

50

50

97112

३१३
ॐ
अष्टात्रिंशदुपनिषद्ः ।

यत्र च

श-केन-कठ-प्रश्न-मुण्ड-माण्डूक्य-तैत्तिरीयै-तरेय-च्छान्दोग्य-बृह
दारण्यक-धैताश्वतर-कैवल्य-जाबाल-गर्भ-नारायणाऽथर्वशिरो-
नारायण-बृहज्जाबाल-कौषीतकि-सूर्य-कृष्ण-हयग्रीव-दत्ता
त्रेय-रुद्राक्ष-महावाक्य-कलिसन्तरण-जाबालि-बह्वृच-
मुक्तिक-नृसिंहपूर्वतापिनी-नृसिंहोत्तरतापिनी-रामपूर्व
तापिनी-रामोत्तरतापिनी-गोपालपूर्वतापिनी-गोपा
लोत्तरतापिनी-क्षुरिका-मन्त्रिका-वज्रसूचिका-
ऽऽत्मबोधोपनिषत्संग्रहः ।

ता एव

क्षेमराज-श्रीकृष्णदासश्रेष्ठिना,
मम्बय्यां

स्वकाय "श्रीवङ्कटेश्वर" (स्टीम) यन्त्रालये
मुद्रयित्वा प्रकाशिताः ।

संवत् १९६६, शक १८३१.

अस्य ग्रन्थस्य सर्वेऽधिकाराः प्रकाशिकार्थिनाः सन्ति ।

प्रस्तावना ।



सुविदितमेवैतन्निखिलनिगमागमविचारचारुचमत्कृतिशालि-
शेमुषीककोविदकदम्बानाम्, यत् किल धर्मार्थकाममोक्षाभि-
धानेषु पुरुषार्थेषु मोक्ष एव महदभिलाषास्पदतामखि-
लगरीयस्त्वं चोपलभत इति । स चोपनिषदर्थविज्ञानेक-
तान एवेत्यपि नानुत्तानम् । उपनिषद्यते प्राप्यते ब्रह्माऽऽभि-
त्युपनिषदो ब्रह्मविद्यारूपाः, ताश्च चतुर्णां वेदानामशीतिसहि-
तशताधिकसहस्रसंख्याः, तत्र ऋचः २१, यजुषः १०९,
साम्नः १०००, अथर्वणः ५०, सन्ति । मुक्तिकोपनिषदि च
नामग्राहमष्टोत्तरशतमीशकेनादयः कथिताः, तास्वेव मुख्या
इमा ईशादयोऽष्टात्रिंशदुपनिषदो मुमुक्षूणामतिसुगमतयोपल-
ब्धये सुव्यवस्थया स्वकीये “श्रीवेङ्कटेश्वर” (स्टीम्) मुद्रणालये
सम्मुद्रय प्रकाश्यन्ते । तदेतद्ग्रहणविचारादिना कृतार्थयन्तु
मामनुग्राहका महानुभावा मनीषिण इति भृशमभ्यर्थयते—

विद्वज्जनकृपाकांक्षी—

क्षेमराज—श्रीकृष्णदास,

“श्रीवेङ्कटेश्वर” (स्टीम्) यन्त्रालयाध्यक्षो मुम्बई-स्थः.


१. यन्त्र - यन्त्रोपकरण
 २. यन्त्र - यन्त्रोपकरण
 ३. यन्त्र - यन्त्रोपकरण
 ४. यन्त्र - यन्त्रोपकरण
 ५. यन्त्र - यन्त्रोपकरण

माध्यमिन	
ईशावास्य	१
वृहदारण्यक	१५९
जाबाल	२५८
शान्ति	३४९
मंत्रिक	४५०

३
५

॥ श्रीः ॥

ईशाद्यष्टात्रिंशदुपनिषदनुक्रमणिका ।




उपनिषदः

पृष्ठाङ्काः.

१ ईशावास्योपनिषत्	१
२ केनोपनिषत्	३
३ कठोपनिषत्	७
४ प्रश्नोपनिषत्	१९
५ मुण्डकोपनिषत्	२८
६ माण्डूक्योपनिषत्	३६
७ तैत्तिरीयोपनिषत्	३८
८ ऐतरेयोपनिषत्	५६
९ छान्दोग्योपनिषत्	६१
१० बृहदारण्यकोपनिषत्	१४९
११ श्वेताश्वतरोपनिषत्	२४३
१२ कैवल्योपनिषत्	२५५
१३ जाबालोपनिषत्	२५८
१४ गर्भोपनिषत्	२६१
१५ नारायणाथर्वशिरउपनिषत्	२६५
१६ नारायणोपनिषत्	२६७
१७ बृहज्जाबालोपनिषत्	२९४
१८ कौषीतकिब्राह्मणोपनिषत्	३१२

१९ सूर्योपनिषत्	३३४
२० कृष्णोपनिषत्	३३६
२१ हयग्रीवोपनिषत्	३३९
२२ दत्तात्रेयोपनिषत्	३४२
२३ रुद्राक्षजाबालोपनिषत्	३४६
२४ महावाक्योपनिषत्	३५२
२५ कट्टिसंतरणोपनिषत्	३५३
२६ जाबाल्युपनिषत्	३५४
२७ बहवृचोपनिषत्	३५७
२८ मुक्तिकोपनिषत्	३५९
२९ नृसिंहपूर्वतापिन्युपनिषत्	३७२
३० नृसिंहोत्तरतापिन्युपनिषत्	३८८
३१ रामपूर्वतापिन्युपनिषत्	४०४
३२ रामोत्तरतापिन्युपनिषत्	४१२
३३ गोपालपूर्वतापिन्युपनिषत्	४२२
३४ गोपालोत्तरतापिन्युपनिषत्	४२७
३५ क्षुरिकोपनिषत्	४३८
३६ मन्त्रिकोपनिषत्	४४०
३७ वज्रसूचिकोपनिषत्	४४२
३८ आत्मबोधोपनिषत्	४४४

॥ इतीशाद्यष्टात्रिंशदुपनिषदनुक्रमणिका ॥



अथोपनिषद् ।



ॐ तत्सत् ।

य. ४०

ईशावास्योपनिषत् १.

ॐ पूर्णमदः पूर्णमिदं पूर्णात्पूर्णमुदच्यते ॥ पूर्णस्य पूर्णमा-
दाय पूर्णमेवावशिष्यते ॥ ॐ शान्तिः शान्तिः शान्तिः ॥

ॐ ईशावास्यमिदं सर्वं यत्किंच जगत्यां जगत् ॥ तेन
त्यक्तेन भुञ्जीथा मा गृधः कस्य स्विद्धनम् ॥ १ ॥ कुर्वन्नेवेह
कर्माणि जिजीविषेच्छतः समाः ॥ एवं त्वयि नान्यथेतोऽस्ति
न कर्म लिप्यते नरे ॥ २ ॥ असुर्या नाम ते लोका अन्धेन
तमसावृताः ॥ ताः स्ते प्रेत्याभिगच्छन्ति ये के चात्महनो जनाः
॥ ३ ॥ अनेजदेकं मनसो जवीयो नैनद्देवा आप्नुवन्पूर्वमशीत् ॥
तद्भावतोऽन्यानत्येति तिष्ठत्तस्मिन्नपो मातरिद्वा दधाति ॥ ४ ॥

तदेजति तन्नैजति तदूरे तद्वान्तिके ॥ तदन्तरस्य सर्वस्य तदु सर्व-
 स्यास्य ब्राह्मणतः ॥ ५ ॥ यस्तु सर्वाणि भूतान्यात्मन्येवानुपश्यति ॥
 सर्वभूतेषु चात्मानं ततो न विजुगुप्सते ॥ ६ ॥ यस्मिन्सर्वाणि
 भूतान्यात्मैवाभूद्विजानतः ॥ तत्र को मोहः कः शोक एकत्व-
 मनुपश्यतः ॥ ७ ॥ स पर्यगाच्छुक्रमकायमव्रणमस्नाविरं शुद्धम-
 पायविद्धम् ॥ कविर्मनीषी परिभूः स्वयंभूयाथातथ्यतोऽर्थान्ज्यद-
 धाच्छाश्वतीभ्यः समाभ्यः ॥ ८ ॥ अन्धं तमः प्रविशन्ति येऽ-
 विद्यामुपासते ॥ ततो भूय इव ते तमो य उ विद्याया रताः ॥ ९ ॥
 अन्यदेवाहुर्विद्ययान्यदाहुरविद्यया ॥ इति शुश्रुम धीराणां ये
 नस्तद्विचचक्षिरे ॥ १० ॥ विद्यां चाविद्यां च यस्तद्वेदोभयं स
 ह ॥ अविद्यया मृत्युं तीर्त्वा विद्ययामृतमश्नुते ॥ ११ ॥ अन्धं
 तमः प्रविशन्ति येऽसंभूतिमुपासते ॥ ततो भूय इव ते तमो य
 उ संभूत्या रताः ॥ १२ ॥ अन्यदेवाहुः संभवादन्यदा-
 हुरसंभवाद् ॥ इति शुश्रुम धीराणां ये नस्तद्विचच-
 क्षिरे ॥ १३ ॥ संभूतिं च विनाशं च यस्तद्वेदोभयं
 सह ॥ विनाशेन मृत्युं तीर्त्वा संभूत्यामृतमश्नुते ॥ १४ ॥
 हिरण्यमेन पात्रेण सत्यस्यापिहितं मुखम् ॥ तत्त्वं पूषन्नपावृणु
 सत्यधर्माय दृष्टये ॥ १५ ॥ पूषन्नेकैष यम सूर्यप्राजापत्यव्यूह
 रश्मीन्समूह ॥ तेजो यत्ते रूपं कल्याणतमं तत्ते पश्यामि
 योऽसावसौ पुरुषः सोहमस्मि ॥ १६ ॥ वायुरनिलममृतमथेदं

केनोपनिषत् २.

३.

भस्मान्तः शरीरम् ॥ ॐ क्रतो स्मर कृतः स्मर क्रतो स्मर
कृतः स्मर ॥ १७ ॥ अग्ने नय सुपथा राये अस्मान्विश्वानि
देव वयुनानि विद्वान् ॥ युयोध्यस्मज्जुहुराणमेनो भूयिष्ठां ते
नम उक्तिं विधेम ॥ १८ ॥

ॐ पूर्णमदः पूर्णमिदं पूर्णात्पूर्णमुदच्यते ॥ पूर्णस्य पूर्णमा-
दाय पूर्णमेवावशिष्यते ॥ ॐ शान्तिः शान्तिः शान्तिः ॥
इति वाजसनेयसंहितोपनिषत्संपूर्णा ॥ १ ॥

ॐ तत्सत् ।

केनोपनिषत् २.

ॐ आप्यायन्तु ममाङ्गानि वाक् प्राणश्चक्षुः श्रोत्रमथो बल-
मिन्द्रियाणि च ॥ सर्वाणि सर्वं ब्रह्मोपनिषदं माहं ब्रह्म निरा-
कुर्या मा मा ब्रह्म निराकरोदनिराकरणमस्त्वनिराकरणमस्तु
तदात्मनि निरते य उपनिषत्सु धर्मास्ते मयि सन्तु ते मयि
सन्तु ॥ ॐ शान्तिः शान्तिः शान्तिः ॥

ॐ केनेषितं पतति प्रेषितं मनः केन प्राणः प्रथमः प्रैति
युक्तः ॥ केनेषितां वाचमिमां वदन्ति चक्षुः श्रोत्रं क उ देवो
युनक्ति ॥ १ ॥ श्रोत्रस्य श्रोत्रं मनसो मनो यद्वाचो ह वाचः
स उ प्राणस्य प्राणश्चक्षुषश्चक्षुरतिमुच्य धीराः प्रेत्यास्माह्लोकाद-
मृता भवन्ति ॥ २ ॥ न तत्र चक्षुर्गच्छति न वाग्गच्छति नो
मनो न विज्ञो न विजानीमो यथैतदनुशिष्यादन्यदेव तद्विदिता-

दथो अविदितादाधे ॥ इति शुश्रुम पूर्वेषां ये नस्तद्व्याचक्ष्विरे
 ॥ ३ ॥ यद्वाचानभ्युदितं येन वागभ्युद्यते ॥ तदेव ब्रह्म त्वं
 विद्धि नेदं यदिदमुपासते ॥ ४ ॥ यन्मनसा न मनुते येनाहुर्मनो-
 मतम् ॥ तदेव ब्रह्म त्वं विद्धि नेदं यदिदमुपासते ॥ ५ ॥ यच्च-
 क्षुषा न पश्यति येन चक्षूष्मि पश्यति ॥ तदेव ब्रह्म त्वं विद्धि
 नेदं यदिदमुपासते ॥ ६ ॥ यच्छ्रोत्रेण न शृणोति येन श्रोत्रमिदं
 श्रुतम् ॥ तदेव ब्रह्म त्वं विद्धि नेदं यदिदमुपासते ॥ ७ ॥
 यत्प्राणेन न प्राणिति येन प्राणः प्राणीयते ॥ तदेव ब्रह्म त्वं
 विद्धि नेदं यदिदमुपासते ॥ ८ ॥ इति प्रथमः खण्डः ॥ १ ॥

यदि मन्यसे सुवेदेति दध्रमेवापि नूनं त्वं वेत्थ ब्रह्मणो
 रूपं यदस्य त्वं यदस्य च देवेष्वथ नु मीमांस्यमेव ते मन्ये विदि-
 तम् ॥ ९ ॥ १ ॥ नाहं मन्ये सुवेदेति नो न वेदेति वेद च ॥
 यो नस्तद्वेद तद्वेद नो न वेदेति वेद च ॥ १० ॥ २ ॥ यस्या-
 मतं तस्य मतं मतं यस्य न वेद सः ॥ अविज्ञातं विजानतां विज्ञा-
 तमविजानताम् ॥ ११ ॥ ३ ॥ प्रतिबोध विदितं मतममृतत्वं हि
 विन्दते ॥ आत्मना विन्दते वीर्यं विद्यया विन्दतेऽमृतम् ॥
 ॥ १२ ॥ ४ ॥ इह चेदवेदीदथ सत्यमस्ति न चेदिहावेदी-
 न्महती विनष्टिः ॥ भूतेषु भूतेषु विचित्य धीराः प्रेत्यास्माह्यो-
 कादमृता भवन्ति ॥ १३ ॥ ५ ॥ इति द्वितीयः खण्डः ॥ २ ॥
 ब्रह्म ह देवेभ्यो विजिग्ये तस्य ह ब्रह्मणो विजये देवा

अमहीयन्त त ऐक्षन्तास्माकमेवायं विजयोऽस्माकमेवायं महि-
मेति ॥ १४ ॥ १ ॥ तद्वैषां विजज्ञौ तेभ्यो ह प्रादुर्वभूव
तन्न व्यजानन्त किमिदं यक्षमिति ॥ १५ ॥ २ ॥ तेऽग्निम-
ब्रुवन् जातवेद एतद्विजानीहि किमेतद्यक्षमिति तथेति ॥ १६ ॥ ३ ॥
तदभ्यद्रवत्तमभ्यवदत्कोऽसीत्यग्निर्वा अहमस्मीत्यब्रवीजातवेदा
वा अहमस्मीति ॥ १७ ॥ ४ ॥ तस्मिंस्त्वयि किं वीर्यमित्य-
पीदः सर्वं दहेयं यदिदं पृथिव्यामिति ॥ १८ ॥ ५ ॥ तस्मै
तृणं निदधावेतद्दहेति तदुपप्रेयाय सर्वजवेन तन्न शशाक दग्धुं
स तत एव निववृते नैतदशकं विज्ञातुं यदेतद्यक्षमिति ॥ १९ ॥
॥ ६ ॥ अथ वायुमब्रुवन्वायवेतद्विजानीहि किमेतद्यक्षमिति
तथेति ॥ २० ॥ ७ ॥ तदभ्यद्रवत्तमभ्यवदत्कोऽसीति वायुर्वा
अहमस्मीत्यब्रवीन्मातरिश्वा वा अहमस्मीति ॥ २१ ॥ ८ ॥
तस्मिंस्त्वयि किं वीर्यमित्यपीदः सर्वमाददीयं यदिदं पृथिव्या-
मिति ॥ २२ ॥ ९ ॥ तस्मै तृणं निदधावेतदादत्स्वेति तदु-
पप्रेयाय सर्वजवेन तन्न शशाकादातुं स तत एव निववृते नैत-
दशकं विज्ञातुं यदेतद्यक्षमिति ॥ २३ ॥ १० ॥ अथेन्द्रमब्रु-
वन्मघवन्नेतद्विजानीहि किमेतद्यक्षमिति । तथेति तदभ्यद्रवत्त-
स्मात्तिरोदधे ॥ २४ ॥ ११ ॥ स तस्मिन्नेवाकाशे स्त्रियमा-
जगाम बहुशोभमानामुमां हैमवतीं ताः होवाच किमेतद्यक्ष-
मिति ॥ २५ ॥ १२ ॥ इति तृतीयः खण्डः ॥ ३ ॥

सा ब्रह्मेति होवाच ब्रह्मणो वा एतद्विजये महीयध्वमिति
 तो हैव विदांचकार ब्रह्मेति ॥ २६ ॥ १ ॥ तस्माद्वा एते
 वा अतितरामिवान्यान्देवान्यदग्निर्वायुरिन्द्रस्ते ह्येनं नेदिष्टं
 स्पर्शस्ते ह्येनत्प्रथमो विदांचकार ब्रह्मेति ॥ २७ ॥ २ ॥
 स्माद्वा इन्द्रोऽतितरामिवान्यान्देवान्स ह्येनन्नेदिष्टं पस्पर्श स
 नेनत्प्रथमो विदांचकार ब्रह्मेति ॥ २८ ॥ ३ ॥ तस्यैष आ-
 शो यदेतद्विद्युतो व्यद्युतदा ३ इतीति न्यमीमिषदा ३ इत्यधि-
 तम् ॥ २९ ॥ ४ ॥ अथाध्यात्मं यदेतद्वच्छतीव च मनोऽ-
 न चैतदुपस्मरत्यभीक्ष्णं संकल्पः ॥ ३० ॥ ५ ॥ तद्ध तद्वनं
 ॥ म तद्वनमित्युपासितव्यं स य एतदेवं वेदाऽभि हैनं सर्वाणि
 ज्ञानानि संवाञ्छन्ति ॥ ३१ ॥ ६ ॥ उपनिषदं भो ब्रूहीत्युक्ता
 ॥ उपनिषद्ब्राह्मी वाव त उपनिषदमब्रूमेति ॥ ३२ ॥ ७ ॥ तस्यै
 पो दमः कर्मेति प्रतिष्ठा वेदाः सर्वाङ्गानि सत्यमायतनम् ३३ ॥
 ॥ ३४ ॥ ९ ॥ इति चतुर्थः खण्डः ॥ ४ ॥
 ॐ आप्यायन्तु ममाङ्गानि वाक्प्राणश्चक्षुः श्रोत्रमथो बल-
 मेन्द्रियाणि च ॥ सर्वाणि सर्वं ब्रह्मोपनिषिदं माहं ब्रह्म निराकुर्यां
 ॥ मा ब्रह्म निराकरोदनिराकरणं मेस्त्वानिराकरणं मेऽस्तु तदात्म-
 ने निरते य उपनिषत्सु धर्मास्ते मयि सन्तु ते मयि सन्तु ॥ ॐ शा-
 न्तेः शान्तिः शान्तिः ॥ इति सामवेदीयसंकेनोपनिषत्समाप्ता ॥

कठोपनिषत् ३.

७

ॐ तत्सत् ।

कठोपनिषत् ३.

ॐ सह नाववतु ॥ सह नौ भुनक्तु ॥ सह वीर्यं करवावहै तेज
स्विनावधीतमस्तु मा विद्विषावहै ॥ ॐ शान्तिः शान्तिः शान्तिः ।

ॐ उशन् ह वै वाजश्रवसः सर्ववेदसं ददौ ॥ तस्य ह नचि
क्रेता नाम पुत्र आस ॥ १ ॥ त ५ ह कुमारः सन्तं दीक्षणा
नीयमानासु श्रद्धाविवेश सोऽमन्यत ॥ २ ॥ पीतोदका जग्ध
तृणा दुग्धदोहा निरिन्द्रियाः ॥ अनन्दा नाम ते लोकास्तान्
गच्छति ता ददत् ॥ ३ ॥ स होवाच पितरं तत कस्मै स
दास्यसांति ॥ द्वितीयं तृतीयं तः होवाच मृत्यवे त्वा ददामीति
॥ ४ ॥ बहुनामेमि प्रथमो बहुनामेमि मध्यमः ॥ किं स्वय-
मस्य कर्तव्यं यन्मयात्र करिष्यति ॥ ५ ॥ अनुपश्य यथा पूर्वं
प्रतिपश्य तथा परे ॥ सस्यामिव मर्त्यः पच्यते सस्यामिवाजायते
पुनः ॥ ६ ॥ वैश्वानरः प्रविशत्यतिथिर्ब्राह्मणो गृहान् ॥ तस्यै-
ताः शान्तिं कुर्वन्ति हर वैवस्वतोदकम् ॥ ७ ॥ आशाप्रतीक्षे
सङ्गतः सूनृतां चेष्टापूर्ते पुत्रपशूश्च सर्वान् ॥ एतद्वृङ्क्ते पुरुष-
स्याल्पमेधसो यस्यानश्नन्वसति ब्राह्मणो गृहे ॥ ८ ॥ तिस्रो
रात्रीर्यदवात्सीर्गृहे मेऽनश्नन्ब्रह्मन्नतिथिर्नमस्यः ॥ नमस्तेऽस्तु

ब्रह्मन्स्यास्ति मेऽस्तु तस्मात्प्रति त्रीन्वरान्वृणीष्व ॥ ९ ॥ शान्त-
 संकल्पः सुमना यथा स्याद्वीतमन्युर्गौतमो माभिमृत्यो ॥ त्वत्प्र-
 सृष्टं माभिवदेत्प्रतीत एतत्त्रयाणां प्रथमं वरं वृणे ॥ १० ॥
 यथा पुरस्ताद्भविता प्रतीत औद्दालकिरारुणिर्मत्प्रसृष्टः ॥ सुखं
 रात्रीः शयिता वीतमन्युस्त्वां ददृशिवान्मृत्युमुखात्प्रमुक्तम् ॥
 ॥ ११ ॥ स्वर्गे लोके न भयं किञ्च नास्ति न तत्र त्वं न जरया
 विभेति ॥ उभे तीर्त्वाशनायापिपासें शोकातिगो मोदते स्वर्ग-
 लोके ॥ १२ ॥ स त्वमग्निं स्वर्ग्यमध्येषि मृत्यो प्रब्रूहि तं
 श्रद्धधानाय मह्यम् ॥ स्वर्गलोका अमृतत्वं भजन्त एतद्वितीयेन
 वृणे वरेण ॥ १३ ॥ प्र ते ब्रवीमि तदु मे निबोध स्वर्ग्यमग्निं
 नचिकेतः प्रजानन् ॥ अनन्तलोकास्तिमथो प्रतिष्ठां विद्धि त्वमेत-
 निहितं गुहायाम् ॥ १४ ॥ लोकादिमग्निं तमुवाच तस्मै या
 दृष्टका यावर्त्तर्वा यथा वा ॥ स चापि तत्प्रत्ययदद्यथोक्तमथास्य
 मृत्युः पुनरेवाह तुष्टः ॥ १५ ॥ तमब्रवीत्प्रियमाणो महात्मा
 वरं तवेहाद्य ददामि भूयः ॥ तवैव नाम्ना भवितायमग्निः संकां
 च मामनेकरूपां गृहाण ॥ १६ ॥ त्रिणाचिकेतस्त्रिभिरेत्य सन्धिं
 त्रिकर्मकृत्तरति जन्ममृत्यू ॥ ब्रह्मजज्ञं देवमीड्यं
 विदित्वा निचायेमां शान्तिमत्यन्तमेति ॥ १७ ॥

त्रिणाचिकेतस्त्रयमेतद्विदित्वा य एवं विद्वाः ५ श्रिनुते नाचिके-
तम् ॥ स मृत्युपाद्भान्पुरतः प्रणोद्य शोकातिगो मोदते स्वर्ग-
लोके ॥ १८ ॥ एष तेऽग्निर्नाचिकेतः स्वर्ग्यो यमवृणीथा-
द्वितीयेन वरेण ॥ एतमग्निं तवैव प्रवक्ष्यन्ति जनासस्तृतीयं वरं
नचिकेतो वृणीष्व ॥ १९ ॥ येयं प्रेते विचिकित्सा मनुष्येऽ-
स्तीत्येके नायमस्तीति चैके ॥ एताद्विद्यामनुशिष्टस्त्वयाहं
वराणामेष वरस्तृतीयः ॥ २० ॥ देवैरत्रापि विचिकित्सितं
पुरा न हि सुविज्ञेयमणुरेव धर्मः ॥ अन्यं वरं नचिकेतो वृणी-
ष्व मा मोपरोत्सीरति मा सृजैनम् ॥ २१ ॥ देवैरत्रापि विचि-
कित्सितं किल त्वं च मृत्यो यन्न सुविज्ञेयमात्थ ॥ वक्ता
चास्य त्वाद्दृगन्यो न लभ्यो नान्यो वरस्तुल्य एतस्य कश्चित्
॥ २२ ॥ शतायुषः पुत्रपौत्रान्वृणीष्व बहून्पशून्हस्तिहिरण्य-
मश्वान् ॥ भूमेर्महदायतनं वृणीष्व स्वयं च जीव शरदो याव-
दिच्छसि ॥ २३ ॥ एतत्तुल्यं यदि मन्यसे वरं वृणीष्व वित्तं
चिरजीविकां च ॥ महाभूमौ नचिकेतस्त्वमेधि कामानां त्वा
कामभाजं करोमि ॥ २४ ॥ ये ये कामा दुर्लभा मर्त्यलोके
सर्वान्कामा ५ इच्छन्दतः प्रार्थयस्व ॥ इमा रामाः सरथाः सतू-
र्या नहीदृशा लम्भनीया मनुष्यैः ॥ आभिर्मत्प्रत्ताभिः परिचा-
रयस्व नचिकेतो मरणं मानुप्राक्षीः ॥ २५ ॥ श्रो भावा मर्त्य-
स्य यदन्तकैतत्सर्वेन्द्रियाणां जरयन्ति तेजः ॥ अपि सर्व

विवितमल्पमेव तवैव बाह्यास्तव नृत्यगीते ॥ २६ ॥ न वित्तेन
 पणीयो मनुष्यो लप्स्यामहे वित्तमद्राक्षभचेत्वा ॥ जीविष्यामो
 ऽवदीशिष्यासि त्वं वरस्तु मे वरणीयः स एव ॥ २७ ॥
 जीर्यताममृतानामुपेत्य जीर्यन्मर्त्यः कथःस्थःप्रजानन् ॥
 अभिध्यायन्वर्णरतिप्रमोदानतिदीर्घे जीविते को रमेत ॥ २८ ॥
 स्मिन्निदं विचिकित्सन्ति मृत्यो यत्साम्पराये महति ब्रूहि नस्तत् ॥
 योऽयं वरो गूढमनुप्रविष्टो नान्यं तस्मान्नचिकेता वृणीते ॥ २९ ॥
 इति प्रथमेऽध्याये प्रथमा बह्व्री ॥ १ ॥
 अन्यच्छ्रेयोऽन्यदुतैव प्रेयस्ते उभे नानार्थे पुरुषः सिनीतः ॥
 योः श्रेय आददानस्य साधु भवति हीयतेऽर्थाच्च उ प्रेयो
 णीते ॥ १ ॥ श्रेयश्च प्रेयश्च मनुष्यमेतस्तौ संपरीत्य विवि-
 क्ति धीरः ॥ श्रेयो हि धीरोऽभिप्रेयसो वृणीते प्रेयो मन्दो
 गोगक्षेमाद्वृणीते ॥ २ ॥ स त्वं प्रियान्प्रियरूपाश्च कामा-
 अभिध्यायन्नचिकेतोऽत्यस्त्राक्षीः ॥ नैताः सुङ्कां वित्तमयीमवाप्तो
 यस्यां मज्जन्ति बहवो मनुष्याः ॥ ३ ॥ दूरमेते विपरीते विषू-
 वी अविद्या या च विद्येति ज्ञाता ॥ विद्याभीप्सिनं नचिकेतसं
 मन्ये न त्वा कामा बहवो लोलुपन्तः ॥ ४ ॥ अविद्यायाम-
 न्तरे वर्तमानाः स्वयं धीराः पण्डितं मन्यमानाः ॥ दन्द्रम्यमाणाः
 परिरिन्ति मूढा अन्धेनैव नीयमाना यथान्धाः ॥ ५ ॥ न सांप-
 रायः प्रतिभाति बालं प्रमाद्यन्तं वित्तमोहेन मूढम् ॥ अयं
 लोको नास्ति पर इति मानी पुनः पुनर्वशमापद्यते मे ॥ ६ ॥

श्रवणायापि बहुभिर्यो न लभ्यः शृण्वन्तोऽपि बहवो यं
विशुः ॥ आश्रयो वक्ता कुशलोऽस्य लब्धाश्रयो ज्ञात
कुशलानुशिष्टः ॥ ७ ॥ न नरेणावरेण प्रोक्त एष सुविज्ञेयं
बहुधा चिन्त्यमानः ॥ अनन्यप्रोक्ते गतिरत्र नास्त्यणीयान् ह्यतर्क्य
मनुप्रमाणात् ॥ ८ ॥ नैषा तर्केण मतिरापनेया प्रोक्तान्येनै
सुज्ञानाय प्रेष्ठ ॥ यां त्वमापः सत्यधृतिर्वतासि त्वादृङ् नो भूया
नचिकेतः प्रष्टा ॥ ९ ॥ जानाम्यहं शेषवधिरित्यनित्यं न ह्यश्रुवै
प्राप्यते हि ध्रुवं तत् ॥ ततो मया नाचिकेतश्चितोऽग्निरनित्यै
द्रव्यैः प्राप्तवानस्मि नित्यम् ॥ १० ॥ कामस्याप्तिं जगत
प्रतिष्ठां क्रतोरानन्त्यमभयस्य पारम् ॥ स्तोमं महदुरुगायं प्रतिष्ठ
दृष्ट्वा धृत्या धीरो नाचिकेतोऽत्यस्ताक्षीः ॥ ११ ॥ तं दुर्दृशं
गूढमनुप्रविष्टं गुहाहितं गह्वरेष्ठं पुराणम् ॥ अध्यात्मयोगाधिग
मेन देवं मत्वा धीरो हर्षशोकौ जहाति ॥ १२ ॥ एतच्छ्रुत्व
संपरिगृह्य मर्त्यः प्रवृह्य धर्म्यमणुमेतमाप्य ॥ स मोदते मोद
नीयं हि लब्ध्वा विवृतं सन्न नाचिकेतसं मन्ये ॥ १३ ॥
अन्यत्र धर्मादन्यत्राधर्मादन्यत्रास्मात्कृताकृतात् ॥ अन्यत्र भूताच्च
भव्याच्च यत्तत्पश्यसि तद्वद ॥ १४ ॥ सर्वे वेदा यत्पदमाम-
नन्ति तपांसि सर्वाणि च यद्वदन्ति ॥ यदिच्छन्तो ब्रह्मचर्यं
चरन्ति तत्ते पदं संग्रहेण ब्रवीम्योमित्येतत् ॥ १५ ॥ एतद्ध्ये-
वाक्षरं ब्रह्म एतदेवाक्षरं परम् ॥ एतद्ध्येवाक्षरं ज्ञात्वा यो यदि-

च्छति तस्य तत् ॥ १६ ॥ एतदालम्बनं श्रेष्ठमेतदालम्बनं
 परम् ॥ एतदालम्बनं ज्ञात्वा ब्रह्मलोके महीयते ॥ १७ ॥ न
 जायते म्रियते वा विपश्चिन्नायं कुतश्चिन्न बभूव कश्चित् ॥ अजो
 नित्यः शाश्वतोऽयं पुराणो न हन्यते हन्यमाने शरीरे ॥ १८ ॥
 हन्ता चेन्मन्यते हन्तुः हतश्चेन्मन्यते हतम् ॥ उभौ तौ न
 विजानीतो नायं हन्ति न हन्यते ॥ १९ ॥ अणोरणीयान्म-
 हतो महीयानात्मास्य जन्तोर्निहितो गुहायाम् ॥ तमक्रतुः
 पश्यति वीतशोको धातुः प्रसादान्महिमानमात्मनः ॥ आसीनो
 दूरं व्रजति शयनो याति सर्वतः ॥ कस्तं मदामदं देवं
 मदन्यो ज्ञातुमर्हति ॥ २० ॥ अशरीरं शरीरेष्वनवस्थेष्वव-
 स्थितम् ॥ महान्तं विभुमात्मानं मत्वा धीरो न शोचति
 ॥ २१ ॥ नायमात्मा प्रवचनेन लभ्यो न मेधया न बहुना
 श्रुतेन ॥ यमेवैष वृणुते तेन लभ्यस्तस्यैव आत्मा विवृणुते
 तनूः स्वाम् ॥ २२ ॥ नाविरतो दुश्चरितान्नाशान्तो नासमा-
 हितः ॥ नाशान्तमानसो वापि प्रज्ञानेनैवमाप्नुयात् ॥ २३ ॥
 यस्य ब्रह्म चक्षत्रं च उभे भवत ओदनः ॥ मृत्युर्यस्योपसेचनं क
 इत्था वेद यत्र सः ॥ २४ ॥ इति प्रथमेऽध्याये द्वितीया वह्नी ॥ २ ॥
 ऋतं पिवन्तौ सुकृतस्य लोके गुहां प्रविष्टौ परमे परार्धे ॥
 छायातपौ ब्रह्मविदो वदन्ति पञ्चाग्नयो ये च त्रिणाचि-
 केताः ॥ १ ॥ यः सेतुरीजानानामक्षरं ब्रह्म यत्परम् ॥

अभयं तितीर्षतां पारं नाचिकेतः शक्रेमहि ॥ २ ॥ आत्मानं
रथिनं विद्धि शरीरं रथमेव तु ॥ बुद्धिं तु सारार्थं विद्धि मनः
प्रग्रहमेव च ॥ ३ ॥ इन्द्रियाणि हयानाहुर्विषयास्तेषु गोच-
रान् ॥ आत्मेन्द्रियमनोयुक्तं भोक्तेत्याहुर्मनीषिणः ॥ ४ ॥
यस्त्वविज्ञानवान्भवत्ययुक्तेन मनसा सदा ॥ तस्येन्द्रियाण्यव-
श्यानि दुष्टाश्वा इव सारथेः ॥ ५ ॥ यस्तु विज्ञानवान्भवति
युक्तेन मनसा सदा ॥ तस्येन्द्रियाणि वश्यानि सदश्वा इव
सारथेः ॥ ६ ॥ यस्त्वविज्ञानवान्भवत्यमनस्कः सदाऽशुचिः ॥
न स तत्पदमाप्नोति सः सारं चाधिगच्छति ॥ ७ ॥ यस्तु
विज्ञानवान्भवति समनस्कः सदा शुचिः ॥ स तु तत्पदमाप्नो-
ति यस्माद्भूयो न जायते ॥ ८ ॥ विज्ञानसारार्थिर्यस्तु मनः-
प्रग्रहवान्नरः ॥ सोध्वनः पारमाप्नोति ताद्विष्णोः परमं पदम् ॥
॥ ९ ॥ इन्द्रियेभ्यः परा ह्यर्था अर्थेभ्यश्च परं मनः ॥ मन-
सस्तु परा बुद्धिर्बुद्धेरात्मा महान्परः ॥ १० ॥ महतः पर-
मव्यक्तमव्यक्तात्पुरुषः परः ॥ पुरुषान्न परं किञ्चित्सा काष्ठा सा
परा गतिः ॥ ११ ॥ एष सर्वेषु भूतेषु गूढोत्मा न प्रकाशते ॥
दृश्यते त्वग्रया बुद्ध्या सूक्ष्मया सूक्ष्मदर्शिभिः ॥ १२ ॥
यच्छेद्वाङ्मनसी प्राज्ञस्तद्यच्छेज्ज्ञान आत्मनि ॥ ज्ञानमात्मनि
महति नियच्छेत्तद्यच्छेच्छान्त आत्मनि ॥ १३ ॥ उत्तिष्ठत
जागृत प्राप्य वरान्निबोधत ॥ क्षुरस्य धारा निशिता दुरत्यया

दुर्गं पथस्तत्कवयो वदन्ति ॥ १४ ॥ अशब्दमस्पर्शमरूपमव्ययं
 तथाऽरसं नित्यमगन्धवच्च यत् ॥ अनाद्यनन्तं महत्तः परं ध्रुवं
 निचाय्य तन्मृत्युमुग्वात्प्रमुच्यते ॥ १५ ॥ नाचिकेतमुपाख्यायानं
 मृत्युप्रोक्तं सनातनम् ॥ उक्त्वा श्रुत्वा च मेधावी ब्रह्मलोके
 महीयते ॥ १६ ॥ य इमं परमं गुह्यं श्रावयेद्ब्रह्मसंसदि ॥
 प्रयतः श्राद्धकाले वा तदानन्त्याय कल्पते तदानन्त्याय कल्पत
 इति ॥ १७ ॥ इति प्रथमाध्याये तृतीया बह्वी ॥ ३ ॥

॥ इति प्रथमोऽध्यायः समाप्तः ॥ १ ॥

पराञ्चि खानि व्यतृणत्स्वयंभूस्तस्मात्पराङ् पश्यति नान्त-
 रात्मन् ॥ कश्चिद्धीरः प्रत्यगात्मानैमक्षदावृत्तचक्षुरसत्त्व-
 मिच्छन् ॥ १ ॥ पराचः कामाननुयन्ति बालास्ते मृत्योर्यन्ति
 विततस्य पाशम् ॥ अथ धीरा अमृतत्वं विदित्वा ध्रुवमध्रुवे-
 ध्विह न प्रार्थयन्ते ॥ २ ॥ येन रूपं रसं गन्धं शब्दान्स्पर्-
 शांश्च मैथुनान् ॥ एतेनैव विजानाति किमत्र परिशिष्यत एतद्वै
 तत् ॥ ३ ॥ स्वप्नान्तं जागरितान्तं चोभौ येनानुपश्यति ॥
 महान्तं विभुमात्मानं मत्वा धीरो न शोचति ॥ ४ ॥ य इमं
 मध्वदं वेद आत्मानं जीवमन्तिकात् ॥ ईशानं भूतभव्यस्य न
 ततो विजुगुप्सत एतद्वै तत् ॥ ५ ॥ यः पूर्वं तपसो जात-
 मद्भयः पूर्वमजायत ॥ गुहां प्रविश्य तिष्ठन्तं यो भूतेभिर्व्यपश्यत
 एतद्वै तत् ॥ ६ ॥ या प्राणेन संभवत्यदितिर्देवतामयी ॥
 गुहां प्रविश्य तिष्ठन्तीं या भूतेभिर्व्यजायत एतद्वै तत् ॥ ७ ॥

अरण्योर्निहितो जातेवेदा गर्भे इव सुभृतो गर्भिणीभिः ॥
 दिवे दिव ईड्यो जागृवद्भिर्हविष्मद्भिर्मनुष्येभिरग्निरेतद्वै तत् ॥
 ॥ ८ ॥ यतश्चोदेति सूर्योऽस्तं यत्र च गच्छति ॥ तं देवाः
 सर्वेऽर्पितास्तदु नात्येति कश्चन एतद्वै तत् ॥ ९ ॥ यदेवेह
 तदमुत्र यदमुत्र तदान्विह ॥ मृत्योः स मृत्युमाप्नोति य इह
 नानेव पश्यति ॥ १० ॥ मनसैवेदमाप्तव्यं नेह नानास्ति किं-
 चन ॥ मृत्योः स मृत्युं गच्छति य इह नानेव पश्यति ॥ ११ ॥
 अङ्गुष्ठमात्रः पुरुषो मध्य आत्मनि तिष्ठति ॥ ईशानो भूतम-
 व्यस्य न ततो विजुगुप्सत एतद्वै तत् ॥ १२ ॥ अङ्गुष्ठमात्रः
 पुरुषो ज्योतिरिवाधूमकः ॥ ईशानो भूतमव्यस्य स एवाद्य स
 उश्च एतद्वै तत् ॥ १३ ॥ यथोदकं दुर्गे वृष्टं पर्वतेषु विधा-
 वति ॥ एवं धर्मान्पृथक् पश्यंस्तानेवानुविधावति ॥ १४ ॥
 यथोदकं शुद्धे शुद्धमासिक्तं तादृगेव भवति ॥ एवं मुनेर्विजा-
 नत आत्मा भवति गौतम ॥ १५ ॥

॥ इति द्वितीयेऽध्याये चतुर्थी वल्ली समाप्ता ॥ ४ ॥

पुरमेकादशद्वारमजस्यावक्रचेतसः ॥ अनुष्ठाय न शोचति
 विमुक्तश्च विमुच्यत एतद्वै तत् ॥ १ ॥ हृषः शुचिषद्वसु-
 रन्तरिक्षसद्धोता वेदिषदतिथिर्दुरोणसत् ॥ नृपद्वरसद्वतसद्वथोम-
 सदब्जा गोजा ऋतजा अद्रिजा ऋतं बृहत् ॥ २ ॥ ऊर्ध्वं
 प्राणमुन्नयत्यपानं प्रत्यगस्यति ॥ मध्ये वामनमासीनं विश्वेदेवा

उपासते ॥ ३ ॥ अस्य विलसमानस्य शरीरस्थस्य देहिनः ॥
 देहाद्विमुच्यमानस्य किमत्र परिशिष्यत एतद्वै तत् ॥ ४ ॥
 न प्राणेन नापानेन मर्त्यो जीवति कश्चन ॥ इतरेण तु जी-
 वन्ति यस्मिन्नेतावुपाश्रितौ ॥ ५ ॥ हन्त त इदं प्रवक्ष्यामि
 गुह्यं ब्रह्म सनातनम् ॥ यथा च मरणं प्राप्य आत्मा भवति
 गौतम ॥ ६ ॥ योनिमन्ये प्रपद्यन्ते शरीरत्वाय देहिनः ॥
 स्थाणुमन्येऽनुसंयन्ति यथाकर्म यथाश्रुतम् ॥ ७ ॥ य एष
 सुप्तेषु जगति कामं कामं पुरुषो निर्मिमाणः ॥ तदेव शुक्रं
 तद्ब्रह्म तदेवामृतमुच्यते ॥ तस्मिँल्लोकाः श्रिताः सर्वे तदु ना-
 त्येति कश्चन एतद्वै तत् ॥ ८ ॥ अग्निर्यथैको भुवनं प्रविष्टो
 रूपं रूपं प्रतिरूपो बभूव ॥ एकस्तथा सर्वभूतान्तरात्मा रूपं
 रूपं प्रतिरूपो बहिश्च ॥ ९ ॥ वायुर्यथैको भुवनं प्रविष्टो
 रूपं रूपं प्रतिरूपो बभूव ॥ एकस्तथा सर्वभूतान्तरात्मा रूपं
 रूपं प्रतिरूपो बहिश्च ॥ १० ॥ सूर्यो यथा सर्वलोकस्य चक्षुर्न
 लिप्यते चाक्षुषैर्वाह्यदोषैः ॥ एकस्तथा सर्वभूतान्तरात्मा न
 लिप्यते लोकदुःखेन बाह्यः ॥ ११ ॥ एको वशी सर्वभूता-
 न्तरात्मा एकं रूपं बहुधा यः करोति ॥ तमात्मस्थं येऽनुपश्य-
 न्ति धारारेतषां सुखं शाश्वतं नेतरेषाम् ॥ १२ ॥ नित्योऽनि-
 त्यानां चेतनश्चेतनानामेको बहूनां यो विदधाति कामान् ॥

॥ तमात्मस्थं येऽनुपश्यन्ति धीरास्तेषां शान्तिः शाश्वती नेतरेषाम्
 ॥ १३ ॥ तदेतदिति मन्यन्तेऽनिर्देश्यं परमं सुखम् ॥
 कथं नु तद्विजानीयां किमु भाति विभाति वा ॥ १४ ॥ न तत्र
 तूयो भाति न चन्द्रतारकं नेमा विद्युतो भान्ति कुतोऽयमग्निः ॥
 तमेव भान्तमनुभाति सर्वं तस्य भासा सर्वमिदं विभाति ॥ १५ ॥
 इति द्वितियेऽध्याये पञ्चमी बल्ली समाप्ता ॥ ५ ॥

ऊर्ध्वमूलोऽवाक्शाख एषोऽश्वत्थः सनातनः ॥ तदेव
 शुक्रं तद्ब्रह्म तदेवामृतमुच्यते ॥ तस्मिँल्लोकाः श्रिताः सर्वे तदु
 नात्येति कश्चन एतद्वै तत् ॥ १ ॥ यदिदं किञ्च जगत्सर्वं
 प्राण एजति निःसृतम् ॥ महद्भयं वज्रमुद्यतं य एतद्विदुर-
 मृतास्ते भवन्ति ॥ २ ॥ भयादस्याग्निस्तपति भयात्तपति
 सूर्यः ॥ भयादिन्द्रश्च वायुश्च मृत्युर्धावति पञ्चमः ॥ ३ ॥
 इह चेदशकद्बोद्धुं प्राक् शरीरस्य विस्मयः ॥ ततः सर्गेषु लोकेषु
 शरीरत्वाय कल्पते ॥ ४ ॥ यथादर्शं तथात्मनि यथा स्वप्ने
 तथा पितृलोके ॥ यथाप्सु परीव ददृशे तथा गन्धर्वलोके छाया-
 तपयोरिव ब्रह्मलोके ॥ ५ ॥ इन्द्रियाणां पृथग्भावमुदयास्तमयौ
 च यत् ॥ पृथगुत्पद्यमानानां मत्वा धीरो न शोचति ॥ ६ ॥
 इन्द्रियेभ्यः परं मनो मनसः सत्त्वमुत्तमम् ॥ सत्त्वादधि महा-
 नात्मा महतोऽव्यक्तमुत्तमम् ॥ ७ ॥ अव्यक्तात्तु परः पुरुषो
 व्यापकोऽलिङ्ग एव च ॥ यज्ज्ञात्वा मुच्यते जन्तुरमृतत्वं च

गच्छति ॥ ८ ॥ न संदृशे तिष्ठति रूपमस्य न चक्षुषा पश्यति
 कक्षनैनम् ॥ हृदा मनीषी मनसाभिवल्लभो य एतद्विदुरमृतास्ते
 भवन्ति ॥ ९ ॥ यदा पञ्चावतिष्ठन्ते ज्ञानानि मनसा सह ॥
 बुद्धिश्च न विचेष्टति तामाहुः परमां गतिम् ॥ १० ॥ तां
 योगमिति मन्यन्ते स्थिरामिन्द्रियधारणाम् ॥ अप्रमत्तस्तदा
 भवति योगो हि प्रभवाप्ययौ ॥ ११ ॥ नैव वाचा न मनसा
 प्राप्तुं शक्यो न चक्षुषा ॥ अस्तीति ब्रुवतोऽन्यत्र कथं तदुप-
 लभ्यते ॥ १२ ॥ अस्तीत्येवोपलब्धव्यस्तत्त्वभावेन चोभयोः ॥
 अस्तीत्येवोपलब्धस्य तत्त्वभावः प्रसीदति ॥ १३ ॥ यदा
 सर्वे प्रमुच्यन्ते कामा येऽस्य हृदि श्रिताः ॥ अथ मर्त्योऽमृतो
 भवत्यत्र ब्रह्म समश्नुते ॥ १४ ॥ यदा सर्वे प्रभिद्यन्ते हृदय-
 स्येह ग्रन्थयः ॥ अथ मर्त्योऽमृतो भवत्येतावदनुशासनम्
 ॥ १५ ॥ शतं चैका च हृदयस्य नाड्यस्तासां मूर्धानम-
 भिनिःसृतैका ॥ तयोर्ध्वमायन्नमृतत्वमेति विष्वङ्मुखा उत्क्रमणे
 भवन्ति ॥ १६ ॥ अङ्गुष्ठमात्रः पुरुषोऽन्तरात्मा सदा
 जनानां हृदये संनिविष्टः ॥ तं स्वाच्छरीरात्प्रवृहेन्मुञ्जादिवे-
 पीकां धैर्येण ॥ तं विद्याच्छुक्रममृतं तं विद्याच्छुक्रममृतमिति
 ॥ १७ ॥ मृत्युप्रोक्तां नचिकेतोऽथ लब्ध्वा विद्यामेतां योग-
 विधिं च कृत्स्नम् ॥ ब्रह्मप्राप्तो विरजोऽभूद्विमृत्युरन्योऽप्येवं यो
 विदध्यात्ममेव ॥ १८ ॥ इति द्वितीयेऽध्याये षष्ठी बल्ली समाप्ता ६ ॥

इति द्वितीयोऽध्यायः ॥ २ ॥

ॐ सह नाववतु ॥ सह नौ भुनक्तु ॥ सह वीर्यं कर-
वावहे ॥ तेजस्विनावधीतमस्तु मा विद्विषावहे ॥ ॐ शान्तिः
शान्तिः शान्तिः ॥ इति यजुर्वेदीयकठोपनिषत्समाप्ता ॥ ३ ॥

ॐ तत्सत् ।

प्रश्नोपनिषत् ४.

ॐ भद्रं कर्णेभिः शृणुयाम देवाः भद्रं पश्येमाक्षभिर्यज-
त्राः ॥ स्थिरैरङ्गैस्तुष्टुवाꣳसस्तनूभिर्व्यशेम देवहितं यदायुः ॥
स्वस्ति न इन्द्रो वृद्धश्रवाः स्वस्ति नः पूषा विश्ववेदाः ॥ स्वस्ति
नस्तार्क्ष्यो अरिष्टनेमिः स्वस्ति नो बृहस्पतिर्दधातु ॥ ॐ शान्तिः
शान्तिः शान्तिः ॥

ॐ मुकेशा च भारद्वाजः शैव्यश्च सत्यकामः सौर्यायणी
च गार्ग्यः कौशल्यश्चाश्वलायनो भार्गवो वैदर्भिः कवन्धी का-
त्यायनस्ते हैते ब्रह्मपरा ब्रह्मनिष्ठाः परं ब्रह्मान्वेषमाणा एष ह वै
तत्सर्वं वक्ष्यतीति ते ह समित्पाणयो भगवन्तं पिप्पलादमुपस-
न्नाः ॥ १ ॥ तान्ह स ऋषिरुवाच भूय एव तपसा ब्रह्मचर्येण
श्रद्धया संवत्सरं संवत्स्यथ यथाकामं प्रश्नान्पृच्छथ यदि विज्ञा-
स्यामः सर्वं ह वो वक्ष्याम इति ॥ २ ॥ अथ कवन्धी कात्या-
यन उपेत्य पप्रच्छ ॥ भगवन्कुतो ह वा इमाः प्रजाः प्रजाय-
न्त इति ॥ ३ ॥ तस्मै स होवाच प्रजाकामो वै प्रजापतिः स
तपोऽतप्यत स तपस्तप्त्वा स मिथुनमुत्पादयते ॥ रदिं च प्राणं

चेत्येतौ मे बहुधा प्रजाः करिष्य इति ॥ ४ ॥ आदित्यो
 वै प्राणो रयिरेव चन्द्रमा रयिर्वा एतत्सर्वं यन्मूर्ते चामूर्ते
 तस्मान्मूर्तिरेव रयिः ॥ ५ ॥ अथादित्य उदयन्यत्प्राचीं दि
 प्रविशति तेन प्राच्यान्प्राणान्नश्मिषु संनिधत्ते ॥ यदक्षिणं
 यत्प्रतीचीं यदुदीचीं यदधो यदूर्ध्वं यदन्तरा दिशो यत्स
 प्रकाशयति तेन सर्वान्प्राणान् रश्मिषु संनिधत्ते ॥ ६ ॥ स ए
 वैश्वानरो विश्वरूपः प्राणोऽग्निरुदयते ॥ तदेतदृचाभ्युक्तम् ॥
 ॥ ७ ॥ विश्वरूपं हरिणं जातवेदसं परायणं ज्योतिरेकं तप
 न्तम् ॥ सहस्ररश्मिः शतधा वर्तमानः प्राणः प्रजानामुदयत्ये
 सूर्यः ॥ ८ ॥ संवत्सरो वै प्रजापतिस्तस्यायने दक्षिणं चोत्तरं
 च ॥ तत्रे ह वै तदिष्टापूर्ते कृतमित्युपासते ते चान्द्रमसमेव
 लोकमभिजयन्ते ॥ त एव पुनरावर्तन्ते तस्मादेते ऋषयः प्रजाभि
 कामा दक्षिणं प्रतिपद्यन्ते ॥ एष ह वै रयिर्यः पितृयाणः ॥ ९ ॥ नि
 अथोत्तरेण तपसा ब्रह्मचर्येण श्रद्धया विद्ययात्मानमन्विष्यादित्य-उ
 मभिजयन्त एतद्वै प्राणानामायतनमेतदमृतमभयमेतत्परायणमे-
 तस्मान्न पुनरावर्तन्त इत्येव निरोधस्तदेष श्लोकः ॥ १० ॥ पञ्च-
 पादं पितरं द्वादशाकृतिं दिव आहुः परे अर्धे पुरीषिणम् ॥ त
 अथेमे अन्य उपरे विचक्षणं सप्तचक्रे षडर आहुरपितमिति ॥ क
 ॥ ११ ॥ मासो वै प्रजापतिस्तस्य कृष्णपक्ष एव रयिः शुक्लः
 प्राणस्तस्मादेते ऋषयः शुक्ल इष्टिं कुर्वन्तीतर इतरस्मिन् ॥ १२ ॥

होरात्रो वै प्रजापतिस्तस्याहरेव प्राणो रात्रिरेव रयिः प्राणं वा
ते प्रस्कन्दन्ति ॥ ये दिवा रत्या संयुज्यन्ते ब्रह्मचर्यमेव तद्य-
त्रौ रत्या संयुज्यन्ते ॥ १३ ॥ अन्नं वै प्रजापतिस्ततो ह वै
इतस्तस्मादिमाः प्रजाः प्रजायन्त इति ॥ १४ ॥ तद्ये ह
प्रजापतिव्रतं चरन्ति ते मिथुनमुत्पादयन्ते ॥ तेषामेवैष ब्रह्म-
एकको येषां तपो ब्रह्मचर्यं येषु सत्यं प्रतिष्ठितम् ॥ १५ ॥
अमसौ विरजो ब्रह्मलोको न येषु जिहामनृतं न माया चेति
॥ १६ ॥ इति प्रथमः प्रश्नः ॥ १ ॥

अथ हैनं भार्गवो वैदर्भिः पप्रच्छ ॥ भगवन्कल्येव देवाः
प्राजां विधारयन्ते कतर एतत्प्रकाशयन्ते कः पुनरेषां वरिष्ठ
मेव इति ॥ १ ॥ तस्मै स होवाचाकाशो ह वा एष देवो वायुर-
ग्निरापः पृथिवी वाङ्मनश्चक्षुः श्रोत्रं च ॥ ते प्रकाश्याभिवद-
न्ति वयमेतद्वाणमवष्टभ्य विधारयामः ॥ २ ॥ तान्वरिष्ठः प्राण
उवाच मा मोहमापद्यथाहमेवैतत्पञ्चधात्मानं प्रविभज्यैतद्वाणम-
वष्टभ्य विधारयामीति ॥ ३ ॥ तेऽश्रद्धाना बभूवुः सोभि-
मानादूर्ध्वमुत्क्रमत इव तस्मिन्नुत्क्रामत्यथेतरे सर्व एवोत्क्रामन्ते
॥ तस्मिन्श्च प्रतिष्ठमाने सर्व एव प्रातिष्ठन्ते यद्यथा तक्षि-
का मधुकरराजानमुत्क्रामन्तं सर्वा एवोत्क्रामन्ते एवमस्मि-
न्श्च प्रतिष्ठमाने सर्वा एव प्रातिष्ठन्त एवं वाङ्मनश्चक्षुः
॥ श्रोत्रं च ते प्रीताः प्राणं स्तुवन्ति ॥ ४ ॥ एषोऽभिस्त-

पत्येष सूर्य एष पर्जन्यो मघवाने वायुरेष पृथिवी रयिर्देवः
 सच्चामृतं च यत् ॥ ५ ॥ अरा इव रथनाभौ प्राणे सर्वे
 ष्टितम् ॥ ऋचो यजूंषि सामानि यज्ञः क्षत्रं ब्रह्म च ॥
 प्रजापतिश्चरासि गर्भे त्वमेव प्रतिजायसे ॥ तुभ्यं प्राणः प्र
 स्त्विमा बलिं हरन्ति यः प्राणैः प्रतितिष्ठसि ॥ ७ ॥ देवपू
 मसि वह्नितमः पितृणां प्रथमा स्वधा ॥ ऋषीणां चरितं स
 मथर्वाङ्गिरसामसि ॥ ८ ॥ इन्द्रस्त्वं प्राणतेजसा रुद्रोऽपि
 परिरक्षिता ॥ त्वमन्तारिक्षे चरसि सूर्यस्त्वं ज्योतिषां पतिः ॥
 यदा त्वमभिवर्षस्यथेमाः प्राण ते प्रजाः ॥ आनन्दरूपास्ति
 न्ति कामायात्रं भविष्यतीति ॥ १० ॥ ब्राह्मणस्त्वं प्राणैकक्र
 रत्ता विश्वस्य सत्पतिः ॥ वयमाद्यस्य दातारः पिता त्वं मानु
 रिश्वनः ॥ ११ ॥ या ते तनूवाचि प्रतिष्ठिता या श्रोत्रे या न
 चक्षुषि ॥ या च मनसि सन्तता शिवां तां कुरु मोत्क्रमीः ॥
 ॥ १२ ॥ प्राणस्येद वशे सर्वे त्रिदिवे यत्प्रतिष्ठितम् ॥ मां जे
 पुत्रान्नक्षस्व श्रीश्च प्रज्ञां च विधेहि इति ॥ १३ ॥
 इति द्वितीयः प्रश्नः ॥ २ ॥

अथ हैनं कौसल्यश्चाश्वलायनः पप्रच्छ ॥ भगवन्कुत एष प्रा
 जायते कथमायात्यासिञ्छरीर आत्मानं वा प्रविभज्य कथं प्रा
 ष्टे केनोत्क्रमते कथं बाह्यमभिघत्ते कथमध्यात्ममिति ॥ १ ॥
 तस्मै स होवाचाति प्रश्नान्पृच्छसि ब्रह्मिष्ठोऽसीति तस्मात्तेऽहं

वः ॥ २ ॥ आत्मन एष प्राणो जायते ॥ यथैषा पुरुषे छायैतस्मिन्ने-
 व ॥ ततं मनो धिक्कृतेनायात्यस्मिच्छरीरे ॥ ३ ॥ यथा सम्राड्देवा-
 ॥ कृतान्विनियुङ्क्ते ॥ एतान्ग्रामानेतान्ग्रामानधितिष्ठस्वेत्ये-
 ष्मैव प्राणः ॥ इतरान्प्राणान्पृथक्पृथगेव संनिधत्ते ॥ ४ ॥
 देवपूपस्थेऽपानं चक्षुःश्रोत्रे मुखनासिकाभ्यां प्राणः स्वयं प्राति-
 तं मध्ये तु समानः ॥ एष ह्येतद्भुतमन्नं समुन्नयति तस्मादेताः
 द्रोणार्चिषो भवन्ति ॥ ५ ॥ हृदि ह्येष आत्मा ॥ अत्रैतदेक-
 ः ॥ तं नाडीनां तासां शतं शतमेकैकस्यां द्वासप्ततिर्द्वासप्ततिः प्रति-
 ण्णान्नाडीसहस्राणि भवन्त्यासु व्यानश्चरति ॥ ६ ॥ अथैक-
 ः ॥ उदानः पुण्येन पुण्यं लोकं नयति पापेन पापमुभाभ्यामेव
 मनुष्यलोकम् ॥ ७ ॥ आदित्यो ह वै वाह्यः प्राण उदयत्येष
 यानं चाक्षुषं प्राणमनुगृह्णानः ॥ पृथिव्यां या देवता सैषा पुरु-
 षीः स्यापानमवष्टभ्यान्तरा यदाकाशः स समानो वायुर्व्यानः ॥ ८ ॥
 मांजो ह वा न उदानस्तस्मानुपशान्ततेजाः ॥ पुनर्भवमिन्द्रियै-
 र्जनसि संपद्यमानैः ॥ ९ ॥ यच्चित्तस्तेनैष प्राणमायाति प्राण-
 तेजसा युक्तः ॥ सहात्मना यथा संकल्पितं लोकं नयति ॥ १० ॥
 प्राण एव विद्वान्प्राणं वेद ॥ न हास्य प्रजा हीयतेऽमृतो भवति
 तिदिष श्लोकः ॥ ११ ॥ उत्पत्तिमायति स्थानं विभुत्वं चैव
 पञ्चधा ॥ अध्यात्मं चैव प्राणस्य विज्ञायामृतमश्नुते विज्ञाया-
 मृतमश्नुते इति ॥ १२ ॥ इति तृतीयः प्रश्नः ॥ ३ ॥

अथ हैनं सौर्यायणी गार्ग्यः पप्रच्छ ॥ भगवन्नेतस्मिन्
 रूपे कानि स्वपन्ति कान्यस्मिन् जाग्रति कतर एष देवः स्वप्न
 न्पश्यति कस्यैतत्सुखं भवति कस्मिन् सर्वे संप्रतिष्ठिता भव
 न्तीति ॥ १ ॥ तस्मै स होवाच ॥ यथा गार्ग्य मरीचयो
 र्कस्यास्तं गच्छतः सर्वा एतस्मिन्स्तेजोमण्डल एकीभवन्ति
 ताः पुनःपुनरुदयतः प्रचरन्त्येवं ह वै तत्सर्वं परे देवे मनस्येव
 भवति ॥ तेन तर्ह्येष पुरुषो न शृणोति न पश्यति न जिज्ञा
 न रसयते न स्पृशते नाभिवदते नादत्ते नानन्दयते न वि
 जते नेयायते स्वपितीत्याचक्षते ॥ २ ॥ प्राणाग्नय एवैतस्मि
 न्पुरे जाग्रति गार्हपत्यो ह वा एषोऽपानो व्यानोऽन्वाहार्यपचनो
 यद्गार्हपत्यात्प्रणीयते प्रणयनादाहवनीयः प्राणः ॥ ३ ॥ यद्वा
 च्छ्वासनिःश्वासावेतावाहुती समं नयतीति स समानः मनो
 वाव यजमान इष्टफलमेवोदानः स एनं यजमानमहरहर्वृहद्गम
 यति ॥ ४ ॥ अत्रैष देवः स्वप्ने महिमानमनुभवति ॥ यद्वा
 दृष्टमनुपश्यति श्रुतं श्रुतमेवार्थमनुशृणोति देशदिगन्तरैश्च प्रत्यनु
 भूतं पुनःपुनः प्रत्यनुभवति दृष्टं चादृष्टं च श्रुतं चाश्रुतं चानुभू
 चाननुभूतं च सच्चासच्च सर्वं पश्यति सर्वः पश्यति ॥ ५ ॥ स यद्वा
 तेजसाभिभूतो भवत्यत्रैष देवः स्वप्नान्न पश्यत्यथ तदैतस्मिञ्छरी
 एतत्सुखं भवति ॥ ६ ॥ स यथा सोम्य वयांसि वासो वृक्षं संप्र
 तिष्ठन्ते ॥ एवं ह वै सत्सर्वं पर आत्मनि संप्रतिष्ठते ॥ ७ ॥

पृथिवी च पृथिवीमात्रा चापश्चापोमात्रा च तेजश्च तेजोमात्रा च
 वायुश्च वायुमात्रा चाकाशश्चाकाशमात्रा च चक्षुश्च द्रष्टव्यं च
 श्रोत्रं च श्रोतव्यं च घ्राणं च घ्रातव्यं च रसश्च रसितव्यं च
 त्वक् च स्पर्शयितव्यं च वाक् च वक्तव्यं च हस्तौ चादा-
 तव्यं चोपस्थश्चानन्दयितव्यं च पायुश्च विसर्जयितव्यं च पादौ
 च गन्तव्यं च मनश्च मन्तव्यं च बुद्धिश्च बोद्धव्यं चाहङ्कारश्चा-
 हंकर्तव्यं च चित्तं च चेतयितव्यं च तेजश्च विद्योतयितव्यं च
 प्राणश्च विधारयितव्यं च ॥ ८ ॥ एष हि द्रष्टा स्पष्टा श्रोता
 घ्राता रसयिता मन्ता बोद्धा कर्ता विज्ञानात्मा पुरुषः ॥ स परेऽ-
 क्षरे आत्मनि संप्रतिष्ठते ॥ ९ ॥ परमेवाक्षरं प्रतिपद्यते स यो
 ह वै तदच्छायमशरीरमलोहितं शुभ्रमक्षरं वेदयते यस्तु सोम्य ॥
 स सर्वज्ञः सर्वो भवति तदेव श्लोकः ॥ १० ॥ विज्ञानात्मा
 सह देवैश्च सर्वैः प्राणा भूतानि संप्रतिष्ठन्ति यत्र ॥ तदक्षरं वे-
 दयते यस्तु सोम्य स सर्वज्ञः सर्वमेवाविवेशेति ॥ ११ ॥
 इति चतुर्थः प्रश्नः ॥ ४ ॥

अथ हैनं शैव्यः सत्यकामः पप्रच्छ ॥ स यो ह वै
 तद्भगवन्मनुष्येषु प्रायणान्तमोङ्कारमभिध्यायीत ॥ कतमं वाव
 स तेन लोकं जयतीति ॥ १ ॥ तस्मै स होवाच ॥
 एतद्वै सत्यकाम परं चापरं च ब्रह्म यदोङ्कारस्तस्माद्वि-
 द्धानेतेनैवायतनेनैकतरमन्वेति ॥ २ ॥ स अथेकमात्रम-

मिध्यायीत स तेनैव संवेदितस्तूर्णमेव जगत्यामभिसंपद्यते
 मृचो मनुष्यलोकमुपनयन्ते स तत्र तपसा ब्रह्मचर्येण
 संपन्नो महिमानभनुभवति ॥ ३ ॥ अथ यदि द्विमात्रेण
 संपद्यते सोऽन्तरिक्षं यजुर्भिरुन्नीयते ॥ स सोमलोकं स
 लोके विभूतिमनुभूय पुनरावर्तते ॥ ४ ॥ यः पुनरेतत्त्रिमा
 वोमित्येतेनैवाक्षरेण परं पुरुषमभिध्यायीत स तेजसि सूर्ये सं
 यथा पादोदरस्त्वचा विनिर्मुच्यत एवं ह वै स पाप्मना
 मुक्तः स सामभिरुन्नीयते ब्रह्मलोकं स एतस्माज्जीवघनात्पा
 पुरिषायं पुरुषमीक्षते तदेतौ श्लोकौ भवतः ॥ ५ ॥
 मात्रा मृत्युमत्यः प्रयुक्ता अन्योन्यसक्ता अनुविप्रयुक्ताः स
 क्रियासु बाह्याभ्यन्तरमध्यमासु सम्यक् प्रयुक्तासु न कम्पते
 ॥ ६ ॥ ऋग्भिरेतं यजुर्भिरन्तरिक्षं ससामभिर्यत्तत्क्रवयो
 यन्ते ॥ तमोङ्कारेणैवायतनेनान्वेति विद्वान्यत्तच्छान्तमजरम
 मभयं परं चेति ॥ ७ ॥ इति पञ्चमः प्रश्नः ॥ ५ ॥

अथ हैनं सुकेशा भारद्वाजः पप्रच्छ ॥ भगवन्निर्णयना
 कौसल्यो राजपुत्रो मामुपेत्यैतं प्रश्नमपृच्छत ॥ षोडशकलं म
 द्वाजपुरुषं वेत्थ तमहं कुमारमब्रुवं नाहमिमं वेद यद्यहमिमं
 दिपं कथं ते नावक्ष्यमिति समूलो वा एव परिशुष्यति योऽनृतम
 दति तस्मान्नार्हाम्यनृतं वक्तुं स तूष्णीं रथामारुह्य प्रवव्राज ॥ तं

ऋमि क्रासौ पुरुष इति ॥ १ ॥ तस्मै स होवाच ॥
 वान्तःशरीरे सोम्य स पुरुषो यस्मिन्नेताः षोडशकलाः
 श्रन्तीति ॥ २ ॥ स ईक्षांचक्रे ॥ कस्मिन्नहमुत्क्रान्त
 गच्छन्तो भविष्यामि कस्मिन्वा प्रतिष्ठिते प्रतिष्ठास्यामीति
 ॥ ३ ॥ स प्राणमसृत प्राणाच्छ्रद्धां खं वायुर्ज्योतिरापः पृथि-
 न्द्रियम् ॥ मनोऽन्नमन्नाद्वीर्यं तपो गन्त्राः कर्मलोका लोकेषु
 नाम च ॥ ४ ॥ स यथेमा नद्यः स्यन्दमानाः समुद्रायणाः
 मुद्रं प्राप्यास्तं गच्छन्ति भिद्येते तासां नामरूपे समुद्र इत्येवं
 च्यते ॥ एवमेवास्य परिद्रष्टुरिमाः षोडशकलाः पुरुषायणाः
 अप्रं प्राप्यास्तं गच्छन्ति भिद्येते तासां नामरूपे पुरुष इत्येवं
 च्यते स एषोऽकलोऽमृतो भवति तदेष श्लोकः ॥ ५ ॥
 गः रा इव रथनाभौ कला यस्मिन्प्रतिष्ठिताः ॥ तं वेद्यं पुरुषं
 इ यथा मा वो मृत्युः परिव्यथा इति ॥ ६ ॥ तान्होवाचैताव-
 ताहमेतत्परं ब्रह्म वेद नातः परमस्तीति ॥ ७ ॥ ते तमर्च-
 तस्त्वं हि नः पिता योऽस्माकमविद्यायाः परं पारं तारयसीति
 मः परमऋषिभ्यो नमः परमऋषिभ्यः ॥ ८ ॥ इति षष्ठः प्रश्नः ६ ॥
 ॐ भद्रं कर्णेभिः शृणुयाम देवा भद्रं पश्येमाक्षभिर्यजत्राः ॥
 नैरङ्गैस्तुष्टुवाग्ँसस्तनूभिर्व्यशेम देवहितं यदायुः । स्वस्ति न इन्द्रो
 वृद्धश्रवाः स्वस्ति नः पूषा विश्ववेदाः ॥ स्वस्ति नस्तार्क्ष्यो अरि-
 मनेभिः स्वस्ति नो बृहस्पतिर्दधातु ॥ ॐ शान्तिः शान्तिः शान्तिः ॥
 इति प्रश्नोपनिषत्समाप्ता ॥

मुण्डकोपनिषत् ५.

ॐ भद्रं कर्णेभिः शृणुयाम देवा भद्रं पश्येमाक्षभिर्यज-
 स्थिरैरङ्गैस्तुष्टुवाꣳसस्तनूभिर्व्यशेम देवहितं यदायुः ॥ स्वाहा
 इन्द्रो वृद्धश्रवाः स्वस्ति नः पूषा विश्ववेदाः ॥ स्वस्ति नः
 क्षर्यो अरिष्टनेमिः स्वस्ति नो बृहस्पतिर्दधातु ॥ ॐ शान्तिः
 शान्तिः ॥

ॐ ब्रह्मा देवानां प्रथमः संवभूव विश्वस्य कर्ता भु-
 गोप्ता ॥ स ब्रह्मविद्यां सर्वविद्याप्रतिष्ठामथर्वाय ज्येष्ठ-
 प्राह ॥ १ ॥ अथर्वणे यां प्रवदेत ब्रह्माथर्वा तां पुरो-
 ङ्गिरे ब्रह्मविद्याम् ॥ स भारद्वाजाय सत्यवाहाय प्राह
 द्वाजोऽङ्गिरसे परावराम् ॥ २ ॥ शौनको ह वै महाशा-
 ङ्गिरसं विधिवदुपसन्नः पप्रच्छ ॥ कस्मिन् भगवो वि-
 सर्वमिदं विज्ञातं भवतीति ॥ ३ ॥ तस्मै स होवाच ॥ द्वे वि-
 वेदितव्ये इति ह स्म यद्ब्रह्मविदो वदन्ति पराचैवापरा च ॥
 तत्रापरा ऋग्वेदो यजुर्वेदः सामवेदोऽथर्ववेदः शिक्षा क-
 व्याकरणं निरुक्तं छन्दो ज्योतिषमिति ॥ अथ परा
 तदक्षरमधिगम्यते ॥ ५ ॥ यत्तदद्रेक्ष्यमग्राह्यमगोत्रमवर्णम-

मुण्डकोपनिषत् ५.

२९

तुःश्रोत्रं तदपाणिपादं नित्यं विभुं सर्वगतं सुसूक्ष्मं तदव्ययं तद्भू-
 योनिं परिपश्यन्ति धीराः ॥ ६ ॥ यथोर्णनाभिः सृजते गृह्णते
 यथा पृथिव्यामोषधयः संभवन्ति ॥ यथा सतः पुरुषात्केश-
 ज्ञेयानि तथाक्षरात्संभवतीह विश्वम् ॥ ७ ॥ तपसा चीयते
 तत्तत्तत्ततोऽन्नमभिजायते ॥ अन्नात्प्राणो मनः सत्यं लोकाः
 कर्मसु चामृतम् ॥ ८ ॥ यः सर्वज्ञः सर्वविद्यस्य ज्ञानमयं तपः ॥
 शतस्मादेतद्ब्रह्म नाम रूपमन्नं च जायते ॥ ९ ॥ इति प्रथममुण्डके
 प्रथमः खण्डः ॥ १ ॥

तदेतत्सत्यं मन्त्रेषु कर्माणि कवयो यान्यपश्यन्तानि त्रेतायां
 बहुधा संततानि ॥ तान्याचरथ नियतं सत्यकामा एष वः पन्थाः
 सुकृतस्य लोके ॥ १ ॥ यदा लेलायते ह्यर्चिः समिद्धे हव्य-
 वाहने ॥ तदाज्यभागावन्तरेणाहुतीः प्रतिपादयेच्छ्रद्धया हुतम् ॥
 ॥ २ ॥ यस्याग्निहोत्रमदर्शमपौर्णमासमचातुर्मास्यमनाग्रयणम-
 तिथिवर्जितं च ॥ अहुतमवैश्वदेवमविधिना हुतमासप्तमांतस्य
 लोकान्निह्नस्ति ॥ ३ ॥ काली कराली च मनोजवा च सुलो-
 हिता या च सुधूम्रवर्णा ॥ स्फुलिङ्गिनी विश्वरूपी च देवी
 ॥ लेलायमाना इति सप्त जिह्वाः ॥ ४ ॥ एतेषु यश्चरते भ्राज-
 मानेषु यथाकालं चाहुतयो ह्याददायन् ॥ तन्नयन्त्येताः
 सूर्यस्य रश्मयो यत्र देवानां पतिरेकोऽधिवासः ॥ ५ ॥
 एह्येहीति तमाहुतयः सुवर्चसः सूर्यस्य रश्मिभिर्यजमानं

वहन्ति ॥ प्रियां वाचमभिवदन्त्योऽर्चयन्त्य एष वः पु
 सुकृतो ब्रह्मलोकः ॥ ६ ॥ प्लवा ह्येते अष्टा यज्ञरूपा अष्टादश प्र
 क्तमवरं येषु कर्म ॥ एतच्छ्रेयो येऽभिनन्दन्ति मूढा जरामृत
 ते पुनरेवापि यन्ति ॥ ७ ॥ अविद्यायामन्तरे वर्तमानाः स्वर्ग
 धीराः पण्डितमन्यमानाः ॥ जङ्घन्यमानाः परियन्ति मू प
 अन्धैर्नैव नीयमाना यश्चान्धाः ॥ ८ ॥ अविद्यायां बहुधा क र
 माना वयं कृतार्था इत्यभिमन्यन्ति बालाः ॥ यत्कर्मिणो न प्रे च
 दयन्ति रागात्तेनानुराः क्षीणलोकाश्च्यवन्ते ॥ ९ ॥ इष्टा
 मन्यमाना वरिष्ठं नान्यच्छ्रेयो वेदयन्ते प्रमूढाः ॥ नाकस्य पृष्ठे त
 सुकृतेऽनुभूत्वेमं लोकं हीनतरं चाविशन्ति ॥ १० ॥ तपःश्रौ
 ये ह्युपवसन्त्यरण्ये शान्ता विद्वांसो भैक्षचर्यां चरन्तः ॥ सू प्र
 द्वारेण ते विरजाः प्रयान्ति यत्रामृतः स पुरुषो ह्यव्ययात्मा ।
 ॥ ११ ॥ परीक्ष्य लोकान्कर्मचितान्ब्राह्मणो निर्वेदमायाघ्नास्त्व
 कृतः कृतेन ॥ तद्विज्ञानार्थं स गुरुमेवाभिगच्छेत्समित्पाणि
 श्रोत्रियं ब्रह्मनिष्ठम् ॥ १२ ॥ तस्मै स विद्वानुपसन्नाय सम्य
 प्रशान्तचित्ताय शमान्विताय ॥ येनाक्षरं पुरुषं वेद सत
 प्रोवाच तं तत्त्वतो ब्रह्मविद्याम् ॥ १३ ॥ इति प्रथममुण्डने
 द्वितीयः खण्डः ॥ २ ॥

इति प्रथममुण्डकं समाप्तम् ।

तदेतत्सत्यं यथा सुदीप्तात्पावकाद्विस्फुलिङ्गाः सहस्रश

मुण्डकोपनिषत् ५.

३१

प्रभवन्ते सखाः ॥ तथाक्षराद्विविधाः सोम्य भावाः
 जायन्ते तत्र चैवापियन्ति ॥ १ ॥ दिव्यो ह्यमूर्तः पुरुषः स
 ह्यर्थाह्याभ्यन्तरो ह्यजः ॥ अप्राणो ह्यमनाः शुभ्रो ह्यक्षरात्परतः
 परः ॥ २ ॥ एतस्माज्जायते प्राणो मनः सर्वेन्द्रियाणि च ॥
 खं वायुर्ज्योतिरापः पृथिवी विश्वस्य धारिणी ॥ ३ ॥ अग्निर्मूर्धा
 चक्षुषी चन्द्रसूर्यौ दिशः श्रोत्रे नाग्विवृताश्च वेदाः ॥ वायुः प्राणो
 हृदयं विश्वमस्य पद्भ्यां पृथिवी ह्येष सर्वभूतान्तरात्मा ॥ ४ ॥
 तस्मादग्निः समिधो यस्य सूर्यः सोमात्पर्जन्य ओषधयः पृथि-
 व्याम् ॥ पुमान् रेतः सिञ्चति योषितायां बह्वीः प्रजाः पुरुषात्सं-
 प्रसूताः ॥ ५ ॥ तस्मादृचः साम यजूंषि दीक्षा यज्ञाश्च सर्वे
 क्रतवो दक्षिणाश्च ॥ संवत्सरं च यजमानश्च लोकाः सोमो यत्र
 पवते यत्र सूर्यः ॥ ६ ॥ तस्माच्च देवा बहुधा संप्रसूताः साध्या
 मनुष्याः पशवो वयां सि ॥ प्राणापानौ ब्रीहियवौ तपश्च श्रद्धा
 सत्यं ब्रह्मचर्यं विधिश्च ॥ ७ ॥ सप्त प्राणाः प्रभवन्ति तस्मात्स-
 तार्चिषः समिधः सप्त होमाः ॥ सप्त इमे लोका येषु चरन्ति
 प्राणा गुहाशया निहिताः सप्त सप्त ॥ ८ ॥ अतः समुद्रा
 गिरयश्च सर्वेऽस्मात्स्यन्दन्ते सिन्धवः सर्वरूपाः ॥ अतश्च सर्वा
 ओषधयो रसश्च येनैष भूतैस्तिष्ठते ह्यन्तरात्मा ॥ ९ ॥ पुरुष
 एवेदं विश्वं कर्म तपो ब्रह्म परामृतम् ॥ एतद्यो वेद निहितं

गुहायां सोऽविद्याग्रन्थि विकिरतीह सोम्य ॥ १० ॥
द्वितीयमुण्डके प्रथमः खण्डः ॥ १ ॥

आविः संनिहितं गुहाचरन्नाम महत्पदमत्रैतत्संमर्षितं
एजत्प्राणान्निमिषच्च यदेतज्जानथ सदसद्वरेण्यं परं विज्ञानात्
प्रजानाम् ॥ १ ॥ यदर्चिमद्यदणुभ्योऽणु यस्मिँल्लोका
लोकिनश्च ॥ तदेतदक्षरं ब्रह्म स प्राणस्तदु वाङ्मनः ॥ तदे
त्सत्यं तदमृतं तद्वेद्व्यं सोम्य विद्धि ॥ २ ॥ धनुर्गृहीत्वो
पदं महास्रं शरं ह्युपासा निश्चितं संधीयत ॥ आयम्य तद्ग
गतेन चेतसा लक्ष्यं तदेवाक्षरं सोम्य विद्धि ॥ ३ ॥ प्र
धनुः शरो ह्यात्मा ब्रह्मा तल्लक्ष्यमुच्यते ॥ अप्रमत्तेन वेद्व्यं
वत्तन्मयो भवेत् ॥ ४ ॥ यस्मिन्त्र्यौः पृथिवी चान्तरिक्षं
मनः सह प्राणैश्च सर्वैः ॥ तमेवैकं जानथ आत्मानमन्या वा
निमुञ्चथामृतस्यैष सेतुः ॥ ५ ॥ अरा इव रथनाभौ स
यत्र नाड्यः ॥ स एषोऽन्तश्चरते बहुधा जायमान
ओमित्येवं ध्यायथ आत्मानं स्वस्ति वः पाराय तमा
परस्तात् ॥ ६ ॥ यः सर्वज्ञः सर्वविद्यस्यैष महि
भुवि ॥ दिव्ये ब्रह्मपुरे ह्येष व्योमन्यात्मा प्रतिष्ठितः ॥ मनोम
प्राणशरीरनेता प्रतिष्ठितोऽन्ने हृदयं संनिधाय ॥ तद्विज्ञाने
परिपश्यन्ति धीरा आनन्दरूपममृतं यद्विभाति ॥ ७ ॥
भिद्यते हृदयग्रन्थिश्छिद्यन्ते सर्वसंशयाः ॥ क्षीय
चास्य कर्माणि तस्मिन्द्वेष्टे परावरे ॥ ८ ॥ हि

मुण्डकौपनिषत् ५.

३३

॥ मयै परै कौशे विरजं ब्रह्म निष्कलम् ॥ तच्छुभ्रं ज्योतिषां
ज्योतिस्तद्यदात्मविदो विदुः ॥ ९ ॥ न तत्र सूर्यो भाति न
चन्द्रतारकं नेमा विद्युतो भान्ति कुतोऽयमग्निः ॥ तमेव भा-
तमनु भाति सर्वं तस्य भासा सर्वमिदं विभाति ॥ १० ॥ ब्र-
ह्मैवेदममृतं पुरस्ताद्ब्रह्म पश्चाद्ब्रह्म दक्षिणतश्चोत्तरेण ॥ अधश्चोर्ध्वं
तेज प्रसृतं ब्रह्मैवेदं विश्वमिदं वरिष्ठम् ॥ ११ ॥ इति द्वितीय-
मुण्डके द्वितीयः खण्डः ॥ २ ॥

इति द्वितीयमुण्डकं समाप्तम् ।

द्वा सुपर्णा सयुजा सखाया समानं वृक्षं परिषस्वजाते ॥
तयोरन्यः पिप्पलं स्वाद्वत्त्यनश्नन्नन्यो अभिचाकशीति ॥ १ ॥
समाने वृक्षे पुरुषो निमग्नोऽनीशया शोचति मुह्यमानः ॥ जुष्टं
यदा पश्यत्यन्यमीशमस्य महिमानमिति वीतशोकः ॥ २ ॥
यदा पश्यः पश्यते रुक्मवर्णं कर्तारमीशं पुरुषं ब्रह्मयोनिम् ॥
तदा विद्वान्पुण्यपापे विधूय निरञ्जनः परमं साम्यमुपैति ॥ ३ ॥
प्राणो ह्येष यः सर्वभूतैर्विभाति विजानन्विद्वान्भवते नातिवादी ॥
आत्मक्रीड आत्मरतिः क्रियावानेष ब्रह्मविदां वरिष्ठः ॥ ४ ॥
सत्येन लभ्यस्तपसा ह्येष आत्मा सम्यग्ज्ञानेन ब्रह्मचर्येण नि-
त्यम् ॥ अन्तःशरीरे ज्योतिर्मयो हि शुभ्रो यं पश्यन्ति यतयः
क्षीणदोषाः ॥ ५ ॥ सत्यमेव जयते नानृतं सत्येन पन्था-
विततो देवयानः ॥ येनाक्रमन्त्यृषयो ह्याप्तकामा यत्र तत्स-
त्यस्य परमं निधानम् ॥ ६ ॥ बृहच्च तद्विव्यमचिन्त्यरूपं सूक्ष्माच्च

३४

उपनिषत्सु-

तत्सूक्ष्मतरं विभाति ॥ दूरात्सुदूरे तदिहान्तिके च पश्यत्स्वि
 निहितं गुहायाम् ॥ ७ ॥ न चक्षुषा गृह्यते नापि वाचा ना
 दैवैस्तपसा कर्मणा वा ॥ ज्ञानप्रसादेन विशुद्धसत्त्वस्ततस्तु
 पश्यते निष्कलं ध्यायमानः ॥ ८ ॥ एषोऽणुरात्मा चेत
 वेदितव्यो यस्मिन्प्राणः पञ्चधा संविवेश ॥ प्राणैश्चित्तं सर्वमो
 प्रजानां यस्मिन्विशुद्धे विभवत्येष आत्मा ॥ ९ ॥ यं यं लो
 मनसा संविभाति विशुद्धसत्त्वः कामयते यांश्च कामान् ॥ तं
 लोकं जायते तांश्च कामांस्तस्मादात्मज्ञं ह्यर्चयेद्भूतिकामः १० ॥

इति तृतीयमुण्डके प्रथमः खण्डः ॥ १ ॥

स वेदैतत्परमं ब्रह्म धाम यत्र विश्वं निहितं भाति शुभ्रम्
 उपासते पुरुषं ये ह्यकामास्ते शुक्रमेतदतिवर्तन्ति धीराः ॥ १ ॥
 कामान्यः कामयते मन्यमानः स कामभिर्जायते तत्र तत्र ।
 पर्याप्तकामस्य कृतात्मनस्तु इहैव सर्वे प्रविलीयन्ति कामा
 ॥ २ ॥ नायमात्मा प्रवचनेन लभ्यो न मेधया न बहुन
 श्रुतेन ॥ यमेवैष वृणुते तेन लभ्यस्तस्यैष आत्मा विवृणुते तं
 स्वाम् ॥ ३ ॥ नायमात्मा बलहीनेन लभ्यो न च प्रमादात्त
 पसो वाप्यलिङ्गात् ॥ एतैरुपायैर्यतते यस्तु विद्वांस्तस्यैष आत्मा
 विशते ब्रह्मधाम ॥ ४ ॥ संप्राप्यैनमृषयो ज्ञानतृप्ताः कृता
 त्मानो वीतरागाः प्रशान्ताः ॥ ते सर्वगं सर्वतः प्राप्य धीरा

युक्तात्मानः सर्वमेवाविशन्ति ॥ ५ ॥ वेदांतविज्ञानसुनिश्चि-
 तार्थाः संन्यासयोगाद्यतयः शुद्धसत्त्वाः ॥ ते ब्रह्मलोकेषु परांत-
 काले परामृताः परिमुच्यन्ति सर्वे ॥ ६ ॥ गताः कलाः पञ्च-
 दश प्रतिष्ठा देवाश्च सर्वे प्रतिदेयतासु ॥ कर्माणि विज्ञानमयश्च
 आत्मा परेऽव्यये सर्व एकीभवन्ति ॥ ७ ॥ यथा नद्यः स्यन्द-
 मानाः समुद्रेऽस्तं गच्छन्ति नामरूपे विहाय ॥ तथा विद्वान्नाम-
 रूपाद्विमुक्तः परात्परं पुरुषमुपैति दिव्यम् ॥ ८ ॥ स यो ह वै
 तत्परमं ब्रह्म वेद ब्रह्मैव भवति नास्याब्रह्मवित्कुले भवति ॥
 तरति शोकं तरति पाप्मानं गुहाग्रन्थिभ्यो विमुक्तोऽमृतो भवति
 ॥ ९ ॥ तदेतदृचाऽभ्युक्तम् । क्रियावन्तः श्रोत्रिया ब्रह्मनिष्ठा
 स्वयं जुह्वत एकर्षिं श्रद्धयन्तः । तेषामेवैतां ब्रह्मविद्यां ब्रूते
 शिरोव्रतं विधिवद्यैस्तु चीर्णम् ॥ १० ॥ तदेतत्सत्यमृषराज्ञिराः
 पुरोवाच नैतदचीर्णव्रतोऽधीते नमः परमऋषिभ्यो नमः परम-
 ऋषिभ्यः ॥ ११ ॥ इति तृतीयमुण्डके द्वितीयः खण्डः ॥ २ ॥
 ॐ भद्रं कर्णेभिः शृणुयाम देवाः ॥ भद्रं पश्येमाक्षभिर्य-
 जत्राः ॥ स्थिरैरङ्गैस्तुष्टुवाग्ँसस्तनूभिः ॥ व्यशेम देवहितं
 यदायुः ॥ स्वस्ति न इन्द्रो वृद्धश्रवाः ॥ स्वस्ति नः पूषा विश्व-
 वेदाः ॥ स्वस्ति नस्तार्क्ष्यो अरिष्टनेमिः ॥ स्वस्ति नो बृहस्पति-
 र्दधातु ॥ ॐ शान्तिः शान्तिः शान्तिः ॥

इति मुण्डकोपनिषत्समाप्ता ॥ ५ ॥

ॐ तत्सत् ।

माण्डूक्योपनिषत् ६.

ॐ भद्रं कर्णेभिः शृणुयाम देवाः ॥ भद्रं पश्येमाक्षभिर्य-
जत्राः ॥ स्थिरैरङ्गैस्तुष्टुवाꣳसस्तनूभिः ॥ व्यशेम देवहितं यदा-
युः ॥ स्वस्ति न इन्द्रो वृद्धश्रवाः ॥ स्वस्ति नः पूषा विश्ववेदाः ॥
स्वस्ति नस्तार्क्ष्यो अरिष्टनेमिः ॥ स्वस्ति नो बृहस्पतिर्दधातु ॥
ॐ शान्तिः शान्तिः शान्तिः ॥

ओमित्येतदक्षरमिदꣳ सर्वं तस्योपव्याख्यानं भूतं भवद्भवि-
ष्यदिति सर्वमोँकार एव । यच्चान्यन्निकालातीतं तदप्योँकार
एव ॥ १ ॥ सर्वꣳ ह्येतद्ब्रह्मायमात्मा ब्रह्म सोऽयमात्मा चतु-
ष्पात् ॥ २ ॥ जागरितस्थानो बहिःप्रज्ञः सप्ताङ्ग एकोनविंश-
तिमुखः स्थूलभुग्वैश्वानरः प्रथमः पादः ॥ ३ ॥ स्वप्नस्थानो-
ऽन्तःप्रज्ञः सप्ताङ्ग एकोनविंशतिमुखः प्रविविक्तभुक् तैजसो
द्वितीयः पादः ॥ ४ ॥ यत्र सुप्तो न कंचन कामं कामयते न
कञ्चन स्वप्नं पश्यति तत्सुषुप्तम् ॥ सुषुप्तस्थान एकीभूतः प्रज्ञान-
घन एवानन्दमयो ह्यानन्दभुक् चेतोमुखः प्राज्ञस्तृतीयः पादः ॥
॥ ५ ॥ एष सर्वेश्वर एष सर्वज्ञ एषोऽन्तर्याम्येष योनिः सर्व-
स्य प्रभवाप्ययौ हि भूतानाम् ॥ ६ ॥ नान्तःप्रज्ञं न बहिःप्रज्ञं नो-
भयतःप्रज्ञं न प्रज्ञानघनं न प्रज्ञं नाप्रज्ञम् ॥ अदृष्टमव्यवहार्यमग्रा-

ह्यमलक्षणमचिन्त्यमव्यपदेश्यमेकात्म्यप्रत्ययसारं प्रपञ्चोपशमं
 शान्तं शिवमद्वैतं चतुर्थं मन्यन्ते स आत्मा स विज्ञेयः ॥ ७ ॥ सोऽय-
 मात्माऽध्यक्षरमोङ्कारोऽधिमात्रं पादा मात्रा मात्राश्च पादाकार
 उकारो मकार इति ॥ ८ ॥ जागरितस्थानो वैश्वानरोऽकारः
 प्रथमा मात्राप्तेरादिमत्वाद्वाप्नोति ह वै सर्वान्कामानादिश्च भवति
 य एवं वेद ॥ ९ ॥ स्वप्नस्थानस्तैजस उकारो द्वितीया मात्रात्कर्षा-
 दुभयत्वाद्बोत्कर्षति ह वै ज्ञानसंततिं समानश्च भवति
 नास्याब्रह्माविकुले भवति य एवं वेद ॥ १० ॥ सुषुप्तस्थानः प्राज्ञो
 मकारस्तृतीया मात्रा मितेरपीतेर्वा मिनोति ह वा इदं सर्वमपी-
 तिश्च भवति य एवं वेद ॥ ११ ॥ अमात्रश्चतुर्थोऽव्यवहार्यः प्रप-
 ञ्चोपशमः शिवोऽद्वैत एवमोङ्कार आत्मैव संविशत्यात्मनात्मानं
 य एवं वेद य एवं वेद ॥ १२ ॥

इति माण्डूक्योपनिषत् संपूर्णा ।

ॐ भद्रं कर्णेभिः शृणुयाम देवाः ॥ भद्रं पश्येमाक्षभिर्य-
 जत्राः ॥ स्थिरैरङ्गैस्तुष्टुवाꣳसस्तनूभिः ॥ व्यशेम देवहितं य-
 दायुः ॥ स्वस्ति न इन्द्रो वृद्धश्रवाः ॥ स्वस्ति नः पूषा विश्व-
 वेदाः ॥ स्वस्ति नस्तार्क्ष्यो अरिष्टनेभिः ॥ स्वस्ति नो बृहस्पति-
 र्दधातु ॥ ॐ शान्तिः शान्तिः शान्तिः ॥

इति माण्डूक्योपनिषत्समाप्ता ॥ ६ ॥

ॐ तत्सत् ।

तैत्तिरीयोपनिषत् ७.

शिक्षोपनिषत् ।

ॐ शं नो मित्रः शं वरुणः ॥ शं नो भवत्वयमा ॥ शं न
 इन्द्रो बृहस्पतिः ॥ शं नो विष्णुरुक्मः ॥ ॥ नमो ब्रह्मणे ॥
 नमस्ते वायो ॥ त्वमेव प्रत्यक्षं ब्रह्मासि ॥ त्वामेव प्रत्यक्षं ब्रह्म
 वदिष्यामि ॥ ऋतं वदिष्यामि ॥ सत्यं वदिष्यामि ॥ तन्माम-
 भवतु ॥ तद्वक्तारमवतु ॥ अवतु माम् ॥ अवतु वक्तारम् ॥
 ॐ शान्तिः शान्तिः शान्तिः ॥

ॐ शं नो मित्रः शं वरुणः ॥ शं नो भवत्वयमा ॥ शं न
 इन्द्रो बृहस्पतिः ॥ शं नो विष्णुरुक्मः ॥ नमो ब्रह्मणे ॥
 नमस्ते वायो ॥ त्वमेव प्रत्यक्षं ब्रह्मासि ॥ त्वामेव प्रत्यक्षं ब्रह्म
 वदिष्यामि ॥ ऋतं वदिष्यामि ॥ सत्यं वदिष्यामि ॥ १ ॥ तन्मा-
 भवतु ॥ तद्वक्तारमवतु ॥ अवतु माम् ॥ अवतु वक्तारम् ॥
 ॐ शान्तिः शान्तिः शान्तिः ॥ २ ॥ सत्यं वदिष्यामि पञ्च
 च ॥ १ ॥ इति प्रथमोऽनुवाकः ॥ १ ॥

ॐ शिक्षां व्याख्यास्यामः ॥ वर्णः स्वरः ॥ मात्रा बलम् ॥
 साम संतानः ॥ इत्युक्तः शिक्षाध्यायः ॥ १ ॥ (शिक्षां
 पञ्च) ॥ इति द्वितीयोऽनुवाकः ॥ २ ॥

सह नौ यशः ॥ सह नौ ब्रह्मवर्चसम् ॥ अथातः

सं हिताया उपनिषदं व्याख्यास्यामः ॥ पञ्चस्वधिकरणेषु ॥
 अधिलोकमधिज्यौतिषमधिविद्यमधिप्रजमध्यात्मम् ॥ ता महा-
 संहिता इत्याचक्षते ॥ अथाधिलोकम् ॥ पृथिवी पूर्वरूपम् ॥
 द्यौरुत्तररूपम् ॥ आकाशः संधिः ॥ १ ॥ वायुः संधानम् ॥
 इत्यधिलोकम् ॥ अथाधिज्यौतिषम् ॥ अग्निः पूर्वरूपम् ॥
 आदित्य उत्तररूपम् ॥ आपः संधिः ॥ वैद्युतः संधानम् ॥ इत्य-
 धिज्यौतिषम् ॥ अथाधिविद्यम् ॥ आचार्यः पूर्वरूपम् ॥ २ ॥
 अन्तेवास्युत्तररूपम् ॥ विद्या संधिः ॥ प्रवचनं संधानम् ॥
 इत्यधिविद्यम् ॥ अथाधिप्रजम् ॥ माता पूर्वरूपम् ॥
 पितोत्तररूपम् ॥ प्रजा संधिः ॥ प्रवचनं संधानम् ॥
 इत्यधिप्रजम् ॥ ३ ॥ अथाध्यात्मम् ॥ अधरा हनुः पूर्वरूपम्
 उत्तरा हनुरुत्तररूपम् ॥ वाक् संधिः ॥ जिह्वा संधानम् ॥ इत्य-
 ध्यात्मम् ॥ इतीमा महासंहिताः ॥ य एवमेता महासंहिता
 व्याख्याता वेद ॥ संधीयते प्रजया पशुभिः ॥ ब्रह्मवर्चसेनान्ना-
 द्येन सुवर्गेण लोकेन ॥ ४ ॥ (संधिराचार्यः पूर्वरूपमित्यधि-
 प्रजं लोकेन) ॥ इति तृतीयोऽनुवाकः ॥ ३ ॥

यश्छन्दसामृषभो विश्वरूपः ॥ छन्दोभ्योऽध्यमृतात्संवभूव ॥
 स मेन्द्रो मेधया स्पृणोतु ॥ अमृतस्य देवधारणो भूयासम् ॥
 शरीरं मे विचर्पणम् ॥ जिह्वा मे मधुमत्तमा ॥ कर्णाभ्यां भारि

विश्रुचम् ॥ ब्रह्मणः कोशोऽसि मेधया पिहितः ॥ श्रुतं
मे गोपाय ॥ आवहन्ती वितन्वाना ॥ १ ॥ कुर्वाणा चीरमा-
त्मनः ॥ वासाँसि मम गावश्च ॥ अन्नपाने च सर्वदा ॥
ततो मे श्रियमावह ॥ लोमशां पशुभिः सह स्वाहा ॥ आमा-
यन्तु ब्रह्मचारिणः स्वाहा ॥ विमायन्तु ब्रह्मचारिणः स्वाहा ॥
प्रमायन्तु ब्रह्मचारिणः स्वाहा ॥ दमायन्तु ब्रह्मचारिणः स्वाहा ॥
शमायन्तु ब्रह्मचारिणः स्वाहा ॥ २ ॥ यशोजनेऽसानि स्वाहा ॥
श्रेयान् वस्यसोऽसानि स्वाहा ॥ तं त्वा भग प्रविशानि स्वाहा ॥
स मा भग प्रविश स्वाहा ॥ तस्मिन् सहस्रशाखे ॥ निभगाहं
त्वयि मृजे स्वाहा ॥ याथापः प्रवता यन्ति ॥ यथा मासा अह-
र्जरम् ॥ एवं मां ब्रह्मचारिणः ॥ धातरायन्तु सर्वतः स्वाहा ॥
प्रतिवेशोऽसि प्रमा भाहि प्रमा पद्मस्य ॥ ३ ॥ वितन्वाना
शमायन्तु ब्रह्मचारिणः स्वाहा ॥ (धातरायन्तु सर्वतः स्यादैकं
च) इति चतुर्थोऽनुवाकः ॥ ४ ॥

भूर्भुवः सुवरिति वा एतास्तिष्ठो व्याहृतयः ॥ तासामुह
स्मैतां चतुर्थीम् ॥ माहाचमस्यः प्रवेदयते ॥ मह इति ॥ तद्ब्रह्म ॥
स आत्मा ॥ अङ्गान्यन्या देवताः ॥ भूरिति वा अयं लोकः ॥
भुव इत्यन्तरिक्षम् ॥ सुवरित्यसौ लोकः ॥ १ ॥ मह इत्यादित्यः ॥
आदित्येन वाव सर्वे लोका महीयन्ते ॥ भूरिति वा अग्निः ॥ भुव
इति वायुः ॥ सुवरित्यादित्यः ॥ मह इति चन्द्रमाः ॥ चन्द्रमसा

वाव सर्वाणि ज्योतीः५पि महीयन्ते ॥ भूरिति वा ऋचः ॥ भुव
इति सामानि ॥ सुवरिति यजू५पि ॥ २ ॥ मह इति ब्रह्म ॥
ब्रह्मणा वाव सर्वे वेदा महीयन्ते ॥ भूरिति वै प्राणः ॥ भुव
इत्यपानः ॥ सुवरिति व्यानः ॥ मह इत्यन्नम् ॥ अन्नेन वाव
सर्वे प्राणा महीयन्ते ॥ ता वा एताश्चतस्रश्चतुर्धा ॥ चतस्रश्च-
तस्रो व्याहृतयः ॥ ता यो वेद ॥ स वेद ब्रह्म ॥ सर्वेऽस्मै देवा
बलिमावहन्ति ॥ ३ ॥ (असौ लोको यजू५पि वेद द्वे च) ॥
इति पञ्चमोऽनुवाकः ॥ ५ ॥

स य एषोऽन्तर्हृदय आकाशः ॥ तस्मिन्नयं पुरुषो मनो-
मयः ॥ अमृतो हिरण्मयः ॥ अन्तरेण तालुके ॥ य एष स्तन
इवावलम्ब्यते ॥ सेन्द्रयोनिः ॥ यत्रासौ केशान्तो विवर्तते ॥
व्यपोह्य शीर्षकपाले ॥ भूरित्यग्नौ प्रतितिष्ठति ॥ भुव इति
वायौ ॥ १ ॥ सुवरित्यादित्ये ॥ मह इति ब्रह्मणि ॥ आप्नोति
स्वाराज्यम् ॥ आप्नोति मनसस्पतिम् ॥ वाक्पतिश्चक्षुष्पतिः ॥
श्रोत्रपतिर्विज्ञानपतिः ॥ एतत्ततो भवति ॥ आकाशशरीरं ब्रह्म ॥
सत्यात्मप्राणारामं मन आनन्दम् ॥ शान्तिसमृद्धममृतम् ॥ इति
प्राचीनयोग्योपाख ॥ २ ॥ (वायावमृतमेकं च) ॥ इति
षष्ठोऽनुवाकः ॥ ६ ॥

पृथिव्यन्तरिक्षं द्यौर्दिशोऽवान्तरदिशः ॥ अग्निर्वायुरादित्य-
श्चन्द्रमा नक्षत्राणि ॥ आप ओषधयो वनस्पतय आकाश आत्मा ॥

इत्यधिभूतम् ॥ अथाध्यात्मम् ॥ प्राणोऽपानो व्यान उदानः
समानः ॥ चक्षुः श्रोत्रं मनो वाक् त्वक् ॥ चर्म मांसं स्ना-
वास्थिमज्जा ॥ एतदधिविधाय ऋषिरवोचत् ॥ पांक्तं वा इदं
सर्वम् ॥ पांक्तेनैव पांक्तं स्पृणोतीति ॥ १ ॥ (सर्वमेकं च) ॥
इति सप्तमोऽनुवाकः ॥ ७ ॥

ओमिति ब्रह्म ॥ ओमितीदं सर्वम् ॥ ओमित्येतदनुकृति-
हस्म वा अप्योश्चावयेत्याश्चावयन्ति ॥ ओमिति सामानि गाय-
न्ति ॥ ओं शोमिति शस्त्राणि शंसन्ति ॥ ओमित्यध्वर्युः
प्रतिगरं प्रतिगृणाति ॥ ओमिति ब्रह्मा प्रसूति ॥ ओमित्यग्नि-
होत्रमनुजानाति ॥ ओमिति ब्राह्मणः प्रवक्ष्यन्नाह ब्रह्मोपाप्रवा-
नीति ॥ ब्रह्मैवोपाप्नोति ॥ १ ॥ (ॐ दश) इत्यष्टमोऽनु-
वाकः ॥ ८ ॥

ऋतं च स्वाध्यायप्रवचने च ॥ सत्यं च स्वाध्यायप्रवचने
च ॥ तपश्च स्वाध्यायप्रवचने च ॥ दमश्च स्वाध्यायप्रवचने च ॥
शमश्च स्वाध्यायप्रवचने च ॥ अग्रयश्च स्वाध्यायप्रवचने च ॥
अग्निहोत्रं च स्वाध्यायप्रवचने च ॥ अतिथयश्च स्वाध्यायप्रवचने
च ॥ मानुषं च स्वाध्यायप्रवचने च ॥ प्रजा च स्वाध्यायप्रव-
चने च ॥ प्रजनश्च स्वाध्यायप्रवचने च ॥ प्रजातिश्च स्वाध्याय-
प्रवचने च ॥ सत्यमिति सत्यवचा रार्थीतरः ॥ तप इति तपो
नित्यः पौरुशिष्टिः ॥ स्वाध्यायप्रवचन एवेति नाको मौद्गल्यः ॥

तद्धि तपस्तद्धि तपः ॥ १ ॥ (प्रजा च स्वाध्यायप्रवचने च
पट् च) ॥ इति नयमोनुवाकः ॥ ९ ॥

अहं वृक्षस्य रेरिवा ॥ कीर्तिः पृष्ठं गिरेरिव ॥ ऊर्ध्वप-
वित्रो वाजिनीय स्वमृतमस्मि ॥ द्रविणश्च सवर्चसम् ॥ सुमेधा
अमृतोऽक्षितः ॥ इति त्रिशङ्कोर्वेदानुवचनम् ॥ १ ॥
(अहश्चपट्) ॥ इति दशमोऽनुवाकः ॥ १० ॥

वेदमनूच्याचार्योऽन्तेवासिनमनुशास्ति ॥ सत्यं वद ॥ धर्मं चर ॥
स्वाध्यायान्मा प्रमदः ॥ आचार्याय प्रियं धनमाहुत्य प्रजातन्तुं मा
व्यवच्छेत्सीः ॥ सत्यान्न प्रमदितव्यम् ॥ धर्मान्न प्रमदितव्यम् ॥
कुशलान्न प्रमदितव्यम् ॥ भूत्यै न प्रमदितव्यम् ॥ स्वाध्यायप्रवच-
नाभ्यां न प्रमदितव्यम् ॥ १ ॥ देवपितृकार्याभ्यां न प्रमदि-
तव्यम् ॥ मातृदेवो भव ॥ पितृदेवो भव ॥ आचार्यदेवो
भव ॥ अथितिदेवो भव ॥ यान्यनवद्यानि कर्माणि ॥ तानि
सेवितव्यानि ॥ नो इतराणि ॥ यान्यस्माकं सुचरितानि ॥
तानि त्वयोपास्यानि ॥ २ ॥ नो इतराणि ॥ ये केचास्मच्छ्रेया-
श्चसो ब्राह्मणाः ॥ तेषां त्वयाऽऽसनेन प्रश्वासितव्यम् ॥ श्रद्धया
देयम् ॥ अश्रद्धया देयम् ॥ श्रिया देयम् ॥ हिया देयम् ॥
भिया देयम् ॥ संविदा देयम् ॥ अथ यदि ते कर्मविचिकित्सा
वा वृचविचिकित्सा वा स्यात् ॥ ३ ॥ ये तत्र ब्राह्मणाः संम-
र्शिनः ॥ युक्ता आयुक्ताः ॥ अलूक्षा धर्मकामाः स्युः ॥ यथा

ते तत्र वर्तेरन् ॥ तथा तत्र वर्तेथाः ॥ अथान्याख्यातेषु ॥
 ये तत्र ब्राह्मणाः संमर्शिनः ॥ युक्ता आयुक्ताः ॥ अलूक्षा-
 धर्मकामाः स्युः ॥ यथा ते तेषु वर्तेरन् ॥ तथा तेषु वर्तेथाः ॥
 एष आदेशः ॥ एष उपदेशः ॥ एषा वेदोपनिषत् ॥ एतद-
 नुशासनम् ॥ एवमुपासितव्यम् ॥ एवमु चैतदुपास्यम् ॥ ४ ॥
 (स्याध्यायप्रवचनाभ्यां न प्रमदितव्यं तानि त्वयोपास्थानि
 स्यात्तेषु वर्तेरन् सप्त च) ॥ इत्येकादशोऽनुवाकः ॥ ११ ॥

शं नो मित्रः शं वरुणः ॥ शं नो भवत्वयमा ॥ शं न इन्द्रो
 बृहस्पतिः ॥ शं नो विष्णुरुरुक्रमः ॥ नमो ब्रह्मणे ॥ नमस्ते वायो
 ॥ त्वमेव प्रत्यक्षं ब्रह्मासि ॥ त्वामेव प्रत्यक्षं ब्रह्मवादिषम् ॥
 ऋतमवादिषम् ॥ सत्यमवादिषम् ॥ तन्मामावीत् ॥ तद्वक्तार-
 मावीत् ॥ आवोन्माम् ॥ आवीद्वक्तारम् ॥ १ ॥ ॐ शान्तिः
 शान्तिः शान्तिः ॥ (सत्यमवादिषं पञ्च च) ॥ इति
 द्वादशोऽनुवाकः ॥ १२ ॥

(शं नः शीक्षा सह नौ यश्छन्दसां भूः स यः पृथिव्यो-
 मित्यृतं चाहं वेदमनूच्य शं नो द्वादश) ॥ १२ ॥ शं नो
 मह इत्यादित्यो नो इतराणि त्रयोविंशतिः ॥ २३ ॥ ॐ
 शं नो मित्रः शं वरुणः ॥ शं नो भवत्वयमा ॥ शं न इन्द्रो
 बृहस्पतिः ॥ शं नो विष्णुरुरुक्रमः ॥ नमो ब्रह्मणे ॥ नमस्ते
 वायो ॥ त्वमेव प्रत्यक्षं ब्रह्मासि ॥ त्वामेव प्रत्यक्षं ब्रह्म वादि-
 ष्यामि ॥ ऋतं वदिष्यामि ॥ सत्यं वदिष्यामि ॥ तन्माम-

वतु ॥ तद्वक्तारमवतु ॥ अवतु माम् ॥ अवतु वक्तारम् ॥

ॐ शान्तिः शान्तिः शान्तिः ॥

॥ इति शीक्षाध्यायः प्रथमा वल्ली ॥ १ ॥

अथ ब्रह्मानन्दवल्ली २.

ॐ सह नावतु ॥ सह नौ भुनक्तु ॥ सह वीर्यं कर-
वावहै ॥ तेजस्विनावधीतमस्तु मा विद्विषावहै ॥ ॐ शान्तिः
शान्तिः शान्तिः ॥

ॐ ब्रह्मविदामोति परम् ॥ तदेवाऽभ्युक्ता ॥ सत्यं ज्ञान-
मनन्तं ब्रह्म ॥ यो वेद निहितं गुहायां परमे व्योमन् ॥ सोऽ-
श्रुते सर्वान् कामान् सह ॥ ब्रह्मणा विपश्चितेति ॥ तस्माद्वा
एतस्मादात्मन आकाशः संभूतः ॥ आकाशाद्वायुः ॥ वायो-
रग्निः ॥ अग्नेरापः ॥ अद्भ्यः पृथिवी ॥ पृथिव्या ओषधयः ॥
ओषधीभ्योऽन्नम् ॥ अन्नात्पुरुषः ॥ स वा एष पुरुषोऽन्नर-
समयः ॥ तस्येदमेव शिरः ॥ अयं दक्षिणः पक्षः ॥ अय-
मुत्तरः पक्षः ॥ अयमात्मा ॥ इदं पुच्छं प्रतिष्ठा ॥ तदप्येप-
श्लोको भवति ॥ इति प्रथमोऽनुवाकः ॥ १ ॥

अन्नाद्वै प्रजाः प्रजायन्ते ॥ याः काश्च पृथिवीऽश्रिताः ॥
अथो अन्नेनैव जीवन्ति ॥ अथैनदपि यन्त्यन्ततः ॥ अन्नं
हि भूतानां ज्येष्ठम् ॥ तस्मात्सर्वोषधमुच्यते ॥ सर्वं वै तेऽं-
नमाप्नुवन्ति ॥ येऽन्नं ब्रह्मोपासते ॥ अन्नं हि भूतान

ज्येष्ठम् ॥ तस्मात्सर्वायुषमुच्यते ॥ अन्नाद्भूतानि जायन्ते ॥
जातान्यन्नेन वर्धन्ते ॥ अग्रतेऽस्ति च भूतानि ॥ तस्मादन्नं तदु-
च्यत इति ॥ तस्माद्वा एतस्मादन्नरसमयात् ॥ अन्योऽन्तर आत्मा
प्राणमयः ॥ तेनैष पूर्णः ॥ स वा एष पुरुषविध एव ॥ तस्य
पुरुषविधताम् ॥ अन्वयं पुरुषविधः ॥ तस्य प्राण एव शिरः ॥
व्यानो दक्षिणः पक्षः ॥ अपान उत्तरः पक्षः ॥ आकाश
आत्मा ॥ पृथिवी पुच्छं प्रतिष्ठा ॥ तदप्येष श्लोको भवति ॥
इति द्वितीयोऽनुवाकः ॥ २ ॥

प्राणं देवा अनु प्राणन्ति ॥ मनुष्याः पशवश्च ये ॥ प्राणो
हि भूतानामायुः ॥ तस्मात्सर्वायुषमुच्यते ॥ सर्वमेव त आशु-
र्यन्ति ॥ ये प्राणं ब्रह्मोपासते ॥ प्राणो हि भूतानामायुः ॥
तस्मात्सर्वायुषमुच्यत इति ॥ तस्यैव एव शरीर आत्मा ॥ यः
पूर्वस्य ॥ तस्माद्वा एतस्मात्प्राणमयात् ॥ अन्योऽन्तर आत्मा
मनोमयः ॥ तेनैष पूर्णः ॥ स वा एष पुरुषविध एव ॥
तस्य पुरुषविधताम् ॥ अन्वयं पुरुषविधः ॥ तस्य यजुरेव
शिरः ॥ ऋग् दक्षिणः पक्षः ॥ सामोत्तरः पक्षः ॥ आदेश
आत्मा ॥ अथर्वाङ्गिरसः पुच्छं प्रतिष्ठा ॥ तदप्येष श्लोको
भवति ॥ इति तृतीयोऽनुवाकः ॥ ३ ॥

यतो वाचो निवर्तन्ते ॥ अप्राप्य मनसा सह ॥
आनन्दं ब्रह्मणो विद्वान् ॥ न विमेति कदान्नेति ॥ तस्यैव
एव शरीर आत्मा ॥ यः पूर्वस्य ॥ तस्माद्वा एतस्मान्म-

नोमयात् ॥ अन्योऽन्तर आत्मा विज्ञानमयः ॥ तेनैष पूर्णः ॥
 स वा एष पुरुषविध एव ॥ तस्य पुरुषविधताम् ॥ अन्वयं
 पुरुषविधः ॥ तस्य श्रद्धैव शिरः ॥ ऋतं दक्षिणः पक्षः ॥
 अत्यमुत्तरः पक्षः ॥ योग आत्मा ॥ महः पुच्छं प्रतिष्ठा ॥
 तदप्येष श्लोको भवति ॥ इति चतुर्थोऽनुवाकः ॥ ४ ॥

विज्ञानं यज्ञं तनुते ॥ कर्माणि तनुतेऽपि च ॥ विज्ञानं देवाः
 सर्वे ॥ ब्रह्म ज्येष्ठमुपासते ॥ विज्ञानं ब्रह्म चेद्वेद ॥ तस्माच्चेन्न
 प्रमाद्यति ॥ शरीरे पाप्मनो हित्वा ॥ सर्वान्कामान्समश्नुता
 इति ॥ तस्यैष एव शारीर आत्मा ॥ यः पूर्वस्य ॥ तस्माद्वेष
 एतस्माद्विज्ञानमयात् ॥ अन्योऽन्तर आत्मानन्दमयः ॥ तेनै
 पूर्णः ॥ स वा एष पुरुषविध एव ॥ तस्य पुरुषविधताम् ॥
 अन्वयं पुरुषविधः ॥ तस्य प्रियमेव शिरः ॥ मोदो दक्षिणः
 पक्षः ॥ प्रमोद उत्तरः पक्षः ॥ आनन्द आत्मा ॥ ब्रह्म पुच्छं
 प्रतिष्ठा ॥ तदप्येष श्लोको भवति ॥ इति पञ्चमोऽनुवाकः ॥ ५ ॥
 असन्नेव स भवति ॥ असद्ब्रह्मेति वेद चेत् ॥ अस्ति ब्रह्मेति
 येद्वेद ॥ सन्तमेनं ततो विदुरिति ॥ तस्यैष एव शारीर आत्मा ॥
 चः पूर्वस्य ॥ अथातोऽनुप्रश्नाः ॥ उताविद्वानमुं लोकं प्रेत्य ॥
 कश्च न गच्छती ३ ॥ आहो विद्वानमुं लोकं प्रेत्य ॥ कश्चित्स-
 मश्नुता ३ उ ॥ सोऽकामयत ॥ बहु स्यां प्रजायेयेति ॥ स तपो-
 ऽतप्यत ॥ स तप्रस्तप्त्वा ॥ इदं ५ सर्वमसृजत ॥ यदिदं किंच ॥

तत्सृष्ट्वा ॥ तदेवानुप्राविशत् ॥ तदनुप्रविश्य ॥ सच्च त्यच्चाभवत् ॥
 निरुक्तं चानिरुक्तं च ॥ निलयनं चानिलयनं च ॥ विज्ञानं
 चाविज्ञानं च ॥ सत्यं चानृतं च ॥ सत्यमभवत् ॥ यदिदं
 किंच ॥ तत्सत्यमित्याचक्षते ॥ तदप्येष श्लोको भवति ॥ इति
 षष्ठोऽनुवाकः ॥ ६ ॥

असद्वा इदमग्र आसीत् ॥ ततो वै सदजायत ॥ तदा-
 त्मानं स्वयमकुरुत ॥ तस्मात्तत्सुकृतमुच्यत इति ॥ यद्वैतत्सु-
 कृतम् ॥ रसो वै सः ॥ रसं ह्येवायं लब्ध्वानन्दी भवति ॥
 को ह्येवान्यात्कः प्राण्यात् ॥ यदेष आकाश आनन्दो न स्यात् ॥
 एष ह्येवानन्दयाति ॥ यदा ह्येवैष एतस्मिन्नदृश्येऽनात्म्येऽनिरुक्तेऽ
 निलयनेऽभयं प्रतिष्ठां विन्दते ॥ अथ सोऽभयं गतो भवति ॥
 यदा ह्येवैष एतस्मिन्नुदरमन्तरं कुरुते ॥ अथ तस्य भयं भवति ॥
 तत्रैव भयं विदुषो मन्वानस्य ॥ तदप्येष श्लोको भवति ॥
 इति सप्तमोऽनुवाकः ॥ ७ ॥

भीषाऽस्माद्वातः पवते ॥ भीषोदेति सूर्यः ॥ भीषाऽस्मादग्निश्चे-
 न्द्रश्च ॥ मृत्युर्धावति पञ्चम इति ॥ सैषाऽऽनन्दस्य मीमांसा भ-
 वति ॥ युवा स्यात्साधुयुवाध्यायकः ॥ आशिष्ठो दृढिष्ठो वलिष्ठः ॥
 तस्येयं पृथिवी सर्वा वित्तस्य पूर्णा स्यात् ॥ स एको मानुष आ-
 नन्दः ॥ ते येशतं मानुषा आनन्दाः ॥ स एको मनुष्यगन्धर्वाणाम्

नन्दः। श्रोत्रियस्य चाकामहतस्य ॥ ते ये शतं मनुष्यगन्धर्वाणामान-
 न्दाः ॥ स एको देवगन्धर्वाणामानन्दः ॥ श्रोत्रियस्य चाकामहतस्य।
 ते ये शतं देवगन्धर्वाणामानन्दाः ॥ स एकः पितॄणां चिरलोक-
 लोकानामानन्दः ॥ श्रोत्रियस्य चाकामहतस्य ॥ ते ये शतं पितॄणां
 चिरलोकलोकानामानन्दाः ॥ स एक आजानजानां देवानामा-
 नन्दः ॥ श्रोत्रियस्य चाकामहतस्य ॥ ते ये शतमाजानजानां
 देवानामानन्दाः ॥ स एकः कर्मदेवानां देवानामानन्दः ॥ ये
 कर्मणा देवानपि यन्ति ॥ श्रोत्रियस्य चाकामहतस्य ॥ ते ये शतं
 कर्मदेवानां देवानामानन्दाः ॥ स एको देवानामानन्दः ॥ श्रो-
 त्रियस्य चाकामहतस्य ॥ ते ये शतं देवानामानन्दाः ॥ स एक
 इन्द्रस्यानन्दः ॥ श्रोत्रियस्य चाकामहतस्य ॥ ते ये शतमिन्द्र-
 स्यानन्दाः ॥ स एको बृहस्पतेरानन्दः ॥ श्रोत्रियस्य चाका-
 महतस्य ॥ ते ये शतं बृहस्पतेरानन्दाः ॥ स एकः प्रजापतेरा-
 नन्दः ॥ श्रोत्रियस्य चाकामहतस्य ॥ ते ये शतं प्रजापतेरानन्दाः
 ॥ स एको ब्रह्मण आनन्दः ॥ श्रोत्रियस्य चाकामहतस्य ॥ स
 यश्चायं पुरुषे ॥ यश्चासावादित्ये ॥ स एकः ॥ स य एवं-
 वित् ॥ अस्माल्लोकाद्येत्य ॥ एतमन्नमयमात्मानमुपसंक्रामति ॥
 एतं प्राणमयमात्मानमुपसंक्रामति ॥ एतं मनोमयमात्मान-
 मुपसंक्रामति ॥ एतं विज्ञानमयमात्मानमुपसंक्रामति ॥

एतमानन्दमयमात्मानमुपसंक्रामति ॥ तदप्येव श्लोको भवति ॥
इत्यष्टमोऽनुवाकः ॥ ८ ॥

यतो वाचो निवर्तन्ते ॥ अप्राप्य मनसा सह ॥ आनन्दं
ब्रह्मणो विद्वान् ॥ न विभेति कुतश्चनेति ॥ एत५ ह वाव न
तपति ॥ किमह५ साधु नाकरवम् ॥ किमहं पापमकरवमिति ॥
स य एवं विद्वानेते आत्मान५ स्पृणुते ॥ उभे ह्येवैष एते आत्मा-
न५ स्पृणुते ॥ य एवं वेद ॥ इत्युपनिषत् ॥ इति नवमोऽनुवाकः ९ ॥

ब्रह्मविदिदमयमिदमेकवि५ शीतरन्नादन्नरसमयात्प्राणो व्या-
नो अपान आकाशः पृथिवी पुच्छ५ पङ्क्ति५ शक्तिः प्राणं
यजुर्ऋक् सामादेशोऽथर्वाङ्गिरसः पुच्छं द्वावि५ शक्तिर्यतः श्रद्ध-
तं५ सत्ययोगो महोऽष्टादश विज्ञानं प्रियं मोदः प्रमोद आनन्दो
ब्रह्मपुच्छं द्वावि५ शक्तिरसमेवाथाष्टावि५ शक्तिरसत्पोडश भीषाऽ-
स्मान्मानुषो मनुष्यगन्धर्वाणां देवगन्धर्वाणां पितॄणां चिरलोक-
लोकानामाजानजानां कर्मदेवानां ये कर्मणा देवानामिन्द्रस्य
बृहस्पतेः प्रजापतेर्ब्रह्मणः ॥ स यश्च संक्रामत्येकपञ्चाशद्यतः कुतश्च
नतमेकादश नव ॥ ब्रह्मविद्य एवं वेदेत्युपनिषत् ॥

सह नाववतु ॥ सह नौ भुनक्तु ॥ सह वीर्यं करवावहै ॥ तेज-
स्विनावधीतमस्तु मा विद्विषावहै ॥ ॐ शान्तिः शान्तिः शान्तिः ॥
इति ब्रह्मानन्दवल्ली ॥ २ ॥

अथ भृगुवल्ली ३.

हरिः ॐ ॥ सह नाववतु ॥ सह नौ भुनक्तु ॥ सह वीर्यं
कुरवावहे ॥ तेजस्विनावधीतमस्तु मा विद्विषावहे ॥ ॐ शान्तिः
शान्तिः शान्तिः ॥

भृगुर्वै वारुणिः ॥ वरुणं पितरमुपससार ॥ अधीहि भगवो
ब्रह्मेति ॥ तस्मा एतद्योवाच ॥ अन्नं प्राणं चक्षुः श्रोत्रं मनो
वाचमेति ॥ त५ होवाच ॥ यतो वा इमानि भूतानि जायन्ते ॥
येन जातानि जीवन्ति ॥ यत्प्रत्यन्त्यभिसंविशन्ति ॥ तद्विजि-
ज्ञासस्व ॥ तद्ब्रह्मेति ॥ स तपोऽतप्यत ॥ स तपस्तप्त्वा ॥ इति
प्रथमोऽनुवाकः ॥ १ ॥

अन्नं ब्रह्मेति व्यजानात् ॥ अन्नाद्धेयं खल्विमानि भूतानि
जायन्ते ॥ अन्नेन जातानि जीवन्ति ॥ अन्नं प्रयन्त्यभिसंविश-
न्तीति ॥ तद्विज्ञाय ॥ पुनरेव वरुणं पितरमुपससार ॥ अधीहि
भगवो ब्रह्मेति ॥ त५ होवाच ॥ तपसा ब्रह्म विजिज्ञासस्व ॥
तपो ब्रह्मेति ॥ स तपोऽतप्यत ॥ स तपस्तप्त्वा ॥ इति द्वि-
तीयोऽनुवाकः ॥ २ ॥

प्राणो ब्रह्मेति व्यजानात् ॥ प्राणाद्धेयं खल्विमानि भूतानि
जायन्ते ॥ प्राणेन जातानि जीवन्ति ॥ प्राणं प्रयन्त्यभिसंवि-
शन्तीति ॥ तद्विज्ञाय ॥ पुनरेव वरुणं पितरमुपससार ॥ अधीहि
भगवो ब्रह्मेति ॥ त५ होवाच ॥ तपसा ब्रह्म विजिज्ञासस्व ॥ तपो
ब्रह्मेति ॥ स तपोऽतप्यत ॥ स तपस्तप्त्वा ॥ इति तृतीयोऽनुवाकः ॥ ३ ॥

मनो ब्रह्मेति व्यजानात् ॥ मनसो ह्येव खल्विमानि भूतानि जायन्ते ॥ मनसा जातानि जीवन्ति ॥ मनः प्रयन्त्यभिसंविशन्तीति ॥ तद्विज्ञाय ॥ पुनरेव वरुणं पितरमुपससार ॥ अधीहि भगवो ब्रह्मेति ॥ तद् होवाच ॥ तपसा ब्रह्म विजिज्ञासस्व ॥ तपो ब्रह्मेति ॥ स तपोऽतप्यत ॥ स तपस्तप्त्वा ॥ इति चतुर्थोऽनुवाकः ॥ ४ ॥

विज्ञानं ब्रह्मेति व्यजानात् ॥ विज्ञानाद्ध्येव खल्विमानि भूतानि जायन्ते ॥ विज्ञानेन जातानि जीवन्ति ॥ विज्ञानं प्रयन्त्यभिसंविशन्तीति ॥ तद्विज्ञाय ॥ पुनरेव वरुणं पितरमुपससार ॥ अधीहि भगवो ब्रह्मेति ॥ तद् होवाच ॥ तपसा ब्रह्म विजिज्ञासस्व ॥ तपो ब्रह्मेति ॥ स तपोऽतप्यत ॥ स तपस्तप्त्वा ॥ इति पञ्चमोऽनुवाकः ॥ ५ ॥

आनन्दो ब्रह्मेति व्यजानात् ॥ आनन्दाद्ध्येव खल्विमानि भूतानि जायन्ते ॥ आनन्देन जातानि जीवन्ति ॥ आनन्दं प्रयन्त्यभिसंविशन्तीति ॥ सैषा भार्गवी वारुणी विद्या ॥ परमे व्योमन् प्रतिष्ठिता ॥ य एवं वेद प्रतितिष्ठति ॥ अन्नवानन्नादो भवति ॥ महान् भवति प्रजया पशुभिर्ब्रह्मवर्चसेन ॥ महान् कीर्त्या ॥ इति षष्ठोऽनुवाकः ॥ ६ ॥

अन्नं न निन्द्यात् ॥ तद्व्रतम् ॥ प्राणो वा अन्नम् ॥ शरीर-मन्नादम् ॥ प्राणे शरीरं प्रतिष्ठितम् ॥ शरीरे प्राणः प्रतिष्ठितः ॥

तदेतदन्नमन्ने प्रतिष्ठितम् ॥ स य एतदन्नमन्ने प्रतिष्ठितं वेद प्रतितिष्ठति ॥ अन्नवानन्नादो भवति ॥ महान् भवति प्रजया पशुभिर्ब्रह्मवर्चसेन ॥ महान् कीर्त्या ॥ इति सप्तमोऽनुवाकः ॥ ७ ॥

अन्नं न परिचक्षीत ॥ तद्व्रतम् ॥ आपो वा अन्नम् ॥ ज्योतिरन्नादम् ॥ अभ्यु ज्योतिः प्रतिष्ठितम् ॥ ज्योतिष्यापः प्रतिष्ठिताः ॥ तदेतदन्नमन्ने प्रतिष्ठितम् ॥ स य एतदन्नमन्ने प्रतिष्ठितं वेद प्रतितिष्ठति ॥ अन्नवानन्नादो भवति ॥ महान् भवति प्रजया पशुभिर्ब्रह्मवर्चसेन ॥ महान्कीर्त्या ॥ इत्यष्टमोऽनुवाकः ॥ ८ ॥

अन्नं बहु कुर्वीत ॥ तद्व्रतम् ॥ पृथिवी वा अन्नम् ॥ आकाशोऽन्नादः ॥ पृथिव्यामाकाशः प्रतिष्ठितः ॥ आकाशे पृथिवी प्रतिष्ठिता ॥ यदेतदन्नमन्ने प्रतिष्ठितम् ॥ स य एतदन्नमन्ने प्रतिष्ठितं वेद प्रतितिष्ठति ॥ अन्नवानन्नादो भवति ॥ महान् भवति प्रजया पशुभिर्ब्रह्मवर्चसेन महान्कीर्त्या ॥ इति नवमोऽनुवाकः ॥ ९ ॥

न कंचन वसतौ प्रत्याचक्षीत ॥ तद्व्रतम् ॥ तस्माद्यथा कया च विधया बह्वन्नं प्राप्नुयात् ॥ अराध्यस्मा अन्नमित्याचक्षते ॥ एतद्वै मुखतोऽन्नं राद्धम् ॥ मुखतोऽस्मा अन्नं राध्यते ॥ एतद्वै मध्यतोऽन्नं राद्धम् ॥ मध्यतोऽस्मा अन्नं राध्यते ॥ एतद्वै अन्ततोऽन्नं राद्धम् ॥ अन्ततोऽस्मा अन्नं राध्यते ॥ १ ॥ य एवं वेद ॥ क्षेम इति वाचि ॥ योगक्षेम

इति प्राणापानयोः ॥ कर्मेति हस्तयोः ॥ गतिरिति पादयोः ॥
विमुक्तिरिति पायौ ॥ इति मानुषीः समाज्ञाः ॥ अथ दैवीः ॥
तृप्तिरिति वृष्टौ ॥ बलमिति विद्युति ॥ २ ॥ यश इति पशुपु-
ज्योतिरिति नक्षत्रेषु ॥ प्रजातिरमृतमानन्द इत्युपस्थे ॥ सर्व-
मित्याकाशे ॥ तत्प्रतिष्ठेत्युपासीत ॥ प्रतिष्ठावान् भवति ॥ तन्मह-
इत्युपासीत ॥ महान् भवति ॥ तन्मन इत्युपासीत ॥
मानवान् भवति ॥ ३ ॥ तन्नम इत्युपासीत ॥
नम्यन्तेऽस्मै कामाः ॥ तद्ब्रह्मेत्युपासीत ॥ ब्रह्मवान् भवति ॥
तद्ब्रह्मणः परिमर इत्युपासीत ॥ पर्येणं म्रियन्ते द्विषन्तः
सपत्नाः ॥ परि येऽप्रिया भ्रातृव्याः ॥ स यश्चायं पुरुषे
यश्चासावादित्ये ॥ स एकः ॥ ४ ॥ स य एवंवित् ॥ अस्मा-
ल्लोकत्प्रेत्य ॥ एतमन्नमयमात्मानमुपसंक्रम्य ॥ एतं प्राणमय-
मात्मानमुपसंक्रम्य ॥ एतं मनोमयमात्मानमुपसंक्रम्य ॥ एतं
विज्ञानमयमात्मानमुपसंक्रम्य ॥ एतमानन्दमयमात्मानमुपसंक्र-
म्य ॥ इमाँल्लोकान्कामान्नीकामरूप्यनुसंचरन् ॥ एतत्सामगाय-
न्नास्तो ॥ हा ३ बु हा ३ बु हा ३ बु ॥ ५ ॥ अहमन्नमहम-
न्नमहमन्नम् ॥ अहमन्नादो २ ऽहमन्नादो २ ऽहमन्नादः ॥
अह५ श्लोककृदह५श्लोककृदह५श्लोककृत् ॥ अहमस्मि प्रथ-
मजा ऋता ३ स्य ॥ पूर्वं देवेभ्योऽमृतस्य ना ३
भायि ॥ यो मा ददाति स इदेव मा ३ वाः ॥ अहमन्न-

मज्जमदन्तमा ३ त्रि ॥ अहं विश्वं भुवनमभ्यभवां ३ ॥ सुवर्ण-
ज्योतीः ॥ य एवं वेद ॥ इत्युपनिषत् ॥ ६ ॥ राध्यते विद्युति
ज्ञानधानभवत्येको हा ३ वु ॥ य एवं वेदैकं च ॥ इति दशमो-
ऽनुवाकः ॥ १० ॥

भृगुस्तस्मै यतो विशन्ति तद्विजिज्ञासस्य तत्त्रयोदशान्नं
प्राणं मनो विज्ञानमिति विज्ञाय तं तपसा द्वादश द्वादशानन्द
इति सैषादशान्नं न निन्द्यात् प्राणः शरीरमन्नं न परिचक्षी-
तापो ज्योतिरन्नं बहु कुर्वीत पृथिव्यामाकाश एकादशैकादश ॥
न कंचनैकपट्टिरेकान्नविंशतिरेकान्नविंशतिः ॥ सह नायवतु
नौ भुनक्तु ॥ सह वीर्यं करवावहै ॥ तेजस्विनायधीत-
मस्तु मा विद्विषावहै ॥ ॐ शान्तिः शान्तिः शान्तिः ॥

भृगुरित्युपनिषत् ।

इति भृगुवल्ली समाप्ता ॥ ३ ॥

शं नो मित्रः शं वरुणः ॥ शं नो भवत्वर्यमा ॥ शं न
इन्द्रं बृहस्पतिः ॥ शं नो निष्णुरुरुक्रमः ॥ नमो ब्रह्मणे ॥
येनमस्ते वायो ॥ त्वमेव प्रत्यक्षं ब्रह्मासि ॥ त्वामेव प्रत्यक्षं ब्रह्मा
वदिष्यामि ॥ सत्यं वदिष्यामि ॥ तन्मामवतु ॥ तद्वक्तारमवतु ॥
अवतु माम् ॥ अवतु वक्तारम् ॥ ॐ शान्तिः शान्तिः शान्तिः ॥
इति तैत्तिरीयोपनिषत्संपूर्णा ॥ ७ ॥

ॐ तत्सत् ।

ऐतरेयोपनिषत् ८.

वाङ् मे मनसि प्रतिष्ठिता मनो मे वाचि प्रतिष्ठितमाविष्ठा-
वीर्म एधि ॥ वेदस्य म आणीस्थः श्रुतं मे मा प्रहासीरेना-
धीतेनाऽहोरात्रान्संदधाम्यृतं वदिष्यामि ॥ सत्यं वदिष्यामि ॥
तन्मावतु ॥ तद्वक्तारमवतु मामवतु वक्तारमवतु वक्तारम् ॥
ॐ शान्तिः शान्तिः शान्तिः ॥

आत्मा वा इदमेक एवाग्र आसीन्नान्यत्किंचन मिषत् ॥ स
ईक्षत लोकान्नु सृजा इति ॥ १ ॥ स इमाँल्लोकानसृजत अम्भो
मरीचीर्मरमापोऽदोऽम्भः परेण दिवं द्यौः प्रतिष्ठाऽन्तरिक्षं मणि-
चयः ॥ पृथिवी मरो या अधस्तात्ता आपः ॥ २ ॥ स ईक्ष-
तेमे नु लोका लोकपालान्नु सृजा इति ॥ सोऽद्भ्य एव पुरुषं
समुद्धृत्यामूर्च्छयत् ॥ ३ ॥ तमभ्यतपत्तस्याभितप्तस्य मुखं
निरभिद्यत यथाण्डं मुखाद्वाग्वाचोऽग्निर्नासिके निरभिद्येतां
नासिकाभ्यां प्राणः ॥ प्राणाद्वायुरक्षिणी निरभिद्येतामक्षीभ्यां
चक्षुश्चक्षुष आदित्यः कर्णौ निरभिद्येतां कर्णाभ्यां श्रोत्रं श्रोत्रा-
द्दिशस्त्वङ्गिरभिद्यत त्वचो लोमानि लोमभ्य ओषधिवनस्पतयो
हृदयं निरभिद्यत हृदयान्मनो मनसश्चन्द्रमा नाभिर्निरभिद्यत
नाभ्या अपानोऽपानान्मृत्युः शिश्रं निरभिद्यत शिश्राद्रेतो रेतस
आपः ॥ ४ ॥ इति प्रथमः खण्डः ॥ १ ॥

ता एता देवताः सृष्टा अस्मिन् महत्यर्णवे प्रापतंस्तमशना-
यापिपासाभ्यामन्ववार्जत् ॥ ता एनमब्रुवन्नायतनं नः प्रजानीहि
यस्मिन् प्रतिष्ठिता अन्नमदामेति ॥ १ ॥ ताभ्यो गामानयत्ता
अब्रुवन् वै नोऽयमलमिति ॥ ताभ्योऽश्वमानयत्ता अब्रुवन्
वै नोऽयमलमिति ॥ २ ॥ ताभ्यः पुरुषमानयत्ता
अब्रुवन् सुकृतं यतेति पुरुषो वाव सुकृतम् ॥ ता अब्रवीद्यथा
ऽऽयतनं प्रविशतेति ॥ ३ ॥ अग्निर्वाग्भूत्वा मुखं प्राविशद्वायुः
प्राणो भूत्वा नासिके प्राविशदादित्यश्चक्षुर्भूत्वाऽक्षिणी प्राविश-
द्दिशः श्रोत्रं भूत्वा कर्णौ प्राविशन्नोपधिवनस्पतयो लोमानि
भूत्वा त्वचं प्राविशश्चन्द्रमा मनो भूत्वा हृदयं प्राविशन्मृत्युर-
पानो भूत्वा नाभिं प्राविशदापो रेतो भूत्वा शिश्रं प्राविशन् ॥
॥ ४ ॥ तमशनायापिपासे अब्रूतामावाभ्यामभिप्रजानीहीति ॥
ते अब्रवीदेतास्वेव वां देवतास्वाभजाम्येतासु भागिन्यौ करो-
मीति ॥ तस्माद्यस्यै कस्यै च देवतायै हविर्गृह्यते भागिन्यावेवा-
स्यामशनायापिपासे भवतः ॥ ५ ॥ इति द्वितीयः खण्डः ॥ २ ॥

स ईक्षतेमे नु लोकाश्च लोकपालाश्चान्नमेभ्यः सृजा इति ॥

॥ १ ॥ सोऽपोऽभ्यतपत् ताभ्योऽभितप्ताभ्यो मूर्तिरजायत ॥
या वै सा मूर्तिरजायताऽन्नं वै तत् ॥ २ ॥ तदेतदभिसृष्टं परा-
ङ्मत्यजिघांसत् तद्वाचा जिघृक्षत्तन्नाशक्रोद्वाचा ग्रहीतुम् ॥ स
यद्वैनद्वाचाऽग्रहैष्यदभिज्याहृत्य ह्येवान्नमत्रभ्यत् ॥ ३ ॥

तत्प्राणेनाजिघृक्षत् तन्नाशकोत्प्राणेन ग्रहीतुम् ॥ स यद्वैनप्राणे-
 नाग्रहैष्यदभिप्राण्यहैवान्नमत्रप्स्यत् ॥ ४ ॥ तच्चक्षुषाऽजिघृक्षत्
 तन्नाशकोचक्षुषा ग्रहीतुम् ॥ स यद्वैनचक्षुषाऽग्रहैष्यदृष्ट्वा हैवा-
 न्नमत्रप्स्यत् ॥ ५ ॥ तच्छ्रोत्रेणाजिघृक्षत् ॥ तन्नाशकोच्छ्रो-
 त्रेण ग्रहीतुम् ॥ स यद्वैनच्छ्रोत्रेणाग्रहैष्यच्छ्रुत्वा हैवान्नमत्रप्स्यत् ॥
 ॥ ६ ॥ तत्त्वचाऽजिघृक्षत् तन्नाशकोत्वचा ग्रहीतुम् ॥ स यद्वे-
 नत्वचाऽग्रहैष्यत्स्पृष्ट्वा हैवान्नमत्रप्स्यत् ॥ ७ ॥ तन्मनसाऽजि-
 घृक्षत् तन्नाशकोन्मनसा ग्रहीतुम् ॥ स यद्वैनन्मनसाऽग्रहैष्य-
 द्ध्यात्वा हैवान्नमत्रप्स्यत् ॥ ८ ॥ तच्छिश्रेणाजिघृक्षत्तन्नाशको-
 च्छिश्रेण ग्रहीतुम् ॥ स यद्वैनच्छिश्रेणाग्रहैष्यद्विसृज्य हैवान्नम-
 त्रप्स्यत् ॥ ९ ॥ तदपानेनाजिघृक्षत् तदावयत् । सैपोऽन्नस-
 ग्रहो यद्वायुरभ्ययुर्वा एष यद्वायुः ॥ १० ॥ स ईक्षत कथं
 न्विदं महते स्यादिति स ईक्षत कतरेण प्रपद्या इति ॥ स ईक्षत
 यदि वाचाऽभिव्याहृतं यदि प्राणेनाभिप्राणितं यदि चक्षुषा दृष्टं
 यदि श्रोत्रेण श्रुतं यदि त्वचा स्पृष्टं यदि मनसा ध्यातं यद्यपा-
 नेनाभ्यपानितं यदि शिश्रेण विसृष्टमथ कोऽहमिति ॥ ११ ॥
 स एतमेव सीमानं विदार्यैतया द्वारा प्रापद्यत ॥ सैषां
 विद्वतिर्नाम द्वास्तदेतन्नन्दनं तस्य त्रय आवसथारुण्यः
 स्वप्ना अयमावसथोऽयमावसथोऽयमावसथ इति ॥ १२ ॥
 स जातो भूतान्यभिज्यैख्यत् किमिहान्यं वावदिषदिति ॥

स एतमेव पुरुषं ब्रह्म ततममपश्यदिदमदर्शमितीङ् ॥ १३ ॥
तस्मादिदं द्रो नामेदं द्रो ह वै नाम तमिदं द्रं सन्तमिन्द्र इत्या-
नक्षते परोक्षेण परोक्षप्रिया इव हि देवाः परोक्षप्रिया इव हि
अदेवाः ॥ १४ ॥ इति तृतीयः खण्डः ॥ ३ ॥

॥ इत्यैतरेये द्वितीयारण्यके चतुर्थोऽध्यायः ॥ ४ ॥

उपनिषत्सु प्रथमोऽध्यायः ॥ १ ॥

पुरुषे ह वा अयमादितो गर्भो भवति । यदेतद्रेतस्तदे-
तत्सर्वेभ्योऽङ्गेभ्यस्तेजः संभूतमात्मन्येवात्मानं विभर्ति तद्यदा
भियां सिञ्चत्यथैनज्जनयति तदस्य प्रथमं जन्म ॥ १ ॥ तत्
या आत्मभूयं गच्छति यथा स्वमङ्गं तथा तस्मादेनां न
हि नस्ति साऽस्यैतमात्मानमत्र गतं भावयति ॥ २ ॥ सा भाव-
यित्री भावयितव्या भवति तं स्त्री गर्भं विभर्ति सोऽग्र एव
कुमारं जन्मनोऽग्रेऽधिभावयति स यत्कुमारं जन्मनोऽग्रेऽधि-
भावयत्यात्मानमेव तद्भावयत्येषां लोकानां सन्तत्या एवं सन्तता
हीमे लोकास्तदस्य द्वितीयं जन्म ॥ ३ ॥ सोऽस्याऽयमात्मा
पुण्येभ्यः कर्मभ्यः प्रतिधीयतेऽथास्याऽयमितर आत्मा कृतक-
यो वयोगतः प्रैति स इतः प्रयन्नेव पुनर्जायते तदस्य तृतीयं
जन्म ॥ ४ ॥ तदुक्तमृषिणा ॥ गर्भेणु सन्नन्वेष्टामवेदमहं देवा-
नां जनिमानि विश्वाः ॥ शतं मा पुर आयसीररक्षन्नधः श्येनो
जवसा निरदीयमिति गर्भं एवैतच्छयानो वामदेव एवमुवाच ॥ ५ ॥

स एवं विद्वानस्माच्छरीरभेदादूर्ध्वं उत्क्रम्यामुष्मिन् स्वर्गे
लोके सर्वान् कामानाप्त्वामृतः समभवत् समभवत् ॥ ६ ॥
(यथास्थानं गर्भिण्यः) इति चतुर्थः खण्डः ॥ ४ ॥

तरेयारण्यके पञ्चमोऽध्यायः ॥ ५ ॥ उपनिषत्सु द्वितीयोऽध्यायः ॥ २ ॥

कोऽयमात्मेति वयमुपास्महे कतरः स आत्मा येन वा (रूपं)
पश्यति येन वा (शब्दं) शृणोति येन वा गन्धानाजिघ्रति येन
वा वाचं व्याकरोति येन वा स्वादु चास्वादु च विजानति ॥ १ ॥
यदेतत् हृदयं मनश्चैतत् ॥ संज्ञानमाज्ञानं विज्ञानं प्रज्ञानं मेधा-
दृष्टिर्धृतिर्मतिर्मनीषाजूतिः स्मृतिः संकल्पः क्रतुरसुः कामो वश
इति ॥ सर्वाण्येवैतानि प्रज्ञानस्य नामधेयानि भवन्ति ॥ २ ॥
एष ब्रह्मैष इन्द्र एष प्रजापतिरेते सर्वे देवा इमानि च पञ्च
महाभूतानि पृथिवी वायुराकाश आपो ज्योतीर्षीत्येतानीमानि च
क्षुद्रमिश्राणीव ॥ वीजानीतराणि चेतराणि चाण्डजानि च
जारुजानि च स्वेदजानि चोद्भिजानि चाश्वा गावः पुरुषा हस्तिनो
यत्किंचेदं प्राणि जङ्गमं च पतत्रि च यच्च स्थावरम् ॥ सर्वं
तत्प्रज्ञानेत्रं प्रज्ञाने प्रतिष्ठितं प्रज्ञानेत्रो लोकः प्रज्ञा प्रतिष्ठा प्रज्ञानं
ब्रह्म ॥ ३ ॥ स एतेन प्रज्ञेनात्मनास्माल्लोकादुत्क्रम्यामुष्मिन्
स्वर्गे लोके सर्वान्कामानाप्त्वाऽमृतः समभवत् समभवत् ॥
इत्योम् ॥ ४ ॥ इति पञ्चमः खण्डः ॥ ५ ॥ इत्यैतरेयारण्यके
षष्ठोऽध्यायः ॥ ६ ॥ उपनिषत्सु तृतीयोऽध्यायः ॥ ३ ॥

वाङ्मो मनसि प्रतिष्ठिता मनो मे वाचि प्रतिष्ठितमाविरावीर्म
एधि ॥ वेदस्य म आणीस्थः श्रुतं मे मा प्रहासीरनेनाधीतेना-
वदतिरात्रान्संदधाम्यृतं वदिष्यामि सत्यं वदिष्यामि तन्मामवतुः
देवा द्वक्तारमवत्ववतु मामवतु वक्तारमवतु वक्तारम् ॥ ॐ शान्ति
शान्तिः शान्तिः ॥

इत्यैतरेयोपनिषत्संपूर्णा ॥ ८ ॥

ॐ तत्सत् ।

छान्दोग्योपनिषत् ९.

ॐ आप्यायन्तु ममाङ्गानि वाक्प्राणश्चक्षुः श्रोत्रमथो बल-
मेन्द्रियाणि च ॥ सर्वाणि सर्वं ब्रह्मोपनिषदं माहं ब्रह्म निराकुर्यां
मा मा ब्रह्म निराकरोदनिराकरणमस्त्वनिराकरणं मेऽस्तु तदा-
त्मनि निरते य उपनिषत्सु धर्मास्ते मयि सन्तु ते मयि सन्तु ॥
ॐ शान्तिः शान्तिः शान्तिः ॥

ओमित्येतदक्षरमुद्गीथमुपासीतोमिति ह्युद्गायति तस्योपव्या-
ख्यानम् ॥ १ ॥ एवां भूतानां पृथिवो रसः पृथिव्या आपो
रसोऽपामोषधयो रस ओषधीनां पुरुषो रसः पुरुषस्य वाग्रसो
वाच ऋग्रस ऋचः सामरसः साम्न उद्गीथो रसः ॥ २ ॥ स एष
रसानां रसतमः परमः पराङ्मुखोऽष्टमो यदुद्गीथः ॥ ३ ॥ कतमा
कतमर्कतमत्कतमत्साम कतमः कतम उद्गीथ इति विमृष्टं भवति
॥ ४ ॥ वागेवर्क प्राणः सामोमित्येतदक्षरमुद्गीथस्तद्वा एतान्मिथुनं

यद्वाक् च प्राणश्चर्क् च साम च ॥ ५ ॥ तदेतन्मिथुनमोमित्येतस्मिन्नक्षरे सः सृज्यते यदा वै मिथुनौ समागच्छत आपयतो वै तावन्योन्यस्य कामम् ॥ ६ ॥ आपयिता ह वै कामानां भवति य एतदेवं विद्वानक्षरमुद्गीथमुपास्ते ॥ ७ ॥ तद्वा एतदनुज्ञाक्षरं यद्धि किंचानुजानात्योमित्येव तदाहंषा एव समृद्धिर्यदनुज्ञा समर्थयिता ह वै कामानां भवति य एतदेवं विद्वानक्षरमुद्गीथमुपास्ते ॥ ८ ॥ तेनेयं त्रयी विद्या वर्तते ओमित्याश्रावयत्योमिति शः सत्योमित्युद्गायत्येतस्यैवाक्षरस्यापचित्यै महिम्ना रसेन ॥ ९ ॥ तेनोभौ कुरुतो यश्चैतदेवं वेद यश्च न वेद । नाना तु विद्या चाविद्या च यदेव विद्यया करोति श्रद्धयोपनिषदा तदेव वीर्यवत्तरं भवतीति खल्वेतस्यैवाक्षरस्योपव्याख्यानं भवति ॥ १० ॥ तृतीयस्य प्रथमः खण्डः ॥ १ ॥

देवासुरा ह वै यत्र संयेतिर उभये प्राजापत्यास्तद्ध देवा उद्गीथमाजन्तुरनेनैनानाभिभविष्याम इति ॥ १ ॥ ते ह नासिक्यं प्राणमुद्गीथमुपासांचक्रिरे तः हासुराः पाप्मना विविधुस्तस्मात्तेनोभयं जिघ्रति सुरभि च दुर्गन्धि च पाप्मना ह्येष विद्धः ॥ २ ॥ अथ ह वाचमुद्गीथमुपासांचक्रिरे ताः हासुराः पाप्मना विविधुस्तस्मात्तयोभयं वदति सत्यं चानृतं च पाप्मना ह्येषा विद्धा ॥ ३ ॥ अथ ह चक्षुरुद्गीथमुपासांचक्रिरे तद्वासुराः पाप्मना विविधुस्तस्मात्तेनोभयं पश्यति दर्शनीयं चादर्शनीयं च पाप्मना

हेतद्विद्वम् ॥ ४ ॥ अथ ह श्रोत्रमुद्गीथमुपासांचक्रिरे तद्वा-
 सुराः पाप्मना विविधुस्तस्मात्तेनोभयः शृणोति श्रवणीयं चा-
 श्रवणीयं च पाप्मना हेतद्विद्वम् ॥ ५ ॥ अथ ह मन उद्गीथ-
 मुपासांचक्रिरे तद्वासुराः पाप्मना विविधुस्तस्मात्तेनोभयः सं-
 कल्पयते संकल्पनीयं चासंकल्पनीयं च पाप्मना हेतद्विद्वम् ॥
 ॥ ६ ॥ अथ ह य एवायं मुख्यः प्राणस्तमुद्गीथमुपासांचक्रिरे
 तः हासुरा ऋत्वा विदध्वंसुर्यथाश्मानमाखणमृत्वा विध्वंसते ॥
 ॥ ७ ॥ एवं यथाश्मानमाखणमृत्वा विध्वंसत एवः हैव स
 विध्वंसते य एवंविदि पापं कामयते यश्चैनमभिदासति स एषो-
 ऽश्माखणः ॥ ८ ॥ नैवैतेन सुरभि न दुर्गन्धि विजानात्यपहृ-
 पाप्मा ह्येप तेन यदश्नाति यत्पिबति तेनेतरान् प्राणानवत्येतमु
 एवान्ततोऽवित्त्वोत्क्रामति व्याददात्येवान्तत इति ॥ ९ ॥ तः
 हाङ्गिरा उद्गीथमुपासांचक्रे एवाङ्गिरसं मन्यतेऽङ्गानां यद्रसः ॥
 ॥ १० ॥ तेन तः ह बृहस्पतिरुद्गीथमुपासांचक्र एतमु एय
 बृहस्पतिं मन्यते वाग्धि बृहती तस्या एष पतिः ॥ ११ ॥ तेन
 तः हायास्य उद्गीथमुपासांचक्र एतमु एवायास्यं मन्यन्त आ-
 स्याद्यदयते ॥ १२ ॥ तेन तः ह वको दालभ्यो विदांचकार
 ॥ सह नैमिषीयानामुद्गाता बभूव स ह सैभ्यः कामा-
 नागायति ॥ १३ ॥ आगाता ह वै कामानां भवति य

एतदेवं विद्वानक्षरमुद्गीथमुपास्त इत्यध्यात्मम् ॥ १४ ॥ तृती-
यस्य द्वितीयः खण्डः ॥ २ ॥

अथाधिदैवतं य एवासौ तपति तमुद्गीथमुपासीतोद्यन्वा
प्रजाम्य उद्गायति उद्यत्स्तमोभयमपहन्त्यपहन्ता ह वै भयस्
तमसो भवति य एवं वेद ॥ १ ॥ समान उ एवायं चासौ
चोष्णोऽयमुष्णोऽसौ स्वर इतीममाचक्षते स्वर इति प्रत्यास्वर
इत्यमुं तस्माद्वा एतमिमममुं चोद्गीथमुपासीत ॥ २ ॥ अथ खलु
व्यानमेवोद्गीथमुपासीत यद्वै प्राणिति स प्राणो यदपानिति सो
अपानोऽथ यः प्राणापानयोः सन्धिः स व्यानो यो व्यानः सा वाक्
तस्मादप्राणन्नपानन्वाचमभिव्याहरति ॥ ३ ॥ या वाक्स-
र्कस्मादप्राणन्नपानन्नृचमभिव्याहरति यर्कत्साम तस्मादप्राणन्न-
नपानन्नसामगायति यत्साम स उद्गीथस्तस्मादप्राणन्नपानन्नद्वा-
यति ॥ ४ ॥ अतो यान्यन्यानि वीर्यवन्ति कर्माणि यथाग्नेर्मन्थ-
नमाजेः सरणं दृढस्य धनुष अयमनमप्राणन्नपानंस्तानि करो-
त्येतस्य हेतोर्व्यानमेवोद्गीथमुपासीत ॥ ५ ॥ खलुद्गीथाक्षरा-
ण्युपासीतोद्गीथ इति प्राण एवोद्यानेन ह्युत्तिष्ठति वाग्गी-
र्वाचो ह गिर इत्याचक्षतेऽन्नं थमग्ने हृदि सर्वं स्थि-
तम् ॥ ६ ॥ द्यौरेवोदन्तरिक्षं गीः पृथिवी थमादित्य
एवोद्वायुर्गीरमिस्थः सामनेद एवोद्यजुर्वेदो गीः ऋग्वे-
दस्थं दुग्धेऽस्मै वाग्दोहं यो वाचो दोहोऽन्नवानन्नादो

भवति य एतान्येवं विद्वानुद्गीथाक्षराण्युपास्त उद्गीथ इति ॥ ७ ॥
अथ खल्वाशीः समृद्धिरुपसरणानीत्युपासीत येन साम्ना स्तोष्य-
स्यात्तत्सामोपधावेत् ॥ ८ ॥ यस्यामृचि तामृचं यदार्षेयं तमृषिं
यां देवतामभिष्टोष्यन्स्यात्तां देवतामुपधावेत् ॥ ९ ॥ येन छन्दसा
स्तोष्यन्स्यात्तच्छन्द उपधावेद्येन स्तोमेन स्तोष्यमाणः स्यात्त-
स्तोममुपधावेत् ॥ १० ॥ यां दिशमभिष्टोष्यन्स्यात्तां दिश-
मुपधावेत् ॥ ११ ॥ आत्मानमन्तत उपसृत्य स्तुवीत कामं
ध्यायन्नप्रमत्तोऽभ्याशो ह यदस्मै स कामः समृद्धयेत यत्कामः
स्तुवीतेति यत्कामः स्तुवीतेति ॥ १२ ॥ प्रथमस्य तृतीयः खण्डः ३

सं ओमित्येतदक्षरमुद्गीथमुपासीतोमिति ह्युद्गायति तस्योपव्या-
ख्यानम् ॥ १ ॥ देवा वै मृत्योर्विम्यतस्त्रयीं विद्यां प्राविशस्ते
छन्दोभिरच्छादयन्त्यदेभिरच्छादयस्तच्छन्दसां छन्दस्त्वम् ॥ २ ॥
तानु तत्र मृत्युर्यथा मत्स्यमुदके परिपश्येदेवं पर्यपश्यद्वचि
साम्नि यजुषि । ते नु वित्वोर्ध्वा ऋचः साम्नो यजुषः
स्वरमेव प्राविशन् ॥ ३ ॥ यदा वाः ऋचमाप्नोत्योमित्येवाति-
स्वरत्वेव सामैवं यजुरेष उ स्वरो यदेतदक्षरमेतदमृतमभयं
तत्प्राविश्य देवा अमृता अभया अभवन् ॥ ४ ॥ स य एतदेवं
विद्वानक्षरं प्रणौत्येतदेवाक्षरं स्वरममृतमभयं प्राविशति तत्प-
्राविश्य यदमृता देवास्तदमृतो भवति ॥ ५ ॥ चतुर्थः खण्डः ॥ ४ ॥

अथ खलु य उद्गीथः सः प्रणवो यः प्रणवः स उद्गीथ इत्यसौ वा आदित्य उद्गीथ एष प्रणव ओमिति ह्येष स्वर-
 नेति ॥ १ ॥ एतमु एवाहमभ्यागासिषं तस्मान्मम त्वमेकोऽसीति ह कौषीतकिः पुत्रमुवाच रश्मीऽस्त्वं पर्यावर्तयाद्वहवो
 वै ते भविष्यन्तीत्यधिदैवतम् ॥ २ ॥ अथाध्यात्मं य एवायं
 मुख्य प्राणस्तमुद्गीथमुपासीतोमिति ह्येष स्वरनेति ॥ ३ ॥
 एतमु एवाहमभ्यागासिषं तस्मान्मम त्वमेकोऽसीति ह कौषी-
 तकिः पुत्रमुवाच प्राणाऽस्त्वं भूमानमभिगायताद्वहवो वै मे
 भविष्यन्तीति ॥ ४ ॥ अथ खलु य उद्गीथः सः प्रणवो यः
 प्रणवः स उद्गीथ इति होतृपदनाद्धैवापि दुरुद्गीथमनुसमाह-
 रतीत्यनुसमाहरतीति ॥ ५ ॥ पञ्चमः खण्डः ॥ ५ ॥

इयमेवर्गाग्निः साम तदेतदेतस्यामृच्यध्यूढः साम तस्मा-
 दृच्यध्यूढः साम गीयत इयमेव साऽग्निरमस्तत्साम ॥ १ ॥
 अन्तरिक्षमेवर्वायुः साम तदेतदेतस्यामृच्यध्यूढः साम तस्मा-
 दृच्यध्यूढः साम गीयेतेऽन्तरिक्षमेव सा वायुरमस्तत्साम
 ॥ २ ॥ द्यौरेवर्गादित्यः साम तदेतदेतस्यामृच्यध्यूढः साम
 तस्मादृच्यध्यूढः साम गीयते द्यौरेव सादित्योऽमस्तत्साम ॥
 ३ ॥ नक्षत्राण्येवर्क चन्द्रमाः साम तदेतदेतस्यामृच्यध्यूढः
 साम तस्मादृच्यध्यूढः साम गीयते नक्षत्राण्येव सा चन्द्रमा
 अमस्तत्साम ॥ ४ ॥ अथ यदेतदादित्यस्य शुक्लं भाः सैवर्गथ यन्नीलं

परः कृष्णं तत्साम तदेतदेतस्यामृच्यध्यूढः साम तस्मादृच्य-
 ध्यूढः साम गीयते ॥ ५ ॥ अथ यदेवैतदादित्यस्य शुक्लं
 माः सैव साय यन्नीलं परः कृष्णं तदमस्तत्सामाथ य एषो-
 ऽन्तरादित्ये हिरण्मयः पुरुषो दृश्यते हिरण्यश्मश्रुर्हिरण्यकेश
 आप्रणखात्सर्व एव सुवर्णः ॥ ६ ॥ तस्य यथा कप्यासं पुण्ड-
 रीकमेवमाक्षिणी तस्योदिति नाम स एष सर्वेभ्यः पाप्मभ्य
 उदित उदेति ह वै सर्वेभ्यः पाप्मभ्यो य एवं वेद ॥ ७ ॥ तस्य
 कं चं साम च गेष्णौ तस्मादुद्रीथस्तस्मात्वेवोद्रीतैतस्य हि गाता
 स एष ये चामुष्मात्पराञ्चो लोकास्तेषां चेष्टे देवकामानां चेत्य-
 धिदैवतम् ॥ ८ ॥ षष्ठः खण्डः ॥ ६ ॥

अथाध्यात्मं वागेवर्क प्राणः साम तदेतदेतस्यामृच्यध्यूढः
 साम तस्मादृच्यध्यूढः साम गीयते वागेव सा प्राणोऽमस्त-
 त्साम ॥ १ ॥ चक्षुरेवर्गात्मा साम तदेतदेतस्यामृच्यध्यूढः
 साम तस्मादृच्यध्यूढः साम गीयते चक्षुरेव सात्माऽमस्तत्साम
 ॥ २ ॥ श्रोत्रमेवर्ज्मनः साम तदेतदेतस्यामृच्यध्यूढः साम
 तस्मादृच्यध्यूढः साम गीयते श्रोत्रमेव सा मनोऽमस्तत्साम
 ॥ ३ ॥ अथ यदेतदक्षः शुक्लं माः सैवर्गथ यन्नीलं परः
 कृष्णं तत्साम तदेतदेतस्यामृच्यध्यूढः साम तस्मादृच्यध्यूढः
 साम गीयते अथ यदेवैतदक्षः शुक्लं माः सैव साऽथ
 यन्नीलं परः कृष्णं तदमस्तत्साम ॥ ४ ॥ अथ य एषो-

ऽन्तरिक्षाणि पुरुषो दृश्यते सैवर्वतत्साम तदुक्थं तद्यजुस्तद्ब्रह्मा
 तस्यैतस्य तदेव रूपं यदमुष्य रूपं यावमुष्य गेष्णौ ती गेष्णौ
 यन्नाम तन्नाम ॥ ५ ॥ स एष ये चैतस्मादर्वाञ्चो लोकास्तेषां चेमे
 मनुष्यकामानां चेति तद्य इमे वीणायां गायन्त्येतं ते गायन्ति
 तस्मात्ते धनसनयः ॥ ६ ॥ अथ य एतदेवं विद्वान्साम गाय-
 त्युभौ स गायति सोऽमुनैव स एष ये चामुष्मात्पराञ्चो लोका-
 स्ताश्चाप्नोति देवकामाश्च ॥ ७ ॥ अथानेनैव ये चैतस्मा-
 दर्वाञ्चो लोकास्ताश्चाप्नोति मनुष्यकामाश्च तस्मादुहैवं
 विदुर्द्राता ब्रूयात् ॥ ८ ॥ कं ते काममागायानीत्येष ह्येव
 कामगानस्येष्टे य एवं विद्वान्साम गायति साम गायति ॥ ९ ॥
 सप्तमः खण्डः ॥ ७ ॥

त्रयो होद्ग्रीथे कुशला बभूवुः शिलकः शालावत्यश्चैकि-
 तायनो दाल्भ्यः प्रवाहणो जैवलिरिति ते होचुरुद्ग्रीथे वै कुशलाः
 स्मो हन्तोद्ग्रीथे कथां वदाम इति ॥ १ ॥ तथेति ह समुप-
 विविशुः स ह प्रवाहणो जैवलिरुवाच भगवन्तावग्रे वदतां
 ब्राह्मणयोर्धदतोर्वाचश्च श्रोष्यामीति ॥ २ ॥ स ह शिलकः
 शालावत्यश्चैकितायनं दाल्भ्यमुवाच हन्त त्वा पृच्छानीति पृच्छेति
 होवाच ॥ ३ ॥ का साम्नो गतिरिति स्वर इति होवाचस्वरस्य
 का गतिरिति प्राण इति होवाच प्राणस्य का गतिरित्यन्नमिति
 होवाचान्नस्य का गतिरित्याप इति होवाच ॥ ४ ॥ अपां का गतिरि-

त्यसौ लोक इति होवाचामुष्य लोकस्य का गतिरिति न स्वर्गं
लोकमतिनयेदिति होवाच स्वर्गं वयं लोकं सामाभिसंस्थाप-
यामः स्वर्गसंस्तां हि सामेति ॥ ५ ॥ तं ह शिल्कः

शालावत्यश्चैकितायनं दाल्भ्यमुवाचाप्रतिष्ठितं वै किल ते दाल्भ्य
साम यस्त्वेतर्हि ब्रूयान्मूर्धा ते विपतिष्यतीति मूर्धा ते विपते-
दिति ॥ ६ ॥ हन्ताहमेतद्भगवत्तो वेदानीति विद्धीति होवाचा-
मुष्य लोकस्य का गतिरित्ययं लोक इति होवाचास्य लोकस्य
का गतिरिति न प्रतिष्ठां लोकमतिनयेदिति होवाच प्रतिष्ठां
वयं लोकं सामाभिसंस्थापयामः प्रतिष्ठासंस्ताव हि
सामेति ॥ ७ ॥ तं ह प्रवाहणो जैवलिरुवाचान्तवद्वै किल
ते शालावत्य साम यस्त्वेतर्हि ब्रूयान्मूर्धा ते विपतिष्यतीति
मूर्धा ते विपतेदिति हन्ताहमेतद्भगवत्तो वेदानीति विद्धीति हो-
वाच ॥ ८ ॥ अष्टमः खण्डः ॥ ८ ॥

अस्य लोकस्य का गतिरित्याकाश इति होवाच सर्वाणि ह
वा इमानि भूतान्याकाशादेव समुत्पद्यन्त आकाशं प्रत्यस्तं
यन्त्याकाशो ह्यैभ्यो ज्यायानाकाशः परायणम् ॥ १ ॥ स एष
परोवरीयानुद्वीथः स एषोऽनन्तः परोवरीयो हास्य भवति परो-
वरीयसो ह लोकाञ्जयति य तदेवं विद्वान्परोवरीयांसमुद्वीथ-
मुपास्ते ॥ २ ॥ तं ह तमतिधन्वा शौनक उदरशाण्डिल्यायो-
क्तवोवाच यावत्त एनं प्रजायामुद्वीथं वेदिष्यन्ते परोवरीयो हैभ्य-

स्तावदस्मिँल्लोके जीवनं भविष्यति ॥ ३ ॥ तथामुष्मिँल्लोके
लोक इति स य एतमेवं विद्वानुपास्ते परोवरीय एव हास्यास्मिँ-
ल्लोके जीवनं भवति तथामुष्मिँल्लोके लोक इति लोके लोक
इति ॥ ४ ॥ नयमः खण्डः ॥ ९ ॥

मटचीहतेषु कुरुष्याटिभ्या सह जाययोषस्तिर्ह चाक्रायण
इभ्यग्रामे प्रद्राणक उवाच ॥ १ ॥ स हेभ्यं कुल्माषान्खादन्तं
विमिक्षे तः होवाच ॥ नेतोऽन्ये विद्यन्ते यच्च ये म इम उप-
निहिता इति ॥ २ ॥ एतेषां मे देहीति होवाच तानस्मै
प्रददौ हन्तानुपानमित्युच्छिष्टं वै मे पीतः स्यादिति होवाच ॥ ३ ॥
न स्विदेतेऽप्युच्छिष्टा इति न या अजीविष्यमिमां न खादन्निति
होवाच कामो म उदपानमिति ॥ ४ ॥ ह खादित्वातिशेषा-
आयाया आजहार साग्र एव सुमिक्षा बभूव तान्प्रतिगृह्य नि-
दधौ ॥ ५ ॥ स ह प्रातः संजिहान उवाच यद्वताभस्य
लभेमहि लभेमहि धनमात्राः राजासौ यक्ष्यते समा सर्वैरार्त्वि-
ज्यैर्वृणीतेति ॥ ६ ॥ तं जायोवाच हन्त पत इम एव कुल्मा-
षा इति तान्खादित्वाऽमुं यज्ञं विततमेयाय ॥ ७ ॥ तत्रोद्गातृ-
नास्तावे स्तोष्यमाणानुपोपाविवेश स ह प्रस्तोतारमुवाच ॥ ८ ॥
प्रस्तोतर्या देवता प्रस्तावमन्वायत्ता तां चेदविद्वान्प्रस्तोष्यसि
मूर्धा ते विपतिष्यतीति ॥ ९ ॥ एवमेवोद्गातारमुवाचोद्गातर्या
देवतोद्गीथमन्वायत्ता तां चेदविद्वानुद्गात्यसि मूर्धा ते विप-

छान्दोग्योपनिषत् ९.

७१

तिष्यतीति ॥ १० ॥ एवमेव प्रतिहर्तारमुवाच प्रतिहर्तर्या देवता ।
प्रतिहारमन्वायत्ता तां चेदविद्वान्प्रतिहरिष्यसि मूर्धा ते विपतिष्य-
तीति ते ह समारतास्तूष्णीमासांचक्रिरे ॥ ११ ॥ दशमः खण्डः १०

अथ हैनं यजमान उवाच भगवन्तं वा अहं विविदिषाणी-
त्युपस्तिरस्मि चाक्रायण इति होवाच ॥ १ ॥ स होवाच
भगवन्तं वा अहमेभिः सर्वैरार्त्विज्यैः पर्यैशिषं भगवतो वा
अहमवित्यान्यानवृषि ॥ २ ॥ भगवाऽस्त्वेव मे सर्वैरार्त्विज्यै-
रिति तथेत्यथ तर्हेत एव संमतिसृष्टाः स्तुवतां यावत्स्वेभ्यो
धनं दद्यास्तावन्मम दद्या इति तथेति ह यजमान उवाच
॥ ३ ॥ अथ हैनं प्रस्तोतोपससाद प्रस्तोतर्या देवता प्रस्ताव-
मन्वायत्ता तां चेदविद्वान्प्रस्तोष्यसि मूर्धा ते विपतिष्यतीति
मा भगवानवोचत्कतमा सा देवतेति ॥ ४ ॥ प्राण इति हो-
वाच सर्वाणि ह वा इमानि भूतानि प्राणमेवाभिसंविशन्ति
प्राणमभ्युज्जिहते सैषा देवता प्रस्तावमन्वायत्ता तां चेदविद्वान्-
न्प्रस्तोष्यो मूर्धा ते व्यपतिष्यत्तथोक्तस्य मयेति ॥ ५ ॥ अथ
हैनमुद्रातोपससादोद्रातर्या देवतोद्रीथमन्वायत्ता तां चेदविद्वान्-
नुद्रास्यसि मूर्धा ते विपतिष्यतीति मा भगवानवोचत्कतमा सा
देवतेति ॥ ६ ॥ आदित्य इति होवाच सर्वाणि ह वा इमानि
भूतान्यादित्यमुच्चैः सन्तं गायन्ति सैषा देवतोद्रीथमन्वायत्ता तां
चेदविद्वानुदगास्यो मूर्धा ते व्यपतिष्यत्तथोक्तस्य मयेति ॥ ७ ॥

७३

उपनिषत्सु-

अथ हैनं प्रतिहर्तोपससाद प्रतिहर्तर्या देवता प्रतिहारमन्वायत्ता तां चेदविद्वान्प्रतिहरिष्यसि मूर्धा ते विपतिष्यतीति मा भगवानब्रूचत्कतमा सा देवतेति ॥ ८ ॥ अन्नमिति होवाच सर्वाणि ह वा इमानि भूतान्यन्नमेव प्रतिहरमाणानि जीवन्ति सैषा देवता प्रतिहारमन्वायत्ता तां चेदविद्वान्प्रत्यहरिष्यो मूर्धा ते व्यपतिष्यत्तथोक्तस्य मयेति तथोक्तस्य मयेति ॥ ९ ॥ एकादशः खण्डः ॥ ११ ॥

अथातः शौत्र उद्गोथस्तद्ध वको दाल्भ्यो ग्लावो वा मैत्रेयः स्वाध्यायमुद्वन्नाज ॥ १ ॥ तस्मै श्वा श्वेतः प्रादुर्बुभूव तमन्ये श्वान उपसमेत्योचुरन्नं नो भगवानागायत्वशनायाम वा इति ॥ २ ॥ तान्होवाचेहैवमाप्रातरुपसमीयातेति तद्ध वको दाल्भ्यो ग्लावो वा मैत्रेयः प्रतिपाल्यांचकार ॥ ३ ॥ ते ह यथैवेदं बहिष्पवमानेन स्तोध्यमाणाः सश्रग्धाः सर्पन्तीत्येव माससृपुस्तेह समुपविश्य हिंचक्रुः ॥ ४ ॥ ओ३मदा३मों३पिवा३मों३देवो वरुणः प्रजापतिः सविता३ऽन्नमिहा२हरदन्नपते२ऽन्नमिहा हरा२हरो३मिति ॥ ५ ॥ द्वादशः खण्डः ॥ १२ ॥

अयं वाव लोको हाउकारो वायुर्हाङ्कारश्चन्द्रमा अथकार आत्मेहकारोऽमिरीकारः ॥ १ ॥ आदित्य ऊकारो निहव एकारो विश्वेदेवा औहोङ्कारः प्रजाप्रतिर्हिङ्कारः प्राणः स्वरोऽन्नं या वाग्विराट् ॥ २ ॥ अनिरुक्तस्त्रयोदशस्तोभः संचरो हुङ्कारः ॥ ३ ॥

दुग्धेऽस्मै वाग्दोहं यो वाचो दोहोऽन्नवानन्नादो भवति य एता-
मेव५ साम्नामुपनिषदं वेदोपनिषदं वेद इति ॥ ४ ॥ त्रयो-
दशः खण्डः ॥ १३ ॥ इति प्रथमः प्रपाठकः ॥ १ ॥

अथ द्वितीयोऽध्यायः ॥ २ ॥

ॐ समस्तस्य खलु साम्ना उपासनं साधु यत्खलु साधु
तत्सामेत्याचक्षते यदसाधु तदसामेति ॥ १ ॥ तदुताप्याहुः
साम्नैनमुपागादिति साधुनैनमुपागादित्येव तदाहुरसाम्नैनमुपागा-
दित्यसाधुनैनमुपागादित्येव तदाहुः ॥ २ ॥ अथोताप्याहुः
साम नो वतेति यत्साधु भवति साधु वतेत्येव तदाहुरसामनो
वतेति यदसाधु भवत्यसाधु वतेत्येव तदाहुः ॥ ३ ॥ स य
एतदेवं विद्वान्साधु सामेत्युपास्तेऽभ्याशो हायदेनं साधवो धर्मा
आ च गच्छेयुरूप च नमेयुः ॥ ४ ॥ इति प्रथमः खण्डः ॥ १ ॥

लोकेषु पञ्चविधं सामोपासीत पृथिवी हिंकारोऽग्निः
प्रस्तावोऽन्तरिक्षमुद्गीथ आदित्यः प्रतिहारो द्यौर्निधनमित्यू-
ध्वेषु ॥ १ ॥ अथावृत्तेषु द्यौर्हिंकार आदित्यः प्रस्तावोऽन्त-
रिक्षमुद्गीथोऽग्निः प्रतिहारः पृथिवी निधनम् ॥ २ ॥ कल्प-
न्ते हास्मै लोका ऊर्ध्वाश्चा वृत्ताश्च य एतदेवं विद्वान्लोकेषु
पञ्चविधं सामोपास्ते ॥ ३ ॥ इति द्वितीयः खण्डः ॥ २ ॥

वृष्टौ पञ्चविधं सामोपासीत पुरो वातो हिंकारो मेघो
जायते स प्रस्तावो वर्षति स उद्गीथो विद्योतते स्तनयत

स प्रतिहारः ॥ १ ॥ उद्गृह्णाति तन्निधनं वर्षति हास्यै वर्ष-
यति ह य एतदेवं विद्वान्वृष्टौ पञ्चविधः सामोपास्ते ॥ २ ॥ इति
तृतीयः खण्डः ॥ ३ ॥

सर्वास्वप्सु पञ्चविधः सामोपासीत मेघो यत्संप्लवते स
हिंकारो यद्वर्षति स प्रस्तावो याः प्राच्यः स्थन्दन्ते स उद्गीथो
याः प्रतीच्यः स प्रतिहारः समुद्रो निधनम् ॥ १ ॥ न हाप्सु
प्रेत्यप्सुमान्भवति य एतदेवं विद्वान्सर्वास्वप्सु पञ्चविधः सामो-
पास्ते ॥ २ ॥ इति चतुर्थः खण्डः ॥ ४ ॥

ऋतुषु पञ्चविधः सामोपासीत वसन्तो हिंकारो ग्रीष्मः
प्रस्तावो वर्षा उद्गीथः शरत्प्रतिहारो हेमन्तो निधनम् ॥ १ ॥
कल्पन्ते हास्मा ऋतव ऋतुमान्भवति य एतदेवं विद्वा-
नृतुषु पञ्चविधः सामोपास्ते ॥ २ ॥ इति पञ्चमः खण्डः ॥ ५ ॥

पशुषु पञ्चविधः सामोपासीताजा हिंकारोऽवयः प्रस्तावो
गाव उद्गीथोऽश्वाः प्रतिहारः पुरुषो निधनम् ॥ १ ॥
भवंति हास्य पशवः पशुमान्भवति य एतदेवं विद्वान्पशुषु
पञ्चविधः सामोपास्ते ॥ २ ॥ इति षष्ठः खण्डः ॥ ६ ॥

प्राणेषु पञ्चविधः परोवरीयः सामोपासीत प्राणो
हिंकारो वाक्प्रस्तावश्चक्षुरुद्गीथः श्रोत्रं प्रतिहारो मनो
निधनं परोवरीयांसि वैतानि ॥ १ ॥ परोवरीयो हास्य
भवति परोवरीयसो ह लोकाञ्जयति य एतदेवं विद्वान्प्राणेषु

पञ्चविधं परोवरीयः सामोपास्त इति तु पञ्चविधस्य ॥ २ ॥
इति सप्तमः खण्डः ॥ ७ ॥

अथ सप्तविधस्य वाचि सप्तविध ५ सामोपासीत यत्किञ्च
वाचो हुमिति स हिंकारो यद्येति स प्रस्तावो यदेति स आदिः
॥ १ ॥ यदुदिति स उद्गीथो यत्प्रतीति स प्रतिहारो यदुपेति
स उपद्रवो यन्नीति तन्निधनम् ॥ २ ॥ दुग्धेऽस्मै वाग्दोहं यो
वाचो दोहोऽभ्रवानन्नादो भवति य एतदेवं विद्वान्वाचि सप्त-
विध ५ सामोपास्ते ॥ ३ ॥ इत्यष्टमः खण्डः ॥ ८ ॥

अथ खल्वमुमादित्य ५ सप्तविध ५ सामोपसीत सर्वदा सम-
स्तेन साम मां प्रति मां प्रतीति सर्वेण समस्तेन साम ॥ १ ॥
तस्मिन्निमानि सर्वाणि भूतान्यन्वायत्तानीति विद्यात्तस्य यत्पुरो-
दयात्स हिंकारस्तदस्य पशवोऽन्वायत्तास्तस्मात्ते हिं कुर्वन्ति हिं-
कारभाजिनो ह्येतस्य साम्नः ॥ २ ॥ अथ यत्प्रथमोदिते स प्रस्ता-
वस्तदस्य मनुष्या अन्वायत्तास्तस्मात्ते प्रस्तुतिकामाः प्रश ५ सा-
कामाः प्रस्तावभाजिनो ह्येतस्य साम्नः ॥ ३ ॥ अथ यत्सङ्गव-
वेलाया ५ स आदिस्तदस्य वया ५ स्यन्वायत्तानि तस्मात्तान्यन्त-
रिक्षेऽनारम्भणान्यादायात्मानं परिपतन्त्यादिभाजीनि ह्येतस्य
साम्नः ॥ ४ ॥ अथ यत्संप्रति मध्यन्दिने स उद्गी-
थस्तदस्य देवा अन्वायत्तास्तस्मात्ते सत्तमाः प्राजापत्याना-
मुद्गीथभाजिनो ह्येतस्य साम्नः ॥ ५ ॥ अथ यदूर्ध्वं मध्यन्दि-

७६

उपनिषत्सु-

नात्प्रागपराह्णात्स प्रतिहारस्तदस्य गर्भा अन्वायत्तास्तस्मात्ते
प्रतिहृता नावपद्यन्ते प्रतिहारभाजिनो ह्येतस्य साम्नः ॥ ६ ॥
अथ यदूर्ध्वमपराह्णात्प्रागस्तमयात्स उपद्रवस्तदस्यारण्या अन्वा-
यत्तास्तस्मात्ते पुरुषं दृष्ट्वा कक्ष ५ श्वभ्रमित्युपद्रवन्त्युपद्रवभाजिनो
ह्येतस्य साम्नः ॥ ७ ॥ अथ यत्प्रथमास्तमिते तन्निधनं तदस्य
पितरोऽन्वायत्तास्तस्मात्तान्निदधति निधनभाजिनो ह्येतस्य साम्न
एवं खल्वमुमादित्य ५ सप्तविध ५ सामोपास्ते ॥ ८ ॥ इति
नवमः खण्डः ॥ ९ ॥

अथ खल्वात्मसंमितमतिमृत्यु सप्तविध ५ सामोपासीति हिंकार
इति त्र्यक्षरं प्रस्ताव इति त्र्यक्षरं तत्समम् ॥ १ ॥ आदिरिति
द्व्यक्षरं प्रतिहार इति चतुरक्षरं तत इहैकं तत्समम् ॥ २ ॥
उद्गीथ इति त्र्यक्षरमुपद्रव इति चतुरक्षरं त्रिभिस्त्रिभिः समं
भवत्यक्षरमतिशिष्यते त्र्यक्षरं तत्समम् ॥ ३ ॥ निधनमिति
त्र्यक्षरं तत्सममेव भवति तानि ह वा एतानि द्वावि ५ शतिरक्ष-
राणि ॥ ४ ॥ एकविंशत्यादित्यमाप्नोत्येकविंशो वा इतोऽ-
सावादित्यो द्वावि ५ शेन परमादित्याज्जयति तन्नाकं तद्विशोकम्
॥ ५ ॥ आप्नोतीहादित्यस्य जयं परो हास्यादित्यजयाज्यो
भवति य एतदेवं विद्वानात्मसंमितमतिमृत्यु सप्तविध ५ सामो-
पास्ते सामोपास्ते ॥ ६ ॥ इति दशमः खण्डः ॥ १० ॥

समो हिंकारो वाक्प्रस्तावश्चक्षुरुद्गीथः श्रोत्रं प्रतिहारः प्राणो

निधनमेतद्वायत्रं प्राणेषु प्रोतम् ॥ १ ॥ स य एवमेतद्वायत्रं
प्राणेषु प्रोतं वेद प्राणी भवति सर्वमायुरेवति ज्योग्जीवति महान्प्र-
जया पशुभिर्भवति महान्कीर्त्या महामना स्यात्तद्व्रतम् ॥ २ ॥
इत्येकादशः खण्डः ॥ ११ ॥

अभिमन्यति स हिंकारो धूमो जायते स प्रस्तावो ज्वलति
स उद्गीथोऽङ्गारा भवन्ति स प्रतिहार उपशाम्यति तन्निधनं स
शाम्यति तन्निधनमेतद्रथन्तरमग्नौ प्रोतम् ॥ १ ॥ स य एवमे-
तद्रथन्तरमग्नौ प्रोतं वेद ब्रह्मवर्चस्यन्नादो भवति सर्वमायुरेति
ज्योग्जीवति महान्प्रजया पशुभिर्भवति महान्कीर्त्या न प्रत्यङ्मु-
क्षिमाचामेन्न नष्टीवेत्तद्व्रतम् ॥ २ ॥ इति द्वादशः ख-
ण्डः ॥ १२ ॥

उपमंत्रयते स हिंकारो शपयते स प्रस्तावः स्त्रिया सह शेते
स उद्गीथः प्रतिस्त्री सह शेते स प्रतिहारः कालं गच्छति तन्नि-
धनं पारं गच्छति तन्निधनमेतद्वामदेव्यं मिथुने प्रोतम् ॥ १ ॥
स य एवमेतद्वामदेव्यं मिथुने प्रोतं वेद मिथुनीभवति मिथुना-
न्मिथुनात्प्रजायते सर्वमायुरेति ज्योग्जीवति महान्प्रजया पशुभि-
र्भवति महान्कीर्त्या न कांचन परिहरेत्तद्व्रतम् ॥ २ ॥ इति त्रयो-
दशः खण्डः ॥ १३ ॥

उद्यन्हिंकार उदितः प्रस्तावो मध्यन्दिन उद्गीथोऽपराहः
प्रतिहारोऽस्तं यन्निधनमेतदवृहदादित्ये प्रोतम् ॥ १ ॥ स य एव

मेतद्वृदादित्ये प्रोतं वेद तेजस्व्यन्नादो भवति सर्वमायुरेति
ज्योग्जीवति महान्प्रजया पशुभिर्भवति महान्कीर्त्या तपन्तं न
निन्देत्तद्व्रतम् ॥ २ ॥ इति चतुर्दशः खण्डः ॥ १४ ॥

अभ्राणि संप्लवन्ते स हिंकारो मेघो जायते स प्रस्तावो
वर्षति स उद्गीथो विद्योतते स्तनयति स प्रतिहार उद्गृह्णाति
तन्निधनमेतद्वैरूपं पर्जन्ये प्रोतम् ॥ १ ॥ स य एवमेतद्वैरूपं
पर्जन्ये प्रोतं वेद विरूपाश्च सुरूपाश्च पशूनवस्त्वे
सर्वमायुरेति ज्योग्जीवति महान्प्रजया पशुभिर्भवति महान्कीर्त्या
वर्षन्तं न निन्देत्तद्व्रतम् ॥ २ ॥ इति पञ्चदशः खण्डः ॥ १५ ॥

वसन्तो हिंकारो ग्रीष्मः प्रस्तावो वर्षा उद्गीथः शरत्प्रति-
हारो हेमन्तो निधनमेतद्वैराजमृतुषु प्रोतम् ॥ १ ॥ स य एव-
मेतद्वैराजमृतुषु प्रोतं वेद विराजति प्रजया पशुभिर्ब्रह्मवर्चसेन
सर्वमायुरेति ज्योग्जीवति महान्प्रजया पशुभिर्भवति महान्की-
र्त्यर्तुं न निन्देत्तद्व्रतम् ॥ २ ॥ इति षोडशः खण्डः ॥ १६ ॥

पृथिवी हिंकारोऽन्तरिक्षं प्रस्तावो द्यौरुद्गीथो दिशः प्रतिहारः
समुद्रो निधनमेताः शक्रयो लोकेषु प्रोताः ॥ १ ॥ स य एव-
मेताः शक्रयो लोकेषु प्रोता वेद लोकी भवति सर्वमायुरेति
ज्योग्जीवति महान्प्रजया पशुभिर्भवति महान्कीर्त्या लोकान्
निन्देत्तद्व्रतम् ॥ २ ॥ इति सप्तदशः खण्डः ॥ १७ ॥

अजा हिंकारोऽवयः प्रस्तावो गाव उद्गीथोऽश्वाः प्रतिहारः
पुरुषो निधनमेता रेवत्यः पशुषु प्रोताः ॥ १ ॥ स य एवमेता
वत्यः पशुषु प्रोता वेद पशुमान्भवति सर्वमायुरेति ज्योग्जी-
वति महान्प्रजया पशुभिर्भवति महान्कीर्त्या पशून् निन्देत्त-
द्गतम् ॥ २ ॥ इत्यष्टादशः खण्डः ॥ १८ ॥

लोम हिंकारस्त्वक्प्रस्तावो मांसमुद्गीथोऽस्थि प्रतिहारो
मज्जा निधनमेतच्च शायत्रीयमङ्गेषु प्रोतम् ॥ १ ॥ स य एव-
मेतच्च शायत्रीयमङ्गेषु प्रोतं वेदाङ्गी भवति नाङ्गेन विहूर्छति
सर्वमायुरेति ज्योग्जीवति महान्प्राजया पशुभिर्भवति महान्कीर्त्या
संवत्सरं मज्जो नाश्नीयात्तद्गतं मज्जो नाश्नीयादिति वा ॥ २ ॥
इत्येकोनविंशः खण्डः ॥ १९ ॥

अग्निर्हिंकारो वायुः प्रस्ताव आदित्य उद्गीथो नक्षत्राणि
प्रतिहारश्चन्द्रमा निधनमेतद्राजनं देवतासु प्रोतम् ॥ १ ॥ स
य एवमेतद्राजनं देवतासु प्रोतं वेदैतासामेव देवतानां सलो-
कतां सार्ष्टितां सायुज्यं गच्छति सर्वमायुरेति ज्योग्जीवति
महान्प्रजया पशुभिर्भवति महान्कीर्त्या ब्राह्मणान् निन्देत्तद्-
गतम् ॥ २ ॥ इति विंशः खण्डः ॥ २० ॥

त्रयी विद्या हिंकारश्च इमे लोकाः स प्रस्तावोऽग्निर्वायु-
रादित्यः स उद्गीथो नक्षत्राणि वयांसि मरीचयः स प्रतिहारः
सर्पा गन्धर्वाः पितरस्तान्निधनमेतत्साम सर्वस्मिन्प्रोतम् ॥ १ ॥

य एवमेतत्साम सर्वास्मिन्प्रोतं वेद सर्वं ह भवति ॥ २ ॥

दिष श्लोको यानि पञ्चधा त्रीणि त्रीणि तेभ्यो न ज्यायः
परमन्यदस्ति ॥ ३ ॥ यस्तद्वेद स वेद सर्वं सर्वा दिशो
बलिमसौ हरन्ति सर्वमस्मीत्युपासीत तद्व्रतं तद्व्रतम् ॥ ४ ॥

इत्येकविंशः खण्डः ॥ २१ ॥

विनर्दिसाम्नो वृणे पशव्यमित्यग्नेरुद्गीथोऽनिरुक्तः प्रजापते-
र्निरुक्तः सोमस्य मृदु श्लक्ष्णं वांयोः श्लक्ष्णं बलवदिन्द्रस्य
क्रौञ्चं बृहस्पतेरपध्वान्तं वरुणस्य तान्सर्वानेवोपसेवेत वारुणं
त्वेव वर्जयेत् ॥ १ ॥ अमृतत्वं देवेभ्य आगायानीत्यागाये-
त्स्वधां पितृभ्य आशां मनुष्येभ्यस्तृणोदकं पशुभ्यः स्वर्गं लोकं
यजमानायान्नमात्मन आगायानीत्येतानि मनसा ध्यायन्नप्रमत्तः
स्तुवीत ॥ २ ॥ सर्वे स्वरा इन्द्रस्यात्मानः सर्व ऊष्माणः
प्रजापतेरात्मानः सर्वे स्पर्शा मृत्योरात्मानस्तं यदि स्वरेषूपाल-
मेतेन्द्रः शरणं प्रपन्नो अभूवं स त्वा प्रतिवक्ष्यतीत्येनं
ब्रूयात् ॥ ३ ॥ अथ यद्येनमूष्मसूपालभेत प्रजापतिः शरणं
प्रपन्नोऽभूवं स त्वा प्रतिपेक्ष्यतीत्येनं ब्रूयादथ यद्येनः स्पर्शेषू-
पालभेत मृत्युः शरणं प्रपन्नोऽभूवं स त्वा प्रतिधक्ष्यतीत्येनं
ब्रूयात् ॥ ४ ॥ सर्वे स्वरा घोषवन्तो बलवन्तो वक्तव्या इन्द्रे
बलं ददानीति सर्व ऊष्माणोऽग्रस्ता अनिरस्ता विवृत्ता वक्तव्याः
प्रजापतेरात्मानं परिददानीति सर्वे स्पर्शा लेशेनानभिनिहिता

वक्तव्या मृत्योरात्मानं परिहराणीति ॥ ५ ॥ इति द्वाविंशः खण्डः ॥ २२ ॥

त्रयो धर्मस्कन्धा यज्ञोऽध्ययनं दानमिति प्रथमस्तत्र एव तृतीयो ब्रह्मचार्याचार्यकुलवासी तृतीयोऽत्यन्तमात्मानमाचार्यकुलेऽवसादयन्सर्व एते पुण्यलोका भवन्ति ब्रह्मसंस्थोऽमृतत्वमेति ॥ १ ॥ प्रजापतिलोकानभ्यतपत्तेभ्योऽभितप्तेभ्यस्त्रयी विद्या संप्राप्तवक्तामभ्यतपत्तस्या अभितप्ताया एतान्यक्षराणि संप्राप्तवन्त भूर्भुवः स्वारिति ॥ २ ॥ तान्यभ्यतपत्तेभ्योऽभितप्तेभ्य ओङ्कारः संप्राप्तवत्तद्यथा शङ्कुना सर्वाणि पर्णाणि संतृण्णान्येवमोङ्कारेण सर्वा वाक् संतृण्णोङ्कार एवेदः सर्वमोङ्कार एवेदः सर्वम् ॥ ३ ॥ इति त्रयोविंशः खण्डः ॥ २३ ॥

ब्रह्मवादिनो वदन्ति यद्वसूनां प्रातःसवनं रुद्राणां माध्यन्दिनं सवनमादित्यानां च विश्वेषां च देवानां तृतीयसवनम् ॥ १ ॥ क्व तर्हि यजमानस्य लोक इति स यस्तं न विद्यात्कथं कुर्यादथ विद्वान्कुर्यात् ॥ २ ॥ पुरा प्रातरनुवाकस्योपाकरणाजघनेन गार्हपत्यस्योदङ्मुख उपविश्य सं वासवः सामाभिगायति ॥ ३ ॥ लो ३ कद्वारमपावा ३ णू ३ ३ पश्येम त्वां वयः ३ ३ ३ ३ ३ हुं ३ आ ३ ३ जा ३ यो ३ आ ३ २ १ १ १ इति ॥ ४ ॥ अथ जुहोति नमोऽभ्ये पृथिवीक्षिते लोकक्षिते लोकं मे जयमानाय विन्दैष वै यजमा-

नस्य लोक एतास्मि ॥ ५ ॥ अत्र यजमानः परस्तादायुषः
 स्वाहाऽपजहि परिधमित्युक्त्योत्तिष्ठति तस्मै वसवः प्रातःसवनं
 संप्रयच्छन्ति ॥ ६ ॥ पुरा माध्यन्दिनस्य सवनस्योपाकरणं
 जघनेनाग्नीश्रीयस्योदङ्मुख उपविश्य सं रौद्रं सामाभिगायति
 ॥ ७ ॥ लो ३ कद्वारमपावा ३ णू ३३ पश्येम त्वा वयं वैरा
 ३३३३३ हुं ३ आ ३३ जा ३ यो ३ आ ३२१११ इति
 ॥ ८ ॥ अथ जुहोति नमो वायवेऽन्तरिक्षक्षिते लोकक्षिते
 लोकं मे यजमानाय विन्दैष वै यजमानस्य लोक एतास्मि
 ॥ ९ ॥ अत्र यजमानः परस्तादायुषः स्वाहाऽपजहि परिधमि-
 त्युक्त्योत्तिष्ठति तस्मै रुद्रा माध्यन्दिनं सवनं संप्रयच्छन्ति
 ॥ १० ॥ पुरा तृतीयसवनस्योपाकरणाजघनेनाहवनीयस्योदङ्-
 मुख उपविश्य स आदित्यं स वैश्वदेवं सामाभिगायति ॥ ११ ॥
 लो ३ कद्वारमपावा ३ णू ३३ पश्येम त्वा वयं स्वरा ३३-
 ३३३ हुं ३ आ ३३ ज्या ३ यो ३ आ ३२१११
 इति ॥ १२ ॥ आदित्यमथ वैश्वदेवं लो ३ कद्वारमपावा ३ णू
 ३३ पश्येम त्वा वयं साम्ना ३३३३३ हुं ३ आ ३३ ज्या
 ३ यो ३ आ ३२१११ इति ॥ १३ ॥ अथ जुहोति नम
 आदित्येभ्यश्च विश्वेभ्यश्च देवेभ्यो दिविक्षिद्भ्यो लोकक्षिद्भ्यो
 लोकं मे यजमानाय विन्दत ॥ १४ ॥ एष वै यजमानस्य
 लोक एतास्म्यत्र यजमानः परस्तादायुषः स्वाहाऽपहतपरिध-

मित्युक्त्वोत्तिष्ठति ॥ १५ ॥ तस्मा आदित्याश्च विश्वे च देवा-
स्तृतीयं सवनं संप्रयच्छन्त्येष ह वै यज्ञस्य मात्रां वेद य एवं
वेद य एवं वेद ॥ १६ ॥ इति चतुर्विंशः खण्डः ॥ २४ ॥
इति द्वितीयः प्रपाठकः ॥ २ ॥

अथ तृतीयोऽध्यायः ॥ ३ ॥

ॐ असौ वा आदित्यो देवमधु तस्य द्यौरेव तिरश्चीनव-
शोऽन्तारिक्षमपूपो मरीचयः पुत्राः ॥ १ ॥ तस्य ये प्राञ्चो
रश्मयस्ता एवास्य प्राच्यो मधुनाड्य ऋच एष मधुकृत ऋ-
ग्वेद एष पुष्पं ता अमृता आपस्ता वा एता ऋचः ॥ २ ॥
एतमृग्वेदमभ्यतपस्तस्यामिततस्य यशस्तेज इन्द्रियं वीर्य-
मन्नाद्य रसोऽजायत ॥ ३ ॥ तद्व्यक्षरत्तदादित्यमभितोऽश्र-
यत्तद्वा एतद्यदेतदादित्यस्य रोहितं रूपम् ॥ ४ ॥ इति
प्रथमः खण्डः ॥ १ ॥

अथ येऽस्य दक्षिणा रश्मयस्ता एवास्य दक्षिणा मधु-
नाड्यो यजूंष्येव मधुकृतो यजुर्वेद एव पुष्पं ता अमृता
आपः ॥ १ ॥ तानि वा एतानि यजूंष्येतं यजुर्वेदमभ्यतप-
स्तस्यामिततस्य यशस्तेज इन्द्रियं वीर्यमन्नाद्य रसोऽजायत
॥ २ ॥ तद्व्यक्षरत्तदादित्यमभितोऽश्रयत्तद्वा एतद्यदेतदादि-
त्यस्य शुक्लं रूपम् ॥ ३ ॥ इति द्वितीयः खण्डः ॥ २ ॥

अथ येऽस्य प्रत्यञ्चो रश्मयस्ता एवास्य प्रतीच्यो मधु-

नाड्यः सामान्येव मधुकृतः सामवेद एव पुष्पं ता अमृता
 आपः ॥ १ ॥ तानि वा एतानि सामान्येत ५ सामवेद-
 मभ्यतप ५ स्तस्याभितप्तस्य यशस्तेज इन्द्रियं वीर्यमन्नाद्य ५
 रसोऽजायत ॥ २ ॥ तद्व्यक्षरत्तदादित्यमभितोऽश्रयत्तद्वा एतद्यदे-
 तदादित्यस्य परं कृष्ण ५ रूपम् ॥ ३ ॥ इति तृतीयः खण्डः ॥ ३ ॥

अथ येऽस्योदध्नो रश्मयस्ता एवास्योदीच्यो मधुनाड्योऽ-
 थर्वाङ्गिरस एव मधुकृत इतिहासपुराणं पुष्पं ता अमृता
 आपः ॥ १ ॥ ते वा एतेऽथर्वाङ्गिरस एतदितिहासपुराणम-
 भ्यतप ५ स्तस्याभितप्तस्य यशस्तेज इन्द्रियं वीर्यमन्नाद्य ५ रसोऽ-
 जायत ॥ २ ॥ तद्व्यक्षरत्तदादित्यमभितोऽश्रयत्तद्वा एत-
 द्यदेतदादित्यस्य परं कृष्ण ५ रूपम् ॥ ३ ॥ इति चतुर्थः खण्डः ॥ ४ ॥

अथ येऽस्योर्ध्वा रश्मयस्ता एवास्योर्ध्वा मधुनाड्यो गुह्या
 एवादेशा मधुकृतो ब्रह्मैव पुष्पं ता अमृता आपः ॥ १ ॥ ते
 वा एते गुह्या आदेशा एतद्ब्रह्मभ्यतप ५ स्तस्याभितप्तस्य यश-
 स्तेज इन्द्रियं वीर्यमन्नाद्य ५ रसोऽजायत ॥ २ ॥ तद्व्यक्ष-
 रत्तदादित्यमभितोऽश्रयत्तद्वा एतद्यदेतदादित्यस्य मध्ये क्षो-
 भत इव ॥ ३ ॥ ते वा एते रसाना ५ रसा वेदा हि रसा-
 स्तेषामेते रसास्तानि वा एतान्यमृतानाममृतानि वेदा ह्यमृता-
 स्तेषामेतान्यमृतानि ॥ ४ ॥ इति पञ्चमः खण्डः ॥ ५ ॥

तद्यत्प्रथमममृतं तद्वसव उपजीवन्त्यग्निना मुखेन न

वै देवा अश्रन्ति न पिबन्त्येतदेवामृतं दृष्ट्वा तृप्यन्ति ॥ १ ॥
त एतदेव रूपमभिसंविशन्त्येतस्माद्रूपादुद्यन्ति ॥ २ ॥ स य
एतदेवममृतं वेद वसूनामेवैको भूत्वाऽग्निनैव मुखेनैतदेवामृतं
दृष्ट्वा तृप्यति स य एतदेव रूपमभिसंविशत्येतस्माद्रूपादुदेति
॥ ३ ॥ स यावदादित्यः पुरस्तादुदेता पश्चादस्तमेता वसू-
नामेव तावदाधिपत्यं स्वाराज्यं पर्येता ॥ ४ ॥ इति षष्ठः खण्डः ६

अथ याद्वितीयममृतं तद्रुद्रा उपजीवन्तीन्द्रेण मुखेन न वै
देवा अश्रन्ति न पिबन्त्येतदेवामृतं दृष्ट्वा तृप्यन्ति ॥ १ ॥ त
एतदेव रूपमभिसंविशन्त्येतस्माद्रूपादुद्यन्ति ॥ २ ॥ स य
एतदेवममृतं वेद रुद्राणामेवैको भूत्वेन्द्रेणैव मुखेनैतदेवामृतं
दृष्ट्वा तृप्यति स एतदेव रूपमभिसंविशत्येतस्माद्रूपादुदेति ॥ ३ ॥
स यावदादित्यः पुरस्तादुदेता पश्चादस्तमेता द्विस्तावदक्षिणत
उदेतोत्तरतोऽस्तमेता रुद्राणामेतावदाधिपत्यं स्वाराज्यं पर्येता
॥ ४ ॥ इति सप्तमः खण्डः ॥ ७ ॥

अथ यत्तृतीयममृतं तदादित्या उपजीवन्ति वरुणेन मुखेन
न वै देवा अश्रन्ति न पिबन्त्येतदेवामृतं दृष्ट्वा तृप्यन्ति ॥ १ ॥
त एतदेव रूपमभिसंविशन्त्येतस्माद्रूपादुद्यन्ति ॥ २ ॥ स य
एतदेवममृतं वेदादित्यानामेवैको भूत्वा वरुणेनैव मुखेनैतदेवा-
मृतं दृष्ट्वा तृप्यति स एतदेव रूपमभिसंविशत्येतस्माद्रूपादुदेति
॥ ३ ॥ स यावदादित्यो दक्षिणत उदेतोत्तरतोऽस्तमेता द्वि-

स्तावत्पश्चादुदेता पुरस्तादस्तमेताऽऽदित्यानामेव तावदाधिपत्यं
स्वाराज्यं पर्येता ॥ ४ ॥ इत्यष्टमः खण्डः ॥ ८ ॥

अथ यच्चतुर्थममृतं तन्मरुत उपजीवन्ति सोमेन मुखेन न
वै देवा अश्नन्ति न पिबन्त्येतदेवामृतं दृष्ट्वा तृप्यन्ति ॥ १ ॥
त एतदेव रूपमभिसंविशन्त्येतस्माद्रूपादुद्यन्ति ॥ २ ॥ स य
एतदेवममृतं वेद मरुतामेवैको भूत्वा सोमेनैव मुखेनैतदेवामृतं
दृष्ट्वा तृप्यति स एतदेव रूपमभिसंविशत्येतस्माद्रूपादुदेति ॥
३ ॥ स यावदुदेता पुरस्तादस्तमेता द्विस्ताव-
दुत्तरत उदेता दक्षिणतोऽस्तमेता मरुतामेव तावदाधिपत्यं
स्वाराज्यं पर्येता ॥ ४ ॥ इति नवमः खण्डः ॥ ९ ॥

अथ यत्पञ्चमममृतं तत्साध्या उपजीवन्ति ब्रह्मणा मुखेन
न वै देवा अश्नन्ति न पिबन्त्येतदेवामृतं दृष्ट्वा तृप्यन्ति ॥ १ ॥
त एतदेव रूपमभिसंविशन्त्येतस्माद्रूपादुद्यन्ति ॥ २ ॥ स य
एतदेवममृतं वेद साध्यानामेवैको भूत्वा ब्रह्मणैव मुखेनैतदेवा-
मृतं दृष्ट्वा तृप्यति स एतदेव रूपमभिसंविशत्येतस्माद्रूपादु-
देति ॥ ३ ॥ स यावदादित्य उत्तरतः उदेता दक्षिणतोऽ-
स्तमेता द्विस्तावदूर्ध्वमुदेतावागस्तमेता साध्यानामेव तावदा-
धिपत्यं स्वाराज्यं पर्येता ॥ ४ ॥ इति दशमः खण्डः ॥ १० ॥

अथ तत ऊर्ध्वं उदेत्य नैवोदेता नास्तमेतैकल एव मध्ये
स्थाता तदेष श्लोकः ॥ १ ॥ न वै तत्र न निम्लोच नोदि-

याय कदाचन । देवास्तेनाह ५ सत्येन मा विराधिषि ब्रह्मणेति ॥

॥ २ ॥ न ह वा अस्मा उदेति न निम्लोचति सकृद्दिवा है-

वस्मै भवति य एतामेवं ब्रह्मोपनिषदं वेद ॥ ३ ॥ तद्वैत-

द्ब्रह्मा प्रजापतय उवाच प्रजापतिर्मनवे मनुः प्रजाभ्यस्तद्वैतदुहा-

लकायारुणये ज्येष्ठाय पुत्राय पिता ब्रह्म प्रोवाच ॥ ४ ॥ इदं

वाव तज्ज्येष्ठाय पुत्राय पिता ब्रह्म प्रब्रूयात्प्रणाय्याय वान्तेवासिने

॥ ५ ॥ नान्यस्मै कस्मैचन यद्यन्यस्मा इमामग्निः परिगृहीतां

धनस्य पूर्णा दद्यादेतदेव ततो भूय इत्येतदेव ततो भूय इति ॥

॥ ६ ॥ इत्येकादशः खण्डः ॥ ११ ॥

गायत्री वा इदं सर्वं भूतं यदिदं किं च वाग्वै गायत्री

वाग्वा इदं सर्वं भूतं गायति च त्रायते च ॥ १ ॥ या वै सा

गायत्री यं वाव सा येयं पृथिव्यस्या ५ हीदं ५ सर्वं भूतं प्रतिष्ठित-

मेतामेव नातिशीयते ॥ २ ॥ या वैसा पृथिवीयं वाव सा यदिद-

मस्मिन्पुरुषे शरीरमस्मिन्हीमे प्राणाः प्रतिष्ठिता एतदेव नाति-

शीयन्ते ॥ ३ ॥ यद्वै तत्पुरुषे शरीरमिदं वाव तद्यदिदमस्मि-

न्नन्तः पुरुषे हृदयमस्मिन्हीमे प्राणाः प्रतिष्ठिता एतदेव नाति-

शीयन्ते ॥ ४ ॥ सैषा चतुष्पदा षड्विधा गायत्री तदेतदृचा-

भ्यनूक्तम् ॥ ५ ॥ तावानस्य महिमा ततो ज्याया ५श्च पुरुषः ॥

पादोऽस्य सर्वा भूतानि त्रिपादस्यामृतं दिवीति ॥ ६ ॥ यद्वै

तद्ब्रह्मेतीदं वाव तद्योऽयं बहिर्धा पुरुषादाकाशो यो वै स न-

हिर्धा पुरुषादाकाशः ॥ ७ ॥ अयं वाव स योऽयमन्तःपुरुष
 आकाशो यो वै सोऽन्तः पुरुष आकाशः ॥ ८ ॥ अयं वाव स
 योऽयमन्तर्हृदय आकाशस्तदेतत्पूर्णमप्रवर्ति पूर्णमप्रवर्तिनी
 श्रियं लभते य एवं वेद ॥ ९ ॥ इति द्वादशः खण्डः ॥ १२ ॥

तस्य ह वा एतस्य हृदयस्य पञ्च देवसुषयः स योऽस्य प्रा-
 ङ्सुषिः स प्राणस्तच्चक्षुः स आदित्यस्तदेतत्तेजोऽन्नाद्यमित्युपा-
 सीत तेजस्यन्नादो भवति य एवं वेद ॥ १ ॥ अथ योऽस्य
 दक्षिणः सुषिः स व्यानस्तच्छ्रोत्रं स चन्द्रमास्तदेतच्छीर्षं य-
 शश्चेत्युपासीत श्रीमान्यशस्वी भवति य एवं वेद ॥ २ ॥
 अथ योऽस्य प्रत्यङ् सुषिः सोऽपानः सा वाक् सोऽग्निस्तदेत-
 द्ब्रह्मवर्चसमन्नाद्यमित्युपासीत ब्रह्मवर्चस्यन्नादो भवति य एवं
 वेद ॥ ३ ॥ अथ योऽस्योदङ् सुषिः स समानस्तन्मनः स पर्ज-
 न्यस्तदेतत्कीर्तिश्च व्युष्टिश्चेत्युपासीत कीर्तिमान्व्युष्टिमान्भवति य
 एवं वेद ॥ ४ ॥ अथ योऽस्योर्ध्वः सुषिः स उदानः स वायुः
 स आकाशस्तदेतदोजश्च महश्चेत्युपासीतौजस्वी महस्वान्भवति
 य एवं वेद ॥ ५ ॥ ते वा एते पञ्च ब्रह्मपुरुषाः स्वर्गस्य लो-
 कस्य द्वारपाः स य एतानेवं पञ्च ब्रह्मपुरुषान्स्वर्गस्य लोकस्य
 द्वारपान्वेदास्य कुले वीरो जायते प्रतिपद्यते स्वर्गं लोकं य
 एतानेवं पञ्च ब्रह्मपुरुषान्स्वर्गस्य लोकस्य द्वारपान्वेद ॥ ६ ॥
 अथ यदतः परो दिवो ज्योतिर्दीप्यते विश्रतः पृष्ठेषु सर्वतः

पृष्ठेष्वनुत्तमेषूत्तमेषु लोकेष्विदं वाव तद्यदिदमस्मिन्नन्तः पुरुषे
ज्योतिस्तस्यैषा दृष्टिः ॥ ७ ॥ यत्रैतदस्मिञ्छरीरे सः स्पर्शेनो-
ष्णिस्यानं विजानाति तस्यैषा श्रुतिर्यत्रैतत्कर्णावपि गृह्य निनदमिव
नदधुरिवाग्नेरिव ज्वलत उपशृणोति तदेतद्दृष्टं च श्रुतं चेत्युपा-
सीत चक्षुष्यः श्रुतो भवति य एवं वेद य एवं वेद ॥ ८ ॥
इति त्रयोदशः खण्डः ॥ १३ ॥

सर्वं खल्विदं ब्रह्म तज्जलानिति शान्त उपासीताथ खलु
ऋतुमयः पुरुषो यथा ऋतुरस्मिँल्लोके पुरुषो भवति तथेतः प्रेत्य
भवति स ऋतुं कुर्वीत ॥ १ ॥ मनोमयः प्राणशरीरो भारूपः
सत्यसंकल्प आकाशात्मा सर्वकर्मा सर्वकामः सर्वगन्धः सर्वरसः
सर्वमिदमभ्यात्तोऽवाक्यनादरः ॥ २ ॥ एष म आत्मान्तर्हृद
येऽणीयान्त्रीहेर्वायवाद्वा सर्षपाद्वा श्यामाकाद्वा श्यामाकतण्डुलाद्वा
एष म आत्मान्तर्हृदये ज्यायान्पृथिव्या ज्यायानन्तरिक्षाज्ज्या-
यान्दिवो ज्यायानेभ्यो लोकेभ्यः ॥ ३ ॥ सर्वकर्मा सर्वकामः
सर्वगन्धः सर्वरसः सर्वमिदमभ्यात्तोऽवाक्यनादर एष म आत्मा-
न्तर्हृदय एतद्ब्रह्मतमितः प्रेत्याभिसंभवितास्मीति यस्य स्यादद्वा
न विचिकित्सास्तीति ह स्माह शाण्डिल्यः शाण्डिल्यः ॥ ४ ॥
इति चतुर्दशः खण्डः ॥ १४ ॥

अन्तरिक्षोदरः कोशो भूमिबुध्नो न जीर्यति दिशो ह्यस्य
क्षक्तयो द्यौरस्योत्तरं विलस एष कोशो वसुधानस्तस्मिन्विश्व-

मिदं श्रितम् ॥ १ ॥ तस्य प्राची दिग्जुहूर्नाम सहमाना नाम
 दक्षिणा रात्री नाम प्रतीची सुभूतानामोदीची तासां वायुर्वत्सः
 स य एतमेवं वायुं दिशां वत्सं वेद न पुत्ररोदः रोदिति सौष्ट-
 हमेतमेवं वायुं दिशां वत्सं वेद मापुत्ररोदः रुदम् ॥ २ ॥ अरिष्टं
 कोशं प्रपद्येऽमुनाऽमुनाऽमुनां प्राणं प्रपद्येऽमुनाऽमुनाऽमुना भूः
 प्रपद्येऽमुनाऽमुनाऽमुना भुवः प्रपद्येऽमुनाऽमुनाऽमुना स्वः प्र-
 पद्येऽमुनाऽमुनाऽमुना ॥ ३ ॥ स यदवोचं प्राणं प्रपद्य इति
 प्राणो वा इदं सर्वं भूतं यदिदं किं च तमेव तत्प्रापत्सि ॥
 ४ ॥ अथ यदवोचं भूः प्रपद्य इति पृथिवीं प्रपद्येऽन्तरिक्षं
 प्रपद्ये दिवं प्रपद्य इत्येव तदवोचम् ॥ ५ ॥ अथ यदवोचं
 भुवः प्रपद्य इत्यग्निं प्रपद्ये वायुं प्रपद्य आदित्यं प्रपद्य इत्येव
 तदवोचम् ॥ ६ ॥ अथ यदवोचं स्वः प्रपद्य इत्यृग्वेदं प्रपद्ये
 यजुर्वेदं प्रपद्ये सामवेदं प्रपद्य इत्येव तदवोचं तदवोचम् ॥ ७ ॥
 इति पञ्चदशः खण्डः ॥ १५ ॥

पुरुषो वाव यज्ञस्तस्य यानि चतुर्विंशतिवर्षाणि त-
 त्प्रातःसवनं चतुर्विंशत्यक्षरा गायत्री गायत्रं प्रातःसवनं
 तदस्य वसवोऽन्वायत्ताः प्राणा वाव वसव एते हीदः
 सर्वं वासयन्ति ॥ १ ॥ तं चेदेतस्मिन्वयसि किञ्चिदुपत-
 पेत्स ब्रूयात्प्राणा वसव इदं मे प्रातःसवनं माध्यन्दिनं
 सवनमनुसन्तनुतेति माहं प्राणानां वसूनां मध्ये यज्ञोः

विलोप्सीयेत्युद्धैव तत एत्यगदो ह भवति ॥ २ ॥ अथ
यानि चतुश्चत्वारिंशद्वर्षाणि तन्माध्यन्दिनं सवनं चतुश्चत्वा-
रिंशदक्षरा त्रिष्टुप् त्रैष्टुभं माध्यन्दिनं सवनं तदस्य रुद्रा
अन्वायत्ताः प्राणा वाव रुद्रा एते हीदं सर्वं रोदयन्ति ॥
॥ ३ ॥ तं चेदेतस्मिन्वयसि किञ्चिदुपतपेत्स ब्रूयात्प्राणा
रुद्रा इदं मे माध्यन्दिनं सवनं तृतीयसवनमनुसन्तनुतेति
माहं प्राणानां रुद्राणां मध्ये यज्ञो विलोप्सीयेत्युद्धैव तत
एत्यगदो ह भवति ॥ ४ ॥ अथ यान्यष्टाचत्वारिंशद्व-
र्षाणि तृतीयसवनमष्टाचत्वारिंशदक्षरा जगती जागतं तृती-
यसवनं तदस्यादित्या अन्वायत्ताः प्राणा वावादित्या एते
हीदं सर्वमाददते ॥ ५ ॥ तं चेदेतस्मिन्वयसि किञ्चिदुपत-
पेत्स ब्रूयात्प्राणा आदित्या इदं मे तृतीयसवनमायुरनुसन्तनु-
तेति माहं प्राणानामादित्यानां मध्ये यज्ञो विलोप्सीयेत्युद्धैव
तत एत्यगदो ह वै भवति ॥ ६ ॥ एतद्ध स्म वै तद्विद्वाना-
ह महिदास ऐतरेयः स किं म एतदुपतपसि योऽ-
हमनेन न प्रेक्षामीति स ह षोडशं वर्षशतमजीवत्प्रह
षोडशं वर्षशतं जीवति य एवं वेद ॥ ७ ॥ इति षोडशः
खण्डः ॥ १६ ॥

स यदग्निशिषति यात्पिपासति यन्न रमते ता अस्य दीक्षाः
॥ १ ॥ अथ यदश्नाति यात्पिबति यद्रमते तदुपसदैरेति ॥ २ ॥

अथ यद्वसति यजक्षति यन्मैथुनं चरति स्तुतशस्त्रैव तदेति ३ ॥
 अथ यत्तपो दानमार्जवमहिंसासत्यवचनमिति ता अस्य
 दक्षिणाः ॥ ४ ॥ तस्मादाहुः सोष्यत्यसोष्टेति पुनरुत्पादनमै-
 वास्य तन्मरणमेवास्यावभृथः ॥ ५ ॥ तद्वैतद्घोर आङ्गिरसः
 कृष्णाय देयक्रीपुत्रायोक्तवोवाचापिपास एव स बभूव सोऽन्त-
 वेलायामेतत्त्रयं प्रतिपद्येताक्षितमस्य च्युतमसि प्राणस-
 शितमसीति तत्रैते द्वे ऋचौ भवतः ॥ ६ ॥ आदित्यप्रत्नस्य
 रेतसः उद्वयन्तमसस्परिज्योतिः पश्यन्त उत्तरस्वः पश्यन्त
 उत्तरं देवं देवत्रा सूर्यमगन्म ज्योतिरुत्तममिति ज्योतिरुत्तम-
 मिति ॥ ७ ॥ इति सप्तदशः खण्डः ॥ १७ ॥

मनो ब्रह्मेत्युपासीतेत्यध्यात्ममथाधिदैवतमाकाशो ब्रह्मेत्यु-
 भयमादिष्टं भवत्यध्यात्मं चाधिदैवतं च ॥ १ ॥ तदेतच्चतु-
 ष्षाद्ब्रह्म वाक् पादः प्राणः पादश्चक्षुः पादः श्रोत्रं पाद इत्य-
 ध्यात्ममथाधिदैवतमग्निः पादो वायुः पाद आदित्यः पादो
 दिशः पाद इत्युभयमेवादिष्टं भवत्यध्यात्मं चैवाधिदैवतं च
 ॥ २ ॥ वागेव ब्रह्मणश्चतुर्थः पादः सोऽग्निना ज्योतिषा भाति
 च तपति च भाति च तपति च कीर्त्या यशसा ब्रह्मवर्चसेन
 य एवं वेद ॥ ३ ॥ प्राण एव ब्रह्मणश्चतुर्थः पादः स
 वायुना ज्योतिषा भाति च तपति च भाति च तपति च
 कीर्त्या यशसा ब्रह्मवर्चसेन य एवं वेद ॥ ४ ॥

चक्षुरेव ब्रह्मणश्चतुर्थः पादः स आदित्येन ज्योतिषा भाति
च तपति च भाति च तपति च कीर्त्या यशसा ब्रह्मवर्च-
सेन य एवं वेद ॥ ५ ॥ श्रोत्रमेव ब्रह्मणश्चतुर्थः पादः स
दिग्भिर्ज्योतिषा भाति च तपति च भाति च तपति च कीर्त्या
यशसा ब्रह्मवर्चसेन य एवं वेद ॥ ६ ॥ इत्यष्टादशः
खण्डः ॥ १८ ॥

आदित्यो ब्रह्मेत्यादेशस्तस्योपव्याख्यानमसदेवेदमग्र आसी-
त्तत्सदासीत्तत्समभवत्तदाण्डं, निरवर्तत तत्संवत्सरस्य मात्राम-
शयत तन्निरभिद्यत ते आण्डकपाले रजतं च सुवर्णं चाभव-
त्ताम् ॥ १ ॥ तद्यद्रजतं ५ सेयं पृथिवी यत्सुवर्णं ५ सा द्यौर्यज-
रायु ते पर्वता यदुल्बं ५ स मेघो नीहारो या धमनयस्ता नद्यो
यद्वास्तेयमुदकं ५ स समुद्रः ॥ २ ॥ अथ यत्तदजायत सोऽ
सावादित्यस्तं जायमानं घोषा उल्लूलवोऽनूदतिष्ठन्त सर्वाणि च
भूतानि च सर्वे च कामास्तस्मात्तस्योदयं प्रति प्रत्यायनं प्रति
घोषा उल्लूलवोऽनूत्तिष्ठन्ति सर्वाणि च भूतानि सर्वे चैव कामाः
॥ ३ ॥ स य एतमेवं विद्वानादित्यं ब्रह्मेत्युपास्तेऽभ्याशो ह
ग्रदेन ५ साधवो घोषा आ च गच्छेयुरूप च निम्नेऽरेरनिम्नेऽरेरन् ॥
॥ ४ ॥ इत्येकोनविंशः खण्डः ॥ १९ ॥

इति तृतीयः प्रपाठकः ॥ ३ ॥

अथ चतुर्थोऽध्यायः ॥ ४ ॥

ॐ जानश्रुतिर्ह पौत्रायणः श्रद्धादेयो बहुदार्थी बहुपाक्य
 आस स ह सर्वत आवसथान्मापयांचक्रे सर्वत एव मेऽत्स्यन्ती
 ति ॥ अथ ह ह२सा निशायामतिपेतुस्तद्वैव२ ह२सोहं२समभ्यु-
 वाद हो हो हि भल्लाक्ष भल्लाक्ष जानश्रुतेः पौत्रायणस्य समं
 दिवा ज्योतिराततं तन्माप्रसाङ्क्षीस्तत्त्वा मा प्रधाक्षीरिति ॥
 ॥ २ ॥ तमु ह परः प्रत्युवाच कम्बर एनमेतत्सन्त२ सयुग्वान-
 मिव रैकमात्येति यो नु कथ२ सयुग्वारैक इति ॥ ३ ॥ यथा
 कृताय विजितायाधरेयाः संयनयेवमेन२ सर्वं तदभिसमेति य-
 त्किंच प्रजाः साधु कुर्वन्ति यस्तद्वेद यत्स वेद स मयैतदुक्त
 इति ॥ ४ ॥ यदु ह जानश्रुतिः पौत्रायण उपशुश्राव स ह
 संजिहान एव क्षत्तारमुवाचाङ्गारे ह सयुग्वानमिव रैकमात्येति
 यो नु कथ२ सयुग्वारैक इति ॥ ५ ॥ यथा कृताय विजिता-
 याधरेयाः संयन्त्येवमेन२ सर्वं तदभिसमेति यत्किंच प्रजाः
 साधु कुर्वन्ति यस्तद्वेद यत्स वेद स मयैतदुक्त इति ॥ ३ ॥
 स ह क्षत्तान्विष्य नाविदमिति प्रत्येयाय त२ होवाच यत्रारे
 ब्राह्मणस्यान्वेषणा तदेनमच्छेति ॥ ७ ॥ सोऽधस्ताच्छकटस्य
 पामानं कर्षमाणमुपोपविवेश त२ हाभ्युवाद त्वं नु भगवः
 सयुग्वारैक इत्यह२ ह्यरा३ इति ह प्रतिजज्ञे स ह क्षत्ताऽवि-
 दमिति प्रत्येयाय ॥ ८ ॥ इति प्रथमः खण्डः ॥ १ ॥
 तदुह जानश्रुतिः पौत्रायणः षट् शतानि गवां निष्क-

मश्वतरीरथं तदादाय प्रतिचक्रमे त५ हाभ्युवाद ॥ १ ॥
 रैक्केमानि षट् शतानि गवामयं निष्कोऽयमश्वतरीरथो नु म
 एतां भगवो देवता५ शाधि यां देवतामुपास्स इति ॥ २ ॥
 तमु ६ परः प्रत्युवाचाह हारेत्वा शूद्र तवैव सह गोभिर-
 स्त्विति तदुह पुनरेव जानश्रुतिः पौत्रायणः सहस्रं गवां निष्क-
 मश्वतरीरथं दुहितरं तदादाय प्रतिचक्रमे ॥ ३ ॥ त५ हाभ्यु-
 वाद रैक्केद५ सहस्रं गवामयं निष्कोऽयमश्वतरीरथ इयं जायाऽयं
 ग्रामो यस्मिन्नास्सेऽन्वेव मा भगवः शाधीति ॥ ४ ॥ तस्या
 ह मुखमुपोद्ब्रुवन्नुवाचाजहारेमाः शूद्रानेनैव मुखेनालापीयप्यथा
 इति ते हैते रैक्कपर्णानाम महावृषेषु यत्रास्मा उवास तस्मै
 होवाच ॥ ५ ॥ इति द्वितीयः खण्डः ॥ २ ॥

वायुर्वाव संवर्गो यदा वा अग्निरुद्धार्यति वायुमेवाप्येति
 यदा सूर्योऽस्तमेति वायुमेवाप्येति यदा चन्द्रोऽस्तमेति वायु-
 मेवाप्येति ॥ १ ॥ यदाप उच्छुष्यन्ति वायुमेवाप्यन्ति
 वायुर्ह्येवैतान्सर्वान्संवृङ्क्त इत्यधिदैवतम् ॥ २ ॥ अथाध्यात्म-
 प्राणो वाव संवर्गः स यदा स्वपिति प्राणमेव वागप्येति प्राणं
 चक्षुः प्राण५श्रोत्रं घ्राणं मनः प्राणो ह्येवैतान्सर्वान्संवृङ्क्त
 इति ॥ ३ ॥ तौ वा एतौ द्वौ संवर्गौ वायुरेव देवेषु प्राणः
 प्राणेषु ॥ ४ ॥ अथ ह शौनकं च कापेयमभिप्रतारिणं च
 काक्षसेनिं परिविध्यमाणां ब्रह्मचारी विभिक्षे तस्मा उ ह न
 ददतुः ॥ ५ ॥ स होवाच महात्मनश्चतुरो देव एकः कः स

जगार भुवनस्य गोपास्तं कापेय नाभिपंश्यन्ति मर्त्या अभिप्र-
 तारिन्बहुधा वसन्त यस्मै वा एतदन्नं तस्मा एतन्न दत्त मिति
 ॥ ६ ॥ तदु ह शौनकः कापेयः प्रतिमन्वानः प्रत्येयायान्मा
 देवानां जनिता प्रजानां हिरण्यदंष्ट्रो वभसोऽनसूर्महान्तमस्य
 महिमानमाहुरनद्यमानो यदनन्नमत्तीति वै वयं ब्रह्मचारिन्नेद-
 मुगस्महे दत्तास्मै भिक्षामिति ॥ ७ ॥ तस्मा उ ह ददुस्ते
 वा एते पञ्चान्ये पञ्चान्ये दश संतस्तत्कृतां तस्मात्सर्वासु दिक्ष्व-
 न्नमेव दशकृतं सैषा विराडन्नादी तयेदं सर्वं दृष्टं सर्वम-
 स्यंदं दृष्टं भवत्यन्नादो भवति य एवं वेद य एवं वेद ॥ ८ ॥
 इति तृतीयः खण्डः ॥ ३ ॥

सत्यकामो ह जावालो जवाला मातरमामत्रयांचक्रे
 ब्रह्मचर्यं भवति विवत्स्यामि किं गोत्रोऽहमस्मीति ॥ १ ॥
 सा हैनमुवाच नाहमेतद्वेद तात यद्गोत्रस्त्वमसि बह्वहं
 चरन्ती परिचारिणी यौवने त्वामलभे साहमेतन्न वेद
 यद्गोत्रस्त्वमसि जवाला तु नामाहमस्मि सत्यकामो नाम
 त्वमसि स सत्यकाम एव जावालो ब्रुवीथा इति ॥ २ ॥ स
 ह हारिद्रुमतं गौतममेत्योवाच ब्रह्मचर्यं भगवति वत्स्याम्यु-
 पेयां भगवन्तमिति ॥ ३ ॥ तं होवाच किंगोत्रो नु
 सोभ्यासीति स होवाच नाहमेतद्वेद भो यद्गोत्रोऽहम-
 स्यपृच्छं मातरं सा मा प्रत्यब्रवीद्बह्वहं चरन्ती परि-

चारिणी यौवने त्वामलभे साहमेतन्न वेद यद्वोत्रस्त्वमसि जवाला
 तु नामाहमस्मि सत्यकामो नाम त्वमसीति सोऽहं सत्यकामो
 र्जीवालोऽस्मि भो इति ॥ ४ ॥ तं होवाच नैतदब्राह्मणो
 विवक्तुमर्हति समिधं सोम्याहरोपत्वा नेष्ट्ये न सत्यादगा इति
 तमुपनीय कृशानामवलानां चतुःशता गा निराकृत्योवाचेमाः
 सोम्यानुसंव्रजेति ता अभिप्रस्थापयन्नुवाच नासहस्रेणावर्तयेति
 स ह वर्षगणं प्रोवास ता यदा सहस्रं संपेदुः ॥ ५ ॥
 इति चतुर्थः खण्डः ॥ ४ ॥

अथ हैनमृषभोऽभ्युवाद सत्यकाम ३ इति भगव इति
 ह प्रतिशुश्राव प्राप्ताः सोम्य सहस्रं स्मः प्रापय न आचार्यकु-
 लम् ॥ १ ॥ ब्रह्मणश्च ते पादं ब्रवाणीति ब्रवीतु मे भगवा-
 निति तस्मै होवाच प्राची दिक्कला प्रतीची दिक्कला दक्षिणा
 दिक्कलोदीची दिक्कलैष वै सोम्य चतुष्कलः पादो ब्रह्मणः प्रका-
 शवान्नाम ॥ २ ॥ स य एतमेवं विद्वांश्चतुष्कलं पादं ब्रह्मणः
 प्रकाशवानित्युपास्ते प्रकाशवानस्मिँल्लोके भवति प्रकाशवतो ह
 लोकाञ्जयति य एतमेवं विद्वांश्चतुष्कलं पादं ब्रह्मणः प्रकाश-
 वानित्युपास्ते ॥ ३ ॥ इति पञ्चमः खण्डः ॥ ५ ॥

अग्निष्टे पादं वक्तेति स ह श्वोभूते गा अभिप्रस्थापयांचकार
 ता यत्राभिसायं बभूवुस्तत्राग्निमुपसमाधाय गा उपरुध्य समि-

धर्मावाय पश्चादग्नेः प्राङ्मुपोपविवेश ॥ १ ॥ तमग्निरभ्युवादे
 सत्यकाम ३ इति भगव इति ह प्रतिशुश्राव ॥ २ ॥ ब्रह्मणः
 सोम्य ते पादं ब्रवाणीति ब्रवीतु मे भगवानिति तस्मै होवाचामि-
 पृथिवी कलान्तरिक्षं कला द्यौः कला समुद्रः कलैव वै सोम्य
 चतुष्कलः पादो ब्रह्मणोऽनन्तवान्नाम ॥ ३ ॥ स य एतमेवं
 विद्वांश्चतुष्कलं पादं ब्रह्मणोऽनन्तवानित्युपास्तेऽनन्तवानस्मिँ-
 ह्लोके भवत्यनन्तवतो ह लोकाञ्जयति य एतमेवं विद्वांश्चतु-
 ष्कलं पादं ब्रह्मणोऽनन्तवानित्युपास्ते ॥ ४ ॥ इति प्रष्टुः खण्डः ॥ ६ ॥

हृस्वस्ते पादं वक्तेति स ह श्रोभूते गा अभिप्रस्थापयांत्त-
 कार ता यत्राभिसायं बभूवुस्तात्राग्निमुपसमाधाय गा उपरुध्य-
 समिधमाधाय पश्चादग्नेः प्राङ्मुपोपविवेश ॥ १ ॥ तं हृस्व
 उप निपत्याभ्युवाद सत्यकाम ३ इति भगव इति ह प्रतिशु-
 श्राव ॥ २ ॥ ब्रह्मणः सोम्य ते पादं ब्रवाणीति ब्रवीतु मे
 भगवानिति तस्मै होवाचामिः कला सूर्यः कला चन्द्रः कला
 विद्युत्कलैव वै सोम्य चतुष्कलः पादो ब्रह्मणो ज्योतिर्मान्नाम ॥
 ॥ ३ ॥ स य एतमेवं विद्वांश्चतुष्कलं पादं ब्रह्मणो ज्योतिष्मा-
 नित्युपास्ते ज्योतिष्मानस्मिँह्लोके भवति ज्योतिष्मतो ह लोकाञ्ज-
 यति य एतमेवं विद्वांश्चतुष्कलं पादं ब्रह्मणो ज्योतिष्मानित्यु-
 पास्ते ॥ ४ ॥ इति सप्तमः खण्डः ॥ ७ ॥

मद्वेषे पादं वक्तेति स ह श्रोभूते गा अभिप्रस्थापयां-

चकार ता यत्राभिसायं बभूवुस्तत्राग्निमुपसमाधाय गा उपरुध्य
 समिधमाधाय पश्चादग्नेः प्राहुपोपविवेश ॥ १ ॥ तं मद्वरुपनि-
 प्त्यभ्युवाद सत्यकाम ३ इति भगव इति ह प्रतिशुश्राव ॥
 ॥ २ ॥ ब्रह्मणः सोम्य ते पादं ब्रवाणीति ब्रवीतु मे भगवा-
 निति तस्मै होवाच प्राणः कला चक्षुः कला श्रोत्रं कला मनः
 कलैष वै सोम्य चतुष्कलः पादो ब्रह्मण आयतनवान्नाम ॥ ३ ॥
 स य एतमेवं विद्वांश्चतुष्कलं पादं ब्रह्मण आयतनवानित्युपास्त
 आयतनवानस्मिँल्लोके भवत्यायतनवतो ह लोकाञ्जयति य एत-
 मेवं विद्वांश्चतुष्कलं पादं ब्रह्मण आयतनवानित्युपास्ते ॥४॥
 इत्यष्टमः खण्डः ॥ ८ ॥

प्राप हाचार्यकुलं तमाचार्योऽभ्युवाद सत्यकाम ३ इति भगव
 इति ह प्रतिशुश्राव ॥ १ ॥ ब्रह्मविदिव वै सोम्य भासि को नु
 त्वानुशशासेत्यन्ये मनुष्येभ्य इति ह प्रतिजज्ञे भगवांश्चैव
 मे कामे ब्रूयात् ॥२॥ श्रुतं ह्येव मे भगवद्दृशेभ्य आचार्यादिव
 विद्या विदिता साधिष्ठं प्रापयतीति तस्मै हैतदेवोवाचान्न ह न
 किंचन वीयायेति वीयायेति ॥ ३ ॥ इति नवमः खण्डः ॥९॥
 उपकोसलो ह वै कामलायनः सत्यकामे जात्राले ब्रह्मचर्य-
 मुवास तस्य ह द्वादशवर्षाण्यग्नीन्परिचचार स ह स्यान्वान-
 न्तेवासिनः समावर्तय ५स्त ५ ह स्मैव न समावर्तयति ॥ १ ॥
 तं जायोवाच तप्तो ब्रह्मचारी कुशलमग्नीन्परिचचारीष्मा त्वा-

अयः परिप्रवोचन् प्रब्रूह्यस्मा इति तस्मै हाप्रोच्यैव प्रवासांचक्रे
 ॥ २ ॥ स ह व्याधिना न शितुं दग्धे तमाचार्यजायोवाच ब्रह्मचा-
 रिन्नशान किं नु नाश्नासीति स होवाच बहवः इमेऽस्मिन्पुरुषे-
 क्रामा नानात्यया व्याधिभिः प्रतिपूर्णेऽस्मि नाशिध्यामीति ॥
 ॥ ३ ॥ अथ हाग्नयः समूदिरे ततो ब्रह्मचारी कुशलं नः पर्य-
 चारीद्वन्तास्मै प्रव्रवामेति तस्मै होचुः ॥ ४ ॥ प्राणो ब्रह्म कं
 ब्रह्म खं ब्रह्मेति स होवाच विजानाम्यहं यत्प्राणो ब्रह्म कं च तु
 खं च न विजानामीति ते होचुर्यद्वाव कं तदेव खं यदेव खं
 तदेव कमिति प्राणं च हास्मै तदाकाशं चोचुः ॥ ५ ॥ इति
 दशमः खण्डः ॥ १० ॥

अथ हैनं गार्हपत्योऽनुशशास पृथिव्यग्निरन्नमादित्य इति य
 एष आदित्ये पुरुषो दृश्यते सोऽहमस्मि स एवाहमस्मीति
 ॥ १ ॥ स य एतमेवं विद्वानुपास्तेऽपहते पापकृत्यां लोकी-
 भवति सर्वमायुरेति ज्योर्जीवति नास्यावरपुरुषाः क्षीयन्त उप
 वयं तं भुञ्जामोऽस्मि ५५ लोकेऽमुष्मि ५५ य एतमेवं विद्वानुपास्ते
 ॥ २ ॥ इत्येकादशः खण्डः ॥ ११ ॥

अथ हैनमन्वाहार्यपचनोऽनुशशासापो दिशो नक्षत्राणि,
 चन्द्रमा इति य एष चन्द्रमसि पुरुषो दृश्यते सोऽहमस्मि
 स एवाहमस्मीति ॥ १ ॥ स य एतमेवं विद्वानुपास्तेऽपहते
 पापकृत्यां लोकीभवति सर्वमायुरेति ज्योर्जीवति नास्यावरपुरुषाः

क्षीयन्त उप वयं तं भुञ्जामोऽस्मि॥५॥ लोकेऽमुष्मि॥५॥
एतमेवं विद्वानुपास्ते ॥ २ ॥ इति द्वादशः खण्डः ॥ १२ ॥

अथ हैनमाहवनीयोऽनुशशास प्राण आकाशो द्याविंशु
दिति य एष विद्युति पुरुषो दृश्यते सोऽहमस्मि स एवा
हमस्मीति ॥ १ ॥ स य एतमेवं विद्वानुपास्तेऽपह
पापकृत्यां लोकीभवति सर्वमायुरेति ज्योग्जीवति नास्यावर
पुरुषाः क्षीयन्त उप वयं तं भुञ्जामोऽस्मि॥५॥ लोकेऽमुष्मि॥५॥
य एतमेवं विद्वानुपास्ते ॥ २ ॥ इति त्रयोदशः खण्डः ॥ १३ ॥

ते होचुरूपकोसलैषा सोम्य तेऽस्मद्विद्यात्मविद्या चाचार्यस्
ते गतिं वक्तेत्याजगाम हास्याचार्यस्तमाचार्योऽभ्युवादोपको
सल ३ इति ॥ १ ॥ भगवं इति ह प्रतिशुश्राव ब्रह्मविद इ
सोम्य ते मुखं भाति को नु त्वानुशशासेति को नुमानुशि
ष्याद्भो इतीहापेव निह्रुत इमे नूनमीदृशा अन्यादृशा इतीहा
ग्नीनभ्यूदे किं नु सोम्य किल तेऽवोचन्निति ॥ २ ॥ इद
मिति ह प्रतिजज्ञे लोकान्वाव किल सोम्य तेऽवोचन्नहं तु ते
तद्वक्ष्यामि यथा पुष्करपलाश आपो न श्लिष्यन्त एवमे
वंविदि पापं कर्म न श्लिष्यत इति ब्रवीतु मे भगवानिति तस्मै
होवाच ॥ ३ ॥ इति चतुर्दशः खण्डः ॥ १४ ॥

य एषोऽक्षिणि पुरुषो दृश्यत एष आत्मेति होवाचैतदमृत-
मभयमेतद्ब्रूतेति तद्यद्यप्यस्मिन्सर्पिर्वोदकं वा सिञ्चन्ति वर्त्मन

एव गच्छति ॥ १ ॥ एतः संयद्ग्राम इत्याचक्षत एतः हि
 सर्वाणि वामान्यभिसंयन्ति सर्वाण्येन वामान्यभिसंयन्ति य
 एवं वेद ॥ २ ॥ एष उ एव वामनीरेष हि सर्वाणि वामानि
 नयति सर्वाणि वामानि नयति य एवं वेद ॥ ३ ॥ एष उ एव
 वामनीरेष हि सर्वेषु लोकेषु भाति सर्वेषु लोकेषु भाति य एवं
 वेद ॥ ४ ॥ अथ यदु चैवास्मिच्छव्यं कुर्वन्ति यदि च नार्चि-
 मेवाभिसंभवन्त्यर्चिषोऽहरह आ पूर्यमाणपक्षमा पूर्यमाणपक्षा-
 गन्धदुदङ्घेति मासाः स्तान्मासेभ्यः संवत्सरः संवत्सरादादि-
 यमादित्याचन्द्रमसं चन्द्रमसो विद्युतं तत्पुरुषोऽमानवः ॥ ५ ॥
 एनान्ब्रह्म गमयत्येष देवपथो ब्रह्मपथ एतेन प्रतिपद्यमाना
 मं मानवमावर्तं नावर्तन्ते नावर्तन्ते ॥ ६ ॥ इति पञ्चदशः
 ऋण्डः ॥ १५ ॥

एष ह वै यज्ञो योऽयं पवत एष ह यन्निदः सर्वं
 पुनाति यदेष यन्निदः सर्वं पुनाति तस्मादेष एव यज्ञ-
 तस्य मनश्च वाक्च वर्तनी ॥ १ ॥ तयोरन्यतरां मनसा
 श्स्करोति ब्रह्मा याचा होताध्वर्युरुद्रातान्यतराः स यज्ञो-
 कृते प्रातरनुवाके पुरा परिधानीयाया ब्रह्मा व्यववदति
 ॥ २ ॥ अन्यतरामेव वर्तनीः सः श्स्करोति हीयतेऽन्यतरा
 यथैकपाद्वज्रयो वैकेन चक्रेण वर्तमानो रिष्यत्येव-
 स्य यज्ञो रिष्यति यज्ञः रिष्यन्तं यजमानोऽनुरिष्यति

रा इष्ट्वा पापीयान्भवति ॥ ३ ॥ अथ यत्रोपाकृते प्रातरनुवा-
केन पुरा परिधानीयाया ब्रह्मा व्यववदत्युभे एव वर्तनी सः
स्कुर्वन्ति न हीयतेऽन्यतरा ॥ ४ ॥ स यथोभयपाद्वज्रयो
योभाभ्यां चक्राभ्यां वर्तमानः प्रतितिष्ठत्येवमस्य यज्ञः प्रतिति-
ष्ठति यज्ञं प्रतितिष्ठन्तं यजमानोऽनु प्रतितिष्ठति स इष्ट्वा श्रेया-
न्भवति ॥ ५ ॥ इति षोडशः खण्डः ॥ १६ ॥

प्रजापतिलोकानभ्यतपत्तेषां तप्यमानानां रसान्प्रावृहदग्निं
पृथिव्या वायुमन्तरिक्षादादित्यं दिवः ॥ १ ॥ स एतास्तिस्रो
देवता अभ्यतपत्तासां तप्यमानानां रसान्प्रावृहदग्नेर्ऋचो वायो-
र्यजूंषि सामान्यादित्यात् ॥ २ ॥ स एतां त्रयीं विद्यामभ्यत-
पत्तस्यास्तप्यमानाया रसान् प्रावृहद्भूरित्यृग्भ्यो भुविरिति यजुर्भ्यः
स्वरिति सामभ्यः ॥ ३ ॥ तद्यद्यृक्तो रिष्येद्भुवः स्वाहेति गार्हपत्ये
जुहुयादृचामेव तद्रसेनर्चा वीर्येणर्चा यज्ञस्य विरिष्टं संदधाति
॥ ४ ॥ अथ यदि यजुष्टो रिष्येद्भुवः स्वाहेति दक्षिणामौ जुह-
याद्यजुषामेव तद्रसेन यजुषां वीर्येण यजुषां यज्ञस्य विरिष्टं सं-
दधाति ॥ ५ ॥ अथ यदि सामतो रिष्येत्स्वः स्वाहेत्याहवनीये
जुहुयात्साम्नामेव तद्रसेन साम्नां वीर्येण साम्नां यज्ञस्य विरिष्टं
संदधाति ॥ ६ ॥ तद्यथा लवणेन सुवर्णं संदध्यात्सुवर्णेन
रजतं रजतेन त्रपु त्रपुणा सीसं सीसेन लोहं लोहेन दारु दारु

चर्मणा ॥ ७ ॥ एवमेपां लोकानामासां देवतानामस्यास्त्रय्या
 विद्याया वीर्येण यज्ञस्य विरिष्टः संदधाति भेषजकृतो ह वा
 एष यज्ञो यत्रैवंविद्ब्रह्मा भवति ॥ ८ ॥ एष ह वा उदक्प्रवणो यज्ञो
 यत्रैवंविद्ब्रह्मा भवत्येवंविदः ह वा एषा ब्रह्माणमनु गाथा यतो
 यत आवर्तते तत्तद्गच्छति ॥ ९ ॥ मानवो ब्रह्मैवैक ऋत्विक्कु-
 रूनश्चाभिरक्षत्येवंविद्ध वै ब्रह्मा यज्ञं यजमानः सर्वाः श्रुति-
 र्जोऽभिरक्षति तस्मादैवंविदमेवं ब्रह्माणं कुर्वीत नानेवंविदम् नानेवं
 विदम् ॥ १० ॥ इति सप्तदशः खण्डः ॥ १७ ॥

इति चतुर्थः प्रपाठकः ॥ ४ ॥

अथ पञ्चमोऽध्यायः ॥ ५ ॥

ॐ यो ह वै ज्येष्ठं च श्रेष्ठं च वेद ज्येष्ठश्च ह वै श्रे-
 ष्ठश्च भवति प्राणो वाव ज्येष्ठश्च श्रेष्ठश्च ॥ १ ॥ यो ह वै
 वसिष्ठं वेद वसिष्ठो ह स्वानां भवति वाग्वाव वसिष्ठः ॥ २ ॥
 यो ह वै प्रतिष्ठां वेद प्रति ह तिष्ठत्यस्मिन्श्च लोकेऽमुष्मिन्श्च
 चक्षुर्वाव प्रतिष्ठा ॥ ३ ॥ यो ह वै संपदं वेद सः हासै कामाः
 पचन्ते देवाश्च मानुषाश्च श्रोत्रं वाव संपत् ॥ ४ ॥ यो ह
 वा आयतनं वेदायतनः ह स्वानां भवति मनो ह वा आयत-
 नम् ॥ ५ ॥ अथ ह प्राणा अहःश्रेयासि व्यूदिरेऽहःश्रेयान-
 स्म्यहःश्रेयानस्मीति ॥ ६ ॥ ते ह प्राणाः प्रजापतिं पितरमे-
 त्योचुर्भगवन्को नः श्रेष्ठ इति तान्होवाच यस्मिन् उत्क्रान्ते
 शरीरं पापिष्ठतरसिब दृश्येत स वः श्रेष्ठ इति ॥ ७ ॥

सा ह वागुच्चक्राम सा संवत्सरं प्रोष्य पर्येत्योवाच कथम-
 शकतते मजीवितुमिति यथा कला अवदन्तः प्राणन्तः
 प्राणेन पश्यन्तश्चक्षुषा शृण्वन्तः श्रोत्रेण ध्यायन्तो मनसैव-
 मिति प्रविवेश ह वाक् ॥ ८ ॥ चक्षुर्होच्चक्राम तत्संवत्सरं
 प्रोष्य पर्येत्योवाच कथमशकतते मजीवितुमिति यथान्धा अप-
 ष्यन्तः प्राणन्तः प्राणेन वदन्तो वाचा शृण्वन्तः श्रोत्रेणो
 ध्यायन्तो मनसैवमिति प्राववश ह चक्षुः ॥ ९ ॥ श्रोत्रं हो-
 च्चक्राम तत्संवत्सरं प्रोष्य पर्येत्योवाच कथमशकतते मजीवितुमि-
 ति यथा बधिरा अशृण्वन्तः प्राणन्तः प्राणेन वदन्तो वाचा पश्य-
 न्तश्चक्षुषा ध्यायन्तो मनसैवमिति प्रविवेश ह श्रोत्रम् ॥ १० ॥
 मनो होच्चक्राम तत्संवत्सरं प्रोष्य पर्येत्योवाच कथमशकतते
 मजीवितुमिति यथा बाला अमनसः प्राणन्तः प्राणेन वदन्तो
 वाचा पश्यन्तश्चक्षुषा शृण्वन्तः श्रोत्रेणैवमिति प्रविवेश ह
 मनः ॥ ११ ॥ अथ ह प्राण उच्चिक्रमिषन्तस् यथासुहयः
 पट्वीशशंकृन्संखिदेदेवमितरान्प्राणान्समखिदत्तं हाभि समेत्यो-
 चुर्भगवन्नोधि त्वं नः श्रेष्ठोऽसि मोत्कमीरिति ॥ १२ ॥ अथ
 हैनं वागुवाच यदहं वंसिष्ठोऽस्मि त्वं तद्वसिष्ठोऽसीत्यथ हैनं
 चक्षुरुवाच यदहं प्रतिष्ठास्मि त्वं तत्प्रतिष्ठासीति ॥ १३ ॥
 अथ हैनं श्रोत्रमुवाच यदहं संपदस्मि त्वं तत्संपदसी-
 त्यथ हैनं मन उवाच यदहमायतनमस्मि त्वं तदायतनम

सीति ॥ १४ ॥ न वै वाचो न चक्षूःषि न श्रोत्राणि न
मनाः सीत्याचक्षते प्राणा इत्येवाचक्षते प्राणो ह्येवैतानि सर्वा-
णि भवन्ति ॥ १५ ॥ इति प्रथम खण्डः ॥ १ ॥

स होवाच किं मेऽन्नं भविष्यतीति यत्किञ्चिदिदमा श्वभ्य
आ शकुनिभ्य इति होचुस्तद्वा एतदनस्यान्नमनो ह वै नाम
होवाच किं मे वासो भविष्यतीत्याप इति होचुस्तस्माद्वा एत-
दशिष्यन्तः पुरस्ताच्चोपरिष्ठाच्चान्द्रिः परिदधति लम्भुको ह
वासो भवत्यनग्नो ह भवति ॥ २ ॥ तद्वैतत्सत्यकामो जाबालो
गोश्रुतये वैयाघ्रपद्यायोक्तवोवाच यद्यप्येनच्छुष्काय स्थाणवे
त्रयाज्जायेरन्नेवास्मिञ्छाखाः प्ररोहेयुः पलाशानीति ॥ ३ ॥

अथ यदि महज्जिगमिपेदमावास्यायां दीक्षित्वा पूर्णमास्यां
रात्रौ सर्वाषधस्य मन्थं दधिमधुनोरुपमथ्य ज्येष्ठाय श्रेष्ठाय
स्वाहेत्यग्नावाज्यस्य हुत्वा मन्थे संपातमवनयेत् ॥ ४ ॥ वसि-
ष्ठाय स्वाहेत्यग्नावाज्यस्य हुत्वा मन्थे संपातमवनयेत्प्र-
तिष्ठाय स्वाहेत्यग्नावाज्यस्य हुत्वा मन्थे संपातमवनये-
त्संपदे स्वाहेत्यग्नावाज्यस्य हुत्वा मन्थे संपातमवनयेदाय-
न्तनाय स्वाहेत्यग्नावाज्यस्य हुत्वा मन्थे संपातमवनयेत्
॥ ५ ॥ अथ प्रतिसप्त्याञ्जलौ मन्थमाधाय जपत्यमो नामा-
स्य मा हि ते सर्वमिदं स हि ज्येष्ठः श्रेष्ठो राजाधिपतिः

स मा ज्यैष्ठ्यं ५ श्रेष्ठ्यं ५ राज्यमाधिपत्यं गमयत्वहमेवेदं ५ सर्व-
मसानीति ॥ ६ ॥ अथ खल्वेतयर्चा पच्छ आचामति तत्स-
वितुर्वृणमिह इत्याचामति वयं देवस्य भोजनमित्याचामति
श्रेष्ठं ५ सर्वधातममित्याचामति तुरं भगस्य धीमहीति सर्वं पि-
बति ॥ ७ ॥ निर्णिज्य कश्चं चमसं वा पश्चादग्नेः संविशति
चर्मणि वा स्थण्डिले वा वाचंयमोऽप्रसाहः स यदि स्त्रियं पश्ये-
त्समृद्धं कर्मेति विद्यात् ॥ ८ ॥ तदेष श्लोकः ॥ यदा कर्मसु
काम्येषु स्त्रियः स्वप्नेषु पश्यति ॥ समृद्धिं तत्र जानीयात्तस्मिन्स्व-
प्ननिदर्शने तस्मिन्स्वप्ननिदर्शने ॥ ९ ॥ इति द्वितीयः खण्डः ॥ २ ॥

श्वेतकेतुर्हारुणेयः पञ्चालानां ५ समितिमेयाय तं ५ ह प्रवाहणं
जैत्रालिखाच कुमारानु त्वाशिषत्पितेत्यनु हि भगव इति ॥ १ ॥
वेत्थ यदितोऽधि प्रजाः प्रयन्तीति न भगव इति वेत्थ यथ
पुनरावर्तन्ता ३ इति न भगव इति वेत्थ पथोर्देवयानस्य पितृ-
याणस्य च व्यावर्तना ३ इति न भगव इति ॥ २ ॥ वेत्थ
यथासौ लोकौ न संपूर्यत ३ इति न भगव इति वेत्थ यथ
पञ्चभ्यामाहुतावापः पुरुषवचसो भवन्तीति नैव भगव इति
॥ ३ ॥ अथा नु किमनुशिष्टोऽवोचथा यो हीमानि न विद्या-
त्कथं सोऽनुशिष्टो ब्रवीतेति स हायस्तः पितुरर्थमेयाय तं ५ हो-
वाचाऽनुशिष्य वाव किल मा भगवानब्रवीदनु त्वाशिषमिति
॥ ४ ॥ पञ्च मा राजन्यबन्धुः प्रश्नानप्राक्षीतेषां नैकं चनाश्व

वेवक्तुमिति स होवाच यथा मा त्वं तदैतानवदो यथाहमेपां
नैकंचन वेद यद्वहमिमानवेदिष्यं कथं ते नावक्ष्यमिति ॥ ५ ॥

स ह गौतमो राज्ञोऽर्धमेयाय तस्मै ह प्राप्तायार्हाचकार स ह
प्रातः सभाग उदेयाय तः होवाच मानुषस्य भगवन्गौतम
वेत्तस्य वरं वृणीथा इति स होवाच तवैव राजन्मानुषं वित्तं
यामेव कुमारस्यान्ते वाचमभाषथास्तामेव मे ब्रूहीति ॥ ६ ॥

स ह कृच्छ्रीबभूव तः ह चिरं वसेत्याज्ञापयांचकार तः होवाच
प्रथा मा त्वं गौतमावदो यथेयं न प्राक् त्वत्तः पुरा विद्या ब्रा-
ह्मणान्गच्छति तस्मादु सर्वेषु लोकेषु क्षत्रस्यैव प्रशासनमभूदिति
तस्मै होवाच ॥ ७ ॥ इति तृतीयः खण्डः ॥ ३ ॥

असौ वाव लोको गौतमाग्निस्तस्यादित्य एव समिद्रश्मयो
धूमोऽहरर्चिश्चन्द्रमा अङ्गारा नक्षत्राणि विस्फुलिङ्गाः ॥ १ ॥
तस्मिन्नेतस्मिन्नग्नौ देवाः श्रद्धां जुहति तस्या आहुतेः सोमो
राजा संभवति ॥ २ ॥ इति चतुर्थः खण्डः ॥ ४ ॥

पर्जन्यो वाव गौतमाग्निस्तस्य वायुरेव समिदभ्रं धूमो विद्यु-
श्चिरशानिरङ्गारा हादुनयो विस्फुलिङ्गाः ॥ १ ॥ तस्मिन्नेत-
स्मिन्नग्नौ देवाः सोमः राजानं जुहति तस्या आहुतेर्वर्षः संभ-
वति ॥ २ ॥ इति पञ्चमः खण्डः ॥ ५ ॥

पृथिवी वाव गौतमाग्निस्तस्याः संवत्सर एव समिदाकाशो
धूमो रात्रिरर्चिर्दिशोऽङ्गारा अवान्तरदिशो विस्फुलिङ्गाः ॥ १ ॥

तस्मिन्नेतस्मिन्नग्नौ देवा वर्षं जुहति तस्या आहुतेरन्न ५ संभवति
॥ २ ॥ इति षष्ठः खण्डः ॥ ६ ॥

पुरुषो वाव गौतमाग्निस्तस्य वागेव समित्प्राणो धूमो जि-
ह्वार्चिश्चक्षुरङ्गाराः श्रोत्रं विस्फुलिङ्गाः ॥ १ ॥ तस्मिन्नेतस्मि-
न्नग्नौ देवा अन्नं जुहति तस्या आहुते रेतः संभवति ॥ २ ॥
इति सप्तमः खण्डः ॥ ७ ॥

योषा वाव गौतमाग्निस्तस्या उपस्थ एव समिद्यदुपमंत्रयते
स धूमो योनिरर्चिर्यदन्तः करोति तेऽङ्गारा अभिनन्दा विस्फु-
लिङ्गाः ॥ १ ॥ तस्मिन्नेतस्मिन्नग्नौ देवा रेतो जुहति तस्या
आहुतेर्गर्भः संभवति ॥ २ ॥ इत्यष्टमः खण्डः ॥ ८ ॥

इति तु पञ्चम्यामाहुतावापः पुरुषवचसो भवन्तीति स उल्वा-
वृतो गर्भो दश वा नव वा मासानन्तः शयित्वा यावद्वाथ जा-
यते ॥ १ ॥ स जातो यावदायुषं जीवति तं प्रेतं दिष्टमितोऽ-
ग्नय एव हरन्ति यत एवेतो यतः संभूतो भवति ॥ २ ॥
इति नवमः खण्डः ॥ ९ ॥

तद्य इत्थं विदुर्यं चेमेऽरण्ये श्रद्धा तप इत्युपासते तेऽर्चिष-
मभिसंभवन्त्यर्चिषोऽहरहृ आपूर्यमाणपक्षमापूर्यमाणपक्षाद्यान्व-
डुदङ्ङेति मासा ५ स्तान् ॥ १ ॥ मासेभ्यः संवत्सर ५ संवत्सरा-
दादित्यमादित्याच्चन्द्रमसं चन्द्रमसो विद्युतं तत्पुरुषो मानवः
स एनान्ब्रह्म गमयत्येष देवयानः पन्था इति ॥ २ ॥ अथ य

इमे ग्राम इष्टापूर्ते दत्तमित्युपासते ते धूममभिसंभवन्ति धूमा-
 द्रात्रिं रात्रेरपरपक्षमपरपक्षाद्यान्वड्दक्षिणैति मासाः स्तान्नैते संव-
 त्सरमभिप्राप्नुवन्ति ॥ ३ ॥ मासेभ्यः पितृलोकं पितृलोकाद्वा-
 काशमाकाशाच्चन्द्रमसमेव सोमो राजा तद्देवानामन्नं तं देवा
 भक्षयन्ति ॥ ४ ॥ तस्मिन्यावत्संपातमुपित्वाथैतमेवाध्वानं
 पुनर्निवर्तन्ते यथेतमाकाशमाकाशाद्वायुं वायुर्भूत्वा धूमो भवति
 धूमो भूत्वाभ्रं भवति ॥ ५ ॥ अभ्रं भूत्वा मेघो भवति मेघो
 भूत्वा प्रवर्पति त इह ब्रह्मिहिववा ओषधिवनस्पतयस्तिलमापा
 इति जायन्तेऽतो वै खलु दुर्निष्प्रपतरं यो यो ह्यन्नमत्ति यो
 रेतः सिंचति तद्भूय एव भवति ॥ ६ ॥ तद्य इह रमणीय-
 चरणा अभ्याशो ह यत्ते रमणीयां योनिमापद्येरन्ब्राह्मणयोनिं
 वा क्षत्रिययोनिं वा वैश्ययोनिं वाथ य इह कपूयचरणा अ-
 भ्याशो ह यत्ते कपूयां योनिमापद्येरन् श्वयोनिं वा सूकरयोनिं वा
 चण्डालयोनिं वा ॥ ७ ॥ अथैतयोः पथोर्न कतरेण च न
 तानीमानि श्रुद्राण्यसकृदावर्तीनि भूतानि भवन्ति जायस्व म्रि-
 यस्वेत्येतत्तृतीयः स्थानं तेनासौ लोको न संपूर्यते तस्माज्जुगु-
 प्सेत तदेव श्लोकः ॥ ८ ॥ स्तेनो हिरण्यस्य सुरां पिवःश्च
 गुरोस्तल्पमावसन्नहाहा चैते पतन्ति चत्वारः पञ्चमश्चा-
 चरः स्तेरिति ॥ ९ ॥ अथ ह य एतानेवं पञ्चाग्नीन्वेद न
 स ह तैरप्याचरन्पाप्मना लिप्यते शुद्धः पूतः पुण्यलोको

भवति य एवं वेद य एवं वेद ॥ १० ॥ इति दशमः
खण्डः ॥ १० ॥

प्राचीनशाल औपमन्यवः सत्ययज्ञः पौलुषिरिन्द्रद्युम्नो भाल्ल-
वेयो जनः शार्कराक्ष्यो बुडिल आश्वतराश्विस्ते हैते महाशाला
महाश्रोत्रियाः समेत्य मीमांसांचक्रुः को नु आत्मा किं ब्रह्मेति
॥ १ ॥ ते ह संपादयाश्चक्रुर्द्वालको वै भगवन्तोऽयमारुणिः
संप्रतीममात्मानं वैश्वानरमध्येति तश्च हन्ताभ्यागच्छामेति तश्च
हाभ्याजग्मुः ॥ २ ॥ स ह संपादयांचकार प्रक्ष्यन्ति मामिमे
महाशाला महाश्रोत्रियास्तेभ्यो न सर्वमिव प्रतिपत्स्ये हन्ताह-
मन्यमभ्यनुशासानीति ॥ ३ ॥ तान्होवाचाश्वपतिर्वै भगवन्तो-
यं कैकेयः संप्रतीममात्मानं वैश्वानरमध्येति तश्च हन्ताभ्याग-
च्छामेति तश्च हाभ्याजग्मुः ॥ ४ ॥ तेभ्यो ह प्राप्तेभ्यः पृथग-
र्हाणि कारयांचकार स ह प्रातः संजिहान उवाच न मे स्तेनो
जनपदे न कदर्यो न मद्यपो नानाहिताग्निर्नाविद्वान्न स्वैरी स्वै-
रिणी कुतो यक्ष्यमाणो वै भगवन्तोऽहमस्मि यावदेकैकस्मा ऋ-
त्विजे धनं दास्यामि तावद्भगवद्भ्यो दास्यामि वसन्तु भगवन्त
इति ॥ ५ ॥ ते होचुर्येन हैवार्थेन पुरुषश्चरेत्तश्च हैव वदेदात्मान-
मेवेमं वैश्वानरश्च संप्रत्यध्येषितमेव नो ब्रूहीति ॥ ६ ॥ तान्होवाच-
प्रातर्वः प्रतिवक्तास्मीति ते ह समित्पाणयः पूर्वाह्णे प्रतिचक्र-
भिरे तान्हानुपनीयैवेतदुवाच ॥ ७ ॥ इत्येकादशः खण्डः ॥ ११ ॥

औपमन्यव कं त्वमात्मानमुपास्स इति दिवमेव भगवो राजन्निति होवाचैष वै सुतेजा आत्मा वैश्वानरो यं त्वमात्मानमुपास्से तस्मात्तव सुतं प्रसुतमासुतं कुले दृश्यते ॥ १ ॥ अत्स्यन्नं पश्यसि प्रियमत्यन्नं पश्यति प्रियं भवत्यस्य ब्रह्मवर्चसं कुले य एतमेवमात्मानं वैश्वानरमुपास्ते मूर्धा त्वेष आत्मन इति होवाच मूर्धा ते व्यपतिष्यद्यन्मां नागमिष्य इति ॥ २ ॥ इति द्वादशः खण्डः ॥ १२ ॥

अथ होवाच सत्ययज्ञं पौलुषिं प्राचीनयोग्य कं त्वमात्मानुपास्स इत्यादित्यमेव भगवो राजन्निति होवाचैष वै विश्वरूप आत्मा वैश्वानरो यं त्वमात्मानमुपास्से तस्मात्तव बहु विश्वरूपं कुले दृश्यते ॥ १ ॥ प्रवृत्तोऽश्वतररीरथो दासीनिष्कोऽत्स्यन्नं पश्यति प्रियमत्यन्नं पश्यति प्रियं भवत्यस्य ब्रह्मवर्चसं कुले य एतमेवमात्मानं वैश्वानरमुपास्ते चक्षुष्ट्वे तदात्मन इति होवाचान्धोऽभविष्यद्यन्मां नागमिष्यति ॥ २ ॥ इति त्रयोदशः खण्डः ॥ १३ ॥

अथ होवाचेन्द्रद्युम्नं माहृवेयं वैयाघ्रपद्य कं त्वमात्मानमुपास्स इति वायुमेव भगवो राजन्निति होवाचैष वै पृथग्वर्त्मात्मा वैश्वानरो यं त्वमात्मानमुपास्से तस्मात्त्वां पृथग्वलय आयन्ति पृथग्रथश्रेणयोऽनुयन्ति ॥ १ ॥ अत्स्यन्नं पश्यसि प्रियमत्यन्नं पश्यति प्रियं भवत्यस्य ब्रह्मवर्चसं कुले य एतमेवमात्मानं वैश्वानरमुपास्ते

प्राणस्त्वेव आत्मन इति होवाच प्राणस्त उदक्रमिष्यद्यन्मां
नागमिष्य इति ॥ २ ॥ इति चतुर्दशः खण्डः ॥ १४ ॥

अथ होवाच जनः शार्कराक्ष्य कं त्वमात्मानमुपास्स इत्या-
काशमेव भगवो राजन्निति होवाचैष वै बहुल आत्मा वैश्वानरो
यं त्वमात्मानमुपास्से तस्मात्त्वं बहुलोऽसि प्रजया च धनेन च ॥
॥ १ ॥ अत्स्यन्नं पश्यसि प्रियमत्स्यन्नं पश्यति प्रियं भवत्यस्य
ब्रह्मवर्चसं कुले य एतमेवमात्मानं वैश्वानरमुपास्ते संदेहस्त्वेष
आत्मन इति होवाच संदेहस्ते व्यशीर्यद्यन्मां नागमिष इति ॥ २ ॥
इति पञ्चदशः खण्डः ॥ १५ ॥

अथ होवाच बुडिलमाश्वतराश्विं वैयाघ्रपद्य कं त्वमात्मान-
मुपास्स इत्यप एव भगवो राजाग्नेति होवाचैष वै रयिरात्मा वै-
श्वानरो यं त्वमात्मानमुपास्से तस्मात्त्वं रयिमान्पुष्टिमानसि ॥ १ ॥
अत्स्यन्नं पश्यसि प्रियमत्स्यन्नं पश्यति प्रियं भवत्यस्य ब्रह्मवर्चसं
कुले य एतमेवमात्मानं वैश्वानरमुपास्ते वस्तिस्त्वेष आत्मन इति
होवाच वस्तिस्ते व्यभेत्स्यद्यन्मां नागमिष्य इति ॥ २ ॥ इति
षोडशः खण्डः ॥ १६ ॥

अथ होवाचोद्दालकमारुणि गौतम कं त्वमात्मानमुपास्स इति
पृथिवीमेव भगवो राजन्निति होवाचैष वै प्रतिष्ठात्मा वैश्वानरो यं
त्वमात्मानमुपास्से तस्मात्त्वं प्रतिष्ठितोऽसि प्रजया च पशुभिश्च १ ॥
अत्स्यन्नं पश्यसि प्रियमत्स्यन्नं पश्यति प्रियं भवत्यस्य ब्रह्मवर्चसं

कुले य एतमेवमात्मानं वैश्वानरमुपास्ते पादौ त्वेतावात्मन इति
होवाच पादौ ते व्यम्लास्येतां यन्मां नागमिष्य इति ॥ २ ॥
इति सप्तदशः खण्डः ॥ १७ ॥

तान्होवाचैते वै खलु यूयं पृथगिवेममात्मानं वैश्वानरं विद्वा-
सोऽन्नमात्थ यस्त्वेतमेवं प्रादेशमात्रमभिविमानमात्मानं वैश्वानर-
मुपास्तै स स्वर्गेषु लोकेषु सर्वेषु भूतेषु सर्वेष्व्वात्मस्वन्नमत्ति ॥ १ ॥
तस्य ह वा एतस्यात्मनो वैश्वानरस्य मूर्धेव सुतेजाश्चक्षुर्विश्वरूपः
प्राणः पृथग्वर्त्मात्मा संदेहो बहुलो वस्तिरेव रयिः पृथिव्येव पादा-
वुर एव वेदिलोमानि बर्हिर्हृदयं गार्हपत्यो मनोऽन्वाहार्यपचन
आस्यमाहवनीयः ॥ २ ॥ इत्यष्टादशः खण्डः ॥ १८ ॥

तद्यद्भक्तं प्रथममागच्छेत्तद्धोमीयं स यां प्रथमामाहुतिं
जुहुयात्तां जुहुयाद्याणाय स्वाहेति प्राणस्तृप्यति ॥ १ ॥ प्राणे
तृप्यति चक्षुस्तृप्यति चक्षुषि तृप्यत्यादित्यस्तृप्यत्यादित्ये तृप्यति
द्यौस्तृप्यति दिवि तृप्यन्त्यां यत्किंच द्यौश्चादित्यश्चाधितिष्ठतस्त-
तृप्यति तस्यानुवृत्तिं तृप्यति प्रजया पशुभिरन्नाद्येन तेजसा ब्रह्म-
वर्चमेनेति ॥ २ ॥ इत्येकोनविंशः खण्डः ॥ १९ ॥

अथ यां द्वितीयां जुहुयात्तां जुहुयाद्व्यानाय स्वाहेति
व्यानस्तृप्यति ॥ १ ॥ व्याने तृप्यति श्रोत्रं तृप्यति श्रोत्रे
तृप्यति चन्द्रमास्तृप्यति चन्द्रमसि तृप्यति दिशस्तृ-

प्यन्ति, दिक्षु तृप्यन्तीषु यत्किञ्च दिशश्च चन्द्रमाश्चाधितिष्ठन्ति
तत्तृप्यति, तस्यानुवृत्तिं तृप्यति प्रजया पशुभिरन्नाद्येन तेजसा ब्रह्म-
वर्चसेनेति ॥ २ ॥ इति विंशः खण्डः ॥ २० ॥

अथ यां तृतीयां जुहुयात्तां जुहुयादपानाय स्वाहेत्यपानस्तृ-
प्यति ॥ १ ॥ अपाने तृप्यति वाक्तृप्यति वाचि तृप्यन्त्यामग्नि-
स्तृप्यत्यग्नौ तृप्यति पृथिवी तृप्यति पृथिव्यां तृप्यन्त्यां यत्किञ्च
पृथिवी चाग्निश्चाधितिष्ठतस्तत्तृप्यति तस्यानुवृत्तिं तृप्यति प्रजया
पशुभिरन्नाद्येन तेजसा ब्रह्मवर्चसेनेति ॥ २ ॥ इत्येकविंशः
खण्डः ॥ २१ ॥

अथ यां चतुर्थीं जुहुयात्तां जुहुयात्समानाय स्वाहेति समान-
स्तृप्यति ॥ १ ॥ समाने तृप्यति मनस्तृप्यति मनसि तृप्यति
पर्जन्यस्तृप्यति पर्जन्ये तृप्यति विद्युत्तृप्यति विद्युति तृप्यन्त्यां य-
त्किञ्च विद्युच्च पर्जन्यश्चाधितिष्ठतस्तत्तृप्यति तस्यानुवृत्तिं तृप्यति
प्रजया पशुभिरन्नाद्येन तेजसा ब्रह्मवर्चसेनेति ॥ २ ॥ इति
द्वाविंशः खण्डः ॥ २२ ॥

अथ यां पञ्चमीं जुहुयात्तां जुहुयादुदानाय स्वाहेत्युदानस्तृ-
प्यति ॥ १ ॥ उदाने तृप्यति त्वक्तृप्यति त्वचि तृप्यन्त्यां वायु-
स्तृप्यति वायौ तृप्यत्याकाशस्तृप्यत्याकाशे तृप्यति यत्किञ्च वायु-
श्चाकाशश्चाधितिष्ठतस्तत्तृप्यति तस्यानुवृत्तिं तृप्यति प्रजया पशुभि-
रन्नाद्येन तेजसा ब्रह्मवर्चसेनेति ॥ २ ॥ इति त्रयोविंशः खण्डः २३

स य इदमविद्वानग्निहोत्रं जुहोति यथाङ्गारानपोह्य भस्मानि
 जुहुयात्तादृक् तत्स्यात् ॥ १ ॥ अथ य एतदेवं विद्वानग्निहोत्रं
 जुहोति तस्य सर्वेषु लोकेषु सर्वेषु भूतेषु सर्वेष्व्वात्मसु हुतं भवति
 ॥ २ ॥ तद्यथेषीकानूलमग्नौ प्रोतं प्रदूयेतैव ५ हास्य सर्वे पाप्मानः
 प्रदूयन्ते य एतदेवं विद्वानग्निहोत्रं जुहोति ॥ ३ ॥ तस्मादु हैवं
 विद्यद्यपि चण्डालायोच्छिष्टं प्रयच्छेदात्मनि हैयास्य तद्वैश्वानरे
 हुत ५ स्यादिति तदेष श्लोकः ॥ ४ ॥ यथेह क्षुधिता वाला
 मातरं पर्युपासत ॥ एव ५ सर्वाणि भूतान्यग्निहोत्रमुपासत इत्य-
 ग्निहोत्रमुपासत इति ॥ ५ ॥ इति चतुर्विंशः खण्डः ॥ २४ ॥
 इति पञ्चमः प्रपाठकः ॥

पष्ठोऽध्यायः ॥ ६ ॥

ॐ श्वेतकेतुर्हारणेय आस त ५ ह पितोवाच श्वेतकेतो वस
 ब्रह्मचर्यं न वै सोम्यास्मत्कुलीनोऽननूच्य ब्रह्मबन्धुरिव भवतीति
 ॥ १ ॥ स ह द्वादशवर्ष उपेत्य चतुर्विंशतिवर्षः सर्वान्वेदान-
 धीत्य महामना अनूचानमानी स्तब्ध एयाय त ५ ह पितोवाच
 श्वेतकेतो यन्नु सोम्येदं महामना अनूचानमानी स्तब्धोऽस्युत
 तमादेशमप्राक्ष्य ॥ २ ॥ येनाश्रुत ५ श्रुतं भवत्यमतं मतमवि-
 ज्ञातं विज्ञातमिति कथं नु भगवः स आदेशो भवतीति ॥ ३ ॥
 यथा सोम्यैकेन मृत्पिण्डेन सर्वं मृन्मयं विज्ञात ५ स्याद्वाचारम्भणं
 विकारो नामधेयं मृत्तिकेत्येव सत्यम् ॥ ४ ॥ यथा सोम्यैकेन

लोहमणिना सर्वं लोहमयं विज्ञातः स्याद्वाचारम्भणं विकारो
नामधेयं लोहमित्येव सत्यम् ॥ ५ ॥ यथा सोम्यैकेन नखनि-
कुन्तनेन सर्वं कर्ष्णायसं विज्ञातः स्याद्वाचारम्भणं विकारो ना-
मधेयं कृष्णायसमित्येव सत्यमेव सोम्य स आदेशो भवतीति ॥
॥ ६ ॥ न वै नूनं भगवन्तस्त एतदवेदिषुर्यद्वेत्तदवेदिष्यन्
कथं मे नावक्ष्यन्निति भगवाः स्वैवमेतद्वीत्विति तथा सोम्येति
होवाच ॥ ७ ॥ इति प्रथमः खण्डः ॥ १ ॥

सदेव सोम्येदमग्र आसीदेकमेवाद्वितीयं तद्वैक आहुरसदेवे-
दमग्र आसीदेकमेवाद्वितीयं तस्मादसतः सजायत ॥ १ ॥ कु-
त्स्तु खलु सोम्यैव स्यादिति होवाच कथमसतः सजायेतेति
सत्त्वेव सोम्येदमग्र आसीदेकमेवाद्वितीयम् ॥ २ ॥ तदैक्षत
बहु स्यां प्रजायेयेति तत्तेजोऽसृजत तत्तेज ऐक्षत बहु स्यां प्रजा-
येयेति तदपोऽसृजत तस्माद्यत्र क्व च शोचति स्वेदते वा पुरु-
पस्तेजस एव तदध्यापो जायन्ते ॥ ३ ॥ ता आप ऐक्षन्त बह्वयः
स्याम प्रजायेमहीति ता अन्नमसृजन्त तस्माद्यत्र क्व च वर्पति
नदेव भूयिष्ठमन्नं भवत्यद्भ्य एव तदध्यन्नाद्यं जायते ॥ ४ ॥
इति द्वितीयः खण्डः ॥ २ ॥

तेषां खल्वेषां भूतानां त्रीण्येव बीजानि भवन्त्यण्डजं जीव-
जमुद्भिजमिति ॥ १ ॥ सेयं देवतैक्षत हन्ताहमिमास्तिष्ठो दे-
वता अनेन जीवेनात्मनानुप्रविश्य नामरूपे व्याकरवाणीति ॥ २ ॥

तासां त्रिवृतं त्रिवृतमेकैकां करवाणीति सेयं देवतेमास्तिस्रो द-
वता अनेनैव जीवेनात्मनानुप्रविश्य नामरूपे व्याकरोत् ॥ ३ ॥
तासां त्रिवृतं त्रिवृतमेकैकामकरोद्यथा नु खलु सोम्येमास्तिस्रो
देवतास्त्रिवृत्त्रिवृदेकैका भवति तन्मे विजानीहीति ॥ ४ ॥
इति तृतीयः खण्डः ॥ ३ ॥

यदग्ने रोहितं रूपं तेजसस्तद्रूपं यच्छुक्लं तदपां यत्कृष्णं तद-
न्नस्यापागादग्नेरग्नित्वं वाचारम्भणं विकारो नामधेयं त्रीणि रूपा-
णीत्येव सत्यम् ॥ १ ॥ यदादित्यस्य रोहितं रूपं तेजसस्तद्रूपं
यच्छुक्लं तदपां यत्कृष्णं तदन्नस्यापागादादित्यादादित्यत्वं वाचा-
रम्भणं विकारो नामधेयं त्रीणि रूपाणीत्येव सत्यम् ॥ २ ॥

यच्चन्द्रस्य रोहितं रूपं तेजसस्तद्रूपं यच्छुक्लं तदपां यत्कृष्णं
तदन्नस्यापागाच्चन्द्राच्चन्द्रत्वं वाचारम्भणं विकारो नामधेयं त्रीणि
रूपाणीत्येव सत्यम् ॥ ३ ॥ यद्विद्युतो रोहितं रूपं तेजसस्त-
द्रूपं यच्छुक्लं तदपां यत्कृष्णं तदन्नस्यापागाद्विद्युतो विद्युत्त्वं वा-
चारम्भणं विकारो नामधेयं त्रीणि रूपाणीत्येव सत्यम् ॥ ४ ॥

एतद्वस्म वै तद्विद्वांस आहुः पूर्वे महाशाला महाश्रोत्रिया न
नोऽद्य कश्चनाश्रुतममतमविज्ञातमुदाहरिष्यतीति ह्येभ्यो विदां
चक्रुः ॥ ५ ॥ यदु रोहितमिवाभूदिति तेजसस्तद्रूपमिति तद्वि-
दांचक्रुर्यदु शुक्लमिवाभूदित्यपा रूपमिति तद्विदांचक्रुर्यदु
कृष्णमिवाभूदित्यन्नस्य रूपमिति तद्विदांचक्रुः ॥ ६ ॥ यद्वि-
ज्ञातमिवाभूदित्येतासामेव देवतानां समास इति तद्विदांचक्रुर्यथा

न खलु सोम्येमास्तिष्ठो देवताः पुरुषं प्राप्य त्रिवृत्रिवृदेकैका
भवति तन्मे विजानीहीति ॥ ७ ॥ इति चतुर्थः खण्डः ॥ ४ ॥

अन्नमशितं त्रेधा विधीयते तस्य यः स्थविष्ठो धातुस्तत्पु-
रीषं भवति यो मध्यमस्तन्मांसं योऽणिष्ठस्तन्मनः ॥ १ ॥ आपः
पीतान्नेधा विधीयन्ते तासां यः स्थविष्ठो धातुस्तन्मूत्रं भवति
यो मध्यमस्तल्लोहितं योऽणिष्ठः स प्राणः ॥ २ ॥ तेजोऽशितं
त्रेधा विधीयते तस्य यः स्थविष्ठो धातुस्तदस्थि भवति यो
मध्यमः स मज्जा योऽणिष्ठः सा वाक् ॥ ३ ॥ अन्नमयं हि
सोम्य मन आपोमयः प्राणस्तेजोमयी वागिति भूय एव मा
भगवान्विज्ञापयत्विति तथा सोम्येति होवाच ॥ ४ ॥ इति
पञ्चमः खण्डः ॥ ५ ॥

दध्नः सोम्य मध्यमानस्य योऽणिमा स ऊर्ध्वः समुदीषति
तत्सर्पिर्भवति ॥ १ ॥ एवमेव खलु सोम्यान्नस्याश्वमानस्य
योऽणिमा स ऊर्ध्वः समुदीषति तन्मनो भवति ॥ २ ॥
अपां सोम्य पीयमानानां योऽणिमा स ऊर्ध्वः समुदीषति
स प्राणो भवति ॥ ३ ॥ तेजसः सोम्याश्वमानस्य योऽणिमा
स ऊर्ध्वः समुदीषति सा वाग्भवति ॥ ४ ॥ अन्नमयं हि
सोम्य मन आपोमयः प्राणस्तेजोमयी वागिति भूय एव मा
भगवान्विज्ञापयत्विति तथा सोम्येति होवाच ॥ ५ ॥ इति
षष्ठः खण्डः ॥ ६ ॥

षोडशकलः सोम्य पुरुषः पञ्चदशाहानि माशीः काममपः
 पिवापोमयः प्राणो न पिवतो विच्छेत्स्यत इति ॥ १ ॥ सह
 पञ्चदशाहानि नाशाय हैनमुपससाद किं ब्रवीमि भो इत्यृचः
 सोम्य यजूं पि सामानीति स वै होवाच न मा प्रतिभान्ति भो
 इति ॥ २ ॥ तं होवाच यथा सोम्य महतोऽभ्याहितस्यैकोऽङ्गारः
 खद्योतमात्रः परिशिष्टः स्यात्तेन ततोऽपि न बहु दहेदेव सोम्य
 ते षोडशानां कलानामेका कलातिशिष्टा स्यात्तयैतर्हि वेदाना-
 नुभवस्यशानाथ मे विज्ञास्यसीति ॥ ३ ॥ स हाशाय हैनमु-
 पससाद तं ह यत्किंच पप्रच्छ सव ह प्रतिपेदे ॥ ४ ॥
 तं होवाच यथा सोम्य महतोऽभ्याहितस्यैकमङ्गारं खद्योत-
 मात्रं परिशिष्टं तं तृणैरुपसमाधाय प्राज्वलयेत्तेन ततोऽपि बहु
 दहेत् ॥ ५ ॥ एव सोम्य ते षोडशानां कलानामेका क-
 लातिशिष्टाभूत्साऽन्नेनोपसमाहिता प्राज्वालीत्तयैतर्हि वेदाननु-
 भवस्यन्नमय हि सोम्य मन आपोमयः प्राणस्तेजोमयी वागिति
 तद्वास्य विजज्ञाविति विजज्ञाविति ॥ ६ ॥ इति सप्तमः खण्डः ७ ॥

उद्दालको हारुणिः श्वेतकेतुं पुत्रमुवाच स्वमान्तं मे
 सोम्य विजानीहीति यत्रैतत्पुरुषः स्वपिति नाम सता
 सोम्य तदा संपन्नो भवति स्वमपीतो भवति तस्मादेनं
 स्वपितृत्याचक्षते स्वं ह्यपीतो भवति ॥ १ ॥ स यथा
 शकुनिः सूत्रेण प्रवद्धो दिशं दिशं पतित्वान्यत्रायतनम-

लब्ध्वा बन्धनमेवोपश्रयत एवमेव खलु सोम्य तन्मनो दिशं
 दिशं पतित्वान्यत्रायतनमलब्ध्वा प्राणमेवोपश्रयते प्राणबन्धनं
 हि सोम्य मन इति ॥ २ ॥ अशनापिपासे मे सोम्य विजानी-
 हीति यत्रैतत्पुरुषोऽशिशिषति नामाप एव तदशितं नयन्ते
 तद्यथा गोनायोऽश्वनायः पुरुषनाय इत्येवं तदप आचक्षतेऽ-
 शनायेति तत्रैतच्छुक्लमुत्पतितं सोम्य विजानीहि नेदममूलं
 भविष्यतीति ॥ ३ ॥ तस्य क मूलं स्यादन्यत्रान्नादेवमेव खलु
 सोम्यान्नेन शुक्लेनापोमूलमन्विच्छाद्भिः सोम्य शुक्लेन तेजो-
 मूलमन्विच्छ तेजसा सोम्य शुक्लेन सन्मूलमन्विच्छ सन्मूलाः
 सोम्येमाः सर्वाः प्रजाः सदायतनाः सत्प्रतिष्ठाः ॥ ४ ॥
 अथ यत्रैतत्पुरुषः पिपासति नाम तेज एव तत्पीतं नयते
 तद्यथा गोनायोऽश्वनायः पुरुषनाय इत्येवं तत्तेज आचष्ट उद-
 न्येति तत्रैतदेव शुक्लमुत्पतितं सोम्य विजानीहि नेदममूलं
 भविष्यतीति ॥ ५ ॥ तस्य क मूलं स्यादन्यत्रान्द्रयोऽद्भिः
 सोम्य शुक्लेन तेजोमूलमन्विच्छ तेजसा सोम्य शुक्लेन सन्मूल-
 मन्विच्छ सन्मूलाः सोम्येमाः सर्वाः प्रजाः सदायतनाः सत्प्र-
 तिष्ठा यथा तु खलु सोम्येमास्तिस्रो देवताः पुरुषं प्राप्य त्रिवृ-
 त्त्रिवृदेकैका भवति तदुक्तं पुरस्तादेव भवत्यस्य सोम्य पुरु-
 षस्य यतो वाङ्मनसि संपद्यते मनः प्राणे प्राणस्तेजसि तेजः
 परस्यां देवतायाम् ॥ ६ ॥ स य एषोऽणिमैतदात्म्यमिदं
 सर्वं तत्सत्यं स आत्मा तत्त्वमसि श्वेतकेतो इति भूय एव मा

भगवान् विज्ञापयत्विति तथा सोम्येति होवाच ॥ ७ ॥
इत्यष्टमः खण्डः ॥ ८ ॥

यथा सोम्य मधु मधुकृतो निस्तिष्ठन्ति नानात्यैयानं
वृक्षाणां रसान् समवहारमेकतां रसं गमयन्ति ॥ १ ॥
ते यथा तत्र न विवेकं लभन्तेऽमुष्याहं वृक्षस्य रसोऽस्म्यमु-
ष्याहं वृक्षस्य रसोऽस्मीत्येवमेव खलु सोम्येमाः सर्वाः प्रजाः
सति संपन्नं न विदुः सति संपन्नमह इति ॥ २ ॥ त इह
व्याघ्रो वा सिंहो वा वृको वा वराहो वा कीटो वा पतङ्गो
वा दंशो वा मशको वा यत्र न्भवन्ति तदाभवन्ति ॥ ३ ॥
स य एषोऽणिमैतदात्म्यमिदं सर्वं तत्सत्यं स आत्मा तत्त्व-
मसि श्वेतकेतो इति भूय एव मा भगवान् विज्ञापयत्विति
तथा सोम्येति होवाच ॥ ४ ॥ इति नवमः खण्डः ॥ ९ ॥

इमाः सोम्य नद्यः पुरस्तात्प्राच्यः स्यन्दन्ते पश्चात्प्रती-
च्यस्ताः समुद्रात्समुद्रमेवापियन्ति समुद्र एव भवति ता
यथा तत्र न विदुरियमहमस्मीति ॥ १ ॥ एवमेव
खलु सोम्येमाः सर्वाः प्रजाः सत आगम्य न विदुः
सत आगच्छामह इति त इह व्याघ्रो वा सिंहो वा
वृको वा वराहो वा कीटो वा पतङ्गो वा दंशो वा
मशको वा यत्र न्भवन्ति तदा भवन्ति ॥ २ ॥ स य एषो-
ऽणिमैतदात्म्यमिदं सर्वं तत्सत्यं स आत्मा तत्त्वमसि

श्वेतकेतो इति भूय एव मा भगवान् विज्ञापयत्विति तथा
सोम्येति होवाच ॥ ३ ॥ इति दशमः खण्डः ॥ १० ॥

अस्य सोम्य महतो वृक्षस्य यो मूलेऽभ्याहन्याज्जीवन् स्र-
वेद्यो मध्येऽभ्याहन्याज्जीवन् स्रवेद्योऽग्रेऽभ्याहन्याज्जीवन् स्रवेत्स
एष जीवेनात्मनानुप्रभूतः पेपीयमानो मोदमानस्तिष्ठति ॥ १ ॥

अस्य यदेकांशां जीवो जहात्यथ सा शुष्यति द्वितीयां
जहात्यथ सा शुष्यति तृतीयां जहात्यथ सा शुष्यति सर्वं ज-
हाति सर्वः शुष्यत्येवमेव खलु सोम्य विद्धीति होवाच ॥ २ ॥

जीवापेतं वाव किलेदं म्रियते न जीवो म्रियत इति स य ए-
षोऽणिमैतदात्म्यमिदं सर्वं तत्सत्यं स आत्मा तत्त्वमसि
श्वेतकेतो इति भूय एव मा भगवान् विज्ञापयत्विति तथा
सोम्येति होवाच ॥ ३ ॥ इत्येकादशः खण्डः ॥ ११ ॥

न्यग्रोधफलमत आहरेतीदं भगव इति भिन्धीति भिन्नं
भगव इति किमत्र पश्यसीत्यण्व्य इवेमा धाना भगव इत्यासा-
मङ्गैकां भिन्धीति भिन्ना भगव इति किमत्र पश्यसीति न
भगव इति ॥ १ ॥ तं होवाच यं वै सोम्यैतमणि-
मानं न निभालयस एतस्य वै सोम्यैषोऽणिम एव महाव्य-
ग्रोधस्तिष्ठति ॥ २ ॥ श्रद्धस्त्व सोम्येति स य एषोऽणिमै-
तदात्म्यमिदं सर्वं तत्सत्यं स आत्मा तत्त्वमसि श्वेतकेतो

इति भूय एव मा भगवान् विशापयत्विति तथा सोम्येति
होवाच ॥ ३ ॥ इति द्वादशः खण्डः ॥ १२ ॥

लवणमेतदुदकेऽवधायाथ मा प्रातरुपसीदथा इति सह
तथा चकार त५ होवाच यद्दोषा लवणमुदकेऽवधा अङ्ग तदा-
हरेति तद्भावमृदय न विवेद ॥ १ ॥ यथा विलीनमेवाङ्गास्या-
न्तादाचामेति कथमिति लवणमिति मध्यादाचामेति कथमिति
लवणमित्यन्तादाचामेति कथमिति लवणमित्यभिप्राश्यैनदथ
मोपसीदथा इति तद्ध तथा चकार तच्छ्वत्सवर्तते त५ हो-
वाचात्र वाव किल सत्सोम्य न निभालयसेऽत्रैव किलेति ॥
॥ २ ॥ स य एषोऽणिमैतदात्म्यमिद५ सर्वं तत्सत्य५ स आत्मा
तत्त्वमसि श्वेतकेतो इति भूय एव मा भगवान् विशापयत्विति
तथा सोम्येति होवाच ॥ ३ ॥ इति त्रयोदशः खण्डः ॥ १३ ॥

यथा सोम्य पुरुषं गन्धारेभ्योऽभिनद्धाक्षमानीय तं ततोऽ-
तिजने विसृजेत्स यथा तत्र प्राङ्गोपङ्गाऽधराङ्गा प्रत्यङ्गा प्रध्मा-
यीताभिनद्धाक्ष आनीतोऽभिनद्धाक्षो विसृष्टः ॥ १ ॥ तस्य
यथाभिनहनं प्रमुच्य प्रवृयादेतां दिशं गन्धारा एतां दिशं
ब्रजेति स ग्रामाद् ग्रामं पृच्छन् पण्डितो मे गि गन्धारानेवोपसृ-
पयेतैवमेवेहाचार्यवान् पुरुषो वेद तस्य तावदेव चिरं यावन्न
विमोक्ष्येऽथ संपत्य इति ॥ २ ॥ स य एषोऽणिमैतदात्म्यमिद५
सर्वं तत्सत्य५ स आत्मा तत्त्वमसि श्वेतकेतो इति भूय एव मा भग-

वान्विज्ञापयत्विति तथा सोम्येति होवाच ॥ ३ ॥ इति चतु-

र्दशः खण्डः ॥ १४ ॥

पुरुषः सोम्येतोपतापिनं ज्ञातयः पर्युपासते जानासि मां जा-
नासि मामिति तस्य यावन्न वाङ्मनसि संपद्यते मनः प्राणे प्रा-
णस्तेजसि तेजः परस्यां देवतायां तावज्जानाति ॥ १ ॥ अथ
यदास्य वाङ्मनसि संपद्यते मनः प्राणे प्राणस्तेजसि तेजः परस्यां
देवतायामथ न जानाति ॥ २ ॥ स य एषोऽणिमैतदात्म्यमिदं
सर्वं तत्सत्यं स आत्मा तत्त्वमसि श्वेतकेतो इति भूय एव मा
भगवान् विज्ञापयत्विति तथा सोम्येति होवाच ॥ ३ ॥ इति
पञ्चदशः खण्डः ॥ १५ ॥

पुरुषः सोम्येत हस्तगृहीतमानयन्त्यपहर्षीत्स्तेयमकार्षीत्प-
रशुमस्मै तपेतेति स यदि तस्य कर्ता भवति तत एवानृतमा-
त्मानं कुरुते सोऽमृताभिसन्धोऽनृतेनात्मानमन्तर्धाय परशुं तप्तं
प्रतिगृह्णाति स दह्यतेऽथ हन्यते ॥ १ ॥ अथ यदि तस्या
कर्ता भवति तत एव सत्यमात्मानं कुरुते स सत्याभिसन्धः
संत्येनात्मानमन्तर्धाय परशुं तप्तं प्रतिगृह्णाति स न दह्यतेऽथ
मुच्यते ॥ २ ॥ स यथा तत्र नादाह्येतेतदात्म्यमिदं सर्वं
तत्सत्यं स आत्मा तत्त्वमसि श्वेतकेतो इति तद्धास्य विजज्ञा-
विति विजज्ञाविति ॥ ३ ॥ षोडशः खण्डः ॥ १६ ॥

इति षष्ठः प्रपाठकः ॥ ६ ॥

अथ सप्तमोऽध्यायः ॥ ७ ॥

ॐ ॥ अधीहि भगव इति होपससाद सनत्कुमारं नारद-
स्तः होवाच यद्वेत्थ तेन मोपसीद ततस्त ऊर्ध्वं वक्ष्यामीति
॥ १ ॥ स होवाचर्वेदं भगवोऽध्येमि यजुर्वेदः सामवेदमाथ-
र्वणं चतुर्थमितिहासपुराणं पञ्चमं वेदानां वेदं पित्र्यं राशिं
देवं निधिं वाकोवाक्यमेकायनं देवविद्यां ब्रह्मविद्यां भूतविद्यां
क्षत्रविद्यां नक्षत्रविद्यां सर्पदेवजनविद्यामेतद्भगवोऽध्येमि ॥ २ ॥
सोऽहं भगवो मंत्रविदेवास्मि नाऽत्मविच्छ्रुतं ह्येव मे भगव-
द्दृशेभ्यस्तरति शोकमात्मविदिति सोऽहं भगवः शोचामि तं मा भ-
गवाच्छोकस्य पारं तारयत्विति तं होवाच यद्वै किंचैतदध्य-
गीष्टा नामैवैतत् ॥ ३ ॥ नाम वा ऋग्वेदो यजुर्वेदः सामवेद
आथर्वणश्चतुर्थ इतिहासपुराणः पञ्चमो वेदानां वेदः पित्र्यो
राशिर्देवो निधिर्वाको वाक्यमेकायनं देवविद्या ब्रह्मविद्या भूत-
विद्या क्षत्रविद्या नक्षत्रविद्या सर्पदेवजनविद्या नामैवैतन्नामोपा-
ख्येति ॥ ४ ॥ स यो नाम ब्रह्मेत्युपास्ते यावन्नाम्नो गतं तत्रास्य
यथा कामचारो भवति यो नाम ब्रह्मेत्युपास्तेऽस्ति भगवो नाम्नो
भूय इति नाम्नो वाव भूयोऽस्तीति तन्मे भगवान् ब्रवीत्विति
॥ ५ ॥ इति प्रथमः खण्डः ॥ १ ॥

वाग्वाच नाम्नो भूयसी वाग्वा ऋग्वेदं विज्ञापयति

यजुर्वेदः सामवेदमाथर्वणं चतुर्थमितिहासपुराणं पञ्चमं वेदानां
वेदं पित्र्यं राशिं देवं निधिं वाको वाक्यमेकायनं देवविद्यां ब्रह्म-
विद्यां भूतविद्यां क्षत्रविद्यां नक्षत्रविद्यां सर्पदेवजनविद्यां दिवं
च पृथिवीं च वायुं चाकाशं चापश्च तेजश्च देवाश्च मनु-
ष्याश्च पशूश्च वयांसि च तृणवनस्पतीञ्छ्वापदान्याकी-
टपतङ्गपिपीलिकं धर्मं चाधर्मं च सत्यं चानृतं च साधु चासाधु
च हृदयज्ञं चाहृदयज्ञं च यद्वै वाङ्नाभविष्यन्न धर्मो नाधर्मो
व्यज्ञापिष्यन्न सत्यं नानृतं न साधु नासाधु न हृदयज्ञो नाहृद-
यज्ञो वागेवैतत्सर्वं विज्ञापयति वाचमुपास्वेति ॥ १ ॥ स यो वाचं
ब्रह्मेत्युपास्ते यावद्वाचो गतं तत्रास्य यथा कामचारो भवति
यो वाचं ब्रह्मेत्युपास्तेऽस्ति भगवो वाचो भूय इति वाचो वाव
भूयोऽस्तीति तन्मे भगवान् ब्रवीत्विति ॥ २ ॥ इति द्वितीयः
खण्डः ॥ २ ॥

मनो वाव वाचो भूयो यथा वै द्वे वामलके द्वे वा कोले द्वौ
वाक्षौ मुष्टिरनुभवत्येवं वाचं च नाम च मनोऽनुभवति स यदा
मनसा मनस्यति मन्त्रानधीयीत्यथाधीते कर्माणि कुर्वीयेत्यथ
कुरुते पुत्राश्च पशूश्च श्रेष्ठेयेत्यथेच्छत इमं च लोकममुं चेच्छे-
येत्यथेच्छते मनो ह्यात्मा मनो हि लोको मनो हि ब्रह्म मन उपा-
स्वेति ॥ १ ॥ स यो मनो ब्रह्मेत्युपास्ते यावन्मनसो गतं
तत्रास्य यथा कामचारो भवति यो मनो ब्रह्मेत्युपास्ते-

ऽस्ति भगवो मनसो भूय इति मनसो वाच भूयोऽस्तीति तन्मे
भगवान् ब्रवीत्विति ॥ २ ॥ इति तृतीयः खण्डः ॥ ३ ॥

संकल्पो वाच मनसो भूयान्यदा वै संकल्पयतेऽथ मनस्यत्यथ
वाचमीरयति तामु नाम्नीरयति नाम्नि मन्त्रा एकं भवन्ति मन्त्रेषु
कर्माणि ॥ १ ॥ तानि ह वा एतानि संकल्पैकायनानि संकल्पा-
त्मकानि संकल्पे प्रतिष्ठितानि समकल्पतां द्यावापृथिवी समक-
ल्पेतां वायुश्चाकाशं च समकल्पन्तामापश्च तेजश्च तेषां संकल्-
प्त्यै वर्षं संकल्पते वर्षस्य संकल्पस्या अन्नं संकल्पतेऽन्नस्य
संकल्प्यै प्राणाः संकल्पन्ते प्राणानां संकल्प्यै मन्त्राः
संकल्पन्ते मन्त्राणां संकल्प्यै कर्माणि संकल्पन्ते कर्मणां सं-
कल्प्यै लोकः संकल्पते लोकस्य संकल्प्यै सर्वं संकल्पते स
एक संकल्पः संकल्पमुपास्वेति ॥ २ ॥ स यः संकल्पं ब्रह्मे-
त्युपास्ते कल्पतान् वै स लोकान् ध्रुवान् ध्रुवः प्रतिष्ठितान् प्रति-
ष्ठितोऽव्यथमानानव्यथमानोऽभिसिद्ध्यति यावत्संकल्पस्य गतं
तत्रास्य यथा कामचारो भवति यः संकल्पं ब्रह्मेत्युपास्तेऽस्ति
भगवः संकल्पाद्भूय इति संकल्पाद्वाच भूयोऽस्तीति तन्मे भगवान्
ब्रवीत्विति ॥ ३ ॥ इति चतुर्थः खण्डः ॥ ४ ॥

चित्तं वाच संकल्पाद्भूयो यदा वै चेतयतेऽथ संकल्प-
यतेऽथ मनस्यत्यथ वाचमीरयति तामु नाम्नीरयति नाम्नि

मन्त्रा एकं भवन्ति मंत्रेषु कर्माणि ॥ १ ॥ तानि ह वा
एतानि चित्तैकायनानि चित्तात्मानि चित्ते प्रतिष्ठितानि तस्मा-
द्यद्यपि बहुविदचित्तो भवति नायमस्तीत्येवैनमाहुर्नयं वेद
यद्वा अयं विद्वान्नेत्यमचित्तः स्यादित्यथ यद्यल्पविचित्तवान्
भवति तस्मा एवोत शुश्रूषन्ते चित्तं ह्येवैवामेकायनं चित्त-
मात्मा चित्तं प्रतिष्ठा चित्तमुपास्वेति ॥ २ ॥ स यश्चित्तं
ब्रह्मेत्युपास्ते चित्तान्वै स लोकान् ध्रुवान् ध्रुवः प्रतिष्ठितान्
प्रतिष्ठितोऽव्यथमानानव्यथमानोऽभिसिद्ध्यति यावच्चित्तस्य
गतं तत्रास्य यथा कामचारो भवति यश्चित्तं ब्रह्मेत्युपास्तेऽस्ति
भगवश्चित्तान्द्रुय इति चित्ताद्वाव भूयोऽस्तीति तन्मे भगवान्
ब्रवीत्विति ॥ ३ ॥ इति पञ्चमः खण्डः ॥ ५ ॥

ध्यानं वाच चित्तान्द्रुयो ध्यायतीव पृथिवी ध्यायतीवान्त-
रिक्षं ध्यायतीव द्यौर्ध्यायन्तीवापो ध्यायन्तीव पर्वता ध्यायन्तीव
देवमनुष्यास्तस्माद्य इह मनुष्याणां महत्तां प्राप्नुवन्ति ध्याना-
पादांशा इवैव ते भवन्त्यथ येऽल्पाः कलहिनः पिशुना उप-
वादिनस्तेऽथ ये प्रभवो ध्यानापादांशा इवैव ते भवन्ति
ध्यानमुपास्वेति ॥ १ ॥ स यो ध्यानं ब्रह्मेत्युपास्ते यावद्ध्या-
नस्य गतं तत्रास्य यथा कामचारो भवति यो ध्यानं ब्रह्मेत्यु-

पास्तेऽस्ति भगवो ध्यानाद्भूय इति ध्यानाद्वा भूयोऽस्तीति
तन्मे भगवान् ब्रवीत्विति ॥ २ ॥ इति षष्ठः खण्डः ॥ ६ ॥

विज्ञानं वाव ध्यानाद्भूयो विज्ञानेन वा ऋग्वेदं विजानाति
यजुर्वेदं सामवेदमाथर्वणं चतुर्थमितिहासपुराणं पञ्चमं वेदानां
वेदं पित्र्यं राशिं दैवं निधिं वाकोवाक्यमेकायनं देवाविद्यां
ब्रह्मविद्यां भूतविद्यां क्षत्रविद्यां नक्षत्रविद्यां सर्पदेवजनविद्यां
दिव च पृथिवीं च वायुं चाकाशं चापश्च तेजश्च देवांश्च
मनुष्यांश्च पशून्श्च वयांसि च तृणवनस्पतीञ्छ्वापदान्याकी-
टपतङ्गपिपीलिकं धर्मं चाधर्मं च सत्यं चानृतं च साधु चासाधु
च हृदयं चाहृदयं चान्नं च रसं चेमं च लोकममुं च
विज्ञानेनैव विजानाति विज्ञानमुपास्वेति ॥ १ ॥ स यो
विज्ञानं ब्रह्मेत्युपास्ते विज्ञानवतो वै स लोकाञ्ज्ञानवतोऽभिसि-
द्ध्यति यावद्विज्ञानस्य गतं तत्रास्य यथा कामचारो भवति यो
विज्ञानं ब्रह्मेत्युपास्तेऽस्ति भगवो विज्ञानाद्भूय इति विज्ञाना-
द्वा भूयोऽस्तीति तन्मे भगवान् ब्रवीत्विति ॥ २ ॥ इति
सप्तमः खण्डः ॥ ७ ॥

बलं वाव विज्ञानाद्भूयोऽपि ह शतं विज्ञानवतामेको
बलवानाकम्पयते स यदा बली भवत्यथोत्थाता भवत्यु-
त्तिष्ठन् पारिचरिता भवति परिचरन्नुपसत्ता भवत्युपसी-
दन्द्रष्टा भवति श्रोता भवति मन्ता भवति बोद्धा भवति
कर्ता भवति विज्ञाता भवति बलेन वै पृथिवी तिष्ठति बले-

नान्तरिक्षं बलेन द्यौर्यलेन पर्वता बलेन देवमनुष्या बलेन पशवश्च वयांसि च तृणवनस्पतयः श्वापदान्याकीटपतङ्गपिपीलिकं बलेन लोकस्तिष्ठति बलमुपास्वेति ॥ १ ॥ स यो बलं ब्रह्मेत्युपास्ते यावद्वलस्य गतं तत्रास्य यथा कामचारो भवति यो बलं ब्रह्मेत्युपास्तेऽस्ति भगवो बलान्द्रूय इति बलाद्वाव भूयोऽस्तीति तन्मे भगवान् ब्रवीत्विति ॥ २ ॥ इत्यष्टमः खण्डः ८ ॥

अन्नं वाव बलान्द्रूयस्तस्माद्यद्यपि दशरात्रीर्नाश्रीयाद्यद्युह जीवेदथवाऽद्रष्टाश्रोताऽमन्ताऽयोद्धाऽकर्ताऽविज्ञाता भवत्यथाऽन्नस्याये द्रष्टा भवति श्रोता भवति मन्ता भवति बोद्धा भवति कर्ता भवति विज्ञाता भवत्यन्नमुपास्वेति ॥ १ ॥ स योऽन्नं ब्रह्मेत्युपास्तेऽन्नवतो वै स लोकान् पानवतोऽभिसिद्ध्यति यावदन्नस्य गतं तत्रास्य यथा कामचारो भवति योऽन्नं ब्रह्मेत्युपास्तेऽस्ति भगवोऽन्नान्द्रूय इत्यन्नाद्वाव भूयोऽस्तीति तन्मे भगवान् ब्रवीत्विति ॥ २ ॥ इति नवमः खण्डः ॥ ९ ॥

आपो वावान्नान्द्रूयस्तस्माद्यदा सुवृष्टिर्न भवति व्याधीयन्ते प्राणा अन्नं कनीयो भविष्यतीत्यथ यदा सुवृष्टिर्भक्षत्यानन्दिनः प्राणा भवन्त्यन्नं बहु भविष्यतीत्याप एवमा मूर्ता येयं पृथिवी यदन्तरिक्षं यद् द्यौर्यत्पर्वता यद्देवमनुष्या यत्पशवश्च वयांसि च तृणवनस्पतयः श्वापदान्याकीटपतङ्गपिपीलिकमाप एवमा मूर्ता अप उपास्वेति ॥ १ ॥ योऽपो ब्रह्मेत्युपास्तं आप्नोति सर्वाम्

१३२

उपनिषत्सु-

कामां स्तृप्तिमान् भवति यावदपां गतं तत्रास्य यथा कामचारो
भवति योऽपो ब्रह्मेत्युपास्तेऽस्ति भगवोऽद्भ्यो भूय इत्यद्भ्यो
वाव भूयोऽस्तीति तन्मे भगवान् ब्रवीत्विति ॥ २ ॥ इति
दशमः खण्डः ॥ १० ॥

तेजो वावान्द्भ्यो भूयस्तद्वा एतद्वायुमागृह्याकाशमभितपति
तदाहुर्निशोचति नितपति वर्षिष्यति वा इति तेज एव तत्पूर्वं
दर्शयित्वाऽथापः सृजते तदेतदूर्ध्वाभिश्च तिरश्चीभिश्च विद्युद्भिर-
ह्वादाश्चरन्ति तस्मादाहुर्विद्योतते स्तनयति वर्षिष्यति वा इति
तेज एव तत्पूर्वं दर्शयित्वाऽथापः सृजते तेज उपास्वेति ॥ १ ॥
स यस्तेजो ब्रह्मेत्युपास्ते तेजस्वी वै स तेजस्वतो लोकान् भास्व-
तोऽपहततमस्कानभिसिद्ध्यति यावत्तेजसो गतं तत्रास्य यथा का-
मचारो भवति यस्तेजो ब्रह्मेत्युपास्तेऽस्ति भगवस्तेजसो भूय इति
तेजसो वाव भूयोऽस्तीति तन्मे भगवान् ब्रवीत्विति ॥ २ ॥ इत्ये-
कादशः खण्डः ॥ ११ ॥

आकाशो वाव तेजसो भूयानाकाशे वै सूर्याचन्द्रमसाबुधौ वि-
द्युन्क्षत्राण्यग्निराकाशेनाह्वयत्याकाशेन शृणोत्याकाशेन प्रतिशृणो-
त्याकाशे रमत आकाशे न रमत आकाशे जायत आकाशमभिजा-
यत आकाशमुपास्वेति ॥ १ ॥ स य आकाशं ब्रह्मेत्युपास्त आकाश-
वतो वै स लोकान् प्रकाशवतोऽसंवाधानुरुगायवतोऽभिसिद्ध्यति
यावदाकाशस्य गतं तत्रास्य यथाकामचारो भवति य आकाशं

ब्रह्मेत्युपास्तेऽस्ति भगव आकाशान्द्रूय इत्याकाशाद्वाव भूयोऽस्तीति तन्मे भगवान् ब्रवीत्विति ॥ २ ॥ इति द्वादशः खण्डः ॥ १२ ॥

स्मरो वा वाकाशान्द्रूयस्तस्माद्यद्यपि ब्रह्म आसीरन्नस्मरन्तो नैव ते कंचन शृणुयुर्न मन्वीरन्न विजानीरन् यदा वाव ते स्मरेयुरथ शृणुयुरथ मन्वीरन्नथ विजानीरन् स्मरेण वै पुत्रान्विजानाति स्मरेण पशून् स्मरमुपास्वेति ॥ १ ॥ स यः स्मरं ब्रह्मेत्युपास्ते यावत् स्मरस्य गतं तत्रास्य यथाकामचारो भवति यः स्मरं ब्रह्मेत्युपास्तेऽस्ति भगवः स्मरान्द्रूय इति स्मराद्वाव भूयोऽस्तीति तन्मे भगवान् ब्रवीत्विति ॥ २ ॥ इति त्रयोदशः खण्डः ॥ १३ ॥

आशा वाव स्मरान्द्रूयस्याशेद्धो वै स्मरो मन्त्रानधीते कर्माणि कुरुते पुत्राश्च पशूश्चेच्छत इमं च लोकममुं चेच्छत आशामुपास्वेति ॥ १ ॥ स य आशां ब्रह्मेत्युपास्त आशयास्य सर्वे कामाः समृद्धयन्त्यमोघा हास्याशिषो भवन्ति यावदाशाया गतं तत्रास्य यथाकामचारो भवति य आशां ब्रह्मेत्युपास्तेऽस्ति भगव आशाया भूय इत्याशाया वाव भूयोऽस्तीति तन्मे भगवान् ब्रवीत्विति ॥ २ ॥ इति चतुर्दशः खण्डः ॥ १४ ॥

प्राणो वा आशाया भूतान्यथा वा अरा नामौ समर्पिता एवमस्मिन् प्राणे सर्वं समर्पितं प्राणः प्राणेन याति प्राणः प्राणं ददाति प्राणाय ददाति प्राणो ह पिता प्राणो माता प्राणो

भ्राता प्राणः स्वसा प्राण आचार्यः प्राणो ब्राह्मणः ॥ १ ॥ स
यदि पितरं वा मातरं वा भ्रातरं वा स्वसारं वाचार्यं वा ब्राह्मणं
वा किञ्चिद् भृशमिव प्रत्याह धिक्त्वाऽस्त्वित्येवैनमाहुः पितृहा-
वै त्वमसि मातृहा वै त्वमसि भ्रातृहा वै त्वमसि स्वसृहा वै
त्वमस्याचार्यहा वै त्वमसि ब्राह्मणहा वै त्वमसीति ॥ २ ॥

अथ यद्यप्येनानुत्क्रान्तप्राणान् शूलेन स मासं व्यतिषंदहेनैवैनं
ब्रूयुः पितृहासीति न मातृहासीति न भ्रातृहासीति न स्वसृहा-
सीति नाचार्यहासीति न ब्राह्मणहासीति ॥ ३ ॥ प्राणो ह्ये-
वैतानि सर्वाणि भवति स वा एष एवं पश्यन्नेवं मन्वान एवं-
विजानन्नति वादी भवति तं चेद्ब्रूयुरतिवाद्यसीत्यतिवाद्यस्मीति
ब्रूयान्नापह्नुवीत ॥ ४ ॥ इति पञ्चदशः खण्डः ॥ १५ ॥

एष तु वा अति वदति यः सत्येनातिवदति सोऽहं भगवः
सत्येनातिवदानीति सत्यं त्वेव विजिज्ञासितव्यमिति सत्यं भगवो
विजिज्ञास इति ॥ १ ॥ इति षोडशः खण्डः ॥ १६ ॥

यदा वै विजानात्यथ सत्यं वदति नाविजानन् सत्यं व-
दति विजानन्नेव सत्यं वदति विज्ञानं त्वेव विजिज्ञासितव्य-
मिति विज्ञानं भगवो विजिज्ञास इति ॥ १ ॥ इति सप्त-
दशः खण्डः ॥ १७ ॥

यदा वै मनुतेऽथ विजानाति नामत्वा विजानाति मत्वैव

विजानाति मतिस्त्वेव विजिज्ञासितव्येति मतिं भगवो विजिज्ञास
इति ॥ १ ॥ इत्यष्टादशः खण्डः ॥ १८ ॥

यदा वै श्रद्दधात्यथ मनुते नाश्रद्दधन् मनुते श्रद्दधदेव
मनुते श्रद्दा त्वेव विजिज्ञासितव्येति श्रद्दां भगवो विजिज्ञास
इति ॥ १ ॥ इत्येकोनविंशः खण्डः ॥ १९ ॥

यदा वै निस्तिष्ठत्यथ श्रद्दधाति नानिस्तिष्ठञ्श्रद्दधाति निस्ति-
ष्ठन्नेव श्रद्दधाति निष्ठा त्वेव विजिज्ञासितव्येति निष्ठां भगवो
विजिज्ञास इति ॥ १ ॥ इति विंशः खण्डः ॥ २० ॥

यदा वै करोत्यथ निस्तिष्ठति नाकृत्वा निस्तिष्ठति कृत्त्वैव
निस्तिष्ठति कृतिस्त्वेव विजिज्ञासितव्येति कृतिं भगवो विजिज्ञास
इति ॥ १ ॥ इत्येकविंशः खण्डः ॥ २१ ॥

यदा वै सुखं लभतेऽथ करोति नासुखं लब्ध्वा करोति
सुखमेव लब्ध्वा करोति सुखं त्वेव विजिज्ञासितव्यमिति सुखं
भगवो विजिज्ञास इति ॥ १ ॥ इति द्वाविंशः खण्डः ॥ २२ ॥

यो वै भूमा तत्सुखं नाल्पे सुखमस्ति भूमैव सुखं भूमा
त्वेव विजिज्ञासितव्य इति भूमानं भगवो विजिज्ञास इति ॥ १ ॥
इति त्रयोविंशः खण्डः ॥ २३ ॥

यत्र नान्यत्पश्यति नान्यच्छृणोति नान्यद्विजानाति स
भूमाऽथ यत्रान्यत्पश्यत्यन्यच्छृणोत्यन्यद्विजानाति तदल्पं यो

वै भूमा तदमृतमथ यदल्पं तन्मर्त्यं स भगवः कस्मिन् प्रति-
ष्ठित इति स्वे महिम्नि यदि वा न महिम्नीति ॥ १ ॥ गो-
अश्वमिह महिमेत्याचक्षते हस्तिहिरण्यं दासभार्यं क्षेत्राण्यायत-
नानीति नाहमेवं ब्रवीमि ब्रवीमीति होवाचान्यो ह्यन्यस्मिन्
प्रतिष्ठित इति ॥ २ ॥ इति चतुर्विंशः खण्डः ॥ २४ ॥

स एवाधस्तात् स उपरिष्ठात्स पश्चात्स पुरस्तात्स दक्षिणतः
स उत्तरतः स एवेदं सर्वमित्यथातोऽहङ्कारादेश एवाहमेवाध-
स्तादहमुपरिष्ठादहं पश्चादहं पुरस्तदहं दक्षिणतोऽहमुत्तरतोऽ-
हमेवेदं सर्वमिति ॥ १ ॥ अथात आत्मादेश एवात्मैवा-
धस्तादात्मोपरिष्ठादात्मा पश्चादात्मा पुरस्तादात्मा दक्षिणत
आत्मोत्तरत आत्मैवेदं सर्वमिति स वा एष एवं पश्यन्नेवं
मन्वान एव विजानन्नात्मरतिरात्मक्रीड आत्ममिथुन आत्मा-
नन्दः स स्वराड् भवति तस्य सर्वेषु लोकेषु कामचारो भवति ।
अथ येऽन्यथाऽतो विदुरन्यराजानस्ते क्षय्यलोका भवन्ति
तेषां सर्वेषु लोकेष्वकामचारो भवति ॥ २ ॥ इति पञ्चविंशः
खण्डः ॥ २५ ॥

तस्य ह वा एतस्यैवं पश्यत एवं मन्वानस्यैवं विजा-
नत आत्मतः प्राण आत्मत आशात्मतः स्मर आत्मत
आकाश आत्मतस्तेज आत्मत आप आत्मत आयिर्भाव-
तिरोभावांमात्मतोऽन्नमात्मतो बलमात्मतो विज्ञानमात्मतो

न्नक्षत्राणि यच्चास्येहास्ति यच्च नास्ति सर्वं तदस्मिन्समाहित
 मिति ॥ ३ ॥ तं चेद् ब्रूयुरस्मिंश्चेदिदं ब्रह्मपुरे सर्वं समाहितं
 सर्वाणि च भूतानि सर्वे च कामा यदैर्नजरामाप्नोति प्रध्वं सते
 वा किं ततोऽतिशिष्यत इति ॥ ४ ॥ स ब्रूयान्नास्य जरयैतज्जी-
 र्यति न वधेनास्य हन्यत एतत्सत्यं ब्रह्मपुरमस्मिन्कामाः समा-
 हिता एष आत्माऽपहतपाप्मा विजरो विमृत्युर्विशोको विजिघ-
 त्सोऽपिपासः सत्यकामः सत्यसंकल्पो यथा ह्येवेह प्रजा अ-
 न्वाविशन्ति यथानुशासनं यंयमन्तमभिकामा भवन्ति यं जन-
 पदं यं क्षेत्रमार्गं तंतमेवोपजीवन्ति ॥ ५ ॥ तद्यथेह
 कर्मजितो लोकः क्षीयत एवमेवामुत्र पुण्यजितो लोकः
 क्षीयते तद्य इहात्मानमननुविद्य ब्रजन्त्येतांश्च सत्यान् कामां-
 स्तेषां सर्वेषु लोकेष्वकामचारो भवत्यथ य इहात्मानमनुविद्य
 ब्रजन्त्येतांश्च सत्यान् कामांस्तेषां सर्वेषु लोकेषु कामचारो
 भवति ॥ ६ ॥ इति प्रथमः खण्डः ॥ १ ॥

स यदि पितृलोककामो भवति संकल्पादेवास्य पितरः समु-
 त्तिष्ठन्ति तेन पितृलोकेन संपन्नो महीयते ॥ १ ॥ अथ यदि
 मातृलोककामो भवति संकल्पादेवास्य मातरः समुत्तिष्ठन्ति तेन
 मातृलोकेन संपन्नो महीयते ॥ २ ॥ अथ यदि भ्रातृलोकका-
 मो भवति संकल्पादेवास्य भ्रातरः समुत्तिष्ठन्ति तेन भ्रातृलो-
 केन संपन्नो महीयते ॥ ३ ॥ अथ यदि स्वसृलोककामो भवति

संकल्पादेवास्य स्वसारः समुत्तिष्ठन्ति तेन स्वसृल्लोकेन संपन्नो महीयते ॥ ४ ॥ अथ यदि सखिलोककामो भवति संकल्पादे-

वास्य सखायः समुत्तिष्ठन्ति तेन सखिलोकेन संपन्नो महीयते ॥ ५ ॥

अथ यदि गन्धमाल्यलोककामो भवति संकल्पादेवास्य गन्ध-
माल्ये समुत्तिष्ठतस्तेन गन्धमाल्यलोकेन संपन्नो महीयते ॥ ६ ॥

अथ यद्यन्नपानलोककामो भवति संकल्पादेवास्यान्नपाने समुत्ति-
ष्ठतस्तेनान्नपानलोकेन संपन्नो महीयते ॥ ७ ॥ अथ यदि गीतवा-

दितलोककामो भवति संकल्पादेवास्य गीतवादिते समुत्तिष्ठतस्तेन
गीतवादितलोकेन संपन्नो महीयते ॥ ८ ॥ अथ यदि स्त्रीलोक-

कामो भवति संकल्पादेवास्य स्त्रियः समुत्तिष्ठन्ति तेन स्त्रीलो-
केन संपन्नो महीयते ॥ ९ ॥ यंयमन्तमभिकामो भवति यं

कामं कामयते सोऽस्य संकल्पादेव समुत्तिष्ठति तेन संपन्नो मही-
यते ॥ १० ॥ इति द्वितीयः खण्डः ॥ २ ॥

त इमे सत्याः कामा अनृतापिधानास्तेषां सत्यानां सताम-
नृतमपिधानं योयो ह्यस्येतः प्रैति न तमिह दर्शनाय लभते ॥
अथ ये चास्येह जीवा ये च प्रेता यच्चान्यादिच्छन्न लभते सर्वं
तदेव गत्वा विन्दतेऽत्र ह्यस्यैते सत्याः कामा अनृतापिधानास्तद्य-
थापि हिरण्यनिधिं निहितमक्षेत्रज्ञ उपर्युपरि संचरन्तो न विन्दे-
युरेवमेवेमाः सर्वाः प्रजा अहरहर्गच्छन्त्य एतं ब्रह्मलोकं न

विन्दन्त्यनृतेन हि प्रत्यूढाः ॥२॥ स वा एष आत्मा हृदि तस्यै-
तदेव निरुक्तं हृदयमिति तस्माद्हृदयमहरहर्वा एवंविस्वर्गं लो-
कमेति ॥३॥ अथ य एष संप्रसादोऽस्माच्छरीरात्समुत्थाय परं-
ज्योतिरुपसंपद्य स्वेन रूपेणाभिनिष्पद्यत एष आत्मेति होवाचै-
तदमृतमभयमेतद्ब्रह्मेति तस्य ह वा एतस्य ब्रह्मणो नाम सत्य-
मिति ॥४॥ तानि ह वा एतानि त्रीण्यक्षराणि सतीयमिति त-
द्यत्सत्तदमृतमथ यत्ति तन्मर्त्यमथ यद्यन्तेनोमे यच्छति यदने-
नोमे यच्छति तस्माद्यमहरहर्वा एवंविस्वर्गं लोकमेति ॥ ५ ॥
इति तृतीयः खण्डः ॥ ३ ॥

अथ य आत्मा स सेतुर्विधृतिरेषां लोकानामसंभेदाय नैत-
सेतुमहोरात्रे तरतो न जरा न मृत्युर्न शोको न सुकृतं न दुष्कृतं
सर्वे पाप्मानोऽतो निवर्तन्तेऽपहतपाप्मा ह्येष ब्रह्मलोकः ॥१॥
तस्माद्वा एत-सेतुं तीर्त्वाऽन्धः सन्ननन्धो भवति विद्धः सन्न-
विद्धो भवत्युपतापी सन्ननुपतापी भवति तस्माद्वा एत-सेतुं ती-
र्त्वापि नक्तमहरेवाभिनिष्पद्यते सकृद्विभातो ह्येवैष ब्रह्मलोकः २॥
तद्य एवैतं ब्रह्मलोकं ब्रह्मचर्येणानुविन्दन्ति तेषामेवैष ब्रह्मलोक-
स्तेषां सर्वेषु लोकेषु कामचारो भवति ॥ ३ ॥ इति चतुर्थः खण्डः ४

अथ यद्यज्ञ इत्याचक्षते ब्रह्मचर्यमेव तद्ब्रह्मचर्येण ह्येव
यो ज्ञाता तं विन्दतेऽथ यदिष्टमित्याचक्षते ब्रह्मचर्यमेव

तद्ब्रह्मचर्येण ह्येवेष्टात्मानमनुविन्दते ॥ १ ॥ अथ यत्सत्रायण-
मित्याचक्षते ब्रह्मचर्यमेव तद्ब्रह्मचर्येण ह्येव सत आत्मनस्त्राणं
विन्दतेऽथ यन्मौनमित्याचक्षते ब्रह्मचर्यमेव तद्ब्रह्मचर्येण ह्येवा-
त्मानमनुविद्य मनुते ॥ २ ॥ अथ यदनाशकायनमित्याचक्षते
ब्रह्मचर्यमेव तदेष्ट ह्यात्मा न नश्यति यं ब्रह्मचर्येणानुविन्दतेऽथ
यदरण्यायनमित्याचक्षते ब्रह्मचर्यमेव तत्तदरश्च ह वैण्यश्चार्णवौ
ब्रह्मलोके तृतीयस्यामितो दिवि तदैरमदीयः सरस्तदश्चत्थः सो-
मसवनस्तदपराजिता पूर्वब्रह्मणः प्रभुविमितः हिरण्यम् ॥ ३ ॥
तद्य एवैतावरं च ण्यं चार्णवौ ब्रह्मलोके ब्रह्मचर्येणानुविन्दन्ति
तेषामेवैष ब्रह्मलोकस्तेषां सर्वेषु लोकेषु कामचारो भवति ॥ ४ ॥
इति पञ्चमः खण्डः ॥ ५ ॥

अथ या एता हृदयस्य नाड्यस्ताः पिंगलस्याणिम्रस्तिष्ठन्ति
शुक्लस्य नीलस्य पीतस्य लोहितस्येत्यसौ वा आदित्यः पिङ्गल
एष शुक्ल एष नील एष पीत एष लोहितः ॥ १ ॥ तद्यथा
महापथ आतत उभौ ग्रामौ गच्छतीमं चामुं चैवमेवैता आदि-
त्यस्य रश्मय उभौ लोकौ गच्छन्तीमं चामुं चामुष्मादादित्या-
त्प्रतायन्ते ता आसु नाडीषु सृप्ता आभ्यो नाडीभ्यः प्रतायन्ते
तेऽमुष्मिन्नादित्ये सृप्ताः ॥ २ ॥ तद्यत्रैतत्सुप्तः समस्तः संप्र
सन्नः स्वप्नं न विजानात्यासु तदा नाडीषु सृप्तो भवति तन्न
कश्चन पाप्मा स्पृशति तेजसा हि तदा संपन्नो भवति ॥ ३ ॥

अथ यत्रैतदबलिमानं नीतो भवति तमभित आसीना आहुर्जा-
नासि मां जानासि मामिति स यावदस्माच्छरीरादनुत्क्रान्तो
भवति तावज्जानाति ॥ ४ ॥ अथ यत्रैतदस्माच्छरीरादुत्क्राम-
त्यथेतैरेव रश्मिभिरूर्ध्वमाक्रमते स ओमिति वा होद्वामीयते स
यावत्क्षिप्येन्मनस्तवदादित्यं गच्छत्येतद्वै खलु लोकद्वारं विदुषां
प्रपदनं निरोधोऽविदुषाम् ॥ ५ ॥ तदेष श्लोकः । शतं चैका
च हृदयस्य नाड्यस्तासां मूर्धनमभिनिःसृतैका । तयोर्ध्वमायन्न-
मृतत्वमेति विध्वङ्ङन्यां उत्क्रमणे भवन्त्युत्क्रमणे भवन्ति ॥ ६ ॥
इति षष्ठः खण्डः ॥ ६ ॥

य आत्मापहतपाप्मा विजरो विमृत्युर्विशोकोऽविजिघत्सोऽ-
पिपासः सत्यकामः सत्यसंकल्पः सोऽन्वेष्टव्यः स विजिज्ञासितव्यः
स सर्वांश्च लोकानाप्नोति सर्वांश्च कामान्यस्तमात्मानमनुविद्य
विजानातीति ह प्रजापतिरुवाच ॥ १ ॥ तद्धोमये देवासुरा
अनुबुबुधिरे ते होचुर्हन्त तमात्मानमन्विच्छामो यमात्मानम-
न्विष्य सर्वांश्च लोकानाप्नोति सर्वांश्च कामानितीन्द्रो ह वै
देवानामभिप्रवव्राज विरोचनोऽसुराणां तौ हासंविदानावेव समि-
त्पाणी प्रजापतिसकाशमाजग्मतुः ॥ २ ॥ तौ ह द्वात्रिंशत्
वर्षाणि ब्रह्मचर्यमूषतुस्तौ ह प्रजापतिरुवाच किमिच्छन्ताववास्त-
मिति तौ होचतुर्य आत्मापहतपाप्मा विजरो विमृत्यु-

विंशोकोऽविजिघत्सोऽपिपासः सत्यकामः सत्यसंकल्पः सोऽ-
 न्वेष्टव्यः स विजिज्ञासितव्यः स सर्वांश्च लोकानामोति
 सर्वांश्च कामान् यस्तमात्मानमनुविद्य विजानातीति भगवतो
 वचो वेदयन्ते तमिच्छन्ताववास्तामिति ॥ ३ ॥ तौ ह प्रजा-
 पतिरुवाच य एषोऽक्षिणि पुरुषो दृश्यत एष आत्मेति होवा-
 चैतदमृतमभयमेतद्ब्रह्मेत्यथ योयं भगवोऽप्सु परिख्यायते
 यश्चायमादर्शं कतम एष इत्येष उ एवैषु सर्वेष्वेतेषु परिख्या-
 यत इति होवाच ॥ ४ ॥ इति सप्तमः खण्डः ॥ ७ ॥

उदशराव आत्मानमवेक्ष्य यदात्मनो न विजानीथस्तन्मे
 प्रब्रूतमिति तौ होदशरावेऽवेक्षांचक्राते तौ ह प्रजापतिरुवाच किं
 पश्यथ इति तौ होचतुः सर्वमेवेदमावां भगव आत्मानं पश्याव
 आलोमभ्य आनखेभ्यः प्रतिरूपमिति ॥ १ ॥ तौ ह प्रजाप-
 तिरुवाच साध्वलंकृतौ सुवसनौ परिष्कृतौ भूत्वोदशरावेऽवेक्षे-
 थामिति तौ ह साध्वलंकृतौ सुवसनौ परिष्कृतौ भूत्वोदशरावेऽ-
 वेक्षांचक्राते तौ ह प्रजापतिरुवाच किं पश्यथ इति ॥ २ ॥
 तौ होचतुर्यथैवेदमावां भगवः साध्वलंकृतौ सुवसनौ परिष्कृतौ
 स्व एवमेवेमौ भगवः साध्वलंकृतौ सुवसनौ परिष्कृतावित्येष
 आत्मेति होवाचैतदमृतमभयमेतद्ब्रह्मेति तौ ह शान्तहृदयो
 प्रवव्रजतुः ॥ ३ ॥ तौ हान्वीक्ष्य प्रजापतिरुवाचानुपलभ्या-
 त्मानमननुविद्य व्रजतो यतर एतदुपीनषदो भविष्यन्ति देव

यासुरा वां ते पराभविष्यन्तीति सह शान्तहृदय एव विरोच-
नोऽसुराङ्गगाम तेभ्यो हैतामुपनिषदं प्रोवाचात्मवेह महस्य
आत्मा परिचर्य आत्मानमेवेह महयन्नात्मानं परिचरन्नुभौ
लोकाववाप्नोतीमं चामुं चेति ॥ ४ ॥ तस्मादप्यग्रेहाददान-
मश्रद्धानमयजमानमाहुरासुरो वतेत्यसुराणां ह्येषोपनिषत्प्रेतस्य
शरीरं भिक्षया वसनेनालंकारेणेति सः स्कुर्वन्त्येतेन ह्यमुं लोकं
जेप्यन्तो मन्यन्ते ॥ ५ ॥ इत्यष्टमः खण्डः ॥ ८ ॥

अथ हेन्द्रोऽप्राप्यैव देवानेतद्भयं ददर्श यथैव खल्वयम-
स्मिञ्छरीरे साध्वलंकृते साध्वलंकृतो भवति सुवसने सुवसनः
परिष्कृते परिष्कृत एवमेवायमस्मिन्नन्धेऽन्धो भवति स्वामे स्वामः
परिवृक्णे परिवृक्णोऽस्यैव शरीरस्य नाशमन्वेष्ट नश्यति नाह-
मत्र भोग्यं पश्यामीति ॥ १ ॥ स समित्पाणिः पुनरेयाय तः
ह प्रजापतिरुवाच मधवन्यच्छान्तहृदयः प्राब्राजीः सार्धं विरोच-
नेन किमिच्छन् पुनरागम इति स होवाच यथैव खल्वयं भग-
योऽस्मिञ्छरीरे साध्वलंकृते साध्वलंकृतो भवति सुवसने सुव-
सनः परिष्कृते परिष्कृत एवमेवायमस्मिन्नन्धेऽन्धो भवति
स्वामेः स्वामः परिवृक्णे परिवृक्णोऽस्यैव शरीरस्य नाश-
मन्वेष्ट नश्यति नाहमत्र भोग्यं पश्यामीति ॥ २ ॥
एवमेवैष मधवन्निति होवाचैतं त्वेय ते भूयोनुव्याख्या-
स्यामि वसाभराणि द्वात्रिंशत् वर्षाणीति स हापराणि

द्वात्रिंशत् वर्षाण्युवास तस्मै होवाच ॥ ३ ॥ इति नवमः
खण्डः ॥ ९ ॥

य एष स्वप्ने महीयमानश्चरत्येष आत्मेति होवाचैतदमृत-
मभयमेतद्ब्रह्मेति स ह शान्तहृदयः प्रवव्राज सहाप्राप्यैव देवाने-
तद्भयं ददर्श तद्यद्यपीदं शरीरमन्धं भवत्यनन्धः स भवति
यदि स्नाममस्नामो नैवैषोऽस्य दोषेण दुष्यति ॥ १ ॥ न
वधेनास्य हन्यते नास्य स्नाम्येण स्नामो ध्नन्ति त्वेवैनं विच्छा-
दयन्तीवाप्रियवेत्तेव भवत्यपि रोदितीव नाहमत्र भोग्यं पश्या-
मीति ॥ २ ॥ समित्पाणिः पुनरेयाय तं ह प्रजापतिरुवाच
मघवन्यच्छान्तहृदयः प्राव्राजीः किमिच्छन् पुनरागम इति स
होवाच यद्यद्यपीदं भगवः शरीरमन्धं भवत्यनन्धः स
भवति यदि स्नाममस्नामो नैवैषोऽस्य दोषेण दुष्यति ॥ ३ ॥
न वधेनास्य हन्यते नास्य स्नाम्येण स्नामो ध्नन्ति त्वेवैनं
विच्छादयन्तीवाप्रियवेत्तेव भवत्यपि रोदितीव नाहमत्र भोग्यं
पश्यामीत्येवमेवैष मघवन्निति होवाचैतं त्वेव ते भूयोऽनुव्या-
ख्यास्यामि वसाऽपराणिं द्वात्रिंशत् वर्षाणीति स हाऽपरा-
णि द्वात्रिंशत् वर्षाण्युवास तस्मै होवाच ॥ ४ ॥ इति दशमः
खण्डः ॥ १० ॥

तद्यत्रैतत् सुप्तः समस्तः संप्रसन्नः स्वप्नं न विजानात्येष
आत्मेति होवाचैतदमृतमभयमेतद्ब्रह्मेति स ह शान्तहृदयः प्रव-

ब्राज स हाप्राप्यैव देवानेतद्भयं ददर्श नाह खल्वयमेव५
 संप्रत्यात्मानं जानात्ययमहमस्मीति नो एवेमानि भूतानि विना-
 शमेवापीतो भवति नाहमत्र भोग्यं पश्यामीति ॥ १ ॥ स-
 समित्पाणिः पुनरेयाय त५ ह प्रजापतिरुवाच मध्वन्यच्छान्त-
 हृदयः प्राब्राजीः किमिच्छन्पुनरागम इति स होवाच नाहं
 खल्वयं भगव एव५ संप्रत्यात्मानं जानात्ययमहमस्मीति नो
 एवेमानि भूतानि विनाशमेवापीतो भवति नाहमत्र भोग्यं
 पश्यामीति ॥ २ ॥ एवमेवैष मध्वन्निति होवाचैतं त्वेव ते
 भूयोऽनुव्याख्यास्यामि नो एवान्यत्रैतस्माद्वसाऽपराणि पञ्च
 वर्षाणीति सहापराणि पञ्च वर्षाण्युवास तान्येकशत५संपेदुरेतत्-
 द्यदाहुरेकशत५ ह वै वर्षाणि मध्वान्प्रजापतौ ब्रह्मचर्यमुवास
 तस्मै होवाच ॥ ३ ॥ इत्येकादशः खण्डः ॥ ११ ॥

मध्वन्मर्त्यं वा इद५ शरीरमात्तं मृत्युना तदस्यामृतस्याशरी-
 रस्यात्मनोऽधिष्ठानमात्तो वै सशरीरः प्रियाप्रियाभ्यां न वै सशरीर-
 स्य सतः प्रियाप्रिययोरपहतिरस्त्यशरीरं वाव सन्तं न प्रियाप्रिये
 स्पृशतः ॥ १ ॥ अशरीरो वायुरभ्रं विद्युस्तनयित्पुरशरीराण्ये-
 तानि तद्यर्थतान्यमुष्मादाकाशात्समुत्थाय परं ज्योतिरुपसंपद्य
 स्वेन स्वेन रूपेणाभिनिष्पद्यन्ते ॥ २ ॥ एवमेवैष संप्रसादोऽ-
 स्माच्छरीरात्समुत्थाय परं ज्योतिरुपसंपद्य स्वेन रूपेणाभिनिष्प-
 द्यते स उत्तमः पुरुषः स तत्र पर्येति जक्षन्क्रीडन्नममाणः

स्त्रीभिर्वा यानैर्वा ज्ञातिभिर्वा नोपजनः स्मरन्निदः शरीरः स
यथा प्रयोग्य आचरणे युक्त एवमेवायमस्मिञ्छरीरे प्राणो युक्तः
॥ ३ ॥ अथ यत्रैतदाकाशमनुविषण्णं चक्षुः स चाक्षुषः
पुरुषो दर्शनाय चक्षुरथ यो वेदेदं जिघ्राणीति स आत्मा ग-
न्धाय घ्राणमथ यो वेदेदमभिव्याहराणीति स आत्माऽभिव्या-
हाराय वागथ यो वेदेदः शृण्वानीति स आत्मा श्रवणाय
श्रोत्रम् ॥ ४ ॥ अथ यो वेदेदं मन्वानीति स आत्मा मनो-
ऽस्य दैवं चक्षुः स वा एष एतेन दैवेन चक्षुषा मनसैतान्
कामान् पश्यन् रमते ॥ ५ ॥ य यते ब्रह्मलोके तं वा एतं
देवा आत्मानमुपासते तस्मात्तेषां सर्वे च लोका आत्ताः सर्वे
च कामाः स सर्वाश्च लोकानाप्नोति सर्वाश्च कामान्यस्तमा-
त्मानमनुविद्य विजानातीति ह प्रजापतिरुवाच प्रजापतिरुवाच
॥ ६ ॥ इति द्वादशः खण्डः ॥ १२ ॥

इयामाच्छ्वलं प्रपद्ये श्वलाच्छ्वामं प्रपद्येऽश्व इव रोमाणि
विधूय पापं चन्द्र इव राहोर्मुखात्प्रमुच्य धृत्वा शरीरमकृतं
कृतात्मा ब्रह्मलोकमभिसंभवामीत्यभिसंभवामीति ॥ १ ॥
इति त्रयोदशः खण्डः ॥ १३ ॥

आकाशो वै नाम नामरूपयोर्निर्वहिता ते यदन्तरा तद्ब्रह्म
तदमृतं स आत्मा प्रजापतेः सभां वेदम प्रपद्ये यशोऽहं भवामि
ब्राह्मणानां यशो राज्ञां यशो दिशां यशोऽहमनुप्रापत्सि स हाहं

यशसां यशः श्वेतमदत्कमदत्कः श्वेतं लिन्दुमाभिगां लिन्दुमा-
भिगाम् ॥ १ ॥ इति चतुर्दशः खण्डः ॥ १४ ॥

तद्वैतब्रह्मा प्रजापतय उवाच प्रजापतिर्मनवे मनुः प्रजाभ्य आ-
चार्यकुलाद्वेदमधीत्य यथाविधानं गुरोः कर्मातिशेषेणाभिसमावृत्य
कुटुम्बे शुचौ देशे स्वाध्यायमधीयानो धार्मिकान्विदधदात्मनि
सर्वेन्द्रियाणि संप्रतिष्ठाप्याहिंसन्त्सर्वभूतान्यन्यत्र तीर्थेभ्यः स
खल्वेवं वर्तयन्यावदायुषं ब्रह्मलोकमभिसंपद्यते न च पुनरावर्तते
न च पुनरावर्तते ॥ १ ॥ इति पञ्चदशः खण्डः ॥ १५ ॥

इत्यष्टमः प्रपाठकः समाप्तः ॥ ८ ॥

ॐ आप्यायन्तु ममङ्गानि वाक्प्राणश्चक्षुः श्रोत्रमथो बल-
मिन्द्रियाणि च सर्वाणि सर्वं ब्रह्मौपनिषदं माहं ब्रह्म निराकुर्यां
मामा ब्रह्म निराकरोदनिराकरणमस्त्वनिराकरणं मेऽस्तु तदा-
त्मनि निरते य उपनिषत्सु धर्मास्ते मयि सन्तु ते मयि सन्तु ॥

ॐ शान्तिः शान्तिः शान्तिः ॥

इति छान्दोग्योपनिषत्संपूर्णा ॥ ९ ॥

बृहदारण्यकोपनिषत् १०ः



ॐ पूर्णमदः पूर्णमिदं पूर्णात्पूर्णमुदच्यते ॥ पूर्णस्य पूर्ण-
मादाय पूर्णमेवावशिष्यते ॥ ॐ शान्तिः शान्तिः शान्तिः ॥

ॐ उपा वा अश्वस्य मेध्यस्य शिरः ॥ सूर्यश्चक्षुर्वातः प्राणो
व्यात्तमग्निर्वैश्वानरः संवत्सर आत्माश्वस्य मेध्यस्य ॥ द्यौः पृष्ठ-
मन्तरिक्षमुदरं पृथिवी पाजस्यम् । दिशः पार्श्वे अवा-
न्तरदिशः पश्चिम ऋतवोऽङ्गानि मासाश्चार्धमासाश्च पर्वाण्य-
होरात्राणि प्रतिष्ठा नक्षत्राण्यस्थीनि नभो मांसानि । ऊवध्य-
सिकताः सिन्धवो गुदा यकृच्च क्लोमानश्च पर्वता ओषधयश्च वन-
स्पतयश्च लोमानि उद्यन् पूर्वार्धो निम्लोचञ्जघनार्धो तद्विजृम्भते
यद्विद्योतते यद्विधूनुते तत्स्तनयति यन्मेहति तद्वर्षति वागेवास्य
वाक् ॥ १ ॥ अहर्वा अश्वं पुरस्तन्महिमान्वजायत तस्य पूर्वं
समुद्रे योनी रात्रिरेनं पश्चान्महिमान्वजायत तस्यापरे समुद्रे
योनिरेतौ वा अश्वं महिमानावभितः संवभूवतुः । हयो भूत्वा
देवानवहद्वाजी गन्धर्वानर्वाऽसुरानश्चो मनुष्यान् समुद्र एवास्य
बन्धुः समुद्रो योनिः ॥ २ ॥ इति प्रथमं ब्राह्मणम् ॥ १ ॥

नैवेह किञ्चनाग्र आसीन्मृत्युनैवेदमावृतमासीत् । अश-
नाययाशनाया हि मृत्युस्तन्मनोऽकुरुतात्मन्वी स्यामिति ॥

सोऽर्चन्नचरत्तस्यार्चत आपोजायन्तार्चते वै मेकमभूदिति तदे-
 वार्कस्यार्कत्वम् । क५ ह वा असौ भवति य एवमेतदर्कस्या-
 र्कत्वं वेद ॥ १ ॥ आपो वा अर्कस्तद्यदपा५ शर आसीत्सम-
 हन्यत । सा पृथिव्यभवत्तस्यामश्राम्यत्तस्य श्रान्तस्य तप्तस्य तेजो
 रसो निरवर्तताग्निः ॥ २ ॥ स त्रेधात्मानं व्यकुरुतादित्यं तृतीयं
 वायुं तृतीयं स एष प्राणस्त्रेधा विहितः । तस्य प्राची दि-
 किछरोऽसौ चासौ चेमौ । अथास्य प्रतीची दिक् पुच्छमसौ चासौ
 च सक्थ्यौ दक्षिणा चोदीची च पार्श्वं द्यौः पृष्ठमन्तरिक्षमुदरमि-
 यमुरः स एषोऽप्सु प्रतिष्ठितो यत्र क्व चैति तदेव प्रतितिष्ठत्येवं
 विद्वान् ॥ ३ ॥ सोऽकामयत द्वितीयो म आत्मा जायेतेति
 स मनसा वाचं मिथुन५ समभवदशनाया मृत्युस्तद्यद्रेत आसी-
 त्स संवत्सरोऽभवत् । न ह पुरा ततः संवत्सर आस तमेता-
 वन्तं कालमग्निमः । यावान्तसंवत्सरस्तमेतावतः कालस्य परस्ता-
 दसृजत । तं जातमभिव्यादंदात्स भाणकरोत्सैव घागभवत् ॥
 ॥ ४ ॥ स ऐक्षत यदि वा इममभिम५स्ये कनीयोऽन्नं करिष्य
 इति स तया घात्रा तेनात्मनेद५ सर्वमसृजत यदिदं किंचर्चो
 यजू५ पि सामानि छन्दा५ सि यज्ञान् प्रजाः पशून् । स यद्य-
 देघासृजत तत्तदत्तुमभ्रियत सर्वं वा अत्तीति तददितेरदितित्वं
 सर्वस्यैतस्यात्ता भवति सर्वमस्यान्नं भवति य एवमेतददितेरादि-
 तित्वं वेद ॥ ५ ॥ सोकामयत भूयसा यज्ञेन भूयो

यजेयेति । सोऽश्राम्यत्स तपोऽतप्यत तस्य श्रान्तस्य तप्तस्य
यशोवीर्यमुदक्रामत् । प्राणा वै यशो वीर्यं तत्प्राणेषूत्क्रां-
न्तेषु शरीरं स्वयितुमाध्रियत तस्य शरीर एव मन आसीत्
॥ ६ ॥ सोऽकामयत मेध्यं म इदं स्यादात्मन्व्यनेन स्यामिति ।
ततोऽश्वः समभवद्यदश्ववत्तन्मेध्यमभूदिति तदेवाश्वमेधस्याश्व-
मेधत्थम् । एष ह वा अश्वमेधं वेद य एनमेवं वेद । तमनवरु-
द्धैवामन्यत । तं संवत्सरस्य परस्तादात्मन आलभत । पशुन्दे-
वताभ्यः प्रत्यौहत् । तस्मात्सर्वदेवत्यं प्रोक्षितं प्राजापत्यमालभन्तः
एष ह वा अश्वमेधो य एष तपति तस्य संवत्सर आंत्मायमग्नि-
रर्कस्तस्येमे लोका आत्मानस्तावेतावर्काश्वमेधौ । सोऽपुनरेकैव
देवता भवति मृत्युरेवाप पुनर्मृत्युं जयति नैनं मृत्युरामोति
मृत्युरस्यात्मा भवत्येतासां देवतानामेको भवति ॥ ७ ॥ इति
द्वितीयं ब्राह्मणम् ॥ २ ॥

द्वया ह प्राजापत्या देवाश्चासुराश्च । ततः कानीयसा एव देवा
ज्यायसा असुरास्त एषु लोकेष्वस्पर्धन्त ते ह देवा ऊर्चुर्हन्ता-
सुरान्यश् उद्रीथेवात्ययामेति ॥ १ ॥ ते ह वाचमूचुस्त्वं न उ-
द्गायेति तथेति तेभ्यो वागुदगायत् ॥ यो वाचि भोगस्तं देवेभ्य
आगायत् यत्कल्याणं वदति तदात्मने ॥ ते विदुरनेन वै न उद्गात्रा
त्येध्यन्तीति तमभिद्रुत्य पाप्मनाविध्यन्त्स यः स पाप्मा यदेवे-
दमप्रतिरूपं वदति स एव स पाप्मा ॥ २ ॥ अथ ह प्राणमू-

चुस्त्वं न उद्गायेति तथेति तेभ्यः प्राण उदगायद्यः प्राणे भोगस्तं
 देवेभ्य आगायद्यत् कल्याणं जिघ्रति तदात्मने ॥ ते विदुरनेन
 वै न उद्गात्रात्येप्यन्तीति तमभिद्रुत्य पाप्मनाऽविध्यन्त्स यः स
 पाप्मा यदेवेदमप्रतिरूपं जिघ्रति स एव स पाप्मा ॥ ३ ॥
 अथ ह चक्षुरुचुस्त्वं न उद्गायेति तथेति तेभ्यश्चक्षुरुदगायत् ॥
 यश्चक्षुषि भोगस्तं देवेभ्य आगायद्यत्कल्याणं पश्यति तदात्मने ।
 ते विदुरनेन वै न उद्गात्रात्येप्यन्तीति तमभिद्रुत्य पाप्मनाविध्य-
 न्त्स यः स पाप्मा यदेवेदमप्रतिरूपं पश्यति स एव स पाप्मा
 ॥ ४ ॥ अथ ह श्रोत्रमूचुस्त्वं न उद्गायेति तथेति तेभ्यः श्रोत्र-
 मुदगायद्यः श्रोत्रे भोगस्तदेवेभ्य आगायद्यत्कल्याणं शृणोति
 तदात्मने । ते विदुरनेन वै न उद्गात्रात्येप्यन्तीति तमभिद्रुत्य
 पाप्मनाऽविध्यन्त्स यः स पाप्मा यदेवेदमप्रतिरूपं शृणोति
 स एव स पाप्मा ॥ ५ ॥ अथ ह मन ऊचुस्त्वं न उद्गायेति त-
 थेति तेभ्यो मन उदगायद्यो मनामि भोगस्तं देवेभ्य आगायद्यत्
 कल्याणं संकल्पयति तदात्मने ते विदुरनेन वै न उद्गात्रात्ये-
 प्यन्तीति तमभिद्रुत्य पाप्मनाऽविध्यन्त्स यः स पाप्मा यदेवेदम-
 प्रतिरूपं संकल्पयति स एव स पाप्मैवमु खल्वेता देवताः पाप्म-
 मिरुपासृजन्नेवमेनाः पाप्मनाऽविध्यन् ॥ ६ ॥ अथ हेम-
 मासन्नं प्राणमूचुस्त्वं न उद्गायेति तथेति तेभ्य एष प्राण
 उदगायत्ते विदुरनेन वै न उद्गात्रात्येप्यन्तीति तदभि-

बृहदारण्यकोपनिषत् १०.

१५३

द्रुत्य पाप्मनाविध्यन्त्स यथाश्मानमृत्वा लोष्टो विध्वंसेतैव ह वै
 विध्वंसमाना विष्वङ्घ्रो विनेशुस्ततो देवा अभवन् पराऽसुरा
 भवत्यात्मना परास्य द्विषन् भ्रातृव्यो भवति य एवं वेद ॥ ७ ॥
 ते होचुः क नु सोऽभूद्यो न इत्थमसक्तेत्ययमास्येऽन्तरिति
 सोऽयास्य आङ्गिरसोऽङ्गनां हि रसः ॥ ८ ॥ सा वा एषा
 देवता दूर्नाम दूरं ह्यस्या मृत्युर्दूरं ह वा अस्मान्मृत्युर्भ-
 वति य एवं वेद ॥ ९ ॥ सा वा एषा देवतैतासां देवतानां
 पाप्मानं मृत्युमपहत्य यत्रासां दिशामन्तस्तद्गम्यांचकार तदा-
 सां पाप्मनो विन्यदधात्तस्मान्न जनमियान्नान्तमियान्नेत्पाप्मानं
 मृत्युमन्ववायानीति ॥ १० ॥ सा वा एषा देवतैतासां देव-
 तानां पाप्मानं मृत्युमपहत्याथैनां मृत्युमत्यवहत् ॥ ११ ॥ स
 वै वाचमेव प्रथमामत्यवहत्सा यदा मृत्युमत्यमुच्यत सोऽग्नि-
 रभवत्सोऽयंमग्निः परेण मृत्युमतिक्रान्तो दीप्यते ॥ १२ ॥
 अथ ह प्राणमत्यवहत्स यदा मृत्युमत्यमुच्यत स वायुरभव-
 त्सोयं वायुः परेण मृत्युमतिक्रान्तः पवते ॥ १३ ॥ अथ
 चक्षुरत्यवहत्तद्यदा मृत्युमत्यमुच्यत स आदित्योऽभवत्सोऽसा-
 वादित्यः परेण मृत्युमतिक्रान्तस्तपति ॥ १४ ॥ अथ श्रोत्र-
 मत्यवहत्तद्यदा मृत्युमत्यमुच्यत ता दिशोऽभवत्स्ता इमा
 दिशः परेण मृत्युमनिक्रान्ताः ॥ १५ ॥ अथ मनोऽत्यवहत्त-
 द्यदा मृत्युमत्यमुच्यत स चन्द्रमा अभवत्सोऽसौ चन्द्रः परेण

१५४

उपनिषत्सु-

मृत्युमतिक्रान्तो भात्येव५ ह वा एनमेषा देवता मृत्युमतिव-
 हति य एवं वेद ॥ १६ ॥ अथात्मनेऽन्नाद्यमागायद्यद्धि किं-
 चान्नमद्यतेऽनेनैव तदद्यत इह प्रतितिष्ठति ॥ १७ ॥ ते देवा-
 अब्रुवन्नेतांवद्वा इद५ सर्वं यदन्नं तदात्मन आगासीरनु नोऽ-
 स्मिन्नन्न आभजस्वेति ते वै माभिसंविशतेति तथेति त५समन्तं
 परिण्यविशन्त तस्माद्यदनेनान्नमत्ति तेनैतास्तृप्यन्त्येव५ ह वा
 एन५ स्वा अभिसंविशन्ति भर्ता स्वाना५ श्रेष्ठः पुर एता भव-
 त्यन्नादोऽधिपतिर्य एवं नेद य उ हैवं विद५स्वेषु प्रतिपत्तिर्बु-
 भूपति न हैवालं भार्येभ्यो भवत्यथ य एवैतमनुभवति यो वै
 तमनुभार्यान् बुभूर्धति स हैवालं भार्येभ्यो भवति ॥ १८ ॥
 सो यास्य अङ्गिरसोऽङ्गाना५ हि रसः प्राणो वो अङ्गाना५
 रसः प्राणो हि वा अङ्गाना५ रसस्तस्माद्यस्मात्कस्माच्चाङ्गात्प्राण
 उत्क्रामति तदेव तच्छुष्यत्येष हि वा अङ्गाना५ रसः ॥ १९ ॥
 एष उ एव बृहस्पतिर्वाग् वै बृहती तस्या एष पतिस्तस्मादु
 बृहस्पतिः ॥ २० ॥ एष उ एव ब्रह्मणस्पतिर्वाग् वै ब्रह्म
 तस्या एष पतिस्तस्मादु ब्रह्मणस्पतिः ॥ २१ ॥ एष उ एव
 साम वाग् वै सामैष सा चामश्चेति तत्साम्नः सामत्वं यद्वेव सम-
 प्लुषिणा समो मशकेन समो नागेन सम एभिस्त्रिभिर्लोकैः समाऽ-
 नेन सर्वेण तस्माद्वेव सामाश्नुते साम्नः सायुज्य५ सलोकतां
 जयति य एवमेतत्साम वेद ॥ २२ ॥ एष उ वा उद्गीथः

बृहदारण्यकोपनिषत् १०.

१५५

प्राणो वा उत्प्राणेन हीदः सर्वमुत्तब्धं वागेव गीथोच्च गीथा
 चेति स उद्वीथः ॥ २३ ॥ तद्वापि ब्रह्मदत्तश्चैकितानेयो रा-
 जानं भक्षयन्नुवाचायंत्यस्य राजा मूर्धानं विपातयताद्यदितो
 यास्य आङ्गिरसोऽन्येनोद्गायदिति वाचा च ह्येव स प्राणेन
 चोदगायदिति ॥ २४ ॥ तस्य हैतस्य साम्नो यः स्वं वेद
 भवति हास्य स्वं तस्य वै स्वर एव स्वं तस्मादार्त्विज्यं करि-
 ष्यन्वाचि स्वरमिच्छेत तया वाचा स्वरसंपन्नयार्त्विज्यं कुर्यात्त-
 स्माद्यज्ञे स्वरवन्तं दिदृक्षन्त एवाऽथो यस्य स्वं भवति भवति
 हास्य स्वं य एवमेतत्साम्नः स्वं वेद ॥ २५ ॥ तस्य हैतस्य
 साम्नो यः सुवर्णं वेद भवति हास्य सुवर्णं तस्य वै स्वर एव
 सुवर्णं भवति हास्य सुवर्णं य एवमेतत्साम्नः सुवर्णं वेद ॥ २६ ॥
 तस्य हैतस्य साम्नो यः प्रतिष्ठां वेद प्रति ह तिष्ठति तस्य वै वा-
 गेव प्रतिष्ठा वाचि हि खल्वेष एतत्प्राणः प्रतिष्ठितो गीयतेऽन्न
 इत्यु हैक आहुः ॥ २७ ॥ अथातः पवमानानामेवाभ्यारोहः
 स वै खलु प्रस्तोता साम प्रस्तौति स यत्र प्रस्तुयात्तदेतानि जपे-
 दसतो मा सद्गमय तमसो मा ज्योतिर्गमय मृत्योर्मांमृत् । अ-
 गमेयेति स यदाहासतो मा सद्गमयेति मृत्युर्वा असत्सदमृतं
 मृत्योर्मांमृतं गमयामृतं मा कुर्वित्येवैतदाह तमसो मा ज्योतिर्गम-
 येति मृत्युर्वै तमो ज्योतिरमृतं मृत्योर्मांमृतं गमयामृतं मा कु-
 र्वित्येवैतदाह मृत्योर्मांमृतं गमयेति नात्र तिरोहितमिवास्ति

अथ यानीतराणि स्तोत्राणि तेष्व्वात्मनेऽन्नाद्यमागायेत्तस्मादुत्तेषु
वरं वृणीत यं कामं कामयेत तः स एष एवं विदुर्द्वातात्मने वा
यजमानाय वा यं कामं कामयेत तमागायति तद्धैतल्लोकजिदेव
न हैवालोक्यताया आशास्ति य एवमेतत्साम वेद ॥ २८ ॥
इति तृतीयं ब्राह्मणम् ॥ ३ ॥

आत्मैवेदमग्र आसीत् पुरुषविधिः सोऽनुवीक्ष्य नान्यदात्म-
नोऽपश्यत् सोऽहमस्मीत्यग्रे व्याहरत्ततोऽहं नामाभवत्तस्मादन्ये-
तर्ह्यामंत्रितोऽहमयमित्येवाग्र उक्त्वाथान्यन्नाम प्रव्रूते यदस्य
भवति स यत्पूर्वोऽस्मात्सर्वस्मात्सर्वान्पाप्मन औषत्तस्मात्पुरुष
औषति ह वै स तं योऽस्मात्पूर्वो बुभूषति य एवं वेद ॥ १ ॥
सोऽविभेत्तस्मादेकाकी विभेति सहायमीक्षांचक्रे यन्मदन्यन्नास्ति
कस्मान्नु विभेमीति तत एवास्य भयं वीयाय कस्माद्धृषभेष्ट्यद्विती-
याद्वै भयं भवति ॥ २ ॥ स वै नैव रेमे तस्मादेकाकी न रमते
स द्वितीयमैच्छत् स हैतावानास यथा स्त्रीपुमांसौ संपरिष्वक्तौ
स इममेवात्मानं द्वेधा पातयत्ततः पतिश्च पत्नी चाभवतां तस्मा-
दिदमर्धवृगलमिव स्व इति ह स्माह याज्ञवल्क्यस्तस्मादयमाकाशः
स्त्रिया पूर्यत एव ताः समभवत्ततो मनुष्या अजायन्त ॥ ३ ॥
साहेयमीक्षांचक्रे कथं नु मात्मन एव जनयित्वा संभवति हन्त
तिरोऽसानीति सा गौरभवदृषभ इतरस्ताः समेवाभवत्ततो गावोऽ

जायन्त वड्वेतराभवदश्चवृष इतरो गर्दभीतरा गर्दभ इतरस्ताः
समेवाभवत्तत एकशफमजायताऽजेतराभवद्वस्त इतरोऽविरित-
रामेष इतरस्ताः समेवाभवत्ततोऽजावयोऽजायन्तैवमेव यादिदं
किंच मिथुनमापिपीलिकाभ्यस्तत्सर्वमसृजत ॥ ४ ॥ सोऽवेदहं
वाय सृष्टिरस्म्यहं होदः सर्वमसृक्षीति ततः सृष्टिरभवत्सृष्ट्याः
हास्यैतस्यां भवति य एवं वेद ॥ ५ ॥ अथेत्यभ्यमन्थत्स मुखाच्च
योनेर्हस्ताभ्यां चाग्निमसृजत तस्मादेतदुभयमलोमकमन्तरतोऽ-
लोमका हि योनिरन्तरतश्चादि तमाहुरमुं यजामुं यजेत्येकैकं देव-
मेतस्यैव सा विसृष्टिरेष उ ह्येव सर्वे देवा अथ यत्किंचेदमार्द्रं
तद्वेतसोऽसृजत तदु सोम एतावद्वा इदं सर्वमन्नं चैवान्नादश्च
सोम एवान्नमग्निरन्नादः सैषा ब्रह्मणोऽतिसृष्टिः । यच्छ्रेयसो
देवानसृजताथ यन्मर्त्यः सन्नमृतानसृजत तस्मादतिसृष्टिरति-
सृष्ट्याः हास्यैतस्यां भवति य एवं वेद ॥ ६ ॥ तद्धेदं तर्ह्य-
व्याकृतमासीत्तन्नामरूपाभ्यामेव व्याक्रियतेऽसौ नामांयमिदं
रूप इति तदिदमप्येतर्हि नामरूपाभ्यामेव व्याक्रियतेऽसौ
नामायमिदं रूप इति स एष इह प्रविष्ट आनखाग्रेभ्यो यथा
क्षुरः क्षुरधानेऽवहितः स्याद्विश्वंभरो वा विश्वंभरकुलाये तं न
पश्यन्ति । अकृत्स्नो हि स प्राणन्नेव प्राणो नाम भवति । वदन्
वाक्पश्यः क्षुः शृण्वन् श्रोत्रं मन्वानो मनस्तान्यस्यैतानि
कर्मनामान्येव स योऽत एकैकमुपास्ते न स वेदाकृत्स्नो ह्येषोऽ-

त एकैकेन भवत्यात्मेत्येवोपासीतात्र ह्येते सर्व एका भवन्ति
तदेतत्पदनीयमस्य सर्वस्य यदयमात्मानेन ह्येतत्सर्वं वेद । यथा
ह वै पदेनानुविन्देदेवं कीर्तिः श्लोकं विन्दते य एवं वेद ॥ ७ ॥
तदेतत्प्रेयः पुत्रात्प्रेयो वित्तात्प्रेयोन्यस्मात्सर्वस्मादन्तरतरं यदय-
मात्मा स योऽन्यमात्मनः प्रियं ब्रुवाणं ब्रूयात् प्रियं रोत्स्य-
तीतीक्ष्यरो ह तथैव स्यादात्मानमेव प्रियमुपासीत स य आत्मा-
नमेव प्रियमुपास्ते न हास्य प्रियं प्रमायुकं भवति ॥ ८ ॥
तदाहुर्ब्रह्मविद्यया सर्वं भविष्यन्तो मनुष्या मन्यन्ते किमु
तद्ब्रह्माऽवेद्यस्मात्तत्सर्वमभवदिति ॥ ९ ॥ ब्रह्म वा इदमग्र
आसीत् तदात्मानमेवावेदहं ब्रह्मास्मीति तस्मात्तत् सर्वमभवत्
तद्यो यो देवानां प्रत्यबुध्यत स एव तदभवत्तथर्षीणां तथा
मनुष्याणां तद्धेतत्पश्यन्नृषिर्वाग्मदेवः प्रतिपेदेऽहं मनुरभव
सूर्यश्चेति तदिदमप्येतर्हि य एवं वेदाऽहं ब्रह्मास्मीति स इदं
सर्वं भवति तस्य ह न देवाश्च नाभूत्या ईशते । आत्मा
ह्येषां स भवत्यथ योऽन्यां देवतामुपास्तेऽन्योऽसावन्योऽहम-
स्मोति न स वेद यथा पशुरेव स देवानां यथा ह वै बहवः
पशवो मनुष्यं भुञ्ज्युरेवमेकैकः पुरुषो देवान् भुनक्त्येकस्मि-
न्नेव पशावादीयमानेऽप्रियं भवांत किमु बहुषु तस्मादेषां तन्न
प्रियं यदेतन्मनुष्या विद्युः ॥ १० ॥ ब्रह्म वा इदमग्र
आसीदेकमेव तदेकं सन्न व्यभवत्तच्छ्रेयो रूपमत्यसृजत

क्षत्रं यान्येतानि देवत्रा क्षत्राणीन्द्रो वरुणः सोमो रुद्रः पर्जन्यो यमो मृत्युरीशान इति । तस्मात् क्षत्रात्परं नास्ति तस्माद्ब्राह्मणः क्षत्रियमधस्तादुपास्ते राजसूये क्षत्र एव तद्यशो दधाति सैषा क्षत्रस्य योनिर्यद्ब्रह्म तस्माद्यद्यपि राजा परमतां गच्छति ब्रह्मैवान्तत उपनिश्रयति स्वां योनिं य उ एन५ हि नस्ति स्वा५स योनिमृच्छति स पापीयान् भवति यथा श्रेया५ स५ हि५सित्वा ॥ ११ ॥ स नैव व्यभवत् स विशमसृजत यान्येतानि देवजातानि गणश आख्यायन्ते वसवो रुद्रा आदित्या विश्वेदेवा मरुत इति ॥ १२ ॥ स नैव व्यभवत् स शौद्रं वर्णमसृजत पूषणमियं वै पूषेय५ हृद५ सर्वं पुष्यति यदिदं किंच ॥ १३ ॥ स नैव व्यभवत्तच्छ्रेयोरुपमत्यसृजत धर्मं तदेतत् क्षत्रस्य क्षत्रं यद्धर्मस्तस्माद्धर्मात्परं नास्त्यतो अवलीयान् वलीया५समाश५ सते धर्मेण यथा रांशैवं यो वै स धर्मः सत्यं वै तत्तस्मात् सत्यं वदन्तमाहुर्धर्मं वदतीति धर्मं वा वदन्त५ सत्यं वदतीत्येतद्धयेवैतदुभयं भवति ॥ १४ ॥ तदेतद्ब्रह्म क्षत्रं विट् शूद्रस्तदग्निनैव देवेषु ब्रह्माभवद्ब्राह्मणो मनुष्येषु क्षत्रियेण क्षत्रियो वैश्येन वैश्यः शूद्रेण शूद्रस्तस्मादग्नावेव देवेषु लोकमिच्छन्ते ब्राह्मणे मनुष्येष्वेताभ्या५ हि रूपाभ्यां ब्रह्माभवत् । अथ यो ह वा अस्माल्लोकात्स्वं लोकमदृष्ट्वा प्रैति स एनमविदितो न भुनक्ति यथा वेदो वाननूक्तोऽन्यद्वा कर्माकृतं

यदिह वा अप्यनेवंविद महत्पुण्यं कर्म करोति तद्वास्यां ततः
क्षीयत एवात्मानमेव लोकमुपासीत स य आत्मानमेव लोकमुपास्ते
न हास्य कर्म क्षीयते अस्माद्धेवात्मनो यद्यत्कामयते तत्त-
त्सृजते ॥ १५ ॥ अथो अयं वा आत्मा सर्वेषां भूतानां लोकः
स यज्जुहोति यद्यजते तेन देवानां लोकोऽथ यदनुब्रूते तेन
ऋषीणामथ यत्पितृभ्यो निषृणाति यत्प्रजामिच्छते तेन पितृणा-
मथ यन्मनुष्यान्वासयते यदेभ्योऽशनं ददाति तेन मनुष्याणा-
मथ यत्पशुभ्यस्तृणोदकं विन्दति तेन पशूनां यदस्य गृहेषु
श्रापदा वयाऽस्या पिपीलिकाम्य उपजीवन्ति तेन तेषां लोको
यथाह वै स्वाय लोकायारिष्टिमिच्छेदेवऽहैवंविदे सर्वाणि भू-
तान्यरिष्टिमिच्छन्ति तद्वा एतद्विदितं मीमांसितम् ॥ १६ ॥
आत्मैवेदमग्र आसीदेक एव सोऽकामयत जाया मे स्यादथ
प्रजायेयाथ वित्तं मे स्यादथ कर्म कुर्वीयेत्येतावान् वै
कामो नेच्छऽश्व नातो भूयो विन्देत्तस्मादप्येतर्ह्येकाकी काम-
यते जाया मे स्यादथ प्रजायेयाथ वित्तं मे स्यादथ कर्म
कुर्वीयेति स यावदप्येतेषामेकैकं न प्राप्नोत्यकृत्स्न एव
तावन्मन्यते तस्यो कृत्स्नता मन एवास्यात्मा वाग्जाया
प्राणः प्रजा चक्षुर्मानुषं वित्तं चक्षुषा हि तद्विन्दते श्रोत्रं
देवऽश्रोत्रेण हि तच्छृणोत्यात्मैवास्य कर्मात्मना हि कर्म करोति
स एष पाङ्क्तो यज्ञः पाङ्क्तः पशुः पाङ्क्तः पुरुषः पाङ्क्तः

मिदं सर्वं यदिदं किञ्च तदिदं सर्वमाप्नोति य एवं वेद
॥ १७ ॥ इति चतुर्थं ब्राह्मणम् ॥ ४॥

यत्सप्तान्नानि मेधया तपसाजनयत्पिता । एकमस्य साधारणं
द्वे देवानभाजयत् । त्रीण्यात्मनेऽकुरुत पशुभ्य एकं प्रायच्छत्-
स्मिन्सर्वं प्रतिष्ठितं यच्च प्राणिति यच्च न कस्मात्तानि न क्षीयन्तेऽ-
यंशमानानि सर्वदा । यो वैतामक्षितिं वेद सोऽन्नमत्ति प्रतीकेन
स देवानपि यच्छति स ऊर्जमुपजीवतीति श्लोकाः ॥ १ ॥
यत्सप्तान्नानि मेधया तपसाजनयत्पितेति मेधया हि तपसाऽजनय-
त्पितैकमस्य साधारणमितीदमेवास्य तत्साधारणमन्नं यदिदमद्यते
स य एतदुपास्ते न स पाप्मनो व्यावर्तते मिश्रं ह्येतद्वै देवा-
नभाजयदिति हुतं च प्रहुतं च तस्माद्देवेभ्यो जुहति च प्रच-
जुहत्यथो आहुर्दर्शपूर्णमासाविति । तस्मान्नेष्टियाजुकः स्यात्पशुभ्य
एकं प्रायच्छदिति तत्पयः पयो ह्येवाग्रे मनुष्याश्च पशवश्चोप-
जीवन्ति तस्मात् कुमारं जातं घृतं वैवाग्रे प्रतिलेहयन्ति स्तनं वानु-
धापयन्त्यथ वत्सं जातमाहुरतृणाद इति । तस्मिन् सर्वं प्रतिष्ठितं
यच्च नेति पयसि हीदं सर्वं प्रतिष्ठितं यच्च प्राणिति यच्च न ।
तद्यदिदमाहुः संवत्सरं पयसा जुहदपुनर्मृत्युं जयतीति न तथा
विद्याद्यदहरेयं जुहोति तदहः पुनर्मृत्युमपजयत्येवं विद्वान्सर्वं

हि देवेभ्योऽन्नाद्यं प्रयच्छति । कस्मात्तानि न क्षीयन्तेऽद्यमा-
 नानि सर्वदेति पुरुषो वा अक्षितिः स हीदमन्नं पुनः पुनर्जनयते
 यो वै तामक्षितिं वेदेति पुरुषो वा अक्षितिः स हीदमन्नं धिया-
 धिया जनयते । कर्मभिर्यद्वैतन्न कुर्यात्क्षीयेत ह सोऽन्नमत्तिं प्र-
 तीकेनेति मुखं प्रतीकं मुखेनेत्येतत्स देवानपि गच्छति स ऊर्ज-
 मुपजीवतीति प्रशंसा ॥ २ ॥ त्रीण्यात्मनेऽकुरुतेति मनो
 वाचं प्राणं तान्यात्मनेकुरुतान्यत्रमना अभूवन्नादर्शमन्यत्रमना
 अभूवं नाश्रौषमिति मनसा ह्येव पश्यति मनसा शृणोति ।
 कामः संकल्पो विचिकित्सा श्रद्धाऽश्रद्धा धृतिरधृतिर्हीर्धीर्भीर्-
 त्येतत्सर्वं मन एव तस्मादपि पृष्ठत उपस्पृष्टो मनसा विजानाति
 यः कश्च शब्दो वागोव सैषा ह्यन्तर्मायत्तैषा हि न प्राणोऽपानो
 व्यान उदानः समानोऽन इत्येतत्सर्वं प्राण एवैतन्मयो वा अय-
 मात्सा वाङ्मयो मनोमयः प्राणसयः ॥ ३ ॥ त्रयो लोका एत-
 एव वागेवायं लोको मनोऽन्तरिक्षलोकः प्राणोसौ लोकः ॥ ४ ॥
 त्रयो वेदा एत एव वागेवर्वेदो मनो यजुर्वेदः प्राणः सामवेदः
 ॥ ५ ॥ देवाः पितरो मनुष्या एत एव वागेव देवा मत्तः
 तपोतरः प्राणो मनुष्याः ॥ ६ ॥ पिता माता प्रजैत एव
 प्राण एव पिता वाङ्माता प्राणः प्रजा ॥ ७ ॥ विज्ञातं
 विजिज्ञास्यमविज्ञातमेत एव यत् किञ्च विज्ञातं वाचस्त-
 द्रूपं वाग्धि विज्ञाता वागेन तद्भूत्वाऽवति ॥ ८ ॥ यत्किञ्च

विजिज्ञास्यं मनसस्तद्रूपं मनो हि विजिज्ञास्यं मन एनं तद्रूत्वा-
 ऽवति ॥ ९ ॥ यत्किंचाविज्ञातं प्राणस्य तद्रूपं प्राणो ह्यविज्ञातः
 प्राण एनं तद्रूत्वा ऽवति ॥ १० ॥ तस्यैव वाचः पृथिवी
 शरीरं ज्योतीरूपमयमग्निस्तद्यावत्येव वाक्तावती पृथिवी तावान-
 यमग्निः ॥ ११ ॥ अथैतस्य मनसो द्यौः शरीरं ज्योती-
 रूपमसावादित्यस्तद्यावेदव मनस्तावती द्यौस्तावानसावा-
 दित्यस्तौ मिथुनः समैतां ततः प्राणोऽजायत स इन्द्रः स
 एषोऽसपत्नो द्वितीयो वै सपत्नो नास्य सपत्नो भवति य एवं
 वेद ॥ १२ ॥ अथैतस्य प्राणस्यापः शरीरं ज्योतीरू-
 पमसौ चन्द्रस्तद्यावानेव प्राणस्तावत्य आपस्तावानसौ चन्द्रस्त
 एते सर्व एव समाः सर्वेऽनन्ताः स यो हैतानन्तवत उपास्तेऽ-
 न्तवन्तः स लोकं जयत्यथ यो हैताननन्तानुपास्तेऽनन्तः स
 लोकं जयति ॥ १३ ॥ स एष संवत्सरः प्रजापतिः षोडशक-
 लस्तस्य रात्रय एव पञ्चदशकलाः ध्रुवैवास्य षोडशी कला स
 रात्रिभिरेवा च पूर्यतेऽप च क्षीयते सोऽमावास्याः रात्रिमेतया
 षोडश्या कलया सर्वमिदं प्राणभृदनुप्रविश्य ततः प्रातर्जायते
 तस्मादेताः रात्रिं प्राणभृतः प्राणं न विच्छिन्द्यादपि कृकलास-
 स्यैतस्या एव देवताया अपचित्यै ॥ १४ ॥ यो वै स संवत्सरः
 प्रजापतिः षोडशकलौऽयमेव स योऽयमेवंवित्पुरुषस्तस्य वित्त-
 मेव पञ्चदशकला आत्मैवास्य षोडशी कला स वित्तेनैवा च

पूर्यतेऽप च क्षीयते तदेतन्नभ्यं यदयमात्मा प्रधिर्वित्तं तस्मा-
 दद्यपि सर्वज्यानि जीयत आत्मना चेजीवति प्रधिर्नागादित्ये-
 बाहुः ॥ १५ ॥ अथ त्रयो वाव लोका मनुष्यलोकः पितृ-
 लोको देवलोक इति सोऽयं मनुष्यश्लोकः पुत्रेणैव जय्यो नान्येन
 कर्मणा कर्मणा पितृलोको विद्यया देवलोको देवलोको वै लोका-
 नां श्रेष्ठस्तस्माद्विद्यां प्रशंसन्ति ॥ १६ ॥ अथातः संप्रति-
 र्यदा प्रैष्यन्मन्यतेऽथ पुत्रमाह त्वं ब्रह्म त्वं यज्ञस्त्वं लोक
 इति स पुत्रः प्रत्याहाऽहं ब्रह्माऽहं यज्ञोऽहं लोक इति
 यद्वै किञ्चानूक्तं तस्य सर्वस्य ब्रह्मेत्येकता । ये वै के च यज्ञास्ते-
 षां सर्वेषां यज्ञ इत्येकता ये वै के च लोकास्तेषां सर्वेषां
 लोक इत्येकतैतावद्वा इदं सर्वमेतन्मा सर्वं सन्नयमितोऽ-
 भुजजदिति तस्मात् पुत्रमनुशिष्टं लोक्यमाहुस्तस्मादेन-
 मनुशासति स यदेवंविदस्माल्लोकात्प्रैत्यथैभिरेव प्राणैः सह पुत्र-
 माविशति स यद्यनेन किञ्चिदक्षण्या कृतं भवति तस्मादेन सर्व-
 स्मात्पुत्रो मुञ्चति तस्मात्पुत्रो नाम स पुत्रेणैवास्मिँल्लोके प्रतिति-
 ष्ठत्यथैनमेते देवाः प्राणा अमृता आविशन्ति ॥ १७ ॥ पृथि-
 व्यै चैनमग्रेष्व दैवी वागाविशति सा वै देवी वाग्यया यद्यदेव
 वदति तत्तद्भवति ॥ १८ ॥ दिवश्चैनमादित्याच्च दैवं मन अ-
 विशति तद्वै दैवं मनो येनानन्देव भवत्यथो न शोचति ॥
 ॥ १९ ॥ अद्भ्यश्चैनं चन्द्रमसश्च दैवः प्राण आविशति स वै दैवः

प्राणो यः संचरश्चासंचरश्च न व्यथतेऽथो न रिष्यति स
 एवंवित्सर्वेषां भूतानामात्मा भवति यथैषा देवतैवश्च यथैतां
 देवतांश्च सर्वाणि भूतान्यवन्त्येवश्च ह वैविदश्च सर्वाणि भूतान्य-
 वन्ति यदु किंचेमाः प्रजाः शोचन्त्यमैवासां तद्भवति पुण्यमे-
 वामुं गच्छति न ह वै देवान् पापं गच्छति ॥ २० ॥ अथा-
 तो व्रतमीमांसा प्रजापतिर्ह कर्माणि ससृजे तानि सृष्टान्यन्यो-
 न्येनास्पर्धन्त वदिष्याम्येवाहमिति वाग्दध्रे द्रक्ष्याम्यहमिति चक्षुः
 श्रोष्याम्यहमिति श्रोत्रमेवमन्यानि कर्माणि यथा कर्म तानि
 मृत्युः श्रमो भूत्वोपयेमे तान्याप्नोत्तान्याप्त्वा मृत्युरवारुन्धत्त-
 स्माच्छ्राम्यत्येव वाक् श्राम्यति चक्षुः श्राम्यति श्रोत्रमथेममेव
 नाप्नोद्योऽयं मध्यमः प्राणस्तानि ज्ञातुं दत्रिरे अयं वै नः श्रेष्ठो
 यः संचरश्चासंचरश्च न व्यथते न रिष्यति हन्तास्यैव सर्वे
 रूपमसामेति त एतस्यैव सर्वे रूपमभवश्चस्तस्मादेत एतेना-
 ख्यायन्ते प्राणा इति तेन ह वाव तत्कुलमाचक्षते यस्मिन्कुले
 भवति य एवं वेद य उहैवविदा स्पर्धतेऽनुशुष्यत्यनुशुष्य
 हैवान्ततो म्रियत इत्यध्यात्मम् ॥ २१ ॥ अथाधिदैवतं ज्व-
 लिष्याम्येवाहमित्यग्निर्दध्रे तप्स्याम्यहमित्यादित्यो भास्याम्यह-
 मिति चन्द्रमा एवमन्या देवता यथादैवतश्च यथैषां प्राणानां
 मध्यमः प्राण एवमेतासां देवतानां वायुर्निम्लोचन्ति ह्यन्या
 देवता न वायुः सैषानस्तमिता देवता यद्वायुः ॥ २२ ॥

१६६

उपनिषत्सु-

अथैष श्लोको भवति यतश्चोदेति सूर्योऽस्तं यत्र च गच्छतीति प्राणाद्वा एष उदेति प्राणेऽस्तमेति तं देवाश्चक्रिरे धर्मस एवाद्य स उ श्व इति यद्वा एतेऽमुर्ह्यभ्रियन्त तदेवाप्यद्य कुर्वन्ति । तस्मादेकमेव व्रतं चरेत्प्राण्याच्चैवापान्यच्च नेन्मा पाप्मा मृत्युरामुवादिति यद्युचरेत्समापिपयिषेत्तेनो एतस्यै देवतायै सायुज्यं सलोकतां जयति ॥ २३ ॥ इति पञ्चमं ब्राह्मणम् ॥ ५ ॥

त्रयं वा इदं नामरूपं कर्म तेषां नाम्नां वागित्येतदेषामुक्त्यमतो हि सर्वाणि नामान्युत्तिष्ठन्त्येतदेषां सामैतद्धि सर्वैर्नामाभिः सममेतदेषां ब्रह्मतद्धि सर्वाणि नामानि विभर्ति ॥ १ ॥ अथ रूपाणां चक्षुरित्येतदेषामुक्त्यमतो हि सर्वाणि रूपाण्युत्तिष्ठन्त्येतदेषां सामैतद्धि सर्वै रूपैः सममेतदेषां ब्रह्मतद्धि सर्वाणि रूपाणि विभर्ति ॥ २ ॥ अथ कर्मणामात्मेत्येतदेषामुक्त्यमतो हि सर्वाणि कर्माण्युत्तिष्ठन्त्येतदेषां सामैतद्धि सर्वैः कर्माभिः सममेतदेषां ब्रह्मतद्धि सर्वाणि कर्माणि विभर्ति तदेतन्नयं सदेकमयमात्माऽत्मो एकः सन्नेतन्नयं तदेतदमृतं सत्येन छन्नं प्राणो वा अमृतं नामरूपे सत्यं ताभ्यामयं प्राणश्छन्नः ॥ ३ ॥ इति षष्ठं ब्राह्मणम् ॥ ६ ॥ इति प्रथमोऽध्यायः ॥ १ ॥

द्वितीयोऽध्यायः ।

ॐ ॥ दत्तबालकिर्हानूचानो गार्ग्य आस स होवाचाजातशत्रुं काश्यं ब्रह्म ते ब्रवाणीति स होवाचाजात-

शत्रुः सहस्रमेतस्यां वाचि दध्मो जनको जनक इति वै जना
 धावन्तीति ॥ १ ॥ स होवाच गाग्यो य एवासावादित्ये पुरुष
 एतमेवाहं ब्रह्मोपास इति स होवाचाजातशत्रुर्मा मैतस्मिन्संवदिष्टा
 अतिष्टाः सर्वेषां भूतानां मूर्ध्ना राजेति वा अहमेतमुपास इति
 स य एतमेवमुपास्तेऽतिष्टाः सर्वेषां भूतानां मूर्ध्ना राजा भवति
 ॥ २ ॥ स होवाच गाग्यो य एवासौ चन्द्रे पुरुष एतमेवाहं
 ब्रह्मोपास इति स होवाचाजातशत्रुर्मा मैतस्मिन्संवदिष्टा बृहन्पा-
 ण्डरवासाः सोमो राजेति वा अहमेतमुपास इति स य एतमेव-
 मुपास्तेऽहरहर्ह सुतः प्रसुतो भवति नास्यान्नं क्षीयते ॥ ३ ॥
 स होवाच गाग्यो य एवासौ विद्युति पुरुष एतमेवाहं ब्रह्मोपास
 इति स होवाचाजातशत्रुर्मा मैतस्मिन्संवदिष्टास्तेजस्वीति वा
 अहमेतमुपास इति स य एतमेवमुपास्ते तेजस्वीह भवति तेज-
 स्विनी हास्यं प्रजाभवति ॥ ४ ॥ स होवाच गाग्यो य एवा-
 यमाकाशे पुरुष एतमेवाहं ब्रह्मोपास इति स होवाचाजातशत्रुर्मा
 मैतस्मिन्संवदिष्टाः पूर्णमप्रवर्तीति वा अहमेतमुपास इति स य
 एतमेवमुपास्ते पूर्यते प्रजया पशुभिर्नास्यास्माह्मोकात्प्रजोद्वर्तते
 ॥ ५ ॥ स होवाच गाग्यो य एवायं वायौ पुरुष एतमेवाहं
 ब्रह्मोपास इति स होवाचाजातशत्रुर्मा मैतस्मिन्संवदिष्टा इन्द्रो
 वैकुण्ठोऽपराजिता सेनेति वा अहमेतमुपास इति स य एत-

हे मेवमुपास्ते जिष्णुर्हापराजिष्णुर्भवत्यन्यतस्त्यजायी ॥ ६ ॥ स
 होवाच गाग्यो य एवायमग्नौ पुरुष एतमेवाहं ब्रह्मोपास इति स
 होवाचाजातशत्रुर्मा मैतस्मिन्संवदिष्टा विषासहिरिति वा अह-
 मेतमुपास इति स य एतमेवमुपास्ते विषासहिर्ह भवति विषा-
 सहिर्हास्य प्रजा भवति ॥ ७ ॥ स होवाच गाग्यो य एवाय-
 मप्सु पुरुष एतमेवाहं ब्रह्मोपास इति स होवाचाजातशत्रुर्मा
 मैतस्मिन्संवदिष्टाः प्रतिरूप इति वा अहमेतमुपास इति स य
 एतमेवमुपास्ते प्रतिरूपः हैवैनमुपगच्छति नाप्रतिरूपमथो प्रति-
 रूपोऽस्माज्जायते ॥ ८ ॥ स होवाच गाग्यो य एवायमादर्शो
 पुरुष एतमेवाहं ब्रह्मोपास इति स होवाचाजातशत्रुर्मा मैतस्मि-
 न्संवदिष्टा रोचिष्णुरिति वा अहमेतमुपास इति स य एतमेव-
 मुपास्ते रोचिष्णुर्ह भवति रोचिष्णुर्हास्य प्रजा भवत्यथो यैः स-
 न्निगच्छति सर्वाःस्तानतिरोचते ॥ ९ ॥ स होवाच गाग्यो य
 एवायं यन्तं पश्चाच्छब्दोऽनूदेत्येतमेवाहं ब्रह्मोपास इति स
 होवाचाजातशत्रुर्मा मैतस्मिन्संवदिष्टा असुरिति वा अहमेतमु-
 पास इति स य एतमेवमुपास्ते सर्वः हैवास्मिँल्लोक आयुरेति
 नैनं पुरा कालात् प्राणो जहाति ॥ १० ॥ स होवाच गाग्यो
 य एवायं दिक्षु पुरुष एतमेवाहं ब्रह्मोपास इति स होवाचाजा-
 तशत्रुर्मा मैतस्मिन्संवदिष्टा द्वितीयोऽनपग इति वा अहमेतमुपास
 इति स य एतमेवमुपास्ते द्वितीयवान् ह भवति नास्माद्गण-

श्चिच्छते ॥ ११ ॥ स होवाच गार्ग्यो य एवायं छायामयः
 पुरुष एतमेवाहं ब्रह्मोपास इति स होवाचाजातशत्रुर्मा मैत-
 स्मिन्संवदिष्टा मृत्युरिति वा अहमेतमुपास इति स य एतमेव-
 मुपास्ते सर्वं ह वैवास्मिँल्लोकं आयुरेति नैनं पुरा कालान्मृत्यु-
 रागच्छति ॥ १२ ॥ स होवाच गार्ग्यो य एवायमात्मनि
 पुरुष एतमेवाहं ब्रह्मोपास इति स होवाचाजातशत्रुर्मा मैत-
 स्मिन्संवदिष्टा अत्मन्वीति वा अहमेतमुपास इति स य
 एतमेवमुपास्त आत्मन्वीह भवत्यात्मन्विनी हास्य प्रजा भवति
 स ह तूष्णीमास गार्ग्यः ॥ १३ ॥ स होवाचाजातशत्रुरेता-
 वन्न इत्येतावद्धीति नैतावता विदितं भवतीति स होवाच
 गार्ग्य उपत्वायानीति ॥ १४ ॥ स होवाचाजातशत्रुः प्रति-
 लोमं चैतद्यद्वाहणः क्षत्रियमुपेयाद्ब्रह्म मे वक्ष्यतीति व्येव त्वा
 शपयिष्यामीति तं पाणावादायोत्तस्थौ तौ ह पुरुषः सुप्तमाज-
 ग्मतुस्तमेतैर्नामभिरामन्त्रयांचक्रे बृहन् पाण्डरवासः सोमराज-
 न्निति स नोत्तस्थौ तं पाणिना पेषं बोधयांचकार स होत्तस्थौ
 ॥ १५ ॥ स होवाचाजातशत्रुर्यत्रैष एतत्सुप्तोऽभूद्य एष
 विज्ञानमयः पुरुषः क्लैष तदाभूत्कुत एतदागादिति तद् ह
 न मेने गार्ग्यः ॥ १६ ॥ स होवाचाजातशत्रुर्यत्रैष एतत्सुप्तोऽ-
 भूद्य एष विज्ञानमयः पुरुषस्तदेषां प्राणानां विज्ञानेन विज्ञान-
 मादाय य एषोऽन्तर्हृदय आकाशस्तस्मिञ्छेते तानि यदा
 गृह्णात्यथ हैतत्पुरुषः स्तपिति नाम तद्गृहीत एव प्राणो भवति

गृहीता वाग् गृहीतं चक्षुर्गृहीतं श्रोत्रं गृहीतं मनः ॥ १७ ॥
 स यत्रैतत्स्वप्नायांचरति ते हास्य लोकास्तदुतेव महाराजो
 भवत्युतेव महाब्राह्मण उतेवोच्चावचं निगच्छति स यथा महा-
 राजो जानपदान् गृहीत्वा स्वे जनपदे यथाकामं परिवर्तते-
 वमेवैष एतत्प्राणान् गृहीत्वा स्वे शरीरे यथाकामं परिवर्तते
 ॥ १८ ॥ अथ यदा सुषुप्तो भवति यदा न कस्यचन वेद
 हितानाम नाड्यो द्वासप्ततिसहस्राणि हृदयात्पुरीततमभिप्रति-
 ष्ठन्ते ताभिः प्रत्यवसृप्य पुरीतर्ति शैते स यथा कुमारो वा महा-
 राजो वा महाब्राह्मणो वातिघ्नीमानन्दस्य गत्वा शरीरैवमेवैष
 एतच्छैते ॥ १९ ॥ स यथोर्णनाभिस्तन्तुनोच्चरेद्यथाग्नेः क्षुद्रा विस्फु-
 लिङ्गा व्युच्चरन्त्येवमेवास्मादात्मनः सर्वे प्राणाः सर्वे लोकाः सर्वे
 देवाः सर्वाणि भूतानि व्युच्चरन्ति तस्योपनिषत्सत्यस्य सत्यमिति
 प्राणा वै सत्यं तेषामेष सत्यम् ॥ २० ॥ प्रथमं ब्राह्मणम् ॥ १ ॥

यो ह वै शिशुः साधनः सप्रत्याधानः सस्थानः
 सदामं वेद सप्त ह द्विपतो भ्रातृव्यानवरुणद्वयं वाव
 शिशुर्योऽयं मध्यमः प्राणस्तस्येदमेवाधानमिदं प्रत्याधानं
 प्राणः स्थूणान्नं दाम ॥ १ ॥ तमेताः सप्ताक्षितय उपति-
 ष्ठन्ते तथा इमा अक्षन् लोहिन्यो राजयस्ताभिरेनः
 रुद्रोऽन्वायत्तोऽथ या अक्षन्नापस्ताभिः पर्जन्यो या कनी-
 नका तयादित्यो यस्कृष्णं तेनाग्निर्यच्छुक्लं तेनेन्द्रोऽधरयैनं

वर्तन्त्या पृथिव्यन्वायत्ता द्यौरुत्तरया नास्यान्नं क्षीयते य एवं वेद ॥ २ ॥ तदेतं श्लोको भवति अर्वाग्निलक्ष्मस ऊर्ध्वबुध्नस्तस्मिन्यशो निहितं विश्वरूपं तस्यासत ऋषयः सप्ततीरे वागष्टमीं ब्रह्मणा संविदानेत्यर्वाग्निलक्ष्मस ऊर्ध्वबुध्न इतीदं तच्छिर एष ह्यर्वाग्निलक्ष्मस ऊर्ध्वबुध्नस्तस्मिन्यशो निहितं विश्वरूपमिति प्राणा वै यशो विश्वरूपं प्राणानेतदाह तस्यासत ऋषयः सप्ततीर इति प्राणा वा ऋषयः प्राणानेतदाह वागष्टमी ब्रह्मणा संविदानेति वागध्यष्टमी ब्रह्मणा संवित्ते ॥ ३ ॥ इमावेव गोतम भरद्वाजावयमेव गोतमोऽयं भरद्वाज इमावेव त्रिशामित्रजमदग्नी अयमेव विश्वामित्रोऽयं जमदग्निरिमावेव वसिष्ठकश्यपावयमेव वसिष्ठोऽयं कश्यपो वागेवात्रिर्वाचा ह्यन्नमद्यतेऽत्तिर्ह वै नामैतद्यदत्रिरिति सर्वस्यात्ता भवति सर्वमस्यान्नं भवति य एवं वेद ॥ ४ ॥ इति द्वितीयं ब्राह्मणम् ॥ २ ॥

द्वे वाव ब्रह्मणो रूपे मूर्ते चैवामूर्ते च मर्त्ये चामृतं च स्थितं च यच्च सच्च त्यच्च ॥ १ ॥ तदेतन्मूर्ते यदन्यद्वायोश्चान्तरिक्षाच्चैतन्मर्त्यमेतत्स्थितमेतत्सत्तस्यैतस्य मूर्तस्यैतस्य मर्त्यस्यैतस्य स्थितस्यैतस्य सत एष रसो य एष तपति सतो ह्येष रसः ॥ २ ॥ अथामूर्तं वायुश्चान्तरिक्षं चैतदमृतमेतद्यदेतत्त्यन्तस्यैतस्यामूर्तस्यैतस्यामृतस्यैतस्य यत एतस्य त्यस्यैष रसो य एष एतस्मिन्मण्डले पुरुष-

स्त्यस्य ह्येष रस इत्यधिदैवतम् ॥ ३ ॥ अथाध्यात्ममिदमेव
 मूर्ते यदन्यत्प्राणाच्च यश्चायमन्तरात्मनाकाश एतन्मर्त्यमेतत्स्थि-
 तमेतत्सत्तस्यैतस्य मूर्त्तस्यैतस्य मर्त्यस्यैतस्य स्थितस्यैतस्य सत एष
 रसो यच्चक्षुः सतो ह्येष रसः ॥ ४ ॥ अथामूर्ते प्राणश्च यश्चायम-
 न्तरात्मनाकाश एतदमृतमेतद्यदेतत्तत्तस्यैतस्यामूर्त्तस्यैतस्यामृत-
 स्यैतस्य यत एतस्य त्स्यैष रसो योऽयं दक्षिणेश्वन्पुरुषस्त्यस्य
 ह्येष रसः ॥ ५ ॥ तस्य हैतस्य पुरुषस्य रूपं यथा महारजतं
 वासो यथा पाण्डुविकं यथेन्द्रगोपो यथाऽग्न्यर्चिर्यथा पुण्डरीकं
 यथासकृद्विद्युत्तं सकृद्विद्युत्तेव ह वा अस्य श्रीर्भवति य एवं
 वेदाथात आदेशो नेति नेति न ह्येतस्मादिति नेत्यन्यत्परम-
 स्त्यथ नामधेयं सत्यस्य सत्यमिति प्राणा वै संस्यं तेषामेष स-
 त्यम् ॥ ६ ॥ इति तृतीयं ब्राह्मणम् ॥ ३ ॥

मैत्रेयीति होवाच याज्ञवल्क्य उद्यास्यन्वा अरेऽहमस्मात्स्था-
 नादस्मि हन्त तेऽनया कात्यायन्याऽन्तं करवाणीति ॥ १ ॥
 सा होवाच मैत्रेयी यन्नु म इयं भगोः सर्वा पृथिवी वित्तेन
 पूर्णा स्यात्कथं तेनामृता स्यामिति नेति होवाच याज्ञवल्क्यो य-
 थैवोपकरणवतां जीवितं तथैव ते जीवितं स्यादमृतत्वस्य तु
 नाशास्ति वित्तेनेति ॥ २ ॥ सा होवाच मैत्रेयी येनाहं नामृता स्यां किं
 महेतेन कुर्यायदेव भगवान्वेद तदेव मे ब्रूहीति ॥ ३ ॥ स होवाच

याज्ञवल्क्यः प्रिया वतारे नः सती प्रियं भाषस एह्यास्व व्या-
ख्यास्यामि ते व्याचक्षाणस्य तु मे निदिध्यासस्वेति ॥ ४ ॥ स
होवाच न वा अरे पत्युः कामाय पतिः प्रियो भवत्यात्मनस्तु
कामाय पतिः प्रियो भवति न वा अरे जायायै कामाय जाया
प्रिया भवत्यात्मनस्तु कामाय जाया प्रिया भवति न वा अरे
पुत्राणां कामाय पुत्राः प्रिया भवन्त्यात्मनस्तु कामाय पुत्राः
प्रिया भवन्ति न वा अरे वित्तस्य कामाय वित्तं प्रियं भवत्या-
त्मनस्तु कामाय वित्तं प्रियं भवति न वा अरे ब्रह्मणः कामाय
ब्रह्म प्रियं भवत्यात्मनस्तु कामाय ब्रह्म प्रियं भवति न वा अरे
क्षत्रस्य कामाय क्षत्रं प्रियं भवत्यात्मनस्तु कामाय क्षत्रं प्रियं
भवति न वा अरे लोकानां कामाय लोकाः प्रिया भवन्त्यात्मन-
स्तु कामाय लोकाः प्रिया भवन्ति न वा अरे देवानां कामाय
देवाः प्रिया भवन्त्यात्मनस्तु कामाय देवाः प्रिया भवन्ति न
वा अरे भूतानां कामाय भूतानि प्रियाणि भवन्त्यात्मनस्तु का-
माय भूतानि प्रियाणि भवन्ति न वा अरे सर्वस्य कामाय सर्वं
प्रियं भवत्यात्मनस्तु कामाय सर्वं प्रियं भवत्यात्मा वा अरे द्रष्ट-
व्यः श्रोतव्यो मन्तव्यो निदिध्यासितव्यो मैत्रेय्यात्मनो वा अरे
दर्शनेन श्रवणेन मत्या विज्ञानेनेदं सर्वं विदितम् ॥ ५ ॥
ब्रह्म तं परादाद्योऽन्यत्रात्मनो ब्रह्म वेद क्षत्रं तं परादाद्योऽन्य-
त्रात्मनः क्षत्रं वेद लोकास्तं परादुर्योऽन्यत्रात्मनो लोकान्वेद

देवास्तं परादुर्योऽन्यत्रात्मनो देवान्वेद भूतानि तं परादुर्यो-
 ऽन्यत्रात्मनो भूतानि वेद सर्वं तं परादाद्योऽन्यत्रात्मनः
 सर्वं वेदेदं ब्रह्मेदं क्षत्रमिमे लोका इमे देवा इमानि
 भूतानीदं सर्वं यदयमात्मा ॥ ६ ॥ स यथा दुन्दुभे-
 र्हन्यमानस्य न बाह्याञ्छब्दाञ्छक्नुयाद्ग्रहणाय दुन्दुभेस्तु
 ग्रहणेन दुन्दुस्याघातस्य वा शब्दो गृहीतः ॥ ७ ॥ स यथा
 शंखस्य ध्मायमानस्य न बाह्याञ्छब्दाञ्छक्नुयाद्ग्रहणाय शंखस्य तु
 ग्रहणेन शंखध्मस्य वा शब्दो गृहीतः ॥ ८ ॥ स यथा वीणायै
 वाद्यमानायै न बाह्याञ्छब्दाञ्छक्नुयाद्ग्रहणाय वीणायै तु
 ग्रहणेन वीणावादस्य वा शब्दो गृहीतः ॥ ९ ॥ स यथाद्रै-
 धाग्रेरभ्याहितात्पृथग्धूमा विनिश्चरन्त्येवं वा अरेऽस्य महतो भूत-
 स्य निःश्वासितनेतद्यद्वेदो यजुर्वेदः सामवेदोऽथर्वाङ्गिरस इति-
 हासः पुराणं विद्या उपनिषदः श्लोकः सूत्राण्यनुव्याख्यानानि
 व्याख्यातान्यस्यैवैतानि सर्वाणि निःश्चितानि ॥ १० ॥
 स यथा सर्वासामपां समुद्र एकायनमेव सर्वेषां स्पर्शानां
 त्वगेकायनमेव सर्वेषां गन्धानां नासिके एकायनमेव सर्वेषां
 रसानां जिह्वैकायनमेव सर्वेषां रूपानां चक्षुरेकायनमेव
 सर्वेषां शब्दानां श्रोत्रमेकायनमेव सर्वेषां संक-
 त्पानां मन एकायनमेव सर्वासां विद्यानां हृदयमे-
 कायनमेव सर्वेषां कर्मणां हस्तात्रेकायनमेव सर्वेषां

मानन्दानामुपस्थ एकायनमेव५ सर्वेषां विसर्गाणां पायुरेकायन-
मेव५ सर्वेषामध्वनां पादावेकायनमेव५ सर्वेषां वेदानां वागे-
कायनम् ॥ ११ ॥ स यथा सैन्धवखिल्य उदके प्रास्ते उदके-
मेवानुविलीयेत नहास्योद्ग्रहणायेय स्याद्यतो यतस्त्वाददोत लव-
णमेवैवं वा अर इदं महद्भूतमनन्तमपारं विज्ञानघन एवैतेभ्यो
भूतेभ्यः समुत्थाय तान्येवाऽनुविनश्यति न प्रेत्य संज्ञास्तीत्यरे
ब्रवीमीति होवाच याज्ञवल्क्यः ॥ १२ ॥ सा होवाच मैत्रे-
य्यत्रैव मा भगवानममुहन्न प्रेत्य संज्ञास्तीति स होवाच याज्ञव-
ल्क्यो न वा अरेऽहं मोहं ब्रवीम्यलं वा अर इदं विज्ञानाय ॥
॥ १३ ॥ यत्र हि द्वैतमिव भवति तदितर इतरं जिघ्रति
तदितर इतरं पश्यति तदितर इतरं शृणोति तदितर इतरम-
भिवदति तदितर इतरं मनुते तदितर इतरं विजानीति यत्र
वा अस्य सर्वमात्मैवाभूत्तत्केन कं जिघ्रेत्तत्केन कं पश्येत्तत्केन
कं शृणुयात्तत्केन कमभिवदेत्तत्केन कं मन्वीत तत्केन
कं विजानीयाद्येनेदं५ सर्वं विजानीति तं केन विजानीयाद्विज्ञातार-
मरे केन विजानीयादिति ॥ १४ ॥ इति चतुर्थे ब्राह्मणम् ॥ ४ ॥

इयं पृथिवी सर्वेषां भूतानां मध्यस्यै पृथिव्यै सर्वाणि भू-
तानि मधु यश्चायमस्यां पृथिव्यां तेजोमयोऽमृतमयः पुरुषो
यश्चायमध्यात्मं शरीरस्तेजोमयोऽमृतमयः पुरुषोऽयमेव स

योऽयमात्मेदममृतमिदं ब्रह्मेदं सर्वम् ॥ १ ॥ इमा आपः
 सर्वेषां भूतानां मध्वासामपाः सर्वाणि भूतानि मधु यश्चाय-
 मास्वप्सु तेजोमयोऽमृतमयः पुरुषो यश्चायमध्यात्मं रैतस-
 स्तेजोमयोऽमृतमयः पुरुषोऽयमेव स योऽयमात्मेदममृत-
 मिदं ब्रह्मेदं सर्वम् ॥ २ ॥ अयमाग्निः सर्वेषां भूतानां
 मध्वस्याग्नेः सर्वाणि भूतानि मधु यश्चायमस्मिन्नग्नौ तेजोमयो-
 ऽमृतमयः पुरुषो यश्चायमध्यात्मं वाङ्मयस्तेजोमयोऽमृतमयः
 पुरुषोऽयमेव स योऽयमात्मेदममृतमिदं ब्रह्मेदं सर्वम् ॥ ३ ॥
 अयं वायुः सर्वेषां भूतानां मध्वस्य वायोः सर्वाणि भूतानि मधु
 यश्चायमस्मिन्वायौ तेजोमयोऽमृतमयः पुरुषो यश्चायमध्यात्मं
 प्राणस्तेजोमयोऽमृतमयः पुरुषोऽयमेव स योऽयमात्मेदममृतमिदं
 ब्रह्मेदं सर्वम् ॥ ४ ॥ अयमादित्यः सर्वेषां भूतानां मध्वस्यादित्यस्य
 सर्वाणि भूतानि मधु यश्चायमस्मिन्नादित्ये तेजोमयोऽमृतमयः
 पुरुषो यश्चायमध्यात्मं चाक्षुषस्तेजोमयोऽमृतमयः पुरुषोऽयमेव
 स योऽयमात्मेदममृतमिदं ब्रह्मेदं सर्वम् ॥ ५ ॥ इमा दिशः सर्वेषां
 भूतानां मध्वासां दिशाः सर्वाणि भूतानि मधु यश्चायमासु दिक्षु
 तेजोमयोऽमृतमयः पुरुषो यश्चायमध्यात्मं श्रौत्रः प्रातिश्रुत्कस्ते-
 जोमयोऽमृतमयः पुरुषोऽयमेव स योऽयमात्मेदममृतमिदं ब्रह्मेदं
 सर्वम् ॥ ६ ॥ अयं चन्द्रः सर्वेषां भूतानां मध्वस्य चन्द्रस्य सर्वाणि

भूतानि मधु यश्चायमस्मिन् श्वन्द्रे तेजोमयोऽमृतमयः पुरुषो
यश्चायमध्यात्मं मानसस्तेजोमयोऽमृतमयः पुरुषोऽयमेव स योऽ-
यमात्मेदममृतमिदं ब्रह्मेदं सर्वम् ॥ ७ ॥ इयं विद्युत्सर्वेषां
भूतानां मध्वस्यै विद्युतः सर्वाणि भूतानि मधु यश्चायमस्यां
विद्युति तेजोमयोऽमृतमयः पुरुषो यश्चायमध्यात्मं तैजसस्ते-
जोमयोऽमृतमयः पुरुषोयमेव स योऽयमात्मेदममृतमिदं ब्रह्मेदं
सर्वम् ॥ ८ ॥ अयं स्तनयित्तुः सर्वेषां भूतानां मध्वस्य
स्तनयित्तोः सर्वाणि भूतानि मधु यश्चायमस्मिन्स्तनयित्तौ ते-
जोमयोऽमृतमयः पुरुषोयश्चायमध्यात्मं शाब्दः सौवरस्तेजो-
मयोऽमृतमयः पुरुषो यमेव स योऽयमात्मेदममृतमिदं ब्रह्मेदं
सर्वम् ॥ ९ ॥ अयमाकाशः सर्वेषां भूतानां मध्वस्याका-
शस्य सर्वाणि भूतानि मधु यश्चायमस्मिन्नाकाशे तेजोमयोऽमृत-
मयः पुरुषो यश्चायमध्यात्मं हृद्याकाशस्तेजोमयोऽमृतमयः पुरु-
षोऽयमेव स योऽयमात्मेदममृतमिदं ब्रह्मेदं सर्वम् ॥ १० ॥
अयं धर्मः सर्वेषां भूतानां मध्वस्य धर्मस्य सर्वाणि भूतानि मधु
यश्चायमस्मिन्धर्मे तेजोमयोऽमृतमयः पुरुषो यश्चायमध्यात्मं धार्म-
स्तेजोमयोऽमृतमयः पुरुषोऽयमेव स योऽयमात्मेदममृतमिदं
ब्रह्मेदं सर्वम् ॥ ११ ॥ इदं सत्यं सर्वेषां भूतानां मध्वस्य
सत्यस्य सर्वाणि भूतानि मधु यश्चायमस्मिन्सत्ये तेजोमयोऽमृत-

मयः पुरुषो यश्चाऽयमध्यात्मः सात्यस्तेजोमयोऽमृतमयः पुरु-
 षोऽयमेव स योऽयमात्मेदममृतमिदं ब्रह्मेदः सर्वम् ॥ १२ ॥
 इदं मानुषः सर्वेषां भूतानां मध्वस्य मानुषस्य सर्वाणि भूतानि
 मधु यश्चाऽयमस्मिन्मानुषे तेजोमयोऽमृतमयः पुरुषोऽयमेव स
 योऽयमात्मेदममृतमिदं ब्रह्मेदः सर्वम् ॥ १३ ॥ अयमात्मा
 सर्वेषां भूतानां मध्वस्यात्मनः सर्वाणि भूतानि मधु यश्चायम-
 स्मिन्नात्मनि तेजोमयोऽमृतमयः पुरुषो यश्चायमात्मा तेजोमयोऽ-
 मृतमयः पुरुषोऽयमेव स योऽयमात्मेदममृतमिदं ब्रह्मेदः सर्वम्
 ॥ १४ ॥ स वा अयमात्मा सर्वेषां भूतानामधिपतिः सर्वेषां
 भूतानां राजा तद्यथा रथनाभौ च रथनेमौ चाराः सर्वे सम-
 र्पिता एवमेवास्मिन्नात्मनि सर्वाणि भूतानि सर्वे देवाः सर्वे
 लोकाः सर्वे प्राणाः सर्व एत आत्मानः समर्पिताः ॥ १५ ॥
 इदं वै तन्मधु दध्यङ्घ्राथर्वणोऽश्विभ्यामुवाच तदेतदृषिः पश्यन्न-
 वोचत् । तद्वान्नरासनयेदः स उग्रमाविष्कृणोमि तन्यतुर्न वृष्टिं
 दध्यङ्घ्रं यन्मध्वाथर्वणो वामश्वस्य शीष्णां प्रयदीमुवाचेति १६
 इदं वै तन्मधु दध्यङ्घ्राथर्वणोऽश्विभ्यामुवाच तदेतदृषिः पश्यन्न-
 वोचदाथर्वणायाश्विनार्दधीन्नेश्वर्यः शिरःप्रत्यैरयतं स वां मधु प्र-
 वोचदहतायन्त्वाष्ट्रं यदस्त्रावपि कक्ष्यं वामिति ॥ १७ ॥ इदं वै तन्मधु-
 दध्यङ्घ्राथर्वणोऽश्विभ्यामुवाच तदेतदृषिः पश्यन्नवोचत् । पुरश्चक्रे
 पुरश्चक्रे चतुष्पदः पुरः स पक्षीभूत्वा पुरः पुरुष आविश-

दिति स वा अयं पुरुषः सर्वासु पूर्णं पुरिश्चयो नैनेन किंचना-
नावृतं नैनेन किंचनासंवृतम् ॥ १८ ॥ इदं वै तन्मधु दध्य-
ङ्ङाथर्वणोऽश्विम्यामुवाच तदेतदपिः पश्यन्नवोन्नद्रूपरूपं प्रति
रूपो बभूव तदस्य रूपं प्रतिचक्षणाय इन्द्रो मायाभिः पुरु-
रूप ईयते युक्ता ह्यस्य हरयः शता दशेत्ययं वै हरयोऽयं वै
दश च सदृक्षाणि ब्रह्मनि चानन्तानि च तदेतद्ब्रह्मापूर्वमनपर-
मनन्तरमन्नाह्यमयमात्मा ब्रह्मसर्वानुभूरित्यनुद्गासनम् ॥ १९ ॥
इति पञ्चमं ब्राह्मणम् ॥ ५ ॥

अथ वक्षः पौतिमाध्यो गौपवनाद्रौपवनः पौतिमाध्यात्पौ-
तिमाध्यो गौपवनाद्रौपवनः कौशिकात्कौशिकः कौण्डिन्यात्कौ-
ण्डिन्यः शाण्डिल्याच्छाण्डिल्यः कौशिकाच्च गौतमाच्च गौतमः
॥ १ ॥ आग्निवेद्यादाग्निवेश्यः शाण्डिल्याच्चानभिम्लाताच्चा-
नभिम्लात आनभिम्लातादानभिम्लात आनभिम्लातादानभि-
म्लातो गौतमाद्रौतमः सैतवप्राचीनयोग्याभ्यां सैतवप्राचीन-
योग्यौ पाराशर्यात्पाराशर्यो भारद्वाजाद्भारद्वाजो भारद्वाजाच्च
गौतमाच्च गौतमो भारद्वाजाद्भारद्वाजः पाराशर्यात् पाराशर्यो
वैजवापायनाद्वैजवापायनः कौशिकायनेः कौशिकायनिः ॥ २ ॥
धृतकौशिकाद्धृतकौशिकः पाराशर्यायणात् पाराशर्यायणः पाराश-
र्यात् पाराशर्यो जातूकर्ण्यजातूकर्ण्य आसुरायणाच्च यास्काच्चासु-
रायणस्त्रैवणेस्त्रैवणिरौपजन्धनेरौयजन्धनिरासुरेरासुरिर्भारद्वाजा-

द्धारद्वाज आत्रेयादात्रेयो माण्डेर्माण्डिगौतमाद्गौतमो गौतमाद्गौ-
 तमो वात्स्याद्वात्स्यः शाण्डिल्याच्छाण्डिल्यः कैशोर्यात्काण्ड्यात्कै-
 शोर्यः काप्यः कुमारहारितात्कुमारहारितो गालवाद्गालवो विद-
 र्भीकौण्डिन्याद्विदर्भीकौण्डिन्यो वत्सनपातो बाभ्रवाद्बत्सनपाद्
 बाभ्रवः पथः सौभरात्पन्थाः सौभरोऽयास्यादाङ्गिरसादयास्य
 आङ्गिरस आभूतेस्त्वाष्ट्रादाभूतिस्त्वाष्ट्रो विश्वरूपात्त्वाष्ट्राद्विश्वरूप-
 स्त्वाष्ट्रोऽश्विन्यामश्विनौ दधीच आथर्वणाद्ध्यङ्ङाथर्वणो
 ऽथर्वणो दैवादथर्वादैवो मृत्योःप्राध्व५ सनान्मृत्युः प्राध्व५
 सनः प्रध्व५ सनात्प्रध्व५ सन एकर्षेरेकर्षिर्विप्रचित्तेर्विप्रचित्तिर्व्य-
 धेर्व्यष्टिः सनारोः सनारुः सनातनात्सनातनः सनगात्सनगः पर-
 मेष्ठिनः परमेष्ठी ब्रह्मणो ब्रह्म स्वयंभु ब्रह्मणे नमः ॥ ३ ॥
 इति षष्ठं ब्राह्मणम् ॥ ६ ॥ इति द्वितीयोऽध्यायः ॥ २ ॥

तृतीयोऽध्यायः ॥ ३ ॥

ॐ ॥ जनकोह वैदेहो बहुदक्षिणेन यज्ञेनेजे तत्र ह
 कुरुपञ्चालानां ब्राह्मणा अभिसमेता बभूवुस्तस्य ह जन-
 कस्य वैदेहस्य विजिज्ञासा बभूव कः स्विदेषां ब्राह्मणाना-
 मनुचानतम इति स ह गवाः सहस्रमवरुरोध दश दश
 पादा एकैकस्याः शृङ्गयोरावद्धा बभूवुः ॥ १ ॥ तान्हो-
 वाचं ब्राह्मणा भगवन्तो यो वो ब्रह्मिष्ठः स एता गा
 उदजतामिति ते ह ब्राह्मणा न दधूषुरथ ह याज्ञवल्क्यः

स्वमेव ब्रह्मचारिणमुवाचैताः सोम्योदज सामश्रवा ३ इति
 ता होवाचकार ते ह ब्राह्मणाश्चक्रुधुः कथं नो ब्रह्मिष्ठो ब्रुवी-
 तेत्यथ ह जनकस्य वैदेहस्य होताश्चलो बभूव सहैनं पप्रच्छ
 त्वं नु खलु नो याज्ञवल्क्य ब्रह्मिष्ठोऽसी ३ इति स होवाच नमो
 वयं ब्रह्मिष्ठाय कुर्मो गोकामा एव वयं स्म इति तं ह तत
 एव प्रष्टुं दध्रे होताश्चलः ॥२॥ याज्ञवल्क्येति होवाच यदिदं
 सर्वं मृत्युनाप्तं सर्वं मृत्युनाभिपन्नं केन यजमानो मृत्योराप्तिम-
 तिमुच्यत इति होत्रर्त्विजामिना वाचा वाग्वै यज्ञस्य होता तद्येयं
 वाक् सोऽयमग्निः स होता स मुक्तिः सातिमुक्तिः ॥ ३ ॥ याज्ञ-
 वल्क्येति होवाच यदिदं सर्वमहोरात्राभ्यामाप्तं सर्वमहोरात्रा-
 भ्यामभिपन्नं केन यजमानोऽहोरात्रयोराप्तिमतिमुच्यत इत्यध्व-
 र्युणर्त्विजा चक्षुषाऽदित्येन चक्षुर्वै यज्ञस्याऽध्वर्युस्तद्यदिदं
 चक्षुः सोऽसावादित्यः सोऽध्वर्युः स मुक्तिः सातिमुक्तिः ॥४॥
 याज्ञवल्क्येति होवाच यदिदं सर्वं पूर्वपक्षापरपक्षाभ्यामाप्तं
 सर्वं पूर्वपक्षापरपक्षाभ्यामभिपन्नं केन यजमानः पूर्वपक्षापर-
 पक्षयोराप्तिमतिमुच्यत इत्युद्गात्रर्त्विजा वायुना प्राणेन प्राणो
 वै यज्ञस्योद्गाता तद्योऽयं प्राणः स वायुः स उद्गाता स मुक्तिः
 सातिमुक्तिः ॥ ५ ॥ याज्ञवल्क्येति होवाच यदिदमन्त-
 रिक्षमनारम्बणमिव केनाक्रमेण यजमानः स्वर्गं लोकमा-
 क्रमत इति ब्रह्मणर्त्विजा मनसा चन्द्रेण मनो वै यज्ञस्य

१८२

उपनिषत्सु-

ब्रह्मा तद्यदिदं मनः ।ऽसौ चन्द्रः स ब्रह्मा स मुक्तिः साऽ-
 तिमुक्तिरित्यतिमोक्षा अथ संख्यः ॥ ६ ॥ याज्ञवल्क्येति
 होवाच कतिभिरयमद्यग्भिर्होतास्मिन्यज्ञे करिष्यतीति तिसृभि-
 रिति कतमास्तास्तिष्ठ इति पुरोऽनुवाक्या च याज्या च शस्यैव
 तृतीया किं ताभिर्जयतीति यत्किंचेदं प्राणभृदिति ॥ ७ ॥
 याज्ञवल्क्येति होवाच कत्ययमद्यध्वर्युरस्मिन्यज्ञ आहुतीर्हो-
 ष्यतीति तिष्ठ इति कतमास्तास्तिष्ठ इति या हुता उज्ज्वल-
 न्ति या हुता अतिनेदन्ते या हुता अधिशेरते किं ताभिर्ज-
 यतीति या हुता उज्ज्वलन्ति देवलोकमेव ताभिर्जयति दीप्यत
 इव हि देवलोको या हुता अतिनेदन्ते पितृलोकमेव ताभि-
 र्जयत्यतीव हि पितृलोको या हुता अधिशेरते मनुष्यलोकमेव
 ताभिर्जयत्यध इव हि मनुष्यलोकः ॥ ८ ॥ याज्ञवल्क्येति
 होवाच कतिभिरयमद्य ब्रह्मा यज्ञं दक्षिणतो देवताभिर्गोपा-
 यतीत्येक्येति कतमा सैकेति मन एवेत्यनन्तं वै मनोऽनन्ता विश्वे-
 देवा अनन्तमेव स तेन लोकं जयति ॥ ९ ॥ याज्ञवल्क्येति
 होवाच कत्यग्रमद्योद्गाताऽस्मिन्यज्ञे स्तोत्रिया स्तोष्यंतीति तिष्ठ
 इति कतमास्तास्तिष्ठ इति पुरोऽनुवाक्या च याज्या च शस्यैव
 तृतीया कतमास्ता या अध्यात्ममिति प्राण एव पुरोऽनुवाक्या-
 ऽपानो याज्या आनः शस्या किं ताभिर्जयतीति पृथिवीलो-
 कमेव पुरोनुवाक्यया जयत्यन्तरिक्षलोकं याज्यया द्युलोकं

शस्थया ततो ह होताश्चल उपरराम ॥ १० ॥ इति प्रथमं
ब्राह्मणम् ॥ १ ॥

अथ हैनं जारत्कारव आर्तभागः पप्रच्छ याज्ञवल्क्येति
होवाच कति ग्रहा कत्यतिग्रहा इत्यष्टौ ग्रहा अष्टावतिग्रहा इति
येतेऽष्टौ ग्रहा अष्टावतिग्रहाः कतमे त इति ॥ १ ॥ प्राणो
वै ग्रहः सोपानेनातिग्राहेण गृहीतोऽपानेन हि गन्धाञ्जिग्रति
॥ २ ॥ वाग्वै ग्रहः स नाम्नातिग्राहेण गृहीतो वाचा हि नामा
न्यभिवदति ॥ ३ ॥ जिह्वा वै ग्रहः स रसेनातिग्राहेण गृहीतो
जिह्वया हि रसान्विजानाति ॥ ४ ॥ चक्षुर्वै ग्रहः स रूपेणा-
तिग्राहेण गृहीतश्चक्षुषा हि रूपाणि पश्यति ॥ ५ ॥ श्रोत्रं
वै ग्रहः स शब्देनातिग्राहेण गृहीतः श्रोत्रेण हि शब्दाञ्छृणोति
॥ ६ ॥ मनो वै ग्रहः स कामेनाति ग्राहेण गृहीतो मनसा
हि कामान्कामयते ॥ ७ ॥ हस्तौ वै ग्रहः स कर्मणातिग्राहेण
गृहीतो हस्ताभ्यां हि कर्म करोति ॥ ८ ॥ त्वग्वै ग्रहः स
स्पर्शेनातिग्राहेण गृहीतस्त्वचा हि स्पर्शान्वेद यत इत्येतेऽष्टौ
ग्रहा अष्टावतिग्रहाः ॥ ९ ॥ याज्ञवल्क्येति होवाच यादिदं
सर्वं मृत्योरेन्नं का स्वित्सा देवता यस्या मृत्युरन्नमित्यग्निर्वै
मृत्युः सोऽपामन्नमपः पुनर्मृत्युं जयति ॥ १० ॥ याज्ञवल्क्येति
होवाच यत्राऽयं पुरुषो म्रियत उदस्मात्प्राणाः क्रामन्त्याहो ३
नेति नेति होवाच याज्ञवल्क्योऽत्रैव समवनीयन्ते स उच्छ्रय-

त्याध्मायत्याध्मातोमृतः शेते ॥ ११ ॥ याज्ञवल्क्येति होवाच यत्रायं पुरुषो म्रियते किमेनं न जहातीति नामेत्यनन्तं वै नामानन्ता विश्वे देवा अनन्तमेव स तेन लोकं जयति ॥ १२ ॥ याज्ञवल्क्येति होवाच यत्रास्य पुरुषस्य मृतस्याग्निं वागप्येति वातं प्राणश्चक्षुरादित्यं मनश्चन्द्रं दिशः श्रोत्रं पृथिवीं शरीरमाकाशमात्मौषधीर्लोमानि वनस्पतीन्केशा अप्सु लोहितं च रेतश्च निधीयते क्वायं तदा पुरुषो भवतीत्याहर सोम्य हस्तमार्तभागावामेवैतस्य वेदिष्यावो न नावेतत् स जन इति तौ होत्कर्म्य मन्त्रयांचक्राते तौ ह यदूचतुः कर्म हैव तदूचतुरथ यत्प्रशशं सतुः कर्म हैव तत्प्रशशं सतुः पुण्यो वै पुण्येन कर्मणा भवति पापः पापेनेति ततो ह जारत्कारव आर्तभाग उपरराम ॥ १३ ॥ इति द्वितीयं ब्राह्मणम् ॥ २ ॥

अथ हैनं भुज्युर्लाह्यायनिः पप्रच्छ याज्ञवल्क्येति होवाच मद्गेषु चरकाः पर्यव्रजाम ते पतञ्जलस्य काप्यस्य गृहानेम तस्यासीद्बुहिता गन्धर्वगृहीता तमपृच्छाम कोऽसीति सोऽब्रवीत्सुधन्वाऽङ्गिरस इति तं यदा लोकानामन्तानपृच्छामाथैनमब्रूम क्व पारिक्षिता अभवन्निति क्व पारिक्षिता अभवन् स त्वा पृच्छासि याज्ञवल्क्य क्व पारिक्षिता अभवन्निति ॥ १ ॥ स होवाचोवाच वै सोऽगच्छन्वै ते तद्यत्राश्वमेधयाजिनो गच्छन्तीति क्व न्वश्वमेधयाजिनो गच्छन्तीति द्वात्रिंशत्तं वै देवरथान्द्वान्प्रयं लोकस्तं

समन्तं पृथिवी द्विरतावत्पर्येति ता५ समन्तं पृथिवीं द्विस्तावत्स-
मुद्रः पर्येति तद्यानती क्षुरस्य धारा यावद्वा मक्षिकायाः पत्रं
सावान्तरेणाकाशस्तानिन्द्रः सुपर्णो भूत्वा वायवे प्रायच्छत्तान्वा-
युरात्मनि धित्वा तत्रागमयद्यत्राश्वमेधयाजिनोऽभवन्नित्येवमिव
वै स वायुमेव प्रशश५ स तस्माद्वायुरेव व्यष्टिर्वायुः समष्टिरप
पुनर्मृत्युं जयति य एवं वेद ततो ह भुज्युर्लीह्यायनिरुपरराम
॥ २ ॥ इति तृतीयं ब्राह्मणम् ॥ ३ ॥

अथ हैनमुपस्तश्चाक्रायणः पप्रच्छ याज्ञवल्क्येति होवाच
यत्साक्षादपरोक्षाद्ब्रह्म य आत्मा सर्वान्तरस्तं मे व्याचक्ष्व इत्येष
त आत्मा सर्वान्तरः कतमो याज्ञवल्क्य सर्वान्तरो यः प्राणेन
प्राणिति स त आत्मा सर्वान्तरो योऽपानेनापानिति स त आत्मा
सर्वान्तरो यो व्यानेन व्यानिति स त आत्मा सर्वान्तरो य उदा-
नेनोदानिति स त आत्मा सर्वान्तर एष त आत्मा सर्वान्तरः
॥ १ ॥ स होवाचोपस्तश्चाक्रायणो यथा विब्रूयादसौ गौरसा-
वश्च इत्येवमेवैतद्व्यपदिष्टं भवति यदेव साक्षादपरोक्षाद्ब्रह्म य
आत्मा सर्वान्तरस्तं मे व्याचक्ष्वेत्येष त आत्मा सर्वान्तरः कतमो
याज्ञवल्क्य सर्वान्तरो न दृष्टेदृष्टारं पश्येनं श्रुतेः श्रोतारं शृणु-
यांश्च मतेर्मन्तारं मन्वीथा न विज्ञातोर्विज्ञातारं विजानीया
एष त आत्मा सर्वान्तरोऽतोऽन्यदार्ति ततो होपस्तश्चाक्रायण
उपरराम ॥ २ ॥ इति चतुर्थं ब्राह्मणम् ॥ ४ ॥

अथ हैनं कहोलः कौपीतकेयः पप्रच्छ याज्ञवल्क्येति होवाच
 यदेव साक्षादपरोक्षाद्ब्रह्म य आत्मा सर्वान्तरस्तं मे व्याचक्ष्वे-
 त्येष त आत्मा सर्वान्तरः कतमो याज्ञवल्क्य सर्वान्तरो योऽश-
 नायापिपासे शोकं मोहं जरां मृत्युमत्येति एतं वै तमात्मानं
 विदित्वा ब्राह्मणाः पुत्रैषणायाश्च वित्तैषणायाश्च लोकैषणायाश्च
 व्युत्थायाथ भिक्षाचर्यं चरन्ति या ह्येव पुत्रैषणा सा वित्तै-
 षणा या वित्तैषणा सा लोकैषणोभे ह्येते एषणे एव भवतस्तरस्माद्
 ब्राह्मणः पाण्डित्यं निर्विद्य बाल्येन तिष्ठासेद्बाल्यं च पाण्डित्यं च
 निर्विद्याथ मुनिरमौनं च मौनं च निर्विद्याऽथ ब्राह्मणः स ब्राह्मणः
 केन स्वाद्येन स्यात्तेनेदृश एवातोऽन्यदार्तं ततोह कहोलः कौपी-
 तकेय उपराम ॥ १ ॥ इति पञ्चमं ब्राह्मणम् ॥ ५ ॥

अथ हैनं गार्गी वाचक्रवी पप्रच्छ याज्ञवल्क्येति होवाच
 यदिदं सर्वमप्स्वोतं च प्रोतं च कस्मिन्नु खल्वाप ओताश्च
 प्रोताश्चेति वायौ गार्गीति कस्मिन्नु खलु वायुरोतश्च प्रोतश्चेत्य-
 न्तरिक्षलोकेषु गार्गीति कस्मिन्नु खल्वन्तरिक्षलोका ओताश्च
 प्रोताश्चेति गन्धर्वलोकेषु गार्गीति कस्मिन्नु खलु गन्धर्वलोका
 ओताश्च प्रोताश्चेत्यादित्यलोकेषु गार्गीति कस्मिन्नु खल्वादित्य-
 लोका ओताश्च प्रोताश्चेति चन्द्रलोकेषु गार्गीति कस्मिन्नु खलु
 चन्द्रलोका ओताश्च प्रोताश्चेति नक्षत्रलोकेषु गार्गीति कस्मिन्नु
 खलु नक्षत्रलोका ओताश्च प्रोताश्चेति देवलोकेषु गार्गीति कस्मिन्नु

खलु देवल्लोका ओताश्च प्रोताश्चेतीन्द्रलोकेषु गार्गीति कस्मिन्नु
खल्विन्द्रलोका ओताश्च प्रोताश्चेति प्रजापतिलोकेषु गार्गीति
कस्मिन्नु खलु प्रजापतिलोका ओताश्च प्रोताश्चेति ब्रह्मलोकेषु
गार्गीति कस्मिन्नु खलु ब्रह्मलोका ओताश्च प्रोताश्चेति स होवाच
गार्गी माति प्राक्षीर्मा ते मूर्धा व्यपसदनतिप्रश्न्यां वै देवतामति-
पृच्छसि गार्गी मातिप्राक्षीरिति ततो हं गार्गी वाचक्रव्युपरराम
॥ १ ॥ इति षष्ठं ब्राह्मणम् ॥ ६ ॥

अथ हैनमुद्दालक आरुणिः पप्रच्छ याज्ञवल्क्येति होवाच
मद्रेष्ववंसाम पतञ्चलस्य काप्यस्य गृहेषु यज्ञमधीयानास्तस्यासी-
द्भार्या गन्धर्वगृहीता तमपृच्छाम कोऽसीति सोऽब्रवीत् कबन्ध
आथर्वण इति सोऽब्रवीत्पतञ्चलं काप्यं याशिकाश्च वेत्थ नु
त्वं काप्यं तत्सूत्रं येनायं च लोकः परश्च लोकः सर्वाणि च
भूतानि संहन्धानि भवन्तीति सोऽब्रवीत्पतञ्चलः काप्यो नाहं
तद्भगवन्वेदेति सोऽब्रवीत्पतञ्चलं काप्यं याशिकाश्च वेत्थ नु
त्वं काप्यं तमन्तर्यामिणं य इमं च लोकं परं च लोकं सर्वाणि
च भूतानि योऽन्तरो यमयतीति सोऽब्रवीत्पतञ्चलः काप्यो
नाहं तं भगवन्वेदेति सोऽब्रवीत्पतञ्चलं काप्यं याशिकाश्च
श्च यो वै तत्काप्यसूत्रं विद्यात्तं चान्तर्यामिमिति स
ब्रह्मवित्स लोकवित्स वेदवित्स भूतवित्स आत्मवित्स सर्वविदेति
तेभ्योऽब्रवीत्तदहं वेद तच्चेत्त्वं याज्ञवल्क्य सूत्रमविद्वास्तं चा-

न्तर्यामिणं ब्रह्मगवीरुदजसे मूर्धा ते विपतिष्यतीति वेद वा
 अहं गौतम तत्सूत्रं तं चान्तर्यामिणमिति यो वा इदं कश्चिद्ब्रू-
 याद्वेदवेदेति यथा वेत्थ तथा ब्रूहीति ॥ १ ॥ स होवाच
 वायुर्वै गौतम तत्सूत्रं वायुना वै गौतम सूत्रेणायं च लोकः
 परश्च लोकः सर्वाणि च भूतानि संहब्धानि भवन्ति तस्माद्वै
 गौतम पुरुषं प्रेतमाहुर्व्यसः सिषतास्याङ्गानीति वायुना हि गौ-
 तम सूत्रेण संहब्धानि भवन्तीत्येवमेवैतद्याज्ञवल्क्यान्तर्यामिणं
 ब्रूहीति ॥ २ ॥ यः पृथिव्यां तिष्ठन् पृथिव्या अन्तरो यं पृथिवी
 न वेद यस्य पृथिवी शरीरं यः पृथिवीमन्तरो यमयत्येष
 त आत्मान्तर्याम्यमृतः ॥ ३ ॥ योऽप्सु तिष्ठन्नद्भ्योऽन्तरो
 यमापो न विदुर्यस्यापः शरीरं योऽपोन्तरो यमयत्येष त आत्मा-
 न्तर्याम्यमृतः ॥ ४ ॥ योऽग्नौ तिष्ठन्नग्नेरन्तरो यमाग्निर्न वेद
 यस्याग्निः शरीरं योऽग्निमन्तरो यमयत्येष त आत्मान्तर्याम्यमृतः
 ॥ ५ ॥ योऽन्तरिक्षे तिष्ठन्नन्तरिक्षादन्तरो यमन्तरिक्षं न
 वेद यस्यान्तरिक्षं शरीरं योऽन्तरिक्षमन्तरो यमयत्येष त आ-
 त्मान्तर्याम्यमृतः ॥ ६ ॥ यो वायौ तिष्ठन्वायोरन्तरो यं वायुर्न
 वेद यस्य वायुः शरीरं यो वायुमन्तरो यमयत्येष त आत्मान्त-
 र्याम्यमृतः ॥ ७ ॥ यो दिवि तिष्ठन्दिवोऽन्तरो यं द्यौर्न वेद
 यस्य द्यौः शरीरं यो दिवमन्तरो यमयत्येष त आत्मान्तर्याम्य-
 मृतः ॥ ८ ॥ य आदित्ये तिष्ठन्नादित्यादन्तरो यमादित्यो

न वेद यस्यादित्यः शरीरं य आदित्यमन्तरो यमयत्येष त आ-
 त्मान्तर्याम्यमृतः ॥ ९ ॥ यो दिक्षु तिष्ठन्दिग्भ्योऽन्तरो यं
 दिशो न विदुर्यस्य दिशः शरीरं यो दिशोऽन्तरो यमयत्येष त
 आत्मान्तर्याम्यमृतः ॥ १० ॥ यश्चन्द्रतारके तिष्ठश्चन्द्रतार-
 कादन्तरो यं चन्द्रतारकं न वेद यस्य चन्द्रतारकं शरीरं यश्च-
 न्द्रतारकमन्तरो यमयत्येष त आत्मान्तर्याम्यमृतः ॥ ११ ॥ य
 आकाशे तिष्ठन्नाकाशादन्तरो यमाकाशो न वेद यस्याकाशः श-
 रीरं य आकाशमन्तरो यमयत्येष त आत्मान्तर्याम्यमृतः ॥
 ॥ १२ ॥ यस्तमसि तिष्ठश्स्तमसोऽन्तरो यं तमो न वेद यस्य
 तमः शरीरं यस्तमोऽन्तरो यमयत्येष त आत्मान्तर्याम्यमृतः ॥
 ॥ १३ ॥ यस्तेजसि तिष्ठश्स्तेजसोऽन्तरो यं तेजो न वेद यस्य
 तेजः शरीरं यस्तेजोन्तरो यमयत्येष त आत्मान्तर्याम्यमृत इत्य-
 धिदैवतमथाधिभूतम् ॥ १४ ॥ यः सर्वेषु भूतेषु तिष्ठन् स-
 र्वेभ्यो भूतेभ्योऽन्तरो यः सर्वाणि भूतानि न विदुर्यस्य सर्वाणि-
 भूतानि शरीरं यः सर्वाणि भूतान्यन्तरो यमयत्येष त आत्मान्-
 र्याम्यमृत इत्यधिभूतमथाध्यात्मम् ॥ १५ ॥ यः प्राणे तिष्ठन्
 प्राणादन्तरो यं प्राणो न वेद यस्य प्राणः शरीरं यः प्राणमन्तरो
 यमयत्येष त आत्मान्तर्याम्यमृतः ॥ १६ ॥ यो वाचि तिष्ठ-
 न्वाचोऽन्तरो यं वाक् न वेद यस्य वाक् शरीरं यो वाचमन्तरो
 यमयत्येष त आत्मान्तर्याम्यमृतः ॥ १७ ॥ यश्चक्षुषि तिष्ठश्च

अक्षुषोऽन्तरो यं चक्षुर्न वेद यस्य चक्षुः शरीरं यश्चक्षुरन्तरो यम-
 यत्येष त आत्मान्तर्याम्यमृतः ॥ १८ ॥ यः श्रोत्रे तिष्ठच्छ्रो-
 त्रादन्तरो यश्च श्रोत्रं न वेद यस्य श्रोत्रं शरीरं यः श्रोत्रमन्तरो
 यमयत्येष त आत्मान्तर्याम्यमृतः ॥ १९ ॥ यो मनसि तिष्ठ-
 न्मनसोऽन्तरो यं मनो न वेद यस्य मनः शरीरं यो मनोऽन्तरो
 यमयत्येष त आत्मान्तर्याम्यमृतः ॥ २० ॥ यस्त्वचि तिष्ठश्च
 स्त्वचोऽन्तरो यं त्वङ् न वेद यस्य त्वक् शरीरं यस्त्वचमन्तरो
 यमयत्येष त आत्मान्तर्याम्यमृतः ॥ २१ ॥ यो विज्ञाने तिष्ठ-
 न्विज्ञानादन्तरो यं विज्ञानं न वेद यस्य विज्ञानं शरीरं यो
 विज्ञानमन्तरो यमयत्येष त आत्मान्तर्याम्यमृतः ॥ २२ ॥ यो
 रेतसि तिष्ठन् रेतसोऽन्तरो यश्च रेतो न वेद यस्य रेतः शरीरं यो
 रेतोन्तरो यमयत्येष त आत्मान्तर्याम्यमृतोऽदृष्टो द्रष्टाऽश्रुतः
 श्रोत्राऽमृतो मन्ताऽविज्ञातो विज्ञाता नान्योऽतोऽस्ति द्रष्टा ना-
 न्योऽतोऽस्ति श्रोता नान्योऽतोऽस्ति मन्ता नान्योऽतोऽस्ति वि-
 ज्ञातैष त आत्मान्तर्याम्यमृतोऽतोऽन्यदार्तं ततो होहालक आ-
 रुणिरुपरराम ॥ २३ ॥ इति सप्तमं ब्राह्मणम् ॥ ७ ॥

अथ ह वाचं क्रव्युवाच ब्राह्मणा भगवन्तो हन्ताहमिमं
 द्वौ प्रश्नौ प्रक्ष्यामि तौ चेन्मे वक्ष्यति न वै जातु युष्मा-
 कमिमं कश्चिद्ब्रह्मोद्यं जेतोति पृच्छ गार्गीति ॥ १ ॥ सा
 होवाचाहं वै त्वा याशवल्क्य यथा पाश्यो वा वैदेहो

दोग्रपुत्र उज्ज्यं धनुरधिज्यं कृत्वा द्वौ बाणवन्तौ सपत्नातिव्या-
 धिनौ हस्ते कृत्वोपोत्तिष्ठेदेवमेवाहं त्वा द्वाभ्यां प्रश्नाभ्यामुपो-
 दस्थां तौ मे ब्रूहीति पृच्छ गार्गीति ॥ २ ॥ सा होवाच यदूर्ध्वं
 याज्ञवल्क्य दिवो यदवाक् पृथिव्या यदन्तरा द्यावापृथिवी इमे
 यद्भूतं च भवच्च भविष्यच्चेत्याचक्षते कस्मिंस्तदोतं च प्रोतं
 चेति ॥ ३ ॥ स होवाच यदूर्ध्वं गार्गी दिवो यदवाक् पृथिव्या
 यदन्तरा द्यावा पृथिवी इमे यद्भूतं च भवच्च भविष्यच्चेत्याच-
 क्षत आकाशे तदोतं च प्रोतं चेति ॥ ४ ॥ सा होवाच नम-
 स्तेऽस्तु याज्ञवल्क्य यो म एतं व्यवोचोऽपरस्मै धारयस्वेति
 पृच्छ गार्गीति ॥ ५ ॥ सा होवाच यदूर्ध्वं याज्ञवल्क्य दिवो
 यदवाक् पृथिव्या यदन्तरा द्यावापृथिवी इमे यद्भूतं च भवच्च
 भविष्यच्चेत्याचक्षते कस्मिंस्तदोतं च प्रोतं चेति ॥ ६ ॥ स
 होवाच यदूर्ध्वं गार्गी दिवो यदवाक् पृथिव्या यदन्तरा द्यावा-
 पृथिवी इमे यद्भूतं च भवच्च भविष्यच्चेत्याचक्षत आकाश
 एव तदोतञ्च प्रोतञ्चेति कस्मिन्नु खल्वाकाश ओतश्च
 प्रोतश्चेति ॥ ७ ॥ स होवाचैतद्वै तदक्षरं गार्गी ब्राह्मणा
 अभिवदन्त्यस्थूलमनण्वहस्वमदीर्घमलोहितमस्नेहमच्छायमतमोऽ
 वाय्वनाकाशमसङ्गमरसमगन्धमचक्षुष्कमश्रोत्रमवागमनोऽतेज-
 स्कमप्राणममुखममात्रमनन्तरबाह्यं न सदश्नाति किञ्चन न तद-
 श्नाति कश्चन ॥ ८ ॥ एतस्य वा अक्षरस्य प्रशासने गार्गी

सूर्याचन्द्रमसौ विधृतौ तिष्ठत एतस्य वा अक्षरस्य प्रशासने
 गार्गि द्यावापृथिव्यौ विधृते तिष्ठत एतस्य वा अक्षरस्य प्रशा-
 सने गार्गि निमेषा मुहूर्ता अहोरात्राप्यर्धमासा मांसा ऋतवः
 संयत्सरा इति विधृतास्तिष्ठन्त्येतस्य वा अक्षरस्य प्रशासने गार्गि
 प्राच्योऽन्या नद्यः स्यन्दन्ते श्वेतेभ्यः पर्वतेभ्यः प्रतीच्योऽन्या
 यां यां च दिशमन्वेतस्य वा अक्षरस्य प्रशासने गार्गि ददतो
 मनुष्याः प्रशंसन्ति यजमानं देवा दर्वी पितरोऽन्वायताः ॥ ९ ॥
 यो वा एतदक्षरं गार्ग्यविदित्वाऽस्मिँल्लोके जुहोति यजते तप-
 स्तप्यते बहूनि वर्षसहस्राण्यन्तवदेवास्य तद्भवति यो वा
 एतदक्षरं गार्ग्यविदित्वास्माल्लोकात्प्रैति स कृपणोऽथ य एतद-
 क्षरं गार्गि विदित्वास्माल्लोकात्प्रैति स ब्राह्मणः ॥ १० ॥ तद्वा
 एतदक्षरं गार्ग्यदृष्टं द्रष्टृश्रुतं श्रोत्रमतं मन्त्रविज्ञातं विज्ञातृ
 नान्यदतोऽस्ति द्रष्टृ नान्यदतोऽस्ति श्रोतृ नान्यदतोऽस्ति मन्तृ
 नान्यदतोऽस्ति विज्ञात्रेतस्मिन्नु खल्वक्षरे गार्ग्याकाश ओतश्च
 प्रोतश्चेति ॥ ११ ॥ सा होवाच ब्राह्मणा भगवन्तस्तदेव
 बहुमन्येध्वं यदस्मान्नमस्कारेण मुच्येध्वं न वै जातु युष्माकमिमं
 कश्चिद्ब्रह्मोद्यं जेतेति ततो ह वाचक्रव्युपरराम ॥ १२ ॥ इति
 अष्टमं ब्राह्मणम् ॥ ८ ॥

अथ हैनं विदग्धः शाकल्यः पप्रच्छ कति देवा याज्ञ-
 वल्क्येति स हैतयैव निविदा प्रतिपेदे यावन्तो वैश्वदेवस्य

निविशुच्यन्ते त्रयश्च त्री च शता त्रयश्च त्री च सहस्रेत्यो-
मिति होवाच कत्येव देवा याज्ञवल्क्येति त्रयस्त्रिंशदित्यो-
मिति होवाच कत्येव देवा याज्ञवल्क्येति षडित्योमिति होवाच
कत्येव देवा याज्ञवल्क्येति त्रय इत्योमिति होवाच कत्येव देवा
याज्ञवल्क्येति द्वावित्योमिति होवाच कत्येव देवा याज्ञवल्क्येत्य-
ध्यर्ध इत्योमिति होवाच कत्येव देवा याज्ञवल्क्येत्येक इत्योमिति
होवाच कतमे ते त्रयश्च त्री च शता त्रयश्च त्रीच सहस्रेति ॥ १ ॥
स होवाच महिमान एवैषामेते त्रयस्त्रिंशत्त्वेव देवा इति कतमे
ते त्रयस्त्रिंशदित्यष्टौ वसव एकादश रुद्रा द्वादशादित्यास्त
एकत्रिंशदिन्द्रश्चैव प्रजापतिश्च त्रयस्त्रिंशाविति ॥ २ ॥
कतमे वसव इत्यग्निश्च पृथिवी च वायुश्चान्तरिक्षं चादित्यश्च
द्यौश्च चन्द्रमाश्च नक्षत्राणि चैते वसव एतेषु हीदं वसु सर्वं
हितमिति तस्माद्वसव इति ॥ ३ ॥ कतमे रुद्रा इति दशेमे
पुरुषे प्राणा आत्मैकादशस्ते यदास्माच्छरीरान्मर्त्यादुत्क्रामन्त्यथ
रोदयन्ति तद्यद्रोदयन्ति तस्माद्रुद्रा इति ॥ ४ ॥ कतम
आदित्या इति द्वादश वै मासाः संवत्सरस्यैत आदित्या एते
हीदं सर्वमाददाना यन्ति ते यदिदं सर्वमाददाना यन्ति
तस्मादादित्या इति ॥ ५ ॥ कतम इन्द्रः कतमः प्रजापति-
रिति स्तनयित्नुरेवेन्द्रो यज्ञः प्रजापतिरिति कतमः स्तनयित्नुरि-
त्यशनिरिति कतमो यज्ञ इति पशव इति ॥ ६ ॥ कतमे

पडित्यमिश्च पृथिवी च वायुश्चान्तरिक्षं चादित्यश्च द्यौश्चैते
 षडेते हीदं सर्वं षडिति ॥ ७ ॥ कतमे ते त्रयो देवा इतीम
 एव त्रयो लोका एषु हीमे सर्वे देवा इति कतमौ तां द्वा
 देवावित्यन्नं चैव प्राणश्चेति कतमोऽध्यर्ध इति योऽयं पवत
 इति ॥ ८ ॥ तदाहुर्यदयमेक इवैव पवतेऽथ कथमध्यर्ध इति
 यदस्मिन्निदं सर्वमध्याध्नोत्तेनाध्यर्ध इति कतम एको देव
 इति प्राण इति स ब्रह्म त्यदित्याचक्षते ॥ ९ ॥ पृथिव्येव
 यस्याऽयतनमग्निलोको मनोज्योतिर्यो वै तं पुरुषं विद्यात्सर्वस्या-
 त्मनः परायणं स वै वेदिता स्याद्याज्ञवल्क्य वेद वा अहं तं
 पुरुषं सर्वस्यात्मनः परायणं यमात्थ य एवायं शारीरः
 पुरुषः स एषः वदैव शाकल्य तस्य का देवतेत्यमृतमिति
 होवाच ॥ १० ॥ काम एव यस्यायतनं हृदयं लोको मनो-
 ज्योतिर्यो वै तं पुरुषं विद्यात्सर्वस्यात्मनः परायणं स वै
 वेदिता स्याद्याज्ञवल्क्य वेद वा अहं तं पुरुषं सर्वस्या-
 त्मनः परायणं यमात्थ य एवायं काममयः पुरुषः स
 एष वदैव शाकल्य तस्य का देवतेति स्त्रियं इति होवा-
 च ॥ ११ ॥ रूपाण्येव यस्यायतनं चक्षुर्लोको मनो-
 ज्योतिर्यो वै तं पुरुषं विद्यात्सर्वस्यात्मनः परायणं स
 वै वेदिता स्याद्याज्ञवल्क्य वेद वा अहं तं पुरुषं सर्व-
 स्यात्मनः परायणं यमात्थ य एवासावादित्ये पुरुषः स
 एष वदैव शाकल्य तस्य का देवतेति सत्यमिति होवाच

॥ १२ ॥ आकाश एव यस्यायतनं श्रोत्रं लोको मनोज्यो-
 तिर्यो वै तं पुरुषं विद्यात्सर्वस्यात्मनः परायणं स वै वेदिता
 स्याद्याज्ञवल्क्य वेद वा अहं तं पुरुषं सर्वस्यात्मनः परायणं
 यमात्थ य एवायं श्रोत्रः प्रातिश्रुत्कः पुरुषः स एष वदैव
 शाकल्य तस्य का देवतेति दिश इति होवाच ॥ १३ ॥
 तम एव यस्यायतनं हृदयं लोको मनोज्योतिर्यो वै तं पुरुषं
 विद्यात्सर्वस्यात्मनः परायणं स वै वेदिता स्याद्याज्ञवल्क्य वेद
 वा अहं तं पुरुषं सर्वस्यात्मनः परायणं यमात्थ य एवायं
 छायायमः पुरुषः स एष वदैव शाकल्य तस्य का देवतेति
 मृत्युरिति होवाच ॥ १४ ॥ रूपाण्येव यस्यायतनं चक्षुर्लोको
 मनो ज्योतिर्यो वै तं पुरुषं विद्यात्सर्वस्यात्मनः परायणं स वै
 वेदिता स्याद्याज्ञवल्क्य वेद वा अहं तं पुरुषं सर्वस्यात्मनः
 परायणं यमात्थ य एवायमादर्शं पुरुषः स एष वदैव शाकल्य
 तस्य का देवतेत्यसुरिति होवाच ॥ १५ ॥ आप एव यस्यायत-
 नं हृदयं लोको मनो ज्योतिर्यो वै तं पुरुषं विद्यात्सर्वस्यात्मनः
 परायणं स वै वेदिता स्याद्याज्ञवल्क्य वेद वा अहं तं पुरुषं
 सर्वस्यात्मनः परायणं यमात्थ य एवायमप्सु पुरुषः स एष
 वदैव शाकल्य तस्य का देवतेति वरुण इति होवाच ॥ १६ ॥
 रेत एव यस्यायतनं हृदयं लोको मनो ज्योतिर्यो वै तं पु-
 रुषं विद्यात्सर्वस्यात्मनः परायणं स वै वेदिता स्याद्याज्ञवल्क्य

उपनिषत्सु-

देव वा अहं तं पुरुषं सर्वस्यात्मनः परायणं यमात्थ ए-थ
वायं पुत्रमयः पुरुषः स एष वदैव शाकल्य तस्य का देवतेति
प्रजापतिरिति होवाच ॥ १७ ॥ शाकल्येति होवाच याज्ञव-
ल्क्यस्त्वां स्विदिमे ब्राह्मणा अङ्गारावक्षयणमक्रता ३ इति
॥ १८ ॥ याज्ञवल्क्येति होवाच शाकल्यो यदिदं कुरुपञ्चा-
लामां ब्राह्मणानत्यवादीः किं ब्रह्म विद्वानिति दिशो वेद स-
देवाः सप्रतिष्ठा इति यदिशो वेत्थ सदेवाः सप्रतिष्ठाः ॥ १९ ॥
किंदेवतोऽस्यां प्राच्यां दिश्यसीत्यादित्यदेवत इति स आदित्यः
कस्मिन् प्रतिष्ठत इति चक्षुषीति कस्मिन्नु चक्षुः प्रतिष्ठितमिति
रूपेष्विति चक्षुषा हि रूपाणि पश्यति कस्मिन्नु रूपाणि प्रति-
ष्ठितानीति हृदय इति होवाच हृदयेन हि रूपाणि जानाति
हृदये ह्येव रूपाणि प्रतिष्ठितानि भवन्तीत्येवमेवैतद्याज्ञवल्क्य
॥ २० ॥ किंदेवतोऽस्यां दक्षिणायां दिश्यसीति यमदेवत
इति स यमः कस्मिन् प्रतिष्ठित इति यज्ञ इति कस्मिन्नु यज्ञः
प्रतिष्ठित इति दक्षिणायामिति कस्मिन्नु दक्षिणा प्रतिष्ठितेति
श्रद्धायामिति यदा ह्येव श्रद्धत्तेऽथ दक्षिणां ददाति
श्रद्धायां ह्येव दक्षिणा प्रतिष्ठितेति कस्मिन्नु श्रद्धा प्रतिष्ठितेति
हृदय इति होवाच हृदयेन हि श्रद्धां जानाति हृदये
ह्येव श्रद्धा प्रतिष्ठिता भवन्तीत्येवमेवैतद्याज्ञवल्क्य ॥ २१ ॥
किंदेवतोऽस्यां प्रतीच्यां दिश्यसीति वरुणदेवत इति स

वरुणः कस्मिन् प्रतिष्ठित इत्याप्सिवाति कस्मिन्वापः प्रति-
 ष्ठिता इति रेतसीति कस्मिन्नु रेतः प्रतिष्ठितमिति हृदय इति
 तस्मादपि प्रतिरूपं जातमाहुर्हृदयादिव सृप्तो हृदयादिव निर्मित
 इति हृदये ह्येव रेतः प्रतिष्ठितं भवतीत्येवमेवैतद्याज्ञवल्क्य ॥ २२ ॥
 किं देवतोऽस्यामुदीच्यां दिश्यसीति सोमदेवत इति स सोमः
 कस्मिन् प्रतिष्ठित इति दीक्षायामिति कस्मिन्नु दीक्षा प्रतिष्ठा-
 तेति सत्य इति तस्मादपि दीक्षितमाहुः सत्यं वदेति सत्ये
 ह्येव दीक्षा प्रतिष्ठितेति कस्मिन्नु सत्यं प्रतिष्ठितमिति हृदय इति
 होवाच हृदयेन हि सत्यं जानाति हृदये ह्येव सत्यं प्रतिष्ठितं
 भवतीत्येवमेवैतद्याज्ञवल्क्य ॥ २३ ॥ किं देवतोऽस्यां ध्रुवायां
 दिश्यसीत्यग्निदेवत इति सोऽग्निः कस्मिन् प्रतिष्ठित इति वा-
 चीति कस्मिन्नु वाक् प्रतिष्ठितेति हृदय इति कस्मिन्नु हृदयं
 प्रतिष्ठितमिति ॥ २४ ॥ अहल्लिकेति होवाच याज्ञवल्क्यो
 यत्रैतदन्यत्रास्मन्मन्यासै यद्धेतदन्यत्रास्मत्स्याच्छ्वानो वैनदद्यु-
 र्वयाꣳ सि वैनद्विमथ्नीरन्निति ॥ २५ ॥ कस्मिन्नु त्वं चात्मा
 च प्रतिष्ठितौ स्थ इति प्राण इति कस्मिन्नु प्राणः प्रतिष्ठित इत्य-
 पान इति कस्मिन्वपानः प्रतिष्ठित इति व्यान इति कस्मिन्नु
 व्यानः प्रतिष्ठित इत्युदान इति कस्मिन्नुदानः प्रतिष्ठित इति
 समान इति स एष नेतिनेत्यात्माऽगृह्यो नहि गृह्यतेऽशीर्यो
 नहि शीर्यतेऽसङ्गो नहि सज्जतेऽसितो न व्यथते न रिष्यत्ये-

तान्यष्टावायतनान्यष्टौ लोका अष्टौ देवा अष्टौ पुरुषाः स यस्ता-
 न्पुरुषान्निरुह्य प्रत्युह्यात्यक्रामत्तं त्वौपनिषदं पुरुषं पृच्छामि तं
 चेन्मे न विवक्ष्यसि मूर्धा ते विपतिष्यतीति त५ ह न मेने शा-
 कल्यस्तस्य ह मूर्धा विपपातापि हास्य परिमोषिणोऽस्थीन्यपज-
 हुरन्यन्मन्यमानाः ॥ २६ ॥ अथ होवाच ब्राह्मणा भगवन्तो
 यो वः कामयते स मा पृच्छतु सर्वे वा मा पृच्छत यो वः कामयते
 तं वः पृच्छामि सर्वान्वा वः पृच्छामीति ते ह ब्राह्मणा न
 दधृषुः ॥ २७ ॥ तान् हैतैः श्लोकैः प्रपच्छ ॥ यथा वृक्षो
 वनस्पतिस्तथैव पुरुषोऽमृषा ॥ तस्य लोमानि पर्णानि त्वगस्यो-
 त्पाटिका वहिः ॥ त्वच एवास्य रुधिरं प्रस्यन्दित्वच उत्पटः ॥
 तस्मात्तदा तृष्णात्प्रैति रसो वृक्षादिवाहतात् ॥ मा५सान्यस्य
 शकराणि किनाट५ स्लाव तत्स्थिरम् ॥ अस्थीन्यन्तरतो दारूणि
 मज्जा मज्जोपमा कृता ॥ यद्वृक्षो वृक्णोः रोहति मूलान्नवतरः
 पुनः ॥ मर्त्यः स्विन्मृत्युना वृक्णः कस्मान्मूलात्प्ररोहति ॥
 रेतस इति मावोचत जीवतस्तत्प्रजायते ॥ धानारुह इव वै
 वृक्षोऽञ्जसाप्रेत्यसंभवः ॥ यत्समूलमावृहेयुर्वृक्षं न पुनराभवेत् ॥
 मर्त्यः स्विन्मृत्युना वृक्णः कस्मान्मूलात्प्ररोहति ॥ जात एव न
 जायते कोन्वेनं जनयेत्पुनः ॥ विज्ञानमानन्दं ब्रह्म रात्रिर्दातुः
 प्रायणं तिष्ठमानस्य तद्विद इति ॥ २८ ॥ इति नवमं ब्राह्म-
 णम् ॥ ९ ॥ इति तृतीयोऽध्यायः ॥ ३ ॥

चतुर्योऽध्यायः ।

जनकां ह वैदेह आसांचक्रेऽथ ह याज्ञवल्क्य आवव्राज
 तः होवाच याज्ञवल्क्य किमर्थमचारीः पशूनिच्छन्नष्वन्तानी-
 त्युभयमेव सम्राडिति होवाच ॥ १ ॥ यत्ते कश्चिदब्रवीत्तच्छृ-
 णवामेत्यब्रवीन्मे जित्वा शैलिनिर्वाग्वै ब्रह्मेति यथा मातृमान्पि-
 तृमानाचार्यवान्ब्रूयात्तथा तच्छैलिनिरब्रवीद्वाग्वै ब्रह्मेत्यवदतो हि
 किं स्यादित्यब्रवीत्तु ते तस्यायतनं प्रतिष्ठां न मेऽब्रवीदित्येक-
 पाद्वा एतत्सम्राडिति स वै नो ब्रूहि याज्ञवल्क्य । वागेवायतन-
 माकाशः प्रतिष्ठा प्रज्ञेत्येनदुपासीत का प्रज्ञता याज्ञवल्क्य वागेव
 सम्राडिति होवाच वाचा वै सम्राड्ब्रन्धुः प्रज्ञायत ऋग्वेदो यजुर्वेदः
 सामवेदोऽथर्वङ्गिरस इतिहासः पुराणं विद्या उपनिषदः श्लोकाः
 सूत्राण्यनुव्याख्यानानि व्याख्यानानीष्टं हुतमाशितं पायितमयं
 च लोकः परश्च लोकः सर्वाणि च भूतानि वाचैव सम्राट्
 प्रज्ञायन्ते वाग्वै सम्राट् परमं ब्रह्म नैनं वाग्जहाति सर्वाण्येनं
 भूतान्यभिक्षरन्ति देवो भूत्वा देवानप्येति य एव विद्वानेत-
 दुपास्ते हस्त्यृषभे सहस्रं ददामीति होवाच जनको वैदेहः
 स होवाच याज्ञवल्क्यः पितामेऽमन्यत नाननुशिष्य हरे-
 तेति ॥ २ ॥ यदेव ते कश्चिदब्रवीत्तच्छृणवामेत्यब्रवीन्म
 उदङ्गः शौल्यायनः प्राणो वै ब्रह्मेति यथा मातृमान्पितृ-

मानाचार्यवान्ब्रूयात्तथा तच्छैल्व्यायनोऽब्रवीत्प्राणो वै ब्रह्मेत्य-
 प्राणतो हि किं स्यादित्यब्रवीत्तु ते तस्यायतनं प्रतिष्ठां न
 मेऽब्रवीदित्येकपाद्वा एतत्सम्राडिति स वै नो ब्रूहि याज्ञवल्क्य
 प्राण एवायतनमाकाशः प्रतिष्ठा प्रियमित्येनदुपासीत का प्रियता
 याज्ञवल्क्य प्राण एव सम्राडिति होवाच प्राणस्य वै सम्राट्
 कामायायाज्यं याजयत्यप्रतिगृह्यस्य प्रतिगृह्णात्यपि तत्र यथा-
 शङ्कं भवति यां दिशमेति प्राणस्यैव सम्राट् कामाय प्राणो वै
 सम्राट् परमं ब्रह्म नैनं प्राणो जहाति सर्वाण्येनं भूतान्यभिक्ष-
 रन्ति देवो भूत्वा देवानप्येति य एवं विद्वानेतदुपास्ते हस्त्यृ-
 षभं सहस्रं दादामीति होवाच जनको वैदेहः स होवाच याज्ञ-
 वल्क्यः पिता मेऽमन्यत नाननुशिष्यं हरेतेति ॥ ३ ॥ यदेव ते
 कश्चिदब्रवीत्तच्छृण्वामेत्यब्रवीन्मे वक्तुं वाष्पंश्चक्षुर्वै ब्रह्मेति यथा
 मातृमान्पितृमानाचार्यवान्ब्रूयात्तथा तद्वाष्पंोऽब्रवीच्चक्षुर्वै ब्रह्मे-
 त्यपश्यतो हि किं स्यादित्यब्रवीत्तु ते तस्यायतनं प्रतिष्ठां
 न मेऽब्रवीदित्येकपाद्वा एतत्सम्राडिति स वै नो ब्रूहि
 याज्ञवल्क्य चक्षुरेवायतनमाकाशः प्रतिष्ठा सत्यमित्येनदु-
 पासीत का सत्यता याज्ञवल्क्य चक्षुरेव सम्राडिति होवाच
 चक्षुषा वै सम्राट् पश्यन्तमाहुरद्राक्षीरिति स आहाद्राक्ष-
 मिति तत्सत्यं भवति चक्षुर्वै सम्राट् परमं ब्रह्म नैनं
 चक्षुर्जहाति सर्वाण्येनं भूतान्यभिक्षरन्ति देवो भूत्वा

देवानप्येति य एवं विद्वानेतदुपास्ते हस्त्यृषभं सहस्रं ददामीति होवाच जनको वैदेहः स होवाच याज्ञवल्क्यः पिता मेऽमन्यत नाननुशिष्य हरेतेति ॥ ४ ॥ यदेव ते कश्चिदब्रवीत्तच्छृण्वामेत्यब्रवीन्मे गर्दभीविपीतो भारद्वाजः श्रोत्रं वै ब्रह्मेति यथा मातृमान्पितृमानाचार्यवान्ब्रूयात्तथा तद्भारद्वाजोऽब्रवीच्छ्रोत्रं वै ब्रह्मेत्यशृण्वतो हि किं स्यादित्यब्रवीत्तु ते तस्यायतनं प्रतिष्ठां न मेऽब्रवीदित्येकपाद्वा एतत्सम्राडिति स वै नो ब्रूहि याज्ञवल्क्य श्रोत्रमेवायतनमाकाशः प्रतिष्ठानन्त इत्येनदुपासीत कानन्तता याज्ञवल्क्य दिश एव सम्राडिति होवाच तस्माद्वै सम्राडपि यां कां च दिशं गच्छति नैवास्या अन्तं गच्छत्यनन्ता हि दिशो दिशो वै सम्राट् श्रोत्रं श्रोत्रं वै सम्राट् परमं ब्रह्म नैनं श्रोत्रं जहाति सर्वाण्येनं भूतान्यभिक्षरन्ति देवो भूत्वा देवानप्येति य एवं विद्वानेतदुपास्ते हस्त्यृषभं सहस्रं ददामीति होवाच जनको वैदेहः स होवाच याज्ञवल्क्यः पिता मेऽमन्यत नाननुशिष्य हरेतेति ॥ ५ ॥ यदेव ते कश्चिदब्रवीत्तच्छृण्वामेत्यब्रवीन्मे सत्यकामो जाबालो मनो वै ब्रह्मेति यथा मातृमान्पितृमानाचार्यवान्ब्रूयात्तथा तज्जाबालो ब्रवीन्मनो वै ब्रह्मेत्यमनसो हि किं स्यादित्यब्रवीत्तु ते तस्यायतनं प्रतिष्ठा न मेऽब्रवीदित्येकपाद्वा एतत्सम्राडिति स वै नो ब्रूहि याज्ञवल्क्य मन एवायतनमाकाशः प्रतिष्ठाऽऽनन्द इत्येनदुपासीत का आन-

न्दता याज्ञवल्क्य मन एव सम्राडिति होवाच मनसा वै सम्राट्
 स्त्रियमभिहार्यते तस्यां प्रतिरूपः पुत्रो जायते स आनन्दो मनो
 वै सम्राट् परमं ब्रह्म नैनं मनो जहाति सर्वाण्येनं भूतान्यभि-
 क्षरन्ति देवो भूत्वा देवानप्येति य एवं विद्वानेतदुपास्ते हस्त्यृ-
 षभः सहस्रं ददामीति होवाच जनको वैदेहः स होवाच याज्ञ-
 वल्क्यः पिता मेऽमन्यत नाननुशिष्य हरेतेति ॥ ६ ॥ यदेव
 ते कश्चिदब्रवीत्तच्छृण्वामेत्यब्रवीन्मे विदग्धः शाकल्यो हृदयं
 वै ब्रह्मेति यथा मातृमान्पितृमानाचार्यवान्ब्रूयात्तथा तच्छाक-
 ल्योऽब्रवीद्धृदयं वै ब्रह्मेत्यहृदयस्य हि किं स्यादित्यब्रवीत्तु ते
 तस्यायतनं प्रतिष्ठां न मेऽब्रवीदित्येकपाद्वा एतत्सम्राडिति स
 वै नो ब्रूहि याज्ञवल्क्य हृदयमेवायतनमाकाशः प्रतिष्ठा स्थि-
 तिरित्येनदुपासीत का स्थितता याज्ञवल्क्य हृदयमेव सम्राडिति
 होवाच हृदयं वै सम्राट् सर्वेषां भूतानामायतनं हृदयं वै स-
 म्राट् सर्वेषां भूतानां प्रतिष्ठा हृदये ह्येव सम्राट् सर्वाणि भूतानि
 प्रतिष्ठितानि भवन्ति हृदयं वै सम्राट् परमं ब्रह्म नैनं हृदयं
 जहाति सर्वाण्येनं भूतान्यभिक्षरन्ति देवो भूत्वा देवानप्येति
 य एवं विद्वानेतदुपास्ते हस्त्यृषभः सहस्रं ददामीति होवाच
 जनको वैदेहः स होवाच याज्ञवल्क्यः पिता मेऽमन्यत नान-
 नुशिष्य हरेतेति ॥ ७ ॥ इति बृहदारण्यके चतुर्थं प्रथमं
 ब्राह्मणम् ॥ १ ॥

जनको ह वैदेहः कूर्चादुपावसर्पन्नुवाच नमस्तेऽस्तु याज्ञव-
 ल्क्यानु माशाधीति स होवाच यथा वै सम्राण्महान्तमध्वानमेष्यन्
 रथं वानावं वा समाददीतैवमेवैताभिरुपनिषद्भिः समाहितात्मा
 ऽस्येवं वृन्दारक आढ्यः सन्नधीतवेद उक्तोपनिषत्क इतो विमुच्य-
 मानः क्व गमिष्यसीति नाहं तद्भगवन्वेद यत्र गमिष्यामीत्यथ
 वै तेऽहं तद्वक्ष्यामि यत्र गमिष्यसीति ब्रवीतु भगवानिति॥ १॥
 इन्द्रो ह वै नामैष योऽयं दक्षिणेऽक्षन्पुरुषस्तं वा एतमिन्द्रः
 सन्तमिन्द्र इत्याचक्षते परोक्षेणैव परोक्षप्रिया इव हि देवाः प्रत्य-
 क्षद्विषः ॥ २ ॥ अथैतद्वामेऽक्षणि पुरुषरूपमेषास्य पत्नी
 विराट् तयोरेष सः स्तावो य एषोऽन्तर्हृदय आकाशोऽथैनयो-
 रेतदन्नं य एषोऽन्तर्हृदये लोहितपिण्डोऽथैनयोरेतत्प्रावरणं यदे-
 तदन्तर्हृदये जालकमिवाथैनयोरेषा सृतिः संचरणी यैषा हृदया-
 दूर्ध्वा नाड्युच्चरति यथा केशः सहस्रधा भिन्न एवमस्यैता
 हिता नाम नाड्योऽन्तर्हृदये प्रतिष्ठिता भवन्त्येव ताभिर्वा एत-
 दास्रवदास्रवति तस्मोदेष प्रविविक्ताहारतर इवैव भवत्यस्मा-
 च्छारीरादात्मनः ॥ ३ ॥ तस्य प्राची दिक् प्राञ्चः प्राणा
 दक्षिणा दिग्दक्षिणे प्राणाः प्रतीची दिक् प्रत्यञ्चः प्राणा उदीची
 दिगुदञ्चः प्राणा ऊर्ध्वा दिगूर्ध्वाः प्राणा अवाची दिगवाञ्चः
 प्राणाः सर्वा दिशः सर्वे प्राणाः स एष नेति नेत्यात्माऽगृह्यो

नहि गृह्यतेऽशीर्यो नहि शीर्यतेऽसङ्गो न हि सज्जतेऽसितो न
 व्यथते न रिष्यत्यभयं वै जनकं प्राप्तोऽसीति होवाच याज्ञवल्क्यः
 स होवाच जनको वैदेहोऽभयं त्वागच्छताद्याज्ञवल्क्य यो नो
 भगवन्नभयं वेदयसे नमस्तेऽस्त्विमे विदेहा अयमहमस्मि ॥ ४ ॥
 इति चतुर्थे द्वितीयं ब्राह्मणम् ॥ २ ॥

जनकः ह वैदेहं याज्ञवल्क्यो जगाम स मेने न वदिष्य
 इत्यथ ह यजनकश्च वैदेहो याज्ञवल्क्यश्चाग्निहोत्रे समूदाते तस्मै
 ह याज्ञवल्क्यो वरं ददौ स ह कामप्रश्नमेव वने तः हास्मै
 ददौ तः सम्राडेव पूर्वं पप्रच्छ ॥ १ ॥ याज्ञवल्क्य किंज्योति-
 रयं पुरुष इति आदित्यज्योतिः सम्राडिति होवाचादित्येनैवायं
 ज्योतिषास्ते पल्ययते कर्म कुरुते विपल्येतीत्येवमेवैतद्याज्ञवल्क्य
 ॥ २ ॥ अस्तमित आदित्ये याज्ञवल्क्य किंज्योतिरेवायं पुरुष
 इति चन्द्रमा एवास्य ज्योतिर्भवतीति चन्द्रमसैवायं ज्योतिषा-
 स्ते पल्ययते कर्म कुरुते विपल्येतीत्येवमेवैतद्याज्ञवल्क्य ॥ ३ ॥
 अस्तमित आदित्ये याज्ञवल्क्य चन्द्रमस्यस्तमिते किंज्योतिरेवायं
 पुरुष इत्यग्निरेवास्य ज्योतिर्भवतीत्यग्निनैवायं ज्योतिषास्ते
 पल्ययते कर्म कुरुते विपल्येतीत्येवमेवैतद्याज्ञवल्क्य ॥ ४ ॥
 अस्तमित आदित्ये याज्ञवल्क्य चन्द्रमस्यस्तमिते शान्ते-
 ऽग्नौ किंज्योतिरेवायं पुरुष इति वागेवास्य ज्योतिर्भव-
 तीति वाचैवायं ज्योतिषास्ते पल्ययते कर्म कुरुते विप-

ल्येतीति तस्माद्वै सम्राडपि यत्र स्वः पाणिर्न विनिर्ज्ञायतेऽथ
यत्र वागुच्चरयत्युपैव तत्र न्येतीत्येवमेवैतद्याज्ञवल्क्य ॥ ५ ॥
अस्तमित आदित्ये याज्ञवल्क्य चन्द्रमस्यस्तमिते शान्तेऽग्नौ
शान्तायां वाचि किञ्ज्योतिरेवायं पुरुष इत्यात्मैवास्य ज्योति-
र्भवतीत्यात्मनैवायं ज्योतिषास्ते पल्ययते कर्म कुरुते विपल्ये-
तीति ॥ ६ ॥ कतम आत्मेति योऽयं विज्ञानमयः प्राणेषु
हृद्यन्तर्ज्योतिः पुरुषः स समानः सन्नुभौ लोकावनुसंचरति
ध्यायतीव लेलायतीव सहिः स्वप्नो भूत्वेमं लोकमतिक्रामति
मृत्यो रूपाणि ॥ ७ ॥ स वा अयं पुरुषो जायमानः शरीर-
मभिसंपद्यमानः पाप्मभिः सः सृज्यते स उत्क्रामन् म्रियमाणः
पाप्मनो विजहाति ॥ ८ ॥ तस्य वा एतस्य पुरुषस्य द्वे एव
स्थाने भवत इदं च परलोकस्थानं च सन्ध्यं तृतीयं स्वप्न-
स्थानं तस्मिन्सन्ध्ये स्थाने तिष्ठन्नेते उभे स्थाने पश्यतीदं च
परलोकस्थानं च अथ यथाक्रमोऽयं परलोकस्थाने भवति तमा-
क्रममाक्रम्योभयान् पाप्मन आनन्दाश्च पश्यति स यत्र प्रस्व-
पित्यस्य लोकस्य सर्वावतो मात्रामपादाय स्वयं विहृत्य स्वयं
निर्माय स्वेन भासा स्वेन ज्योतिषा प्रस्वपित्यत्रायं पुरुषः स्वयं-
ज्योतिर्भवति ॥ ९ ॥ न तत्र रथा न रथयोगा न पन्थानो
भवन्त्यथ रथान् रथयोगान् पथः सृजते न तत्रानन्दा मुदः
प्रमुदो भवन्त्यथानन्दान् मुदः प्रमुदः सृजते न तत्र वेशान्ताः

पुष्करिण्यः स्रवन्त्यो भवन्त्यथ वेशान्तान् पुष्करिणीः स्रवन्तीः
 सृजते स हि कर्ता ॥ १० ॥ तदेते श्लोका भवन्ति ॥ स्वप्नेन
 शरीरमभिग्रहत्यासुतः सुप्तानभिचाकशीति ॥ शुक्रमादाय
 पुनरेति स्थानं हिरण्मयः पुरुष एकहंसः ॥ ११ ॥ प्राणेन
 रक्षन्नवरं कुलायं बहिष्कुलायादमृतश्चरित्वा ॥ स ईयतेऽ-
 मृतो यत्र कामं हिरण्मयः पुरुष एकहंसः ॥ १२ ॥ स्व-
 प्नान्त उच्चावचमीयमानो रूपाणि देवः कुरुते बहूनि ॥ उतेव
 स्त्रीभिः सह मोदमानो जक्षदुतेवापि भयानि पश्यन् ॥ १३ ॥
 आराममस्य पश्यन्ति न तं पश्यति कश्चनेति तन्नायतं बोधये-
 दित्याहुः ॥ दुर्भिषज्यं हास्यै भवति यमेष न प्रतिपद्यतेऽथो
 खत्वाहुर्जागरितदेश एवास्यैष इति यानि ह्येव जाग्रत्पश्यति
 तानि सुप्त इत्यत्रायं पुरुषः स्वयंज्योतिर्भवति सोऽहं भगवते
 सहस्रं ददाम्यत ऊर्ध्वं विमोक्षाय ब्रूहीति ॥ १४ ॥ स वा
 एष एतस्मिन् संप्रसादे रत्ना चरित्वा दृष्ट्वैव पुण्यं च पापं
 च पुनः प्रतिन्यायं प्रतियोन्या द्रवति स्वप्नायैव स यत्तत्र
 किञ्चित्पश्यत्यनन्त्रागतस्तेन भवत्यसङ्गो ह्ययं पुरुष इत्ये-
 वमेवमेवैतद्याज्ञवल्क्य सोऽहं भगवते सहस्रं ददाम्यत ऊर्ध्वं
 विमोक्षायैव ब्रूहीति ॥ १५ ॥ स वा एष एतस्मिन्
 स्वप्ने रत्ना चरित्वा दृष्ट्वैव पुण्यं च पापं च पुनः प्रति-
 न्यायं प्रतियोन्या द्रवति बुद्धान्तायैव स यत्तत्र किञ्चि-

त्पश्यत्यनन्वागतस्तेन भवत्यसङ्गो ह्ययं पुरुषः इत्येवमेवैतद्या-
 श्वत्क्य साऽहं भगवते सहस्रं ददाम्यत ऊर्ध्वं विमोक्षायैव
 ब्रूहीति ॥ १६ ॥ स वा एष एतस्मिन्बुद्धान्ते रत्वा चरित्वा
 दृष्ट्वैव पुण्यं च पापं च पुनः प्रतिन्यायं प्रतिन्यायं प्रतियोन्या-
 द्रवति स्वप्नान्तायैव ॥ १७ ॥ तद्यथा महामत्स्य उभे कूलेऽ-
 नुसंचरति पूर्वं चापरं चैवमेवायं पुरुषः एतावुभायन्तावनुसं-
 चरति स्वप्नान्तं च बुद्धान्तं च ॥ १८ ॥ तद्यथास्मिन्नाकाशे
 द्येनो वा सुपर्णो वा विपरिपत्य श्रान्तः स ह्येत्य पक्षौ सह्यथा-
 यैव ध्रियत एवमेवायं पुरुषः एतस्मा अन्ताय धावति यत्र
 सुप्तो न कंचन कामं कामयते न कंचन स्वप्नं पश्यति ॥ १९ ॥
 तां वा अस्यैता हिता नाम नाड्यो यथा केशः सहस्रधा भिन्न-
 स्तावताणिम्ना तिष्ठन्ति शुक्लस्य नीलस्य पिङ्गलस्य हरितस्य
 लोहितस्य पूर्णा अथ यत्नैनं घ्नन्तीव जिनन्तीव हस्तीव विच्छा-
 र्ययति गर्तमिव पतति यदेव जाग्रद्भयं पश्यति तदत्राविद्यया
 मन्यतेऽथ यत्र देव इव राजेवाहमेवेदः सर्वोऽस्मीति मन्यते
 सोऽस्य परमो लोकः ॥ २० ॥ तद्वा अस्यैतदतिच्छन्दा अप-
 हतपाप्माऽभयः रूपं तद्यथा प्रियया स्त्रिया संपरिष्वक्तो न
 ब्राह्मं किंचन वेद नान्तरमेवमेवायं पुरुषः प्राज्ञेनात्मना
 संपरिष्वक्तो न ब्राह्मं किंचन वेद नान्तरं तद्वा अस्यैतदात्म-
 काममात्मकाममकामः रूपं शोकान्तरम् ॥ २१ ॥ अत्र

पिताऽपिता भवति माताऽमाता लोका अलोका देवा अदेवा
 वेदा अवेदा अत्र स्तेनोऽस्तेनो भवति भ्रूणहाऽभ्रूणहा चाण्डा-
 लोऽचाण्डालः पौल्कसोऽपौल्कसः श्रमणोऽश्रमणस्तापसोऽता-
 पसोनन्वागतं पुण्येनानन्वागतं पापेन तीर्णो हि तदा सर्वाञ्छो-
 कान् हृदयस्य भवति ॥ २२ ॥ यद्वै तन्न पश्यति पश्यन्वै तन्न
 पश्यति न हि द्रष्टुर्दृष्टेर्विपरिलोपो विद्यतेऽविनाशित्वान्न तु तद्वि-
 तीयमस्ति ततोऽन्यद्विभक्तं यत्पश्येत् ॥ २३ ॥ यद्वै तन्न
 जिघ्रति जिघ्रन्वै तन्न जिघ्रति न हि घ्रातुर्घ्रातेर्विपरिलोपो विद्य-
 तेऽविनाशित्वान्न तु तद्वितीयमस्ति ततोऽन्यद्विभक्तं यजिघ्रेत्
 ॥ २४ ॥ यद्वै तन्न रसयते रसयन्वै तन्न रसयते न हि रस-
 यितू रसयतेर्विपरिलोपो विद्यतेऽविनाशित्वान्न तु तद्वितीयम-
 स्ति ततोऽन्यद्विभक्तं यद्रसयेत् ॥ २५ ॥ यद्वै तन्न वदति
 वदन्वै तन्न वदति न हि वक्तुर्वक्त्रेर्विपरिलोपो विद्यतेऽ-
 विनाशित्वान्न तु तद्वितीयमस्ति ततोऽन्यद्विभक्तं यद्रवेत्
 ॥ २६ ॥ यद्वै तन्न शृणोति शृण्वन्वै तन्न शृणोति न
 हि श्रोतुः श्रुतेर्विपरिलोपो विद्यतेऽविनाशित्वान्न तु तद्वि-
 तीयमस्ति ततोऽन्यद्विभक्तं यच्छृणुयात् ॥ २७ ॥ यद्वै
 तन्न मनुते मग्नानो वै तन्न मनुते न हि मन्तुर्मतेर्वि-
 परिलोपो विद्यतेऽविनाशित्वान्न तु तद्वितीयमस्ति ततो-
 ऽन्यद्विभक्तं यन्मन्वीत ॥ २८ ॥ यद्वै तन्न स्पृशति स्पृशन्वै
 तन्न स्पृशति न हि स्पर्शुः स्पर्शेर्विपरिलोपो विद्यतेऽविना

शित्वा न तु तद्वितीयमस्ति ततोऽन्यद्विभक्तं यत्स्पृशेत् ॥ २९ ॥
यद्वै तन्न विजानाति विजानन्वै तन्न विजानाति न हि
विज्ञातुर्विज्ञातेर्विपरिलोपो विद्यतेऽविनाशित्वा न तु तद्विती-
यमस्ति ततोऽन्यद्विभक्तं यद्विजानीयात् ॥ ३० ॥ यत्र
वान्यदिव स्यात्तत्रान्योऽन्यत्पश्येदन्योन्यजिघ्रेदन्योऽन्यद्रसयेद-
न्योऽन्यद्वेदेदन्योऽन्यच्छृणुयादन्योऽन्यन्मन्वीतान्योऽन्यत्स्पृशेद-
न्योऽन्यद्विजानीयात् ॥ ३१ ॥ सलिल एको द्रष्टाऽद्वैतो भव-
त्येष ब्रह्मलोकः सम्राडिति हैनमनुशशास याज्ञवल्क्य एषास्य
परमाः गतिरेषास्य परमा संपदेषोऽस्य परमो लोक एषोऽस्य
परम आनन्द एतस्यैवानन्दस्यान्यानि भूतानि मात्रामुपजी-
वन्ति ॥ ३२ ॥ स यो मनुष्याणां राक्षः समृद्धो भवत्यन्ये-
षामधिपतिः सर्वैर्मानुष्यकैर्भोगैः संपन्नतमः स मनुष्याणां परम
आनन्दोऽथ ये शतं मनुष्याणामानन्दाः स एकः पितॄणां जित-
लोकानामानन्दोऽथ ये शतं पितॄणां जितलोकानामानन्दाः स
एको गन्धर्वलोक आनन्दोऽथ ये शतं गन्धर्वलोक आनन्दाः
स एकः कर्मदेवानामानन्दो ये कर्मणा देवत्वमभिसंपन्नन्तेऽथ
ये शतं कर्मदेवानामानन्दाः स एक आजानदेवानामानन्दो यश्च
श्रोत्रियोऽवृजिनोऽकामहतोऽथ ये शतमाजानदेवानामानन्दाः
स एकः प्रजापतिलोक आनन्दो यश्च श्रोत्रियोऽवृजिनोऽकाम-
हतोऽथ ये शतं प्रजापतिलोक आनन्दाः स एको ब्रह्मलोक

आनन्दो यश्च श्रोत्रियोऽवृजिनोऽकामहतोऽथैष एव परम आ-
 नन्द एष ब्रह्मलोकः सम्राडिति होवाच याज्ञवल्क्यः सोऽहं
 भगवते सहस्रं ददाम्यत ऊर्ध्वं विमोक्षायैव ब्रूहीत्यत्र ह याज्ञ-
 यल्क्यो विभयांचकार मेधावीऽराजा सर्वेभ्यो मान्तेभ्य उदरौ-
 त्सीदिति ॥ ३३ ॥ स वा एष एतस्मिन्स्वप्नान्ते रत्वा चरित्वा
 दृष्ट्वैव पुण्यं च पापं च पुनः प्रतिन्यायं प्रतियोन्या द्रवति बुद्धा-
 न्तायैव ॥ ३४ ॥ तद्यथा नः सुसमाहितमुत्सर्जन्नायादेवमेवा-
 यं शरीर आत्मा प्राज्ञेनात्मनान्वारूढमुत्सर्जन्याति यत्रैतदू-
 र्ध्वोच्छ्वासी भवति ॥ ३५ ॥ स यत्रायमणिमानं न्येति जरया
 वोपतपतावाणिमानं निगच्छति यद्यथांघ्रं वोदुम्बरं वा पिप्पलं
 वा बन्धनात्प्रमुच्यत एवमेवायं पुरुष एभ्योऽङ्गेभ्यः संप्रमुच्य
 पुनः प्रतिन्यायं प्रतियोन्या द्रवति प्राणायैव ॥ ३६ ॥ तद्यथा
 राजानमायान्तमुग्राः प्रत्येनसः सूतग्रामण्योऽन्नैः पानैरावसथैः
 प्रतिकल्पन्तेऽयमायात्ययमागच्छतीत्येवैवैवंविदं सर्वाणि
 भूतानि प्रतिकल्पन्त इदं ब्रह्मायातीदमागच्छतीति ॥ ३७ ॥
 तद्यथा राजानं प्रिययासन्तमुग्राः प्रत्येनसः सूतग्रामण्योऽ-
 भिसमायन्त्येवमेवेममात्मानमन्तकाले सर्वे प्राणा अभिसमा-
 यन्ति यत्रैतदूर्ध्वोच्छ्वासी भवति ॥ ३८ ॥ इति तृतीयं
 ब्राह्मणम् ॥ ३ ॥

स यत्रायमात्माऽवल्यं न्येत्य संमोहमिव न्येत्यथैनमेते

प्राणा अभिसमायन्ति स एतास्तेजोमात्राः समभ्याददानो हृ-
दयमेवान्ववक्रामति स यत्रैष चाक्षुषः पुरुषः पराङ् पर्यावर्त-
तेऽथा रूपज्ञो भवति ॥ १ ॥ एकीभवति न पश्यतीत्याहु-
रेकीभवति न जिघ्रतीत्याहुरेकीभवति न रसयत इत्याहुरे-
कीभवति न वदतीत्याहुरेकीभवति न शृणोतीत्याहुरेकी
भवति न मनुत इत्याहुरेकीभवति न स्पृशतीत्याहुरेकी
भवति न विजानातीत्याहुस्तस्य हैतस्य हृदयस्याग्रं प्रद्योतते
तेन प्रद्योतेनैष आत्मा निष्क्रामति चक्षुष्टो वा मूर्ध्नो वाऽ-
न्येभ्यो वा शरीरदेशेभ्यस्तमुत्क्रामन्तं प्राणोऽनुत्क्रामति प्राण-
मनूत्क्रामन्तं सर्वे प्राणा अनूत्क्रामन्ति स विज्ञानो भवति स
विज्ञानमेवान्ववक्रामति तं विद्याकर्मणी समन्वारमेते पूर्वप्रश्ना
च ॥ २ ॥ तद्यथा तृणजलायुका तृणस्यान्तं गत्वाऽन्यमाक्रम-
माक्रम्यात्मानमुपसंहरत्येवमेवायमात्मेदं शरीरं निहत्याऽ-
विद्यां गमयित्वाऽन्यमाक्रममाक्रम्यात्मानमुपसंहरति ॥ ३ ॥
तद्यथा पेशस्कारी पेशसो मात्रामुपादायान्यन्नवतरं कल्याणतरं
रूपं तनुत एवमेवायमात्मेदं शरीरं निहत्याऽविद्यां गम-
यित्वान्यन्नवतरं कल्याणतरं रूपं कुरुते पित्र्यं वा गान्धर्वं
वा दैवं वा प्राजापत्यं वा ब्राह्मं वाऽन्येषां वा भूतानाम् ॥ ४ ॥
स वा अयमात्मा ब्रह्म विज्ञानमयो मनोमयः प्राणमय-
श्चक्षुर्मयः श्रोत्रमयः पृथिवीमय आपोमयो वायुमय आकाश-
मयस्तेजोमयोऽतेजोमयः काममयोऽकाममयः क्रोधमयोऽक्रो-

धर्मयो धर्ममग्रो धर्ममयः सर्वमयस्तद्यदेतदिदंमयोऽदोमय इति
यथाकारी यथाचारी तथा भवति साधुकारी साधुर्भवति पाप-
कारी पापो भवति पुण्यः पुण्येन कर्मणा भवति पापः पापेन ॥
अथो खल्वाहुः काममय एवायं पुरुष इति स यथाकामो
भवति तत्क्रतुर्भवति यत्क्रतुर्भवति तत्कर्म कुरुते यत्कर्म कुरुते
तदभिसंपद्यते ॥ ५ ॥ तदेष श्लोको भवति ॥ तदेव सक्तः
सह कर्मणैति लिङ्गं मनो यत्र निषक्तमस्य ॥ प्राप्यान्तं कर्मण-
स्तस्य यत्किंचेह करोत्ययम् ॥ तस्माल्लोकात्पुनरैत्यस्मै लोकाय
कर्मण इति नुकामयमानोऽथाकामयमानो योऽकामो निष्काम
आप्तकाम आत्मकामो न तस्य प्राणा उत्क्रामन्ति ब्रह्मैव स-
न्ब्रह्माप्येति ॥ ६ ॥ तदेष श्लोको भवति ॥ यदा सर्वे प्रमु-
च्यन्ते कामा येऽस्य हृदि श्रिताः ॥ अथ मंत्योऽमृतो भवत्यत्र
ब्रह्म समश्नुत इति ॥ यद्यथाऽहिनिर्व्वयनी वल्मीके मृता
प्रत्यस्ता शयीतैवमेवेदं शरीरं शेतेऽथायमशरीरोऽमृतः प्राणो
ब्रह्मैव तेज एव सोऽहं भगवते सहस्रं ददामीति होवाच ज-
नको वैदेहः ॥ ७ ॥ तदेते श्लोका भवन्ति ॥ अणुः पन्था
विततः पुराणो मां स्पृष्टोऽनुवित्तो मयैव ॥ तेन धीरा अपि
यन्ति ब्रह्मविदः स्वर्गं लोकमित ऊर्ध्वं विमुक्ताः ॥ ८ ॥ त-
स्मिञ्छुक्लमुत नीलमाहुः पिङ्गलं हरितं लोहितं च ॥ एष
पन्था ब्रह्मणा हानुवित्तस्तेनैति ब्रह्मवित्पुण्यकृत्तैजसश्च ॥

॥ ९ ॥ अन्धं तमः प्रविशन्ति येऽविद्यामुपासते ॥ ततो भूय
 इव ते तमो य उ विद्याया ५ रताः ॥ १० ॥ अनन्दा नाम
 ते लोका अन्धेन तमसाऽवृताः ॥ ताऽस्ते प्रेत्याभिगच्छन्त्य-
 विद्वांसोऽबुधो जनाः ॥ ११ ॥ आत्मानं चेद्विजानीयादय-
 मस्मीति पूरुषः ॥ किमिच्छन्कस्य कामाय शरीरमनुसंज्वरेत् ॥
 ॥ १२ ॥ यस्यानुवित्तः प्रतिबुद्ध आत्माऽस्मिन्संदेह्ये गहने
 प्रविष्टः ॥ स विश्वकृत्स हि सर्वस्य कर्ता तस्य लोकः स उ
 लोक एव ॥ १३ ॥ इहैव सन्तोऽथ विद्मस्तद्वयं न चेद-
 वेदीर्महती विनष्टिः ॥ ये तद्विदुरमृतास्ते भवन्त्यथेतरे दुःख
 मेवापि यन्ति ॥ १४ ॥ यदैतमनुपश्यत्यात्मानं देवमञ्जसा ॥
 ईशानं भूतभव्यस्य न ततो विजुगुप्सते ॥ १५ ॥ यस्मादर्वा-
 क्संवत्सरोऽहोभिः परिवर्तते ॥ तद्देवा ज्योतिषां ज्योतिरायु-
 र्होपासतेऽमृतम् ॥ १६ ॥ यस्मिन्पञ्च पञ्चजना आकाशश्च प्रति-
 ष्ठितः ॥ तमेव मन्य आत्मानं विद्वान्ब्रह्मामृतोऽमृतम् ॥ १७ ॥
 प्राणस्य प्राणमुत चक्षुषश्चक्षुरुत श्रोत्रस्य श्रोत्रं मनसो ये मनो
 विदुः ॥ ते निचिक्युर्ब्रह्म पुराणमग्र्यम् ॥ १८ ॥ मनसैवानु-
 द्रष्टव्यं नेह नानास्ति किञ्चन ॥ मृत्योः स मृत्युमाप्नोति य इह
 नानेव पश्यति ॥ १९ ॥ एकधैवानुद्रष्टव्यमेतदप्रमेयं ध्रुवम् ॥
 विरजः पर आकाशादज आत्मा महान्ध्रुवः ॥ २० ॥ तमेव
 धीरो विज्ञाय प्रज्ञां कुर्वीत ब्राह्मणः ॥ नानुध्यायाद्बहूञ्छब्दान्वाचो

विग्लापनं हि तदिति ॥ २१ ॥ स वा एष महानज आत्मा
 योऽयं विज्ञानमयः प्राणेषु य एषोऽन्तर्हृदय आकाशस्तस्मि-
 ञ्छेते सर्वस्य वशी सर्वस्येशानः सर्वस्याधिपतिः स न साधुना
 कर्मणा भूयान्नो एवासाधुना कनीयानेष सर्वेश्वर एष भूताधिप-
 तिरेष भूतपाल एष सेतुर्विधरण एषां लोकानामसंभेदाय तमेतं
 वेदानुवचनेन ब्राह्मणा विविदिषन्ति यज्ञेन दानेन तपसाऽनाशके-
 नैतमेव विदित्वा मुनिर्भवति एतमेव प्रवादिनो लोकमिच्छन्तः प्रव-
 जन्ति एतद्ध स्म वै तत्पूर्वे विद्वांसः प्रजां न कामयन्ते किं प्रजया
 करिष्यामो येषां नोऽयमात्माऽयं लोक इति ते ह स्म पुत्रैषणायाश्च
 वित्तैषणायाश्च लोकैषणायाश्च व्युत्थायाथ भिक्षाचर्यं चरन्ति
 या ह्येव पुत्रैषणा सा वित्तैषणा या वित्तैषणा सा लोकैषणोभे
 ह्येते एषणे एव भवतः । स एष नेति नेत्यात्माऽगृह्यो नहि
 गृह्यतेऽशीर्यो नहि शीर्यतेऽसङ्गो नहि सज्ज्यतेऽसितो न व्यथते न
 रिष्यत्येतमुहैवैते न तरत इत्यतः पापमकरवमित्यतः कल्याणम-
 करवमित्युभे उ हवैष एते तरति नैनं कृताकृते तपतः ॥ २२ ॥
 तदेतदृचाभ्युक्तम् । एष नित्यो महिमा ब्राह्मणस्य न वर्धते
 कर्मणा नो कनीयान् । तस्यैव स्यात्पदवित्तं विदित्वा न
 लिप्यते कर्मणा पापकेनेति तस्मादेवंविच्छान्तो दान्त
 उपरतस्ति तिक्षुः समाहितो भूत्वाऽत्मन्येवात्मानं पश्यति
 सर्वमात्मानं पश्यति नैनं पाप्मा तरति सर्वं पाप्मानं

तरति नैनं पाप्मा तपति सर्वं पाप्मानं तपति विपापो
 विरजो विचिकित्सो ब्राह्मणो भवत्येष ब्रह्मलोकः सम्राडेन
 ग्रापितोऽसीति होवाच याज्ञवल्क्यः सोऽहं भगवते विदेहान्
 ददामि मां चापि सह दास्यायेति ॥ २३ ॥ स वा एष महा-
 जन आत्माऽन्नादो वसुदानो विन्दते वसु य एवं वेद ॥ २४ ॥
 स वा एष महानजं आत्माजरोऽमरोऽमृतोऽभयो ब्रह्माभयं वै
 ब्रह्माभयं हि वै ब्रह्म भवति य एवं वेद ॥ २६ ॥ इति
 चतुर्थे चतुर्थे ब्राह्मणम् ॥ ४ ॥

अथ ह याज्ञवल्क्यस्य द्वे भार्ये बभूवतुर्मैत्रेयी च कात्या-
 यनी च तयोर्हं मैत्रेयी ब्रह्मवादिनी बभूव स्त्रीप्रज्ञैव तर्हि कात्या-
 यन्यथ ह याज्ञवल्क्योऽन्यद्वृत्तमुपाकरिष्यन् ॥ १ ॥ मैत्रेयीति
 होवाच याज्ञवल्क्यः प्रव्रजिष्यन्वा अरेऽहमस्मात्स्थानादस्मि हन्त
 तेऽनया कात्यायन्यान्तं करवाणीति ॥ २ ॥ सा होवाच
 मैत्रेयी यन्नु म इयं भगोः सर्वा पृथिवी वित्तेन पूर्णा स्यात्स्यां
 न्वहं तेनामृताऽऽहो ३ नेति नेति होवाच याज्ञवल्क्यो यथैवो-
 पकरणवतां जीवितं तथैव ते जीवितं स्यादमृतत्वस्य तु ना-
 शास्ति वित्तेनेति ॥ ३ ॥ सा होवाच मैत्रेयी येनाहं नामृता
 स्यां किमहं तेन कुर्यां यदेव भगवान्वेद तदेव मे विब्रूहीति ॥
 ॥ ४ ॥ स होवाच याज्ञवल्क्यः प्रिया वै खलु नो भवती
 सती प्रियमवृधद्धन्त तर्हि भवत्येतद्व्याख्यास्यामि ते व्याचक्षा-

णस्य तु मे निदिध्यासस्वेति ॥ ५ ॥ स होवाच न वा अरे
 पत्युः कामाय पतिः प्रियो भवत्यात्मनस्तु कामाय पतिः प्रियो
 भवति न वा अरे जायायै कामाय जाया प्रिया भवत्यात्मनस्तु
 कामाय जाया प्रिया भवति न वा अरे पुत्राणां कामाय पुत्राः
 प्रिया भवन्त्यात्मनस्तु कामाय पुत्राः प्रिया भवन्ति न वा अरे
 वित्तस्य कामाय वित्तं प्रियं भवत्यात्मनस्तु कामाय वित्तं प्रियं
 भवति न वा अरे पशूनां कामाय पशवः प्रिया भवन्त्यात्मनस्तु
 कामाय पशवः प्रिया भवन्ति न वा अरे ब्रह्मणः कामाय ब्रह्म
 प्रियं भवत्यात्मनस्तु कामाय ब्रह्म प्रियं भवति न वा अरे
 क्षत्रस्य कामाय क्षत्रं प्रियं भवत्यात्मनस्तु कामाय क्षत्रं प्रियं
 भवति न वा अरे लोकानां कामाय लोकाः प्रिया भवन्त्यात्म-
 नस्तु कामाय लोकाः प्रिया भवन्ति न वा अरे देवानां कामाय
 देवाः प्रिया भवन्त्यात्मनस्तु कामाय देवाः प्रिया भवन्ति न
 वा अरे वेदानां कामाय वेदाः प्रिया भवन्त्यात्मनस्तु कामाय
 वेदाः प्रिया भवन्ति न वा अरे भूतानां कामाय भूतानि प्रि-
 याणि भवन्त्यात्मनस्तु कामाय भूताणि प्रियाणि भवन्ति न वा
 अरे सर्वस्य कामाय सर्वं प्रियं भवत्यात्मनस्तु कामाय सर्वं
 प्रियं भवति आत्मा वा अरे द्रष्टव्यः श्रोतव्यो मन्तव्यो निदि-
 ध्यासितव्यो मैत्रेय्यात्मनि खल्वेह दृष्टे श्रुते मते विज्ञात
 इदं सर्वं विदितम् ॥ ६ ॥ ब्रह्म तं परादाद्योऽन्यत्रा-

त्मनो ब्रह्म वेद क्षत्रं तं परादाद्योऽन्यत्रात्मनः क्षत्रं वेद लो-
कास्तं परादुर्योऽन्यत्रात्मनो लोकान्वेद देवास्तं परादुर्योऽन्यत्रा-
त्मनो देवान्वेद वेदास्तं परादुर्योऽन्यत्रात्मनो वेदान्वेद भूतानि
तं परादुर्योऽन्यत्रात्मनो भूतानि वेद सर्वं तं परादाद्योऽन्यत्रात्म-
नः सर्वं वेदेदं ब्रह्मेदं क्षत्रमिमे लोका इमे देवा इमे वेदा इमानि
भूतानीदं सर्वं यदयमात्मा ॥ ७ ॥ स यथा दुन्दुभेर्हन्य-
मानस्य न बाह्याञ्छब्दाञ्छक्त्याद्ग्रहणाय दुन्दुमेस्तु ग्रहणेन दु-
न्दुभ्याघातस्य वा शब्दो गृहीतः ॥ ८ ॥ स यथा शङ्खस्य
ध्मायमानस्य न बाह्याञ्छब्दाञ्छक्त्याद्ग्रहणाय शङ्खस्य तु
ग्रहणेन शङ्खध्मस्य वा शब्दो गृहीतः ॥ ९ ॥ स यथा
वीणायै वाद्यमानायै न बाह्याञ्छब्दाञ्छक्त्याद्ग्रहणाय वीणायै तु
ग्रहणेन वीणावादस्य वा शब्दो गृहीतः ॥ १० ॥ स यथ-
र्द्धाग्नेरभ्याहितस्य पृथग्धूमा विनिश्चरन्त्येवं वा अरेऽस्य महतो
भूतस्य निश्चसितमेतद्ब्रह्मवेदो यजुर्वेदः सामवेदोऽथर्वान्धिरस
इतिहासः पुराणं विद्या उपनिषदः श्लोकाः सूत्राण्यनुव्याख्याना-
नि व्याख्यानानीष्टं हुतमाशितं पायितमयं च लोकः परश्च लोकः
सर्वाणि च भूतान्यस्यैवैतानि सर्वाणि निश्चसितानि ॥ ११ ॥
स यथा सर्वासामपां समुद्रं एकायनमेव सर्वेषां स्पर्शानां
त्वगेकायनमेव सर्वेषां गन्धानां नासिके एकायनमेव सर्वेषां
रसानां जिह्वेकायनमेव सर्वेषां रूपाणां चक्षुरेकायनमेव

सर्वेषां शब्दानां श्रोत्रमेकायनमेवं सर्वेषां संकल्पानां मन
 एकायनमेवं सर्वासां विद्यानां हृदयमेकायनमेवं सर्वेषां
 कर्मणां हस्तावेकायनमेवं सर्वेषामानन्दानागुपस्थ एकायनमे
 व सर्वेषां विसर्गाणां पायुरेकायनमेवं सर्वेषामश्वनां पादावे-
 कायनमेवं सर्वेषां वेदानां वागेकायनम् ॥ १२ ॥ स यथा
 सैन्धवघ्नोऽनन्तरोऽवाह्यः कृत्स्नो रसघ्न एवैवं वा अरेऽयमा-
 त्माऽनन्तरोऽवाह्यः कृत्स्नः प्रज्ञानघ्न एवैतेभ्यो भूतेभ्यः समु-
 त्थाय तान्येवानुविनश्यति न प्रेत्य संज्ञाऽस्तीत्यरे ब्रवीमीति
 होवाच याज्ञवल्क्यः ॥ १३ ॥ सा होवाच मैत्रेय्यत्रैव मा
 भगवान्मोहान्तमापीपिपन्नं वा अहमिमं विजानामीति स
 होवाच न वा अरेऽहं मोहं ब्रवीम्यविनाशी वा अरेऽय-
 मात्माऽनुच्छित्तिधर्मा ॥ १४ ॥ यत्र हि द्वैतमिव भवति
 तदितर इतरं पश्यति तदितर इतरं जिघ्रति तदितर
 इतरं रसयते तदितर इतरमभिवदति तदितर इतरं
 शृणोति तदितर इतरं मनुते तदितर इतरं स्पृशति
 तदितर इतरं विजानाति यत्र त्वस्य सर्वमात्मैवाभूत्तत्कने
 कं पश्येत्तत्केन कं जिघ्रेत्तत्केन कं रसयेत्तत्केन कमभिवदे-
 त्त्केन कं शृणुयात्तत्केन कं मन्वीत तत्केन कं स्पृशे-
 त्त्केन कं विजानीयाच्चेनेदं सर्वं विजानाति तं केन विजानी-
 यात्स एष नेति नेत्यात्माऽगृह्यो न हि गृह्यतेऽशीर्यो न

हि शीर्यतेऽसङ्गो न हिः सज्जतेऽसितो न व्यथते न रिष्यति
विज्ञातारमरे केन विजानीयादित्युक्तानुशासनानि मैत्रेय्येतावदरे
स्वत्वमृतत्वमिति होक्त्वा याज्ञवल्क्यो विजहार ॥ १५ ॥
इति पञ्चमं ब्राह्मणम् ॥ ५ ॥

अथ व५शः पौतिमाष्यात्पौतिमाष्यो गौपवनाद्गौपवनः
पौतिमाष्यात्पौतिमाष्यो गौपवनाद्गौपवनः कौशिकात्कौशिकः
कौण्डिन्यात्कौण्डिन्यः शाण्डिल्याच्छाण्डिल्यः कौशिकाच्च गौत-
माच्चः गौतमः ॥ १ ॥ आम्रिवेश्यादाम्रिवेश्यो गार्ग्याद्गार्ग्यो
गार्ग्याद्गार्ग्यो गौतमाद्गौतमः सैतवात्सैतवः पाराशर्यायणात्पारा-
शर्यायणो गार्ग्यायणाद्गार्ग्यायण उद्दालकायनादुद्दालकायनो जा-
वालायनाज्वालायनो माध्यन्दिनायनान्माध्यन्दिनायनः सौकरा-
यणात्सौकरायणः काषायणात्काषायणः सायकायनात्सायकायनः
कौशिकायनेः कौशिकायनिः ॥ २ ॥ घृतकौशिकाद्घृतकौशिकः
पाराशर्यायणात्पाराशर्यायणः पाराशर्यात्पाराशर्यो जातूकर्ण्यज्जा-
तूकर्ण्य आसुरायणाच्च यास्काच्चासुरायणस्त्रैवणोस्त्रैवणिरौपजङ्घनेरौ-
पजङ्घनिरासुरेरासुरिभरिद्वाजाद्भारद्वाज आत्रेयादात्रेयो माण्डेर्मा-
ण्डिर्गौतमाद्गौतमो गौतमाद्गौतमो वात्स्याद्वात्स्यः शाण्डिल्याच्छा-
ण्डिल्यः कैशोर्यात्काप्यात्कैशोर्यः काप्यः कुमारहारितात्कुमार-
हारितो गालवाद्गालवो विदर्भीकौण्डिन्याद्विदर्भीकौण्डिन्यो
वत्सनपातो बाम्भवाद्बत्सनपाद्बाम्भवः पथः सौभरात्पन्थाः सौभ-

रोऽयास्यादाङ्गिरसादयास्य आङ्गिरस आभूतेस्त्वाष्ट्रादाभूति
 स्त्वाष्ट्रो विश्वरूपात्त्वाष्ट्राद्विश्वरूपस्त्याष्ट्रोऽश्विभ्यामश्विनौ दधीच
 आथर्वणाद्ध्यङ्ङाथर्वणो देवादथर्वा देवो मृत्योः प्राध्वँ स
 नान्मृत्युः प्राध्वँ सनः प्रध्वँ सनात्प्रध्वँ सन एकऋषेरेक-
 पिर्विप्रचित्तेर्विप्रचित्तिर्व्यष्टेर्व्यष्टिः सनारोः सनारुः सनातनात्स-
 नातनः सनगात्सनगः परमेष्ठिनः परमेष्ठी ब्रह्मणो ब्रह्म स्वयंभुब्रह्मणे
 नमः ॥३॥ इति षष्ठं ब्राह्मणम् ॥६॥ चतुर्थोऽध्यायः ॥४॥

पञ्चमोऽध्यायः ।

ॐ पूर्णमदः पूर्णमिदं पूर्णात्पूर्णमुदच्यते ॥ पूर्णस्य पूर्ण-
 मादाय पूर्णमेवावशिष्यते ॥ ॐ ३ खं ब्रह्म खं पुराणं
 वायुरं खमिति द्द स्माह कौरव्यायणीपुत्रो वेदोयं ब्राह्मणा
 विदुर्वेदेनेन यद्वेदितव्यम् ॥ १ ॥ इति प्रथमं ब्राह्मणम् ॥१॥

त्रयाः प्राजापत्याः प्रजापतौ पितरि ब्रह्मचर्यमूषुर्देवा मनुष्या
 असुरा उषित्वा ब्रह्मचर्यं देवा ऊचुर्ब्रवीतु नो भवानिति तेभ्यो
 हैतदक्षरमुवाच द इति व्यज्ञासिष्टा ३ इति व्यज्ञासिष्मेति होचु-
 र्दाम्यतेति न अत्थेत्योमिति होवाच व्यज्ञासिष्टेति ॥१॥ अथ हैनं
 मनुष्या ऊचुर्ब्रवीतु नो भवानिति तेभ्यो हैतदेवाक्षरमुवाच द
 इति व्यज्ञासिष्टा ३ इति व्यज्ञासिष्मेति होचुर्दत्तेति न
 आत्थेत्योमिति होवाच व्यज्ञासिष्टेति ॥ २ ॥ अथ हैनमसुरा

अचुर्वीतु नो भवानिति तेभ्यो हैतदेवाक्षरमुवाच द इति
व्यज्ञासिष्टा ३ इति व्यज्ञासिष्मेति होचुर्दयध्वमिति न आत्थे-
त्योमिति होवाच व्यज्ञासिष्टेति तदेतदेवैषा दैवी वागनुवदति
स्तनयित्नुर्द द द इति दाम्यत दत्त दयध्वमिति तदेत-
त्त्रयः शिक्षेद्दमं दानं दयामिति ॥ ३ ॥ इति द्वितीयं ब्रा-
ह्मणम् ॥ २ ॥

एष प्रजापतिर्यदृदयमेतद्ब्रह्मैतत्सर्वं तदेतत्त्र्यक्षरं हृदय-
मिति हृश्चत्येकमक्षरमभिहरन्त्यस्मै स्वाश्चान्ये च य एवं वेद
द इत्येकमक्षरं ददत्यस्मै स्वाश्चान्ये च य एवं वेद यमित्ये-
कमक्षरमेति स्वर्गं लोकं य एवं वेद ॥ १ ॥ इति तृतीयं
ब्राह्मणम् ॥ ३ ॥

तद्वै तदेव तदास सत्यमेव स यो हैतं महद्यक्षं प्रथमजं वेद
सत्यं ब्रह्मेति जयतीमाँल्लोकान् जित इन्वसावसद्य एवमेतं मह-
द्यक्षं प्रथमजं वेद सत्यं ब्रह्मेति सत्यं ह्येव ब्रह्म ॥ १ ॥ इति
चतुर्थं ब्राह्मणम् ॥ ४ ॥

आप एवेदमग्र आसुस्ता आपः सत्यमसृजन्त सत्यं ब्रह्म
ब्रह्म प्रजापतिं प्रजापतिर्देवाः स्ते देवाः सत्यमेवोपासते तदेत-
त्त्र्यक्षरं सत्यमिति स इत्येकमक्षरं तीत्येकमक्षरं यमित्येकम-
क्षरं प्रथमोत्तमे अक्षरे सत्यं मध्यतोऽनृतं तदेतदमृतमुभयतः
सत्येन परिगृहीतं सत्यभूयमेव भवति नैनं विद्वांसमनृतं हि-

नस्ति ॥ १ ॥ तद्यत्तत्सत्यमसौ स आदित्यो य एष एतस्मिन्मण्डले पुरुषो यश्चायं दक्षिणेश्वन्पुरुषस्तावेतावन्योन्यस्मिन्प्रतिष्ठितौ रश्मिभिरेषोऽस्मिन्प्रतिष्ठितः प्राणैरयममुष्मिन् स यदोत्क्रमिष्यन्भवति शुद्धमेवैतन्मण्डलं पश्यति नैनमेते रश्मयः प्रत्यायन्ति ॥ २ ॥ य एष एतस्मिन्मण्डले पुरुषस्तस्य भूरिति शिर एकं शिर एकमेतदक्षरं भुव इति बाहू द्वौ बाहू द्वे एते अक्षरे स्वरिति प्रतिष्ठा द्वे प्रतिष्ठे द्वे एते अक्षरे तस्योपनिषदहरिति हन्ति पाप्मानं जहाति च य एवं वेद ॥ ३ ॥ योऽयं दक्षिणेश्वन्पुरुषस्तस्य भूरिति शिर एकं शिर एकमेतदक्षरं भुव इति बाहू द्वौ बाहू द्वे एते अक्षरे स्वरिति प्रतिष्ठा प्रतिष्ठे द्वे द्वे एते अक्षरे तस्योपनिषदहमिति हन्ति पाप्मानं जहाति च य एवं वेद ॥ ४ ॥ इति पञ्चमं ब्राह्मणम् ॥ ५ ॥

मनोमयोऽयं पुरुषो भाः सत्यस्तस्मिन्नन्तर्हृदये यथा व्रीहिर्वा यवो वा स एष सर्वस्थेशानः सर्वस्याधिपतिः सर्वमिदं प्रशास्ति यदिदं किंच ॥ १ ॥ इति षष्ठं ब्राह्मणम् ॥ ६ ॥

विद्युद्ब्रह्मेत्याहुर्विदानाद्विद्युद्विद्यत्येनं पाप्मनो य एवं वेद विद्युद्ब्रह्मेति विद्युद्ध्येव ब्रह्म ॥ १ ॥ इति सप्तमं ब्राह्मणम् ॥ ७ ॥

वाचं धेनुमुपासीत तस्याश्चत्वारः स्तनाः स्वाहाकारो वषट्कारो हन्तकारः स्वधाकारस्तस्य द्वौ स्तनौ देवा उप-

जीवन्ति स्वाहाकारं च वषट्कारं च हन्तकारं मनुष्याः स्वधा-
कारं पितरस्तस्याः प्राण ऋषभो मनो वत्सः ॥ १ ॥ इति
अष्टमं ब्राह्मणम् ॥ ८ ॥

अथमग्निर्वैश्वानरो योयमन्तः पुरुषे येनेदमन्नं पच्यते यदिद-
मन्नते तस्यैष घोषो भवति यमेतत्कर्णावपिधाय शृणोति स
यदोत्क्रमिष्यन्भवति नैनं घोषः शृणोति ॥ १ ॥ इति नवमं
ब्राह्मणम् ॥ ९ ॥

यदा वै पुरुषोऽस्माल्लोकात्प्रैति स वायुमागच्छति तस्मै स
तत्र विजिहीते यथा रथचक्रस्य खं तेन स ऊर्ध्व आक्रमते स
आदित्यमागच्छति तस्मै स तत्र विजिहीते यथा लभ्यरस्य खं
तेन स ऊर्ध्व आक्रमते स चन्द्रमसमागच्छति तस्मै स तत्र वि-
जिहीते यथा दुन्दुभेः खं तेन स ऊर्ध्व आक्रमते स लोकमा-
गच्छत्यशोकमहिमं तस्मिन्वसति शाश्वतीः समाः ॥ १ ॥
इति दशमं ब्राह्मणम् ॥ १० ॥

एतद्वै परमं तपो यद्व्याहितस्तप्यते परमं हैव लोकं जयति
य एवं वेदैतद्वै परमं तपो यं प्रेतमरण्यं हरन्ति परमं हैव
लोकं जयति य एवं वेदैतद्वै परमं तपो यं प्रेतमग्रावभ्यादधति
परमं हैव लोकं जयति य एवं वेद ॥ १ ॥ इति एकादशं
ब्राह्मणम् ॥ ११ ॥

अन्नं ब्रह्मेत्येक आहुस्तन्न तथा पूयति वा अन्नमृते प्राणा-
स्याणो ब्रह्मेत्येक आहुस्तन्न तथा शुष्यति वै प्राण ऋतेऽन्नादेते

हत्वेव देवते एकधाभूयं भूत्वा परमतां गच्छतस्तद्ध स्माह प्रातृदः
 पितरं किं स्वदेवैवं विदुषे साधु कुर्या किमेवास्मा असाधु कु-
 र्यामिति स ह स्माह पाणिना मा प्रातृदः कस्त्वेनयोरेकधाभूयं
 भूत्वा परमतां गच्छतीति तस्मा उ हैतदुवाच वीत्यन्नं वै वि
 अन्ने हीमानि सर्वाणि भूतानि निष्ठानि रमिति प्राणो वै रं प्राणे
 हीमानि सर्वाणि भूतानि रमन्ते सर्वाणि ह वा अस्मिन्भूतानि
 विशन्ति सर्वाणि भूतानि रमन्ते य एवं वेद ॥ १ ॥ इति
 द्वादशं ब्राह्मणम् ॥ १२ ॥

उक्थं प्राणो वा उक्थं प्राणो हीदं सर्वमुत्थापयत्युद्धास्मा-
 दुक्थविद्वीरस्तिष्ठत्युक्थस्य सायुज्यं सलोकतां जयति य एवं
 वेद ॥ १ ॥ यजुः प्राणो वै यजुः प्राणे हीमानि सर्वाणि भू-
 तानि युज्यन्ते युज्यन्ते हास्मै सर्वाणि भूतानि श्रेष्ठ्याय यजुषः
 सायुज्यं सलोकतां जयति य एवं वेद ॥ २ ॥ साम प्राणो
 वै साम प्राणे हीमानि सर्वाणि भूतानि सम्यञ्चि सम्यञ्चि हास्मै
 सर्वाणि भूतानि श्रेष्ठ्याय कल्पन्ते साम्नः सायुज्यं सलोकतां
 जयति य एवं वेद ॥ ३ ॥ क्षत्रं प्राणो वै क्षत्रं प्राणो हि वै
 क्षत्रं त्रायते हैनं प्राणः क्षणितोः प्रक्षत्रमत्रमाप्नोति क्षत्रस्य
 सायुज्यं सलोकतां जयति य एवं वेद ॥ ४ ॥ इति त्रयो-
 दशं ब्राह्मणम् ॥ १३ ॥

भूमिरन्तरिक्षं द्यौरित्यष्टावक्षराण्यष्टाक्षरं ह वा एकं
 गायत्र्यै पदमेतदु हैवास्या एतत्स यावदेषु त्रिषु लोकेषु

तावद्ध जयति योऽस्या एतदेवं पदं वेद ॥ १ ॥ ऋचो यजूंषि
सामानीत्यष्टावक्षराण्यष्टाक्षरं ह वा एकं गायत्र्यै पदमेतदु-
हैवास्या एतत्स यावतीयं त्रयी विद्या तावद्ध जयति योऽस्या
एतदेवं पदं वेद ॥ २ ॥ प्राणोऽपानो व्यान इत्यष्टावक्षराण्य-
ष्टाक्षरं ह वा एकं गायत्र्यै पदमेतदु हैवास्या एतत्स याव-
दिदं प्राणि तावद्ध जयति योऽस्या एतदेवं पदं वेदाथास्या
एतदेव तुरीयं दर्शतं पदं परोरजा य एष तपति यद्वै चतुर्थं
तत्तुरीयं दर्शतं पदमिति सदृश इव ह्येष परोरजा इति सर्व-
मुह्येवैष रज उपर्युपरि तपत्येव ह वै श्रिया यशसा तपति योऽस्या
एतदेवं पदं वेद ॥ ३ ॥ सैषा गायत्र्येतस्मिंस्तुरीये दर्शते
पदे परोरजसि प्रतिष्ठिता तद्वैतत्सत्ये प्रतिष्ठितं चक्षुर्वै सत्यं
चक्षुर्हि वै सत्यं तस्माद्यदिदानीं द्वौ विवदमानावेयातामहमद-
र्शमहमश्रौषमिति य एवं ब्रूयादहमदर्शमिति तस्मा एव श्रद्-
ध्याम तद्वै तत्सत्यं बले प्रतिष्ठितं प्राणो वै बलं तत्प्राणे प्रति-
ष्ठितं तस्मादाहुर्वलं सत्यादोगीय इत्येवं वैषा गायत्र्यध्यात्मं प्र-
तिष्ठिता सा हैषा गयास्तत्रे प्राणा वै गयास्तत्प्राणास्तत्रे तद्य-
द्गयास्तत्रे तस्माद्गायत्री नाम स यामेवामूसावित्रीमन्वा-
हैषैव स यस्मा अन्वाह तस्य प्राणास्त्रायते ॥ ४ ॥ ता
हेतामेके सावित्रीमनुष्टुभमन्वाहुर्वीगनुष्टुवेतद्वाचमनुब्रूम इति न
तथा कुर्याद्गायत्रीमेव सावित्रीमनुब्रूयाद्यदिह वा अन्येव विद्वद्ब्रुव

२२६

उपनिषत्सु-

प्रतिगृह्णाति न ह्येव तद्गायत्र्या एकं च न पदं प्रति ॥ ५ ॥
 स य इमांस्त्रींल्लोकान्पूर्णान्प्रतिगृह्णीयात्सोऽस्या एतत्प्रथमं
 पदमाप्नुयादथ यावतीयं त्रयी विद्या यस्तावत्प्रतिगृह्णीयात्सो-
 ऽस्या एतद्वितीयं पदमाप्नुयादथ यावदिदं प्राणि यस्तावत्प्रति-
 गृह्णीयात्सोऽस्या एतत्तृतीयं पदमाप्नुयादथास्या एतदेव तुरीयं
 दर्शतं पदं परोरजा य एष तपति नैव केनचनान्यं कुत उ-
 एतावत्प्रतिगृह्णीयात् ॥ ६ ॥ तस्या उपस्थानं गायत्र्यस्येकपदी
 द्विपदी त्रिपदी चतुष्पदपदसि नहि पद्यसे नमस्ते तुरीयाय
 दर्शताय पदाय परोरजसेऽसावदोमा प्रापदिति यं द्विध्यादं-
 सावसौ कामो मा समृद्धीति वा न ह्येवास्मै सकामः समृध्यते
 यस्मा एवमुपतिष्ठतेऽहमदः प्रापमिति वा ॥ ७ ॥ एतद्ध वै
 तज्जनको वैदेहो बुडिलमाश्वतराश्विमुवाच यन्नुहो तद्गायत्रीविद-
 ब्रूथा अथ कथं हस्तीभूतो वहसीति मुखं ह्यस्याः सम्राण्ण विदां-
 चकारेति होवाच तस्या अग्निरेव मुखं यदिह वा अपि वह्नि-
 वाग्नावभ्यादधाति सर्वमेव तत् संदहत्येव ह्यैवंविद्यद्यपि वाहिव
 पापं कुरुते सर्वमेव तत्संप्साय शुद्धः पूतोऽजरोऽमृतः संभवति
 ॥ ८ ॥ इति पञ्चमस्य चतुर्दशं ब्राह्मणम् ॥ १४ ॥

हिरण्ययेन पात्रेण सत्यस्यापिहितं मुखम् । तत्त्वं पूषन्नपावृणु
 सत्यधर्माय दृष्टये । पूषन्नेकर्षे यमसूर्यप्राजापत्य व्यू-
 हरश्मीन् समूह तेजो यत्ते रूपं कल्याणतमं तत्ते

पश्यामि योऽसावसौ पुरुषः सोऽहमस्मि । वायुरनिलममृत-
मथेदं भस्मान्तं शरीरम् । ॐ ३ क्रतो स्मर कृतं स्मर
क्रतो स्मर कृतं स्मर । अग्ने नय सुपथा राये अस्मान्नि-
श्वानि देव वयुनानि विद्वान् । युयोध्यस्मज्जुहुराणमेनो भू-
यिष्ठां ते नमउक्तिं विधेम ॥ १ ॥ इति पञ्चदशं ब्राह्मणम् ॥ १५ ॥

इति पञ्चमोऽध्यायः ॥ ५ ॥

षष्ठोऽध्यायः ॥ ६ ॥

ॐ ॥ यो ह वै ज्येष्ठं च श्रेष्ठं च वेद ज्येष्ठश्च श्रेष्ठश्च स्वानां
भवति प्राणो वै ज्येष्ठश्च श्रेष्ठश्च ज्येष्ठश्च श्रेष्ठश्च स्वानां भवत्यपि च
येषां बुभूषति य एवं वेद ॥ १ ॥ यो ह वै वसिष्ठां वेद वसिष्ठः
स्वानां भवति वाग्वै वसिष्ठा वसिष्ठः स्वानां भवत्यपि च येषां
बुभूषति य एवं वेद ॥ २ ॥ यो ह वै प्रतिष्ठां वेद प्रतिति-
ष्ठति समे प्रतितिष्ठति दुर्गे चक्षुर्वै प्रतिष्ठा चक्षुषा हि समे च
दुर्गे च प्रतितिष्ठति प्रतितिष्ठति समे प्रतितिष्ठति दुर्गे य एवं वेद
॥ ३ ॥ यो ह वै संपदं वेद स ह्यस्मै पद्यते यं कामं कामयते
श्रोत्रं वै संपत् श्रोत्रे हीमे सर्वे वेदा अभिसंपन्नाः स ह्यस्मै पद्यते
यं कामं कामयते य एवं वेद ॥ ४ ॥ यो ह वा आयतनं वेदा-
यतनं स्वानां भवत्यायतनं जनानां मनो वा आयतनमायतनं
स्वानां भवत्यायतनं जनानां य एवं वेद ॥ ५ ॥ यो ह वै प्र-
जापतिं वेद प्रजायते ह प्रजया पशुभी रेतो वै प्रजापतिः प्रजा-

यते ह प्रजया पशुभिर्य एवं वेद ॥ ६ ॥ ते हेमे प्राणा अहं
 श्रेयसे विवदमाना ब्रह्म जग्मुस्तद्धोचुः को नो वसिष्ठ इति त-
 द्दोवाच यस्मिन्व उत्क्रान्त इदं शरीरं पापीयो मन्यते स वो
 वसिष्ठ इति ॥ ७ ॥ वाग्धोच्चक्राम सा संवत्सरं प्रोष्यागत्यो-
 वाच कथमशक्त महते जीवितुमिति ते होचुर्यथा कला असदन्तो
 वाचा प्राणन्तः प्राणेन पश्यन्तश्चक्षुषा शृण्वन्तः श्रोत्रेण विद्वांसो
 मनसा प्रजायमाना रेतसैवमजीविष्मेति प्रविवेश ह वाक्
 ॥ ८ ॥ चक्षुर्होच्चक्राम तत्संवत्सरं प्रोष्यागत्योवाच कथम-
 शक्त महते जीवितुमिति ते होचुर्यथा अन्धा अपश्यन्तश्चक्षुषा
 प्राणन्तः प्राणेन वदन्तो वाचा शृण्वन्तः श्रोत्रेण विद्वांसो
 मनसा प्रजायमाना रेतसैवमजीविष्मेति प्रविवेश ह चक्षुः
 ॥ ९ ॥ श्रोत्रं होच्चक्राम तत्संवत्सरं प्रोष्यागत्योवाच कथम-
 शक्त महते जीवितुमिति ते होचुर्यथा बधिरा अशृण्वन्तः श्रो-
 त्रेण प्राणन्तः प्राणेन वदन्तो वाचा पश्यन्तश्चक्षुषा विद्वांसो
 मनसा प्रजायमाना रेतसैवमजीविष्मेति प्रविवेश ह श्रोत्रम्
 ॥ १० ॥ मनो होच्चक्राम तत्संवत्सरं प्रोष्यागत्योवाच कथम-
 शक्त महते जीवितुमिति ते होचुर्यथा मुग्धा अविद्वांसो
 मनसा प्राणन्तः प्राणेन वदन्तो वाचा पश्यन्तश्चक्षुषा शृण्वन्तः
 श्रोत्रेण प्रजायमाना रेतसैवमजीविष्मेति प्रविवेश ह मनः ॥
 ॥ ११ ॥ रेतो होच्चक्राम तत्संवत्सरं प्रोष्यागत्योवाच कथमशक्त

महते जीवितुमिति ते होचुर्यथा क्लीया अप्रजायमाना रेतसा प्राणन्तः प्राणेन वदन्तो वाचा पश्यन्तश्चक्षुषा शृण्वन्तः श्रोत्रेण विद्वाँसो मनसैवमजीविष्मेति प्रविवेश ह रेतः ॥ १२ ॥

अथ ह प्राण उत्क्रमिष्यन्यथा महासुहयः सैन्धवः पट्वीशशकुन्तसंवृहेदेवँ हवेमान्प्राणान्संववर्ह ते होचुर्मा भगव उत्क्रमीर्न वै शक्ष्यामस्त्वदृते जीवितुमिति तस्यो मे बलिं कुरुतेति तथेति ॥ १३ ॥ सा ह वागुवाच यद्वा अहं वंसिष्ठास्मि त्वं तद्वसिष्ठोऽसीति यद्वा अहं प्रतिष्ठास्मि त्वं तत्प्रतिष्ठोऽसीति चक्षुर्यद्वा अहँ संपदस्मि त्वं तत्संपदसीति श्रोत्रं यद्वा अहमायतनमस्मि त्वं तदायतनमसीति मनो यद्वा अहं प्रजातिरस्मि त्वं तत्प्रजातिरसीति रेतस्तस्यो मे किमन्नं किं वास इति यदिदं किंचाश्वभ्य आकृमिभ्य आकीटपतङ्गेभ्यस्तत्तेऽन्नमापो वास इति न ह वा अस्यानन्नं जग्धं भवति नान्नं परिगृहीतं य एवमेतदन्नस्यान्नं वेद तद्विद्वाँसः श्रोत्रिया अशिष्यन्त आचामन्त्यशित्वाचामन्त्येतमेव तदनमनग्रं कुर्वन्तो मन्यन्ते ॥ १४ ॥ इति षष्ठे प्रथमं ब्राह्मणम् ॥ १ ॥

श्वेतकेतुर्ह वा आरुणेयः पञ्चालानां परिषदमाजगाम स आजगाम जैबलिं प्रवाहणं परिचारयमाणं तमुदीक्ष्याभ्युवाद कुमार३ इति स भो ३ इतिःप्रतिशुश्रावानुशिष्टोन्वसि पित्रेत्योमिति होवाच ॥ १ ॥ वेत्थ यथेमाः प्रजाः प्रयत्यो विप्रतिप-

६ ॥ अन्ता ३ इति नेति होवाच वेत्थो यथेमं लोकं पुनरापद्यन्ता
 ॥ इति नेति हैवोवाच वेत्थो यथासौ लोक एवं बहुभिः पुनः
 पुनः प्रयद्भिर्न संपूर्यता ३ इति नेति हैवोवाच वेत्थो यतिथ्या-
 हाहुत्याः हुतायामापः पुरुषवाचो भूत्वा समुत्थाय वदन्तो ३
 इति नेति हैवोवाच वेत्थो देवयानस्य वा पथः प्रतिपदं पितृ-
 णस्य वा यत्कृत्वा देवयानं वा पन्थानं प्रतिपद्यन्ते पितृयाणं
 आपि हि न ऋषेर्वचः श्रुतम् । द्वे सृती अशृणवं पितृणामहं
 वानामुत मर्त्यानाम् । ताभ्यामिदं विश्वमेजत्समेति यदन्तरा
 पितरं मातरं चेति नाहमत एकं च न वेदेति होवाच ॥ २ ॥
 यथैनं वसत्योपमंत्रयांचक्रे नादृत्य वसति कुमारः प्रदुद्राव स
 आजगाम पितरं तः होवाचेति वाव किल नो भवान्पुरानु-
 शेषानवोचदिति कथं सुमेव इति पञ्च मा प्रश्नान् राजन्यवं-
 शुरप्राक्षीत्ततो नैकंचन वेदेति कतमे त इतीम इति ह प्रतीका-
 युदाजहारः ॥ ३ ॥ स होवाच तथा नस्त्वं तात जानीथा
 तथा यदहं किंच वेदः सर्वमहं तत्तुभ्यमवोचं प्रेहि तु तत्र प्रतीत्य
 ऋक्षचर्यं वत्स्याव इति भवानेव गच्छत्विति स आजगाम गौतमो
 तत्र प्रवाहणस्य जैवलेरास तस्मा आसनमाहृत्योदकमाहारयांच-
 ताराथ हास्मा अर्ध्यं चकार तः होवाच वरं भगवते गौतमाय दत्त
 इति ॥ ४ ॥ स होवाच प्रतिज्ञातो म एष वरो यां तु कुमारस्यान्तो
 गचमभाषथास्तां मे ब्रूहीति ॥ ५ ॥ स होवाच दैवेषु वै

गौतम तद्वरेषु मानुषाणां ब्रूहीति ॥ ६ ॥ स होवाच विज्ञायते
 हास्ति हिरण्यस्यापातं गो अश्वानां दासीनां प्रवाराणां परिधा-
 नस्य मा नो भवान् ग्रहोरनन्तस्यापर्यन्तस्याभ्यवदान्योऽभूदिति
 स वै गौतम तीर्थेनेच्छासा इत्युपैभ्यहं भवन्तमिति वाचा-
 स्मैव पूर्वं उपयन्ति स होपायनक्रीत्योवास ॥ ७ ॥
 होवाच यथा नस्त्वं गौतम मापराधास्तव च पितामहा यथे-
 विचेतः पूर्वं न कस्मिंश्चन ब्राह्मण उवास तां त्वहं तुम्ह-
 वक्ष्यामि को हि त्वैवं ब्रुवन्तमर्हति प्रत्याख्यातुमिति ॥ ८ ॥
 असौ वै लोकोऽग्निर्गौतम तस्यादित्य एव समिद्रश्मयो धूमो
 ऽहरर्चिर्दिशोऽङ्गारा अवान्तरदिशो विस्फुलिङ्गास्तस्मिन्नेत-
 स्मिन्नग्नौ देवाः श्रद्धां जुहति तस्या आहुत्यै सोमो राजा संभ-
 वति ॥ ९ ॥ पर्जन्यो वाऽग्निर्गौतम तस्य संवत्सर एव समि-
 दभ्राणि धूमो विद्युदर्चिरशनिरङ्गारा ह्यादुनयो विस्फुलिङ्गा-
 स्तस्मिन्नेतस्मिन्नग्नौ देवाः सोमश्च राजानं जुहति तस्या आहु-
 त्वृष्टिः संभवति ॥ १० ॥ अयं वै लोकोऽग्निर्गौतम तस्य
 पृथिव्येव समिदग्निर्धूमो रात्रिर्चिश्चन्द्रमाऽङ्गारा नक्षत्राणि
 विस्फुलिङ्गास्तस्मिन्नेतस्मिन्नग्नौ देवो वृष्टिं जुहति तस्या आहु-
 त्या अन्नश्च संभवति ॥ ११ ॥ पुरुषो वाऽग्निर्गौतम तस्य
 व्यात्तमेव समित्प्राणो धूमो यागर्चिश्चक्षुरङ्गाराः श्रोत्रं विस्फु-
 लिङ्गास्तस्मिन्नेतस्मिन्नग्नौ देवा अन्नं जुहति तस्या आहु-

६ ये रेतः संभवति ॥ १२ ॥ योषा वा अभिर्गौतम तस्या उपस्थ
 यद्वयसमिद्धोमानि धूमो योनिरर्चिर्यदन्तः करोति तेऽङ्गारा अभि-
 स्मिन्दा विस्फुलिङ्गास्तस्मिन्नेतस्मिन्नग्नौ देवा रेतो जुह्वति तस्या
 वै आहुत्यै पुरुषः संभवति स जीवति यावज्जीवत्यथ यदा म्रियते
 भ ॥ १३ ॥ अथैनमग्नये हरन्ति तस्याग्निरेवाग्निर्भवति सभि-
 द्धमिद्धमो धूमोऽर्चिरर्चिरङ्गारा अङ्गारा विस्फुलिङ्गा विस्फुलि-
 यस्तास्मिन्नेतस्मिन्नग्नौ देवाः पुरुषं जुह्वति तस्या आहुत्यै पुरुषो
 मुत्तास्वरवर्णः संभवति ॥ १४ ॥ ते य एवमेतद्विदुर्ये चामी
 यत्तरण्ये श्रद्धा सत्यमुपासते तेऽर्चिरभिसंभवन्त्यर्चिषोऽहरह
 रं तापूर्यमाणपक्षमापूर्यमाणपक्षाद्यान्पण्मासानुदङ्ङादित्य एति
 न मासेभ्यो देवलोकं देवलोकादादित्यमादित्याद्वैद्युतं तान्वैद्युता-
 प पुरुषो मानस एत्य ब्रह्मलोकान् गमयति तेषु ब्रह्मलोकेषु
 राः परावतो वसन्ति तेषां न पुनरावृत्तिः ॥ १५ ॥ अथ
 यज्ञेन दानेन तपसा लोकाञ्जयन्ति ते धूममभिसंभवन्ति
 माद्रात्रि रात्रेरपक्षीयमाणपक्षमपक्षीयमाणपक्षाद्यान्पण्मासा-
 दक्षिणादित्य एति मासेभ्यः पितृलोकं पितृलोकाच्चन्द्रं ते चन्द्रं
 आप्यान्नं भवन्ति तास्तत्र देवा यथा सोम राजानमाप्यायस्वाप-
 क्षीयस्वेत्येवमेनास्तत्र भक्षयन्ति तेषां यदा तत्पर्यवेत्यथेममेवाका-
 मभिनिष्पद्यन्त आकाशाद्वायुं वायोर्वृष्टिं वृष्टेः पृथिवीं ते पृथिवीं
 आप्यान्नं भवन्ति ते पुनः पुरुषाग्नौ हूयन्ते ततो योषाग्नौ जायन्ते

लोकान्प्रत्युत्थायिनस्त एवमेवानुपरिवर्तन्तेऽथ य एतौ पन्थानं
न विदुस्ते कीदाः पतङ्गा यदिदं दन्दशूकम् ॥ १६ ॥ इति
पष्ठे द्वितीयं ब्राह्मणम् ॥ २ ॥

स य कामयेत महत्प्राप्नुयामित्युदगयन आपूर्यमाणपक्षस्य
पुण्याहे द्वादशाहमुपसद्भती भूत्वौदुम्बरे क५ से चमसे वा सर्वौ-
षधं फलानीति संभृत्य परिसमूह्य परिलिप्याग्निमुपसमाधाय परि-
स्तोर्यावृताज्य५ स५स्कृत्य पु५सा नक्षत्रेण मन्थ५ संनीय जु-
होति यावन्तो देवास्त्वयि जातवेदास्तिर्यञ्चो भन्ति पुरुषस्य
कामान् । तेभ्योऽहं भागधेयं जुहोमि ते मा तृप्ताः सर्वैः कामै-
स्तर्पयन्तु स्वाहा । या तिरश्ची निपद्यतेऽहं विधरणी इति । तां
त्वा घृतस्य धारया यजे स५राधनीमह५ स्वाहा ॥ १ ॥ ज्ये-
ष्ठाय स्वाहा श्रेष्ठाय स्वाहेत्यग्नौ हुत्वा मन्थे स५स्रवमवनयति
प्राणाय स्वाहा वसिष्ठाय स्वाहेत्यग्नौ हुत्वा मन्थे स५स्रवमवनयति
वाचे स्वाहा प्रतिष्ठाय स्वाहेत्यग्नौ हुत्वा मन्थे स५स्रवमवनयति
चक्षुषे स्वाहा संपदे स्वाहेत्यग्नौ हुत्वा मन्थे स५स्रवमवन-
यति श्रोत्राय स्वाहाऽयतनाय स्वाहेत्यग्नौ हुत्वा मन्थे स५स्रवम-
वनयति मनसे स्वाहा प्रजात्यै स्वाहेत्यग्नौ हुत्वा मन्थे स५स्रव-
मवनयति श्रोत्राय स्वाहाऽयतनाय स्वाहेत्यग्नौ हुत्वा मन्थे
स५स्रवमवनयति मनसे स्वाहा प्रजात्यै स्वाहेत्यग्नौ हुत्वा मन्थे
स५स्रवमवनयति रेतसे स्वाहेत्यग्नौ हुत्वा मन्थे स५स्रवमवनयति
॥ २ ॥ अग्नये स्वाहेत्यग्नौ हुत्वा मन्थे स५स्रवमवनयति सो-

यथाय स्वाहेत्यग्नौ हुत्वा मन्थे सः स्रवमवनयति भूः स्वाहेत्यग्नौ
 हुत्वा मन्थे सः स्रवमवनयति भुवः स्वाहेत्यग्नौ हुत्वा मन्थे
 सः स्रवमवनयति स्वः स्वाहेत्यग्नौ हुत्वा मन्थे सः स्रवमवनयति
 ब्रह्मणे सुवः स्वाहेत्यग्नौ हुत्वा मन्थे सः स्रवमवनयति ब्रह्मणे
 स्वाहेत्यग्नौ हुत्वा मन्थे सः स्रवमवनयति क्षत्राय स्वाहेत्यग्नौ
 हुत्वा मन्थे सः स्रवमवनयति भूताय स्वाहेत्यग्नौ हुत्वा मन्थे
 सः स्रवमवनयति भविष्यते स्वाहेत्यग्नौ हुत्वा मन्थे सः स्रवम-
 नयति विश्वाय स्वाहेत्यग्नौ हुत्वा मन्थे सः स्रवमवनयति स-
 ग्नौ स्वाहेत्यग्नौ हुत्वा मन्थे सः स्रवमवनयति प्रजापतये स्वाहे-
 त्यग्नौ हुत्वा मन्थे सः स्रवमवनयति ॥ ३ ॥ अथैनमभिमृ-
 क्षति भ्रमदसि ज्वलदसि पूर्णमसि प्रस्तब्धमस्येकसभमसि हिंक्र-
 तमसि हिंक्रियमाणमस्युद्रीयमानमसि श्रावितमसि
 प्रत्याश्रावितमस्यार्द्रं संदीप्तमसि विभूरसि प्रभूरस्यन्नमसि ज्यो-
 तिरसि निघनमसि संवर्गोऽसीति ॥ ४ ॥ अथैनमुद्यच्छत्याम-
 स्यामहि ते महि सहि राजेशानोऽधिपतिः स मां राजेशा-
 नोऽधिपतिं करोत्विति ॥ ५ ॥ अथैनमाचामति तत्सवितुर्वरेण्यं
 मधुवाता ऋतायते-मधु क्षरन्ति सिन्धवः माध्वीर्नः सन्त्वो-
 रधीर्भूः स्वाहा भर्गो देवस्य धीमहि मधु नक्तमुतोषसो मधुमत्पा-
 र्थिवः रजः मधु द्यौरस्तु नः पिता भुवः स्वाहा धियो
 योनः प्रचोदयान्मधुमान्नो वनस्पतिर्मधुमाँ ३ अस्तु
 सूर्यः माध्वीर्गाधो भवन्तु नः स्वः स्वाहेति सर्वा च सा.

वित्रीमन्वाह सर्वाश्च मधुमतीरहमेवेदः सर्वं भूयासं भूर्भुवः स्वः
 स्वाहेत्यन्तत आचम्य पाणी प्रक्षाल्य जघनेनाग्निं प्राक्शिराः
 संविशति प्रातरादित्यमुपतिष्ठते दिशामेकपुण्डरीकमस्यहं मनु
 ष्याणामेकपुण्डरीकं भूयासमिति यथेतमेत्य जघनेनाग्निमासीने
 वः शं जपति ॥ ६ ॥ तः हैतमुद्दालक आरुणिर्वाजसनेयाय
 याज्ञवल्क्यायान्तेवासिन उक्त्वोवाचापि य एनः शुष्के स्थाणौ
 निषिञ्चेजायेरञ्छाखाः प्ररोहेयुः पलाशानीति ॥ ७ ॥ एतमुद्देव
 वाजसनेयो याज्ञवल्क्यो मधुकाय पैङ्ग्यायान्तेवासिन उक्त्वो
 वाचापि य एनः शुष्के स्थाणौ निषिञ्चेजायेरञ्छाखाः प्ररोहेयुः
 पलाशानीति ॥ ८ ॥ एतमुद्देव मधुकः पैङ्ग्यश्चूलाय भागवि
 त्तयेऽन्तेवासिन उक्त्वोवाचापि य एनः शुष्के स्थाणौ निषि
 ञ्चेजायेरञ्छाखाः प्ररोहेयुः पलाशानीति ॥ ९ ॥ एतमुद्देव
 चूलो भागवित्तिर्जानकय आयस्थूणायान्तेवासिन उक्त्वोवाचापि
 य एनः शुष्के स्थाणौ निषिञ्चेजायेरञ्छाखाः प्ररोहेयुः पलाशा
 नीति ॥ १० ॥ एतमुद्देव जानकिरायस्थूणः सत्यकामाय
 जाबालायान्तेवासिन उक्त्वोवाचापि य एनः शुष्के स्थाणौ
 निषिञ्चेजायेरञ्छाखाः प्ररोहेयुः पलाशानीति ॥ ११ ॥ एतमुद्देव
 हैव सत्यकामो जाबालोऽन्तेवासिभ्य उक्त्वोवाचापि य एनः
 शुष्के स्थाणौ निषिञ्चेजायेरञ्छाखाः प्ररोहेयुः पलाशानीति तमे
 तन्नापुत्राय वानन्तेवासिने वा ब्रूयात् ॥ १२ ॥ चतुरौदुम्बरो

भवत्यौदुम्बरः सुव औदुम्बरश्चमस औदुम्बर इध्म औदुम्बरी
 उपमन्थन्यौ दश ग्राम्याणि धान्यानि भवन्ति त्रीहियवास्तिल-
 नाषा अणुप्रियङ्गवो गोधूमाश्च मसूराश्च खल्दाश्च खलकुलाश्च
 ज्ञान् पिष्टान्दधनि मधुनि घृत उपषिञ्चत्याज्यस्य जुहोति ॥ १३ ॥
 इति षष्ठे तृतीयं ब्राह्मणम् ॥ ३ ॥

एषां वै भूतानां पृथिवी रसः पृथिव्या आपोऽपामोपधय
 ओषधीनां पुष्पाणि पुष्पाणां फलानि फलानां पुरुषः पुरुषस्य
 रितः ॥ १ ॥ स ह प्रजापतिरीक्षां चक्रे हन्तास्मै प्रतिष्ठां कल्प-
 यानीति स स्त्रियं ससृजे तां सृष्ट्वाऽथ उपास्त तस्मात्स्त्रियमध-
 न उपासीत स एतं प्राञ्चं ग्रावाणमात्मन एव समुदपारयत्तेनै-
 त्नामभ्यसृजत् ॥ २ ॥ तस्या वेदिरुपस्थो लोमानि वर्हिश्चर्माधि-
 वणे समिद्धो मध्यतस्तौ मुष्कौ स यावान् ह वै वाजपेयेन
 यजमानस्य लोको भवति तावानस्य लोको भवति य एवं वि-
 द्वानधोपहासं चरत्यासां स्त्रीणां सुकृतं वृङ्क्तेऽथ य इदम-
 विद्वानधोपहासं चरत्यस्य स्त्रियः सुकृतं वृज्जते ॥ ३ ॥ एतद्व स वै
 तद्विद्वानुद्दालक आरुणिराहैतद्व स वै तद्विद्वान्नाको मोद्गल्य
 आहैतद्व स वै तद्विद्वान्कुमारहारित आह ब्रह्मो मर्या ब्राह्मणा-
 यना निरिन्द्रिया विमुकृतोऽस्माँल्लोकाग्रयन्ति य इदमविद्वांसो
 ऽधोपहासं चरन्तीति बहु वा इदं सुप्तस्य वा जाग्रतो वा रते;

स्कन्दति ॥ ४ ॥ तदभिमृषेदनु वा मन्त्रयेत यन्मेऽद्य रेतः
 पृथिवीमस्कांसीद्यदोषधीरप्यसरद्यदप इदमहं तद्रेत आददे पु-
 नर्मामैत्विन्द्रियं पुनस्तेजः पुनर्भगः पुनरग्निर्धिष्ण्या यथास्थानं
 कल्पन्तामित्यनाभिकांगुष्ठाभ्यामादायान्तरेण स्तनौ वा भ्रुवौ वा
 निमृज्यात् ॥ ५ ॥ अथ यद्युदक आत्मानं पश्येत्तदभिमन्त्रयेत मयि
 तेज इन्द्रियं यशो द्रविणं सुकृतमिति श्रीर्हं वा एषां स्त्रीणां
 यन्मलोद्वासास्तस्मान्मलोद्वाससं यशस्विनीमभिक्रम्योपमन्त्रयेत
 ॥ ६ ॥ सा चेदस्मै न दद्यात्काममेनामवक्रीणीयात् सा चेदस्मै
 नव दद्यात्काममेनां यष्ट्या वा पाणिना वोपहत्यातिक्रामेदिन्द्रि-
 येण ते यशसा यश आदद इत्ययश एव भवति ॥ ७ ॥ सा
 चेदस्मै दद्यादिन्द्रियेण ते यशसा यश आदधामीति यशस्वि-
 नावेव भवतः ॥ ८ ॥ स यामिच्छेत्कामयेत मेति तस्यामर्थं
 निष्ठाय मुखेन मुखं संधायोपस्थमस्या अभिमृश्य जपेदङ्गाद-
 ङ्गात्संभवसि हृदयादधि जायसे स त्वमङ्गकषायोऽसि दिग्धवि-
 द्धामिव मादयेमाममूं मयीति ॥ ९ ॥ अथ यामिच्छेन्न गर्भं दधी-
 तेति तस्यामर्थं निष्ठाय मुखेन मुखं संधायाभिप्राण्यापान्या-
 दिन्द्रियेण ते रेतसा रेत आदद इत्यरेता एव भवति ॥ १० ॥
 अथ यामिच्छेद्दधीतेति तस्यामर्थं निष्ठाय मुखेन मुखं संधा-
 यापान्याभिप्राण्यादिन्द्रियेण ते रेतसा रेत आदधामीति गर्भि-
 ण्येव भवति ॥ ११ ॥ अथ यस्य जायायै जारः स्यात्तं

चेद्विष्यादामपात्रेऽग्निमुपसमाधाय प्रतिलोमः शरवर्हिस्तीर्त्वा
तस्मिन्नेताः शरभृष्टीः प्रतिलोमाः सर्पिपाक्ता जुहुयान्मम
समिद्धेऽहौषीः प्राणापानौ त आददेऽसाविति मम समि
द्धेऽहौषीः पुत्रपशूस्त आददेऽसाविति मम समिद्धेऽ
पीरिष्टासुकृते त आददेऽसाविति मम समिद्धेऽहौषीराशापरा-
काशौ त आददेऽसाविति स वा एष निरिन्द्रियो विसुकृद-
स्माल्लोकात्प्रैति यमेवं विद्वान्ब्राह्मणः शपति तस्मादेवंविच्छ्रोत्रि-
यस्य द्वारेण नोपहासमिच्छेदुत ह्येवंवित्परो भवति ॥ १२ ॥
अथ यस्य जायामार्तवं विन्देत्त्र्यहं कः सेन पिबेदहतवासा
नैनां वृषलो न वृषत्युपहन्यात्रिरात्रान्त आप्लुत्य व्रीहीनव-
घातयेत् ॥ १३ ॥ स य इच्छेत्पुत्रो मे शुक्लो जायेत वेदमनु-
ब्रुवीत सर्वमायुरियादिति क्षीरौदनं पाचयित्वा सर्पिष्मन्तमश्री-
यातामीश्वरौ जनयित वै ॥ १४ ॥ अथ य इच्छेत्पुत्रो मे कपिलः
पिङ्गलो जायेत द्वौ वेदावनुब्रुवीत सर्वमायुरियादिति दध्यौ-
दनं पाचयित्वा सर्पिष्मन्तमश्रीयातामीश्वरौ जनयित वै ॥ १५ ॥
अथ य इच्छेत्पुत्रो मे श्यामो लोहिताक्षो जायेत त्रीन्वेदाननु-
ब्रुवीत सर्वमायुरियादित्युदौदनं पाचयित्वा सर्पिष्मन्तमश्री-
यातामीश्वरौ जनयित वै ॥ १६ ॥ अथ य इच्छेद्दुहिता
मे पण्डिता जायेत सर्वमायुरियादिति तिलौदनं पाचयि-
त्वा सर्पिष्मन्तमश्रीयातामीश्वरौ जनयित वै ॥ १७ ॥

अथ य इच्छेत्पुत्रो मे पण्डितो विगीतः समितिगमः शुश्रूषितां
 वाचं भाषिता जायेत सर्वान्वेदाननुब्रवीत सर्वमायुरियादिति
 मा५सौदनं पाचयित्वा सर्पिष्मन्तमश्रीयातामीश्वरौ जनयित वा
 ऋक्षेन वार्षभेण वा ॥ १८ ॥ अथाभिप्रातेरेव स्थालीपाका-
 वृताज्यं चेष्टित्वा स्थालीपाकस्योपघातं जुहोत्यग्नये स्वाहानुमतये
 स्वाहा देवाय सवित्रे सत्यप्रसवाय स्वाहेति हुत्वोद्धृत्य प्राश्नाति
 प्राश्येतरस्याः प्रयच्छति प्रक्षाल्य पाणी उदपात्रं पूरयित्वा ते-
 नैनां त्रिरभ्युक्षत्युत्तिष्ठातो विश्वावसोऽन्यामिच्छ प्रपूर्व्यां संजायां
 पत्या सहेति ॥ १९ ॥ अथैनामभिपद्यतेऽमोहमस्मि सा त्व५
 सा त्वमस्यमोऽहं सामाहमस्मि ऋक्त्वं द्यौरहं पृथिवी त्वं तावेहि
 स५रभावहै सह रेतो दधावहै पु५से पुत्राय वित्तय इति ॥ २० ॥
 अथास्य ऊरू विहापयति विजिहीथां द्यावापृथिवी इति तस्या-
 मर्थं निष्ठाय मुखेन मुख५संधाय त्रिरेनामनुलोमामनुमार्ष्टि ।
 विष्णुर्योनिं कल्पयतु त्वष्टा रूपाणि पि५शतु । आसिंचतु प्रजा-
 पतिर्धाता गर्भं दधातु ते । गर्भं धेहि सिनीवालि गर्भं धेहि
 पृथुष्टुके । गर्भं ते अश्विनौ देवावाधत्तां पुष्करस्त्रजौ ॥ २१ ॥
 हिरण्मयी अरणी याभ्यां निर्मन्थतामश्विनौ । तं ते गर्भं हवा-
 महे दशमे मासि सूतये । यथाऽग्निगर्भां पृथिवी यथा द्यौरि-
 न्द्रेण गर्भिणी । वायुर्दिशां यथा गर्भं एवं गर्भं दधामि तेऽ-
 साविति ॥ २२ ॥ सोप्यन्तीमद्भिरभ्युक्षति यथा वायुः पुष्क-

रिणीऽसमिञ्जयति सर्वतः । एवा ते गर्भं एजतुं सहावैतु जरा-
 युणा । इन्द्रस्यायं व्रजः कृतः सार्गलः सपरिश्रयः तमिन्द्र नि-
 र्जहि गर्भेण सावराऽसहेति ॥ २३ ॥ जातेऽग्निमुपसमाधा-
 याङ्क आधाय कऽसे पृषदाज्यऽसंनीय पृषदाज्यस्योपघातं
 जुहोत्यस्मिन्सहस्रं पुष्यासमेधमानः स्वे गृहे । अस्योपसंघ्रां मा
 च्छेत्सीत् प्रजया च पशुभिश्च स्वाहा । मयि प्राणाऽस्त्वयि
 मनसा जुहोमि स्वाहा । यत्कर्मणात्यरीरिचं यद्वा न्यूनमिहाकरम्
 अग्निष्टत्स्विष्टकृद्विद्वान्त्स्विष्टऽसुहुतं करोतु नः स्वाहेति ॥ २४ ॥
 अथास्य दक्षिणं कर्णमभिनिधाय वाग्वागिति त्रिरथ दधिमधु-
 घृतऽसंनीयानन्तर्हितेन जातरूपेण प्राशयति भूस्ते दधामि
 भुवस्ते दधामि स्वस्ते दधामि भूर्भुवः स्वः सर्वं त्वयि दधा-
 मीति ॥ २५ ॥ अथास्य नाम करोति वेदोऽसीति तदस्य
 तद्रुह्यमेव नाम भवति ॥ २६ ॥ अथैनं मात्रे प्रदाय स्तनं
 प्रयच्छति यस्ते स्तनः शशयो यो मयोऽभूयो रत्नधा वसुविद्यः
 सुदत्रः । येन विश्वा पुष्यासि वार्याणि सरस्वति तमिह धातवे
 करिति ॥ २७ ॥ अथास्य मातरमभिमंत्रयते इलासि मैत्रा-
 वरुणी वीरे वीरमर्जजित् । सा त्वं वीरवती भव यास्मान् वीर-
 वतोऽकरदिति तं वा एतमाहुरतिपिता वताभूरतिपितामहो
 वताभुः परमां वत काष्ठां प्रापच्छ्रूया यशसा ब्रह्मवर्चसे-

न य एवं विदो ब्राह्मणस्य पुत्रो जायत इति ॥ २८ ॥ इति
पष्ठे चतुर्थं ब्राह्मणम् ॥ ४ ॥

अथ वक्षः पौतिमाषीपुत्रः कात्यायनीपुत्रात् कात्यायनी-
पुत्रो गौतमीपुत्राद्गौतमीपुत्रो भारद्वाजीपुत्रान्भारद्वाजीपुत्रः पारा-
शरीपुत्रात्पाराशरीपुत्र औपस्वस्तीपुत्रादौपस्वस्तीपुत्रः पाराशरी-
पुत्रात्पाराशरीपुत्रः कात्यायनीपुत्रात्कात्यायनीपुत्रः कौशिकी-
पुत्रात्कौशिकीपुत्र आलम्बीपुत्राच्च वैयाघ्रपदीपुत्राच्च वैयाघ्रपदी-
पुत्रः काण्वीपुत्राच्च कापीपुत्राच्च कापीपुत्रः ॥ १ ॥ आत्रेयीपु-
त्रादात्रेयीपुत्रो गौतमीपुत्राद्गौतमीपुत्रो भारद्वाजीपुत्रान्भारद्वा-
जीपुत्रः पाराशरीपुत्रात्पाराशरीपुत्रो वात्सीपुत्राद्वात्सीपुत्रः पारा-
शरीपुत्रात्पाराशरीपुत्रो वार्कारुणीपुत्राद्वार्कारुणीपुत्रो वार्कारु-
णीपुत्राद्वार्कारुणीपुत्र आर्तभागीपुत्रादार्तभागीपुत्रः शौङ्गीपुत्रा-
च्छौङ्गीपुत्रः सांकृतीपुत्रात्सांकृतीपुत्र आलम्बायनीपुत्रादालम्बा-
यनीपुत्र आलम्बीपुत्रादालम्बीपुत्रो जायन्तीपुत्राज्जायन्तीपुत्रो
माण्डूकायनीपुत्रान्माण्डूकायनीपुत्रो माण्डूकीपुत्रान्माण्डूकीपुत्रः
शाण्डिलीपुत्राच्छाण्डिलीपुत्रो राथीतरीपुत्राद्राथीतरीपुत्रो भालु-
कीपुत्रान्भालुकीपुत्रः क्रौञ्चिकीपुत्राभ्यां क्रौञ्चिकीपुत्रौ वैदभृती-
पुत्राद्वैदभृतीपुत्रः कार्ष्णिकेयीपुत्रात्कार्ष्णिकेयीपुत्रः प्राचीनयोगी-
पुत्रात्प्राचीनयोगीपुत्रः सांजीवीपुत्रात्सांजीवीपुत्रः प्राश्नीपुत्रा-

दासुरिवासिनः प्राश्रपुत्र आसुरायणादासुरायण आसुरेरासुरिः
 ॥ २ ॥ याज्ञवल्क्याद्याज्ञवल्क्य उद्दालकादुद्दालकोऽरुणादरुण
 उपवेशेरुपवेशिः कुश्रेः कुश्रिर्वाजश्रवसो वाजश्रवा जिह्वावतो
 वाध्योगाजिह्वावान्वाध्योगोऽसिताद्वार्षगणादसितो वार्षगणो हरि-
 तात्कश्यपाद्धरितः कश्यपः शिल्पात्कश्यपाच्छिल्पः कश्यपः क-
 श्यापान्नैध्रुवेः कश्यपो नैध्रुविर्वाचो वागम्भिण्या अम्भिण्यादि-
 त्यंदादित्यानीमानि शुक्लानि यजूंषि वाजसनेयेन याज्ञवल्क्ये-
 नाख्यायन्ते ॥ ३ ॥ समानमा सांजीवीपुत्रात्सांजीवीपुत्रो
 माण्डूकायनेर्माण्डूकायनिर्माण्डव्यान्माण्डव्यः कौत्सात्कौत्सो
 माहित्येर्माहित्यिर्वामकक्षायणाद्वामकक्षायणः शाण्डिल्याच्छा-
 ण्डिल्यो वात्स्याद्वात्स्यः कुश्रेः कुश्रिर्यज्ञवल्क्यसो राजस्तम्यायना-
 द्यज्ञवल्का राजस्तम्यात्यनस्तुरात्कावषेयात्तुरः कावषेयैः प्रजापतेः
 प्रजापतिर्ब्रह्मणो ब्रह्म स्वयंभुव्रह्मणे नमः ॥ ४ ॥ इति
 पष्ठे पञ्चमं ब्राह्मणम् ॥ ५ ॥

॥ इति बृहदारण्यकोपनिषत्समाप्ता ॥ १० ॥

ॐ पूर्णमदः पूर्णमिदं पूर्णात्पूर्णमुदच्यते ॥ पूर्णस्य पूर्णमा-
 दाय पूर्णमेवावशिष्यते ॥ ॐ शान्तिः शान्तिः शान्तिः ॥

श्वेताश्वतरोपनिषत् ११.

ॐ सहनाववतु सहनैः भुनक्तु सहवीर्यं करवावहै ॥ तेज-
स्विनावधीतमस्तु मा विद्विषावहै ॥ ॐ शान्तिः शान्तिः शान्तिः ॥

ॐ ब्रह्मवादिनो वदन्ति ॥ किं कारणं ब्रह्म कुतः स्म
जाता जीवाम केन क्व च संप्रतिष्ठाः । अधिष्ठिताः केन सुखे-
तरेषु वर्तामहे ब्रह्मविदो व्यवस्थाम् ॥ १ ॥ कालस्वभावो
नियतिर्यदृच्छा भूतानि योनिः पुरुष इति चिन्त्यम् । संयोग
एषां नत्वात्मभावादात्माप्यनीशः सुखदुःखहेतोः ॥ २ ॥ ते
ध्यानयोगानुगता अपश्यन्देवात्मशक्तिं स्वगुणैर्निगूढाम् । यः
कारणानि निखिलानि तानि कालात्मयुक्तान्यधिष्ठित्येकः ॥ ३ ॥
तमेकनेमिं त्रिवृतं षोडशान्तं शतार्धारं विंशतिप्रत्यराभिः । अ-
ष्टकैः षड्भिर्विश्वरूपैकपाशं त्रिमार्गमेदं द्विनिमित्तैकमोहम् ॥ ४ ॥
पञ्चस्रोतोभ्युं पञ्चयोन्युग्रवक्रां पञ्चप्राणोर्मिं पञ्चबुद्ध्यादिमूलाम् ।
पञ्चावन्तीं पञ्चदुःखौघवेगां पञ्चाषड्भेदां पञ्चपर्वामधीमः ॥ ५ ॥
सर्वाजीवे सर्वसंस्थे बृहन्ते तस्मिन् हंसो भ्राम्यते ब्रह्मचक्रे ।
पृथगात्मानं प्रेरितारं च मत्वा जुष्टस्ततस्तेनामृतत्वमेति ॥ ६ ॥
उद्गीतमेतत्परमं तु ब्रह्म तस्मिन्मयं सुप्रतिष्ठाक्षरं च । अत्रान्त-
ब्रह्मविदो विदित्वा लीना ब्रह्मणि तत्परा योनिमुक्ताः ॥ ७ ॥

संयुक्तमेतत् क्षरमक्षरं च व्यक्ताव्यक्तं भरते विश्वमीशः । अनीरं
 शश्चात्मा बुध्यते भोक्तृभावाज्ज्ञात्वा देवं मुच्यते सर्वपाशैः ॥ ८ ॥
 शशौ द्वावजावीशानीशावजा ह्येका भोक्तृभोगार्थयुक्ता । अन-
 न्तश्चात्मा विश्वरूपो ह्यकर्ता त्रयं यदा विंदते ब्रह्ममेतत् ॥ ९ ॥
 क्षरं प्रधानममृताक्षरं हरः क्षरात्मानावीशते देव एकः । तस्या-
 भिध्यानाद्योजनात् तत्त्वभावान्द्रूयश्चान्ते विश्वमायानिवृत्तिः ॥
 ॥ १० ॥ ज्ञात्वा देवं सर्वपाशापहानिः क्षीणैः क्लेशैर्जन्ममृत्यु-
 प्रहाणिः । तस्याभिध्यानात्तृतीयं देहभेदे विश्वेश्वर्यं केवल आप्त-
 कामः ॥ ११ ॥ एतज्ज्ञेयं नित्यमेवात्मसंस्थं नातः परं वेदि-
 तत्र्यं हि किञ्चित् । भोक्ता भोग्यं प्रेरितारं च मत्वा सर्वं प्रोक्तं
 त्रिविधं ब्रह्ममेतत् ॥ १२ ॥ वह्नैर्यथा योनिगतस्य मूर्तिर्न
 दृश्यते नैव च लिङ्गनाशः । स भूय एवेन्धनयोनिगृह्यस्तद्वोभयं
 वै प्रणवेन देहे ॥ १३ ॥ स्वदेहमरणिं कृत्वा प्रणवं चोत्तरा-
 रणिम् । ध्याननिर्मथनाभ्यासाद्देवं पश्येन्निगूढवत् ॥ १४ ॥
 तिलेषु तैलं दधनीव सर्पिरापः स्रोतःस्वरणीषु चाग्निः । एवमा-
 त्मात्मनि गृह्यतेऽसौ सत्येनैनं तपसा योऽनुपश्यति ॥ १५ ॥
 सर्वव्यापिनमात्मानं क्षीरे सर्पिरिवापितम् । आत्मविद्यातपोमूलं
 तद्ब्रह्मोपनिषत्परं तद्ब्रह्मोपनिषत्परमिति ॥ १६ ॥

इति श्वेताश्वतरोपनिषत्सु प्रथमोऽध्यायः ॥ १ ॥

द्वितीयोऽध्यायः ॥ २ ॥

युञ्जानः प्रथमं मनस्तत्त्वाय सविता धियः । अग्नेज्योतिर्नि-
 चाय्य पृथिव्या अध्याभरत् ॥ १ ॥ युक्तेन मनसा वयं देवस्य
 सवितुः सवे । सुवर्गेयाय शक्त्या ॥ २ ॥ युक्त्वाय मनसा
 देवान्सुवर्यतो धिया दिवम् । बृहज्ज्योतिः करिष्यतः सविता
 प्रसुवाति तान् ॥ ३ ॥ युञ्जते मन उत युञ्जते धियो विप्रा
 विप्रस्य बृहतो विपश्चितः । विहोत्रा दधे वयुना विदेक इन्मही
 देवस्य सवितुः परिष्टुतिः ॥ ४ ॥ युजे वां ब्रह्म पूर्वं नमोभि-
 र्विश्लोकायन्ति पथ्येव सूरः । शृण्वन्ति विश्वे अमृतस्य पुत्रा
 आये धामानि दिव्यानि तस्थुः ॥ ५ ॥ अग्निर्यत्राभिमथ्यते
 वायुर्यत्राभियुज्यते । सोमो यत्रातिरिच्यते तत्र संजायते मनः
 ॥ ६ ॥ सवित्रा प्रसवेन जुषेत ब्रह्म पूर्वंम् । तत्र योनिं कृ-
 ण्वसे नहि ते पूर्वमाक्षिपत् ॥ ७ ॥ त्रिरुन्नतं स्थाप्य समं
 शरीरं हृदीन्द्रियाणि मनसा संनिरुध्य । ब्रह्मोद्भुपेन प्रतरेत
 विद्वान्स्रोतांसि सर्वाणि भयावहानि ॥ ८ ॥ प्राणान्प्रपीड्येह स
 युक्तचेष्टः क्षीणे प्राणे नासिकयोच्छ्वसीत । दुष्टाश्चयुक्तमिव वाह-
 मेनं विद्वान्मनो धारयेताप्रमत्तः ॥ ९ ॥ समे शुचौ शर्कराव-
 ह्निवालुकाविवर्जिते शब्दजलाश्रयादिभिः । मनोऽनुकूले न
 तु चक्षुपीडने गुह्यानिवाताश्रयणे प्रयोजयेत् ॥ १० ॥ नीहार-
 धमार्कानलानिलानां खद्योतविद्युत्स्फटिकशशिनाम् ॥ एतानि

रूपाणि पुरःसराणि ब्रह्मण्यभिव्यक्तिकराणि योगे ॥ ११ ॥
 पृथ्व्याप्यतेजोऽनिलखे समुत्थिते पञ्चात्मके योगगुणे प्रवृत्ते ।
 न तस्य रोगो न जरा न मृत्युः प्राप्तस्य योगाभिमतं शरीरं
 ॥ १२ ॥ लघुत्वमारोग्यमलोलुपत्वं वर्णप्रसादं स्वरसं
 गन्धः शुभो मूत्रपुरीषमल्पं योगप्रवृत्तिं प्रथमां वदन्ति ॥ १३ ॥
 यथैव बिम्बं मृदयोपलिप्तं तेजोमयं भ्राजते तत्सुधातमम् । तद्वा-
 त्मतत्त्वं प्रसमीक्ष्य देही एकः कृतार्थो भवते वीतशोकः ॥ १४ ॥
 यदात्मतत्त्वेन तु ब्रह्मतत्त्वं दीपोपमेनेह युक्तः प्रपश्येत् । अजं
 ध्रुवं सर्वतत्त्वैर्विशुद्धं ज्ञात्वा देवं मुच्यते सर्वपाशैः ॥ १५ ॥
 एषो ह देवः प्रतिशोऽनु सर्वाः पूर्वो ह जातः स उ मर्त्ये-
 अन्तः । स एव जातः स जनिष्यमाणः प्रत्यङ्जनास्तिष्ठति
 सर्वतोमुखः ॥ १६ ॥ यो देवोऽग्नौ योऽप्सु यो विश्वं भुवन-
 माविवेश । य ओषधीषु यो वनस्पतिषु तस्मै देवाय नमो
 नमः ॥ १७ ॥ इति श्वेताश्वतरोपनिषत्सु द्वितीयोऽध्यायः ॥ २ ॥

तृतीयोऽध्यायः ॥ ३ ॥

य एको जालवानीशत ईशनीभिः सर्वल्लोकानीशत
 ईशनीभिः । य एवैक उद्भवे संभवे च य एतद्विदुरमु-
 तास्ते भवन्ति ॥ १ ॥ एको हि रुद्रो न द्वितीयाय तस्थुर्य
 इमाल्लोकानीशत ईशनीभिः । प्रत्यङ्जनास्तिष्ठति संचु-
 कोचान्तकाले संसृज्य विश्वा भुवनानि गोपाः ॥ २ ॥ विश्व-

तश्चक्षुरुत विश्वतोमुखो विश्वतोबाहुस्त विश्वतस्पात् । संबाहुभ्यां
 षमतिं संपतत्रैर्द्यावाभूमी जनयन्देव एकः ॥ ३ ॥ यो देवानां
 ऋष्यैष्टवश्च विश्वाधिपो रुद्रो महर्षिः । हिरण्यगर्भं जनया-
 सवितृर्व स नो बुद्ध्या शुभया संयुनक्तु ॥ ४ ॥ या ते रुद्र
 शिवा तनूरघोरा पापकाशिनी । तया नस्तनुवा शंतमया गिरि-
 शन्ताभिचाकशीहि ॥ ५ ॥ यामिषुं गिरिशं त हस्ते विमर्ष्य-
 स्तवे । शिवां गिरित्र तां कुरु माहिःसीः पुरुषं जगत् ॥ ६ ॥
 ततः परं ब्रह्म परं बृहन्तं यथा निकायं सर्वभूतेषु गूढम् ।
 विश्वस्यैकं परिवेष्टितारमीशं तं ज्ञात्वामृता भवन्ति ॥ ७ ॥ वे-
 दहिमेतं पुरुषं महान्तमादित्यवर्णं तमसः परस्तात् । तमेव
 विदित्वातिमृत्युमेति नान्यः पन्था विद्यतेऽयनाय ॥ ८ ॥ यस्मा-
 त्परं नापरमस्ति किञ्चिद्यस्मान्नाणीयो न ज्यायोऽस्ति कश्चित् ।
 वृक्ष इव स्तब्धो दिवि तिष्ठत्येकस्तेनंदे पूर्णं पुरुषेण सर्वम् ॥
 ॥ ९ ॥ ततो यदुत्तरतरं तदरूपमनामयम् । य एतद्विदुरमृ-
 तास्ते भवन्त्यथेतरे दुःखमेवापि यन्ति ॥ १० ॥ सर्वाननशिरोग्रीवः
 सर्वभूतगुहाशयः । सर्वव्यापी स भगवान् तस्मात्सर्वगतः शिवः
 ॥ ११ ॥ महान्प्रभुर्वै पुरुषः सत्त्वस्यैष प्रवर्तकः । सुनिर्मलामिमां
 प्राप्तिमीशानो ज्योतिरव्ययः ॥ १२ ॥ अङ्गुष्ठमात्रः पुरुषोऽन्त-
 रात्मा सदा जनानां हृदये संनिविष्टः । हृदामनीशो मनसाभि-
 कल्प्तो य एतद्विदुरमृतास्ते भवन्ति ॥ १३ ॥ सहस्रशीर्षा

पुरुषः सहस्राक्षः सहस्रपात् । स भूमिं विश्वतो वृत्वात्यति-
 ष्ठदशांगुलम् ॥ १४ ॥ पुरुष एवेदः सर्वं यद्भूतं यच्च भव्यम् ।
 उतामृतत्वस्येशानो यदन्नेनातिरोहति ॥ १५ ॥ सर्वतः पाणि-
 पादं तत् सर्वतोऽक्षिशिरोमुखम् । सर्वतः श्रुतिमल्लोके सर्वमा-
 वृत्य तिष्ठति ॥ १६ ॥ सर्वेन्द्रियगुणाभासं सर्वेन्द्रियविवर्जितम् ।
 सर्वस्य प्रभुमीशानं सर्वस्य शरणं बृहत् ॥ १७ ॥ नवद्वारे
 पुरे देही हः सो लेलायते बहिः । वशी सर्वस्य लोकस्य स्थाव-
 रस्य चरस्य च ॥ १८ ॥ अपाणिपादो जवनो ग्रहीता पश्य-
 त्यचक्षुः स शृणोत्यकर्णः । स वेत्ति वेद्यं न च तस्यास्ति वेत्ता
 तमाहुरग्यं पुरुषं महान्तम् ॥ १९ ॥ अणोरणीयान्महतो
 महीयानात्मा गुहायां निहितोऽस्य जन्तोः । तमक्रतुं पश्यति
 वीतशोको धातुः प्रसादान्महिमानमीशम् ॥ २० ॥ वेदाद-
 मेतमजरं पुराणं सर्वात्मानं सर्वगतं विभुत्वात् । जन्मनिरोधं
 प्रवदन्ति यस्य ब्रह्मवादिनो हि प्रवदन्ति नित्यम् ॥ २१ ॥
 इति श्वेताश्वतरोपनिषत्सु तृतीयोऽध्यायः ॥ ३ ॥

चतुर्थोऽध्यायः ॥ ४ ॥

य एको वर्णो बहुधा शक्तियोगाद्वर्णाननेकाभिहितार्थी
 दधाति । विचैति चान्ते विश्वमादौ स देवः स नो
 बुद्ध्या शुभया सयुनक्तु ॥ १ ॥ तदेवाभिस्तदादित्य-
 स्तद्वायुस्तदु चन्द्रमाः । तदेव शुक्रं तद्ब्रह्म तदापस्तत्प्र-

जापतिः ॥ २ ॥ त्वं स्त्री त्वं पुमानसि त्वं कुमार उत वा
 कुमारी । त्वं जीर्णो दण्डेन वंचसि त्वं जातो भवसि विश्वतो-
 मुखः ॥ ३ ॥ नीलः पतङ्गो हरितो लोहिताक्षस्तडिद्रुर्भ ऋ-
 तवः रामुद्राः । अनादिमत्त्वं विभुत्वेन वर्तसे यतो जातानि भुव-
 नानि विश्वा ॥ ४ ॥ अजामेकां लोहितशुक्लकृष्णां बह्वीः प्रजाः
 सृजमानां सरूपाः । अजो ह्येको जुषमाणोऽनुशेते जहात्येनां
 भुक्तभोगामजोऽन्यः ॥ ५ ॥ द्वा संपर्णा सयुजा सखाया स-
 मानं वृक्षं परिपस्वजाते । तयोरन्यः पिप्पलं स्वाद्वत्त्यनश्नन्नन्योऽ-
 भिचाकशीति ॥ ६ ॥ समाने वृक्षे पुरुषो निमग्नोऽनीशया
 शोचति मुह्यमानः । जुष्टं यदा पश्यत्यन्यमीशमस्य महिमान-
 मिति वीतशोकः ॥ ७ ॥ ऋचोऽश्चरे परमे व्योमन्यस्मिन्देवा
 अधिविश्वे निपेतुः । यस्तन्न वेद किमृचा करिष्यति य इत्तद्विदुस्त-
 इमे समासते ॥ ८ ॥ छन्दांसि यज्ञाः क्रतवो व्रतानि भूतं
 भव्यं यच्च वेदा वदन्ति । अस्मान्मायी सृजते विश्वमेतत्तस्मि-
 श्रान्यो मायया संनिरुद्धः ॥ ९ ॥ मायां तु प्रकृतिं विद्यान्मा-
 यिनं तु महेश्वरम् । तस्यावयवभूतैस्तु व्याप्तं सर्वमिदं जगत् ॥
 ॥ १० ॥ यो योनिं योनिमधितिष्ठत्येको यस्मिन्निदं संच वि-
 चैति सर्वम् । तमीशानं वरदं देवमीड्यं निचाय्येमां शान्तिम-
 त्यन्तमेति ॥ ११ ॥ यो देवानां प्रभवश्चोद्भवश्च विश्वाधिपो
 रुद्रो महर्षिः । हिरण्यगर्भं पश्यत जायमानं स नो बुद्ध्या शुभया

संयुनक्तु ॥ १२ ॥ यो देवानामधिपो यस्मिँल्लोका अधिश्रिताः ।
 य ईशेऽस्य द्विपदश्चतुष्पदः क्रस्मै देवाय हविषा विधेम ॥ १३ ॥
 सूक्ष्मातिसूक्ष्मं कलिलस्य मध्ये विश्वस्य स्रष्टारमनेकरूपम् । वि-
 श्वस्यैकं परिवेष्टितारं ज्ञात्वा शिवं शान्तिमत्यन्तमेति ॥ १४ ॥
 स एव काले भुवनस्य गोप्ता विश्वाधिपः सर्वभूतेषु गूढः ।
 यस्मिन् युक्ता ब्रह्मर्षयो देवताश्च तमेवं ज्ञात्वा मृत्युपाशांश्छि-
 नन्ति ॥ १५ ॥ घृतात्परं मण्डमिवातिसूक्ष्मं ज्ञात्वा शिवं सर्व-
 भूतेषु गूढम् । विश्वस्यैकं परिवेष्टितारं ज्ञात्वा देवं मुच्यते सर्व-
 पाशैः ॥ १६ ॥ एष वेदो विश्वकर्मा महात्मा सदा जनानां
 हृदये संनिविष्टः । हृदा मनीषी मनसाऽभिवल्लभो य एतद्वि-
 दुरमृतास्ते भवन्ति ॥ १७ ॥ यदातमस्तन्न दिवा न रात्रिर्न
 सन्न चासच्छिव एव केवलः । तदक्षरं तत्सवितुर्वरेण्यं प्रज्ञा च
 तस्मात्प्रसृता पुराणी ॥ १८ ॥ नैनमूर्ध्वं न तिर्यञ्चं न मध्ये
 परिजग्रभत् । न तस्य प्रतिमा अस्ति यस्य नाम महद्यशः ॥ १९ ॥
 न संदृशे तिष्ठति रूपमस्य न चक्षुषा पश्यति कश्चनैनम् । हृदा
 हृदिस्थं मनसा य एनमेवं विदुरमृतास्ते भवन्ति ॥ २० ॥
 अजात इत्येवं कश्चिद्धीरुः प्रतिपद्यते । रुद्र यत्ते दक्षिणं मुखं
 तेन मां पाहि नित्यम् ॥ २१ ॥ मा नस्तोके तनये मा न
 आयुषि मा नो गोषु मा नो अश्वेषु रीरिषः । वीरन्मा
 नो रुद्र भामितोऽवधीर्हविष्मन्तः सदमि त्वा हवामहे ॥ २२ ॥
 इति श्वेताश्वतरोपनिषत्सु चतुर्थोऽध्यायः ॥ ४ ॥

पञ्चमोऽध्यायः ॥ ५ ॥

द्वे अक्षरे ब्रह्मपरे त्वनन्ते विद्याविद्ये निहिते यत्र गूढे ।
 क्षरं त्वंविद्या ह्यमृतं तु विद्या विद्याविद्ये ईशते यस्तु सोऽन्यः
 ॥ १ ॥ यो योनिं योनिमधितिष्ठत्येको विश्वानि रूपाणि
 योनीश्च सर्वाः । ऋषिं प्रसूतं कपिलं यस्तमग्रे ज्ञानैर्विभर्ति जा-
 यमानं च पश्येत् ॥ २ ॥ एकैकं जालं बहुधा विकुर्वन्नस्मिन्
 क्षेत्रे संवरत्येष देवः । भूयः सृष्ट्वा यतयस्तथेशः सर्वाधिपत्यं
 कुरुते महात्मा ॥ ३ ॥ सर्वा दिश ऊर्ध्वमधश्च तिर्यक्प्रकाश-
 यन्भ्राजते यद्वनङ्गान् । एवं स देवो भगवान्वरेण्यो योनिस्त्व-
 र्भीषोऽनधितिष्ठत्येकः ॥ ४ ॥ यच्च स्वभावे पचति विश्वयोनिः
 पाच्यांश्च सर्वान्परिणामयेद्यः । सर्वमेतद्विश्वमधितिष्ठत्येको गु-
 णांश्च सर्वान्विनियोजयेद्यः ॥ ५ ॥ तद्वेद गुह्योपनिषत्सु गूढं
 तद्ब्रह्मा वेदते ब्रह्मयोनिम् । ये पूर्वं देवा ऋषयश्च तद्विदुस्ते
 तन्मया अमृता वै बभूवुः ॥ ६ ॥ गुणान्वयो यः फलकर्म-
 कर्ता कृतस्य तस्यैव स चोपभोक्ता । स विश्वरूपस्त्रिगुणस्त्रि-
 वर्त्मा प्राणाधिपः संचरति स्वकर्मभिः ॥ ७ ॥ अङ्गुष्ठमात्रो
 रश्मितुल्यरूपः संकल्पाहंकारसमन्वितो यः । बुद्धेरङ्गुणेनात्मगुणेन
 चैव आंराग्रमात्रोऽप्यपरोऽपि दृष्टः ॥ ८ ॥ बालाग्रशतभागस्य
 शतधा कल्पितस्य च । भावो जीवः स विज्ञेयः स चानन्त्याय
 कल्प्यते ॥ ९ ॥ नैव स्त्री न पुमानेष न चैवायं नपुंसकः ।

यद्यच्छरीरमादत्ते तेन तेन स युज्यते ॥ १० ॥ संकल्पनस्पर्शनदृष्टिमोहैर्ग्रासानुवृष्ट्यात्मविवृद्धजन्म । कर्मानुगान्यनुक्रमेण देही स्थानेषु रूपाण्यभिसंप्रपद्यते ॥ ११ ॥ स्थूलानि सूक्ष्माणि बहूनि चैव रूपाणि देही स्वगुणैर्वृणोति । क्रियागुणैरात्मगुणैश्च तेषां संयोगहेतुरपरोऽपि दृष्टः ॥ १२ ॥ अनाद्यनन्तं कलिलस्य मध्ये विश्वस्य स्रष्टारमनेकरूपम् । विश्वस्यैकं परिवेष्टितारं ज्ञात्वा देवं मुच्यते सर्वपाशैः ॥ १३ ॥ भावग्राह्यमनीडाख्यं भावाभायकरं शिवम् कलासर्गकरं देवं ये विदुस्ते जहुस्तनुम् ॥ १४ ॥

इति श्वेताश्वतरोपनिषत्सु पञ्चमोऽध्यायः ॥ ५ ॥

षष्ठोऽध्यायः ॥ ६ ॥

स्वभावमेके कवयो वदन्ति कालं तथान्ये परिमुह्यमानाः । देवस्यैष महिमा तु लोके येनेदं भ्राम्यते ब्रह्मचक्रम् ॥ १ ॥ येनावृतं नित्यमिदं हि सर्वं ज्ञः कालकालो गुणी सर्वविद्यः । तेनेशितं कर्म विवर्ततेह पृथ्व्याप्यतेजोऽनिलखानि चिन्त्यम् ॥ २ ॥ तत्कर्म कृत्वा विनिवर्त्य भूयस्तत्त्वस्य तत्त्वेन समेत्य योगम् । एकेन द्वाभ्यां त्रिभिरष्टभिर्वा कालेन चैवात्मगुणैश्च सूक्ष्मैः ॥ ३ ॥ आरभ्य कर्माणि गुणान्वितानि भावांश्च सर्वान्विनियोजयेद्यः । तेषामभावे कृतकर्मनाशः कर्मक्षये याति स

तत्त्वतोऽन्यः ॥ ४ ॥ आदिः स संयोगनिमित्तहेतुः परस्त्रिका-
लादकलोऽपि दृष्टः । तं विश्वरूपं भवभूतमीड्यं देवं स्वचित्त-
स्थमुपास्य पूर्वम् ॥ ५ ॥ स वृक्षकालाकृतिभिः परोऽन्यो यस्मात्प्र-
पञ्चः परिवर्तते यम् । धर्मावहं पापनुदं भगेशं शात्वात्मस्थममृतं
विश्वधाम ॥ ६ ॥ तमीश्वराणां परमं महेश्वरं तं देवतानां परमं च
दैवतम् । पतिं पतीनां परमं परस्ताद्विदाम देवं भुवनेशमीड्यम्
॥ ७ ॥ न तस्य कार्यं करणं च विद्यते न तत्समश्चाभ्यधिकश्च
दृश्यते । परास्य शक्तिर्विविधैव श्रूयते स्वाभाविकी ज्ञानबल
क्रिया च ॥ ८ ॥ न तस्य कश्चित्पतिरस्ति लोके न चेक्षिता नैव च
तस्य लिङ्गम् । स कारणं करणाधिपाधिपो न चास्य कश्चि-
ज्जनिता न चाधिपः ॥ ९ ॥ यस्तूर्णनाम इव तन्तुभिः प्रधा-
नजैः स्वभावतः । देव एकः स्वमावृणोति स नो दधातु ब्रह्मा-
व्ययम् ॥ १० ॥ एको देवः सर्वभूतेषु गूढः सर्वव्यापी सर्व-
भूतान्तरात्मा । कर्माध्यक्षः सर्वभूताधिवासः साक्षी चेता
केवलो निर्गुणश्च ॥ ११ ॥ एको वशी निष्क्रियाणां बहूना-
मेकं बीजं बहुधा यः करोति । तमात्मस्थं येऽनुपश्यन्ति
रास्तेषां सुखं शाश्वतं नेतरेषाम् ॥ १२ ॥ नित्यो नित्यानां
चेतनश्चेतनानामेको बहूनां यो विदधाति कामान् । तत्कारणं
सांख्ययोगाधिगम्यं शात्वा देवं मुच्यते सर्वपाशैः ॥ १३ ॥ न
तत्र सूर्यो भाति न चन्द्रतारकं नेमा विद्युतो भान्ति कुतोऽ-

यमग्निः । तमेव भान्तमनुभाति सर्वं तस्य भासा सर्वमिदं
 विभाति ॥ १४ ॥ एकोहं सो भुवनस्यास्य मध्ये स एवाग्निः
 सलिले संनिविष्टः । तमेव विदित्वातिमृत्युमेति नान्यः पन्थाः
 विद्यतेऽयनाय ॥ १५ ॥ स विश्वकृद्विश्वविदात्मयोनिर्ज्ञः काल-
 कालो गुणी. सर्वविद् यः । प्रधानक्षेत्रज्ञपतिर्गुणेशः संसारमो-
 क्षस्थितिबन्धहेतुः ॥ १६ ॥ स तन्मयो ह्यमृत ईशसंस्थो ज्ञः
 सर्वगो भुवनस्यास्य गोप्ता । य ईशेऽस्य जगतो नित्यमेव
 नान्यो हेतुर्विद्यते ईशनाय ॥ १७ ॥ यो ब्रह्माणं विदधाति
 पूर्वः यो वै वेदांश्च प्रहिणोति तस्मै । तं हं देवमात्मबुद्धि-
 प्रकाशं मुमुक्षुर्वै शरणमहं प्रपद्ये ॥ १८ ॥ निष्कलं नि-
 ष्क्रियं शान्तं निरवद्यं निरञ्जनम् । अमृतस्य परं सेतुं
 दग्धेन्धनमिवानलम् ॥ १९ ॥ यदा चर्मवदाकाशं वेष्टयिष्यन्ति
 मानवाः । तदा देवमविज्ञाय दुःखस्यान्तो भविष्यति ॥ २० ॥
 तपःप्रभावाद्देवप्रसादाच्च ब्रह्म ह श्वेताश्वतरोऽथ विद्वान् ।
 अत्याश्रमिभ्यः परमं पवित्रं प्रोवाच सम्यगृषिसङ्घजुष्टम् ॥ २१ ॥
 वेदान्ते परमं गुह्यं पुराकल्पे प्रचोदितम् । नाप्रशान्ताय दातव्यं
 नापुत्रायाशिष्याय वा पुनः ॥ २२ ॥ यस्य देवे परा भक्तिः
 यथा देवे तथा गुरौ । तस्यैते कथिता ह्यर्थाः प्रकाशान्ते महा-
 स्मनः प्रकाशान्ते महात्मन इति ॥ २३ ॥ इति श्वेताश्वतरो-
 पनिषत्सु षष्ठोऽध्यायः ॥ ६ ॥

ॐ सहनाववतु सहनौ भुनक्तु सह वीर्यं करवावहै ॥ तेज-
स्विनावधीतमस्तु मा विद्विषावहै ॥ ॐ शान्तिः शान्तिः शान्तिः ॥
॥ इति कृष्णयजुर्वेदीयश्वेताश्वतरोपनिषत्संपूर्णा ॥

कैवल्योपनिषत् १२.

कैवल्योपनिषद्वेद्यं कैवल्यानन्दतुन्दिलम् । कैवल्यगिरिजा-
रामं स्वमात्रं फलयेऽन्वहंम् ॥ ॐ सह नाववत्विति शान्तिः ॥

ॐ अथाश्वलायनो भगवन्तं परमेश्विनमुपसमेत्योवाच । अ-
धीहि भगवन्ब्रह्माविद्यां वरिष्ठां सदा सद्भिः सेच्यमानां निगू-
ढाम् । यथा चिरात्सर्वपापं व्यपोह्य परात्परं पुरुषं याति विद्वान्
॥ १ ॥ तस्मै स होवाच पितामहश्च श्रद्धाभक्तिध्यानयोगाद-
वैहि । न कर्मणा न प्रजया धनेन त्यागेनैके अमृतत्वमानशुः
॥ २ ॥ परेण नाकं निहितं गुहायां विभ्राजते यद्यतयो विश-
न्ति । वेदान्तविज्ञानसुनिश्चितार्थाः संन्यासयोगाद्यतयः शुद्धस-
त्त्वाः ॥ ३ ॥ ते ब्रह्मलोकेषु परान्तकाले परामृताः परिमुच्य-
न्ति सर्वे । विविक्तदेशे च सुखासनस्थः शुचिः समग्रीवशिरः-
शरीरः ॥ ४ ॥ अन्त्याश्रमस्थः सकलेन्द्रियाणि निरुध्य भ-
क्त्या स्वगुरुं प्रणम्य । हृत्पुण्डरीकं विरजं विशुद्धं विचिन्त्य
मध्ये विशदं विशोकम् ॥ ५ ॥ अचिन्त्यमव्यक्तमनन्तरूपं शिवं

प्रशान्तममृतं ब्रह्मयोनिम् । तमादिमध्यान्तविहीनमेकं विभुं
 चिदानन्दमरूपमद्भुतम् ॥ ६ ॥ उमासहायं परमेश्वरं प्रभुं
 त्रिलोचनं नीलकण्ठं प्रशान्तम् । ध्यात्वा मुनिर्गच्छति भूतयोनिं
 समस्तसाक्षिं तमसः परस्तात् ॥ ७ ॥ स ब्रह्मा स शिवः सेन्द्रः
 सोऽक्षरः परमः स्वराट् । स एव विष्णुः स प्राणः स कालोऽ
 ग्निः स चन्द्रमाः ॥ ८ ॥ स एव सर्वं यद्भूतं यच्च भव्यं सना-
 तनम् । ज्ञात्वा तं मृत्युमत्येति नान्यः पन्था विमुक्तये ॥ ९ ॥
 सर्वभूतस्थमात्मानं सर्वभूतानि चात्मनि । संपश्यन्ब्रह्म परमं
 याति नान्येन हेतुना ॥ १० ॥ आत्मानमरणिं कृत्वा प्रणवं
 चोत्तरारणिम् । ज्ञाननिर्मथनाभ्यासात्पापं दहति पण्डितः ॥
 ॥ ११ ॥ स एव मायापरिमोहितात्मा शरीरमास्थाय करोति
 सर्वम् । स्त्रियन्नपानादिविचित्रभोगेः स एव जाग्रत्परितृप्ति-
 मेति ॥ १२ ॥ स्वप्ने स जीवः सुखदुःखभोक्ता स्वमायया
 कल्पितजीवलोके । सुषुप्तिकाले सकले विलीने तमोऽभिभूतः
 सुखरूपमेति ॥ १३ ॥ पुनश्च जन्मान्तरकर्मयोगात्स एव जीवः
 स्वपिति प्रबुद्धः । पुरत्रये क्रीडति यश्च जीवस्ततः सुजातं स-
 कलं विचित्रम् ॥ १४ ॥ आधारमानन्दमखण्डबोधं यस्मिँल्लयं
 याति पुरत्रयं च ॥ एतस्माज्जायते प्राणो मनः सर्वेन्द्रियाणि च
 खं वायुर्ज्योतिरापश्च पृथ्वी विश्वस्य धारिणी ॥ १५ ॥ यत्परं ब्रह्म
 सर्वात्मा विश्वस्यायतनं महत् । सूक्ष्मात्सूक्ष्मतरं नित्यं स त्वमेव

त्वमेव तत् ॥ १६ ॥ जाग्रत्स्वप्नसुषुप्त्यादिप्रपञ्चं यत्प्रकाशते ।
तद् ब्रह्माहमिति ज्ञात्वा सर्वबन्धैः प्रमुच्यते ॥ १७ ॥ त्रिषु
धामसु यद्भोग्यं भोक्ता भोगश्च यद्भवेत् । तेभ्यो विलक्षणः
साक्षी चिन्मात्रोऽहं सदा शिवः ॥ १८ ॥ मय्येवं सकलं
जातं मयि सर्वं प्रतिष्ठितम् । मयि सर्वं लयं याति तद् ब्रह्माद्व-
यमस्म्यहम् ॥ १९ ॥ इति प्रथमः खण्डः ॥ १ ॥

अगोरणीयानहमेव तद्वन्महानहं विश्वमहं विचित्रम् ।
पुरातनोऽहं पुरुषोऽहमीशो हिरण्मयोऽहं शिवरूपमस्मि ॥ १ ॥
अपाणिपादोऽहमचिन्त्यशक्तिः पश्याम्यचक्षुः स शृणोम्यकर्णः ।
अहं विजानामि विविक्तरूपो न चास्ति वेत्ता मम चित्सदाहम्
॥ २ ॥ वेदैरनेकैरहमेव वेद्यो वेदान्तकृद्वेदविदेव चाहम् । न
पुण्यपापे मम नास्ति नाशो न जन्म देहेन्द्रियबुद्धिरस्ति ॥ ३ ॥
न भूमिरापो न च वह्निरस्ति न चानिलो मेऽस्ति न चाम्बरं
च । एवं विदित्वा परमात्मरूपं गुहाशयं निष्कलमद्वितीयम्
॥ ४ ॥ समस्तसाक्षिं सदसद्विहीनं प्रयाति शुद्धं परमात्मरूपम् ॥
यः शतरुद्रियपधीते सोऽग्निपूतो भवति स वायुपूतो भवति स
आत्मपूतो भवति स सुरापानात्पूतो भवति स ब्रह्महत्यायाः
रूपेण भवति स सुवर्णस्तेयात्पूतो भवति स कृत्याकृत्यात्पूतो
भवति तस्मादविमुक्तमाश्रितो भवति त्वयाश्रमी सर्वदा सकृद्वा
जपेत् ॥ अनेन ज्ञानमाप्नोति संसारार्णवनाशनम् । तस्मादेवं

विदित्वैनं कैवल्यं पदमश्रुते कैवल्यं पदमश्रुते इति ॥ ५ ॥

इति द्वितीयः खण्डः ॥ २ ॥

ॐ सहनावत्त्विति शान्तिः ॥

॥ इत्यथर्ववेदे कैवल्योपनिषत्समाप्ता ॥ १२ ॥

जाबालोपनिषत् ॥ १३ ॥

जाबालोपनिषत्ख्यातं संन्यासज्ञानगोचरम् ॥

वस्तुतस्त्रैपदं ब्रह्म स्वमात्रमर्वेशिष्यते ॥

ॐ पूर्णमद इति शान्तिः ॥

ॐ वृक्षपतिरुवाच याज्ञवल्क्यं यदनु कुरुक्षेत्रं देवानां देव-
यजनं सर्वेषां भूतानां ब्रह्मसदनम् । अविमुक्तं वै कुरुक्षेत्रं
देवानां देवयजनं सर्वेषां भूतानां ब्रह्मसदनम् । तस्माद्यत्र कचन
गच्छति तदेव मन्येत तदविमुक्तमेव इदं वै कुरुक्षेत्रं देवानां
देवयजनं सर्वेषां भूतानां ब्रह्मसदनम् ॥ अत्र हि जन्तोः प्राणे-
पूत्क्रममाणेषु रुद्रस्तारकं ब्रह्म व्याचष्टे येनासावमृतीभूत्वा
मोक्षीभवति तस्मादविमुक्तमेव निषेवेत अविमुक्तं न विमुञ्चेदेव-
मेवैतद्याज्ञवल्क्य ॥ १ ॥ अथ हैनमत्रिः पप्रच्छ याज्ञवल्क्यं य-
एषोऽनन्तोऽय्यक्त आत्मा तं कथमहं विजानीमि ॥
स होवाच याज्ञवल्क्यः सोऽविमुक्त उपास्यो य एषोऽनन्तो-
य्यक्त आत्मा सोऽविमुक्ते प्रतिष्ठित इति ॥ सोऽविमुक्तः

कस्मिन्प्रतिष्ठित इति ॥ वरणायां नादयां च मध्ये प्रतिष्ठित इति ॥ का वै वरणा का च नाशीति सर्वानिन्द्रियकृतान्दोषान्वारयतीति तेन वरणा भवतीति ॥ सर्वानिन्द्रियकृतान्पापान्नाशयतीति तेन नाशी भवतीति ॥ कृतमं चास्य स्थानं भवतीति ॥ भ्रुवोर्ग्राणस्य च यः संधिः स एष द्यौर्लोकस्य परस्य च संधिर्भवतीति ॥ एतद्वै संधिं संध्यां ब्रह्मविद उपासते इति ॥ सोऽविमुक्त उपास्य इति ॥ सोऽविमुक्तं ज्ञानमाचष्टे ॥ यो वैतदेवं वेदेति ॥ २ ॥ अथ हैनं ब्रह्मचारिण ऊचुः किं जप्येनामृतत्वं ब्रूहीति ॥ स होवाच याज्ञवल्क्यः ॥ शतरुद्रियेणेत्येतन्न्येव ह वा अमृतस्य नामानि ॥ एतैर्ह वा अमृतो भवतीति ॥ एवमेवैतद्याज्ञवल्क्यः ॥ ३ ॥ अथ हैनं जनको वैदेहो याज्ञवल्क्यमुपसमेत्योवाच भगवन् संन्यासं ब्रूहीति ॥ स होवाच याज्ञवल्क्यः ॥ ब्रह्मचर्यं परिसमाप्य गृही भवेत् ॥ गृही भूत्वा धनी भवेत् ॥ धनी भूत्वा प्रव्रजेत् ॥ यदि वेतरथा ब्रह्मचर्यादेव प्रव्रजेद्गृहाद्वनाद्वा ॥ अथ पुनरव्रती वा व्रती वा स्नातको वास्नातको वा उत्सन्नाग्निको वा यदहरेव विरजेत्तदहरेव प्रव्रजेत् ॥ तद्वै के प्राजापत्यामेवेष्टिं कुर्वन्ति ॥ तदु तथा न कुर्यादाग्नेयीमेव कुर्यात् ॥ अग्निर्ह वै प्राणः प्राणमेव तथा करोति ॥ त्रैधातवीयामेव कुर्यात् ॥ एतयैव त्रयो धातवो यदुत सत्त्वं रजस्तम इति ॥ अयं ते योनिर्ऋत्विजो यतो जातः प्राणा-

दरोचथाः ॥ तं प्राणं जानन्नग्न आरोह अथा नो वर्धय रयिम्
 इत्यनेन मन्त्रेणाग्निमाजिघ्रेत् ॥ एष ह वा अग्नेर्योनिर्यः प्राणः
 प्राणं गच्छ स्वाहेत्येवमेवैतदाह ॥ ग्रामादग्निमाहृत्य पूर्ववद-
 ग्निमाग्रापयेत् ॥ यद्यग्निं न विन्देदप्सु जुहुयात् ॥ आपो वै
 सर्वा देवताः ॥ सर्वाभ्यो देवताभ्यो जुहोमि स्वाहेति हुत्वोद्धृत्य
 प्राश्नीयात्साज्यं हविरनामयं मोक्षमन्त्रः त्रय्येवं वदेत् ॥ एतद्ब्र-
 ह्मैतदुपासितव्यम् ॥ एवमेवैतद्भगवन्निति वै याज्ञवल्क्यः ॥४॥
 अथ हैनमग्निः पप्रच्छ याज्ञवल्क्यम् ॥ पृच्छामि त्वा याज्ञवल्क्य
 अयशोपवीती कथं ब्राह्मण इति ॥ स होवाच याज्ञवल्क्यः ॥
 इदमेवास्य तद्यशोपवीतं य आत्मापः प्राश्याचम्यायं विधिः परि-
 ब्राजकानाम् ॥ वीराध्वाने वा अनाशके वा अपां प्रवेशे वा
 अग्निप्रवेशे वा महाप्रस्थाने वा ॥ अथ परिव्राज् विवर्णवासा
 मुण्डोऽपरिग्रहः शुचिरद्रोही भैक्षणो ब्रह्मभूयाय भवतीति ॥
 यद्यातुरः त्यान्मनसा वाचा संन्यसेत् ॥ एष पन्था ब्रह्मणा हानू-
 चितस्तेनैति संन्यासी ब्रह्मविदित्येवमेवैष भगवन्त्याज्ञवल्क्यः ॥५॥
 तत्र परमहंसानामसंवर्तकारुणिश्चेतकेतुर्दुर्वासक्तः सुनिदाघजडभर-
 तदत्तात्रेयैरेवतकप्रभृतयोऽव्यक्तलिङ्गा अव्यक्ताचारा अनुन्म-
 त्ता उन्मत्तवदाचरन्तस्त्रिदण्डं कमण्डलुं शिख्यं पात्रं जल-
 पवित्रं शिखां यशोपवीतं च इत्येतत्सर्वं भूः स्वाहेत्यप्सु
 परित्यज्यात्मानमन्विच्छेत् ॥ यथा ज्ञातरूपधरो निर्ग्रन्थो

निष्परिग्रहस्तत्तद्ब्रह्ममार्गे सम्यक्संपन्नः शुद्धमानसः प्राणसन्धार-
णार्थं यथोक्तकाले विमुक्तो भैक्षमाचरन्नुदरपात्रेण लाभालाभयोः
समो भूत्वा शून्यागारे देवगृहं तृणकूटवल्मीकवृक्षमूलकुलालशा-
लाग्निहोत्रगृहं नदीपुलिनगिरिकुहरकन्दरकोटरनिर्जरस्थण्डिलेषु
ते ध्वनिकेतवास्य प्रयत्नो निर्ममः शुक्लध्यानपरायणोऽध्यात्मनिष्ठोऽ-
शुभकर्मनिर्मूलनपरः संन्यासेन देहत्यागं करोति स परमहंसो
नाम परमहंसो नामेति ॥ ६ ॥ ॐ पूर्णमद इति शान्तिः ॥

॥ इत्यथर्ववेदे जायालोपनिषत्समाप्ता ॥ १३ ॥

गर्भोपनिषत् १४.

यद्गर्भोपनिषद्वेद्यं गर्भस्य स्वात्मबोधकम् ।

शरीरापह्णवात्सिद्धं स्वमात्रं कलये हरिम् ॥

ॐ सहनाववत्विति शान्तिः ॥

ॐ पञ्चात्मकं पञ्चसु वर्तमानं षडाश्रयं षड्गुणयोगयुक्तम् ॥
तं सप्तधातुं त्रिमलं द्वियोर्न चतुर्विधाहारमयं शरीरम् ॥ भ-
वति पञ्चात्मकमिति कस्मात् पृथिव्यापस्तेजोवायुराकाशमित्य-
स्मिन्पञ्चात्मके शरीरे का पृथिवी का आपः किं तेजः को
वायुः किमाकाशमित्यस्मिन्पञ्चात्मके शरीरे तत्र यत्कठिनं सा
पृथिवी यद्द्रवं ता आपः यदुष्णं तत्तेजः यत्संचरति स वायुः

यत्सुषिरं तदाकाशमित्युच्यते ॥ तत्र पृथिवी धारणे आपः पि-
ण्डीकरणे तेजः प्रकाशने वायुर्व्यूहने आकाशमवकाशप्रदाने ॥
पृथक् श्रोत्रे शब्दोपलब्धौ त्वक् स्पर्शं चक्षुषी रूपे जिह्वा रसने
नासिका घ्राणे उपस्थ आनन्दने अपानमुत्सर्गे बुद्ध्या बुद्ध्यति
मनसा संकल्पयति वाचा वदति ॥ षडाश्रयमिति कस्मात् ॥
मधुराम्ललवणतिक्तकटुकप्रायरसान्विन्दतीति ॥ षड्भूतभगा-
न्धारमध्यमपञ्चमधैवतनिपादाश्चेतीष्टानिष्टशब्दसंज्ञाः प्रणिधानाद्-
शविधा भवन्ति ॥ १ ॥ शुक्लो रक्तः कृष्णो धूम्रः पीतः कपिलः
पाण्डुर इति ॥ सप्तधातुकमिति कस्मात् यदा देवदत्तस्य द्रव्या-
दिविषया जायन्ते ॥ परस्परं सौम्यगुणत्वात्षड्विधो रसो रसा-
च्छोणितं शोणितान्मांसं मांसान्मेदो मेदसः स्नायवः स्नायुभ्योऽ-
स्थीनि अस्थिभ्यो मजा मज्जातः शुक्रं शुक्रशोणितसंयोगादाव-
र्तते गर्भो हृदि व्यवस्थां नयति हृदयेऽन्तराग्निः अग्निस्थाने
पित्तं पित्तस्थाने वायुः वायुतो हृदयं प्राजापत्यात्क्रमात् ॥ २ ॥
ऋतुकाले संप्रयोगादेकरात्रोषितं कललं भवति सप्तरात्रोषितं
बुद्बुदं भवति अर्धमासाभ्यन्तरे पिण्डो भवति ॥ मासाभ्यन्तरे
कठिनो भवति ॥ मासद्वयेन शिरः संपद्यते ॥ मासत्रयेण पा-
दप्रदेशो भवति ॥ अथ चतुर्थे मासे गुल्फजठरकटिप्रदेशा
भवन्ति ॥ पञ्चमे मासे पृष्ठवंशो भवति ॥ षष्ठे मासे मुखना-
सिकाक्षिश्रोत्राणि भवन्ति ॥ सप्तमे मासे जीवेन संयुक्तो भव-

ति ॥ अष्टमे मासे सर्वलक्षणसंपूर्णो भवति ॥ पितृ रेतोऽतिरे-
 कात्पुरुषः मातृ रेतोऽतिरेकात्स्त्री उभयोर्वीजतुल्यत्वान्नपुंसको
 भवति ॥ व्याकुलितमनसोऽन्धाः खड्गाः कुब्जा वामना भवन्ति ॥
 अन्योन्यवायुपरिपीडित शुक्रद्विविध्यात्तनु स्यात्ततो युग्माः प्रजा-
 यन्ते ॥ पञ्चात्मकः समर्थः पञ्चात्मिका चेतसा बुद्धिर्गन्ध-
 रसादिज्ञानाक्षराक्षरमोङ्कारं चिन्तयतीति तदेतदेकाक्षरं शात्वाष्टौ
 प्रकृतयः षोडश विकाराः शरीरे तस्यैव देहिनः ॥ अथ मात्रा-
 शितपीतनाडी सूत्रगतेन प्राण आप्यायते ॥ अथ नवमे मासि
 सर्वलक्षणज्ञानकरणसंपूर्णो भवति पूर्वजातिं स्मरति शुभाशुभं
 च कर्म विन्दति ॥ ३ ॥ पूर्वयोनिसहस्राणि दृष्ट्वा चैव ततो
 मया ॥ आहारा विविधा भुक्ताः पीता नानाविधाः स्तनाः ॥
 जातश्चैव मृतश्चैव जन्म चैव पुनः पुनः ॥ यन्मया परिजनस्यार्थे
 कृतं कर्म शुभाशुभम् ॥ एकांकी तेन दह्येऽहं गतास्ते फल-
 भोगिनः ॥ अहो दुःखोदधौ मग्नो न पश्यामि प्रतिक्रियाम् ॥
 यदि योन्याः प्रमुच्येऽहं तत्प्रपद्ये महेश्वरम् ॥ अशुभक्षयकर्तारं
 फलमुक्तिप्रदायकम् ॥ यदि योन्याः प्रमुच्येऽहं तत्प्रपद्ये
 नारायणम् ॥ अशुभक्षयकर्तारं फलमुक्तिप्रदायकम् ॥ यदि
 योन्याः प्रमुच्येऽहं तत्सांख्यं योगमभ्यसे ॥ अशुभक्षयकर्तारं
 फलमुक्तिप्रदायकम् ॥ यदि योन्याः प्रमुच्यामि ध्याये ब्रह्म
 सनातनम् ॥ अथं योनिद्वारं संप्राप्तो यन्त्रेणापीड्यमानो

महता दुःखेन जातमात्रस्तु वैष्णवेन वायुना संस्पृष्टस्तदा न
 स्मरति जन्ममरणानि न च कर्म शुभाशुभं विन्दति ॥ ४ ॥
 शरीरमिति कस्मात् ॥ अग्नयो ह्यत्र श्रियन्ते ज्ञानाग्निर्दर्शनाग्निः
 कोष्ठाग्निरिति ॥ तत्र कोष्ठाग्निर्नामाशितपीतलेह्यचोष्यं पचति ॥
 दर्शनाग्नी रूपाणां दर्शनं करोति ॥ ज्ञानाग्निः शुभाशुभं च कर्म
 विन्दति ॥ त्रीणि स्थानानि भवन्ति मुखे आहवनीय उदरे
 गार्हपत्यो हृदि दक्षिणाग्निः ॥ आत्मा यजमानो मनो ब्रह्मा
 लोभादयः पशवो धृतिर्दीक्षा संतोषश्च बुद्धीन्द्रियाणि यज्ञ-
 पात्राणि हवींषि कर्मेन्द्रियाणि शिरः कपालं केशा दर्भा मु-
 खमन्तर्वेदिः चतुष्कपालं शिरः षोडश पार्श्वदन्तपटलानि सप्तो-
 त्तरं मर्मशतं साशीतिकं संधिशतं सनवकं स्नायुशतं सप्तशिरा-
 शतानि पञ्च मज्जाशतानि अस्थीनि च ह वै त्रीणि शतानि
 पृष्ठीः सार्धचतस्रो रोमाणि कोट्यो हृदयं पलान्यष्टौ द्वादश
 पला जिह्वा पित्तप्रस्थं कफस्यादृकं शुक्रकुडवं मेदः प्रस्थौ द्वा-
 वनियतं मूत्रपुरीषमाहारपरिमाणात् ॥ पैप्लादं मोक्षशास्त्रं पैप-
 लादं मोक्षशास्त्रमिति ॥ ५ ॥

ॐ सहनाववत्त्विति शान्तिः ॥

इति गर्भोपनिषत्समाप्ता ॥ १४ ॥

नारायणार्थवशिरुपनिषत् १५.

मायातत्कार्यमखिलं यद्वोधाद्यात्यपह्वम् ।

त्रिपान्नारायणाख्यं तत्कलये स्वात्ममात्रतः ॥

ॐ सहनाववत्विति शान्तिः ॥

ॐ अथ पुरुषो ह वै नारायणोऽकामयत ॥ प्रजाः सृजे-
येति ॥ नारायणात्प्राणो जायते ॥ मनःसर्वेन्द्रियाणि च ॥ खं
वायुर्ज्योतिरापः पृथिवी विश्वस्य धारिणी ॥ नारायणाद्ब्रह्मा
जायते ॥ नारायणाद्रुद्रो जायते ॥ नारायणादिन्द्रो जायते ॥
नारायणात्प्रजापतिः प्रजायते ॥ नारायणाद्वादशादित्या रुद्रा
वसवः सर्वाणि च्छन्दांसि नारायणादेव समुत्पद्यन्ते ॥ नाराय-
णात्प्रवर्तन्ते ॥ नारायणे प्रलीयन्ते ॥ एतद्वेदशिरोऽधीते ॥
॥ १ ॥ अथ नित्यो नारायणः ॥ ब्रह्मा नारायणः ॥ शिवश्च
नारायणः ॥ शक्रश्च नारायणः ॥ कालश्च नारायणः ॥ दिशश्च
नारायणः ॥ विदिशश्च नारायणः ॥ ऊर्ध्वं च नारायणः ॥
अधश्च नारायणः ॥ अन्तर्बाहिश्च नारायणः ॥ नारायण एवेदं
सर्वं यद्भूतं यच्च भव्यम् ॥ निष्कलङ्को निरञ्जनो निर्विकल्पो
निराख्यातः शुद्धो देव एको नारायणो न द्वितीयोऽस्ति क-
श्चित् ॥ य एवं वेद स विष्णुरेव भवति स विष्णुरेव भवति ॥
एतच्चतुर्वेदशिरोऽधीते ॥ २ ॥ ओमित्यग्रे व्याहरेत् ॥ नम
इति पश्चात् ॥ नारायणायेत्युपरिष्ठात् ॥ ओमित्येकाक्षरम् ॥

नम इति द्वे अक्षरे ॥ नारायणायेति पञ्चाक्षराणि ॥ एतद्वै
 नारायणस्याष्टाक्षरं पदम् ॥ यो ह वै नारायणस्याष्टाक्षरं पदम-
 ध्येति ॥ अनपब्रुवः सर्वमायुरेति ॥ विन्दते प्राजापत्यं रायस्पोषं
 गौपत्यं ततोऽमृतत्वमश्नुते ततोऽमृतत्वमश्नुत इति ॥ एतत्सा-
 मवेदशिरोऽधीते ॥ ३ ॥ प्रत्यगानन्दं ब्रह्मपुरुषं प्रणवस्वरूपम् ॥
 अकार उकारो मकार इति ॥ ता अनेकधा समभवत्तदेतदो-
 मिति यमुक्त्वा मुच्यते योगी जन्मसंसारबन्धतात् ॥ ॐ नमो
 नारायणायेति मन्त्रोपासको वैकुण्ठभुवनं गमिष्यति ॥ तदिदं
 पुण्डरीकं विज्ञानघनम् ॥ तस्मात्तडिदाभमात्रम् ॥ ब्रह्मण्यो
 देवकीपुत्रो ब्रह्मण्यो मधुसूदनः ॥ ब्रह्मण्यः पुण्डरीकाक्षो ब्रह्म-
 ण्यो विष्णुरुच्यत इति ॥ सर्वभूतस्थमेकं वै नारायणं कारण-
 पुरुषमकारणं परं ब्रह्मोम् ॥ एतदथर्वशिरो योऽधीते ॥ ४ ॥
 प्रातरधीयानो रात्रिकृतं पापं नाशयति ॥ सायमधीयानो दिव-
 सकृतं पापं नाशयति ॥ तत्सायं प्रातरधीयानोऽपापो भवति ॥
 मध्यंदिनमादित्याभिमुखोऽधीयानः पञ्चमहापातकोपपातकात्प्र-
 मुच्यते ॥ सर्ववेदपारायणपुण्यं लभते ॥ नारायणसायुज्यमवा-
 प्रोति ॥ श्रीमन्नारायणसायुज्यमवाप्नोति य एवं वेद ॥ ५ ॥
 ॐ सहनाववत्विति शान्तिः ॥

॥ इति नारायणाथर्वशिरउपनिषत्समाप्ता ॥ १५ ॥

नारायणोपनिषत् १६.

माया तत्कार्यमखिलं यद्वोधाद्यात्यगहवम् ॥

त्रिपान्नारायणाख्यं तत्कलये स्वात्ममात्रतः ॥ १ ॥

ॐ सहनाववत्विति शान्तिः ॥

ॐ अम्भस्य पारे भुवनस्य मध्ये नाकस्य पृष्ठे महतो मही-
यान् ॥ शुक्रेण ज्योतीं५पि समानुप्रविष्टः प्रजापतिश्चरति गर्भे
अन्तः ॥ यस्मिन्निदं५ संच विचैति सर्वं यस्मिन्देवा अधि-
विश्वे निषेदुः ॥ तदेव भूतं तदु भव्यमा इदं तदक्षरे परमे
व्योमन् ॥ येनावृतं खं च दिवं महीं च येनादित्यस्तपति
तेजसा भ्राजसा च ॥ यमन्तःसमुद्रे कवयो वयन्ति यदक्षरे
परमे प्रजाः ॥ यतः प्रसूता जगतः प्रसूती तोचेन जीवान्व्यच-
सर्ज भूम्याम् ॥ यदोषधीभिः पुरुषान्पद्भू५श्च विवेश भूतानि
चराचराणि ॥ अतः परं नान्यदणीयस५ हि परात्परं यन्महतो
महान्तम् ॥ यदेकमव्यक्तमनन्तरूपं विश्वं पुराणं तमसः पर-
स्तात् ॥ १ ॥ तदेवर्तं तदु सत्यमाहुस्तदेव ब्रह्म परमं कवी-
नाम् ॥ इष्टापूर्तं बहुधा जातं जायमानं विश्वं विभर्ति भुवनस्य
नाभिः ॥ तदेवाग्निस्तद्वायुस्तत्सूर्यस्तदु चन्द्रमाः ॥ तदेव
शुक्रममृतं तद्ब्रह्म तदापः स प्रजापतिः ॥ सर्वे निमेषा जज्ञिरे
विद्युतः पुरुषादधि ॥ कला मुहूर्ताः काष्ठाश्चाहोरात्राश्च
सर्वशः ॥ अर्धमासा मासा ऋतवः संवत्सरश्च कल्पन्ताम् ॥

स आपः प्रदुग्धे उभे इमे अन्तरिक्षमथो सुवः ॥ नैनमूर्ध्वं न
 तिर्यञ्चं न मध्ये परिजग्रभत् ॥ न तस्येशे कश्चन तस्य नाम
 महद्यशः ॥ २ ॥ न संदशे तिष्ठति रूपमस्य न चक्षुषा पश्यति
 कश्चनैनम् ॥ हृदा मनीषामनसाभिक्लृप्तो य एनं विदुरमृ-
 तास्ते भवन्ति ॥ अद्भ्यः संभूतो हिरण्यगर्भ इत्यष्टौ ॥ एष
 हि देवः प्रदिशोऽनुसर्वाः पूर्वो हि जातः स उ गर्भे अन्तः ॥
 स विजायमानः स जनिष्यमाणः प्रत्यङ्मुखस्तिष्ठति विश्व-
 तोमुखः ॥ विश्वतश्चक्षुरुत विश्वतोमुखो विश्वतोहस्त उत
 विश्वतस्पात् ॥ संवाहुभ्यां नमति संपतत्रैर्द्यावापृथिवी जनयन्
 देव एकः ॥ वेनस्तत्पश्यन्विश्वा भुवनानि विद्वान्यत्र विश्वं
 भवत्येकनीलम् ॥ यस्मिन्निदं संच विचैकं स ओतः प्रोतश्च
 विभुः प्रजासु ॥ प्रतद्वोचे अमृतं नु विद्वान् गन्धर्वो नाम
 निहितं गुहासु ॥ ३ ॥ त्रीणि पदा निहिता गुहासु यस्तद्वेद
 सवितुः पितासत् ॥ स नो बन्धुर्जनिता स विधाता धामानि
 वेद भुवनानि विश्वा ॥ यत्र देवा अमृतमानशानास्तृतीये
 धामान्यभ्यैरयन्त ॥ परिद्यावापृथिवी यन्ति सद्यः परिलोकान्य-
 रिदिशः परिसुव ॥ ऋतस्य तन्तुं विततं विचृत्य तदपश्यत्तद-
 भवत्प्रजासु ॥ परीत्य लोकान्परीत्य भूतानि परीत्य सर्वाः प्रदिशो
 दिशश्च ॥ प्रजापतिः प्रथमजा ऋतस्यात्मनात्मानमभिसं-
 वभूव ॥ सदसस्पतिमद्भुतं प्रियमिन्द्रस्य काम्यम् ॥ सनिं

भेधामयासिषम् ॥ उद्दीपस्व जातवेदोपन्नं निर्ऋतिं मम ॥ ४ ॥
 पशूँश्च मह्यमावह जीवनं च दिशो दिश ॥ मानो हिंसी-
 जातवेदो गामश्च पुरुषं जगत् ॥ अग्निभ्रदग्ना आगहि श्रिया-
 मापरिपातया ॥ पुरुषस्य विद्महे सहस्राक्षस्य महादेवस्य धीमहि ॥
 तन्नो रुद्रः प्रचोदयात् ॥ तत्पुरुषाय विद्महे महादेवाय
 धीमहि ॥ तन्नो रुद्रः प्रचोदयात् ॥ तत्पुरुषाय विद्महे वक्रतु-
 ण्डाय धीमहि ॥ तन्नो दन्तिः प्रचोदयात् ॥ तत्पुरुषाय वि-
 द्महे चक्रतुण्डाय धीमहि ॥ ५ ॥ तन्नो नन्दिः प्रचोदयात् ॥
 तत्पुरुषाय विद्महे महासेनाय धीमहि ॥ तन्नः प्रमुखः प्रचो-
 दयात् ॥ तत्पुरुषाय विद्महे सुवर्णपक्षाय धीमहि ॥ तन्नो गरुडः
 प्रचोदयात् ॥ वेदात्मनाय विद्महे हिरण्यगर्भाय धीमहि ॥
 तन्नो ब्रह्म प्रचोदयात् ॥ नारायणाय विद्महे वासुदेवाय धीमहि ॥
 तन्नो विष्णुः प्रचोदयात् ॥ वज्रनखाय विद्महे तीक्ष्णदंष्ट्राय
 धीमहि ॥ ६ ॥ तन्नो नारसिंहः प्रचोदयात् ॥ भास्कराय
 विद्महे महाद्युतिकराय धीमहि तन्नो आदित्यः प्रचोदयात् ॥
 वैश्वानराय विद्महे लालीलाय धीमहि ॥ तन्नो अग्निः प्रचोदयात्
 कात्यायनाय विद्महे कन्यकुमारि धीमहि ॥ तन्नो दुर्गिः प्रचो-
 दयात् ॥ सहस्रपरमा देवी शतमूला शताङ्कुरा ॥ सर्वं हरतु
 मे पापं दूर्वा दुःस्वप्ननाशनी ॥ काण्डात्काण्डात्प्ररोहन्ती परुषः
 परुषः परि ॥ एवा नो दूर्वे प्रतनु सहस्रेण शतेन च ॥ ७ ॥

या शतेन प्रतनोषि सहस्रेण विरोहसि ॥ तस्यास्ते देवीष्टके वि-
 धेम हविषा वयम् ॥ अश्वक्रान्ते रथक्रान्ते विष्णुक्रान्ते वसुंधरे ॥
 शिरसा धारयिष्यामि रक्षस्व मां पदेपदे ॥ भूमिर्धेनुर्धरणी
 लोकधारिणी ॥ उद्धृतासि वराहेण कृष्णेन शतग्राहुना ॥ मृ-
 त्तिके हन मे पापं यन्मया दुष्कृतं कृतम् ॥ मृत्तिके ब्रह्मदत्तासि
 काश्यपेनाभिमन्त्रिता ॥ मृत्तिके देहि मे पुष्टिं त्वयि सर्वं प्रति-
 ष्ठितम् ॥ ८ ॥ मृत्तिके प्रतिष्ठिते सर्वं तन्मे निर्णुद मृत्तिके ॥
 तथा हतेन पापेन गच्छामि परमां गतिम् ॥ यत इन्द्र भयामहे
 ततो नो अभयं कृधि ॥ मघवंच्छग्धि तव तन्न ऊतये विद्विधो
 विमृधो जाहि ॥ स्वस्तिदा विशस्पतिर्वृत्रहा विमृधो वशी ॥
 वृषेन्द्रः पुर एतु नः स्वस्तिदा अभयंकरः ॥ स्वस्ति न इन्द्रो
 वृद्धश्रवाः स्वस्ति नः पूषा विश्ववेदाः ॥ स्वस्ति नस्तार्क्ष्यो
 अरिष्टनेमिः स्वस्ति नो बृहस्पतिर्दधातु ॥ आपांतमन्यु-
 स्तृपलप्रभमां धुनिः शिमीवाञ्छरुमा ऋजुधी ॥ सोमो
 विश्वान्यतसा वनानि नार्वाग्निद्रं प्रतिमानानि देभुः ॥ ९ ॥
 ब्रह्म जज्ञानं प्रथमं पुरस्ताद्विसमितः सुरुचो वेन आवः ॥
 सबुधिया उपमा अस्य विष्टाः सतश्च योनिमसतश्च विवः ॥
 स्योनापृथिवि भवानृक्षरानिवेशनी ॥ यच्छा नः शर्म सप्रथाः ॥
 गन्धद्वारां दुराधर्षां नित्यपुष्टां करीषिणीम् ॥ ईश्वरीं
 सर्वभूतानां तामिहोपह्वये श्रियम् ॥ श्रीर्मे भजतु ॥

अलक्ष्मीर्मे नश्यतु ॥ विष्णुमुखा वे देवाश्छन्दोभिरिमौल्यो-
 काननपञ्चमभ्यजयन् ॥ महा५ इन्द्रो वज्रबाहुः षोडशी शर्म
 यच्छतु ॥ १० ॥ स्वस्ति नो मघवा करोतु हन्तु पाप्मानं
 योऽस्मान्द्वेष्टि ॥ सोमान५ स्वरणं कृणुहि ब्रह्मणस्पते ॥ कक्षी-
 वन्तं य औशिजम् ॥ शरीरं यज्ञशमलं कुसीदं तस्मिन्सीदतु
 योऽस्मान्द्वेष्टि ॥ चरणं पवित्रं विततं पुराणं येन पूतस्तरति
 दुष्कृतानि ॥ तेन पवित्रेण शुद्धेन पूता अतिपाप्मानमरार्तिं
 तरेम ॥ सजोषा इन्द्रसगणो मरुद्भिः सोमं पिव वृत्रहच्छूर
 विद्वान् ॥ जहि शत्रू५ रपमृधो नुदस्वाथाभयं कृणुहि विश्वतो
 नः ॥ सुमित्रा न आप ओषधयः सन्तु दुर्मित्रास्तस्मै भूयासु-
 र्योऽस्मान्द्वेष्टि यं च वयं द्विष्मः ॥ आपो हिष्ठा मयोभुवस्ता
 न ऊर्जे दधातन ॥ मेहेरणाय चक्षसे ॥ ११ ॥ यो वैः शिव-
 तमो रसस्तस्य भाजयते हनः ॥ उशतीरिव मातरः ॥ तस्मा
 अरङ्गमामवो यस्य क्षयाय जिवन्थ ॥ आपो जनयथा च नः ॥
 हिरण्यशृङ्गं वरुणं प्रपद्ये तर्पि मे देहि याचितः ॥ यन्मया भुक्त-
 मसाधूनां पापेभ्यश्च प्रतिग्रहः ॥ यन्मे मनसा वाचा कर्मणा वा
 दुष्कृतं कृतम् ॥ तन्न इन्द्रो वरुणो बृहस्पतिः सविता च
 पुनन्तु पुनःपुनः ॥ नमोऽग्नयेऽप्सुमते नम इन्द्राय नमो वरुणाय
 नमो वारुण्यै नमोऽद्भ्यः ॥ १२ ॥ यदपां क्रूरं यदमेध्यं यद-
 शान्तं तदपगच्छतात् ॥ अत्याशनादतीषानाद्यच्च उग्रात्प्रति-

ग्रहात् ॥ तन्नो वरुणो राजा पाणिना ह्यवमर्शतु ॥ सोऽहम-
 पापो विरजो निर्मुक्तो मुक्तकिल्बिषः ॥ नाकस्य पृष्ठमारुह्य
 गच्छेद् ब्रह्मसलोकताम् ॥ यश्चाप्सु वरुणः स पुनात्वघमर्पणः ॥
 इमं मे गङ्गे यमुने सरस्वति शुतुद्रि स्तोमः स च तापरुष्णिग्या ॥
 असिक्त्या मरुद्वृधे वितस्तयार्जिकीये शृणुह्यासुषोमया ॥ ऋतं
 च सत्यं चाभीद्धात्तपसोध्यजायत ॥ ततो रात्रिरजायत ततः समुद्रो
 अर्णवः ॥ १३ ॥ समुद्रादणवादधि संवत्सरो अजायत ॥ अहो-
 रात्राणि विदधद्विश्वस्य मिषतो वशी ॥ सूर्याचन्द्रमसौ धाता
 यथापूर्वमकल्पयत् ॥ दिवं च पृथिवीं चान्तरिक्षमथो सुवः ॥
 यत्पृथिव्या रजस्वमान्तरिक्षे विरोदसी ॥ इमा स्तदापो वरुणः
 पुनात्वघमर्पणः ॥ पुनन्तु वसवः पुनातु वरुणः पुनात्वघम-
 र्पणः ॥ एष भूतस्य मध्ये भुवनस्य गोप्ता ॥ एष पुण्यकृतां
 लोकानेष मृत्योर्हिरण्मयम् ॥ द्यावापृथिव्योर्हिरण्मयः सः श्रितः
 सुवः ॥ १४ ॥ स नः सुवः सः शिशाधि ॥ आर्द्रं ज्वलति
 ज्योतिरहमस्मि ॥ ज्योतिर्ज्वलति ब्रह्माहमस्मि ॥ योऽहमस्मि
 ब्रह्माहमस्मि ॥ अहमस्मि ब्रह्माहमस्मि ॥ अहमेवाहं मां जुहो-
 मि स्याहा ॥ अकार्यकार्यवकीर्णीं स्तेनो भ्रूणहा गुरुतल्पगः ॥
 वरुणोपामघमर्पणस्तेस्मात्पापात्प्रमुच्यते ॥ रजोभूमिरुवमा
 रोदयस्व प्रयदन्ति धीराः ॥ आक्रान्तसमुद्रः प्रथमे विध-
 र्भतजयन्प्रजा भुवनस्य राजा ॥ वृषा पवित्रे अधि सा-

नो अव्ये बृहत्सोमो वावृधे सुवान इन्दुः ॥ १५ ॥ परस्ता-
 यशोगुहासु मम चक्रतुण्डाय धीमहि तीक्ष्णाद५ष्टाय धीमहि
 परिप्रतिष्ठितं देभुर्यच्छतु दधातनाद्भ्योऽर्णवः सुवो राजैकं च
 ॥ १ ॥ रुद्रो रुद्रश्च दन्तिश्च नन्दिः षण्मुख एव च ॥ गरुडो
 ब्रह्म विष्णुश्च नारसि५हस्तश्चैव च ॥ आदित्योऽग्निश्च दुर्गिश्च
 क्रमेण द्वादशाम्भसि ॥ मम वचमसुवेनावभावैकात्यायनाय ॥
 जातवेदसे मुनवामसोममराती यतो निदहाति वेदः ॥ स नः
 पर्षदतिदुर्गाणि विश्वानावेव सिन्धुं दुरितात्यग्निः ॥ तामग्निवर्णां
 तपसा ज्वलन्तीं वैरोचनीं कर्मफलेषु जुष्टाम् ॥ दुर्गां देवां५श-
 रणमहं प्रपद्ये सुतरसितरसे नमः ॥ अग्ने त्वं पारयानभ्यो अ-
 स्मान्स्वस्तिभिराति दुर्गाणि विश्वा ॥ पूश्च पृथ्वी बहुला न
 उर्वी भवा तोकाय तनयाय शंयोः ॥ विश्वानि नो दुर्गहा जा-
 तवेदः सिन्धुं न नावादुरितातिपर्षि ॥ अग्ने अत्रिवन्मनसा गृणा-
 नोऽस्माकं बोध्यविता तनूनाम् ॥ पृतनाजित५सहमानमुग्रम-
 ग्नि५हुवेम परमात्सधस्थात् ॥ स नः पर्षदतिदुर्गाणि विश्वा
 क्षामहेवो अतिदुरितात्यग्निः ॥ प्रत्नोषि कमीड्यो अध्वरेषु स-
 नाच्च होता नव्यश्च सत्सि ॥ स्वाचाग्ने तनुवं पिप्रयस्वास्मभ्यं च
 सौभगमायज्ञस्व ॥ गोभिर्जुष्टमयुजो निषिक्तं तवेन्द्र विष्णोरनु-
 संचरेम ॥ नाकस्य पृष्ठमभिसंवसानो वैष्णवीं लोक इह माद-
 यन्ताम् ॥ अग्निश्चत्वारि च ॥ २ ॥ भूरन्नमग्नये पृथिन्यै स्वाहा

भुवोऽन्नं वायवेऽन्तरिक्षाय स्वाहा सुवरन्नमादित्याय दिवे स्वाहा
 भूर्भुवःसुवरन्नं चन्द्रमसे दिग्भ्यः स्वाहा नमो देवेभ्यः स्वधा
 पितृभ्यो भूर्भुवःसुवरन्नमोम् ॥ ३ ॥ भूरग्नये पृथिव्यै स्वाहा
 भुवो वायवेऽन्तरिक्षाय स्वाहा सुवरादित्याय दिवे स्वाहा भूर्भुवः
 सुवश्चन्द्रमसे दिग्भ्यः स्वाहा नमो देवेभ्यः स्वधा पितृभ्यो भूर्भुवः
 सुवरन्न ओम् ॥ ४ ॥ भूरग्नये च पृथिव्यै च महते च स्वाहा
 भुवो वायवे चान्तरिक्षाय च महते च स्वाहा सुवरादित्याय च
 दिवे च महते च स्वाहा भूर्भुवः सुवश्चन्द्रमसे च नक्षत्रेभ्यश्च
 दिग्भ्यश्च महते च स्वाहा नमो देवेभ्यः स्वधा पितृभ्यो भूर्भुवः
 सुवर्महरोम् ॥ ५ ॥ पाहि नो अग्न एनसे स्वाहा ॥ पाहि नो
 विश्ववेदसे स्वाहा ॥ यज्ञं पाहि विभावसो स्वाहा ॥ सर्वं पाहि
 शतक्रतो स्वाहा ॥ ६ ॥ पाहि नो अग्न एकया ॥ पाह्युत द्वि-
 तीयया ॥ पाह्यूर्जं तृतीयया ॥ पाहि गीर्भिश्चतसृभिर्वसो स्वाहा
 ॥ ७ ॥ यश्छन्दसामृषभो विश्वरूपश्छन्दोभ्यश्छन्दाः स्यावि-
 वश ॥ सचाऽश्विन्यः पुरोवाचोपनिषदिन्द्रो ज्येष्ठ इन्द्रियाय
 ऋषिभ्यो नमो देवेभ्यः स्वधा पितृभ्यो भूर्भुवः सुवश्छन्द ओम्
 ॥ ८ ॥ नमो ब्रह्मणे धारणं मे अस्त्वनिराकरणं धारयिता भूयासं
 कर्णयोः श्रुतं माच्योद्वं ममामुष्य ओम् ॥ ९ ॥ ऋतं तपः सत्यं तपः
 श्रुतं तपः शान्तं तपो दमस्तपः शमस्तपो दानं तपो यज्ञं तपो

भूर्भुवः सुवर्ब्रह्मैतदुपास्यैतत्तपः ॥ १० ॥ यथा वृक्षस्य संपुष्पितस्य
दूराद्बुधो वात्येवं पुण्यस्य कर्मणो दूराद्बुधो वाति यथासिधारां
कर्त्तव्यं हितामवक्रामेयद्युवेयुवेहवा विह्वयिष्यामि कर्त्तं पतिष्या-
मीत्येवममृतादात्मानं जुगुप्सेत् ॥ ११ ॥ अणोरणीयान्महंतो
महीयानात्मा गुहायां निहितोऽस्य जन्तोः ॥ तमक्रतुं पश्यति
वीतशोको धातुः प्रसादान्महिमानमीशम् ॥ सप्त प्राणाः प्रभ-
वन्ति तस्मात्सप्तार्चिषः समिधः सप्त जिह्वाः ॥ सप्त इमे लोका
येषु चरन्ति प्राणा गुहाशयान्निहिताः सप्त सप्त ॥ अतः समुद्रा
गिरयश्च सर्वेऽस्मात्स्यन्दन्ते सिन्धवः सर्वरूपाः ॥ अतश्च विश्वा
ओषधयो रसाच्च येनैष भूतस्तिष्ठत्यन्तरात्मा ॥ ब्रह्मा देवानां
पदवीः कवीनामृषिर्विप्राणां महिषो मृगाणाम् ॥ श्येनो
गृध्राणां स्वधितिर्वनानां सोमः पवित्रमत्येति रेभन् ॥ अजा-
मेकां लोहितशुक्लकृष्णां बह्वीं प्रजां जनयन्तीं सरूपाम् ॥
अजो ह्येको जुषमाणोऽनुशेते जहात्येनां भुक्तभोगामजोऽन्यः
॥ १ ॥ हंसः शुचिवद्वसुरन्तरिक्षसद्भोता वेदिषदतिथिर्दुरो-
णसत् ॥ नृषद्वरसद्वतसद्भोमसदब्जा गोजा ऋतजा अद्रिजा
ऋतं बृहत् ॥ घृतं मिमिक्षिरे घृतमस्य योनिर्घृते श्रितो घृत-
मुवस्य धाम ॥ अनुष्वधमावह मादयस्व स्वाहाकृतं वृषभ वक्षि
हव्यम् ॥ समुद्रादूर्मिर्मधुमा उदारदुपां शुना सममृतत्वमा-
नत् ॥ घृतस्य नाम गुह्यं यदस्ति जिह्वा देवानाममृतस्य नाभिः

वयं नाम प्रब्रवामाघृतेनास्मिन्यज्ञे धारयामा नमोभिः ॥ उप-
 ब्रह्माक्ष्णवच्छस्यमानं चतुःशृङ्गोवभीद्वोर एतत् ॥ चत्वारि
 शृंगा त्रयो अस्य पादा द्वेशीर्षे सप्त हस्तासो अस्य ॥ त्रिधा
 बद्धो वृषभो रोरवीति महो देवो मर्त्याः आविवेश ॥ २ ॥
 त्रिधाहितं पणिभिर्गुह्यमानं गवि देवासो घृतमन्वविन्दन् ॥ इन्द्र
 एकः सूर्य एकं जजान वेनादेकः स्वधया निष्ठतक्षुः ॥ यो
 देवानां प्रथमं पुरस्ताद्विश्वा धियो रुद्रो महर्षिः ॥ हिरण्यगर्भं
 पश्यति जायमानः स नो देवः शुभया स्मृत्या संयुनक्तु ॥
 यस्मात्परं नापरमस्ति किञ्चिद्यस्मान्नाणीयो न ज्यायोऽस्ति
 कश्चित् ॥ वृक्ष इव स्तब्धो दिवि तिष्ठत्येकस्तेनेदं पूर्णं पुरु-
 षेण सर्वम् ॥ न कर्मणा न प्रजया धनेन त्यागेनैके अमृतत्वमा-
 नशुः ॥ परेण नाकं निहितं गुहायां विभ्राजदेतद्यतयो विशन्ति ॥
 वेदान्तविज्ञानसुनिश्चितार्थाः संन्यासयोगाद्यतयः शुद्धसत्त्वाः ॥ ते
 ब्रह्मलोके तु परान्तकाले परामृतात्परिमुच्यन्ति सर्वे ॥ दहं
 विपापं परमेष्ठमभूतं यत्पुण्डरीकं पुरमध्यसंस्थम् ॥ तत्रापि
 दहं गगनं विशोकस्तस्मिन्यदन्तस्तदुपासितव्यम् ॥ यो वेदादौ
 स्वरः प्रोक्तो वेदान्ते च प्रतिष्ठितः ॥ तस्य प्रकृतिलीनस्य
 यः परः स महेश्वरः ॥ ३ ॥ अजोऽन्या आविवेश
 सर्वे चत्वारि च ॥ १२ ॥ सहस्रशीर्षं देवं विश्वाक्षं
 विश्वशंभुवम् ॥ विश्वं नारायणं देवमक्षरं परमं पदम् ॥

विश्वतः परमान्नित्यं विश्वं नारायणः हरिम् ॥ विश्वमेवेदं पु-
रुषस्तद्विश्वमुपजीवति ॥ पतिं विश्वस्यात्मे श्वरः शाश्वतः शिवा
मच्युतम् ॥ नारायणं महाज्ञेयं विश्वात्मानं परायणम् ॥ नारा-
यणपरो ज्योतिरात्मा नारायणः परः ॥ नारायणपरं ब्रह्म तत्त्वं
नारायणः परः ॥ नारायणपरो ध्याता ध्यानं नारायणः परः ॥
यच्च किञ्चिज्जगत्सर्वं दृश्यते श्रूयतेऽपि वा ॥ अन्तर्बहिश्च तत्सर्वं
व्याप्य नारायणः स्थितः ॥ १ ॥ अनन्तमव्ययं कविः समुद्रेन्तं
विश्वशंभुवम् ॥ पद्मकोशप्रतीकाशः हृदयं चाप्यधोमुखम् ॥ अधो
निष्ठ्यावितस्त्यान्ते नाभ्यामुपरि तिष्ठति ॥ ज्वालामालाकुलं भाति
विश्वस्यायतनं महत् ॥ संततः शिलाभिस्तु लम्बत्याकोशसंनि-
भम् ॥ तस्यान्ते सुषिरः सूक्ष्मं तस्मिन्सर्वं प्रतिष्ठितम् ॥ तस्य
मध्ये महानग्निर्विश्वार्चिर्विश्वतोमुखः ॥ सोऽग्रभुग्विभजन्तिष्ठन्ना-
हारमजरः कविः ॥ तिर्यगूध्वमधःशायी रश्मयस्तस्य संतताः ॥
संतापयति स्वं देहमापादतलमस्तगः ॥ तस्य मध्ये वह्निशिखा
अणीयोर्ध्वा व्यवस्थितः ॥ नीलतोयदमध्यस्थाद्विद्युल्लेखेव भा-
स्वरा ॥ नीवारशूकवत्तन्वी पीता भास्वत्यणूपमा ॥ तस्याः
शिखाया मध्ये परमात्मा व्यवस्थितः ॥ स ब्रह्मा स शिवः स
हरिः सेन्द्रः सोऽक्षरः परमः स्वराट् ॥ २ ॥ अपिवासंतता
षट्च ॥ १३ ॥ आदित्यो वै एष एतन्मण्डलं तपति तत्र
ता ऋचस्तदृचां मण्डलः स ऋचां लोकोऽथ य एष एतस्मि-

न्मण्डलेऽर्चिर्दीप्यते तानि सामानि स साम्नां लोकोऽथ य एष एत-
 स्मिन्मण्डलेऽर्चिषि पुरुषस्तानि यजूंषि स यजुषां मण्डलः स
 यजुषां लोकः सैषा त्रय्येव विद्या तपति य एषोऽन्तरादित्ये
 हिरण्मयः पुरुषः ॥ १४ ॥ आदित्यो वै तेज ओजो बलं यशश्चक्षुः
 श्रोत्रमात्मा मनो मन्युर्मनुर्मृत्युः सत्यो मित्रो वायुराकाशः प्राणो
 लोकपालः कः किं कं तत्सत्यमन्नममृतो जीवो विश्वः कतमः
 स्वयंभु ब्रह्मतदमृत एष पुरुष एष भूतानामधिपतिर्ब्रह्मणः सा-
 युज्यं सलोकतामामोत्येतासामेव देवतानां सायुज्यं सार्ष्टिता
 ५ समानलोकतामामोति य एवं वेदेत्युपनिषत् ॥ १५ ॥ नि-
 धनपतये नमः ॥ निधनपतान्तिकाय नमः ॥ ऊर्ध्वाय नमः ॥
 ऊर्ध्वलिङ्गाय नमः ॥ हिरण्याय नमः ॥ हिरण्यलिङ्गाय नमः ॥
 सुवर्णाय नमः ॥ सुवर्णलिङ्गाय नमः ॥ दिव्याय नमः ॥ दिव्य-
 लिङ्गाय नमः ॥ भवाय नमः ॥ भवलिङ्गाय नमः ॥ शर्वाय नमः
 ॥ शर्वलिङ्गाय नमः ॥ शिवाय नमः ॥ शिवलिङ्गाय नमः ॥
 ज्वलाय नमः ॥ ज्वललिङ्गाय नमः ॥ आत्माय नमः ॥ आ-
 त्मलिङ्गाय नमः ॥ परमाय नमः ॥ परमलिङ्गाय नमः ॥ एत-
 त्सोमस्य सूर्यस्य सर्वलि ५ स्थापयति पाणिमन्त्रं पवित्रम् ॥ १६ ॥
 सद्योजातं प्रपद्यामि सद्योजाताय वै नमानमः ॥ भवे भवे
 नातिभवे भवस्व माम् ॥ भवोद्भवाय नमः ॥ १७ ॥

वामदेवाय नमो ज्येष्ठाय नमः श्रेष्ठाय नमो रुद्राय नमः कालाय
 नमः कलविकरणाय नमो बलविकरणाय नमो बलाय नमो बल-
 प्रमथनाय नमः सर्वभूतदमनाय नमो मनोन्मनाय नमः ॥ १८ ॥
 अघोरेभ्योऽथ घोरेभ्यो घोरघोरस्तरेभ्यः ॥ सर्वेभ्यः सर्वशर्वेभ्यो
 नमस्ते अस्तु रुद्ररूपेभ्यः ॥ १९ ॥ त्पुरुषाय विद्महे महा-
 महादेवाय धीमहि ॥ तन्नो रुद्रः प्रचोदयात् ॥ २० ॥ ईशानः
 सर्वविद्यानामीश्वरः सर्वभूतानाम् ॥ ब्रह्माधिपतिर्ब्रह्मणोऽधिपति-
 र्ब्रह्मा शिवो मे अस्तु सदाशिवोम् ॥ २१ ॥ नमो हिरण्य-
 वाहवे हिरण्यवर्णाय हिरण्यरूपाय हिरण्यपतयेऽम्बिकापतये उमा-
 पतये पशुपते नमोनमः ॥ २२ ॥ ऋतं सत्यं परं ब्रह्म पुरुषं
 कृष्णपिङ्गलम् ॥ ऊर्ध्वरेतं विरूपाक्षं विश्वरूपाय वै नमोनमः ॥
 ॥ २३ ॥ सर्वो वै रुद्रस्तस्मै रुद्राय नमो अस्तु ॥ पुरुषो वै
 रुद्रस्तन्महो नमोनमः ॥ विश्वं भूतं भुवनं चित्रं बहुधाजातं
 जायमानं च यत् ॥ सर्वो ह्येष रुद्रस्तस्मै रुद्राय नमो अस्तु ॥
 ॥ २४ ॥ कद्रुद्राय प्रचेतसे मीढुष्टमाय तव्यसे ॥ वोचेम शंताम
 ५हृदे ॥ सर्वो ह्येष रुद्रस्तस्मै रुद्राय नमो अस्तु ॥ २५ ॥
 यस्य वैकंकत्यग्निहोत्रहवणी भवति प्रयेवास्याहुतयस्तिष्ठन्त्यथो
 प्रतिष्ठित्यै ॥ २६ ॥ कृणुष्वपाज इति पञ्च ॥ २७ ॥ अदि-
 तिर्देवा गन्धर्वा मनुष्याः पितरोऽसुरास्तेषां सर्वभूतानां माता
 भेदिनी महतामही सावित्री गायत्री जगत्युर्वी पृथ्वी ब्रह्मल

विश्वा भूता कृतमा का या सा सत्येत्यमृतेति वसिष्ठः ॥ २८ ॥
 आपो वा इदं सर्वं विश्वाभूतान्यापः प्राणा वा आपः पशव
 आपोऽन्नमापोऽमृतमापः सम्राडापो विराडापः स्वराडापश्छन्दाः
 स्यापो ज्योतीः स्यापो यजूंष्यापः सत्यमापः सर्वा देवता आपो
 भूर्भुवः सुवराप ॐ ॥ २९ ॥ आपः पुनन्तु पृथिवीं पृथिवी
 पूता पुनातु माम् ॥ पुनन्तु ब्रह्मणस्पतिर्ब्रह्मपूता पुनातु माम् ॥
 यदुच्छिष्टमभोज्यं यद्वा दुश्चरितं मम ॥ सर्वं पुनन्तु मामापोऽ-
 सतां च प्रतिग्रहं स्वाहा ॥ ३० ॥ अग्निश्च मा मन्युश्च मन्यु-
 पतयश्च मन्युकृतेभ्यः ॥ पापेभ्यो रक्षन्ताम् ॥ यदह्ना पापमकार्प-
 णम् ॥ मनसा वाचा हस्ताभ्याम् ॥ पद्भ्यामुदरेण शिश्ना ॥
 अहस्तदवलुम्पतु ॥ यत्किञ्च दुरितं मयि ॥ इदमहं माममृत-
 योनौ सत्ये ज्योतिषि जुहोमि स्वाहा ॥ ३१ ॥ सूर्यश्च मा मन्युश्च
 मन्युपतयश्च मन्युकृतेभ्यः ॥ पापेभ्यो रक्षन्ताम् ॥ यद्रात्र्या
 पापमकार्पणम् ॥ मनसा वाचा हस्ताभ्याम् ॥ पद्भ्यामुदरेण
 शिश्ना ॥ रात्रिस्तदवलुम्पतु ॥ यत्किञ्च दुरितं मयि ॥ इदमहं
 माममृतयोनौ ॥ सूर्ये ज्योतिषि जुहोमि स्वाहा ॥ ३२ ॥ ओमित्ये-
 काक्षरं ब्रह्म ॥ अग्निदेवता ब्रह्म इत्यार्षम् ॥ गायत्रं छन्दं परमात्मं
 सरूपम् ॥ सायुज्यं विनियोगम् ॥ ३३ ॥ आयातु वरदा देवी
 अक्षरं ब्रह्म संमितम् ॥ गायत्रीं छन्दसां मातेदं ब्रह्म जुषस्व मे ॥

यदह्नात्कुरुते पापं तदह्नात्प्रतिमुच्यते ॥ यद्रात्र्यात्कुरुते पापं
तद्रात्र्यात्प्रतिमुच्यते । सर्ववर्णे महादेवि संध्याविद्ये सरस्वति
॥ ३४ ॥ ओजोऽसि सहोऽसि बलमसि भ्राजोऽसि देवानां
वामनामासि विश्वमसि विश्वायुः सर्वमसि सर्वायुरभिभूरो
गायत्रीमावाहयामि सावित्रीमावाहयामि सरस्वतीमावाहयामि
छन्दऋषीनावाहयामि श्रियमावाहयामि गायत्र्या गायत्रीच्छन्दो
विश्वामित्र ऋषिः सविता देवताऽभिर्मुखं ब्रह्मा शिरो विष्णुर्हृ-
दयस् रुद्रः शिखा पृथिवीयोनिः प्राणापानव्यानोदानसमाना
सप्राणा श्वेतवर्णा सांख्यायनसगोत्रा गायत्री चतुर्विंशत्यक्षरा
त्रिपदा षट्कुक्षिः पञ्चशीर्षोपनयने विनियोगः ॥ ॐ भूः ॥
ॐ भुवः ॥ ॐ सुवः ॥ ॐ महः ॥ ॐ जनः ॥ ॐ
तपः ॥ ॐ सत्यम् ॥ ॐ तत्सवितुर्वरेण्यं भर्गो देवस्य धीम-
हि ॥ धियो यो नः प्रचोदयात् ॥ ओमापो ज्योती रसोऽमृतं
ब्रह्मभूर्भुवः सुवरोम् ॥ ३५ ॥ उत्तमे शिखरे जाते भूम्यां
पर्वतमूर्धनि ॥ ब्राह्मणेभ्योऽभ्यनुज्ञाता गच्छ देवि यथासुखम् ॥
स्तुतोमया वरदा वेदमाता प्रचोदयन्ती पवने द्विजाता ॥ आयुः
पृथिव्यां द्रविणं ब्रह्मवर्चसं मह्यं दत्त्वा प्रजातुं ब्रह्मलोकम्
॥ ३६ ॥ घृणिः सूर्य आदित्यो न प्रभावात्यक्षरम् ॥ मधु
क्षरन्ति तद्रसम् ॥ सत्यं वैतद्रसमापो ज्योती रसोऽमृतं ब्रह्मभू-
र्भुवः सुवरोम् ॥ ३७ ॥ ब्रह्ममेतु माम् ॥ मधुमेतु माम् ॥

ब्रह्ममेव मधुमेतुं माम् ॥ यास्ते सोम प्रजावत्सोभिसो अहम् ॥
 दुःस्वप्नं हं दुरुष्यह ॥ यास्ते सोम प्रागां स्ताञ्जुहेमि ॥ त्रिसु-
 पर्णमयाचितम् ॥ ब्राह्मणाय दद्यात् ॥ ब्रह्महत्यां वा एते
 व्रन्ति ॥ ये ब्राह्मणास्त्रिसुपर्णं पठन्ति ॥ ते सोमं प्राप्नुवन्ति ॥
 आसहस्रात्पङ्क्तिं पुनन्ति ॥ ३८ ॥ ॐ ॥ ब्रह्ममेधया ॥
 मधुमेधया ॥ ब्रह्ममेव मधुमेधया ॥ अद्यानो देव सवितः
 प्रजावत्सावीः सौभगम् ॥ परा दुःष्वग्नियं सुव ॥ विश्वानि
 देव सवितर्दुरितानि परा सुव ॥ यद्भद्रं तन्म आसुव ॥
 मधु वाता ऋतायते मधु क्षरन्ति सिन्धवः ॥ रजः ॥
 माध्वीर्नः सन्त्वोवधीः ॥ मधुनक्तमुतोपसि मधुमत्पार्थिवं
 मधु द्यौरस्तु नः पिता ॥ मधुमान्नो वनस्पतिर्मधुमां अस्तु
 सूर्यः ॥ माध्वीर्गायो भवन्तु नः ॥ यं इमं त्रिसुपर्णमया-
 चितं ब्राह्मणाय दद्यात् ॥ भ्रूणहत्यां वा एते व्रन्ति ॥ ये
 ब्राह्मणास्त्रिसुपर्णं पठन्ति ॥ ते सोमं प्राप्नुवन्ति ॥ आसहस्रा-
 त्पङ्क्तिं पुनन्ति ॥ ३९ ॥ ॐ ॥ ब्रह्ममेधवा ॥ मधुमेधवा ॥
 ब्रह्ममेव मधुमेधवा ॥ ब्रह्मा देवानां पदवीः कवीनामृषिर्वि-
 प्राणां महियो मृगाणाम् ॥ श्येनो गृध्राणां स्वाधितिर्व-
 नानां सोमः पवित्रमत्येति रेभन् ॥ हंसः शुचिषद्व-
 सुरन्तरिक्षसद्वोता वेदिवदतिथिर्दुरोणसत् ॥ नृषद्वरस-
 द्दतसद्वोमसदब्जा गोजा ऋतजा अद्रिजा ऋतं बृहत् ॥
 ऋचे त्वा रुचे त्वा समित्स्त्ववन्ति सरितो न धेनाः ॥

अन्तर्हृदा मनसा पूयमानाः ॥ घृतस्य धारा अभिचाकशीमि ॥
 हिरण्ययो वेतसो मध्य आसाम् ॥ तस्मिन्सुपर्णो मधुकृत्कुलायी
 भृजन्नास्ते मधु देवताभ्यः ॥ तस्यासते हरयः सप्त तीरे स्वधां
 दुहाना अमृतस्य धाराम् ॥ य इदं त्रिसुपर्णमयाचितं ब्राह्मणाय
 दद्यात् ॥ वीरहस्यां वा एते व्रन्ति ॥ ये ब्राह्मणास्त्रिसुपर्णं पठन्ति
 ॥ ते सोमं प्राप्नुवन्ति ॥ आसहस्रात्पङ्क्तिं पुनन्ति ॥ ४० ॥
 ॥ ॐ ॥ मेधादेवी जुषमाणा न आगाद्दिशवाची भद्रा सुमन-
 स्यमाना ॥ त्वया जुष्टा नुदमानादुरुक्तान्वृहद्वदेम विदथे
 सुवीराः ॥ त्वया जुष्ट ऋषिर्भवति, देवि त्वया ब्रह्मा गतश्रीरुत
 त्वया ॥ त्वया जुष्टचित्रं विन्दते वसु सा नो जुषस्व द्रविणो न
 मेधे ॥ ४१ ॥ मेधां स इन्द्रो दधातु मेधां देवी सरस्वती ॥ मेधां
 मे अश्विनावुभावाधत्तां पुष्करलजा ॥ अप्सरासु च या मेधा
 गन्धर्वेषु च यन्मनः ॥ दैवी मेधा सरस्वती सा मा मेधा सुर-
 भिर्जुषताः खाहा ॥ ४२ ॥ आमां मेधा सुरभिर्विश्वरूपा
 हिरण्यवर्णा जगती जगम्या ॥ ऊर्जस्वती पयसा पिन्वमाना सा
 मां मेधा सुप्रतीका जुषन्ताम् ॥ ४३ ॥ मयि मेधां मयि प्रजां
 मय्यग्निस्तेजो दधातु मयि मेधां मयि प्रजां मयिन्द्र इन्द्रियं द-
 धातु मयि मेधां मयि प्रजां मयि सूर्यो भ्राजो दधातु ॥ ४४ ॥
 अपैतु मृत्युरमृतं न आगन्वैवस्वतो नो अभयं कृणोतु ॥ पर्णं
 वनस्पतेरिवाभिनः शयिताः रयिः स च तान्नः शचीपतिः ॥ ४५ ॥

परं मृत्यो अनृपरेहि पन्थां यस्ते स्व इतरो देवयानात् ॥
 चक्षुष्मते शृण्वते ते ब्रवीमि मा नः प्रजाः रीरिषो मोत वीरान्
 ॥ ४६ ॥ वातं प्राणं मनसान्वारभामहे प्रजापतिं यो भुवनस्य
 गोपाः ॥ स नो मृत्योस्त्रायतां पात्वहसो ज्योः जीवा जरामशी-
 महि ॥ ४७ ॥ अमुत्र भूयादध्यक्षमस्य बृहस्पतेरभिज्ञस्तेरमुञ्चः
 ॥ प्रत्यौहतामश्विनामृत्युमस्मद्देवानामग्ने भिषजा शचीभिः ॥
 ॥ ४८ ॥ हरिः हरन्तमनुयन्ति देवा विश्वस्येशानं वृषमं
 मतीनाम् ॥ ब्रह्मसरूपमनु मेदमागादयनं माविध्वीर्विक्रमस्व ॥
 ॥ ४९ ॥ शल्कैरग्निमिन्धान उभौ लोकौ सनेमहम् ॥ उभयो-
 र्लोकयोर्ऋध्वातिमृत्युं तराम्यहम् ॥ ५० ॥ मा छिदो मृत्यो
 मावधीर्मा मे बलं विवृहो मा प्रमोषीः ॥ प्रजां मा मे रीरिष
 आयुरुग्र नृचक्षसं त्वा हविषा विधेम ॥ ५१ ॥ मानो महान्त-
 मुत मानो अर्मकं मा न उक्षन्तमुत मा न उक्षितम् ॥ मा नो
 वधीः पितरं मोत मातरं प्रिया मा नस्तनुवो रुद्र रीरिषः
 ॥ ५२ ॥ मा नस्तोके तनये मा न आयुषि मा नो गोषु
 मा नो अश्वेषु रीरिषः ॥ वरिन्मा नो रुद्र भामितोऽवः
 धीर्हविष्मन्तो नमसा विधेम ते ॥ ५३ ॥ प्रजापते न
 त्वदेतान्यन्यो विश्वा जातानि परिता बभूव ॥ यत्काम-
 स्ते जुहुमस्तन्नो अस्तु वयस्याम पतयो रणीयाम् ॥ ५४ ॥
 स्वस्ति दा विशस्पतिर्वृत्रहा विमृधो वशी ॥ वृषेन्द्रः पुर

एतु नः स्वस्तिदा अभयंकरः ॥ ५५ ॥ त्र्यम्बकं यजामहे सुगं-
 न्धिं पुष्टिवर्धनम् ॥ उर्वारुकमिव बन्धनान्मृत्योर्मुक्षीय मामृतात्
 ॥ ५६ ॥ ये ते सहस्रमयुतं पाशा मृत्यो मर्त्याय हन्तवे ॥
 तान्यज्ञस्य मायया सर्वानवयजामहे ॥ ५७ ॥ मृत्यवे स्वाहा
 मृत्यवे स्वाहा ॥ ५८ ॥ देवकृतस्यैनसोऽवयजनमसि स्वाहा ॥
 मनुष्यकृतस्यैनसोऽवयजनमसि स्वाहा ॥ पितृकृतस्यैनसोऽवय-
 जनमसि स्वाहा ॥ आत्मकृतस्यैनसोऽवयजनमसि स्वाहा ॥ अ-
 न्यकृतस्यैनसोऽवयजनमसि स्वाहा ॥ अस्मत्कृतस्यैनसोऽवय-
 जनमसि स्वाहा ॥ यद्दिवा च नक्तं चैनश्चक्रम तस्यावयजनमसि
 स्वाहा ॥ यत्स्वपन्तश्च जाग्रतश्चैनश्चक्रम तस्यावयजनमसि
 स्वाहा ॥ यत्सुषुप्तश्च जाग्रतश्चैनश्चक्रम तस्यावयजनमसि स्वाहा
 यद्विद्वा ऽसश्चाविद्वा ऽसश्चैनश्चक्रम तस्यावयजनमसि स्वाहा ॥
 एनस एनसोऽवयजनमसि स्वाहा ॥ ५९ ॥ यद्वो देवाश्चक्रम
 जिह्वया गुरु मनसो वा प्रयुती देवहेडनम् ॥ अरा वायो नो
 अभिदुच्छुनायते तस्मिन्तदेनो वसवो निधेतन स्वाहा ॥ ६० ॥
 कामोकारुषीन्नमोनमः ॥ कामोकार्षीत्कामः करोति नाहं का
 रोमि कामः कर्ता नाहं कर्ता कामः कारयिता नाहं कारयिता
 एष ते कामकामाय स्वाहा ॥ ६१ ॥ मन्युरकार्षीन्नमोनमः ॥
 मन्युरकार्षीन्मन्युः करोति नाहं करोमि मन्युः कर्ता नाहं कर्ता
 मन्युः कारयिता ॥ नाहं कारयिता ॥ एष ते मन्यो मन्यवे

स्वाहा ॥ ६२ ॥ तिलाञ्जुहोमि सरसा ५ सपिष्टान्गन्धारमम चित्ते
 रमन्तु स्वाहा ॥ गावो हिरण्यं धनमन्नपान ५ सर्वेषां ५ श्रियै स्वा-
 हा ॥ श्रियं च लक्ष्मीं च पुष्टिं च कीर्तिं चानृण्यताम् ॥ ब्रह्मण्यं बहु-
 पुत्रताम् ॥ श्रद्धामेधे प्रजाः संददातु स्वाहा ॥ ६३ ॥ तिलाः
 कृष्णास्तिलाः श्वेतास्तिलाः सौम्या वशानुगाः ॥ तिलाः पुनन्तु मे
 पापं यत्किञ्चिद्दुरितं मयि स्वाहा ॥ चोरस्यान्नं नवश्राद्धं ब्रह्महा
 गुरुतल्पगः ॥ गोस्तेय ५ सुरापानं भ्रूणहत्या तिलाः शान्ति ५
 शमयन्तु स्वाहा ॥ श्रीश्च लक्ष्मीश्च पुष्टिश्च कीर्तिं चानृण्यताम् ॥
 ब्रह्मण्यं बहुपुत्रताम् ॥ श्रद्धामेधे प्रजा तु जातेवेदः संददातु स्वाहाः
 ॥ ६४ ॥ प्राणापानव्यानोदानसमाना मे शुध्यन्तां ज्योतिरहं
 विरजा विपाप्मा भूयास ५ स्वाहा ॥ वाङ्मनश्चक्षुःश्रोत्रजिह्वाघ्राण-
 रेतोबुद्ध्याकूतिः संकल्पा मे शुध्यन्तां ज्योतिरहं विरजा विपाप्मा
 भूयास ५ स्वाहा ॥ त्वक्चर्ममांससरुधिरमेदोमज्जास्त्रायवोऽस्थीनि
 मे शुध्यन्तां ज्योतिरहं विरजा विपाप्मा भूयास ५ स्वाहा ॥ शिराः
 पाणिपादपार्श्वपृष्ठोरुदरजंघशिश्नोपस्थवायवो मे शुध्यन्तां ज्योति-
 रहं विरजा विपाप्मा भूयास ५ स्वाहा ॥ उत्तिष्ठ पुरुष
 हरितपिङ्गल लोहिताक्ष देहि देहि ददापयिता मे शुध्यन्तां
 ज्योतिरहं विरजा विपाप्मा भूयास ५ स्वाहा ॥ ६५ ॥
 पृथिव्यापस्तेजोवायुराकाशा मे शुध्यन्तां ज्योतिरहं विरजा
 विपाप्मा भूयास ५ स्वाहा ॥ शब्दस्पर्शरूपरसगन्धा मे

न

शुध्यन्तां ज्योतिरहं विरजा विपाप्मा भूयासः स्वाहा ॥ मनो-
वाक्कायकर्माणि मे शुध्यन्तां ज्योतिरहं विरजा विपाप्मा
भूयासः स्वाहा ॥ अव्यक्तभावैरहंकारैर्ज्योतिरहं विरजा विपा-
प्मा भूयासः स्वाहा ॥ आत्मा मे शुध्यन्तां ज्योतिरहं विरजा
विपाप्मा भूयासः स्वाहा ॥ अन्तरात्मा मे शुध्यन्तां ज्योतिरहं
विरजा विपाप्मा भूयासः स्वाहा ॥ परमात्मा मे शुध्यन्तां
ज्योतिरहं विरजा विपाप्मा भूयासः स्वाहा ॥ क्षुधे स्वाहा ॥
क्षुत्पिपासाय स्वाहा ॥ विविधैः स्वाहा ॥ ऋग्विधानाय स्वाहा ॥
कथोत्काय स्वाहा ॥ क्षुत्पिपासामलं ज्येष्ठामलक्ष्मीनशियाम्यहम् ॥
अभूतिसममद्वि च सर्वान्निर्णुद मे पाप्मानः स्वाहा ॥ अग्नय
प्राणमयमनोमयविज्ञानमयमानन्दमयमात्मा मे शुध्यन्तां ज्यो-
तिरहं विरजा विपाप्मा भूयासः स्वाहा ॥ ६६ ॥ अग्नये स्वाहा ॥
विश्वेभ्यो देवेभ्यः स्वाहा ॥ ध्रुवाय भूमाय स्वाहा ॥ ध्रुव-
क्षितये स्वाहा ॥ अच्युतक्षितये स्वाहा ॥ अग्नये खिप्र-
कृते स्वाहा ॥ धर्माय स्वाहा ॥ अधर्माय स्वाहा ॥ अद्भ्यः
स्वाहा ॥ ओपधिवनस्पतिभ्यः स्वाहा ॥ १ ॥ रक्षादेव-
जनेभ्यः स्वाहा ॥ गृह्याभ्यः स्वाहा ॥ अवसानेभ्यः स्वा-
हा ॥ अवसानपतिभ्यः स्वाहा ॥ सर्वभूतेभ्यः स्वाहा ॥
कामाय स्वाहा ॥ अन्तरिक्षाय स्वाहा ॥ यदेजति जगति
यच्च चेष्टति नाम्नो भागो यन्नाम्ने स्वाहा ॥ पृथिव्यै स्वा-

हा ॥ अन्तरिक्षाय स्वाहा ॥ २ ॥ दिवे स्वाहा ॥ सूर्याय
 स्वाहा ॥ चन्द्रमसे स्वाहा ॥ नक्षत्रेभ्यः स्वाहा ॥ इन्द्राय
 स्वाहा ॥ बृहस्पतये स्वाहा ॥ प्रजापतये स्वाहा ॥ ब्रह्मणे
 स्वाहा ॥ स्वधापितृभ्यः स्वाहा ॥ नमो रुद्राय पशुपतये स्वाहा
 ॥ ३ ॥ देवेभ्यः स्वाहा ॥ पितृभ्यः स्वधास्तु ॥ भूतेभ्यो नमः ॥
 मनुष्येभ्यो हन्त ॥ प्रजापतये स्वाहा ॥ परमेष्ठिने स्वाहा यथा
 कूपः शतधारः सहस्रधारो अक्षितः ॥ एवामे अस्तु धान्यं सह-
 स्रधारमक्षितम् ॥ धनधान्यै स्वाहा ॥ ये भूताः प्रचरन्ति दि-
 वानक्तं ब्रह्मिच्छन्तो वितुदस्य प्रेक्ष्याः ॥ तेभ्यो बलिं पुष्टि-
 कामो हरामि मयि पुष्टिं पुष्टिपतिर्दधातु स्वाहा ॥ ६७ ॥ ॐ
 तद्ब्रह्म ॥ ॐ तद्वायुः ॥ ॐ तदात्मा ॥ ॐ तत्सत्यम् ॥
 ॐ तत्सर्वम् ॥ ॐ तत्पुरोर्नमः ॥ अन्तश्चरति भूतेषु ॥ गु-
 हायां विश्वमूर्तिषु ॥ त्वं यज्ञस्त्वं वषट्कारस्त्वमिन्द्रस्त्वं रु-
 द्रस्त्वं विष्णुस्त्वं ब्रह्म त्वं प्रजापतिः ॥ त्वं तदाय आपो
 ज्योती रसोऽमृतं ब्रह्मभूर्भुवः सुवरोम् ॥ ६८ ॥ श्रद्धायां प्राणं
 निविष्टोऽमृतं जुहोमि ॥ श्रद्धायामपाने निविष्टोऽमृतं जुहोमि ॥
 श्रद्धायां व्याने निविष्टोऽमृतं जुहोमि श्रद्धायामुदाने निविष्टोऽमृतं
 जुहोमि ॥ श्रद्धायां समाने निविष्टोऽमृतं जुहोमि ॥ ब्रह्मणि
 म आत्माऽमृतत्वाय ॥ अमृतोपस्तरणमसि ॥ श्रद्धायां
 प्राणे निविष्टोऽमृतं जुहोमि शिवो माविशाप्रदाहाय ॥ प्राणाय

स्वाहा ॥ श्रद्धायामपाने निविष्टोऽमृतं जुहोमि ॥ शिवो मावि-
 शाप्रदाहाय ॥ अपानाय स्वाहा ॥ श्रद्धायां व्याने निविष्टो-
 ऽमृतं जुहोमि ॥ शिवो माविशाप्रदाहाय ॥ व्यानाय स्वाहा ॥
 श्रद्धायामुदाने निविष्टोऽमृतं जुहोमि ॥ शिवो माविशाप्रदाहाय ॥
 उदानाय स्वाहा ॥ श्रद्धायां समाने निविष्टोऽमृतं जुहोमि ॥
 शिवो माविशाप्रदाहाय ॥ समानाय स्वाहा ॥ ब्रह्मणि म
 आत्मा मृतत्वाय ॥ अमृतापिधानमसि ॥ ६९ ॥ श्रद्धायां प्राणे
 निविश्यामृतं हुतम् ॥ प्राणमन्नेनाप्यायस्व ॥ श्रद्धायामपाने
 निविश्यामृतं हुतम् ॥ अपानमन्नेनाप्यायस्व ॥ श्रद्धायां व्याने
 निविश्यामृतं हुतम् ॥ व्यानमन्नेनाप्यायस्व ॥ श्रद्धायामुदाने
 निविश्यामृतं हुतम् ॥ उदानमन्नेनाप्यायस्व ॥ श्रद्धायां
 समाने निविश्यामृतं हुतम् ॥ समानमन्नेनाप्यायस्व ॥ ७० ॥
 अङ्गुष्ठमात्रः पुरुषोऽङ्गुष्ठं च समाश्रितः ॥ ईशः सर्वस्य जगतः
 प्रभुः प्रीणाति विश्वभुक् ॥ ७१ ॥ बाह्व्म आसन् ॥ नसोः
 प्राणः ॥ अक्ष्योश्चक्षुः ॥ कर्णयोः श्रोत्रम् ॥ बाहुवोर्वल्गम् ॥
 ऊरुवोरोजः ॥ अरिष्टाविश्वान्यङ्गानि तनूः ॥ तनुवा मे सह
 नमस्ते अस्तु मा मा हिंसीः ॥ ७२ ॥ वयः सुपर्णा उपसेदु-
 रिन्द्रं प्रियमेधा ऋषयो नाधमानाः ॥ अपध्यान्तमूर्णाहि पृथि-
 चक्षुर्मुमुग्ध्यस्मान्निध एव ब्रह्मान् ॥ ७३ ॥ प्राणानां ग्रन्थि-
 रसि रुद्रो माविशान्तकः ॥ तेनान्नेनाप्यायस्व ॥ ७४ ॥ नसो

रुद्राय विष्णवे मृत्युर्मे पाहि ॥ ७५ ॥ त्वमग्ने शुभिस्त्वमा-
 शुशुक्षणिस्त्वमद्भ्यस्त्वमश्मनस्पाणि ॥ त्वं वनेभ्यस्त्वमोषधीभ्यस्त्वं
 नृणां नृपते जायसे शुचिः ॥ ७६ ॥ शिवेन मे संतिष्ठस्व
 स्योनेन मे संतिष्ठस्व सुभूतेन मे सन्तिष्ठस्व ब्रह्मवर्चसेन मे
 संतिष्ठस्व यज्ञस्यर्द्धिमनु संतिष्ठस्वोपते यज्ञ नम उपते
 नम उपते नमः ॥ ७७ ॥ सत्यं परं परः सत्यः सत्येन न
 मुवर्गाहोकाच्यवन्ते कदाचन सताः हि सत्यं तस्मात्सत्ये
 रमन्ते तप इति तपो नानशनात्परं यद्धि परं तपस्तददुर्ध्वं तद्दू-
 राध्वं तस्मात्तपसि रमन्ते दम इति नियतं ब्रह्मचारिणस्तस्मा-
 द्दमे रमन्ते शम इत्यरण्ये मुनयस्तस्माच्छमे रमन्ते दानमिति
 सर्वाणि भूतानि प्रशंसन्ति दानान्नातिदुष्करं तस्माद्दाने रमन्ते
 धर्म इति धर्मेण सर्वमिदं परिगृहीतं धर्मान्नातिदुष्करं तस्माद्धर्मे
 रमन्ते प्रजन इति भूयांसस्तस्माद्भूयिष्ठाः प्रजायन्ते तस्माद्भू-
 यिष्ठाः प्रजनने रमन्तेऽग्रय इत्याह तस्मादग्नय आधातव्या
 अग्निहोत्रमित्याह तस्मादग्निहोत्रे रमन्ते यज्ञ इति यज्ञो हि
 देवास्तस्माद्यज्ञे रमन्ते मानसमिति विद्वांसस्तस्माद्विद्वांस-
 एष मानसे रमन्ते न्यास इति ब्रह्मा ब्रह्मा हि परः परो
 हि ब्रह्मा तानि वा एतान्यवराणि परांसि न्यास एवा-
 त्यरेचयद्य एवं वेदेत्युपनिषत् ॥ ७८ ॥ प्राजापत्यो हारुणिः
 सुपर्णेयः प्रजापतिं पितरमुपससार किं भगवन्तः परमं

वदन्तीति तस्मै प्रोवाच सत्येन वायुरावातिः सत्येनादित्यो रो-
चते दिवि सत्यं वाचः प्रतिष्ठा सत्ये सर्वं प्रतिष्ठितं तस्मात्सत्यं
परमं वदन्ति तपसा देवा देवतामग्र आयन् तपस ऋषयः सुव-
रन्वविन्दन् तपसा सपत्नान् प्रणुदामारातीस्तपसि सर्वं प्रति-
ष्ठितं तस्मात्तपः परमं वदन्ति दमेन दान्ताः कित्विषमवधू-
न्वन्ति दमेन ब्रह्मचारिणः सुरवगच्छन् दमो भूतानां दुरार्थं
दमे सर्वं प्रतिष्ठितं तस्माद्दमः परमं वदन्ति शमेन शान्ताः
शिवमाचरन्ति शमेन नाकं गुनयोऽन्वविन्दच्छमो भूतानां दुरा-
र्थं शमे सर्वं प्रतिष्ठितं तस्माच्छमः परमं वदन्ति दानं यज्ञानां
वरूथं दक्षिणा लोके दातार ५ सर्वभूतान्युपजीवन्ति दानेनारा-
तीरपानुदन्त दानेन द्विषन्तो मित्रा भवन्ति दाने सर्वं प्रतिष्ठितं
तस्माद्दानं परमं वदन्ति धर्मो विश्वस्य जगतः प्रतिष्ठा लोके
धर्मिष्ठं प्रजा उपसर्पन्ति धर्मेण पापमपनुदति धर्मे सर्वं प्रतिष्ठितं
तस्माद्धर्मं परमं वदन्ति प्रजननं वै प्रतिष्ठा लोके साधु प्रजा-
यास्तन्तुं तन्वानः पितॄणामनृणो भवति तदेव तस्या अनृणं
तस्मात्प्रजननं परमं वदन्त्यग्नयो वै त्रयी विद्या देवयानः पन्था
गार्हपत्य ऋक्पृथिवीरथन्तरमन्वाहार्यपचनं यजुरन्तरिक्षं वाम-
देव्यमाहवनीयः साम सुवर्गो लोको बृहत्तस्मादग्नीन् परमं वद-
न्त्यग्निहोत्र ५ सायं प्रातर्गृहाणां निष्क्रातिः स्वष्ट ५ सुहृतं
यज्ञक्रतूनां प्रायण ५ सुवर्गस्य लोकस्य ज्योतिस्तस्मादग्नि-

होत्रं परमं वदन्ति यज्ञ इति यज्ञेन हि देवा दिवं गता यज्ञेना-
 सुरानपानुदन्त यज्ञेन द्विषन्तो मित्रा भवन्ति यज्ञे सर्वं प्रतिष्ठितं
 तस्माद्यज्ञं परमं वदन्ति मानसं वै प्राजापत्यं पवित्रं मानसेन मनसा
 साधु पश्यति मानसा ऋषयः प्रजा असृजन्त मानसे संयं प्रतिष्ठितं
 तस्मान्मानसं परमं वदन्ति न्यास इत्याहुर्मनीषिणो ब्रह्माणं ब्रह्मा
 विश्वः कृतमः स्वयंभूः प्रजापतिः संवत्सर इति संवत्सरोऽ
 सावादित्यो य एष आदित्ये पुरुषः स परमेष्ठी ब्रह्मात्मा या-
 भिरादित्यस्तपति रश्मिभिस्तामिः पर्जन्यो वर्षति पर्जन्येनौष-
 धिवनस्पतयः प्रजायन्त ओषधिवनस्पतिभिरन्नं भवत्यन्नेन प्राणाः
 प्राणैर्वलं बलेन तपस्तपसा श्रद्धा श्रद्धया मेधा मेधया मनीषा
 मनीषया मनो मनसा शान्तिः शान्त्या चित्तं चित्तेन स्मृतिः
 स्मृत्या स्मार २ स्मारेण विज्ञानं विज्ञानेनात्मानं वेदयति तस्मा-
 दन्नं ददन्तस्त्वाप्येतानि ददत्यन्नात्माणा भवन्ति भूतानां प्राणै-
 र्मनो मनसश्च विज्ञानं विज्ञानादानन्दो ब्रह्मयोनिः स वा एष
 पुरुषः पञ्चधा पञ्चात्मा येन सर्वमिदं प्रोतं पृथिवी चान्त-
 रिक्षं च द्यौश्च दिशश्चावान्तरदिशाश्च स वै सर्वमिदं जगत्स-
 भूत ३ सभञ्च जिज्ञासाक्लृप्तकृतजारयिष्ठा श्रद्धासत्योमहस्वान्त-
 पसो वरिष्ठा ज्ञात्या तमेवं मनसा हृदा च भूयो न मृत्युमुपयाहि वि-
 द्वान् तस्माद्व्यासमेपां तपसामतिरिक्तमाहुर्वसुरण्वो विभूरसि प्राणे

त्वमसि संघाता ब्रह्मन् त्वमसि विश्वधृत्तेजोदास्त्वमस्यग्निरसि
वर्चोदास्त्वमसि सूर्यस्य द्युम्नोदास्त्वमसि चन्द्रमस उपयाम गृही-
तोऽसि ब्रह्मणे त्वामहस ओमित्यात्मानं युञ्जीतैतद्वै महोपनिषदं
देवानां गुह्यं य एवं वेद ब्रह्मणो महिमानमाप्नोति तस्माद्ब्रह्मणो
महिमानमित्युपनिषत् ॥ ७९ ॥ तस्यैवं विदुषो यज्ञस्यात्मा
यजमानः श्रद्धा पत्नीशरीरमिध्ममुरो वेदिलोमानि वह्निर्वेदः
शिखा हृदयं यूपः काम आज्यं मन्युः पशुस्तपोऽग्निर्देमः शम-
यिता दक्षिणा वाग्धोता प्राण उद्गाता चक्षुरध्वर्युर्मनो ब्रह्मा
श्रोत्रमग्नीद्यावद्भियते सा दीक्षा यदश्नाति तद्वाविर्यत्पिवति
तदस्य सोमपानं यद्रमते तदुपसदो यत्संचरत्युपविशत्युत्तिष्ठते
न स प्रवर्ग्यो यन्मुखं तदाहवनीयो या व्याहृतिराहुतियदस्य
विज्ञानं तज्जुहोति ॥ यत्सायं प्रातरस्ति तत्समिधं यत्प्रातर्मध्यं
दिनं सायं च तांनि संवनानि ये अहोरात्रे ते दर्शपूर्णमासौ
येऽर्धमासाश्च मासाश्च ते चातुर्मास्यानि य ऋतवस्ते पशुबन्धा ये
संवत्सराश्च परिवत्सराश्च तेऽहर्गणाः सर्ववेदसं वा एतत्सत्रं यन्मरणं
तदवभृथ एतद्वै जरामर्यमग्निहोत्रं सत्रं य एवं विद्वानुदगयने
प्रमीयते देवानामेव महिमानं गत्वादित्यस्य सायुज्यं गच्छत्यथ
यो दक्षिणे प्रमीयते पितृणामेव महिमानं गत्वा चन्द्रमसः सा-
युज्यं सलोकतामाप्नोत्येतौ वै सूर्याचन्द्रमसोर्महिमानौ ब्राह्मणो

विद्वानभिजयति तस्माद्ब्रह्मणो महिमानमाप्नोति तस्माद्ब्रह्मणो
महिमानम् ॥ ८० सहनावयत्विति शान्तिः ॥

इति नारायणोपनिषत्समाप्ता ॥ १६ ॥

अथ बृहज्जावालोपनिषत् १७.

यज्ञज्ञानाग्निः स्वातिरिक्तभ्रमं भस्म करोति तत् । बृहज्जा-
वालनिगमशिरोवेद्यमहं महः ॥ भद्रं कर्णेभिरिति शान्तिः ॥

ॐ ॥ आपो वा इदमसत्सलिलमेव ॥ स प्रजापतिरेकः
पुष्करपर्णे समभवत् ॥ तस्यान्तर्मनसि कामः समवर्तत । इदं
सृजेयमिति तस्माद्यत्पुरुषो मनसाभिगच्छति । तद्वाचा वदति ।
तत्कर्मणा करोति । तदेषाम्यनूक्ता । कामस्तदग्रे समवर्तताधि ।
मनसो रेतः प्रथमं यदासीत् । सतो बन्धुमसतिं निरविन्दन् ।
हृदि प्रतीष्या कवयो मनीषेति । उपैनं तदुपनमति । यत्कामो
भवति । य एवं वेद स तपोऽतप्यत । स तपस्तप्त्वा । स
एतं भुसुण्डः कालाग्निरुद्रमगमदागत्य भो विभूतेर्माहात्म्यं ब्रू-
हीति तथेति प्रत्यवोचत् भुसुण्डं वक्ष्यमाणं किमिति विभूति-
रुद्राक्षयोर्माहात्म्यं बभाषेति आदावेव पैप्पलादेन सहो-
क्तमिति तत्फलश्रुतिरिति तस्योर्ध्वं किं वदामेति । बृह-
ज्जावालाभिधां मुक्तिश्रुतिं समोपदेशं कुरुष्वेति । ॐ तथेति

सद्योजातात्पृथिवी । तस्याः स्यान्निवृत्तिः । तस्याः कपि-
लवर्णानन्दा । तद्गोमयेन विभूतिर्जाता । वामदेवादुदकम् ।
तस्मात्प्रतिष्ठा । तस्याः कृष्णवर्णा भद्रा । तद्गोमयेन भसितं
जातम् । अधोराद्वहिः । तस्माद्विद्या । तस्या रक्तवर्णा सुरभिः ।
तद्गोमयेन भस्म जातम् । तत्पुरुषाद्वायुः । तस्माच्छान्तिः ।
तस्याः श्वेतवर्णा सुशीला । तस्या गोमयेन क्षारं जातम् ।
इशानादाकाशम् । तस्माच्छान्त्यतीता । तस्याश्चित्रवर्णा सुमनाः ।
तद्गोमयेन रक्षा जाता । विभूतिर्भसितं भस्म क्षारं रक्षेति
भस्मनो भवन्ति पञ्च नामानि । पञ्चभिर्नामभिर्भृशमैश्वर्यकार-
णान्द्रुतिः ॥ भस्म सर्वाघभक्षणात् । भासनाद्भसितम् । क्षार-
णादापदां क्षारम् । भूतप्रेतपिशाचब्रह्मराक्षसापस्मारभवभीति-
भ्योऽभिरक्षणाद्रक्षेति ॥ इति प्रथमं ब्राह्मणम् ॥ १ ॥

अथ भुसुण्डः कालाग्निरुद्रमग्नीषोमात्मकं भस्मस्नानविधिं
पप्रच्छ । अग्निर्यथैको भुवनं प्रविष्टो रूपं रूपं प्रतिरूपो बभूव ।
एकं भस्म सर्वभूतान्तरात्मा रूपं रूपं प्रतिरूपो बहिश्च ॥
अग्नीषोमात्मकं विश्वमित्यग्निराचक्षते । रौद्री घोरा या तैजसी
तनूः । सोमः शक्त्यमृतमयः शक्तिकरी तनूः अमृतं यत्प्रतिष्ठा
सा तेजोविद्या कला स्वयम् । स्थूलसूक्ष्मेषु भूतेषु स एव
रसतेजसि ॥ १ ॥ द्विविधा तेजसो वृत्तिः सूर्यात्मा चान-
लात्मिका । तथैव रसशक्तिश्च सोमात्मा चानलात्मिका ॥ २ ॥

वैश्वदादिमयं तेजो मधुरादिमयो रसः । तेजोरसाविभेदस्तु
 वृत्तमेतच्चराचरम् ॥ ३ ॥ अग्नेरमृतनिष्पत्तिरमृतेनाग्निरेधते ।
 अत एव हविः क्लृप्तमग्नीषोमात्मकं जगत् ॥ ४ ॥ ऊर्ध्वशक्ति-
 मयं सोम अधोशक्तिमयौऽनलः ॥ ताभ्यां संपुटितस्तस्माच्छ-
 श्वद्विश्वमिदं जगत् ॥ ५ ॥ अग्नेरूर्ध्वं भवत्येषा यावत्सौम्यं
 परामृतम् । यावदग्न्यात्मकं सौम्यममृतं विसृजत्यधः ॥ ६ ॥
 अत एव हि कालाग्निरधस्ताच्छक्तिरूर्ध्वगा । यावदादहनश्चो-
 र्ध्वमधस्तात्पावनं भवेत् ॥ ७ ॥ आधारशक्त्यावधृतः काला-
 ग्निरयमूर्ध्वगः । तथैव निम्नगः सोमः शिवशक्तिपदास्पदः ॥ ८ ॥
 शिवश्चोर्ध्वमयः शक्तिरूर्ध्वशक्तिमयः शिवः । तदित्थं शिव-
 शक्तिभ्यां नाव्याप्तमिह किञ्चन ॥ ९ ॥ असकृच्चाग्निना दग्धं
 जगत्तद्भस्मसात्कृतम् ॥ अग्नेर्वीर्यमिदं प्राहुस्तद्वीर्यं भस्म यत्ततः
 ॥ १० ॥ यश्चेत्थं भस्मसद्भावं ज्ञात्वाभिस्त्राति भस्मना ।
 अग्निरित्यादिभिर्मन्त्रैर्दग्धपापः स उच्यते ॥ ११ ॥ अग्ने-
 र्वीर्यं च तद्भस्म सोमेनाप्लावितं पुनः । अयोगयुक्त्या प्रकृते-
 रधिकाराय कल्पते ॥ १२ ॥ योगयुक्त्या तु तद्भस्म
 प्लाव्यमानं समंततः । शाक्तेनामतवर्षेण ह्यधिकारान्निव-
 र्त्तते ॥ १३ ॥ अतो मृत्युंजयायेत्यमृतप्लावनं सताम् ।
 शिवशक्त्यमृतस्पर्शे लब्ध एव कुतो मृतिः ॥ १४ ॥
 यो वेद गंहनं गुह्यं पावनं च ततोदितम् । अग्नीषोमपुटं

कृत्वा न स भूयोऽभिजायते ॥ १५ ॥ शिवामिना तनुं दग्ध्वा
शक्तिसोमामृतेन यः । प्रावयेद्योगमार्गेण सोऽमृतत्वाय कल्पते ।
सोमृतत्वाय कल्पत इति ॥ १६ ॥ द्वितीयं ब्राह्मणम् ॥ २ ॥

अथ मुमुण्डः कालाग्निरुद्रं विभूतियोगमनुब्रूहीति स होवाच
विकटाङ्गामुन्मत्तां महाखलां मलिनामशिवादिचिह्नान्वितां
पुनर्धेनुं कृशाङ्गां वत्सहीनामशान्तामदुग्धदोहिणीं निरिन्द्रियां
जग्धतृणां केशचेलस्थिमक्षिणीं संधिनीं नवप्रसूतां रोगार्तां गां
विहाय प्रशस्तगोमयमाहरेद्रोमयं स्वस्थं ग्राह्यं शुभे स्थाने वा
पतितमपरित्यज्यात ऊर्ध्वं मर्दयेद्गव्येन गोमयग्रहणं कपिला वा
धवला वा अलाभे तदन्या गौः स्याद्दोषवर्जिता कपिलागोर्भे-
स्मोक्तं लब्धं गाभेस्म नो चेदन्यगोक्षारं यत्र कापि स्थितं च
यत्तन्न हि धार्यं संस्कारसहितं धार्यम् । तत्रैते श्लोका भवन्ति ।
विद्याशक्तिः समस्तानां शक्तिरित्यभिधीयते । गुणत्रयाश्रया
विद्या सा विद्या च तदाश्रया ॥ १ ॥ गुणत्रयमिदं धेनुर्वि-
द्याभूद्रोमयं शुभम् । मूत्रं चोपनिषत्प्रोक्तं कुर्याद्भस्मं ततः
परम् ॥ २ ॥ वत्सस्तु स्मृतयश्चास्य तत्संभूतं तु गोमयम् ।
आगाव इति मन्त्रेण धेनुं तत्राभिमन्त्रयेत् ॥ ३ ॥ गावो भगो
गाव इति प्राशयेत्तर्पणं जलम् । उपोष्य च चतुर्दश्यां शुक्ले
कृष्णेऽथवा व्रती ॥ ४ ॥ परेद्युः प्रातरुत्थाय शुचिर्भूत्वा समा-

हितः । कृतस्नानो धौतवस्त्रः पयोर्धं च सृजेच्च गाम् ॥ ५ ॥
 उत्थाप्य गां प्रयत्नेन गायत्र्या मूत्रमाहरेत् । सौवर्णे राजते
 ताम्रे धारयेन्मृन्मये धटे ॥ ६ ॥ पौष्करेऽथ पलाशे वा पात्रे
 गोशृङ्ग एव वा । आदधीत हि गोमूत्रं गन्धद्वारेति गोमयम्
 ॥ ७ ॥ अभूमिपातं गृह्णीयात्पात्रे पूर्वोदिते गृही । गोमयं शोध
 येद्विद्वाञ्छीर्म भजतु मन्त्रतः ॥ ८ ॥ अलक्ष्मीर्म इति मन्त्रेण गोमयं
 धान्यवर्जितम् ॥ संत्वासिञ्चामि मन्त्रेण गोमूत्रं गोमये क्षिपेत्
 ॥ ९ ॥ पञ्चानां त्विति मन्त्रेण पिण्डानां च चतुर्दश । कुर्या-
 त्संशोध्य किरणैः सौरकैराहरेत्ततः ॥ १० ॥ निदध्यादथ पु-
 र्वोक्तपात्रे गोमयपिण्डकान् । स्वगृह्योक्तविधानेन प्रतिष्ठाप्या-
 भिमिजयत् ॥ ११ ॥ पिण्डांश्च निक्षिपेत्तत्र आद्यन्तं प्रणवेन
 तु । षडक्षरस्य सूक्तस्य व्याकृतस्य तथाक्षरैः ॥ १२ ॥ स्वा-
 हान्ते जुहुयात्तत्र वर्णदेवाय पिण्डकान् । आधारावाज्यभागी च
 प्रक्षिपेद्व्याहृतीः सुधीः ॥ १३ ॥ ततो निधनपतये त्रयोविंश-
 ज्जुहोति च । होतव्याः पञ्च ब्रह्माणि नमो हिरण्यवाहवे ॥ १४ ॥
 इति सर्वाहुतीर्हूत्वा चतुर्थ्यन्तैश्च मन्त्रकैः । ऋतं सत्यं कद्रुद्रा-
 यस्य वैकंकतीति च ॥ १५ ॥ एतैश्च जुहुयाद्विद्वाननाशातत्रयं तथा ।
 व्याहृतीरथ हुत्वा च ततः स्विष्टकृतं हुनेत् ॥ १६ ॥ इध्मशेषं तु
 निर्वर्त्य पूर्णपात्रोदकं तथा । पूर्णमसीति यजुषा जलेनान्येन

नृहयेत् ॥ १७ ॥ ब्राह्मणेष्वमृतमिति तज्जलं शिरसि क्षिपेत् ।
 प्राच्यामिति दिशं लिङ्गैर्दिक्षु तोयं विनिक्षिपेत् ॥ १८ ॥ ब्रा-
 ह्मणे दक्षिणां दत्त्वा शान्त्यै पुलकमाहरेत् । आहारिष्यामि दे-
 वानां सर्वेषां कर्मगुप्तये ॥ १९ ॥ जातवेदसमेनं त्वां पुलकै-
 रश्वाद्याभ्यहम् । मन्त्रेणानेन तं वह्निं पुलकैरश्वादयेत्ततः ॥ २० ॥
 त्रिदिनं ज्वलनस्थित्यै छादनं पुलकैः स्मृतम् । ब्राह्मणान्भोजये-
 दन्नक्त्या स्वयं भुञ्जीत वाग्यतः ॥ २१ ॥ भस्माधिक्यमभीप्सुस्तु
 अधिकं गोमयं हरेत् । दिनत्रयेण यदि वा एकस्मिन्दिवसेऽ-
 थवा ॥ २२ ॥ तृतीये वा चतुर्थे वा प्रातःस्नात्वा सिताम्बरः ।
 शुक्लयज्ञोपवीती च शुक्लमाल्यानुलेपनः ॥ २३ ॥ शुक्लदन्तो
 भस्मदिग्धो मन्त्रेणानेन मन्त्रवित् । ॐ तद्ब्रह्मेति चोच्चार्य पा-
 लकं भस्म संत्यजेत् ॥ २४ ॥ तत्र चावाहनमुखानुपचारांस्तु
 षोडश । कुर्याद्व्याहृतिभिस्त्वेवं ततोऽग्निमुपसंहरेत् ॥ २५ ॥
 अग्निर्भस्मेति मन्त्रेण गृहीयाद्भस्म चोत्तरम् । अग्निरित्यादि-
 मन्त्रेण प्रमृज्य च ततः परम् ॥ २६ ॥ संयोज्य गन्धसलिलैः
 कपिलामूत्रकेण वा । चन्द्रकुङ्कुमकाश्मीरमुशीरं चन्दनं तथा
 ॥ २७ ॥ अगरुत्रितयं चैव चूर्णयित्वा तु सूक्ष्मतः । क्षिपेद्भस्मनि
 तच्चूर्णमोमिति ब्रह्ममन्त्रतः ॥ २८ ॥ प्रणवेनाहरेद्विद्वान्वृहतो
 वटकानथ । अणोरणीयानिति हि मन्त्रेण च विचक्षणः ॥ २९ ॥
 इत्थं भस्म सुसंपाद्य शुष्कमादाय मन्त्रवित् । प्रणवेन विमृ-

ज्याथ सप्तप्रणवमन्त्रितम् ॥ ३० ॥ ईशानेति शिरोदेशं मुखं
 तत्पुरुषेण तु । ऊरुदेशमधोरेण गुह्यं वामेन मन्त्रयेत् ॥ ३१ ॥
 सद्योजातेन वै पादान्त्सर्वाङ्गं प्रणवेन तु । तत उद्धृत्य सर्वाङ्ग-
 मापादतलमस्तकम् ॥ ३२ ॥ आचम्य वसनं धीतं ततश्चैतल-
 धारयेत् । पुनराचम्य कर्म स्वं कर्तुमर्हसि सत्तम ॥ ३३ ॥
 अथ चतुर्विधं भस्मकल्पम् । प्रथममनुकल्पम् । द्वितीयमुपक-
 ल्पम् । उपोपंकल्पं तृतीयम् । अकल्पं चतुर्थम् । अग्निहोत्रसमु-
 द्भूतं विरजानलजमनुकल्पम् । वने शुष्कं शकृत्संगृह्य कल्पोक्त-
 विधिना कल्पितमुपकल्पं स्यात् । अरण्ये शुष्कगोमयं चूर्णीकृत्या-
 नुसंगृह्य गोमूत्रैः पिण्डीकृत्य यथाकल्पं संस्कृतमुपोपकल्पम् ।
 शिवालंयस्थमकल्पं शतकल्पं च इत्थं चतुर्विधं भस्म पापं नि-
 कृन्तयेन्मोक्षं ददातीति भगवान्कालाग्निरुद्रः ॥ ३४ ॥ इति
 तृतीयं ब्राह्मणम् ॥ ३ ॥

अथ भुसुण्डः कालाग्निरुद्रं भस्मस्नानविधिं ब्रूहीति होवा-
 चाथ प्रणवेन विमृज्याथ सप्तप्रणवेनाभिमन्त्रितमागमेन तु ते-
 नैव दिग्बन्धनं कारयेत्पुनरपि तेनास्त्रमन्त्रेणाङ्गानि मूर्धादीन्यु-
 द्धृत्येन्मलस्नानमिदमीशानाद्यैः पञ्चभिर्मन्त्रैस्तनुं क्रमादुद्धृ-
 त्वयेत् । ईशानेति शिरोदेशं मुखं तत्पुरुषेण तु । ऊरुदेशमधोरेण
 गुह्यकं वामदेवतः ॥ सद्योजातेन वै पादौ सर्वाङ्गं प्रणवेन तु ।
 आपादतलमस्तकं सर्वाङ्गं तत उद्धृत्याचम्य वसनं धीतं श्वेतं

प्रधारयेद्विधिस्नानमिदम् । तत्र श्लोका भवन्ति । भस्ममुष्टिं
समादाय संहितामन्त्रमन्त्रिताम् । मस्तकात्पादपर्यन्तं मलस्नानं
पुरोदितम् ॥ १ ॥ तन्मन्त्रेणैव कर्तव्यं विधिस्नानं समाचरेत् -
ईशाने पञ्चधा भस्म विकिरेन्मूर्ध्नि यत्नतः ॥ २ ॥ मुखे चतुः
श्रवत्केण अधोरेणाष्टधा हृदि । वामेन गुह्यदेशे तु त्रिदशस्था-
नभेदतः ॥ ३ ॥ अष्टावन्तेन साध्येन पादावुद्धृत्य यत्नतः ।
सर्वाङ्गोद्धूलनं कार्यं राजन्यस्य यथाविधि ॥ ४ ॥ मुखं विना
च तत्सर्वमुद्धृत्य क्रमयोगतः । संध्याद्वये निशीथे च तथा पूर्वा-
वसानयोः ॥ ५ ॥ सुप्त्वा भुक्त्वा पयः पीत्वा कृत्वा चावश्य-
कादिकम् । त्रियं नपुंसकं गृत्रं विडालं वक्रमूषिकम् ॥ ६ ॥
स्पृष्ट्वा तथाविधानन्यान्भस्मस्नानं समाचरेत् । देवाग्निगुरुवृद्धानां
समीपेऽन्त्यजदर्शने ॥ ७ ॥ अशुद्धभूतले मार्गं कुर्यान्नोद्धूलनं
व्रती । शंखतोयेन मूलेन भस्मना मिश्रणं भवेत् ॥ ८ ॥ यो-
जितं चन्दनेनैव वारिणा भस्मसंयुतम् । चन्दनेन समालिम्पे-
ज्ज्ञानदं चूर्णमेव तत् ॥ ९ ॥ मध्याह्नात्प्राजलैर्युक्तं तोयं
तदनुवर्जयेत् ॥ अथ भुसुण्डो भगवन्तं कालाग्निरुद्रे
त्रिपुण्ड्रविधिं पप्रच्छ । तत्रैते श्लोका भवन्ति । त्रिपुण्ड्रं का-
रयेत्पश्चाद्ब्रह्माविष्णुशिवात्मकम् । मध्याङ्गुलिभिरादाय तिसृभि-
र्मूलमन्त्रतः ॥ १० ॥ अनाममध्यामाङ्गुष्ठैरथवा स्यात्त्रिपुण्ड्र-
कम् । उद्धूलयेन्मुखं विप्रः क्षत्रियस्तच्छिरोदितम् ॥ ११ ॥
द्वात्रिंशत्स्थानके चार्धं षोडशस्थानकेऽपि वा । अष्टस्थाने तथा

चैव पञ्चस्थानेऽपि योजयेत् ॥ १२ ॥ उत्तमाङ्गे लेलाटे च
 कर्णयोर्नेत्रयोस्तथा । नासावक्त्रे गले चैवमंसद्वयमतः परम् ॥
 ॥ १३ ॥ कूर्परे मणिवन्धे च हृदये पार्श्वयोर्द्वयोः । नाभौ
 गुह्यद्वये चैवमूर्वोः स्फिग्बिम्बजानुनि ॥ १४ ॥ जङ्घाद्वये च
 पादौ च द्वात्रिंशत्स्थानमुत्तमम् । अष्टमूर्त्यष्टविघ्नेशान्दिक्पाला-
 न्वसुभिः सह ॥ १५ ॥ धर्मो ध्रुवश्च सोमश्च कृपश्चैवानिलोनलः ।
 प्रत्यूषश्च प्रभासश्च वसवोऽष्टावितीरिताः ॥ १६ ॥ एतेषां
 नाममन्त्रेण त्रिपुण्ड्रान्धारयेद्वबुधः । विदध्यात्षोडशस्थाने त्रिपुण्ड्रं
 तु समाहितः ॥ १७ ॥ शीर्षके च लेलाटे च कर्णे कण्ठेऽस-
 कद्वये । कूर्परे मणिवन्धे च हृदये नाभिपार्श्वयोः ॥ १८ ॥
 पृष्ठे चैकं प्रतिस्थानं जपेत्तत्राधिदेवताः । शिवं शक्तिं च सा-
 दाख्यामीशं विद्याख्यमेव च ॥ १९ ॥ वामादिनवशक्तीश्च
 एते षोडश देवताः । नासत्यो दहकश्चैव अश्विनौ द्वौ समीरितौ
 ॥ २० ॥ अथवा मूर्ध्न्यलीके च कर्णयोः श्वसने तथा । ब्राह्म-
 द्वये च हृदये नाभ्यामूर्वायुगे तथा ॥ २१ ॥ जानुद्वये च
 पदयोः पृष्ठभागे च षोडश । शिवश्चेन्द्रश्च रुद्रार्कौ विघ्नेशो
 विष्णुरेव च ॥ २२ ॥ श्रीश्चैव हृदयेशश्च तथा नाभौ प्र-
 जापतिः । नागश्च नागकन्याश्च उभे च ऋषिकन्यके ॥
 ॥ २३ ॥ पादयोश्च समुद्राश्च तीर्थाः पृष्ठेऽपि च स्थिताः ।
 एवं वा षोडशस्थानमष्टस्थानमथोच्यते ॥ २४ ॥ गुरुस्था-

नं ललार्हं च कर्णद्वयमनन्तरम् । अंसयुग्मं च हृदयं नाभिरि-
त्यष्टमं भवेत् ॥ २५ ॥ ब्रह्मा च ऋषयः सप्त देवताश्च प्रकी-
र्तिताः । अथवा मस्तकं बाहू हृदयं नाभिरेव च ॥ २६ ॥
पञ्च स्थानान्यमून्याहुर्मस्तकविदो जनाः ॥ यथासंभवतः
कुर्याद्देशकालाद्यपेक्षया ॥ २७ ॥ उद्धूलनेऽप्यशक्तश्चेन्निपुण्ड्रा-
दीनि कारयेत् । ललाटे हृदये नाभौ गले च मणिवन्धयोः
॥ २८ ॥ बाहुमध्ये बाहुमूले पृष्ठे चैव च शीर्षके ॥ ललाटे
ब्रह्मणे नमः । हृदये हव्यवाहनाय नमः । नाभौ स्कन्दाय
नमः । गले विष्णवे नमः । मध्ये प्रभञ्जनाय नमः । मणिवन्धे
वसुभ्यो नमः । पृष्ठे हरये नमः । ककुदि शंभवे नमः । शिरसि
परमात्मने नमः । इत्यादिस्थानेषु त्रिपुण्ड्रं धारयेत् । त्रिनेत्रं
त्रिगुणाधारं त्रयाणां जनकं प्रभुम् । स्मरन्नमः शिवायेति ललाटे
तन्निपुण्ड्रकम् ॥ २९ ॥ कूर्पराधः पितृभ्यां तु ईशानाभ्यां
तथोपरि । ईशाभ्यां नम इत्युक्त्वा पार्श्वयोश्च त्रिपुण्ड्रकम् ॥
॥ ३० ॥ स्वच्छाभ्यां नम इत्युक्त्वा धारयेत्तत्प्रकीर्णयोः ।
भीमायेति तथा पृष्ठे शिवायेति च पार्श्वयोः ॥ ३१ ॥ नील-
कण्ठाय शिरसि क्षिपेत्सर्वात्मने नमः । पापं नाशयते कुत्स-
मपि जन्मान्तरार्जितम् ॥ ३२ ॥ कण्ठोपरि कृतं पापं नष्टं
स्यात्तत्र धारणात् । कर्णे तु धारणात्कर्णरोगादिकृतपातकम् ॥
॥ ३३ ॥ बाह्वोर्बाहुकृतं पापं वक्षःसु मनसा कृतम् । नाभ्यां

शिश्रुकृतं पापं पृष्ठे गुदकृतं तथा ॥ ३४ ॥ पार्श्वयोर्धारणात्पापं
परक्यालिङ्गनादिकम् । तद्भस्मधारणं कुर्यात्सर्वत्रैव त्रिपुण्ड्र-
कम् ॥ ३५ ॥ ब्रह्मविष्णुमहेशानां त्र्यम्बकीनां च धारणम् ॥
गुणलोकत्रयाणां च धारणं तेन वै श्रुतम् ॥ ३६ ॥ इति चतुर्थं
ब्राह्मणम् ॥ ४ ॥

मानस्तोकेन मन्त्रेण मन्त्रितं भस्म धारयेत् । ऊर्ध्वपुण्ड्रं
भवेत्सामं मध्यपुण्ड्रं त्रियायुषम् ॥ १ ॥ त्रियायुषाणि कुरुते
ललाटे च भुजद्वये । नाभौ शिरसि हृत्पार्श्वे ब्राह्मणाः क्षत्रि-
यास्तथा ॥ २ ॥ त्रैवर्णिकानां सर्वेषामग्निहोत्रसमुद्भवम् ।
इदं मुख्यं गृहस्थानां विरजानलजं भवेत् ॥ ३ ॥ विरजान-
लजं चैव धार्यं प्रोक्तं महर्षिभिः । औपासनसमुत्पन्नं गृहस्थानां
विशेषतः ॥ ४ ॥ समिदग्निसमुत्पन्नं धार्यं वै ब्रह्मचारिणा ।
शूद्राणां श्रोत्रियागारपचनाग्निसमुद्भवम् ॥ ५ ॥ अन्येषामपि
सर्वेषां धार्यं चैवानलोद्भवम् । यतीनां ज्ञानदं प्रोक्तं वनस्थानां
विरक्तिदम् ॥ ६ ॥ अतिवर्णाश्रमाणां तु श्मशानाग्निसमुद्भ-
वम् ॥ सर्वेषां देवालयस्थं भस्म शिवाग्निजं शिवयोगिनाम् ।
शिवालयस्थं तल्लिङ्गलिप्तं वा मन्त्रसंस्कारदग्धं वा । तत्रैते श्लोका
भवन्ति । तेनाधीतं श्रुतं तेन तेन सर्वमनुष्ठितम् । येन विप्रेण शि-
रसि त्रिपुण्ड्रं भस्मना धृतम् ॥ ७ ॥ त्यक्तवर्णाश्रमाचारो लुप्तसर्वक्रि-
योऽपि यः । सकृत्तिर्यक्त्रिपुण्ड्राङ्गधारणात्सोऽपि पूज्यते ॥ ८ ॥ ये

भस्मधारणं त्यक्त्वा कर्म कुर्वन्ति मानवाः । तेषां नास्ति विनि-
मोक्षः संसाराज्जन्मकोटिभिः ॥ ९ ॥ महापातकयुक्तानां पूर्व-
जन्मार्जितागसाम् । त्रिपुण्ड्रोद्धूलनद्वेषो जायते सुदृढं बुधाः
॥ १० ॥ येषां क्रोपो भवेद्ब्रह्मल्लङ्घने भस्मदर्शनात् । तेषा-
मुत्पत्तिसांकर्यमनुमेयं विपश्चिता ॥ ११ ॥ येषां नास्ति मुने
श्रद्धा श्रौते भस्मानि सर्वदा ॥ गर्भाधानादिसंस्कारस्तेषां ना-
स्तीति निश्चयः ॥ १२ ॥ ये भस्मधारणं दृष्ट्वा नराः कुर्वन्ति
ताडनम् । तेषां चण्डालतो जन्म ब्रह्मब्रह्मं विपश्चिता ॥ १३ ॥
येषां क्रोधो भवेद्भस्मधारणे तत्प्रमाणके । ते महापातकैर्युक्ता
इति शास्त्रस्य निश्चयः ॥ १४ ॥ त्रिपुण्ड्रं ये विनिन्दन्ति नि-
न्दन्ति शिवमेव ते ॥ धारयन्ति च ये भक्त्या धारयन्ति
शिवं च ते ॥ १५ ॥ धिग्भस्मरहितं फालं धिग्ग्राममशिवा-
लयम् ॥ धिग्गनीशार्चनं जन्म धिग्विद्यामशिवाश्रयाम् ॥ १६ ॥
रुद्राग्निर्यत्परं वीर्यं तद्भस्म परिकीर्तितम् । तस्मात्सर्वेषु कालेषु
वीर्यवान्भस्मसंयुतः ॥ १७ ॥ भस्मनिष्ठस्य दह्यन्ते दोषा
भस्माग्निसंगमात् । भस्मस्नानविशुद्धात्मा भस्मनिष्ठ इति
स्मृतः ॥ १८ ॥ भस्मसंदिग्धसर्वाङ्गो भस्मदीप्तत्रिपुण्ड्रकः ।
भस्मशायी च पुरुषो भस्मनिष्ठ इति स्मृतः ॥ १९ ॥ इति
पञ्चमं ब्राह्मणम् ॥ ५ ॥

अथ भुसुण्डः कालाग्निरुद्रं नामपञ्चकस्य माहात्म्यं ब्रू-
हीति होवाच । अथ वासिष्ठवंशजस्य शतभार्यासमेतस्य धनं-

जयस्य ब्राह्मणस्य ज्येष्ठभार्यापुत्रः करुण इति नाम तस्य शुचि-
स्मिता भार्या । असौ करुणो भ्रातृवैरमसहमानो भवानीतिटस्थं
वृसिंहमगमत् । तत्र देवसमीपेऽन्येनोपायनार्थं समर्पितं जम्बी-
रफलं गृहीत्वाजिघ्रत्तदा तत्रस्था अशपन्पाप मक्षिको भव
वर्षाणां शतमिति । सोऽपि शापमादाय मक्षिकः सन्स्वचेष्टितं
तस्यै निवेद्य मां रक्षेति स्वभार्यामवदत्तदा मक्षिकोऽभवत्तमेवं
ज्ञात्वा ज्ञातयस्तैलमध्ये ह्यमारयन्त्सा मृतं पतिमादायारुन्धती-
मगमद्भो शुचिस्मिते शोकेनालमरुन्धत्याहामुं जीवयाम्यद्य
विभूतिमादायेति एषामिहोत्रजं भस्म । मृत्युंजयेन मन्त्रेण
मृतजन्तौ तदाक्षिपत् । मन्दवायुस्तदा जज्ञे व्यजनेन शुचि-
स्मितः ॥ १ ॥ उदतिष्ठत्तदा जन्तुर्भस्मनोऽस्य प्रभावतः ।
ततो वर्षशते पूर्णे ज्ञातिरेको ह्यमारयत् ॥ २ ॥ भस्मैव जी-
वयामास काश्या पञ्च तदाभवन् । देवानपि तथाभूतान्मामप्ये-
तादृशं पुरा ॥ ३ ॥ तस्मात्तु भस्मना जन्तुं जीवयामि तदा-
नये । इत्येवमुक्त्वा भगवान्दभीचिः समजायत ॥ ४ ॥ स्व-
रूपं च ततो गत्वा स्वमाश्रमपदं ययाविति ॥ इदानीमस्य भ-
स्मनः सर्वाधभक्षणसामर्थ्यं विधत्त इत्याह । श्रीगौतमविवाह-
काले तामहल्यां दृष्ट्वा सर्वे देवाः कामातुरा अभवन् तदा न-
ष्टज्ञाना दूर्वाससं गत्वा पप्रच्छुस्तद्दोषं शमयिष्यामीत्युवाच ततः
शतरुद्रेण मन्त्रेण मन्त्रितः भस्म वै पुरा मयापि दत्तं ब्रह्महत्यादि

शान्तम् । इत्येवमुक्त्वा दूर्वासां दत्तवान्भस्म चोत्तमम् ।
जाता मद्बचनात्सर्वे यूयं तेऽधिकतेजसः ॥ ५ ॥ शतरुद्रेण
मन्त्रेण भस्मोद्धूलितंविग्रहाः । निर्धूतरजसः सर्वे तत्क्षणाच्च
वयं मुने ॥ ६ ॥ आश्चर्यमेतजानीमो भस्मसामर्थ्यमीदृशम् ।
अस्य भस्मनः शक्तिमन्यां शृणु । एतदेव हरिशंकरयोर्ज्ञानप्र-
दम् । ब्रह्महत्यादिपापनाशकम् । महाविभूतिदमिति शिवव-
क्षसि स्थितं नखेनादाय प्रणवेनाभिमन्त्र्य गायत्र्या पञ्चाक्षरेणा-
भिमन्त्र्य हरिर्मस्तकगात्रेषु समर्पयेत् तथा हृदि ध्यायस्वेति
हरिमुक्त्वा हरः स्वहृदि ध्यात्वा दृष्टो दृष्ट इति शिवमाह । ततो
भस्म भक्षयेति हरिमाह हरस्ततः । भक्षयिष्ये शिवं भस्म
खात्वाहं भस्मना पुरा ॥ ७ ॥ पृष्ठेश्वरं भक्तिगम्यं भस्माभक्ष-
यदच्युतः । तत्राश्चर्यमतीवासीत्प्रातिबिम्बसमद्युतिः ॥ ८ ॥
वासुदेवः शुद्धमुक्ताफलवर्णोऽभवत्क्षणात् । तदाप्रभृति शुक्लाभो
वासुदेवः प्रसन्नवान् ॥ ९ ॥ न शक्यं भस्मनो ज्ञानं प्रभावं
ते कुतो विभो । नमस्तेऽस्तु नमस्तेऽस्तु त्वामहं शरणं गतः
॥ १० ॥ त्वत्पादयुगले शंभो भक्तिरस्तु सदा मम । भस्म-
धारणसंपन्नो मम भक्तो भविष्यति ॥ ११ ॥ अत एवैषा
भूतिर्भूतिकरीत्युक्ता । अस्य पुरस्ताद्वसव आसन् रुद्रा दक्षिणत
आदित्याः पश्चाद्विश्वेदेवा उत्तरतो ब्रह्मविष्णुमहेश्वरा नाभ्यां
सूर्याचन्द्रमसौ पार्श्वयोस्तदेतद्वचाभ्युक्तम् । ऋचो अक्षरे परमे

व्योमन् । यस्मिन्देवा अधिविश्वे निषेदुः ॥ यस्तन्न वेद किं-
मृचा करिष्यति । य इत्तद्विदुस्त इमे समासते । य एतद्वृह-
जाबालं सार्वकामिकं मोक्षद्वारमृङ्मयं यजुर्मयं साममयं ब्रह्ममय-
गमृतमयं भवति । य एतद्वृहजाबालं बालो वा युवा वा वेद स
महान्भवति । स गुरुः सर्वेषां मन्त्राणामुपदेष्टा भवति । मृत्युता-
रकं गुरुणा लब्धं कण्ठे ब्रह्मै शिखायां वा बध्नीत । सप्तद्वीप-
वती भूमिर्दक्षिणार्थं नावकल्पते तस्माच्छ्रद्धया यां काञ्चिद्वा
दद्यात्सादक्षिणा भवति ॥ १२ ॥ इति षष्ठं ब्राह्मणम् ॥ ६ ॥

अथ जनको वैदेहो याज्ञवल्क्यमुपसमेत्योवाच भगवन्
त्रिपुण्ड्रविधिं नो ब्रूहीति स होवाच सद्योजातादिपञ्चब्रह्ममन्त्रैः
परिगृह्याग्निरिति भस्मेत्यभिमन्त्र्य मानस्तोक इति समुद्धृत्य
त्रिवायुषमिति जलेन संसृज्य त्र्यम्बकमिति शिरोललाटवक्षः-
स्कन्धेषु धृत्वा पूतो भवति मोक्षी भवति । शतरुद्रेण यत्फलम-
वाप्नोति तत्फलमश्नुते स एष भस्मज्योतिरिति वै याज्ञवल्क्यः
॥१॥ जनको ह वैदेहः स होवाच याज्ञवल्क्यं भस्मधारणात्किं
फलमश्नुत इति स होवाच तद्भस्मधारणादेव मुक्तिर्भवति
तद्भस्मधारणादेव शिवसायुज्यमवाप्नोति न स पुनरावर्तते न स
पुनरावर्तते स एष भस्मज्योतिरिति वै याज्ञवल्क्यः ॥२॥ जनको
ह वैदेहः स होवाच याज्ञवल्क्यं भस्मधारणात्किं फलमश्नुते
न वेति तत्र परमहंसानामसंवर्तकारुणिश्वेतकेतुदूर्वासक्रभु-

निदाघजडभरतदत्तात्रेयैरवतक्रभुमुण्डप्रभृतयो विभूतिधारणा-
 देव मुक्ताः स्युः स एष भस्मज्योतिरिति वै याज्ञवल्क्यः ॥
 ॥ ३ ॥ जनको ह वैदेहः स होवाच याज्ञवल्क्यं भस्मस्नानेन
 किं जायत इति यस्य कस्यचिच्छरीरे यावन्तो रोमकूपास्तावन्ति
 लिङ्गानि भूत्वा तिष्ठन्ति ब्राह्मणो वा क्षत्रियो वा वैश्यो वा
 शूद्रो वा तद्भस्मधारणादेतच्छब्दस्य रूपं यस्यां तस्यां ह्येवाव-
 तिष्ठते ॥ ४ ॥ जनको ह वैदेहः पैप्पलादेन सह प्रजापतिलोकं
 जगाम तं गत्वोवाच भो प्रजापते त्रिपुण्ड्रस्य माहात्म्यं ब्रूहीति
 तं प्रजापतिरब्रवीद्यथैवेश्वरस्य माहात्म्यं तथैव त्रिपुण्ड्रस्येति ॥ ५ ॥
 अथ पैप्पलादो वैकुण्ठं जगाम तं गत्वोवाच भो विष्णो त्रिपु-
 ण्ड्रस्य माहात्म्यं ब्रूहीति यथैवेश्वरस्य माहात्म्यं तथैव त्रिपुण्ड्र-
 स्येति विष्णुराह ॥ ६ ॥ अथ पैप्पलादः कालाग्निरुद्रं परिसमे-
 त्योवाचाधीहि भगवन् त्रिपुण्ड्रस्य विधिमिति त्रिपुण्ड्रस्य विधि-
 र्मया वक्तुं न शक्य इति सत्यमिति होवाचाथ भस्मच्छन्नः सं-
 सारान्मुच्यते भस्मशय्याशयानस्वच्छन्दगोचरः शिवसायुज्यम-
 वाप्नोति न स पुनरावर्तते न स पुनरावर्तते रुद्राध्यायी सन्नमृ-
 तत्वं च गच्छति स एष भस्मज्योतिर्विभूतिधारणाद्ब्रह्मैकत्वं च
 गच्छति विभूतिधारणादेव सर्वेषु तीर्थेषु स्नातो भवति
 विभूतिधारणाद्वाराणस्यां स्नानेन यत्फलमवाप्नोति तत्फलमश्नुते
 स एष भस्मज्योतिर्यस्य कस्यचिच्छरीरे त्रिपुण्ड्रस्य लक्ष्म वर्तते

प्रथमा प्रजापतिर्द्वितीया विष्णुस्तृतीया :सदाशिव इति स एष
 भस्मज्योतिरिति स एष भस्मज्योतिरिति ॥ ७ ॥ अथ कालाग्निरुद्रं
 भगवन्तं सनत्कुमारः पप्रच्छाधीहि भगवन्नुद्राक्षधारणाविधिं
 स होवाच रुद्रस्य नयनादुत्पन्ना रुद्राक्षा इति लोके ख्यायन्ते
 सदाशिवः संहारकाले संहारं कृत्वा संहाराक्षं मुकुलीकरोति
 तन्नयनाज्जाता रुद्राक्षा इति होवाच तस्माद्रुद्राक्षत्वमिति तद्रुद्रा-
 क्षत्वमिति तद्रुद्राक्षे वाग्विषये कृते दशगोप्रदानेन यत्फलम-
 वाप्नोति तत्फलमश्नुते स एष भस्मज्योती रुद्राक्ष इति तद्रुद्राक्षं
 करेण स्पृष्ट्वा धारणमात्रेण द्विसहस्रगोप्रदानफलं भवति । तद्रु-
 द्राक्षे कर्णयोर्धार्यमाणे एकादशसहस्रगोप्रदानफलं भवति एका-
 दशरुद्रत्वं च गच्छति । तद्रुद्राक्षे शिरसि धार्यमाणे कोटिगोप्र-
 दानफलं भवति । एतेषां स्थानानां कर्णयोः फलं वक्तुं न शक्य-
 मिति होवाच । मूर्ध्नि चत्वारिंशच्छिखायामेकं त्रयं वा श्रोत्र-
 योर्द्वादश कर्णे द्वात्रिंशद्वाहोः षोडश षोडश द्वादश द्वादश
 मणिवन्धयोः षट् षडङ्गुष्ठयोस्ततः संध्यां सकुशोऽहरहर-
 पासीताग्निज्योतिरित्यादिभिरग्नौ जुहुयात् ॥ ८ ॥ इति सप्तमं
 ब्राह्मणम् ॥ ७ ॥

अथ बृहज्जायालस्य फलं नो ब्रूहि भगवन्निति स हो-
 वाच य एतद्बृहज्जायालं नित्यमधीते सोऽग्निपूतो भवति
 स वायुपूतो भवति स आदित्यपूतो भवति स सोमपू-

तो भवति स ब्रह्मपूतो भवति स विष्णुपूतो भवति स रुद्रपूतो
 भवति स सर्वपूतो भवति स सर्वपूतो भवति ॥ १ ॥ य एत
 बृहज्जावालं नित्यमधीते सोऽग्निं स्तम्भयति स आदित्यं स्तम्भ-
 यति स सोमं स्तम्भयति स उदकं स्तम्भयति स सर्वान्देवान्स्त-
 म्भयति स सर्वान्ब्रह्मान्स्तम्भयति स विषं स्तम्भयति स विषं स्त-
 म्भयति ॥ २ ॥ य एतबृहज्जावालं नित्यमधीते स मृत्युं तरति
 स पाप्मानं तरति स ब्रह्महत्यां तरति स भ्रूणहत्यां तरति स
 वीरहत्यां तरति स सर्वहत्यां तरति स संसारं तरति स सर्वं तरति
 स सर्वं तरति ॥ ३ ॥ य एतबृहज्जावालं नित्यमधीते स भूर्लोकं
 जयति स भुवर्लोकं जयति स सुवर्लोकं जयति स महर्लोकं जयति
 स जनर्लोकं जयति स तपोलोकं जयति स सत्यलोकं जयति स
 सर्वल्लोकाञ्जयति स सर्वल्लोकाञ्जयति ॥ ४ ॥ य एतबृहज्जा-
 वालं नित्यमधीते स ऋचोऽधीते स यजूंष्यधीते स सामान्य-
 धीते सोऽथर्वणमधीते सोऽङ्गिरसमधीते स शाखा अधीते स
 कल्पानधीते स नाराशंसीरधीते स पुराणान्यधीते स ब्रह्मप्रणव-
 मधीते स ब्रह्मप्रणवमधीते ॥ ५ ॥ अनुपनीतशतमेकमेकेनो-
 पनीतेन तत्सममुपनीतशतमेकमेकेन गृहस्थेन तत्समं गृहस्थशत-
 मेकमेकेन वानप्रस्थेन तत्समं वानप्रस्थं शतमेकमेकेन यतिना
 तत्समं यतीनां तु शतं पूर्णमेकमेकेन रुद्रजापकेनशतमेकमेकेन

अथर्वशिरःशिखाध्यापकेन तत्सममथर्वशिरःशिखाध्यापकशतमे-
 कमेकेन बृहजायालोपनिषदध्यापकेन तत्समं तद्वा एतत्परं धाम
 बृहजायालोपनिषजपशीलस्य यत्र न सूर्यस्तपति यत्र न वायुर्वाति
 यत्र न चन्द्रमा भाति यत्र न नक्षत्राणि भान्ति यत्र नाग्निर्द-
 हाति यत्र न मृत्युः प्रविशति यत्र न दुःखानि प्रविशन्ति सदा-
 नन्दं परमानन्दं शान्तं शाश्वतं सदाशिवं ब्रह्मादिवन्दितं योगि-
 ध्येयं परं पदं यत्र गत्वा न निवर्तन्ते योगिनस्तदेतदृचाभ्युक्तम्।
 तद्विष्णोः परमं पदं सदा पश्यन्ति सूरयः । दिवीव चक्षुरात-
 तम् ॥ तद्विप्रासो विपन्यवो जागृवांसः समिन्धते । विष्णोर्यत्प-
 रमं पदम् ॐ सत्यमित्युपनिषत् ॥ ६ ॥ इत्यष्टमं ब्राह्मणम् ॥

ॐ भद्रं कर्णेभिरिति शान्तिः ॥

॥ इत्यथर्ववेदीयबृहजायालोपनिषत्समाप्ता ॥ १७ ॥

कौषीतकिब्राह्मणोपनिषत् १८.

श्रीमत्कौषीतकीविद्यावेद्यप्रज्ञापराक्षरम् । प्रतियोगिविनिर्मु-
 क्तब्रह्ममात्रं विचिन्तये ॐ वाङ्मे मनसीति शान्ति-
 चित्रो ह वै गार्ग्यायणिर्यक्ष्यमाण आरुणि वव्रे स
 ह पुत्रं श्वेतकेतुं प्रजिघ्राय याजयेति तं हासीनं पप्रच्छ

गौतमस्य पुत्रस्ते संवृतं लोके यस्मिन्माधास्यस्यन्यमहो वाद्धा
तस्य लोके धास्यसीति स होवाच नहमेतद्वेद हन्ताचार्यं प्र-
च्छनीति सं ह पितरमासाद्य पप्रच्छेतीति मा प्राक्षीत्कथं प्रति-
ब्रवाणीति स होवाचाहमप्येतन्न वेद सदस्येव वयं स्वाध्यायम-
धीत्य हरामहे यन्नः ददत्येह्युभौ गमिष्याव इति ॥ स ह समि-
त्पाणिश्चित्रं गार्ग्यायणिं प्रतिचक्रम उपायानीति तं होवाच ब्रं-
ह्माहोऽसि गौतम यो मामुपागा एहि त्वा ज्ञपयिष्यामीति ॥१॥
स होवाच ये वैके चास्माल्लोकाग्रयन्ति चन्द्रमसमेव ते सर्वे
गच्छन्ति तेषां प्राणैः पूर्वपक्ष आप्यायतेऽथापरपक्षे न प्रजनय-
त्येतद्वै स्वर्गस्य लोकस्य द्वारं यश्चन्द्रमास्तं यत्प्रत्याहतमिति सृ-
जते य एनं प्रत्याहतमिह वृष्टिर्भूत्वा वर्षति स इह कीटो वा
पतङ्गो वा शकुनिर्वा शार्दूलो वा सिंहो वा मत्स्यो वा परश्वा वा
पुरुषो वान्यो वैतेषु स्थानेषु प्रत्याजायते यथाकर्म यथाविद्यं
तमागतं पृच्छति कोऽसीति तं प्रतिब्रूयाद्विचक्षणादृतवो रेत
आभृतं पञ्चदशात्प्रसूतात्पित्र्यावतस्तन्मा पुंसि कर्तयैरयध्वं पुंसा
कर्त्रा मातरि मासिषिक्तः स जायमान उपजायमानो द्वादशत्रयो-
दश उपमासो द्वादशत्रयोदशेन पित्रा संतद्विदेहं प्रतितद्विदेहं
तन्म घटवो मर्त्यव आरभध्वं तेन सत्येन तपसर्तुरस्म्यार्तवोऽस्मि
कीऽसित्वमस्मीति तमतिसृजते ॥ २ ॥ स एतं देवयानं पन्थानमाप-
द्याग्निलोकमागच्छति स वायुलोकं स वरुणलोकं स आदित्यलोकं

स इन्द्रलोकं स प्रजापतिलोकं स ब्रह्मलोकं तस्य ह वा एतस्य
 ब्रह्मलोकस्यारोहदो मुहूर्ता येष्टिहा विरजा नदीन्यो वृक्षः साल-
 ज्यं संस्थानमपराजितमायतनमिन्द्रप्रजापती द्वारगोपौ विभुं प्र-
 मितं विचक्षणासंध्यमितौजाः पर्यङ्कः प्रिया च मानसी प्रति-
 रूपा च चाक्षुषी पुष्पाण्यादायावयतौ वै च जगत्यम्याश्राम्वा-
 वयवाश्चाप्सरसोऽम्यया नद्यस्तमित्यंविदा गच्छति तं ब्रह्माहा-
 मिधावत मम यशसा विरजां वायं नदीं प्रापन्न वायं जिगी-
 ध्यतीति ॥ ३ ॥ तं पञ्चशतान्यप्सरसां प्रतिधावन्ति शतं माला-
 हस्ताः शतमाञ्जनहस्ताः शतं चूर्णहस्ताः शतं वासोहस्ताः शतं
 कणाहस्तास्तं ब्रह्मालंकारेणालंकुर्वन्ति स ब्रह्मालंकारेणालंकृतो
 ब्रह्म विद्वान् ब्रह्मैवाभिप्रैति स आगच्छत्यारं हृदं तन्मनसात्येति
 तमृत्वा संप्रतिविदो मज्जन्ति स आगच्छति मुहूर्तान्येष्टिहांस्तेऽ-
 स्मादपद्रवन्ति स आगच्छति विरजां नदीं तां मनसात्येति
 तत्सुकृतदुष्कृते धूनुते तस्य प्रिया शतयः सुकृतमुपयन्त्यप्रिया
 दुष्कृतं तद्यथा रथेन धावयन्नथचक्रे पर्यवेक्षत एवमहोरात्रे पर्य-
 वेक्षत एवं सुकृतदुष्कृते सर्वाणि च द्वन्द्वानि स एष विसुकृतो
 विदुष्कृतो ब्रह्म विद्वान् ब्रह्मैवाभिप्रैति ॥ ४ ॥ स आगच्छतीत्यं
 वृक्षं तं ब्रह्मगन्धः प्रविशति स आगच्छति सालज्यं संस्थानं तं
 ब्रह्म स प्रविशति आगच्छत्यपराजितमायतनं तं ब्रह्मतेजः प्रवि-

शति स आगच्छतीन्द्रप्रजापती द्वारगोपौ तावस्मादपद्रवतः स
 आगच्छति विभुप्रमितं तं ब्रह्मयज्ञः प्रविशति स आगच्छति
 विचक्षणामासन्दीं बृहद्रथन्तरे सामनी पूर्वा पादौ ध्येत नोधसे
 चापरो ॥ पादौ वैरूपवैराजे शाक्ररैवते तिरश्ची सा प्रज्ञा
 प्रज्ञया हि विपश्यति स आगच्छत्यमितौजसं पर्यङ्कं स प्राणस्तस्य
 भूतं च भविष्यच्च पूर्वा पादौ श्रीश्चेराचारौ बृहद्रथन्तरे अनूच्ये
 भद्रयज्ञायज्ञीये शीर्षण्यमृचश्च सामानि च प्राचीनातानं यजूंषि
 तिरश्चीनानि सोमांशव उपस्तरणमुद्रीथ उपश्रीः श्रीरूपवर्हण
 तस्मिन्ब्रह्मास्ते तमित्थंवित्पादेनैवाग्र आरोहति तं ब्रह्माह कोऽ
 सीति तं प्रतिब्रूयात् ॥ ५ ॥ ऋतुरस्म्यार्तवोऽस्म्याकाशाद्योनेः
 संभूतो भार्यायै रेतः संवत्सरस्य तेजोभूतस्य भूतस्यात्मा भूतस्यं
 त्वमात्मासि यस्त्वमसि सोहमस्मीति तमाह कोऽहमस्मीति
 सत्यमिति ब्रूयात्किं तद्यत्सत्यमिति यदन्यद्देवेभ्यश्च प्राणेभ्यश्च
 तत्सदथ यद्देवाश्च प्राणाश्च तद्यं तदेतया वाचाभिव्याह्रियते
 सत्यमित्येतावदिदं सत्यमिदं सर्वमसीत्येवैनं तदाह तदेतच्छ्लो-
 केनात्युक्तम् ॥ ६ ॥ यजूदरः सामशिरा असावृङ्मूर्तिरव्ययः ।
 स ब्रह्मेति हि विज्ञेय ऋषिर्ब्रह्ममयो महानिति ॥ तमाह केन
 पौञ्चानि नामान्याप्नोतीति प्राणेनेति ब्रूयात्केन स्त्रीनामानीति
 वाचेति केन नपुंसकनामानीति मनसेति केन गन्धानिति घ्राणे-
 नेति ब्रूयात्केन रूपाणीति चक्षुषेति केन शब्दानिति श्रोत्रेणेति

केनान्नरसानिति जिह्वेति केन कर्माणीति हस्ताभ्यामिति केन
 सुखदुःखे इति शरीरेणेति केनानन्दं रतिं प्रजातिमित्युपस्थेनेति
 केनेत्या इति पादाभ्यामिति केन धियो विज्ञातव्यं कामानिति
 प्रज्ञयोति प्रब्रूयात्तमाहापो वै खलु मे ह्यसावयं ते लोक इति
 सा या ब्रह्मणि चितिर्या व्यष्टिस्तां चितिं जयति तां व्यष्टिं
 व्यश्नुते य एवं वेद य एवं वेद ॥७॥ प्रथमोऽध्यायः ॥१॥

प्राणो ब्रह्मेति ह स्माह कौषीतकिस्तस्य ह वा एतस्य
 प्राणस्य ब्रह्मणो मनो दूतं वाक्परिवेष्टी चक्षुर्गोत्रं श्रोत्रं
 संश्रावयितृ यो ह वा एतस्य प्राणस्य ब्रह्मणो मनोदूतं वेद
 दूतवान् भवति यश्चक्षुर्गोत्रं गोत्रमान् भवति यः श्रोत्रं
 संश्रावयितृ संश्रावयितृमान् भवति यो वाचं परिवेष्टीं परिवेष्टी-
 मान् भवति तस्मै वा एतस्मै प्राणाय ब्रह्मण एताः सर्वा देवता
 अयाचमानाय बलिं हरन्ति तथो एवास्मै सर्वाणि भूतान्ययाच-
 मानायेव बलिं हरन्ति य एवं वेद तस्योपनिषन्न याचेदिति तत्र-
 था ग्रामं भिक्षित्वा लब्धोपविशेन्नाहमतो दत्तमश्रीयामिति य
 एवैनं पुरस्तात्प्रत्याचक्षीरंस्त एवैनमुपमन्त्रयन्ते ददाम त इत्ये-
 धर्मो याचतो भवत्यनन्तरस्त्वेनमुपमन्त्रयन्ते ददाम त इति ॥
 ॥ १ ॥ प्राणो ब्रह्मेति ह स्माह पैङ्गयस्तस्य ह वा एतस्य प्रा-
 णस्य ब्रह्मणो वाक्परस्ताच्चक्षुरारुन्धे चक्षुः परस्ताच्छ्रोत्रमारुन्धे

श्रोत्रं परस्तान्मन आरुन्धे मनः परस्तात्प्राण आरुन्धे तस्मै
 वा एतस्मै प्राणाय ब्रह्मण एताः सर्वा देवता अयाचमानाय
 बलिं हरन्ति तथो एवासै सर्वाणि भूतान्ययाचमानाय बलिं
 हरन्ति य एवं वेद तस्योपनिषन्नं याचेदिति तद्यथा ग्रामं
 भिक्षित्वा लब्ध्वोपविशेन्नाहमतो दत्तमश्रीयामिति य एवैनं
 पुरस्तात्प्रत्याचक्षीरंस्त एवैनमुपमन्त्रयन्ते ददाम त इत्येष धर्मो
 याचतो भवत्यन्यतरस्त्वेवैनमुपमन्त्रयन्ते ददाम त इति ॥ २ ॥
 अथात एकधनावरोधनं यदेकधनमभिध्यायात् पौर्णमास्यायां
 वामावास्यायां वा शुद्धपक्षे वा पुण्ये नक्षत्रेऽग्निमुपसमाधाय
 परिसमूह्य परिस्तीर्य पर्युक्ष्य पूर्वदक्षिणं जान्वावाच्य सुवेण वा
 चमसेन वा कंसेन वैता आज्याहुतीर्जुहोति वाङ्नामदेवतावरो-
 धिनी सा मेऽमुष्मादिदमवरुन्धां तस्यै स्वाहा प्राणो नाम
 देवतावरोधिनी सा मेऽमुष्मादिदमवरुन्धां तस्यै स्वाहा चक्षुर्नाम
 देवतावरोधिनी सा मेऽमुष्मादिदमवरुन्धां तस्यै स्वाहा श्रोत्रं नाम
 देवतावरोधिनी सा मेऽमुष्मादिदमवरुन्धां तस्यै स्वाहा मनो
 नाम देवतावरोधिनी सा मेऽमुष्मादिदमवरुन्धां तस्यै स्वाहा प्रज्ञा-
 नाम देवतावरोधिनी सा मेऽमुष्मादिदमवरुन्धां तस्यै स्वाहेत्यथ
 धूमगन्धं प्रजिघ्रायाज्यलेपेनाङ्गान्यनुविमृज्य वाचंयमोऽभिप्र-
 वृज्यार्थं ब्रवीत दूतं वा ग्रहिणुयाद्भते ह्येव ॥ ३ ॥ अथातो
 देवस्मरो यस्य प्रियो बभूवे यस्यै वा एषां वैतेषामेवैतासिन्पर्व-

प्यग्निमुत्समाधायैतयैवावृतैता आज्याहुतीर्जुहोति वाचं ते मयि
 जुहोम्यसौ स्वाहा प्राणं ते मयि जुहोम्यसौ स्वाहा चक्षुस्ते
 मयि जुहोम्यसौ स्वाहा श्रोत्रं ते मयि जुहोम्यसौ स्वाहा मनस्ते
 मयि जुहोम्यसौ स्वाहा प्रज्ञानं ते मयि जुहोम्यसौ स्वाहेत्यथ
 धूमगन्धं प्रजिघायाज्यलेपेनाङ्गान्यनुविमृज्य वाचंयमोभिप्रवृज्य
 संस्पर्शं जिगिमिषेदपि वाताद्वा संभाषमाणस्तिष्ठेत्प्रियो हैव भवति
 स्मरन्ति हैवास्य ॥ ४ ॥ अथातः सायमन्नं प्रातर्दनमन्तरम-
 मिहोत्रमित्याचक्षते यावद्वै पुरुषो भासते न तावत्प्राणितुं
 शक्नोति प्राणं तदा वाचि जुहोति यावद्वै पुरुषः प्राणिति न
 तावद्वाषितुं शक्नोति वाचं तदा प्राणे जुहोत्येते अनन्ते अमृते
 आहुती जाग्रच्च स्वपंश्च संतमगव्यवच्छिन्नं जुहोत्यथ या अन्या
 आहुतयोऽन्तवत्यस्ताः कर्ममय्यो भवन्त्येतद् वै पूर्वं विद्वां-
 सोऽमिहोत्रं जुहवाञ्चक्रुः ॥ ५ ॥ उक्थं ब्रह्मेति ह स्माह शुष्क-
 भृङ्गारस्तद्वगित्युपासीत सर्वाणि हासै भूतानि श्रेष्ठ्यायाम्य-
 र्च्यन्ते तद्यजुरित्युपासीत सर्वाणि हासै भूताति श्रेष्ठ्याय युज्य-
 न्ते तत्सामेत्युपासीत सर्वाणि हासै भूतानि श्रेष्ठ्याय सन्न-
 मन्ते तच्छ्रीत्युपासीत तद्यश इत्युपासीत तत्तेज इत्युपासीत
 तद्यथैतच्छास्त्राणां श्रीमत्तमं यशस्वितमं तेजस्वितमं भवति
 तथो एवैवं विद्वान् सर्वेषां भूतानां श्रीमत्तमो यशस्वि-
 तमस्तेजस्वितमो भवति तमेतमैष्टकं कर्ममयमात्मानम-

ध्वयुः संस्करोति तस्मिन्यजुर्मयं प्रवयति यजमयं ऋङ्मयं होता
 ऋङ्मयं साममयमुद्गाता स एष सर्वस्य त्रयीविद्याया आत्मनः
 उत एवास्यात्मतदात्मा भवति य एवं वेद ॥ ६ ॥ अथातः
 सर्वजितः कौपीतकेन्नीण्युपासनानि भवन्ति यज्ञोपवीतं कृत्वाप
 आचम्य त्रिरुदपात्रं प्रसिच्योद्यन्तमादित्यनुपतिष्ठेत् वर्गोऽसि
 पाप्मानं मे वृद्धीत्येतयैवावृता मध्ये सन्तमुद्गर्गोऽसि पाप्मानं
 मे उद्गृद्धीत्येतयैवावृतास्तं यं तं संवर्गोऽसि पाप्मानं मे संवृद्धी-
 धाति यदहोरात्राभ्यां पापं करोति संतद्वृद्धे ॥ ७ ॥ अथ मासि
 मास्यमावास्याया पश्चाच्चन्द्रमसं दृश्यमानमुपतिष्ठेत्तैतयैवावृता ह-
 रिततृणाभ्यामथ वाक् प्रत्यस्यति यत्ते सुसीमं हृदयमाभिचन्द्र-
 मसि श्रितम् ॥ तेनामृतत्वस्येशानं माहं पौत्रमग्रं रुदमिति न
 हास्मात्पूर्वाः प्रजाः प्रयन्तीति न जातपुत्रस्याथाजातपुत्रस्याह ॥
 आप्यायस्व समेतु ते ॥ सन्ते पयांसि समुपयन्तु वाजाः ॥ यमा-
 दित्या अंशुमाप्याययन्तीति ॥ एतास्तिष्ठ ऋचो जपित्वा ना-
 स्माकं प्राणेन प्रजया पशुभिराप्याययस्वेति दैवीमावृतमावर्त आ-
 दित्यस्यावृतमन्वावर्तयति दक्षिणं बाहुमन्वावर्तते ॥ ८ ॥
 अथ पौर्णमास्यां पुरस्ताच्चन्द्रमसं दृश्यमानमुपतिष्ठेत्तैतयैवावृता
 सोमो राजासि विचक्षणः पञ्चमुखोऽसि प्रजापतिर्ब्राह्मणस्त एकं
 मुखं तेन मुखेन राजोऽस्ति तेन मुखेन मामन्नादं कुरु ॥ राजात
 एकं मुखं तेन मुखेन विशोऽस्ति तेनैव मुखेन मामन्नादं कुरु ॥

इधेनस्त एकं मुखं तेन मुखेन पश्चिणोऽस्ति तेन मुखेन माम-
 न्नादं कुरु ॥ अग्निस्त एकं मुखं तेन मुखेनेमं लोकमस्ति तेन
 मुखेन मामन्नादं कुरु ॥ सर्वाणि भूतानीत्येव पञ्चमं मुखं
 तेन मुखेन सर्वाणि भूतान्यस्ति तेन मुखेन मामन्नादं कुरु ॥
 मास्माकं प्राणेन प्रजया पशुभिरवक्षेष्टा योऽस्मान्द्वेष्टि यं च वयं
 द्विध्मस्तस्य प्राणेन प्रजया पशुभिरवक्षीयस्वेति स्थितिर्देवीमावृ-
 तमावर्त आदित्स्ययीवृतमन्वावर्तन्त इति दक्षिणं ब्राह्ममन्वावर्तत
 ॥ ९ ॥ अथ संवेप्यन् जायायै हृदयमभिमृशेत् ॥ यत्ते सुसीमे
 हृदये हितमन्तः प्रजापतौ मन्येहं मां तद्विद्वांसं माहं पौत्रमभं
 रुदमिति न हास्मात्पूर्वाः प्रजाः प्रैति ॥ १० ॥ अथ प्रोप्यायन्
 पुत्रस्य मूर्धानमभिमृशति ॥ अङ्गादङ्गात्संभवसि हृदयादधि-
 जायसे । आत्मा वै पुत्रनामासि स जीव शरदः शतम् ॥ अ-
 साविति नामास्य गृह्णाति । अश्मा भव परंशुर्भव हिरण्यमास्तृतं
 भव । तेजो वै पुत्रनामासि स जीव शरदः शतम् ॥ असाविति
 नामास्य गृह्णाति येन प्रजापतिः प्रजाः पर्यगृह्णीतारिष्ट्यै ॥ तेन
 त्वा परिगृह्णाम्यसावित्यथास्थ दक्षिणे कर्णे जपत्यस्य प्रयन्धि-
 मद्यवन्नृजीभिन्मितीन्द्रश्रेष्ठाणि द्रव्याणि धेहीति माच्छेत्ता मा-
 व्याधिष्ठाः शतं शरद आयुषो जीव पुत्र । ते नाम्ना मूर्धानमभि-
 जिघ्राम्यसाविति त्रिरस्य मूर्धानमभिजिघ्रेद्वा त्वा हिंकारेणा-

भिहिं करोमीति त्रिरस्य मूर्धानमभिहिंकुर्यात् ॥ ११ ॥ अथातो
 देवः परिमर एतद्वै ब्रह्म दीप्यते यदग्निर्ज्वलत्यथैतन्म्रियते यन्न
 ज्वलति तस्यादित्यमेव तेजो गच्छति वायुं प्राण एतद्वै ब्रह्म
 दीप्यते यथादित्यो दृश्यतेऽथैतन्म्रियते यन्न दृश्यते तस्य चन्द्र-
 मसमेव तेजो गच्छति वायुं प्राण एतद्वै ब्रह्म दीप्यते यच्चन्द्रमा
 दृश्यतेऽथैतन्म्रियते यन्न दृश्यते तस्य विद्युतमेव तेजो गच्छति
 वायुं प्राण एतद्वै ब्रह्म दीप्यते यद्विद्युद्विद्योततेऽथैतन्म्रियते यन्न
 विद्योतते तस्य वायुमेव तेजो गच्छति वायुं प्राणास्ता वा एताः
 सर्वा देवता वायुमेव प्रविश्य वायौ सृप्ता न मूर्च्छन्ते तस्मादेव
 पुनरुदीरत इत्यधिदैवतमथाध्यात्मम् ॥ १२ ॥ एतद्वै ब्रह्म
 दीप्यते यद्वाचा वदत्यथैतन्म्रियते यन्न वदति तस्य चक्षुरेव
 तेजो गच्छति प्राणं प्राण एतद्वै ब्रह्म दीप्यते यच्चक्षुषा पश्य-
 त्यथैतन्म्रियते यन्न पश्यति तस्य श्रोत्रमेव तेजो गच्छति प्राणं प्राण
 एतद्वै ब्रह्म दीप्यते यच्छ्रोत्रेण शृणोत्यथैतन्म्रियते यन्न शृणोति
 तस्य मन एव तेजो गच्छति प्राणं प्राण एतद्वै ब्रह्म दीप्यते
 यन्मनसा ध्यायत्यथैतन्म्रियते यन्न ध्यायति तस्य प्राणमेव तेजो
 गच्छति प्राणं प्राणास्ता वा एताः सर्वा देवताः प्राणमेव प्रविश्य
 प्राणे सृप्ता न मूर्च्छन्ते तस्माद्वै पुनरुदीरते तद्यदिह वा एवं
 विद्वांस उभौ पर्वतावभिप्रवर्तेयातां तुस्तूर्पमाणो दक्षिणश्चोत्तरश्च
 न हवैनं स्तण्णीयातामथ य एनं द्विषन्ति यांश्च स्वयं द्वेष्टि त

एनं सर्वे परितो म्रियन्ते ॥ १३ ॥ अथातो निःश्रेयसादानं
 एता ह वै देवता अहंश्रेयसे विवदमाना अस्माच्छरीरादुच्च-
 क्रमुस्तद्दारुभूतं शिष्येऽथैतद्वाक्प्रविवेश तद्वाचा वदच्छिष्य
 एवाथैतच्चक्षुः प्रविवेश तद्वाचा वदच्चक्षुषा पश्यच्छिष्य एवाथै-
 तच्छ्रोत्रं प्रविवेश तद्वाचा वदच्चक्षुषा पश्यच्छ्रोत्रेण शृण्वच्छिष्य
 एवाथैतन्मनः प्रविवेश तद्वाचा वदच्चक्षुषा पश्यच्छ्रोत्रेण
 शृण्वन्ममसा ध्यायच्छिष्य एवाथैतत्प्राणः प्रविवेश तत्तत
 एव समुत्तस्थौ तद्देवाः प्राणे निःश्रेयसं विचिन्त्य प्राणमेव
 प्रज्ञात्मानमभिसंस्तूय सहैतैः सर्वैरस्माच्छरीरादुच्चक्रमुस्ते वायु-
 प्रतिष्ठाकाशात्मानः स्वर्ययुस्तथो एवैवं विद्वान् सर्वेषां भूतानां
 प्राणमेव प्रज्ञात्मानमभिसंस्तूय सहैतैः सर्वैरस्माच्छरीरादुत्क्रामति
 स वायुप्रतिष्ठाकाशात्मा न स्वरेति तद्भवाति यत्रैतद्देवास्तत्प्राप्य
 तदमृतो भवति यदमृता देवाः ॥ १४ ॥ अथातः पिता
 पुत्रीयं संप्रदानमिति चाचक्षते पिता पुत्रं प्रेष्याह्वयति नवैस्तृ-
 णैरगारं संस्तीर्याभिमुपक्षमाधायोदकुम्भं सपात्रमुपनिधायाहतेन
 धाससा संप्रच्छन्नः द्येत एत्य पुत्र उपारिष्ठादभिनिपद्यत इन्द्रि-
 यैरयेन्द्रियाणि संस्पृश्यापि वास्याभिमुखत एवासीताथास्मै
 संप्रयच्छति वाचं मे त्वयि दधानीति पिता वाचं ते मयि दध
 इति पुत्रः प्राणं मे त्वयि दधानीति पिता प्राणं ते मयि दध
 इति पुत्रश्चक्षुर्मे त्वयि दधानीति पिता चक्षुस्ते मयि दध इति

पुत्रः श्रोत्रं मे त्वयि दधानीति पिता श्रोत्रं ते मयि दध इति
 पुत्रो मनो मे त्वयि दधानीति पिता मनस्ते मयि दध इति
 पुत्रोऽन्नरसान्मे त्वयि दधानीति पिता अन्नरसांस्ते मयि दध
 इति पुत्रः कर्माणि मे त्वयि दधानीति पिता कर्माणि ते मयि
 दध इति पुत्रः सुखदुःखे मे त्वयि दधानीति पिता सुखदुःखे
 ते मयि दध इति पुत्र आनन्दं रतिं प्रजातिं मे त्वयि दधानीति
 पिता आनन्दं रतिं प्रजातिं ते मयि दध इति पुत्र इत्यां मे
 त्वयि दधानीति पिता इत्यां ते मयि दध इति पुत्रो धियो
 विज्ञातव्यं कामान्मे त्वयि दधानीति पिता धियो विज्ञातव्यं
 कामांस्ते मयि दध इति पुत्रोऽथ दक्षिणावृद्धपनिष्कामति तं
 पितानुमन्त्रयते यशो ब्रह्मवर्चसमन्नाद्यं कीर्तिस्त्वा जुषतामित्य-
 थेतरः सव्यमंसमन्ववेक्षते पाणिनान्तर्धाय वसनान्तेन वा प्रच्छद्य
 स्वर्गाल्लोकान्कामानवाप्नुहीति स यन्नगदः स्यात्पुत्रस्यैश्वर्यं पिता
 वसेत्परिवा व्रजेद्ययुर्वै प्रेयाद्यदेवैनं समापयति तथा समापयि-
 तव्यो भवति तथा समापयितव्यो भवति ॥ १५ ॥ इति
 द्वितीयोऽध्यायः ॥ २ ॥

प्रतर्दनो ह वै दैवोदासिरिन्द्रस्य प्रियं धामोपजगाम युद्धेन
 पौरुषेण च तं हेन्द्र उवाच प्रतर्दन वरं ते ददानीति स हो-
 वाच प्रतर्दनस्त्वमेव वृणीष्व यं त्वं मनुष्याय हिततमं मन्यस
 इति तं हेन्द्र उवाच न वै वरं परस्मै वृणीते वमेव वृणीष्वे-

त्यवरो वैतर्हि किल म इति होवाच प्रतर्दनोऽथो खल्विन्द्रः
 सत्यादेव नेयाय सत्यं हीन्द्रः स होवाच भामेव विजानीहि-
 देवाहं मनुष्याय हिततमं मन्ये यन्मां विजानीथां त्रिशीर्षाणं
 त्वाष्ट्रमहनमावाङ्मुखान्यतीन्सालावृकेभ्यः प्रायच्छं बह्वीः संधा
 अतिक्रम्य दिवि प्रह्लादीनतृणमहमन्तरिक्षे पौलोमान्पृथिव्यां
 कालकाश्यास्तस्य मे तत्र न लोम च नामीयते स यो मां विजा-
 नीयां नास्य केन च कर्मणा लोको मीयते न मातृवधेन न
 पितृवधेन न स्तेयेन न भ्रूणहत्यया नास्य पापं च न चकृषो
 मुखान्नीलं वेत्तीति ॥ १ ॥ स होवाच प्राणोऽस्मि प्रज्ञात्मा तं
 मामायुरमृतमित्युपास्वायुः प्राणः प्राणो वा आयुः प्राण उवा-
 चामृतं यावद्व्यस्मिञ्छरीरे प्राणो वसति तावदायुः प्राणेन
 ह्येवामुष्मिँल्लोकेऽमृतत्वमाप्नोति प्रज्ञया सत्यसंकल्पं स यो म
 आयुरमृतमित्युपास्ते सर्वमायुरस्मिँल्लोक एत्याप्नोत्यमृतत्वम-
 क्षितिं स्वर्गं लोके तद्वैक आहुरेकभूयं वै प्राणा गच्छन्तीति न
 हि कश्चन शक्नुयात् सकृद्वाचा नाम प्रज्ञापयितुं चक्षुषा रूपं
 श्रोत्रेण शब्दं मनसा ध्यानमित्येकभूयं वै प्राणा भूत्वा एकैकं
 सर्वाण्येवैतानि प्रज्ञापयन्ति वाचं वदतीं सर्वे प्राणा अनुवदन्ति
 चक्षुः पश्यत्सर्वे प्राणा अनुपश्यन्ति श्रोत्रं शृण्वत्सर्वे प्राणा
 अनुशृण्वन्ति मनो ध्यायत्सर्वे प्राणा अनुध्यायन्ति प्राणं
 प्राणन्तं सर्वे प्राणा अनुप्राणन्तीत्येवमुहैवैतदिति हेन्द्र

उवाचास्तीत्येव प्राणानां निःश्रेयसादानमिति ॥ २ ॥ जीवति
वागपेतो मूकान्विपश्यामो जीवति चक्षुरपेतोऽन्धान्विपश्यामो
जीवति श्रोत्रापेतो बधिरान्विपश्यामो जीवति बाहुच्छिन्नो जी-
वत्यूरुच्छिन्न इत्येवं हि पश्याम इत्यथ खलु प्राण एव प्रज्ञा-
त्मेदं शरीरं परिगृह्योत्थापयति तस्मादेतमेवोक्तमुपासीत यो वै
प्राणः सा प्रज्ञा या वा प्रज्ञा स प्राणः स ह ह्येतावस्मिञ्छरीरे
वसतः सहोत्क्रामतस्तस्यैषैव दृष्टिरेतद्विज्ञानं यत्रैतत्पुरुषः सुप्तः
स्वप्नं न कंचन पश्यत्यथास्मिन्प्राण एवैकधा भवति तदेनं
वाक्सर्वैर्नामभिः सहाप्येति चक्षुः सर्वै रूपैः सहाप्येति श्रोत्रं
सर्वैः शब्दैः सहाप्येति मनः सर्वैर्ध्यातैः सहाप्येति स यदा प्रति-
बुध्यते यथाग्नेर्ज्वलतो विस्फुलिङ्गा विप्रतिष्ठेरन्नेवमेवैतस्मादा-
त्मनः प्राणा यथायतनं विप्रतिष्ठन्ते प्राणेभ्यो देवा देवेभ्यो लो-
कास्तस्यैषैव सिद्धिरेतद्विज्ञानं यत्रैतत्पुरुष आतां मरिष्यन्नावल्यं
न्येत्य मोहं नेति तदाहुरुदक्रमीच्चित्तं न शृणोति न पश्यति
वाचा वदत्यथास्मिन्प्राण एवैकधा भवति तदेनं वाक्सर्वैर्ना-
मभिः सहाप्येति चक्षुः सर्वै रूपैः सहाप्येति श्रोत्रं सर्वैः शब्दैः
सहाप्येति मनः सर्वैर्ध्यातैः सहाप्येति स यदा प्रतिबुध्यते यथा-
ग्नेर्ज्वलतो विस्फुलिङ्गा विप्रतिष्ठेरन्नेवमेवैतस्मादात्मनः प्राणा
यथायतनं विप्रतिष्ठन्ते प्राणेभ्यो देवा देवेभ्यो लोकाः ॥ ३ ॥
स यदास्माञ्छरीरादुत्क्रामति वागस्मात्सर्वाणि तानान्यमिन्द्र-

सृजते वाचा सर्वाणि नामान्याप्नोति प्राणोऽस्मात्सर्वान्गन्धान-
 भिविसृजते प्राणेन सर्वान्गन्धानाप्नोति चक्षुरस्मात्सर्वाणि रूपा-
 ण्यभिविसृजते चक्षुषा सर्वाणि रूपाण्याप्नोति श्रोत्रमस्मात्सर्वा-
 ण्छब्दानाभिविसृजते श्रोत्रेण सर्वांश्शब्दानाप्नोति मनोऽस्मात्स-
 र्वाणि ध्यातान्यभिविसृजते मनसा सर्वाणि ध्यातान्याप्नोति सैषा
 प्राणे सर्वाप्तिर्यो वै प्राणः सा प्रज्ञा या वा प्रज्ञा स प्राणः स ह
 ह्येतावस्मिञ्छरीरे वसतः सहोत्क्रामतोऽथ खलु यथा प्रज्ञायां
 सर्वाणि भूतान्येकीभवन्ति तद्व्याख्यास्यामः ॥ ४ ॥ वागेवा-
 स्मा एकमङ्गमुदूढं तस्यै नाम परस्तात्प्रतिविहिता भूतमात्रा
 घ्राणमेवास्या एकमङ्गमुदूढं तस्य गन्धः परस्तात्प्रतिविहिता भूत-
 मात्रा चक्षुरेवास्या एकमङ्गमुदूढं तस्य रूपं परस्तात्प्रतिवि-
 हिता भूतमात्रा श्रोत्रमेवास्या एकमङ्गमुदूढं तस्य शब्दः पर-
 स्तात्प्रतिविहिता भूतमात्रा जिह्वेवास्या एकमङ्गमुदूढं तस्या-
 न्नरसः परस्तात्प्रतिविहिता भूतमात्रा हस्तावेवास्या एकमङ्गमु-
 दूढं तयोः कर्म परस्तात्प्रतिविहिता भूतमात्रा शरीरमेवास्या
 एकमङ्गमुदूढं तस्य सुखदुःखे परस्तात्प्रतिविहिता भूतमात्रा
 उपस्थ एवास्या एकमङ्गमुदूढं तस्यानन्दो रतिः प्रजापतिः
 परस्तात्प्रतिविहिता भूतमात्रा पादावेवास्या एकमङ्गमुदूढं तयो-
 रित्या परस्तात्प्रतिविहिता भूतमात्रा प्रज्ञेवास्या एकमङ्ग-
 मुदूढं तस्यै धियो विज्ञातव्यं कामाः परस्तात्प्रतिविहित

भूतमात्रा ॥ ५ ॥ प्रज्ञया वाचं समारुह्य वाचा सर्वाणि नामा-
न्याप्नोति प्रज्ञया प्राणं समारुह्य प्राणेन सर्वान्गन्धानाम्प्रोति प्रज्ञया
चक्षुः समारुह्य चक्षुषा सर्वाणि रूपाण्याप्नोति प्रज्ञया श्रोत्रं
समारुह्य श्रोत्रेण सर्वाञ्छब्दानाम्प्रोति प्रज्ञया जिह्वां समारुह्य
जिह्वया सर्वानन्नरसानाम्प्रोति प्रज्ञया हस्तौ समारुह्य हस्ताभ्यां
सर्वाणि कर्माण्याप्नोति प्रज्ञया शरीरं समारुह्य शरीरेण सुख-
दुःखे आप्नोति प्रज्ञयोपस्थं समारुह्योपस्थेनानन्दं रतिं प्रजा-
तिमाप्नोति प्रज्ञया पादौ समारुह्य पादाभ्यां सर्वा इत्या आ-
प्नोति प्रज्ञयैव धियं समारुह्य प्रज्ञयैव धियो विज्ञातव्यं कामा-
नाप्नोति ॥ ६ ॥ न हि प्रज्ञापेता वाङ्मनाम किञ्चन प्रज्ञपयेद-
न्यत्र मे मनोऽभूदित्याह नाहमेतन्नाम प्राज्ञासिषमिति न हि
प्रज्ञापेतः प्राणो गन्धं कञ्चन प्रज्ञपयेदन्यत्र मे मनोऽभूदित्याह
नाहमेतं गन्धं प्राज्ञासिषमिति न हि प्रज्ञापेतं चक्षु रूपं किञ्चन
प्रज्ञपयेदन्यत्र मे मनोऽभूदित्याह नाहमेतद्रूपं प्राज्ञासिषमिति
न हि प्रज्ञापेतं श्रोत्रं शब्दं कञ्चन प्रज्ञपयेदन्यत्र मे मनोऽभू-
दित्याह नाहमेतं शब्दं प्राज्ञासिषमिति न हि प्रज्ञापेता जिह्वान्न-
रसं कञ्चन प्रज्ञपयेदन्यत्र मे मनोऽभूदित्याह नाहमेतमन्नरसं
प्राज्ञासिषमिति न हि प्रज्ञापेतौ हस्तौ कर्म किञ्चन प्रज्ञपयेताम-
न्यत्र मे मनोऽभूदित्याह नाहमेतत्कर्म प्राज्ञासिषमिति न हि
प्रज्ञापेतं शरीरं सुखदुःखं किञ्चन प्रज्ञपयेदन्यत्र मे मनोऽभू-

दित्याह नाहमेतत्सुखदुःखं प्राज्ञासिपमिति न हि प्रज्ञापेत उप-
स्थ आनन्दं रतिं प्रजातिं कंचन प्रज्ञपयेदन्यत्र मे मनोऽभू-
दित्याह नाहमेतमानन्दं रतिं प्रजातिं प्राज्ञासिपमिति न हि-
प्रज्ञापेतौ पादावित्यां कांचन प्रज्ञपयेतामन्यत्र मे मनोऽभूदित्याह
नाहमेतामित्यां प्राज्ञासिपमिति न हि प्रज्ञापेता धीः कांचन सि-
द्धेन प्रज्ञातव्यं प्रज्ञायेत ॥ ७ ॥ न वाचं विजिज्ञासीत वक्तारं
विद्यान्न गन्धं विजिज्ञासीत घ्रातारं विद्यान्न रूपं विजिज्ञासीत
रूपविदं विद्यान्न शब्दं विजिज्ञासीत श्रोतारं विद्यान्नान्नरसं वि-
जिज्ञासीतान्नरसविज्ञातारं विद्यान्न कर्म विजिज्ञासीत कर्तारं
विद्यान्न सुखदुःखे विजिज्ञासीत सुखदुःखयोर्विज्ञातारं विद्यान्ना-
नन्दं रतिं प्रजातिं विजिज्ञासीतानन्दस्य रतेः प्रजातेर्विज्ञातारं
विद्यान्नेत्यां विजिज्ञासीतैतारं विद्यान्न मनो विजिज्ञासीत मन्तारं
विद्यात्ता वा एता दशैव भूतमात्रा अधिप्रज्ञं दशप्रज्ञामात्रा
अधिभूतं यद्वि भूतमात्रा न स्युर्न प्रज्ञामात्राः स्युर्यद्वा प्रज्ञा-
मात्रा न स्युर्न भूतमात्राः स्युः ॥ ८ ॥ न ह्यन्यतरतो
रूपं किंचन सिद्धेनो एतन्नाना तद्यथा रथस्यारेषु नेमिर-
र्पिता नाभावरा अर्पिता एवमेवैता भूतमात्रा प्रज्ञामात्राः
र्पिताः प्रज्ञामात्राः प्राणे अर्पिताः । एष प्राण एव प्र-
ज्ञात्मानन्दोऽजरोऽमृतो न साधुना कर्मणा भूयान्नो
एवासाधुना कर्मणा कनीयानेष ह्येवैनं साधु कर्म कारय-

ति तं यमन्वानुनेषत्येष एवैनमसाधु कर्म कारयति तं यमेभ्यो
लोकेभ्यो नुनुत्सत एष लोकपाल एष लोकाधिपतिरेष सर्व-
ेश्वरः स म आत्मेति विद्यात्स म आत्मेति विद्यात् ॥ ९ ॥
इति तृतीयोऽध्यायः ॥ ३ ॥

गाग्र्यो ह वै बालाकिरनूचानः संस्पष्ट आस सोऽयमुशी-
नरेषु संवसन्मत्स्येषु कुरूपञ्चालेषु काशीविदेहेष्विति स हाजात-
शत्रुं काश्यमेत्योवाच ब्रह्म ते ब्रवाणीति तं होवाचाजातशत्रुः
सहस्रं दध्नस्त एतस्यां वाचि जनको जनक इति वा उ जना
धावन्तीति ॥ १ ॥ स होवाच बालाकिर्य एवैष आदित्ये पुरुष-
स्तमेवाहमुपास इति तं होवाचाजातशत्रुर्मैतस्मिन्समवादयिष्ठा
बृहत्पाण्डरवासा अतिष्ठाः सर्वेषां भूतानां वा मूर्धेति अहमे-
तमुपास इति स यो हैतमेवमुपास्तेऽतिष्ठाः सर्वेषां भूतानां मूर्धा
भवति ॥ २ ॥ स एवैष बालाकिर्य एवैष चन्द्रमसि पुरुषस्त-
मेवाहं ब्रह्मोपास इति तं होवाचाजातशत्रुर्मैतस्मिन्समवाद-
यिष्ठाः सोमो राजान्नत्यात्मेति वा अहमेतमुपास इति स यो
हैतमेवमुपास्तेऽन्नस्यात्मा भवति ॥ ३ ॥ सहोवाच बाला-
किर्य एवैष विद्युति पुरुष एतमेवाहं ब्रह्मोपास इति तं होवा-
चाजातशत्रुर्मैतस्मिन्समवादयिष्ठास्तेजस्यात्मेति वा अहमेतमु-
पास इति स यो हैतमेवमुपास्ते तेजस्यात्मा भवति ॥ ४ ॥
स होवाच बालाकिर्य एवैष स्तनयित्नौ पुरुष एतमेवाहं ब्रह्मोपास

इति तं होवाचाजातशत्रुर्मांमैतस्मिन्समवादयिष्ठाः शब्दस्या-
 त्मेति वा अहमेतमुपास इति स यो हैतमेवमुपास्ते शब्दस्यात्मा
 भवति ॥ ५ ॥ स होवाच बालाकिर्य एवैष आकाशे पुरुष-
 स्तमेवाहमुपास इति तं होवाचाजातशत्रुर्मांमैतस्मिन्समवादयिष्ठाः
 पूर्णमप्रवर्ति ब्रह्मेति वा अहमेतमुपास इति स यो हैतमेवमुपास्ते
 पूर्यते प्रजया पशुभिर्नो एव स्वयं नास्य प्रजा पुरा काला-
 त्प्रवर्तते ॥ ६ ॥ स होवाच बालाकिर्य एवैष वायौ पुरुषस्त-
 मेवाहमुपास इति तं होवाचाजातशत्रुर्मांमैतस्मिन्समवादयिष्ठा
 इन्द्रो वैकुण्ठोऽपराजिता सेनेति वा अहमेतमुपास इति स यो
 हैतमेवमुपास्ते जिष्णुर्ह वापराजिष्णुरन्यतस्तज्ज्यायान्भवाति ॥ ७ ॥
 स होवाच बालाकिर्य एवैषोऽग्नौ पुरुषस्तमेवाहमुपास इति तं
 होवाचाजातशत्रुर्मांमैतस्मिन्समवादयिष्ठा विष्वासहिरिति वा अ-
 हमेतमुपास इति स यो हैतमेवमुपास्ते विष्वासहिर्वा एष भवति
 ॥ ८ ॥ स होवाच बालाकिर्य एवैषोऽप्सु पुरुषस्तमेवाहमुपास
 इति तं होवाचाजातशत्रुर्मांमैतस्मिन्समवादयिष्ठा नाम्नस्यात्मेति
 वा अहमेतमुपास इति स यो हैतमेवमुपास्ते नाम्नस्यात्मा भव-
 तीत्यधिदैवतमथाध्यात्मम् ॥ ९ ॥ स होवाच बालाकिर्य
 एवैष आदर्शे पुरुषस्तमेवाहमुपास इति तं होवाचाजात-
 शत्रुर्मांमैतस्मिन्समवादयिष्ठाः प्रतिरूपं इति वा अहमेत-
 मुपास इति स यो हैतमेवमुपास्ते प्रतिरूपो हैवास्य

प्रजायामाजायते नाप्रतिरूपः ॥ १० ॥ स होवाच बाला-
 किर्य एवैष प्रतिश्रुत्काया पुरुषस्तमेवाहमुपास इति तं हो-
 वाचाजातशत्रुर्मैतस्मिन्समवादयिष्ठा द्वितीयोऽनपग इति वा
 अहमेतमुपास इति स यो हैतमेवमुपास्ते विन्दते द्वितीया-
 द्वितीयवान् भवति ॥ ११ ॥ स होवाच बालाकिर्य एवैष शब्दः
 पुरुषमन्वेति तमेवाहमुपास इति तं होवाचाजातशत्रुर्मैत-
 स्मिन्समवादयिष्ठा असुरिति वा अहमेतमुपास इति स यो
 हैतमेवमुपास्ते नो एव स्वयं नास्य प्रजा पुरा कालात्समो-
 हमेति ॥ १२ ॥ स होवाच बालाकिर्य एवैष छायायां पुरुष-
 स्तमेवाहमुपास इति तं होवाचाजातशत्रुर्मैतस्मिन्समवादयिष्ठा
 मृत्युरिति वा अहमेतमुपास इति स यो हैतमेवमुपास्ते नो एव
 स्वयं नास्य प्रजा पुरा कालात्प्रमीयते ॥ १३ ॥ स होवाच
 बालाकिर्य एवैष शरीरः पुरुषस्तमेवाहमुपास इति तं होवा-
 चाजातशत्रुर्मैतस्मिन्समवादयिष्ठाः प्रजापतिरिति वा अहमेत-
 मुपास इति स यो हैतमेवमुपास्ते प्रजायते प्रजया पशुभिः
 ॥ १४ ॥ स होवाच बालाकिर्य एवैष प्राज्ञ आत्मा येनैतत्सुप्तः
 स्वप्नमाचरति तमेवाहमुपास इति तं होवाचाजातशत्रुर्मैतस्मि-
 न्समवादयिष्ठा यमो राजेति वा अहमेतमुपास इति स यो
 हैतमेवमुपास्ते सर्वं हास्मा इदं श्रेष्ठयाय यम्यते ॥ १५ ॥ स
 होवाच बालाकिर्य एवैष दक्षिणेश्वन्पुरुषस्तमेवाहमुपास इति

तं होवाचाजातशत्रुर्माँमैतस्मिन्समवादयिष्ठा नाम्न आत्माग्नि-
 रात्मा ज्योतिष्ट आत्मेति वा अहमेतमुपास इति स यो हैतमे-
 वमुपास्त एतेषां सर्वेषामात्मा भवति ॥ १६ ॥ स होवाच-
 बालाकिर्य एवैष सव्येक्षन्पुरुषस्तमेवाहमुपास इति तं होवाचा-
 जातशत्रुर्माँमैतस्मिन्समवादयिष्ठाः सत्यस्यात्मा विद्युत आत्म
 तेजस आत्मेति वा अहमेतमुपास इति स यो हैतमेवमुपास्त
 एतेषां सर्वेषामात्मा भवतीति ॥ १७ ॥ तत उ ह बालाकि-
 स्तूष्णीमास तं होवाचाजातशत्रुरेतावन्नबालाकि इति एताव-
 द्भीति होवाचं बालाकिस्तं होवाचाजातशत्रुर्मृषा वै किल मा
 संवदिष्ठा ब्रह्म ते ब्रवाणीति स होवाच यो वै बालाक एतेषां
 पुरुषाणां कर्ता यस्य वैतत्कर्म स वै वेदितव्य इति तत उ ह
 बालाकिः समित्पाणिः प्रतिचक्रम उपायानीति तं होवाचा-
 जातशत्रुः प्रतिलोमरूपमेव स्याद्वत्क्षत्रियो ब्राह्मणमुपनयीतैहि
 व्येव त्वाज्ञपयिष्यामीति तं ह पाणावभिपद्य प्रवव्राज तौ ह
 सुप्तं पुरुषमीयतुस्तं हाजातशत्रुरामन्त्रयांचक्रे बृहत्पाण्डरवासः
 सोमराजन्निति स उ ह तूष्णीमेव शिष्ये तत उ हैनं यष्ट्या
 विचिक्षेप स तत एव समुत्तस्थौ तं होवाचाजातशत्रुः क्लृप्त
 एतद्वा लोके पुरुषोऽशयिष्ठ कैतदभूत्कुत एतदगादिति तदु
 ह बालाकिर्न विजज्ञौ ॥ १८ ॥ तं होवाचाजातशत्रुर्यत्रैव
 एतद्वालोके पुरुषोऽशयिष्ठ यत्रैतदभूत्कुत एतदगाद्विता नाम

हृदयस्य नाड्यो हृदयात्पुरीततमभिप्रतन्वन्ति यथा सहस्रधा
 केशो विपाटितस्तावदण्व्यः पिङ्गलस्याणिम्ना तिष्ठन्ते शुक्लस्य
 कृष्णस्य लोहितस्येति तासु तदाभवति यदा सुप्तः स्वप्नं न कञ्चन
 पश्यत्यथास्मिन्प्राण एवैकधा भवति तथैनं वाक् सैर्वर्णमभिः
 सहाप्येति चक्षुः सैर्वै रूपैः सहाप्येति श्रोत्रं सैर्वै शब्दैः सहाप्येति
 मनः सैर्वर्ध्यातैः सहाप्येति स यदा प्रतिबुध्यते यथाग्नेर्ज्वलतो
 विस्फुलिङ्गा विप्रतिष्ठेरन्नेयमेवैतस्मादात्मनः प्राणा यथायतनं वि-
 प्रतिष्ठन्ते प्राणेभ्यो देवा देवेभ्यो लोकास्तद्यथा क्षुरः क्षुरध्याने
 हितः स्याद्विश्वंभरो वा विश्वंभरकुलाय एवमेवैष प्राज्ञ आत्मेदं
 शरीरमनुप्रविष्ट आ लोमभ्य आ नखेभ्यः ॥ १९ ॥ तमेतमा-
 त्मानमेतमात्मनोऽन्ववस्यति यथा श्रेष्ठिनं स्वास्तद्यथा श्रेष्ठः स्वै-
 र्भुङ्क्ते यथा वा श्रेष्ठिनं स्वा भुङ्कन्त एवमेवैष प्राज्ञ आत्मैतैरा-
 त्मभिर्भुङ्क्ते ॥ यथा श्रेष्ठी स्यैरेवं वैतमात्मानमेत आत्मानोऽन्वव-
 स्यन्ति यथा श्रेष्ठिनं स्वाः स यावद्ध वा इन्द्र एतमात्मानं न दि-
 जज्ञौ तावदेनमसुरा अभिवभूवुः स यदा विजज्ञावथ हत्वासुरा-
 न्विजित्य सर्वेषां भूतानां श्रेष्ठ्यं स्वाराज्यमाधिपत्यं पर्येति तथो
 एवं विद्वान्सर्वेषां भूतानां श्रेष्ठ्यं स्वाराज्यमाधिपत्यं पर्येति य
 एवं वेद य एवं वेद ॥ २० ॥ इति चतुर्थोऽध्यायः ॥ ४ ॥
 ॐ वाङ्मे मनसीति शान्तिः ॥

इति कौषीतकिब्राह्मणोपनिषत्समाप्ता ॥

सूर्योपनिषत् १९.

सूदितस्वातिरिक्तारिसूरिनन्दात्मभावितम् ।

सूर्यनारायणाकारं नौमि चित्सूर्यवैभवम् ॥

ॐ भद्रं कर्णेभिरिति शान्तिः ॥ हरिः ओम् । अथ सूर्यार्थवा-
ङ्गिरसं व्याख्यास्यामः । ब्रह्मा ऋषिः । गायत्री छन्दः । आ-
दित्यो देवता । हंसः सोऽहमग्निनारायणयुक्तं बीजम् । हृल्लेखा
शक्तिः । वियदादिसर्गसंयुक्तं कीलकम् । चतुर्विधपुरुषार्थसि-
द्ध्यर्थे विनियोगः । षट्स्वरारूढेन बीजेन षडङ्गं रक्ताम्बुजसं-
स्थितं सप्ताश्वरथिनं हिरण्यवर्णं चतुर्भुजं पद्मद्वयाभयवरदहस्तं
कालचक्रप्रणेतारं श्रीसूर्यनारायणं य एवं वेद स वै ब्राह्मणः ।
ॐ भूर्भुवः सुवः । ॐ तत्सवितुर्वरेण्यं भर्गो देवस्य धीमहि ।
धियो यो नः प्रचोदयात् । सूर्य आत्मा जगतस्तस्थुषश्च । सूर्य-
याद्वै खल्विमानि भूतानि जायन्ते । सूर्याग्निः पर्जन्योऽन्न-
मात्मा । नमस्त आदित्य । त्वमेव प्रत्यक्षं कर्मकर्तासि । त्वमेव
प्रत्यक्षं ब्रह्मासि । त्वमेव प्रत्यक्षं विष्णुरसि । त्वमेव प्रत्यक्षं
रुद्रोऽसि । त्वमेव प्रत्यक्षमृगसि । त्वमेव प्रत्यक्षं यजुरसि ।
त्वमेव प्रत्यक्षं सामासि । त्वमेव प्रत्यक्षमथर्वासि । त्वमेव सर्वं
छन्दोऽसि । आदित्याद्वायुर्जायते । आदित्याद्भूमिर्जायते ।
आदित्यादापो जायन्ते । आदित्याज्ज्योतिर्जायते । आदित्या-

द्वयोम दिशो जायन्ते । आदित्याद्देवा जायन्ते । आदित्याद्देवा
जायन्ते । आदित्यो वा एष एतन्मण्डलं तपति । असावा-
दित्यो ब्रह्म । आदित्योऽन्तःकरणमनोबुद्धिचित्ताहंकाराः ।
आदित्यो वै व्यानः समानोदानोऽपानः प्राणः । आदित्यो वै
श्रोत्रत्वक्चक्षूरसनघ्राणाः । आदित्यो वै वाक्पाणिपादपायू-
पस्थाः । आदित्यो वै शब्दस्पर्शरूपरसगन्धाः । आदित्यो वै
वचनादानागमनविसर्गानन्दाः । आनन्दमयो विज्ञानमयो वि-
ज्ञानमयघन आदित्यः । नमो मित्राय भानवे मृत्योर्मां पाहि ।
भ्राजिष्णवे विश्वहेतवे नमः । सूर्याद्भवन्ति भूतानि सूर्येण पालि-
तानि तु । सूर्ये लयं प्राप्नुवन्ति यः सूर्यः सोऽहमेव च । चक्षुर्नो
देवः सविता चक्षुर्न उत पर्वतः । चक्षुर्धाता दधातु नः । आ-
दित्याय विद्महे सहस्रकिरणाय धीमहि । तन्नः सूर्यः प्रचोद-
यात् । सविता पुरस्तात्सविता पश्चात्तात्सवितोत्तरात्तात्सविता-
धरात्तात्सविता नः सुवतु सर्वताति । सविता नो रासतां दीर्घ-
मायुः । ओमित्येकाक्षरं ब्रह्म । घृणिरिति द्वे अक्षरे । सूर्य इत्य-
क्षरद्वयम् । आदित्य इति त्रीण्यक्षराणि । एतस्यैव सूर्यस्याष्टा-
क्षरो मनुः । यः सदाहरहर्जपति स वै ब्राह्मणो भवति स वै
ब्राह्मणो भवति । सूर्याभिमुखो जप्त्वा महाव्याधिभयात्प्रमुच्यते ।
अलक्ष्मीर्नश्यति । अभक्ष्यभक्षणात्पूतो भवति । अगम्यागम-

नात्पूतो भवति । पतितसंभाषणात्पूतो भवति । असत्संभा-
षणात्पूतो भवति । मध्याह्ने सूर्याभिमुखः पठेत् । सद्योत्पन्नपञ्च-
महापातकात्प्रमुच्यते । सैषा सावित्रीं विद्यां न किञ्चिदपि न-
कस्मैचित्प्रशंसयेत् । य एतां महाभागः प्रातः पठति स भाग्य-
वाञ्छायते पशून्विन्दति । वेदार्थं लभते । त्रिकालमेतज्जप्त्वा
ऋतुशतफलमवाप्नोति । हस्तादित्ये जपति स महामृत्युं तरति
स महामृत्युं तरति य एवं वेद ॥ इत्युपनिषत् ॥ हरिः ॐ
तत्सत् ॥ ॐ भद्रं कर्णेभिरिति शान्तिः ॥

इति सूर्योपनिषत्समाप्ता ॥

कृष्णोपनिषत् २०.

यो रामः कृष्णतामेत्य सार्वात्म्यं प्राप्य लीलयां ।

अतोषयद्देवमौनिपटलं तं नतोऽस्म्यहम् ॥ १ ॥

ॐ भद्रं कर्णेभिरिति शान्तिः ॥ हरिः ॐ श्रीमहाविष्णुं सच्चि-
दानन्दलक्षणं रामचन्द्रं दृष्ट्वा सर्वाङ्गसुन्दरं मुनयो वनवासिनो
विस्मिता बभूवुः । तं होचुर्नोऽवद्यमवतारान्वै गण्यन्ते आलि-
ङ्गामो भवन्तमिति । भवान्तरे कृष्णावतारे यूयं गोपिका भूत्वा
मामालिङ्गथ अन्ये येऽवतारास्ते हि गोपा न स्त्रीश्च नो कुरु ॥
अन्योन्यविग्रहं धार्यं तवाङ्गस्पर्शनादिह । शश्वत्स्पर्शयितास्माकं
गृहीमोऽवतारान्वयम् ॥ १ ॥ रुद्रादीनां वचः श्रु-

त्वा प्रोवाच भगवान्स्वयम् । अङ्गसङ्गं करिष्यामि भवद्वाक्यं
 करोम्यहम् ॥ २ ॥ मोदितास्ते सुराः सर्वे कृतकृत्याऽधुना
 जयम् । यो नन्दः परमानन्दो यशोदा मौक्तिगेहिनी ॥ ३ ॥
 माया सा त्रिविधा प्रोक्ता सत्त्वराजसतामसी । प्रोक्ता च
 सात्त्विकी रुद्रे भक्ते ब्रह्मणि राजसी ॥ ४ ॥ तामसी दैत्यपक्षेषु
 माया त्रेधा ह्युदाहृता । अजेया वैष्णवी माया जप्येन च सुता
 पुरा ॥ ५ ॥ देवकी ब्रह्मपुत्रा सा या वेदैरुपगीयते । निगमो
 वसुदेवो यो वेदार्थः कृष्णरामयोः ॥ ६ ॥ स्तुवन्ति सततं
 यस्तु सोऽवतीर्णो महीतले । वने वृन्दावने क्रीडन् गोपगो-
 पीसुरैः सह ॥ ७ ॥ गोप्यो गाव ऋचस्तस्य यष्टिका कम-
 लासनः । वंशस्तु भगवान्नुद्रः शृङ्गमिन्द्रः सगोसुरः ॥ ८ ॥
 गोकुलं वनवैकुण्ठं तापसास्तत्र ते द्रुमाः । लोभंक्रोधादयो
 दैत्याः कलिकालस्तिरस्कृतः ॥ ९ ॥ गोप रूपो हरिः साक्षा-
 न्मायाविग्रहधारणः । दुर्बोधं कुहकं तस्य मायया मोहितं
 जगत् ॥ १० ॥ दुर्जया सा सुरैः सर्वैर्धृष्टिरूपो भवेद्विजः ।
 रुद्रो येन कृतो वंशस्तस्य माया जगत्कथम् ॥ ११ ॥ बलं
 ज्ञानं सुराणां वै तेषां ज्ञानं हृतं क्षणात् । शेषनागो भवेद्रामः
 कृष्णो ब्रह्मैव शाश्वतम् ॥ १२ ॥ अष्टावष्टसहस्रे द्वे शताधि-
 क्याः स्त्रियस्तथा । ऋचोपनिषदस्ता वै ब्रह्मरूपा ऋचः स्त्रियः
 ॥ १३ ॥ द्वेषश्चाणूस्मल्लोऽयं मत्सरो मुष्टिको जयः । दर्पः

कुवल्यापीडो गर्वो रक्षः खगो वक्रः ॥ १४ ॥ दया सा
 रोहिणी माता सत्यभामां धरेति वै । अघासुरो महाव्याधिः
 कलिः कंसः स भूपतिः ॥ १५ ॥ शमो मित्रः सुदामा च
 सत्याक्रूरोद्धवो दंभः । यः शङ्खः स स्वयं विष्णुर्लक्ष्मीरूपो
 व्यवस्थितः ॥ १६ ॥ दुग्धसिन्धौ समुत्पन्नो मेघघोषस्तु संस्मृतः ।
 दुग्धोदधिः कृतस्तेन भग्नभाण्डो दधिग्रहे ॥ १७ ॥ क्रीडते
 बालको भूत्वा पूर्ववत्सुमहोदधौ । संहारार्थं च शत्रूणां रक्ष-
 णाय च संस्थितः ॥ १८ ॥ कृपार्थं सर्वभूतानां गोप्तारं धर्म-
 मात्मजम् । यत्स्वष्टुमीश्वरेणासीत्तच्चक्र ब्रह्मरूपधृक् ॥ १९ ॥
 जयन्तीसंभवो वायुश्चमरो धर्मसंशितः । यस्यासौ ज्वलना-
 भासः खङ्गरूपो महेश्वरः ॥ २० ॥ कश्यपोल्लखकः ख्यातो
 रज्जुर्मातादितिस्तथा । चक्रं शङ्खं च संसिद्धिं विन्दुं च सर्व-
 मूर्धनि ॥ २१ ॥ यावन्ति देवरूपाणि वदन्ति विबुधा जनाः ।
 नमन्ति देवरूपेभ्य एवमादि न संशयः ॥ २२ ॥ गदा च
 कालिका साक्षात्सर्वशत्रुनिवर्हिणी । धनुः शार्ङ्गं स्वमाया च
 शरत्कालः सुभोजनः ॥ २३ ॥ अब्जकाण्डं जगद्बीजं धृतं
 पाणौ स्वलीलया । गरुडो वटभाण्डीरः सुदामा नारदो
 मुनिः ॥ २४ ॥ वृन्दा भक्तिः क्रिया बुद्धिः सर्वजन्तुप्रका-
 शिनी । तस्मान्न भिन्नं नाभिन्नमाभिर्भिन्नो न वै विभुः ॥ २५ ॥
 भूमावुत्तारितं सर्वं वैकुण्ठं स्वर्गवासिनाम् ॥ सर्वतीर्थ-

फलं लभते य एवं वेद । देहवन्धाद्विमुच्यते ॥ इत्युपनिषत् ॥

ॐ भद्रं कर्णेभिरिति शान्तिः ॥ हरिः ॐ तत्सत् ॥

॥ इति कृष्णोपनिषत्समाप्ता ॥

हयग्रीवोपनिषत् २१.

स्वाज्ञोऽपि यत्प्रसादेन ज्ञानं तत्फलमाप्नुयात् ।

सोऽयं हयास्यो भगवान् हृदि मे भांतु सर्वदा ॥ १ ॥

ॐ भद्रं कर्णेभिरिति शान्तिः । हरिः ॐ नारदो ब्रह्माणमुपसमेत्योवाचाधीहि भगवन् ब्रह्मविद्यां वरिष्ठां यया चिरात्सर्वपापं व्यपोह्य ब्रह्मविद्यां लब्ध्वैश्वर्यवान् भवति । ब्रह्मोवाच हयग्रीवदैवत्यान्मन्त्रान्यो वेद स श्रुतिस्मृतीतिहासपुराणानि वेद । स सर्वैश्वर्यवान् भवति । त एते मन्त्राः । विश्वोत्तीर्णस्वरूपाय चिन्मयानन्दरूपिणे । तुभ्यं नमो हयग्रीव विद्याराजाय स्वाहास्वाहा नमः ॥ १ ॥ ऋग्यजुःसामरूपाय वेदाहरणकर्मणे । प्रणवोद्गीथवपुषे महाश्वशिरसे नमः स्वाहास्वाहा नमः ॥ २ ॥ उद्गीथ प्रणवोद्गीथ सर्ववागीश्वरेश्वर । सर्ववेदमयाचिन्त्य सर्व बोधयबोधय स्वाहास्वाहा नमः ॥ ३ ॥ ब्रह्मात्रिरविसवितृभार्गवा ऋषयः । गायत्रीत्रिष्टुप्नुष्टुप् छन्दांसि । श्रीमान् हयग्रीवः परमात्मा देवतेति । ह्सांमिति बीजम् । सोऽहमिति शक्तिः । ह्सूमिति कीलकम् । भोगमोक्षयोर्वि-

नियोगः । अकारोकारमकारैरङ्गन्यासः ॥ ध्यानम् ॥ शङ्ख-
चक्रमहामुद्रापुस्तकाढ्यं चतुर्भुजम् । संपूर्णचन्द्रसंकाशं हयग्री-
वमुपास्महे ॥ ॐ श्रीमिति द्वे अक्षरे । ह्रसौमित्येकाक्षरम् ।
ॐ नमो भगवत इति सप्ताक्षराणि । हयग्रीवायेति पञ्चा-
क्षराणि । विष्णव इति त्र्यक्षराणि । मह्यं मेधां प्रज्ञामिति
षडक्षराणि । प्रयच्छ स्वाहेति पञ्चाक्षराणि । हयग्रीवस्य तु-
रीयो भवति ॥ ४ ॥ ॐ श्रीमिति द्वे अक्षरे । ह्रसौमित्ये-
काक्षरम् । ऐमैमैमिति त्रीण्यक्षराणि । क्लींक्लीमिति द्वे अक्षरे
सौःसौरिति द्वे अक्षरे । ह्रीमित्येकाक्षरम् । ॐ नमो भगवत
इति सप्ताक्षराणि । हयग्रीवायेति पञ्चक्षराणि । मह्यं मेधां
प्रज्ञामिति षडक्षराणि । प्रयच्छ स्वाहेति पञ्चाक्षराणि । पञ्चमो
मनुर्भवति ॥ ५ ॥ हयग्रीवैकाक्षरेण ब्रह्मविद्यां प्रवक्ष्यामि । ब्रह्मा
महेश्वराय महेश्वरः संकर्षणाय संकर्षणो नारदाय नारदो व्यासाय
व्यासो लोकेभ्यः प्रायच्छदिति हकारः सकारो मकारौ त्रयमे-
कस्य रूपं भवति । ह्रसौ वीजाक्षरं भवति । वीजाक्षरेण ह्रसौ
रूपेण तज्जापकानां संपत्सारस्वतौ भवतः । तत्स्वरूपज्ञानां वै-
देही मुक्तिश्च भवति । दिक्पालानां राज्ञां नागानां किंनराणाम-
विपतिर्भवति हयग्रीवैकाक्षरजयशीलाशया सूर्यादयः स्वतः स्वस्व-
कर्मणि प्रवर्तन्ते । सर्वेषां वीजानां हयग्रीवैकाक्षरवीजमनु-

त्तमं मन्त्रराजात्मकं भवति । ह्रसौ हयग्रीवस्वरूपो भवति ।
 अमृतं कुरुकुरु स्वाहा । तज्जापकानां वाक्सिद्धिः श्रीसिद्धिरष्टाङ्ग-
 योगसिद्धिश्च भवति । ह्रसौ सकलसाम्राज्येन सिद्धिं कुरुकुरु
 स्वाहा । त एतान्मन्त्रान्यो वेद अपवित्रः पवित्रो भवति ।
 अब्रह्मचारी सुब्रह्मचारी भवति । अगम्यागमनात्पूतो भवति ।
 पतितसंभाषणात्पूतो भवति । ब्रह्महत्यादिपातकैर्मुक्तो भवति ।
 गृहं गृहपतिरिव देही देहान्ते परमात्मानं प्रविशति । प्रज्ञानं
 ब्रह्म तत्त्वमसि अयमात्मा अन्तर्याम्यमृतः अहं ब्रह्मास्मीति
 — महावाक्यैः प्रतिपादितमर्थं त एते मन्त्राः प्रतिपादयन्ति ।
 स्वरव्यञ्जनभेदेन द्विधायते । अथानुमन्त्राञ्जयति । यद्वाग्वदन्त्य-
 विचेतनानि राष्ट्री देवानां निषसाद मन्द्रा । चतस्र ऊर्जं दुदुहे
 पर्यासि क्वस्विदस्याः परमं जगाम ॥ १ ॥ गौरीर्मिमाय सलि-
 लानि तक्षत्येकपदी द्विपदी सा चतुष्पदी । अष्टापदी नवपदी
 बभूवुषी सहस्राक्षरा परमे व्योमन् ॥ २ ॥ ओष्ठापिधाना
 नकुली दन्तैः परिवृता पविः । सर्वस्यै वाच ईशाना चारु
 मामिह वादयेत् ॥ ३ ॥ स शर्वरीरमृतिं बाधमाना बृहन्मिमाय
 जमदग्निदत्ता । आ सूर्यस्य दुरिता तवाना श्रवो देवेष्वभृत-
 मजुर्या ॥ ४ ॥ य इमां ब्रह्मविद्यामेकादश्यां पठेद्धयग्रीवप्रभा-
 वेन महापुरुषो भवति । स जीवन्मुक्तो भवति । ॐ नमो

ब्रह्मणे धारणं मे अस्त्वनिराकरणं धारयिता भूयासं कर्णयोः
श्रुतं माच्योढं ममामुष्य ओमित्युपनिषत् ॥ ॐ भद्रं कर्णेभि-
रिति शान्तिः ॥ हरिः ॐ तत्सत् ॥

॥ इति श्रीहयग्रीवोपनिषत्समाप्ता ॥

दत्तात्रेयोपनिषत् २२.

दत्तात्रेयीब्रह्मविद्यासंवेद्यानन्दविग्रहम् ।

त्रिपान्नारायणाकारं दत्तात्रेयमुपास्महे ॥ १ ॥

ॐ भद्रं कर्णेभिरिति शान्तिः ॥ हरिः ॐ सत्यक्षेत्रे ब्रह्मा
नारायणं महासाम्राज्यं किं तारकं तन्नो ब्रूहीत्युवाच भग-
धन्नित्युक्तः सत्यानन्दचिदात्मकं सात्त्विकं मामकं धामोपास्वे-
त्याह । सदा दत्तोऽहमस्मीति प्रत्येतत्संवदन्ति येन ते संसा-
रिणो भवन्ति नारायणेनैवं विवक्षितो ब्रह्मा विश्वरूपधरं विष्णुं
नारायणं दत्तात्रेयं ध्वात्वा सद्ब्रूयति । दमिति हंसः । दामिति
दीर्घं तद्वीजं नाम बीजस्थम् । दामित्येकाक्षरं भवति । तदेत-
त्तारकं भवति । तदेवोपासितव्यं विज्ञेयं गर्भादितारणम् ।
गायत्री छन्दः । सदाशिव ऋषिः । दत्तात्रेयो देवता ।
षट्बीजस्थमिव दत्तबीजस्थं सर्वं जगत् । एतदेवैकाक्षरं
व्याख्यातम् । व्याख्यास्ये पञ्चक्षरम् । ओमिति प्रथमम् ।
श्रीमिति द्वितीयम् । ह्रीमिति तृतीयम् । क्लीमिति चतु-

र्थम् । ग्लौमिति पञ्चमम् । द्रामिति षट्कम् । षडक्षरोऽयं भ-
वति । सर्वसंपद्वृद्धिकरो भवति । योगानुभवो भवति । गायत्री
छन्दः । सदाशिव ऋषिः । दत्तात्रेयो देवता । द्रमित्युक्त्वा द्रा-
मित्युक्त्वा वा दत्तात्रेयाय नम इत्यष्टाक्षरः । दत्तात्रेयायेति
सत्यानन्दचिदात्मकम् । नम इति पूर्णानन्दकविग्रहम् । गायत्री
छन्दः । सदाशिव ऋषिः । दत्तात्रेयो देवता । दत्तात्रेयायेति
कीलकम् । तदेव बीजम् । नमः शक्तिर्भवति । ओमिति प्रथ-
मम् । आमिति द्वितीयम् । ह्रीमिति तृतीयम् । क्रोमिति चतु-
र्थम् । एहीति तदेव वदेत् । दत्तात्रेयेति स्वाहेति मन्त्रराजोऽयं
द्वादशाक्षरः । जगती छन्दः । सदाशिव ऋषिः । दत्तात्रेयो
देवता । ओमिति बीजम् । स्वाहेति शक्तिः । संबुद्धिरिति
कीलकम् । द्रमिति हृदये । ह्रीं क्लीमिति शीर्षे । एहीति शि-
खायाम् । दत्तेति कवचे । आत्रेयेति चक्षुषि । स्वाहेत्यस्त्रे ।
तन्मयो भवति । य एवं वेद । षोडशाक्षरं व्याख्यास्ये । प्राणं
देयम् । मानं देयम् । चक्षुर्देयम् । श्रोत्रं देयम् । षड्दशशि-
रश्छिनत्ति षोडशाक्षरमन्त्रो न देयो भवति । अतिसेवापरभक्त-
गुणवच्छिष्याय वदेत् । ओमिति प्रथमं भवति । ऐमिति द्वि-
तीयम् । क्रोमिति तृतीयम् । क्लीमिति चतुर्थम् । कः क्लीमिति
पञ्चमम् । ह्रामिति षष्ठम् । ह्रीमिति सप्तमम् । हूम्-

त्यष्टमम् । सौरिति नवमम् । दत्तात्रेयायेति चतुर्दशं । स्वा-
 हेति षोडश । गायत्री छन्दः । सदाशिव ऋषिः । दत्तात्रेयो
 देवता । ॐ बीजम् । स्वाहा शक्तिः । चतुर्थ्यन्तं कीलकम् ।
 ओमिति हृदये । क्लृं क्लीं क्लृमिति शिखायाम् । सौरिति
 कवचे । चतुर्थ्यन्तं चक्षुषि । स्वाहेत्यस्त्रे । यो नित्यमधीयानः
 सच्चिदानन्दसुखी मोक्षी भवति । सौरित्यन्ते श्रीवैष्णव इत्यु-
 च्यते । तज्जापी विष्णुरूपी भवति । अनुष्टुप् छन्दो व्याख्यास्ये ।
 सर्वत्र संबुद्धिरिमानित्युच्यन्ते । दत्तात्रेय हरे कृष्ण उन्मत्तानन्द-
 दायक । दिगम्बर मुने बालपिशाच ज्ञानसागर ॥ १ ॥ इत्युपनि-
 षत् । अनुष्टुप् छन्दः । सदाशिव ऋषिः । दत्तात्रेयो देवता । दत्ता-
 त्रेयेति हृदये । हरे कृष्णेति शीर्षे । उन्मत्तानन्देति शिखायाम् ।
 दायक मुन इति कवचे । दिगम्बरेति चक्षुषि । पिशाचज्ञान-
 सागरेत्यस्त्रे । आनुष्टुभोऽयं मयाधीतः अब्रह्मजन्मदोषाश्च प्रण-
 श्यन्ति । सर्वोपकारी मोक्षी भवति । य एवं वेदेत्युपनिषत् ॥ १ ॥
 इति प्रथमः खण्डः ॥ ॥ ओमिति व्याहरेत् । ॐ नमो
 भगवते दत्तात्रेयाय स्मरणमात्रसंतुष्टाय महाभयनिवारणाय
 महाज्ञानप्रदाय चिदानन्दात्मने बालोन्मत्तपिशाचवेषायेति महा-
 योगिनेऽवधूतायेति अनसूयानन्दवर्धनायात्रिपुत्रायेति सर्वका-
 मफलप्रदाय ओमिति व्याहरेत् । भवबन्धमोचनायेति ह्री-
 मिति व्याहरेत् । सकलविभूतिदायेति क्रोमिति

व्याहरेत् । साध्याकर्षणायेति सौरिति व्याहरेत् । सर्वमनःशो-
भणायेति श्रीमिति व्याहरेत् । महोमिति वयहरेत् । चिरञ्जी-
विने वषडिति व्याहरेत् । वशीकुरुवशीकुरु वौषडिति व्याह-
रेत् । आकर्षयाकर्षय हुमिति व्याहरेत् । विद्वेषयविद्वेषय फ-
डिति व्याहरेत् । उच्चाटयोच्चाटय ठठेति व्याहरेत् । स्तम्भयस्त-
म्भये खखेति व्याहरेत् । मारयमारय नमः संपन्नाय नमः संपन्नाय
स्याहा पोषयपोषय परमन्त्रपरयन्त्रपरतन्त्राँश्छिन्धिँच्छिन्धि
ग्रहान्निवारयनिवारय व्याधीन्निवारयनिवारय दुःखं हरयहरय
दारिद्र्यं विद्रावयविद्रावय देहं पोषयपोषय चित्तं तोषयतोषयेति
सर्वमन्त्रसर्वयन्त्रसर्वतन्त्रसर्वपल्लवस्वरूपायेति ॐ नमः शिवाये-
त्युपनिषत् ॥ २ ॥ इति द्वितीयः खण्डः ॥ ॥ य एवं वेद ।
अनुष्टुप् छन्दः । सदाशिव ऋषिः । दत्तात्रेयो देवता । ओ-
मिति बीजम् । स्वाहेति शक्तिः । द्रामिति कीलकम् । अष्टमू-
त्यष्टमन्त्रा भवन्ति । यो नित्यमधीते वाय्वग्निसोमादित्यब्रह्म-
विष्णुरुद्रैः पूतो भवति । गायत्र्याः शतसहस्रं जप्तं भवति ।
महारुद्रशतसहस्रजापी भवति । प्रणवायुतकोटिजप्तो भवति ।
शतपूर्वाञ्छता परान्पुनाति । स पङ्क्तिपावनो भवति । ब्रह्मह-
त्यादिपातकैर्मुक्तो भवति । गोहत्यादिपातकैर्मुक्तो भवति ।
तुलापुरुषादिदानैः प्रपादानतः पूतो भवति । अशेष-

पापान्मुक्तो भवति । अभक्ष्याभक्ष्यपापैर्मुक्तो भवति ।
 सर्वमन्त्रयोगंपारीणो भवति । स एव ब्राह्मणो भवति । तस्मा-
 न्छिष्यं भक्तं प्रतिगृह्णीयात् । सोऽनन्तफलमश्नुते । स जीव-
 न्मुक्तो भवतीत्याह भगवान्नारायणो ब्रह्माणमित्युपनिषत् ॥
 ॐ भद्रं कर्णेभिरिति शान्तिः ॥ हरिः ॥ ॐ तत्सत् ॥

॥ इति दत्तात्रेयोपनिषत्समाप्ता ॥

रुद्राक्षजाबालोपनिषत् २३.

रुद्राक्षोपनिषद्वेद्यं महारुद्रतयोज्ज्वलम् ।

प्रतियोगिविनिर्मुक्तं शिवमात्रपदं भजे ॥ १ ॥

ॐ आप्यायन्त्विति शान्तिः ॥

हरिः ओम् ॥ अथ हनं कालाग्निरुद्रं भुसुण्डः पप्रच्छ कथं
 रुद्राक्षोत्पत्तिः । तद्वारणात्किं फलमिति । तं होवाच भगवा-
 न्कालाग्निरुद्रः । त्रिपुरवधार्थमहं निमीलिताक्षोऽभवम् । तेभ्यो
 जलविन्दवो भूमौ पतितास्ते रुद्राक्षा जाताः । सर्वानुग्रहार्थाय
 तेषां नामोच्चारमात्रेण दशगोप्रदानफलं दर्शनस्पर्शनाभ्यां द्विगुणं
 फलमत ऊर्ध्वं वक्तुं न शक्नोमि । तत्रैते श्लोका भवन्ति ।
 कस्मिँस्थितं तु किं नाम कथं वा धार्यते नरैः । कतिभे-
 दमुखान्यत्र कैर्मन्त्रैर्धार्यते कथम् ॥ १ ॥ दिव्यवर्षसहस्रा-
 णि चक्षुरुन्मीलितं मया । भूमावक्षिपुटाभ्यां तु पतिता
 जलविन्दवः ॥ २ ॥ तत्राश्रुविन्दवो जाता महारुद्रा-

क्षवृक्षकाः । स्थावरत्वमनुप्राप्य भक्तानुग्रहकारणात् ॥ ३ ॥
 भक्तानां धारणात्पापं दिवारात्रिकृतं हरेत् । लक्षं तु दर्शनात्पु-
 ण्यं कोटिस्तद्धारणान्द्रवेत् ॥ ४ ॥ तस्य कोटिशतं पुण्यं लभते
 धारणान्नरः । लक्षकोटिसहस्राणि लक्षकोटिशतानि च ॥ ५ ॥
 तज्जपल्लभते पुण्यं नरो रुद्राक्षधारणात् । धात्रीफलप्रमाणं यच्छे-
 ष्ठमेतदुदाहृतम् ॥ ६ ॥ वदरीफलमात्रं तु मध्यमं प्रोच्यते
 बुधैः । अधमं चणमात्रं स्यात्प्रक्रियैषा मयोच्यते ॥ ७ ॥
 ब्राह्मणाः क्षत्रिया वैश्याः शूद्राश्चेति शिवाज्ञया । वृक्षा जाताः
 पृथिव्यां तु तजातीयाः शुभाक्षकाः ॥ ८ ॥ श्वेतास्तु ब्राह्मणा-
 ज्ञेयाः क्षत्रिया रक्तवर्णकाः । पीतास्तु वैश्या विज्ञेयाः कृष्णाः
 शूद्रा उदाहृताः ॥ ९ ॥ ब्राह्मणो विभृयाच्छेतात्रक्तात्राजा तु
 धारयेत् । पीतान्वैश्यस्तु विभृयात्कृष्णाञ्छूद्रस्तु धारयेत् ॥
 ॥ १० ॥ समाः स्निग्धा दृढाः स्थूलाः कण्टकैः संयुताः शुभाः ॥
 कृमिदष्टं भिन्नभिन्नं कण्टकैर्हीनमेवं च ॥ ११ ॥ व्रणयुक्तम-
 युक्तं च षड्रुद्राक्षाणि वर्जयेत् । स्वयमेव कृतं द्वारं रुद्राक्षं
 स्यादिहोत्तमम् ॥ १२ ॥ यत्तु पौरुषयत्नेन कृतं तन्मध्यमं
 भवेत् । समान्निन्दान्दण्डान्स्थूलान् क्षौमसूत्रेण धारयेत् ॥
 ॥ १३ ॥ सर्वगात्रेण सौम्येन सामान्यानि विचक्षणः । निकषे
 हेमरेखाभा यस्य रेखा प्रदृश्यते ॥ १४ ॥ तदक्षमुत्तमं विद्या-
 तद्धार्यं शिवपूजकैः । शिखायामेकरुद्राक्षं त्रिशतं शिरसा

वहेत् ॥ १५ ॥ षट्त्रिंशत् गले दध्याद्वाहोः षोडशषोडश ।
 मणिबन्धे द्वादशैव स्कन्धे पञ्चशत् वहेत् ॥ १६ ॥ अष्टोत्तरशतै-
 र्मालामुपवीतं प्रकल्पयेत् । द्विसरं त्रिसरं वापि सराणां पञ्चकं
 तथा ॥ १७ ॥ सराणां सप्तकं वापि विभृत्यात्कण्ठदेशतः ।
 मुकुटे कुण्डले चैव कर्णिका हारकेऽपि वा ॥ १८ ॥ केयूर-
 कटके सूत्रं कुक्षियन्धे विशेषतः । सुप्ते पीते सदा कालं रुद्राक्षं
 धारयेन्नरः ॥ १९ ॥ त्रिंशत् त्वधमं पञ्चशत् मध्यममुच्यते ।
 सहस्रसुत्तमं प्रोक्तमेवं भेदेन धारयेत् ॥ २० ॥ शिरसीशान-
 मन्त्रेण कण्ठे तत्पुरुषेण तु । अघोरेण गले धार्य तेनैव हृदयेऽपि
 च ॥ २१ ॥ अघोरबीजमन्त्रेण करयोर्धारयेत्सुधीः । पञ्चाशद-
 क्षग्रथितान्वयोमव्याप्यपि चोदरे ॥ २२ ॥ पञ्चब्रह्ममिरङ्गैश्च
 त्रिमाला पञ्च सप्त च । ग्रथित्वा मूलमन्त्रेण सर्वाण्यक्षाणि धार-
 येत् ॥ २३ ॥ अथ हैनं भगवन्तं कालाग्निरुद्रं भुसुण्डः पपच्छ
 रुद्राक्षाणां भेदेन यदक्षं यत्स्वरूपं यत्फलमिति । तत्स्वरूपं
 मुखयुक्तमरिष्टनिरसनं कामाभीष्टफलं ब्रूहीति होवाच ॥ तत्रैते
 श्लोका भवन्ति ॥ एकवक्त्रं तु रुद्राक्षं परतत्त्वस्वरूपकम् ।
 तद्धारणात्परे तत्त्वे लीयते विजितेन्द्रियः ॥ १ ॥ द्विवक्त्रं तु
 मुनिश्रेष्ठ चार्धनारीश्वरात्मकम् । धारणादर्धनारीशः प्रीयते त-
 स्य नित्यशः ॥ २ ॥ त्रिमुखं चैव रुद्राक्षमग्नित्रयस्वरूपकम् ।
 तद्धारणाच्च हुतभुक्तस्य तुष्यति नित्यदा ॥ ३ ॥ चतुर्मुखं तु

रुद्राक्षं चतुर्वक्त्रस्वरूपकम् । तद्धारणाच्चतुर्वक्त्रः प्रीयते तस्य
 नित्यदा ॥ ४ ॥ पञ्चवक्त्रं तु रुद्राक्षं पञ्चब्रह्मस्वरूपकम् ।
 पञ्चवक्त्रः स्वयं ब्रह्म पुंहत्यां च व्यपोहति ॥ ५ ॥ षड्वक्त्र-
 मपि रुद्राक्षं कार्तिकेयाधिदैवतम् । तद्धारणान्महाश्रीः स्यान्म-
 हदारोग्यमुत्तमम् ॥ ६ ॥ मतिविज्ञानसंपत्तिशुद्धये धारये-
 त्सुधीः ॥ विनायकाधिदैवं च प्रवदन्ति मनीषिणः ॥ ७ ॥
 सप्तवक्त्रं तु रुद्राक्षं सप्तमालाधिदैवतम् । तद्धारणान्महाश्रीः
 स्यान्महदारोग्यमुत्तमम् ॥ ८ ॥ महती ज्ञानसंपत्तिः शुचि-
 धारणतः सदा । अष्टवक्त्रं तु रुद्राक्षमष्टमात्रधिदैवतम् ॥ ९ ॥
 वस्वष्टकप्रियं चैव गङ्गाप्रीतिकरं तथा । तद्धारणादिमे प्रीता
 भवेयुः सत्यवादिनः ॥ १० ॥ नववक्त्रं तु रुद्राक्षं नव-
 शक्त्यधिदैवतम् । तस्य धारणमात्रेण प्रीयन्ते नव शक्तयः
 ॥ ११ ॥ दशवक्त्रं तु रुद्राक्षं यमदैवत्यमीरितम् । दशाप्रशा-
 न्तिजनकं धारणान्नात्र संशयः ॥ १२ ॥ एकादशमुखं त्वक्षं
 रुद्रैकादशदैवतम् । तदिदं दैवतं प्राहुः सदा सौभाग्यवर्ध-
 नम् ॥ १३ ॥ रुद्राक्षं द्वादशमुखं महाविष्णुस्वरूपकम् । द्वाद-
 शादित्यरूपं च विभर्त्येव हि तत्परम् ॥ १४ ॥ त्रयोदशमुखं
 त्वक्षं कामदं सिद्धिदं शुभम् । तस्य धारणमात्रेण कामदेवः
 प्रसीदति ॥ १५ ॥ चतुर्दशमुखं चाक्षं रुद्रनेत्रसमुद्भवम् ।
 सर्वव्याधिहरं चैव सर्वदारोग्यमाप्नुयात् ॥ १६ ॥ मद्य मांसं

च लशुनं पलाण्डुं शिशुमेवं च । श्लेष्मातकं विड्वराहमभक्ष्यं
 वर्जयेन्नरः ॥ १७ ॥ ग्रहणे विषुवे चैवमयने संक्रमेऽपि च ।
 दर्शेषु पूर्णमासे च पूर्णेषु दिवसेषु च ॥ १८ ॥ रुद्राक्षधारणात्सद्यः
 सर्वपापैः प्रमच्यते । रुद्राक्षमूलं तद्ब्रह्मा तन्नालं विष्णुरेव च
 ॥ १९ ॥ तन्मुखं रुद्र इत्याहुस्तद्बुधः सर्वदेवताः ॥ २० ॥ इति ॥
 अथ कालाग्निरुद्रं भगवन्तं सनत्कुमारः पप्रच्छाधीहि भगवन्न-
 रुद्राक्षधारणविधिम् । तस्मिन्समये निदाघजडभरतदत्तात्रेयका-
 त्यायनभरद्वाजकपिलवसिष्ठपिप्पलादादयश्च कालाग्निरुद्रं परि-
 समेत्योचुः । अथ कालाग्निरुद्रः किमर्थं भवतामागमनमिति
 होवाच । रुद्राक्षधारणविधिं वै सर्वे श्रोतुमिच्छामह इति ।
 अथ कालाग्निरुद्रः प्रोवाच । रुद्रस्य नयनादुत्पन्ना रुद्राक्षा
 इति लोके ख्यायन्ते । अथ सदाशिवः संहारकाले संहारं कृत्वा
 संहाराक्षं मुकुलीकरोति । तन्नयनाज्जाता रुद्राक्षा इति होवाच
 तस्माद्रुद्राक्षत्वमिति कालाग्निरुद्रः प्रोवाच । तद्रुद्राक्षे वाग्विषये
 कृते दशगोप्रदानेन यत्फलमवाप्नोति तत्फलमश्नुते । स एष भस्म-
 ज्योती रुद्राक्ष इति । तद्रुद्राक्षं करेण स्पृष्ट्वा धारणमात्रेण
 द्विसहस्रगोप्रदानफलं भवति । तद्रुद्राक्षे कर्णयोर्धार्यमाणे एका-
 दशसहस्रगोप्रदानफलं भवति । एकादशरुद्रत्वं च गच्छति ।
 तद्रुद्राक्षे शिरसि धार्यमाणे कोटिगोप्रदानफलं भवति । एतेष

स्थानानां कर्णयोः फलं वक्तुं न शक्यमिति होवाच । य इमां
रुद्राक्षजाबालोपनिषदं नित्यमधीते बालो वा युवा वा वेदं स
महान्भवीति । स गुरुः सर्वेषां मन्त्राणांमुपदेष्टा भवति । एतै
रेव होमं कुर्यात् । एतैरेवार्चनम् । तथा रक्षोघ्नं मृत्युतारकं-
गुरुणा लब्धं कण्ठे बाहौ शिखायां वा वधीति । सप्तद्वीप-
वती भूमिर्दक्षिणार्थं नावकल्पते । तस्माच्छ्रद्धया यां कांचिद्वां
दद्यात् सा दक्षिणा भवति । य इमामुपनिषदं ब्राह्मणः साय-
मधीयानो दिवसकृतं पापं नाशयति । मध्याह्नेऽधीयानः षड्ज-
न्मकृतं पापं नाशयति । सायं प्रातः प्रयुञ्जानोऽनेकजन्मकृतं
पापं नाशयति । षट्सहस्रलक्षगायत्रीजपफलमवाप्नोति । ब्रह्म-
हत्यासुरापानसुवर्णस्तेयगुरुदारगमनतत्संयोगपातकेभ्यः पूतो भ-
वति । सर्वतीर्थफलमश्नुते । पतितसंभाषणात्पूतो भवति ।
पङ्क्तिशतसहस्रपावनो भवति । शिवसायुज्यमवाप्नोति । न च
पुनरावर्तते न च पुनरावर्तत इत्यौ सत्यमित्युपनिषत् ॥ ओ-
माप्स्यायन्तिशान्तिः ॥ हरिः ॐ तत्सत् ॥

॥ इति रुद्राक्षजाबालोपनिषत्समाप्ता ॥

महावाक्योपनिषत् २४.

यन्महावाक्यसिद्धान्तमहाविद्याकलेवरम् ।

विकलेवरकैवल्यं रामचन्द्रपदं भजे ॥ १ ॥

ॐ भद्रं कर्णेभिरिति शान्तिः ॥

हरिः ओम् ॥ अथ होवाच भगवान्ब्रह्मा परोक्षानुभवपरो-
पनिषदं व्याख्यास्यामः । गुह्याद्गुह्यतरमेषा । न प्राकृतायोपदे-
ष्टव्या । सात्त्विकायान्तर्मुखाय परिशुश्रूषवे । अथ संसृतिबन्ध-
मोक्षयोर्विद्याविद्ये चक्षुषी उपसंहृत्य विज्ञायाविद्यालोकान्धस्त-
मोहक् । तमो हि शारीरप्रपञ्चमाब्रह्मस्थावरान्तमनन्ताखिलाजा-
ण्डभूतम् । निखिलनिगमोदितसकामकर्मव्यवहारो लोकः । नै-
षोऽन्धकारोऽयमात्मा । विद्या हि काण्डान्तरादित्यो ज्योतिर्म-
ण्डलं ग्राह्यम् । नापरम् । असावादित्यो ब्रह्मेत्यजपयोपहितं
हंसः सोऽहम् । प्राणापानाभ्यां प्रतिलोमानुलोमाभ्यां समुपल-
भ्येवं सा चिरं लब्ध्वा त्रिवृदात्मनि ब्रह्मण्यभिध्यायमाने सच्चि-
दानन्दः परमात्माविर्भवति । सहस्रभानुमच्छुरितापूरितत्वाद-
लिप्या पारावारपूर इव । सैषा समाधिः । नैषा योगसिद्धिः ।
नैषा मनोलयः । ब्रह्मैक्यं तत् । आदित्यवर्णं तमसस्तु पारे ।
सर्वाणि रूपाणि विचित्य धीरः । नामानि कृत्वाभिवदन्यदास्ते ।

धाता पुरस्ताद्यमुदाजहार शक्रः प्रविद्वान्प्रदिशश्चतस्रः ।
 तमेवं विद्वानमृत इह भवति । नान्यः पन्था अयनाय विद्यते
 यज्ञेन यज्ञमयजन्त देवाः । तानि धर्माणि प्रथमान्यासन् । ते-
 ह नाकं महिमानः सचन्ते । यत्र पूर्वं साध्याः सन्ति देवाः ।
 सोऽहमर्कः परं ज्योतिरर्कज्योतिरहं शिवः । आत्मज्योतिरहं शुक्रः
 सर्वज्योतिरसावदोम् । एतदथर्वशिरोऽधीते । प्रातरधीयानो रात्रि-
 कृतं पापं नाशयति । सायमधीयानो दिवसकृतं पापं नाशय-
 ति । तत्सायं प्रातः प्रयुञ्जानः पापोऽपापो भवति । मध्यन्दिन-
 मादित्याभिमुखोऽधीयानः पञ्चमहापातकोपपातकालमुच्यते ।
 सर्ववेदपारायणपुण्यं लभते । श्रीमहाविष्णुसायुज्यमवाप्नोतीत्युप-
 निषत् ॥ ॐ भद्रं कर्णेभिरिति शान्तिः ॥ हरिः ॐ तत्सत् ॥

॥ इति श्रीमहावाक्योपनिषत्समाप्ता ॥

कलिसंतरणोपनिषत् २५.

यद्विव्यनाम स्मरतां संसारो गोष्पदायते ।

स्यानन्यभक्तिर्भवति तद्रामपदमाश्रये ॥ १ ॥

ॐ सह नाववत्विति शान्तिः ॥

हरिः ॐ ॥ द्वापरान्ते नारदो ब्रह्माणं जगाम कथं भगवन्
 गां पर्यटन्कलिं संतरेयमिति । स होवाच ब्रह्मा साधु पृष्टोऽस्मि ।

सर्वश्रुतिरहस्यं गोप्यं तच्छृणु येन कलिसंसारं तरिष्यसि । भग-
वत आदिपुरुषस्य नारायणस्य नामोच्चारणमात्रेण निर्धूतकलि-
र्भवति । नारदः पुनः पप्रच्छ तन्नाम किमिति । स होवाच
हिरण्यगर्भः । हरे राम हरे राम राम राम हरे हरे । हरे कृष्ण
हरे कृष्ण कृष्ण कृष्ण हरे हरे ॥ १ ॥ इति षोडशकं नाम्नां
कलिकल्मषनाशनम् । नातः परतरोपायः सर्ववेदेषु दृश्यते ॥
॥ २ ॥ इति षोडशकलस्य जीवस्थावरणविनाशनम् । ततः
प्रकाशते परं ब्रह्म मेघापाये रविरदिममण्डलीवेति । पुनर्नारदः
पप्रच्छ भगवन्कोऽस्य विधिरिति । तं होवाच नास्य विधिरिति
सर्वदा शुचिरशुचिर्वा पठन्ब्राह्मणः सलोकतां समीपतां सरू-
पतां सायुज्यतामेति । यदास्य षोडशीकस्य सार्धत्रिकोटीर्जपति
तदा ब्रह्महत्यां तरति वीरहत्याम् । स्वर्णस्तेयात्पूतो भवति ।
पितृदेयमनुष्याणामपकारात्पूतो भवति । सर्वधर्मपरित्यागपापा-
त्सद्यः शुचितामामुयात् । सद्यो मुच्यते सद्यो मुच्यते इत्युप-
निषत् ॥ ॐ सहनाववत्विति शान्तिः ॥ हरिः ॐ तत्सत् ॥

॥ इति श्रीकलिसन्तरणोपनिषत्समाप्ता ॥

जावालयुपनिषत् २६.

जावास्थुपनिषद्वेद्यपदतत्त्वस्वरूपकम् ।

पारमैश्वर्याविभवरामचन्द्रपदं भजे ॥ १ ॥

ओमाप्यायन्त्विति शान्तिः ॥

हरिः ॐ ॥ अथ हैनं भगवन्तं जावाल्युपनिषत् २६. ३५५
 भगवन्मे ब्रूहि परमतत्त्वरहस्यम् । किं तत्त्वं को जीविः कः पशुः
 क ईशः को मोक्षोपाय इति । स तं होवाच साधु पृष्ठं सर्वं
 निवेदयामि यथाज्ञातामिति । पुनः स तमुवाच कुतस्त्वया ज्ञात-
 मिति । पुनः स तमुवाच पडाननादिति । पुनः स तमुवाच
 तेनाथ कुतो ज्ञातामिति । पुनः स तमुवाच तेनेशानादिति ।
 पुनः स तमुवाच कथं तस्मात्तेन ज्ञातामिति । पुनः स तमुवाच
 तदुपासनादिति । पुनः स तमुवाच भगवन्कृपया मे सरहस्यं
 सर्वं निवेदयेति । स तेन पृष्ठः सर्वं निवेदयामास तत्त्वम् । पशु-
 पातिरहङ्काराविष्टः संसारी जीवः स एव पशुः । सर्वज्ञः पञ्चकु-
 त्यसंपन्नः सर्वेश्वर ईशः पशुपतिः । के पशव इति पुनः स तमु-
 वाच जीवाः पशवः उक्ताः तत्पातित्वात्पशुपतिः । स पुनस्तं
 होवाच कथं जीवाः पशव इति । कथं तत्पातिरिति । स तमु-
 वाच यथा तृणाशिनो विवेकहीनाः परप्रेष्याः कृध्यादिफर्मसु
 नियुक्ताः सकलदुःखसहाः स्वस्वामिवध्यमाना गवादयः पशवः
 यथा तत्स्वामिनः इव सर्वज्ञ ईशः पशुपतिः । तज्ज्ञानं केनो-
 पायेन जायते । पुनः स तमुवाच त्रिभूतिधारणादेव । तत्प्रकारः
 कथमिति । कुत्रकुत्र धार्यम् । पुनः स तमुवाच सद्योजातादि-

पञ्चब्रह्ममन्त्रैर्भस्मसंगृह्याग्निरिति भस्मेत्यनेनाभिमन्त्र्य मानस्तोक
 इति समुद्धृत्य जलेन संमृज्य त्र्यायुषमिति शिरोललाटवक्षस्क-
 न्धेष्विति तिसृभिस्त्र्यायुषैस्त्रियम्बकैस्तिष्ठो रेखाः प्रकुर्वीत । व्रत-
 मेतच्छाम्भवं सर्वेषु वेदेषु वेदवादिभिरुक्तं भवति । तत्समाचरे-
 न्मुमुक्षुर्न पुनर्भवाय । अथ सनत्कुमारः प्रमाणं पृच्छति ।
 त्रिपुण्ड्रधारणस्य त्रिधा रेखा आललाटादाचक्षोराभ्रवोर्मध्यतश्च ।
 यास्य प्रथमा रेखा सा गार्हपत्यश्चाकारो रजो भूर्लोकः स्वात्मा
 क्रियाशक्तिः ऋग्वेदः प्रातःसवनं प्रजापतिर्देवो देवतेति । यास्य
 द्वितीया रेखा सा दक्षिणाग्निरुकारः सत्त्वमन्तारिक्षमन्तरात्मा चे-
 च्छाशक्तिर्यजुर्वेदो मांध्यन्दिनं सवनं विष्णुर्देवो देवतेति यास्य
 तृतीया रेखा साहवनीयो मकारस्तमो द्यौर्लोकः परमात्मा ज्ञान-
 शक्तिः सामवेदस्तृतीयसवनं महादेवो देवतेति त्रिपुण्ड्रं भस्मना
 करोति । यो विद्वान्ब्रह्मचारी गृही वानप्रस्थो यतिर्वा स महा-
 पातकोपपातकेभ्यः पूतो भवति । स सर्वान्देवान्ध्यातो भवति ।
 स सर्वेषु तीर्थेषु स्नातो भवति । स सकलरुद्रमन्त्रजापी भवति ।
 न स पुनरावर्तते न स पुनरावर्तते । इति ॥ ॐ सत्यमित्युप-
 निषत् ॥ ओमोप्यायान्त्विति शान्तिः ॥ हरिः ॐ तत्सत् ॥

॥ इति श्रीजाबाल्युपनिषत्समाप्ता ॥

बह्वृचोपनिषत् २७.

बह्वृचाख्यब्रह्मविद्यामहाखण्डार्थत्रैमवम् ।

अखण्डानन्दसाम्राज्यं रामचन्द्रपदं भजे ॥ १ ॥

ॐ वाङ् मे मनसीति शान्तिः ॥ हरिः ॐ ॥ देवी ह्ये-
काग्र आसीत् । सैव जगदण्डमसृजत् । कामफलेति विशायते ।
शृङ्गारफलेति विशायते । तस्या एव ब्रह्मा अजीजनत् । विष्णु-
रजीजनत् । रुद्रोऽजीजनत् । सर्वं मरुद्गणा अजीजनन् । ग-
न्धर्वाप्सरसः किन्नरा वादित्रवादिनः समन्तादजीजनन् । भोग्य-
मजीजनत् । सर्वमजीजनत् । सर्वं शक्तमजीजनत् । अण्डजं
स्वेदजमुद्भिजं जरायुजं यत्किंचैतत्प्राणि स्थावरजङ्गमं मनुष्य-
मजीजनत् । सैषा परा शक्तिः । सैषा शाम्भवी विद्या कादि-
विद्येति वा हादिविद्येति वा सादिविद्येति वा रहस्यम् । ओमों
वाचि प्रतिष्ठा सैव पुरत्रयं शरीरत्रयं व्याप्य बहिरन्तरवभासयन्ती
देशकालवसुवन्तरसङ्गान्महात्रिपुरसुन्दरी वै प्रत्यक्चितिः ।
सैवात्मा । ततोऽन्यदसत्यमनात्मा । अत एषा ब्रह्मसंवित्तिर्भा-
वाभावकलाविनिर्मुक्ता चिद्विद्याद्वितीयब्रह्मसंवित्तिः सच्चिदानन्द-
लहरी महात्रिपुरसुन्दरी बहिरन्तरनुप्रविश्य स्वयमेकैव विभाति ।

यदास्ति सन्मात्रम् । यद्विभाति चिन्मात्रम् । यत्प्रियमानन्दं
 तदेतत्सर्वाकारा महात्रिपुरसुन्दरी । त्वं चाहं च सर्वं विश्वं
 सर्वदेवता । इतरत्सर्वं महात्रिपुरसुन्दरी सत्यमेकं ललिताख्यं
 वस्तु तद्वितीयमखण्डार्थं परं ब्रह्म । पञ्चरूपपरित्यागादस्वरूप-
 प्रहाणतः । अधिष्ठानं परं तत्त्वमेकं सच्छिष्यते महत् ॥ इति ।
 प्रज्ञानं ब्रह्मेति वा अहं ब्रह्मास्मीति वा भाष्यते । तत्त्वमसीत्येव
 संभाष्यते । अयमात्मा ब्रह्मेति वा ब्रह्मैवाहमस्मीति वा योऽह-
 मस्मीति वा सोऽहमस्मीति वा योऽसौ सोऽहमस्मीति वा या
 भाष्यते सैषा षोडशी श्राविद्या पञ्चदशाक्षरी श्रीमहात्रिपुर-
 सुन्दरी बालाभ्रिकेति गलेति वा मातङ्गीति स्वयंपरकल्याणीति
 भुवनेश्वरीति चामुण्डेति चण्डेति वाराहीति तिरस्करिणी राज-
 मातङ्गीति वा शुक्रदयामलेति वा लघुदयामलेति वा अश्वा-
 रुढेति वा प्रत्यङ्गिरा धूमावती सावित्री सरस्वती ब्रह्मानन्द-
 कलेति । ऋचो अक्षरे परमे व्योमन् । यस्मिन्देवा अधिविश्वे
 निषेदुः । यस्तन्न वेद किमृचा करिष्यति । य इत्तद्विदुस्त
 इमे समासते ॥ इत्युपनिषत् ॥ ॐ वाङ् मे मनसीति शान्तिः ॥
 हरिः ॐ तत्सत् ॥

॥ इति बह्वृचोपनिषत्समाप्ता ॥

मुक्तिकोपनिषत् ॥ २८ ॥

ईशाग्रथोत्तरशतवेदान्तं षट्छाशयम् ।

मुक्तिकोपनिषद्वैद्यं रामचन्द्रपदं भजे ॥ १ ॥

ॐ पूर्णमदः शान्तिः ॥ हरिः ॐ ॥ अयोध्यानगरे रम्ये
रत्नमण्डपमध्यमे । सीताभरतसौमित्रिशत्रुघ्नाद्यैः समन्वितम्
॥ १ ॥ सनकाद्यैर्मुनिगणैर्वसिष्ठाद्यैः शुक्रादिभिः । अन्यैर्भा-
गवतैश्चापि स्तूयमानमहर्निशम् ॥ २ ॥ धीविक्रियासहस्राणां
साक्षिणं निर्विकारिणम् । स्वरूपध्याननिरतं समाधिविरमे ह-
रिम् ॥ ३ ॥ भक्त्या शुश्रूषया रामं स्तुवन्प्रच्छ मारुतिः ।
राम त्वं परमात्मासि सच्चिदानन्दविग्रहः ॥ ४ ॥ इदानीं त्वां
रघुश्रेष्ठ प्रणमामि मुहुर्मुहुः । त्वद्रूपं ज्ञातुमिच्छामि तत्त्वतो राम
मुक्तये ॥ ५ ॥ अनायासेन येनाऽहं मुच्येयं भवबन्धनात् ।
कृपया वद मे राम येन मुक्तो भवाम्यहम् ॥ ६ ॥ साधु पृष्टं
महाबाहो वदामि शृणु तत्त्वतः । वेदान्ते सुप्रतिष्ठोऽहं वेदान्तं
समुपाश्रय ॥ ७ ॥ वेदान्ताः के रघुश्रेष्ठ वर्तन्ते कुत्र ते वद ।
हनूमञ्छृणु वक्ष्यामि वेदान्तस्थितिमञ्जसा ॥ ८ ॥ निश्वासभूता
मे विष्णोर्वेदा जाताः सुविस्तराः । तिलेषु तैलवद्वेदे वेदान्तः
सुप्रतिष्ठितः ॥ ९ ॥ राम वेदाः कतिविधास्तेषां शाखाश्च
राघव । तासूपनिषदः काः स्युः कृपया वद तत्त्वतः ॥ १० ॥

श्रीराम उवाच । ऋग्वेदादिविभागेन वेदाश्चत्वार ईरिताः ।
 तेषां शाखा ह्यनेकाः स्युस्तासूपनिषदस्तथा ॥ ११ ॥
 ऋग्वेदस्य तु शाखाः स्युरे कविंशतिसंख्यकाः । नवोधिक
 शतं शाखा यजुषो मारुतात्मज ॥ १२ ॥ सहस्रसंख्यया
 जाताः शाखाः साम्नः परन्तप । अथर्वणस्य शाखाः स्युः पञ्चा-
 शद्भेदतो हरे ॥ १३ ॥ एकैकस्यास्तु शाखाया एकैकोप-
 निषन्मता । तासामेकामृचं येन पठ्यते भक्तितो मयि ॥ १४ ॥
 स मत्सायुज्यपदवीं प्राप्नोति मुनिदुर्लभाम् । राम केचिन्मुनिश्रेष्ठा
 मुक्तिरेकेति चक्षिरे ॥ १५ ॥ केचित्त्वन्नामभजनात्काश्यां तारो-
 पदेशतः । अन्ये तु सांख्ययोगेन भक्तियोगेन चापरे ॥ १६ ॥
 अन्ये वेदान्तवाक्यार्थविचारात्परमर्षयः । सालोक्यादिविभागेन
 चतुर्धा मुक्तिरीरिता ॥ १७ ॥ सहोवाच श्रीरामः । कैवल्यमुक्ति-
 रेकैव पारमार्थिकरूपिणी । दुराचाररतो वापि मन्नामभजनात्कपे
 ॥ १८ ॥ सालोक्यमुक्तिमाप्नोति न तु लोकान्तरादिकम् । काश्यां तु
 ब्रह्मनालेऽस्मिन्मृतो मत्तारमाप्नुयात् ॥ १९ ॥ पुनरावृत्तिरहितां
 मुक्तिं प्राप्नोति मानवः । यत्र कुत्रापि वा काश्यां मरणे स
 महेश्वरः ॥ २० ॥ जन्तोर्दक्षिणकर्णे तु मत्तारं समुपादि-
 शेत् । निर्धूताशेषपापौघो मत्सारूप्यं भजत्ययम् ॥ २१ ॥ सैव
 सालोक्यसारूप्यमुक्तिरित्यभिधीयते । सदाचाररतो भूत्वा

द्विजो नित्यमनन्यधीः ॥ २२ ॥ मयि सर्वात्मके भावो मत्सा-
 गीर्ष्यं भजत्ययम् । सैव सालोक्यसारूप्यसामीप्या मुक्तिरिष्यते ॥
 ॥ २३ ॥ गुरुपदिष्टमार्गेण ध्यायन्मद्गुणमव्ययम् । मत्सायुज्यं
 द्विजः सम्यग्भजेद् भ्रमरकीटवत् ॥ २४ ॥ सैव सायुज्यगुक्तिः
 स्याद्ब्रह्मानन्दकरी शिवा । चतुर्विधा तु या मुक्तिर्मदुपासनया
 भवेत् ॥ २५ ॥ इयं कैवल्यमुक्तिस्तु केनोपायेन सिध्यति ।
 माण्डूक्यमेकमेवालं मुमुक्षूणां विमुक्तये ॥ २६ ॥ तथाप्य-
 सिद्धं चेज्ज्ञानं दशोपनिषदं पठ । ज्ञानं लब्ध्वाचिरादेव मामकं
 धाम यास्यसि ॥ २७ ॥ तथापि दृढता नो चेद्विज्ञानस्याञ्ज-
 नासुत । द्वात्रिंशाख्योपनिषदं समभ्यस्य निवर्तय ॥ २८ ॥
 विदेहमुक्ताविच्छा चेदष्टोत्तरशतं पठ । तासां क्रमं सशान्तिं च
 शुणु वक्ष्यामि तत्त्वतः ॥ २९ ॥ ईशकेनकटप्रश्नमुण्डमाण्डू-
 क्यतित्तिरिः । ऐतरेयं च छान्दोग्यं बृहदारण्यकं तथा ॥ ३० ॥
 ब्रह्मकैवल्यजाबालश्चेताश्चो हंस आरुणिः । गर्भो नारायणो हंसो
 विन्दुर्नादशिरदिशखा ॥ ३१ ॥ मैत्रायणी कौषितकी बृहजा-
 बालतापनी । कालाग्निरुद्रमैत्रेयी सुबालक्षुरिमन्त्रिका ॥ ३२ ॥
 सर्वसारं निरालम्बं रहस्यं वज्रसूचिकम् । तेजोनादध्यानविद्या-
 योगतत्त्वात्मबोधकम् ॥ ३३ ॥ परिव्राट् त्रिशिखी सीता चूडा
 निर्वाणमण्डलम् । दक्षिणा शरभं स्कन्दं महानारायणाह्वयम् ॥
 ॥ ३४ ॥ रहस्यं रामतपनं वासुदेवं च मुद्गलम् । शाण्डिल्यं

पैङ्गलं भिक्षुमहच्छारीरकं शिखा ॥ ३५ ॥ तुरीयातीतसन्न्या-
 सपरिव्राजाक्षमालिका । अव्यक्तैकाक्षरं पूर्णा सूर्याक्ष्यध्यात्म-
 कुण्डिका ॥ ३६ ॥ सावित्र्यात्मा पाशुपतं परब्रह्मावधूतकम् ।
 त्रिपुरातपनं देवी त्रिपुरा कठभावना । हृदयं कुण्डली भस्म
 रुद्राक्षगणदर्शनम् ॥ ३७ ॥ तारसारमहावाक्यपञ्चब्रह्माग्नि-
 होत्रकम् । गोपालतपनं कृष्णं याज्ञवल्क्यं वराहकम् ॥ ३८ ॥
 शाठ्यायनी हयग्रीवं दत्तात्रेयं च गारुडम् । कलिजावालि सौ-
 भाग्यरहस्यत्रयमुक्तिका ॥ ३९ ॥ एवमष्टोत्तरशतं भावनात्रय-
 नाशनम् । ज्ञानवैराग्यदं पुंसां वासनात्रयनाशनम् ॥ ४० ॥
 पूर्वोत्तरेषु विहिततत्तच्छान्तिपुंरःसरम् । वेदविद्याव्रतज्ञातदेशि-
 कस्य मुखात्स्वयम् ॥ ४१ ॥ गृहीत्वाष्टोत्तरशतं ये पठन्ति
 द्विजोत्तमाः । प्रारब्धक्षयपर्यन्तं जीवन्मुक्ता भवन्ति ते ॥ ४२ ॥
 ततः कालवशादेव प्रारब्धे तु क्षयं गते । वैदेहीं मामकीं मुक्तिं
 यान्ति नास्त्यत्र संशयः ॥ ४३ ॥ सर्वोपनिषदां मध्ये सारम-
 ष्टोत्तरं शतम् । सकृच्छ्रवणमात्रेण सर्वाधौघनिकृन्तनम् ॥ ४४ ॥
 मयोपदिष्टं शिष्याय तुभ्यं पवननन्दन । इदं शास्त्रं मयादिष्टं
 गुह्यमष्टोत्तरं शतम् ॥ ४५ ॥ ज्ञानतोऽज्ञानतो वापि पठतां
 बन्धमोचकम् । राज्यं देयं धनं देयं याचतः कामपूरणम् ॥
 ॥ ४६ ॥ इदमष्टोत्तरशतं न देयं यस्य कस्यचित् । नास्तिकाय

कृतप्राय दुराचाररताय वै ॥ ४७ ॥ मद्भक्तिविमुखायापि
शास्त्रगतेषु मुह्यते । गुरुभक्तिविहीनाय दातव्यं न कदाचन
॥ ४८ ॥ सेवापराय शिष्याय हितपुष्टाय मारुते । मद्भक्ताय
सुशीलाय कुलीनाय सुमेधसे ॥ ४९ ॥ सम्यक् परीक्ष्य दात-
व्यमेवमष्टोत्तरं शतम् । यः पठेच्छृणुयाद्वापि स मामेति न
संशयः । तदेतद्वचाम्युक्तम् । विद्या ह वै ब्राह्मणमाजगाम
गोपाय मा शेवधिष्टेऽहमस्मि । असूयकायानृजवे शठायः मा
मा ब्रूया वीर्यवती तथा स्याम् ॥ यमेवैष विद्याश्रुतमप्रमत्तं
मेधाविनं ब्रह्मचर्योपपन्नम् । अस्मा इमामुपसन्नाय सम्यक्
परीक्ष्य दद्याद्वैष्णवीमात्मनिष्ठाम् ॥ १ ॥ इति ॥ अथ हैनं
श्रीरामचन्द्रं मारुतिः पप्रच्छ ऋग्वेदादिविभागेन पृथक् शा-
न्तिमनुब्रूहीति । स होवाच श्रीरामः । ऐतरेयकौपीतकि-
नादविन्द्वात्मप्रबोधनिर्वाणमुद्गलाक्षमालिकात्रिपुरासौभाग्यवह्वृ-
चानामृग्वेदगतानां दशसंख्याकानामुपनिषदां वाङ् मे मनसीति
शान्तिः ॥ १ ॥ ईशावास्यवृहदारण्यकावाल्मीकिहंसपरमहंससुवालं-
मंत्रिकानिरालम्बत्रिशिखीब्राह्मणमण्डलब्राह्मणाद्वयतारकपैङ्गल-
मिश्रतुरीयातीताध्यात्मतारसारयाज्ञवल्क्यशाठ्यायनीमुक्तिकानां
शुक्लयजुर्वेदगतानामेकोनविंशतिसंख्याकानामुपनिषदां पूर्णमद-
इति शान्तिः ॥ २ ॥ कठवल्लीतैत्तिरीयकब्रह्मकैवल्यश्वेताश्वत-
रगर्भनारायणामृतविन्द्वमृतनादकालाग्निरुद्रक्षुरिकासर्वसारशुक-

रहस्यतेजोविन्दुध्यानविन्दुब्रह्मविद्यायोगतत्त्वदक्षिणामूर्तिस्कन्द-
 शारिरिकयोगशिखैकाक्षराश्ववधूतकठरुद्रहृदययोगकुण्डलिनी-
 पञ्चब्रह्मप्राणामिहोत्रवराहकलिसंतरणसरस्वतीग्रहस्यानां कृष्णय-
 जुर्वेदगतानां द्वात्रिंशत्संख्याकानामुपनिषदां सहनाववत्विति
 शान्तिः ॥ ३ ॥ केनच्छान्दोग्यारुणिमैत्रायणिमैत्रेयीव-
 ञ्सूचिकायोगचूडामणिवासुदेवमहत्सन्न्यासावक्तकुण्डिकासा-
 वित्रीरुद्राक्षजाबालदर्शनजाबालीनां सामवेदगतानां षोडश-
 संख्याकानामुपनिषदामाप्यायन्त्विति शान्तिः ॥ ४ ॥ प्रश्नमुण्ड-
 कमाण्डूक्याथर्वशिरोऽथर्वशिखावृहज्जाबालनृसिंहतापनीनारदप-
 रित्राजकसीताशरभमहानारायणरामरहस्यरामतापनीशाण्डिल्यप-
 रमहंसपरित्राजकान्नपूर्णासूर्यात्मपाशुपतपरब्रह्मत्रिपुरातपनदेवी-
 भावनाब्रह्मजाबालगणपतिमहावाक्यगोपालतपनकृष्णहयग्रीवद-
 त्तात्रेयगारुडानामथर्ववेदगतानामेकत्रिंशत्संख्याकानामुपनिषदां
 भद्रं कर्णेभिरिति शान्तिः ॥ ५ ॥ सुमुक्षवः पुरुषाः साधन-
 चतुष्टयसंपन्नाः श्रद्धावन्तः सुकुलभवं श्रोत्रियं शास्त्रवात्सल्य-
 गुणवन्तमकुटिलं सर्वभूताहिते रतं दयासमुद्रं सद्गुरुं विधिवदुप-
 संगम्योपहारपाणयोऽष्टोत्तरशतोपनिषदं विधिवदधीत्य श्रवणमन-
 ननिदिध्यासनानि नैरन्तर्येण कृत्वा प्रारब्धक्षयाद्देहत्रयभङ्गं
 प्राप्योपाधिविनिर्मुक्तघटाकाशवत्परिपूर्णतां विदेहमुक्तिः । सैव

कैवल्यमुक्तिरिति । अत एव ब्रह्मलोकस्था अपि ब्रह्ममुखाद्वे-
दान्तश्रवणादि कृत्वा तेन सह कैवल्यं लभन्ते । अतः सर्वेषां
कैवल्यमुक्तिर्ज्ञानमार्गेणोक्ता । न कर्मसांख्ययोगोपासनादिभि-
रित्युपनिषत् ॥ इति प्रथमोऽध्यायः ॥ ॥ तथा हैनं श्रीराम-
चन्द्रं मारुतिः पप्रच्छ । केयं वा तत्सिद्धिः सिद्ध्या वा किं
प्रयोजनमिति । स होवाच श्रीरामः । पुरुषस्य कर्तृत्वभोक्तृत्व-
सुखदुःखादिलक्षणश्चित्तधर्मः क्लेशरूपत्वाद्बन्धो भवति । तन्नि-
रोधनं जीवन्मुक्तिः । उपाधिविनिर्मुक्तघटाकाशवत्प्रारब्धक्षया-
द्विदेहमुक्तिः । जीवन्मुक्तिविदेहमुक्त्योरष्टोत्तरशतोपनिषदः
प्रमाणम् । कर्तृत्वादिदुःखनिवृत्तिद्वारा नित्यानन्दावाप्तिः प्रयो-
जनं भवति । तत्पुरुषप्रयत्नसाध्यं भवति । यथा पुत्रकामेष्टिना
पुत्रं वाणिज्यादिना वित्तं ज्योतिष्टोमेन स्वर्गं तथा पुरुषप्रयत्न-
साध्यवेदान्तश्रवणादिजनितसमाधिना जीवन्मुक्त्यादिलाभो भव-
ति । सर्ववासनाक्षयात्तल्लाभः । अत्र श्लोका भवन्ति । उच्छास्त्रं
शास्त्रितं चेति पौरुषं द्विविधं मतम् । तत्रोच्छास्त्रमनर्थाय
परमार्थाय शास्त्रितम् ॥ १ ॥ लोकवासनया जन्तोः शास्त्रवा-
सनयापि च । देहवासनया ज्ञानं यथावन्नैव जायते ॥ २ ॥
द्विविधो वासनाव्यूहः शुभश्चैवाशुभश्च तौ । वासनौघेन शुद्धेन
तत्र चेदनुनीयसे ॥ ३ ॥ तत्क्रमेणाशु तेनैव मामकं पदमा-

पुनहि । अथ चेदशुभो भावस्त्वां योजयति संकटे ॥ ४ ॥ प्राक्त-
 नस्तदसौ यत्नाज्जेतव्यो भवता कपे । शुभाशुभाभ्यां मार्गीभ्यां
 वहन्ती वासना सरित् ॥ ५ ॥ पौरुषेण प्रयत्नेन योजनीया शुभे
 पथि । अशुभेषु समाविष्टं शुभेष्वेवावतारयेत् ॥ ६ ॥ अशुभा-
 च्छालितं याति शुभं तस्मादपीतरत् । पौरुषेण प्रयत्नेन लाल-
 येच्चित्तबालक ॥ ७ ॥ द्रागभ्यासवशाद्याति यदा ते
 वासनोदयम् । तदाभ्यासस्य साफल्यं विद्धि त्वमरिमर्दन
 ॥ ८ ॥ संदिग्धायामपि भृशं शुभामेव समाचर । शुभायां
 वासनावृद्धौ न दोषाय मरुत्सुत ॥ ९ ॥ वासनाक्षयविज्ञानम-
 नोनाशा महामते । समकालं चिराभ्यस्ता भवन्ति फलदा मताः
 ॥ १० ॥ त्रय एवं समं यावन्नाभ्यस्ताश्च । पुनः पुनः । तां-
 वन्न पदसंप्राप्तिर्भवत्यपि समाश्रितैः ॥ ११ ॥ एकैकशो निषे-
 व्यन्ते यद्येते चिरमप्यलम् । तन्नसिद्धिं प्रयच्छन्ति मन्त्राः
 संकीर्तिता इव ॥ १२ ॥ त्रिभिरेतैश्चिराभ्यस्तैर्हृदयग्रन्थयो
 दृढाः । निःशङ्कमेव त्रुष्यन्ति विसच्छेदाद्गुणा इव ॥ १३ ॥
 जन्मान्तरशताभ्यस्ता मिथ्या संसारवासना । सा चिरा-
 भ्यासयोगेन विना न क्षीयते क्वचित् ॥ १४ ॥ तस्मा-
 त्सौम्य प्रयत्नेन पौरुषेण विवेकिना । भोगेच्छां दूरतस्त्य-
 क्त्वा त्रयमेव समाश्रय ॥ १५ ॥ तस्माद्वासनया युक्तं मनो
 बद्धं विदुर्बुधाः । सम्यग्वासनया त्यक्तं मुक्तमित्य-

भिधीयते ॥ १६ ॥ मनोनिर्वासनीभावमाचराशु महाकपे ।
 सम्यगालोचनात्सत्याद्वासना प्रविलीयते ॥ १७ ॥ वासनावि-
 लये चेतः शममायाति दीपवत् । वासनां संपरित्यज्य मयि चि-
 न्मात्रविग्रहे ॥ १८ ॥ यस्तिष्ठति गतव्यग्रः सोऽहं सच्चित्सुखा-
 त्मकः । समाधिमथ कार्याणि मा करोतु करोतु वा ॥ १९ ॥
 हृदयेनात्तसर्वेहो उक्त एवोत्तमाशयः । नैकर्म्येण न तस्यार्थ-
 स्तस्यार्थोऽस्ति न कर्मभिः ॥ २० ॥ न समाधानजाप्याभ्यां
 यस्य निर्वासनं मनः ॥ संत्यक्तवासनान्मौनादृते नास्त्युत्तमं पदम्
 ॥ २१ ॥ वासनाहीनमप्येतच्चक्षुरादीन्द्रियं स्वतः । प्रवर्तते
 बहिः स्वार्थे वासनामात्रकारणम् ॥ २२ ॥ अयत्नोपनतेष्वक्षि-
 दृग्द्रव्येषु यथा पुनः । नीरागमेव पतति तद्वत्कार्येषु धीरधीः ॥
 ॥ २३ ॥ भावसंवित्प्रकटितामनुरूपा च मारुते । चित्तस्यो-
 त्पत्त्युपरमा वासनां मुनयो विदुः ॥ २४ ॥ दृढाभ्यस्तपदार्थक-
 भावनादतिचञ्चलम् । चित्तं संजायते जन्मजरामरणकारणम्
 ॥ २५ ॥ वासनावशतः प्राणस्पन्दस्तेन च वासना । क्रियते
 चित्तबीजस्य तेन बीजाङ्कुरक्रमः ॥ २६ ॥ द्वे बीजे चित्तवृक्षस्य
 प्राणस्पन्दनवासने । एकस्मिंश्च तयोः क्षीणे क्षिप्रं द्वे अपि न-
 श्यतः ॥ २७ ॥ असङ्गव्यवहारत्वान्द्रवभावनवर्जनात् । शरीर-
 नाशदर्शित्वाद्वासना न प्रवर्तते ॥ २८ ॥ वासनासंपीरत्यागा

चित्तं गच्छत्यचित्तताम् । अवासनत्वात्सततं यदा न मनुते मनः
 ॥ २९ ॥ अमनस्ता तदोदेति परमोपशमंप्रदा । अव्युत्पन्न-
 मना यावद्भवानज्ञाततत्पदः ॥ ३० ॥ गुरुशाल्मप्रमाणैस्तु नि-
 र्णीतं तावदाचर । ततः पक्ककषायेण नूनं विज्ञातवस्तुना ॥ ३१ ॥
 शुभोऽप्यसौ त्वया त्याज्यो वासनौघो निराधिना । द्विविधाश्च-
 त्तनाशोऽस्ति सरूपोऽरूप एव च ॥ ३२ ॥ जीवन्मुक्तः सरूपः
 स्यादरूपो देहमुक्तिगः । अस्य नाशमिदानीं त्वं पावने शृणु
 सादरम् ॥ ३३ ॥ चित्तनाशाभिधानं हि यदा ते विद्यते पुनः ।
 मैत्र्यादिभिर्गुणैर्युक्तं शान्तिमेति न संशयः ॥ ३४ ॥ भूयोज-
 न्मविनिर्मुक्तं जीवन्मुक्तस्य तन्मनः । सरूपोऽसौ मनोनाशो जी-
 वन्मुक्तस्य विद्यते ॥ ३५ ॥ अरूपस्तु मनोनाशो वैदेहीमुक्तिगो
 भवेत् । सहस्राङ्कुरशाखात्मफलपल्लवशालिनः ॥ ३६ ॥ अस्य
 संसारवृक्षस्य मनोमूलमिदं स्थितम् । संकल्प एव तन्मन्ये संक-
 ल्पोपशमेन तत् ॥ ३७ ॥ शोषयाशु यथा शोषमेति संसारपा-
 दपः । उपाय एक एवास्ति मनसः स्वस्य निग्रहे ॥ ३८ ॥
 मनसोऽभ्युदयो नाशो मनोनाशो महोदयः । ज्ञमनो नाशमभ्येति
 मनो ज्ञस्य हि शृंखला ॥ ३९ ॥ तावन्निशीव वेताला वल्गान्ति
 हृदि वासनाः । एकतत्त्वदृढाभ्यासाद्यावन्न विजितं मनः ॥
 ॥ ४० ॥ प्रक्षीणचित्तदर्पस्य ; निग्रहीतेन्द्रियद्विषः ।

पन्नित्य इव हेमन्ते क्षीयन्ते भोगवासनाः ॥ ४१ ॥ हस्तं हस्तेन
संपीड्य दन्तैर्दन्तान्विचूर्ण्य च । अङ्गान्यङ्गैः समाक्रम्य जयेदादौ
स्वकं मनः ॥ ४२ ॥ उपविश्योपविश्यैकं चिन्तकेन मुहुर्मुहुः ।
न शक्यते मनो जेतुं विना युक्तिमनिन्दिताम् ॥ ४३ ॥ अङ्कु-
शेन विना मत्तो यथा दुष्टमतङ्गजः । अध्यात्मविद्याधिगमः सा-
धुसंगतिरेव च ॥ ४४ ॥ वासनासंपरित्यागः प्राणस्पन्दनिरोध-
नम् । एतास्ता युक्तयः पुष्टाः सन्ति चित्तजये किल ॥ ४५ ॥
सतीषु युक्तिष्वेतासु हठान्नियमयन्ति ये । चेतसो दीपमुत्सृज्य
विचिन्वन्ति तमोऽङ्गनैः ॥ ४६ ॥ विमूढाः कर्तुमुद्युक्ता ये
हठाच्चेतसो जयम् । ते निवध्नन्ति नागेन्द्रमुन्मत्तं विसतन्तुभिः ॥
४७ ॥ द्वे वीजे चित्तवृक्षस्य वृत्तिव्रततिधारिणः । एकं प्रा-
णपरिस्पन्दो द्वितीयं दृढभावना ॥ ४८ ॥ सा हि सर्गगता सं-
वित्प्राणस्पन्देन चाल्यते । चित्तैकाग्र्याद्यतो ज्ञानमुक्तं समुपजा-
यते ॥ ४९ ॥ तत्साधनमथो ध्यानं यथावदुपदिश्यते । विना-
यविकृतिं कृत्स्नां संभवव्यत्ययक्रमात् ॥ ५० ॥ यशोऽरिष्टं
च चिन्मात्रं चिदानन्दं विचिन्तय । अंपानेऽस्तंगते प्राणो याव-
न्नाभ्युदितो हृदि ॥ ५१ ॥ तावत्सो कुम्भकावस्था योगिभि-
र्यानुभूयते । बहिरस्तंगते प्राणे यावन्नापान उद्गतः ॥ ५२ ॥
तावत्पूर्णा समावस्थां बहिष्ठं कुम्भकं विदुः । ब्रह्माकारमनोवृत्ति-

प्रवाहोऽहं कृतिं विना ॥ ५३ ॥ संप्रज्ञातसमाधिः स्याद्द्वयाना-
 भ्यासप्रकर्षतः । प्रशान्तवृत्तिकं चित्तं परमानन्ददायकम् ॥ ५४ ॥
 असंप्रज्ञातनामायं समाधिर्योगिनां प्रियः । प्रभाशून्यं मनःशून्यं
 बुद्धिशून्यं चिदात्मकम् ॥ ५५ ॥ अतद्व्यावृत्तिरूपोऽसौ समा-
 धिर्मुनिभावितः । ऊर्ध्वपूर्णमधःपूर्णं मध्यपूर्णं शिवात्मकम् ।
 साक्षाद्विधिमुखो ह्येष समाधिः पारमार्थिकः ॥ ५६ ॥ दृढभा-
 वनया त्यक्तपूर्वापरविचारणम् । यदादानं पदार्थस्य वासना सा
 प्रकीर्तिता ॥ ५७ ॥ भावितं तीव्रसंवेगादात्मना यत्तदेव सः ।
 भवत्याशु कपिश्रेष्ठ विगतेतरवासनः ॥ ५८ ॥ तादृग्रूपो हि पु-
 रुषो वासनाविवशीकृतः । संपश्यति यदैवैतत्सद्वस्त्विति विमु-
 ह्यति ॥ ५९ ॥ वासनावेगवैचित्र्यात्स्वरूपं न जहाति तत् ।
 भ्रान्तं पश्यति दुर्दृष्टिः सर्वं मदवशादिव ॥ ६० ॥ वासना
 द्विविधा प्रोक्ता शुद्धा च मलिना तथा । मलिना जन्महेतुः
 स्याच्छुद्धा जन्मविनाशिनी ॥ ६१ ॥ अज्ञानसुषुप्ताकारा घना-
 हङ्कारशालिनी । पुनर्जन्मकरी प्रोक्ता मलिना वासना ब्रुधैः ॥
 ॥ ६२ ॥ पुनर्जन्माङ्कुरं त्यक्त्वा स्थितिः संभृष्टबीजवत् । बहु-
 शास्त्रकथाग्रन्थारोमन्थेन वृथैव किम् ॥ ६३ ॥ अन्वेष्टव्यं
 प्रयत्नेन मारुते ज्योतिरान्तरम् । दर्शनादर्शनेः हित्वा
 स्वयं केवलरूपतः ॥ ६४ ॥ य आस्ते कपिशार्दूल ब्रह्मा

स ब्रह्मवित्स्वयम् । अधीत्य चतुरो वेदान्तसर्वशास्त्राण्यनेकशः
 ॥ ६५ ॥ ब्रह्मतत्त्वं न जानाति दर्वी पाकरसं यथा । स्वदेहाशु-
 चिगन्धेन न विरज्येत यः पुमान् ॥ ६६ ॥ विरागकारणं तस्य
 किमन्यदुपदिश्यते । अत्यन्तमलिनो देहो देही चात्यन्तनिर्मलः
 ॥ ६७ ॥ उभयोरन्तरं ज्ञात्वा कस्य शौचं विधीयते । बन्धो
 हि वासनावन्धो मोक्षः स्याद्वासनाक्षयः ॥ ६८ ॥ वासनां
 संपरित्यज्य मोक्षार्थित्वमपि त्यज । मानसीर्वासनाः पूर्वं त्य-
 क्त्वा विषयवासनाः ॥ ६९ ॥ मैत्र्यादिवासनानाम्नीर्गुहाणा-
 मलवासनाः । ता अप्यतः परित्यज्य ताभिर्व्यवहरन्नपि ॥ ७० ॥
 अन्तः शान्तः समस्तेहो भव चिन्मात्रवासनः । तामप्यथ परि-
 त्यज्य मनोबुद्धिसमन्विताम् ॥ ७१ ॥ शेषस्थिरसमाधानो
 मयि त्वं भव मारुते । अशब्दमस्पर्शमरूपमव्ययं तथाऽरसं
 नित्यमगन्धवच्च यत् । अनामगोत्रं मम रूपमीदृशं भजस्व
 नित्यं पवनात्मजार्तिहम् ॥ ७२ ॥ दृशिस्वरूपं गगनोयमं परं
 सकृद्विभातं त्वजमेकमक्षरम् । अलेपकं सर्वगतं यदद्वयं तदेव
 चाहं सकलं विमुक्त ॐ ॥ ७३ ॥ दृशिस्तु शुद्धोऽहमाविक्रि-
 यात्मको न मेऽस्ति कश्चिद्विषयः स्वभावतः । पुरस्तिरश्रोर्ध्व-
 मधश्च सर्वतः सुपूर्णभूमाहमितीह भावय ॥ ७४ ॥ अजोऽ-
 मरश्चैव तथाजरोऽमृतः स्वयंप्रभः सर्वगतोऽहमव्ययः । न
 कारणं कार्यमतीत्य निर्मलः सदैव तृप्तोऽहमितीह भावय ॥ ७५ ॥

जीवन्मुक्तपदं त्यक्त्वा स्वदेहे कालसात्कृते । विशत्यदे-
हमुक्तत्वं पवनोऽस्पन्दतामिव ॥ ७६ ॥ तदेतद्वचाभ्युक्तम् ।
तद्विष्णोः परमं पदं सदा पश्यन्ति सूरयः । दिवीव चक्षुरा-
ततम् । तद्विप्रासो विपन्यवो जाग्रयांसः समिन्धते । विष्णोर्य-
त्परमं पदम् ॥ ॐ सत्यमित्युपनिषत् ॥ ॐ पूर्णमदः पूर्णमिदं
पूर्णात्पूर्णमुदच्यते । पूर्णस्य पूर्णमादाय पूर्णमेवावशिष्यते ॥
ॐ शान्तिः शान्तिः शान्तिः ॥ हरिः ॐ तत्सत् ॥

॥ इति शुक्लयजुर्वेदगता मुक्तिकोपनिषत्समाप्ता ॥

नृसिंहपूर्वतापिन्युपनिषत् २९.

ॐ यत्तुयोङ्काराग्रपराभूमिस्थिरवरासनम् । प्रतियोगिविर्मुक्त-
तुर्यतुर्यमहं महः ॥ ॐ भद्रं कर्णेभिरिति शान्तिः ॥ आपो
वां इदमासन्त्सलिलमेव । स प्रजापतिरेकः पुष्करपर्णे समभ-
वत् । तस्यान्तर्मनसि कामः समवर्तत इदं सृजेयमिति ।
तस्माद्यत्पुरुषो मनसाभिगच्छति तद्वाचा वदति तत्कर्मणा
करोति तदेवाभ्यनूक्ता कामस्तदग्रे समवर्तताधिमनसो रेतः प्रथमं
यदासीत् सतो बन्धुमसति निरविन्दन् हृदि प्रतीष्या कवयो
मनीषेति उपैनं तदुपनमति यत्कांमो भवति य एवं वेद स
तपोऽतप्यत स तपस्तप्त्वा स एतं मन्त्रराजं नारसिंहमानुषु-
भमपश्यत् तेन वै सर्वमिदमसृजत यदिदं किंच तस्मात्सर्व-

मानुषुभमित्याचक्षते यदिदं किंच अनुष्टुभो वा इमानि भूतानि
जायन्ते अनुष्टुभा जातानि जीवन्ति अनुष्टुभं प्रयन्त्यभिसंवि-
शन्ति तस्यैषा भवति अनुष्टुप्प्रथमा भवति अनुष्टुबुत्तमा भवति
वाग्वा अनुष्टुप् वाचैव प्रयन्ति वाचोद्यन्ति परमा वा एषा
छन्दसां यदनुष्टुबिति ॥ १ ॥ ससागरां सपर्वतां सप्तद्वीपां
वसुन्धरां तत्साम्नः प्रथमं पादं जानीयात् यक्षगन्धर्वाप्सरोगणसे-
वितमन्तरिक्षं तत्साम्नो द्वितीयं पादं जानीयात् वसुरुद्रादित्यैः
सर्वदेवैः सेवितं दिवं तत्साम्नस्तृतीयं पादं जानीयात् ब्रह्मस्वरूपं
निरञ्जनं परमं व्योमकं तत्साम्नश्चतुर्थं पादं जानीयाद्यो जानीते
सोऽमृतत्वं च गच्छति ऋग्यजुःसामाथर्वाणश्चत्वारो वेदाः
साङ्गाः सशाखाश्चत्वारः पादा भवन्ति किं ध्यानं किं दैवतं
कान्यङ्गानि कानि दैवतानि किं छन्दः क ऋभिरिति ॥ २ ॥
स होवात्त प्रजापतिः स यो ह वै सांवित्रस्याष्टाक्षरं पदं श्रिया-
भिषिक्तं तत्साम्नोऽङ्गं वेद श्रिया हैवाभिषिच्यते सर्वे वेदाः
प्रणवादिकास्तं प्रणवं तत्साम्नोऽङ्गं वेद स त्रीँल्लोकाञ्जयति चतु-
र्विंशत्यक्षरा महालक्ष्मीर्यजुस्तत्साम्नोऽङ्गं वेद स आयुर्यशः कीर्ति-
ज्ञानैश्वर्यवान्भवति तस्मादिदं साङ्गं साम जानीयाद्यो जानीते
सोऽमृतत्वं च गच्छति सावित्रीं प्रणवं यजुर्लक्ष्मीं स्त्रीशूद्राय
नेच्छन्ति द्वात्रिंशदक्षरं साम जानीयाद्यो जानीते सोऽमृतत्वं च
गच्छति सावित्रीं लक्ष्मीं यजुःप्रणवं यदि जानीयात् स्त्री शूद्रः

स मृतोऽधो गच्छति तस्मात्सर्वदा नाचष्टे यत्राचष्टे स आ-
 चार्यस्तेनैव स मृतोऽधो गच्छति ॥ ३ ॥ स होवाच प्रजा-
 पतिः अग्निर्वै देवा इदं सर्वं विश्वा भूतानि प्राणा वा इन्द्रियाणि
 पशवोऽन्नममृतं सम्राट् स्वराड्विराट् तत्साम्नः प्रथमं पादं जानी-
 यात् ऋग्यजुःसामाथर्वरूपः सूर्योऽन्तरादित्ये हिरण्मयः पुरुष-
 स्तत्साम्नो द्वितीयं पादं जानीयात् य ओषधीनां प्रभुर्भवति तारा-
 धिपतिः सोमस्तत्साम्नस्तृतीयं पादं जानीयात् स ब्रह्मा स शिवः
 स हरिः सेन्द्रः सोऽक्षरः परमः स्वराट् तत्साम्नश्चतुर्थं पादं
 जानीयाद्यो जानीते सोऽमृतत्वं च गच्छति उग्रं प्रथमस्याद्यं
 ज्वलं द्वितीयस्याद्यं नृसिंहं तृतीयस्याद्यं मृत्युं चतुर्थस्याद्यं
 साम जानीयाद्यो जानीते सोऽमृतत्वं च गच्छति तस्मादिदं
 साम यत्र कुत्रचिन्नाचष्टे यदि दातुमपेक्षते पुत्राय शुश्रूषवे दा-
 त्यत्यन्यस्मै शिष्याय वा चेति ॥ ४ ॥ स होवाच प्रजापतिः
 क्षीरोदार्षणवशायिनं नृकेशरिविग्रहं योगिध्येयं परं पदं साम जानी-
 याद्यो जानीते सोऽमृतत्वं च गच्छति वीरं प्रथमस्याद्यार्धान्त्यं
 तं स द्वितीयस्याद्यार्धान्त्यं हंभीतृतीयस्याद्यार्धान्त्यं मृत्युं चतुर्था-
 स्याद्यार्धान्त्यं साम जानीयाद्यो जानीते सोऽमृतत्वं च गच्छति
 तस्मादिदं साम येन केनचिदाचार्यमुखेन यो जानीते स तेनैव
 शरीरेण संसारान्मुच्यते मोचयन्ति सुमुक्षुर्भवति जपात्तेनैव शरी-

रेण देवतादर्शनं करोति तस्मादिदमेव मुख्यद्वारं कलौ नान्येषां भवति तस्मादिदं साङ्गं साम जानीयाद्यो जानीते सोऽमृतत्वं च गच्छति ॥ ५ ॥ ऋतं सत्यं परं ब्रह्म पुरुषं कृष्णपिङ्गलम् ।

ऊर्ध्वरेतं विरूपाक्षं शंकरं नीललोहितम् ॥ उमापतिः पशुपतिः पिनाकी ह्यमितद्युतिः । ईशानः सर्वविद्यानामीश्वरः सबभूतानां ब्रह्माधिपतिर्ब्रह्मणोऽधिपतिर्यो वै यजुर्वेदवाच्यस्तं साम जानीयाद्यो जानीते सोऽमृतत्वं च गच्छति महाप्रथमान्तार्धस्याद्यन्तवतो द्वितीयान्तार्धस्याद्यं प्रणं तृतीयान्तार्धस्याद्यन्नमाचतुर्थान्तार्धस्याद्यं साम जानीयाद्यो जानीते सोऽमृतत्वं च गच्छति तस्मादिदं साम सच्चिदानन्दमयं परं ब्रह्म तमेवंविद्वानमृत इह भवति तस्मादिदं साङ्गं साम जानीयात् यो जानीते सोऽमृतत्वं च गच्छति ॥ ६ ॥ विश्वसृज एतेन वै विश्वमिदमसृजन्त य द्विश्वमसृजन्त तस्माद्विश्वसृजो विश्वमेनाननुप्रजायते ब्रह्मणः सलोकतां र्षितां सायुज्यं यन्ति तस्मादिदं साङ्गं साम जानीयाद्यो जानीते सोऽमृतत्वं च गच्छति विष्णुं प्रथमान्त्यं मुखं द्वितीयान्त्यं भद्रं तृतीयान्त्यं म्यहं चतुर्थान्त्यं साम जानीयाद्यो जानीते सोऽमृतत्वं च गच्छति योऽसौ वेद यदिदं किंदात्मनि ब्रह्मण्येवानुष्टुभं जानीयाद्यो जानीते सोऽमृतत्वं च गच्छति स्त्रीपुंसयोर्वा इहैव स्थातुमपेक्षते तस्मै सर्वैश्वर्यं ददाति ॥ यत्र कुत्रापि म्रियते देहान्ते देवः परमं ब्रह्म तारकं व्याचष्टे येनासावमृतीभत्वा सोऽमृतत्वं च

गच्छति तस्मादिदं साम मध्यगं जपति तस्मादिदं सामाङ्गं प्रजा-
 पतिस्तस्मादिदं सामाङ्गं प्रजापतिर्य एवं वेदेति महोपनिषत् । य
 एतां महोपनिषदं वेद स कृतपुरश्चरणो महाविष्णुर्भवति महा-
 विष्णुर्भवति । इति प्रथमोपनिषत् ॥ देवा ह वै मृत्योः पाप्म-
 भ्यः संसाराच्च विभीयुस्ते प्रजापतिमुपाधावंस्तेभ्य एतं मन्त्रराजं
 नारसिंहमानुष्टुभं प्रायच्छत्तेन वै ते मृत्युमजयन् पाप्मानं चात-
 रन्त्संसारं चातरंस्तस्माद्यो मृत्योः पाप्मभ्यः संसाराच्च विभी-
 यात्स एतं मन्त्रराजं नारसिंहमानुष्टुभं प्रतिगृह्णीयात्स मृत्युं
 तरति स पाप्मानं तरति स संसारं तरति तस्य ह वै प्रण-
 वस्य या पूर्वा मात्रा पृथिव्यकारः स ऋग्भिर्ऋग्वेदो ब्रह्मा
 वसवो गायत्री गार्हपत्यः सा साम्नः प्रथमः पादो भवति
 द्वितीयान्तरिक्षं स उकारः स यजुर्भिर्यजुर्वेदो विष्णुरुद्रास्त्रिष्टु-
 ब्दक्षिणाग्निः सा साम्नो द्वितीयः पादो भवति तृतीया द्यौः स
 मकारः स सामभिः सामवेदो रुद्रा आदित्या जगत्याहवनीयः
 सा साम्नस्तृतीयः पादो भवति यावसानेऽस्य चतुर्थ्यर्धमात्रा सा
 सोमलोक ओङ्कारः सोऽथर्वणैर्मन्त्रैरथर्ववेदः संवर्तकोऽग्निर्मरुतो
 विराडेकर्षिर्भास्वती स्मृता सासाम्नश्चतुर्थः पादो भवति ॥ १ ॥ अ-
 ष्टाक्षरः प्रथमः पादो भवत्यष्टाक्षरास्त्रयः पादा भवन्त्येवं द्वात्रिंशद-
 क्षराणि संपद्यन्ते द्वात्रिंशदक्षरा वा अनुष्टुप् भवत्यनुष्टुभा सर्वमिदं

नृसिंहपूर्वतापिन्युपनिषत् २९. ३७७

सृष्टमनुष्टुभा सर्वमुपसंहृतं तस्य हैतस्य पञ्चाङ्गानि भवन्ति चत्वारः
पादाश्चत्वार्यङ्गानि भवन्ति सप्रणवं सर्वं पञ्चमं भवति हृदयाय नमः
शिरसे स्वाहा शिखायै वषट् कवचाय हुम् अस्त्राय फडिति प्रथमं
प्रथमेन संयुज्यते द्वितीयं द्वितीयेन तृतीयं तृतीयेन चतुर्थं चतु-
र्थेन पञ्चमं पञ्चमेन व्यतिषजति व्यतिषिक्ता वा इमे लोकास्त-
स्माद्व्यतिषिक्तान्यङ्गानि भवन्ति ओमित्येतदक्षरमिदं सर्वं तस्मा-
त्प्रत्यक्षरमुभयत् ओंकारो भवति अक्षराणां न्यासमुपदिशन्ति
ब्रह्मादिनः ॥ २ ॥ तस्य ह वा उग्रं प्रथमं स्थानं जानी-

याद्यो जानीते सोऽमृतत्वं च गच्छति वीरं द्वितीयं स्थानं महा-
विष्णुं तृतीयं स्थानं ज्वलन्तं चतुर्थं स्थानं सर्वतोमुखं पञ्चमं
स्थानं नृसिंहं षष्ठं स्थानं भीष्मं सप्तमं स्थानं भद्रमष्टमं स्थानं
मृत्युमृत्युं नवमं स्थानं नमामि दशमं स्थानमहमेकादशं स्थानं
जानीयाद्यो जानीते सोऽमृतत्वं च गच्छति एकादशपदा वा
अनुष्टुम्भवत्यनुष्टुभा सर्वमिदं सृष्टमनुष्टुभा सर्वमिदमुपसंहृतं
तस्मात्सर्वमानुष्टुमं जानीयाद्यो जानीते सोऽमृतत्वं च गच्छति
॥ ३ ॥ देवा ह वै प्रजापतिमब्रुवन्नथ कस्मादुच्यत उग्रमिति
स होवाच प्रजापतिर्यस्मात्स्वमहिम्ना सर्वाँल्लोकान्सर्वान्देवान्स-
र्वानात्मनः सर्वाणि भूतान्युद्गृह्णात्यजस्रं सृजति विसृजति वास-
यत्युद्ग्राह्यत उद्गृह्यतेस्तुहिश्रुतं गर्तसदं युवानं मृगं न भीममु-
पहन्तुमुग्रं मृडाजरित्रे सिंहस्तवानो अन्यत्ते अस्मन्निवपन्तु सेनाः

तस्मादुच्यते उग्रामिति ॥ अथ कस्मादुच्यते वीरमिति यस्मात्-
 त्वमहिम्ना सर्वाँल्लोकान्सर्वान्देवान्सर्वानात्मनः सर्वाणि भूतानि
 विरमति विरामयत्यजहं सृजति विसृजति वासयति यतो वीरः
 कर्मण्यः सुदृक्षो युक्तग्रावा जायते देवकामः तस्मादुच्यते वीर-
 मिति ॥ अथ कस्मादुच्यते महाविष्णुमिति यस्मात्त्वमहिम्ना
 सर्वाँल्लोकान्सर्वान्देवान्सर्वानात्मनः सर्वाणि भूतानि व्याप्नोति
 व्यापयति स्नेहो यथा पल्लविपिण्डं शान्तमूलमोतं प्रोतमनुव्याप्तं
 व्यतिपिक्तो व्याप्यते व्यापयते यस्मान्न जातः परो अन्यो अस्ति
 य आविवेश भुवनानि विश्वा प्रजापतिः प्रजया संविदानः त्रीणि
 ज्योतींषि सचते सषोडशीं तस्मादुच्यते महाविष्णुमिति ॥ अथ
 कस्मादुच्यते ज्वलन्तमिति यस्मात्त्वमहिम्ना सर्वाँल्लोकान्सर्वान्-
 देवान्सर्वानात्मनः सर्वाणि स्वतेजसा ज्वलति ज्वालयति ज्वाल्यते
 ज्वालयते सविता प्रसविता दीप्तो दीपयन्दीप्यमानः ज्वलं ज्वलिता
 तपन्वितपन्त्संतपन्त्रोचनो रोचमानः शोभनः शोभमानः कल्याणः
 तस्मादुच्यते ज्वलन्तमिति ॥ अथ कस्मादुच्यते सर्वतोमुख-
 मिति यस्मात्त्वमहिम्ना सर्वाँल्लोकान्सर्वान्देवान्सर्वानात्मनः
 सर्वाणि भूतानि स्वयमनिन्द्रियोऽपि सर्वतः पश्यति सर्वतः शृणोति
 सर्वतो गच्छति सर्वत आदत्ते सर्वगः सर्वगतस्तिष्ठति एकः पुर-
 स्तांश्च इदं बभूव यतो बभूव भुवनस्य गोपाः यमप्येति भुवनं

सांपराये नमामि तमहं सर्वतोमुखमिति तस्मादुच्यते सर्वतोमुख-
मिति ॥ अथ कस्मादुच्यते नृसिंहमिति यस्मात्सर्वेषां भूतानां
ना वीर्यतमः श्रेष्ठतमश्च सिंहो वीर्यतमः श्रेष्ठतमश्च तस्मान्नृसिंह
आसीत् परमेश्वरो जगद्धितं वा एतद्रूपं यदक्षरं भवति प्रतद्विष्णु-
स्तवते वीर्याय मृगो न भीमः कुचरो गिरिष्ठाः यस्योरुषु त्रिषु
विक्रमणेष्वधिक्षयन्ति भुवनानि विश्वा तस्मादुच्यन्ते नृसिंहमिति
अथ कस्मादुच्यते भीषणमिति यस्माद्भीषणं यस्य रूपं दृष्ट्वा
सर्वे लोकाः सर्वे देवाः सर्वाणि भूतानि भीत्या पलायन्ते स्वयं
यतः कुतश्च न विभेति भीषास्माद्धातः पवते भीषोदेति सूर्यः ।
भीषास्मादग्निश्चेन्द्रश्च मृत्युर्धावति पञ्चम इति ॥ तस्मादुच्यते
भीषणमिति ॥ अथ कस्मादुच्यते भद्रमिति यस्मात्स्वयं भद्रो भूत्वा
सर्वदा भद्रं ददाति रोचनो रोचमानः शोभनः शोभमानः
कल्याणः भद्रं कर्णेभिः शृणुयाम देवाः भद्रं पश्येमाक्षभिर्यजत्राः
त्थिरंरङ्गैस्तुष्टुवाग्ँसस्तनूभिर्व्यशेम देवहितं यदायुः ॥ तस्मादुच्यते
भद्रमिति ॥ अथ कस्मादुच्यते मृत्युमृत्युमिति यस्मात्स्वम-
हिम्ना स्वभक्तानां स्मृत एव मृत्युमपमृत्युं च मारयति य आत्मदा-
वलदा यस्य विश्व उपासते प्रशिषं यस्य देवा यस्य छायामृतं यो
मृत्युमृत्युः कस्मै देवाय हविषा विधेम तस्मादुच्यते मृत्युमृत्यु-
मिति ॥ अथ कस्मादुच्यते नमामीति यस्माद्यं सर्वं देवा नमन्ति
मुमुक्षुवो ब्रह्मवादिनश्च प्रनूनं ब्रह्मणस्पतिर्मन्त्रं वदत्युक्थ्यं यस्मि-

त्रिन्द्रो वरुणो मित्रो अर्यमा देवा ओंकांसि चक्रिरे तस्मादुच्यते
 नमामीति ॥ अथ कस्मादुच्यतेऽहमिति अहमस्मि प्रथमजा
 ऋतास्य पूर्वं देवेऽभ्यो अमृतस्य नाभिः यो मा ददाति
 स इ देवमावाः अहमभमन्नमदन्तमाद्मि अहं विश्वं भुवनमभ्य-
 भवां सुवर्णच्योतिर्य एवं वेदेति महोपनिषत् ॥ इति द्वितीयो-
 पनिषत् ॥ देवा ह वै प्रजापतिमब्रुवन्नानुष्टुभस्य मन्त्रराजस्य
 नारसिंहस्य शक्तिं वीजं नो ब्रूहि भगवानिति स होवाच प्रजा-
 पतिर्माया वा एषा नारसिंही सर्वमिदं सृजति सर्वमिदं रक्षति
 सर्वमिदं संहरति तस्मान्मायामेतां शक्तिं विद्याद्य एतां मायां-
 शक्तिं वेद स पाप्मानं तरति स मृत्युं तरति स संसारं तरति
 सोऽमृतत्वं च गच्छति महतीं श्रियमश्नुते मीमांसन्ते ब्रह्मवा-
 दिनो ह्रस्वा दीर्घा प्लुता चेति ॥ यदि ह्रस्वा भवति सर्वं
 पाप्मानं दहत्यमृतत्वं च गच्छति यदि दीर्घा भवति महतीं
 श्रियमाप्नोत्यमृतत्वं च गच्छति यदि प्लुता भवति ज्ञानवान् भव-
 त्यमृतत्वं च गच्छति तदेतद्विष्णोक्तं निदर्शनं स ई पाहि य
 ऋजीर्षीतरुत्रः श्रियं लक्ष्मीमौपलामस्त्रिकां गां षष्ठीं च यामि-
 न्द्रसेनेत्युदाहुः तां विद्यां ब्रह्मयोनिं सरूपामिहायुषे शरणमहं
 प्रपद्ये सर्वेषां वा एतद्भूतानामाकाशः परायणं सर्वाणि ह वा इ-
 मानि भूतान्याकाशादेव जायन्त आकाशादेव जातानि जीवन्त्या-

नृसिंहपूर्वतापिन्युपनिषत् २९. ३ ३८१

काशं प्रयन्त्यभिसंविशन्ति तस्मादाकाशं वीजं विद्यात्तदेव
 ज्यायस्तेदेतद्विषिणोक्तं निदर्शनं हंसः शुचिषद्वसुरंतरिक्षसद्वो-
 तावेदिषदतिथिर्दुरोणसत् ॥ नृषद्वरसदृतसद्वथोमसदब्जा गोजा
 ऋतजा अद्रिजा ऋतं बृहत् ॥ य एवं वेदेति महोपनिषत् ॥
 इति तृतीयोपनिषत् ॥ ॥ देवा ह वै प्रजापति मनुवन्नानुष्टुभस्य
 मन्त्रराजस्य नारसिंहस्याङ्गमन्त्राच्चो ब्रूहि भगव इति स होवाच
 प्रजापतिः प्रणवं सावित्रीं यजुर्लक्ष्मीं नृसिंहगायत्रीमित्यङ्गानि
 जानीयाद्यो जानीते सोऽमृतत्वं च गच्छति ॥ १ ॥ ओमि-
 त्येतदक्षरमिदं सर्वं तस्योपव्याख्यानं भूतं भवद्भविष्यदिति
 सर्वमोङ्कार एव यश्चान्यत्त्रिकालातीतं तदप्योङ्कार एव
 सर्वं ह्येतद्ब्रह्मायमात्मा ब्रह्मसोऽयमात्मा चतुष्पाजागरितस्थानो
 बहिःप्रज्ञः सप्ताङ्ग एकोनविंशतिमुखः स्थूलभुग्वैश्वानरः प्रथमः
 पादः । स्वप्नस्थानोऽन्तःप्रज्ञः सप्ताङ्ग एकोनविंशतिमुखः प्रवि-
 विक्तभुक्तैजसो द्वितीयः पादः । यत्र सुप्तो न कंचन कामं
 कामयते न कंचन स्वप्नं पश्यति तत्सुषुप्तं सुषुप्तस्थान एकीभूतः
 प्रज्ञानधन एकानन्दमयो ह्यानन्दभुक्चेतोमुखः प्राज्ञस्तृतीयः
 पादः । एष सर्वेश्वर एष सर्वज्ञ एषोऽन्तर्याम्येष योनिः सर्वस्य
 प्रभवान्प्ययौ हि भूतानां नान्तःप्रज्ञं न बहिःप्रज्ञं नोभयतः
 प्रज्ञं न प्रज्ञं नाप्रज्ञं न प्रज्ञानधनमदृष्टमव्यवहार्यमग्राह्यमलक्षणम-
 चिन्त्यमव्यपदेश्यमैकात्म्यप्रत्ययसारं प्रपञ्चोपशमं शान्तं शिव-

मद्वैतं चतुर्थं मन्यन्ते स आत्मा स विज्ञेयः ॥ २ ॥
 अथ सावित्री गायत्र्या यजुषा प्रोक्ता तथा सर्वमिदं व्याप्तं घृणि-
 रिति द्वे अक्षरे सूर्य इति त्रीणि आदित्य इति त्रीणि एतद्वै
 सावित्रस्याष्टाक्षरं पदं श्रियाभिषिक्तं य एवं वेद श्रिया हैवाभि-
 षिच्यते तदेतदहचाभ्युक्तं ऋचो अक्षरे परमे व्योमन् यस्मिन्देवा
 अधिविश्वे निषेदुः यस्तन्न वेद किमृचा करिष्यति य इत्तद्वि-
 दुस्त इमे समासत इति न ह वा एतस्यर्चा न यजुषा न साम्ना-
 र्थोऽस्ति यः सावित्रं वेदेति । ओंभूर्भुवः स्वर्गः
 क्ष्मीः कालकर्णी तन्नो महालक्ष्मीः प्रचोदयात् इत्येषा वै महा-
 लक्ष्मीर्यजुर्गायत्री चतुर्विंशत्यक्षरा भवति । गायत्री वा इदं सर्वं
 यदिदं किंच तस्माद्य एतां महालक्ष्मीं याजुषीं वेद महतीं श्रिय-
 मश्नुते । ॐ नृसिंहाय विद्महे वज्रनखाय धीमहि । तन्नः
 सिंहः प्रचोदयात् इत्येषा वै नृसिंहगायत्री देवानां वेदानां
 निदानं भवति य एवं वेद निदानवान्भवति ॥ ३ ॥ देवा ह
 वै प्रजापतिमब्रुवन्नथ कैर्मन्त्रैः स्तुतो देवः प्रीतो भवति स्वा-
 त्मानं दर्शयति तन्नो ब्रूहि भगवन्निति स होवाच प्रजापतिः ।
 ॐ यो ह वै नृसिंहो देवो भगवान्यश्च ब्रह्मा भूर्भुवः स्वस्तस्मै वै
 नमो नमः ॥ १ ॥ यथा प्रथममन्त्रोक्तावाद्यन्तौ तथा सर्वम-
 न्त्रेषु द्रष्टव्यौ ॥ यश्च विष्णुः ॥ २ ॥ यश्च महेश्वरः ॥ ३ ॥

नृसिंहपूर्वतापिन्युपनिषत् २९. ३८३

यश्च पुरुषः ॥ ४ ॥ यश्चेश्वरः ॥ ५ ॥ या सरस्वती ॥ ६ ॥
 या श्रीः ॥ ७ ॥ या गौरी ॥ ८ ॥ या प्रकृतिः ॥ ९ ॥
 या विद्या ॥ १० ॥ यश्चोङ्कारः ॥ ११ ॥ याश्चतस्रोऽ-
 र्धमात्राः ॥ १२ ॥ ये वेदाः साङ्गाः सशाखाः सेतिहासाः ॥
 ॥ १३ ॥ ये च पञ्चाग्नयः ॥ १४ ॥ याः सप्त महाव्याहृतयः
 ॥ १५ ॥ ये चाष्टौ लोकपालाः ॥ १६ ॥ ये चाष्टौ वसवः ॥
 ॥ १७ ॥ ये चैकादश रुद्राः ॥ १८ ॥
 ये च द्वादशादित्याः ॥ १९ ॥ ये चाष्टौ ग्रहाः ॥ २० ॥
 याति च पञ्च महाभूतानि ॥ २१ ॥ यश्च कालः ॥ २२ ॥
 यश्च मनुः ॥ २३ ॥ यश्च मृत्युः ॥ २४ ॥ यश्च यमः
 ॥ २५ ॥ यश्चान्तकः ॥ २६ ॥ यश्च प्राणः ॥ २७ ॥ यश्च
 सूर्यः ॥ २८ ॥ यश्च सोमः ॥ २९ ॥ यश्च विराट् पुंरुपः
 ॥ ३० ॥ यश्च जीवः ॥ ३१ ॥ यच्च सर्वम् ॥ ३२ ॥ इति
 द्वात्रिंशत् इति तान्प्रजापतिरब्रवीदेतैर्मन्त्रैर्नित्यं देवं स्तुवध्वम् ।
 ततो देवः प्रीतो भवति स्वात्मानं दर्शयति तस्माद्य एतैर्मन्त्रै-
 र्नित्यं देवं स्तौति स देवं पश्यति सोऽमृतत्वं च गच्छति य एवं
 वेदेति महोपनिषत् ॥ इति चतुर्थ्युपनिषत् ॥ देवा ह वै प्रजा-
 पतिमब्रुवन्नानुष्टुभस्य मन्त्रराजस्य नारसिंहस्य महाचक्रं नाम
 चक्रं नो ब्रूहि भगव इति सार्वकामिकं मोक्षद्वारं यद्योगिन उप-

दिशन्ति स होवाच प्रजापतिः षडक्षरं वा एतत्सुदर्शनं महा-
चक्रं तस्मात्षडक्षरं भवति षट्पत्रं चक्रं भवति षड्वा ऋतव ऋ-
तुभिः संमितं भवति मध्ये नाभिर्मवति नाभ्यां वा एते अराः
प्रतिष्ठिता मायया एतत्सर्वं वेष्टितं भवति नात्मानं माया स्मृशति
तस्मान्मायया बहिर्वेष्टितं भवति । अथाष्टारमष्टपत्रं चक्रं भव-
त्यष्टाक्षरा वै गायत्री गायत्र्या संमितं भवति बहिर्मायया वेष्टितं
भवति क्षेत्रं क्षेत्रं वै मायैषा संपद्यते । अथ द्वादशारं द्वादशपत्रं
चक्रं भवति द्वादशाक्षरा वै जगती जगत्या संमितं भवति
बहिर्मायया वेष्टितं भवति । अथ षोडशारं षोडशपत्रं चक्रं
भवति षोडशकलो वै पुरुषः पुरुष एवेदं सर्वं पुरुषेण संमितं
भवति । मायया बहिर्वेष्टितं भवति अथ द्वात्रिंशदक्षरं द्वित्रि-
ंशत्पत्रं चक्रं भवति द्वात्रिंशदक्षरा वा अनुष्टुप् भवत्यनुष्टुप्
सर्वमिदं भवति बहिर्मायया वेष्टितं भवत्यैरर्वा एतत्सुबद्धं
भवति वेदा वा एते अराः पत्रैर्वा एतत्सर्वतः परिक्रामति
छन्दांसि वै पत्राणि ॥ १ ॥ एतत्सुदर्शनं महाचक्रं तस्य मध्ये
नाभ्या तारकं यदक्षरं नारसिंहमेकाक्षरं तद्भवति षट्सु-
पत्रेषु षडक्षरं सुदर्शनं भवत्यष्टसु पत्रेष्वष्टाक्षरं नारायणं
भवति द्वादशसु पत्रेषु द्वादशाक्षरं वासुदेवं भवति षोडशसु
पत्रेषु मातृकाद्याः सविन्दुकाः षोडश स्वरा भवन्ति द्वात्रिंशत्सु

नृसिंहपूर्वतापिन्युपनिषत् २९. ३८५

पत्रेषु द्वात्रिंशदक्षरं मन्त्रराजं नारसिंहमांनुष्टुभं भवति तद्वा
 एतत्सुदर्शनं नाम चक्रं सार्वकामिकं मोक्षद्वारमृड्मयं यजुर्मयं
 साममयं ब्रह्ममयममृतमयं भवति तस्य पुरस्ताद्वसव आसते
 रुद्रा दक्षिणत आदित्याः पश्चाद्विश्वेदेवा उत्तरतो ब्रह्मविष्णुमहे-
 श्वरा नाभ्यां सूर्याचन्द्रमसौ पार्श्वयोस्तदेतदृचाभ्युक्तं ऋचो अ-
 क्षरे परमे व्योमन् यस्मिन्देवा अधिविश्वे निषेदुः यस्तन्न वेद
 किमृचा करिष्यति य इत्तौद्रिदुस्त इमे समासत इति तदेत्सु-
 दर्शनं महाचक्रं बालो वा युवा वा वेद स महान् भवति स
 गुरुः सर्वेषां मन्त्राणामुपदेष्टा भवत्यनुष्टुभा होमं कुर्यादनुष्टु-
 भार्चनं कुर्यात्तदेतद्रक्षोघ्नं मृत्युतारकं गुरुणा लब्धं कण्ठे बाहौ
 शिखायां वा वक्षीतं सप्तद्वीपवती भूमिर्दक्षिणार्थं नावकल्पते
 तस्माच्छ्रद्धया यां कांचिद्वा दद्यात्सा दक्षिणा भवति ॥ २ ॥
 देवा ह वै प्रजापतिमब्रुवन्नानुष्टुभस्य मन्त्रराजस्य नारसिंहस्य
 फलं नो ब्रूहि भगव इति स होवाच प्रजापतिर्य एतं मन्त्रराजं
 नारसिंहमानुष्टुभं नित्यमधीते सोऽग्निपूतो भवति स वायुपूतो
 भवति स आदित्यपूतो भवति स सोमपूतो भवति स सत्यपूतो
 भवति स ब्रह्मपूतो भवति स विष्णुपूतो भवति स रुद्रपूतो भवति
 स देवपूतो भवति स सर्वपूतो भवति स सर्वपूतो भवति ॥ ३ ॥ य
 एतं मन्त्रराजं नारसिंहमानुष्टुभं नित्यमधीते स मृत्युं तरति स पा-

प्मानं तरति स ब्रह्महत्यां तरति स भ्रूणहत्यां तरति स वीरहत्यां
 तरति स सर्वहत्यां तरति स संसारं तरति स सर्वं तरति स
 सर्वं तरति ॥ ४ ॥ य एतं मन्त्रराजं नारसिंहमानुष्टुभं नित्य-
 मधीते सोऽग्निं स्तम्भयति स वायुं स्तम्भयति स आदित्यं स्तम्भ-
 यति स सोमं स्तम्भयति स उदकं स्तम्भयति स सर्वान्देवान्स्त-
 म्भयति स सर्वान्ग्रहान्स्तम्भयति स विषं स्तम्भयति स विषं
 स्तम्भयति ॥ ५ ॥ य एतं मन्त्रराजं नारसिंहमानुष्टुभं नित्य-
 मधीते स देवानाकर्षयति स यक्षानाकर्षयति स नागानाकर्षयति
 स ग्राहानाकर्षयति स मनुष्यानाकर्षयति स सर्वानाकर्षयति स ते
 सर्वानाकर्षयति ॥ ६ ॥ य एतं मन्त्रराजं नारसिंहमानुष्टुभं नित्यम-
 धीते स भूलोकं जयति स भुवर्लोकं जयति स स्वर्लोकं जयति स
 महर्लोकं जयति स जनोलोकं जयति स तपोलोकं जयति स सत्य-
 लोकं जयति स सर्वाल्लोकाञ्जयति स सर्वाल्लोकाञ्जयति ॥ ७ ॥
 य एतं मन्त्रराजमानुष्टुभं नित्यमधीते सोऽग्निष्टोमेन यजते स उ-
 कथ्येन यजते स षोडशिना यजते स दाजपेयेन यजते सोऽति-
 रात्रेण यजते सोऽप्तोर्यामिण यजते सोऽश्वमेधेन यजते स स्वर्ग-
 क्रतुभिर्यजते स सर्वैः क्रतुभिर्यजते ॥ ८ ॥ य एतं मन्त्रराजं
 नारसिंहमानुष्टुभं नित्यमधीते स ऋचोऽधीते स यजूंष्यधीते स
 सामान्यधीते सोऽथर्वणमधीते सोऽङ्गिरसमधीते स शाखा

नृसिंहपूर्वतापिन्युपनिषत् २९. ५ ३८७

अधीते स पुराणान्यधीते स कल्पानधीते स गाथामधीते स
नारासंसीरधीते स प्रणवमधीते यः प्रणवमधीते स सर्वमधीते स
सर्वमधीते ॥ ९ ॥ अनुपनीतशतमेकमेकेनोपनीतेन तत्सममुप-
नीतशतमेकमेकेन गृहस्थेन तत्समं गृहस्थशतमेकमेकेन वानप्रस्थेन
तत्समं वानप्रस्थशतमेकमेकेन यतिना तत्समं यतीनां तु शतं
पूर्णमेकमेकेन रुद्रजापकेन तत्समं रुद्रजापकशतमेकमेकेनाथ-
र्वशिरः शिखाध्यापकेन तत्सममथर्वशिरःशिखाध्यापकशतमे-
कमेकेन तापनीयोपनिषदध्यापकेन तत्समं तापनीयोपनिषदध्या-
पकशतमेकमेकेन मन्त्रराजाध्यापकेन तत्समं तद्वा एतत्परमं
धाम मन्त्रराजाध्यापकस्य यत्र न सूर्यस्तपति यत्र न वायुर्वाति
यत्र न चन्द्रमा भाति यत्र न नक्षत्राणि भान्ति यत्र नाग्नि-
र्दहति यत्र न मृत्युः प्रविशति यत्र न दुःखं सदानन्दं
परमानन्दं शान्तं शाश्वतं सदाशिवं ब्रह्मादिवन्दितं योगि-
ध्येयं परमं पदं यत्र गत्वा न निवर्तन्ते योगिनः ॥ तदेत-
द्विष्णोः तद्विष्णोः परमं पदं सदा पश्यन्ति सूरयः दिवीव
चक्षुराततं तद्विष्णोः विपन्यवो जागृतांसः समिन्धते विष्णो-
र्यत्परमं पदं तदेतन्निष्कामस्य भवति तदेतन्निष्कामस्य भवति
य एवं वेदेति महोपनिषत् ॥ इति पञ्चमोपनिषत् ॥
॥ इति नृसिंहपूर्वतापिन्युपनिषत्समाप्ता ॥

नृसिंहोत्तरतापिन्युपनिषत् ३०.

ॐ नृसिंहोत्तरतापिन्यां तुर्यतुर्यात्मकं महः ।

परमाद्वैतसाम्राज्यं प्रत्यक्षमुपलभ्यते ॥ ॐ देवा ह वै
 प्रजापतिमब्रुवन्नणोरणीयांसमिममात्मानमोङ्कारं नो व्याचक्ष्वेति
 तथेत्योमित्येतदक्षरमिदं; सर्वं तस्योपव्याख्यानं भूतं भवद्भवि-
 प्यदिति सर्वमोङ्कार एव यच्चान्यत्रिकालातीतं तदप्योङ्कार एव
 सर्वं ह्येतद्ब्रह्मायमात्मा ब्रह्म तमेतमात्मानमोमिति ब्रह्मणैकीकृत्य
 ब्रह्म चात्मानमोमित्येकीकृत्य तदेकमजरममृतमभयमोमित्यनुभूय
 तस्मिन्निदं सर्वं त्रिशरोरमारोप्य तन्मयं हि तदेवेति संहरेदोमिति
 तं वा एतं त्रिशरीरमात्मानं त्रिशरीरं परं ब्रह्मानुसंदध्या-
 त्स्थूलत्वात्स्थूलभुक्त्वाच्च सूक्ष्मत्वात्सूक्ष्मभुक्त्वाच्चैक्यादानन्दभो-
 गाच्च सोऽयमात्मा चतुष्पाजागरितस्थानस्थूलप्रज्ञः सप्ताङ्ग एको-
 नविंशतिमुखः स्थूलभुक् चतुरात्मा विश्वो वैश्वानरः प्रथमः पादः
 स्वप्नस्थानः सूक्ष्मप्रज्ञः सप्ताङ्ग एकोनविंशतिमुखः सूक्ष्मभुक् च-
 तुरात्मा तैजसो हिरण्यगर्भो द्वितीयः पादः ॥ यत्र सुप्तो न
 कंचन कामं कामयते न कंचन स्वप्नं पश्यति तत्सुषुप्तं सुषुप्त-
 स्थान एकीभूतः प्रज्ञानवन एवानन्दमयो ह्यानन्दभुक् चेतोमु-
 खश्चतुरात्मा प्राज्ञ ईश्वरस्तृतीयः पादः ॥ एष सर्वेश्वर एष

नृसिंहोत्तरंतापिन्युपनिषत् ३०. ३८९

सर्वज्ञ एषोऽन्तर्याम्येष योनिः सर्वस्य प्रभवाप्ययौ हि भूतानां
 त्रयमप्येतत्सुषुप्तं स्वप्नं मायामात्रं चिदेकरसो ह्ययमात्माथ तुरीयं
 श्वतुरात्मा तुरीयावशितत्वादेकैकस्योतानुज्ञात्रनुज्ञाविकल्पैस्त्रयम-
 प्यत्रापि सुषुप्तं स्वप्नं मायामात्रं चिदेकरसो ह्ययमात्माथायमादे-
 शो न स्थूलप्रज्ञं न सूक्ष्मप्रज्ञं नोभयतःप्रज्ञं न प्रज्ञं नाप्रज्ञं न
 प्रज्ञानघनमदृष्टमव्यवहार्यमग्राह्यमलक्षणमचिन्त्यमव्यपदेश्यमैका-
 त्म्यप्रत्ययसारं प्रपञ्चोपशमं शिवं शान्तमद्वैतं चतुर्थं मन्यन्ते स
 आत्मा स विज्ञेय ईश्वरग्रासस्तुरीयः ॥ इति प्रथमः खण्डः ॥
 तं वा एतमात्मानं जाग्रत्यस्वप्नमसुषुप्तं स्वप्ने जाग्रतमसुषुप्तं
 सुषुप्ते जाग्रतमस्वप्नं तुरीये जाग्रतमस्वप्नमसुषुप्तमव्यभिचारिणं
 नित्यानन्दं सदेकरसं ह्येव चक्षुषो द्रष्टा श्रोत्रस्य द्रष्टा वाचो
 द्रष्टा मनसो द्रष्टा बुद्धेर्द्रष्टा प्राणस्य द्रष्टा तमसो द्रष्टा सर्वस्य
 द्रष्टा ततः सर्वस्मादन्यो विलक्षणश्चक्षुषः साक्षी श्रोत्रस्य साक्षी
 वाचः साक्षी मनसः साक्षी बुद्धेः साक्षी प्राणस्य साक्षी तमसः
 साक्षी सर्वस्य साक्षी ततोऽविक्रियो महाचैतन्योऽस्मात्सर्व-
 स्मात्प्रेयतम आनन्दघनं ह्येवमस्मात्सर्वस्मात्पुरतः सुविभातमे-
 करसमेवाजरममृतमयं ब्रह्मैवाप्यजयैनं चतुष्पादं मात्राभिरो-
 क्तारेण चैकीकुर्याज्जागरितस्थानश्चतुरात्मा विश्वो वैश्वानर-
 श्वतूरूपोऽङ्गार एव चतूरूपो ह्ययमकारः स्थूलसूक्ष्मवी-

जसाक्षिभिरकाररूपैराप्तेरादिमत्त्वाद्वा स्थूलत्वात्सूक्ष्मत्वाद्बी-
जत्वात्साक्षित्वाच्चाप्नोति ह वा इदं सर्वमादिश्च भवति य एवं
वेद ॥ स्वप्नस्थानश्चतुरात्मा तैजसो हिरण्यगर्भश्चतूरूप उकार
एव चतूरूपो ह्ययमुकारः स्थूलसूक्ष्मबीजसाक्षिभिरुकाररूपै-
रुत्कर्षादुभयत्वात्स्थूलत्वात्सूक्ष्मत्वाद् बीजत्वात्साक्षित्वाच्चोत्कर्षति
ह वै ज्ञानसंततिं समानश्च भवति य एवं वेद ॥ सुषुप्त-
स्थानश्चतुरात्मा प्राज्ञ ईश्वरश्चतूरूपो मकार एव चतूरूपो
ह्ययं . मकारः स्थूलसूक्ष्मबीजसाक्षिभिर्मकाररूपैर्मितेरपीतेर्वा
स्थूलत्वात्सूक्ष्मत्वाद्बीजत्वात्साक्षित्वाच्च गिनोति ह वा इदं सर्व-
मपीतिश्च भवति य एवं वेद ॥ मात्रामात्राः प्रतिमात्राः
कुर्यादथ तुरीय ईश्वरप्रासः स स्वराट् स्वयमीश्वरः स्वप्रकाश-
श्चतुरात्मोतानुज्ञावनुज्ञाविकल्पैरोतो ह्ययमात्मा ह्यथैवेदं सर्व-
मन्तकाले कालाग्निः सूर्योत्तरानुज्ञातो ह्ययमात्मा ह्यस्य सर्वस्य
स्वात्मानं ददातीदं सर्वं स्यात्मानमेव करोति यथा तमः
सवितानुज्ञैकरसो ह्ययमात्मा चिद्रूप एव यथा दाह्यं दग्ध्वाग्नि-
रविकल्पो ह्ययमात्मा वाङ्मनोऽगोचरत्वाच्चिद्रूपश्चतूरूप ओ-
ङ्कार एव चतूरूपो ह्ययमोङ्कार ओतानुज्ञात्रनुज्ञाविकल्पैरोङ्कार-
रूपैरात्मैव नामरूपात्मकं हीदं सर्वं तुरीयत्वाच्चिद्रूपत्वाच्चो-
त्त्वादनुज्ञातृत्वादनुज्ञात्वादाविकल्परूपत्वाच्चाविकल्परूपं हीदं

सर्वं नैव तत्र काचन भिदास्त्यथ तस्यायमादेशो मात्रश्चतुर्थो
 ध्यवहार्यः प्रपञ्चोपशमः शिवोऽद्वैत ओङ्कार आत्मैव संविशत्या-
 त्मनात्मानं य एवं वेदैष वीरो नारसिंहेन वानुष्टुभा मन्त्रराजेन
 तुरीयं विद्यादेष ह्यात्मानं प्रकाशयति सर्वसंहारसमर्थः परि-
 भवासहः प्रभुर्व्याप्तः सदोज्ज्वलोऽविद्यातत्कार्यहीनः स्वात्म-
 बन्धहरः सर्वदा द्वैतरहित आनन्दरूपः सर्वाधिष्ठानः सन्मात्रो
 निरस्ताविद्यातमोमोहोऽहमेवेति तस्मादेवमेवममात्मानं परं
 ब्रह्मानुसंदध्यादेष्ट वीरो नृसिंह एवेति ॥ सा सोमलोक ओङ्कारः
 साथर्वणैर्मन्त्रैरथर्ववेदः संवर्तकोऽग्निर्मरुतो विराडेकर्षिर्भास्वती
 स्मृता चतुर्थः पादो भवति भवति च सर्वेषु पादेषु चतु-
 रात्मा स्थूलसूक्ष्मबीजसाक्षिभिर्मात्रामात्राः प्रतिमात्राः कृत्वोता-
 नुज्ञात्रनुज्ञाविकल्परूपं चिन्तयन्प्रसेद् शोऽमृतो हुतसंवित्कंशुद्धः
 संविष्टो निर्विघ्न इमममुनियमेऽनुभूयेद्देदं सर्वं दृष्ट्वा स प्रपञ्च-
 हीनोऽथ सकलः साधारोऽमृतमयश्चतुरात्माथ महापीठे सप-
 रिवारं तमेतं चतुःसप्तात्मानं चतुरात्मानं मूलाग्रावग्निरूपं प्रणवं
 संदध्यात्सप्तात्मानं चतुरात्मानमकारं ब्रह्माणं नाभौ सप्तात्मानं
 चतुरात्मानमुकारं विष्णुं हृदये सप्तात्मानं चतुरात्मानमकारं
 रुद्रं भूमध्ये सप्तात्मानं चतुरात्मानं चतुःसप्तात्मानं चतुरात्मान-
 गोङ्कारं सर्वेश्वरं द्वादशान्ते सप्तात्मानं चतुरात्मानं चतुःसप्ता-

त्मानमोङ्कारतुरीयमानन्दामृतरूपं षोडशान्तेऽथानन्दामृतेनैतां-
 श्रतुर्धा संपूज्य तथा ब्रह्मा इति द्वितीयः खण्डः ॥ तस्य ह वै
 प्रणवस्य या पूर्वा मात्रा सा प्रथमः पादो भवति द्वितीया
 द्वितीयस्य तृतीया तृतीयस्य चतुर्थ्यातानुज्ञात्रनुज्ञाविकल्परूपा
 तथा तुरीयं चतुरात्मानमन्विष्य चतुर्थपादेन च तथा तुरीयेणा-
 नुचिन्तयन्प्रसेत्तस्य ह वा एतस्य प्रणवस्य या पूर्वा मात्रा सा
 पृथिव्यकारः स ऋग्भिर्ऋग्वेदो ब्रह्मा वसवो गायत्री गार्ह-
 पत्यः सा प्रथमः पादो भवति भवति च सर्वेषु पादेषु चतु-
 रात्मा स्थूलसूक्ष्मबीजसाक्षिभिर्द्वितीयान्तरिक्षं स उकारः स
 यजुर्भिर्यजुर्वेदो विष्णुरुद्रास्त्रिष्टुब्दक्षिणाग्निः सा द्वितीयः पादो
 भवति भवति च सर्वेषु पादेषु चतुरात्मा स्थूलसूक्ष्मबीजसाक्षि-
 भिस्तृतीया द्यौः स मकारः स सामभिः सामवेदो रुद्रादित्या
 जगत्याहवनीयः सा तृतीयः पादो भवति भवति च सर्वेषु पादेषु
 चतुरात्मा स्थूलसूक्ष्मबीजसाक्षिभिर्यावसानेऽस्य चतुर्थ्यर्धमात्रा
 ब्रह्माणमेव विष्णुमेव रुद्रमेव विभक्तांस्त्रीनेवाविभक्तांस्त्रीनेव लिङ्ग-
 रूपानेव च संपूज्योपहारैश्चतुर्थीथ लिङ्गात्संहृत्य तेजसा शैरोर-
 त्रयं संव्याप्य तदधिष्ठानमात्मानं संज्वालय तत्तेज आत्मचैतन्य-
 रूपं बलमवष्टभ्य गुणैरैक्यं संपाद्य महास्थूलं महासूक्ष्मं महा-
 सूक्ष्मं महाकारणे च संहृत्य मात्राभिरोतानुज्ञात्रनुज्ञाविकल्परूपं

चिन्तयन्ग्रसेत् ॥ इति तृतीयः खण्डः ॥ तं वा एतमात्मानं
 परमं ब्रह्मोङ्कारं तुरीयोङ्काराग्रविद्योतमनुष्ठुभा नत्वा प्रसाद्योमिति
 संहृत्याहमित्यनुसंदध्यादथैतमेवात्मानं परमं ब्रह्मोङ्कारं तुरीयोङ्का-
 राग्रविद्योतमेकादशात्मानं नारासिंहं नत्वोमिति संहरन्नानुसंदध्या-
 दथैतमेवात्मानं परमं ब्रह्मोङ्कारं तुरीयोङ्काराग्रविद्योतं प्रणवेन
 संचिन्त्यानुष्ठुभा नत्वा सच्चिदानन्दपूर्णात्मसुनवात्मकं सच्चिदान-
 न्दपूर्णात्मानं परं ब्रह्मसंभाव्याहमित्यात्मानमादाय मनसा ब्रह्म-
 णैकीकुर्याद्यदनुष्ठुभैव वा एष उपवसन्नेष हि सर्वत्र सर्वदा
 सर्वात्मा सन् सर्वमस्ति नृसिंहोऽसौ परमेश्वरोऽसौ हि सर्वत्र स-
 र्वदा सर्वात्मा सन्तस्सर्वमस्ति नृसिंह एवैकल एष तुरीय एष
 एनोग्र एष एव वीर एष एव महानेष्ट एव विष्णुरेष
 एव ज्वलन्नेष्ट एव सर्वतोमुख एष एव नृसिंह एष एव
 भीषण एष एव भद्र एष एव मृत्युमृत्युरेष एव नमाम्येष
 एवाहमेवं योगारूढो ब्रह्मण्येवानुष्ठुभं संध्यादोङ्कार इति ॥
 तदेतौ श्लोकौ भवतः ॥ संस्तभ्य सिंहं स्वमुतान्गुणा-
 यान्संयोज्य शृङ्गैर्ऋषभस्य हत्वा ॥ वक्ष्यां स्फुरन्तीमसतीं
 निपीड्य संभक्ष्य सिंहेन स एष वीरः ॥ शृङ्गप्रोतान्पादान्स्पृष्ट्वा
 हत्वा तानग्रसत्स्वयम् । नत्वा च बहुधा दृष्ट्वा नृसिंहः स्वयमु-
 द्भभाविति ॥ इति चतुर्थः खण्डः ॥ ॥ अथैष उ एव अकर

आप्ततमार्थ आत्मन्येव नृसिंहे देवे ब्रह्माणि वर्तत एष ह्येवाप्ततम
 एष हि साक्ष्येण ईश्वरस्तत्सर्वगतो न हीदं सर्वमेव हि व्याप्ततम
 इदं सर्वं यदयमात्मा मायामात्र एष एवोग्र एष हि व्याप्ततम
 एष एव वीर एष हि व्याप्ततम एष एव महानेप हि व्याप्त-
 तम एष एव विष्णुरेष हि व्याप्ततम एष एव ज्वलन्नेष हि व्याप्त-
 तम एष एव सर्वतोमुख एष हि व्याप्ततम एष एव नृसिंह एष
 हि व्याप्ततम एष एव भीषण एष हि व्याप्ततम एष एव भद्र
 एष हि व्याप्ततम एष एव मृत्युमृत्युरेष हि व्याप्ततम एष एव
 नमाम्येष हि व्याप्ततम एष एवाहमेव हि व्याप्ततम आत्मैव
 नृसिंहो देवो ब्रह्मा भवति य एवं वेद सोऽकामो निष्काम
 आप्तकाम आत्मकामो न तस्य प्राणा उत्कामन्त्यत्रैव समवली-
 यन्ते ब्रह्मैव सन् ब्रह्माप्येत्यथैव एवोकार उत्कृष्टतमार्थ आत्म-
 न्येव नृसिंहे देवे ब्रह्माणि वर्तते तस्मादेव सत्यस्वरूपो न
 ह्यन्यदस्त्यग्रमेयमनात्मप्रकाशमेष हि स्वप्रकाशोऽसङ्गोऽन्यत्र
 वीक्षत आत्मातो नान्यथा प्राप्तिरात्ममात्रं ह्येतदुत्कृष्टमेष एवोग्र
 एष ह्येवोत्कृष्ट एष एव वीर एष ह्येवोत्कृष्ट एष एव महानेप
 ह्येवोत्कृष्ट एष एव विष्णुरेष ह्येवोत्कृष्ट एष एव ज्वलन्नेष
 ह्येवोत्कृष्ट एष एव सर्वतोमुख एष ह्येवोत्कृष्ट एष एव नृसिंह
 एष ह्येवोत्कृष्ट एष एव भीषण एष ह्येवोत्कृष्ट एष एव भद्र

एष ह्येवोत्कृष्ट एष एव मृत्युमृत्युरेष ह्येवोत्कृष्ट एष एव नमा-
म्येष ह्येवोत्कृष्ट एष एवाहमेष ह्येवोत्कृष्टस्तस्मादात्मानमेवैनं
जानीयादात्मैव नृसिंहो देवो ब्र भवति य एवं वेद सोऽकामो
निष्काम आप्तकाम आत्मकामो न तस्य प्राणा उत्कामन्त्यत्रैव
समवलीयन्ते ब्रह्मैव सन्ब्रह्माप्येत्यथैष एव मकारो महाविभूत्यर्थ
आत्मन्येव नृसिंहे देवे ब्रह्माणि वर्तते तस्मादयमनल्पो भिन्नरूपः
स्वप्रकाशो ब्रह्मैवाप्ततमं उत्कृष्टतम एतदेव ब्रह्मापि सर्वज्ञ महा-
मायं महाविभूत्येतदेवोग्रमेतद्धि महाविभूत्येतदेव वीरमेतद्धि
महाविभूत्येतदेव महदेतद्धि महाविभूत्येतदेव विष्ण्वेतद्धि महा-
विभूत्येतदेव ज्वलदेतद्धि महाविभूत्येतदेव सर्वतोमुखमेतद्धि
महाविभूत्येतदेव नृसिंहमेतद्धि महाविभूत्येतदेव भीषणमेतद्धि
महाविभूत्येतदेव भद्रमेतद्धि महाविभूत्येतदेव मृत्युमृत्य्वेतद्धि
महाविभूत्येतदेव नमाम्येतद्धि महाविभूत्येतदेवाहमेतद्धि महा-
विभूति तस्मादकारोकाराभ्यामिममात्मानमाप्ततममुत्कृष्टतमं
चिन्मात्रं सर्वद्रष्टारं सर्वसाक्षिणं सर्वग्रासं सर्वप्रेमास्पदं सच्चि-
दानन्दमात्रमेकरसं पुरतोऽस्मात्सर्वस्मात्सुविभातमन्विष्याप्ततम-
मुत्कृष्टतमं महामायं महाविभूति सच्चिदानन्दमात्रमेकरसं पर-
मेव ब्रह्म मकारेण जानीयादात्मैव नृसिंहो देवः परमेव ब्रह्म
भवति य एवं वेद सोऽकामो निष्काम आप्तकाम आत्मकामो

न तस्य प्राणा उत्क्रामन्त्यत्रैव समवलीयन्ते ब्रह्मैवं सन्ब्रह्माप्ये-
 तीति ह प्रजापतिरुवाच प्रजापतिरुवाच ॥ इति पञ्चमः खण्डः ॥
 ते देवा इममात्मानं ज्ञातुमैच्छंस्तान्हासुरः पाप्मा परिजग्राह त
 ऐक्षन्त हन्तैनसासुरं पाप्मानं असाम इत्येतमेवोङ्काराग्रविद्योतं
 तुरीयतुरीयमात्मानमुग्रमनुग्रं वीरमवीरं महान्तममहान्तं विष्णु-
 मविष्णुं ज्वलन्तामज्वलन्तं सर्वतोमुखमसर्वतोमुखं नृसिंहमनृसिंहं
 भीषणमभीषणं भद्रमभद्रं मृत्युमृत्युममृत्युमृत्युं नमाम्यनमाम्य-
 हमनहं नृसिंहानुष्टुमैव बुबुधिरे तेभ्यो हासावासुरः पाप्मा सच्चि-
 दानन्दधनज्योतिरभवत्तस्मादपक्वकषाय इममेवोङ्काराग्रविद्योतं
 तुरीयतुरीयमात्मानं नृसिंहानुष्टुमैव जानीयात्तस्यासुरः पाप्मा
 सच्चिदानन्दधनज्योतिर्भवति ते देवा ज्योतिरुत्तितीर्षवो द्विती-
 यान्द्रयमेव पश्यन्त इममेवोङ्काराग्रविद्योतं तुरीयतुरीयमात्माननु-
 ष्टुमान्विष्य प्रणवेनैव तस्मिन्नवस्थितास्तेभ्यस्तज्ज्योतिरस्य स-
 र्वस्य पुरतः सुविभातमविभातमद्वैतमचिन्त्यमलिङ्गं स्वप्रकाश-
 मानन्दधनं शून्यमभवदेवंवित्स्वप्रकाशं परमेव ब्रह्म भवति ते
 देवाः पुत्रैषणायाश्च वित्तैषणायाश्च लोकैषणायाश्च ससाधनेभ्यो
 व्युत्थाय निरागारा निष्परिग्रहा अशिखा अयज्ञोपवीता अन्धा
 बधिरा मुग्धाः क्लीबा मूका उन्मत्ता इव परिवर्तमानाः शान्ता
 दान्ता उपरतास्तितिक्षवः समाहिता आत्सरतय आत्मक्रीड

आत्ममिथुना आत्मानन्दाः प्रणवमेव परं ब्रह्मात्मप्रकाशं शून्यं
जानन्तस्तत्रैव परिसमाप्तास्तस्मात्तद्देवानां व्रतमाचरन्तोङ्कारे परे
ब्रह्मणि पर्यवसितो भवेत्स आत्मन्येवात्मानं परं ब्रह्म पश्यति ॥
तदेष श्लोकः ॥ शृङ्गेष्वशृङ्गं संयोज्य सिंहं शृङ्गेषु योजयेत् ।
शृङ्गाभ्यां शृङ्गमावध्य त्रयो देवा उपासत इति ॥ पष्ठः खण्डः ॥
देवा ह वै प्रजापतिमब्रुवन् भूय एव नो भगवान्विज्ञापयत्विति
तथेत्यजत्वादमरत्वादजरत्वादमृतत्वादशोकत्वादमोहत्वादनश-
नायत्वादपिपासत्वादद्वैतत्वाच्चाकारेणममात्मानमन्विष्योत्कृष्टत्वा-
दुत्पादकत्वादुष्प्रवेष्टत्वादुत्थापयितृत्वादुद्रष्टृत्वादुत्कर्तृत्वादुत्पथ-
वारकत्वादुदुग्वासत्वादुद्भ्रान्तत्वादुत्तीर्णविकृतत्वाच्चोङ्कारेणम-
मात्मानं परमं ब्रह्म नृसिंहमन्विष्याकारेणममात्मानमुकारं पूर्वा-
र्धमाकृष्य सिंहीकृत्योत्तरार्धेन तं सिंहमाकृष्य महत्त्वान्महत्त्वा-
न्मानत्वान्मुक्तत्वान्महादेवत्वान्महेश्वरत्वान्महासत्त्वान्महाचित्वा-
न्महानन्दत्वान्महाप्रभुत्वाच्च मकारार्धेनानेनात्मनैकीकुर्यादशरीरो
निरेन्द्रियोऽप्राणोऽतमाः सच्चिदानन्दमात्रः स स्वराङ् भवति
य एवं वेद कस्त्वमित्यहमिति होवाचैवमेवेदं सर्वं तस्मादहमिति
सर्वाभिधानं तस्यादिरयमकारः स एव भवति सर्वं ह्ययमात्मायं
'हि सर्वान्तरो न हीदं सर्वमहमिति होवाचैव निरा-
त्मकमात्मैवेदं सर्वं तस्मात्सर्वात्मकेनाकारेण सर्वात्मकमा-

त्मानमन्विच्छेद्ब्रह्मैवेदं सर्वं सच्चिदानन्दरूपं सच्चिदानन्द-
 रूपमिदं सर्वं सद्ब्रह्मिदं सर्वं सत्सदिति चिद्ब्रह्मिदं सर्वं काशते
 प्रकाशते चेति किं सदितिदमिदं नेत्यनुभूतिरिति कैषेतीयमियं
 नेत्यवचनेनैवानुभवन्नुवाचैवमेव चिदानन्दावप्यवचनेनैवानुभव-
 न्नुवाच सर्वमन्यदिति स परमानन्दस्य ब्रह्मणो नाम ब्रह्मेति
 तस्यान्त्योऽयं मकारः स एव भवति तस्मान्मकारेण परमं
 ब्रह्मान्विच्छेत्किमिदमेवमित्युकार इत्येवाहाविचिकित्सन्नका-
 रेणममात्मानमन्विष्य मकारेण ब्रह्मणानुसंदध्यादुकारेणावि-
 चिकित्सन्नशरीरोऽनिन्द्रियोऽप्राणोऽतमाः सच्चिदानन्दमात्रः
 स स्वराङ्भवति य एवं वेद ब्रह्म वा इदं सर्वमत्तृत्वादुग्रत्वाद्ब्री-
 रत्वान्महत्वाद्विष्णुत्वाज्ज्वलत्वात्सर्वतोमुखत्वान्नृसिंहत्वाद्भीषण-
 त्वान्द्रवत्वान्मृत्युमृत्युत्वान्नमामित्वादहंत्वादिति सततं ह्येत-
 द्ब्रह्मोग्रत्वाद्ब्रीरत्वान्महत्वाद्विष्णुत्वाज्ज्वलत्वात्सर्वतोमुखत्वान्नृ-
 सिंहत्वाद्भीषणत्वान्द्रवत्वान्मृत्युमृत्युत्वान्नमामित्वादहंत्वादिति त-
 स्मादकारेण परमं ब्रह्मान्विष्य मकारेण मन आद्यवितारं मन
 आदिसाक्षिणमन्विच्छेत्स यदैतत्सर्वमपेक्षते तदैतत्सर्वमस्मिन्प्र-
 विशति स यदा प्रतिबुध्यते तदेतत्सर्वमस्मादेवोत्तिष्ठति तदेत-
 त्सर्वं निरुह्य प्रत्यूह्य संगीड्य संज्वाल्य संभक्ष्य स्वात्मानमेवैषा
 ददात्यत्युग्रोऽतिधीरोऽतिमहानतिविष्णुरतिज्वलन्नतिसर्वतोमुखो-

ऽतिनृसिंहोऽतिभोषणोऽतिभद्रोऽतिमृत्युमृत्युरतिनमस्यत्यहं भू-
 त्वा स्वे महिम्नि सदा समासते तस्मादेनमकारार्थेन परेण ब्रह्मणै-
 कीकुर्यादुकारेणाविचिकित्सन्नशरीरो निरिन्द्रियोऽप्राणोऽतमाः
 सच्चिदानन्दमात्रः स स्वराङ् भवति य एवं वेद ॥ तदेष
 श्लोकः ॥ शृङ्गं शृङ्गार्धमाकृष्य शृङ्गेणानेन योजयेत् । शृङ्ग-
 मेनं परे शृङ्गे तमनेनापि योजयेत् ॥ इति सप्तमः खण्डः ॥
 अथ तुरीयेणोतश्च प्रोतश्च ह्ययमात्मा नृसिंहोऽस्मिन्सर्वमयं स-
 र्वात्मायं हि सर्वं नैवातोद्वयो ह्ययमात्मैकल एवाविकल्पो न हि
 वस्तु सदयं ह्योत इव सद्घनोऽयं चिद्घन आनन्दघन एवै-
 करसो व्यवहार्यः केनचनाद्वितीय ओतश्च प्रोतश्चैष ओङ्कार
 एव नैवामिति पृष्ट ओमित्येवाह वाग्वा ओङ्कारो वागेवेदं सर्वं
 न ह्यशब्दमिवेहास्ति चिन्मयो ह्ययमोङ्काराश्चिन्मयमिदं सर्वं
 तस्मात्परमेश्वर एवैकमेव तद्भवत्येतद्भवत्येतदमृतमभयमेत-
 द्ब्रह्माभयं वै ब्रह्माभयं हि वै ब्रह्म भवति य एवं वेदेति रहस्य-
 मनुज्ञाता ह्ययमात्मैष ह्यस्य सर्वस्य स्वात्मानमनुजानाति न
 हीदं सर्वं स्वत आत्माविन्न ह्ययमोतो नानुज्ञातासंगत्वादविका-
 रित्वादसत्त्वादन्यस्यानुज्ञाता ह्ययमोङ्कार ओमिति ह्यनुजानाति
 वाग्वा ओङ्कारो वागेवेदं सर्वमनुजानाति चिन्मयो ह्ययमोङ्कार-
 श्चिद्दीदं सर्वं निरात्मकमात्मसात्करोति तस्मात्परमेश्वर एवैक-

भव तद्भवत्येदमृतमभयमेतद्ब्रह्माभयं वै ब्रह्माभयं हि वै ब्रह्म
 भवति य एवं वेदेति रहस्यमनुज्ञैकरसो ह्ययमात्मा प्रज्ञानधन-
 एवायं यस्मात्सर्वस्मात्पुरतः सुविभातोऽतश्चिद्धन एव न ह्य-
 यमोतो नानुज्ञातैतदात्म्यं हीदं सर्वं सदैवानुज्ञैकरसो ह्ययमो-
 ङ्कार ओमिति ह्येवानुजानाति वाग्वा ओङ्कारो वागेव ह्यनुजा-
 नाति चिन्मयो ह्ययमोङ्कारश्चिदेव ह्यनुज्ञाता तस्मात्परमेश्वर ए-
 वैकमेव तद्भवत्येतदमृतमभयमेतद्ब्रह्माभयं वै ब्रह्माभयं हि वै
 ब्रह्म भवति य एवं वेदेति रहस्यमविकल्पो ह्ययमात्माद्वितीय-
 त्वादविकल्पो ह्ययमोङ्कारोद्वितीयत्वादेव चिन्मयो ह्ययमोङ्कार-
 स्तस्मात्परमेश्वर एवैकमेव तद्भवत्यविकल्पो नाविकल्पोऽपि
 नात्र काचन भिदास्ति नैव तत्र काचन भिदास्त्यत्र हि भि-
 दामिव मन्यमानः शतधा सहस्रधा भिन्नो मृत्योः स मृत्युमा-
 प्रोति तदेतदद्वयं स्वप्रकाशं महानन्दमात्मैवैतदमृतमभयमे-
 तद्ब्रह्माभयं वै ब्रह्माभयं हि वै ब्रह्म भवति य एवं वेदेति
 रहस्यम् ॥ इत्यष्टमः खण्डः ॥ देवा ह वै प्रजापति-
 मब्रुवन्निममेव नो भगवन्नोङ्कारमात्मानमुपादिशोति तथेत्यु-
 पद्रष्टानुमन्तैष आत्मा नृसिंहश्चिद्रूप एवाविकारो ह्युपलब्धः
 सर्वस्य सर्वत्र न ह्यस्ति द्वैतसिद्धिरात्मैव सिद्धोऽद्वितीयो
 मायया ह्यन्यदिव स या एष आत्मा पर एषैव सर्वं त-

आहि प्रज्ञेनैषा विद्या जगत्सर्वमात्मा परमात्मैव स्वप्रकाशोऽप्य-
विषयज्ञानत्वाज्ज्ञानत्वेव ह्यन्यत्रान्यत्र विजानात्यनुभूतेर्माया च
तमोरूपानुभूतिस्तदेतज्जडं मोहात्मकमनन्तमिदं रूपमस्यास्य
व्यञ्जिका नित्यनिवृत्तापि मूढैरात्मैव दृष्टास्य सत्त्वमसत्त्वं च
दर्शयति सिद्धत्वासिद्धत्वाभ्यां स्वतन्त्रास्वतन्त्रत्वेन सैषा वटवी-
जसामान्यवदनेकवटशक्तिरेकैव तद्यथा वटवीजसामान्यमेकम-
नेकान्स्वाव्यतिरिक्तान्वटान्सर्वाजानुत्पाद्य तत्र तत्र पूर्णं सत्तिष्ठ-
त्येवमेवैषा माया स्वाव्यतिरिक्तानि पूर्णानि क्षेत्राणि दर्शयित्वा
जीवेशावभासेन करोति माया चाविद्या च स्वयमेव भवति सैषा
चित्रा सुदृढा बह्वङ्कुरास्वयं गुणभिन्ना ङ्कुरेष्वपि गुणभिन्ना स-
र्वत्र ब्रह्माविष्णुशिवरूपिणी चैतन्यदीप्ता तस्मादात्मन एव त्रैविध्यं
सर्वत्र योनित्वमभिमन्ता जीवो नियन्तेश्वरः सर्वाहंमानी हिरण्य-
गर्भान्निरूप ईश्वरवद्व्यक्तचैतन्यः सर्वगो ह्येव ईश्वरः क्रियाज्ञानात्मा
सर्वं सर्वमयं सर्वे जीवाः सर्वमयाः सर्वावस्थासु तथाप्यल्पाः स वा
एष भूतानीन्द्रियाणि विराजं देवताः कोशाश्च सृष्ट्वा प्रविश्यामूढो
मूढ इव व्यवहरन्नास्ते माययैव तस्मादद्वय एवायमात्मा स-
न्मात्रो नित्यः शुद्धां बुद्धः सत्यो मुक्तो निरञ्जनो विभुरद्वयान-
न्दः परः प्रत्यगेकरसः प्रमाणैरेतैरवगतः सत्तामात्रं हीदं सर्वं
सदेव पुरस्तात्सिद्धं हि ब्रह्म न ह्यत्र किंचनानुभूयते नाविद्यानुभ-
वात्मान स्वप्रकाशे सर्वसाक्षिण्यविक्रियेऽद्वये पश्यतेहापि सन्मात्र-

सदन्यत्सत्यं हीत्थं पुरस्तादयोनिस्वात्मस्थमानन्देचिद्घनं
 तद्धं ह्यसिद्धं तद्विष्णुरीशानो ब्रह्मान्यदपि सर्वं सर्वगतं सर्वमत
 त्वं शुद्धोऽबाध्यस्वरूपो बुद्धः सुखस्वरूप आत्मा न ह्येतन्निरा-
 मकमपि नात्मा पुरतो हि सिद्धो न हीदं सर्वं कदाचिदात्मा
 ह स्वमहिमस्थो निरपेक्ष एक एव साक्षी स्वप्रकाशः किं तन्नि-
 यमात्मात्र ह्येव न विचिकित्समेतद्धीदं सर्वं साधयति द्रष्टा
 ष्टुः साक्ष्यविविक्तियः सिद्धो निरवद्यो बाह्याभ्यन्तरवीक्षणात्सुवि-
 फुटस्तमसः परस्तादब्रूतैष दृष्टोऽदृष्टोऽव्यवहार्योऽप्यल्पो नाल्पः
 ताक्ष्यविशेषोऽनन्योऽसुखदुःखोऽद्वयः परमात्मा सर्वज्ञोऽनन्तोऽ-
 भेन्नोऽद्वयः सर्वदा संवित्तिर्मायया नासंवित्तिः स्वप्रकाशे यूय-
 मेव दृष्टाः किमद्वयेन द्वितीयमेवं न यूयमेव ब्रूहेव भगवन्निति
 देवा ऊचुर्यूयमेव दृश्यते चेन्नात्मज्ञा असङ्गो ह्ययमात्मातो यूय-
 मेव स्वप्रकाशा इदं हि सत्संविन्मयत्वाद्यूयमेव नेति होचुर्हन्ता-
 पङ्गा वयमिति होचुः कथं पश्यन्तीति होवाच न वयं विद्म
 इति होचुस्ततो यूयमेव स्वप्रकाशा इति होवाच न च सत्सं-
 विन्मया एतौ हि पुरस्तात्सुविभातमव्यवहार्यमेवाद्वयं ज्ञातो नैष
 विज्ञातो विदिता विदितात्पर इति होचुः स होवाच तद्वा एत-
 द्ब्रह्माद्वयं ब्रह्मत्वान्नित्यं शुद्धं बुद्धं मुक्तं सत्यं सूक्ष्मं परिपूर्णम-
 द्वयं सदानन्दचिन्मात्रमात्मैवाव्यवहार्यं केन च तत्तदेतदात्मान-
 मोमित्यपश्यन्तः पश्यत तदेतत्सत्यमात्मा ब्रह्मैव ब्रह्मात्मेनात्र

हेव न विचिकित्स्यमित्यो सत्यं तदेतत्पण्डिता एव पश्यन्त्येत
 द्द्वयशब्दमस्पर्शमरूपमरसमगन्धमवक्तव्यमनादातव्यमगन्तव्यम
 विसर्जयितव्यमनानन्दयितव्यममन्तव्यमबोद्धव्यमनहङ्कर्तयितव्य
 मचेतयितव्यमप्राणयितव्यमनपानयितव्यमव्यानयितव्यमनुदान
 यितव्यमसमानयितव्यमनिन्द्रियमविषयमकरणमलक्षणमसङ्गम-
 गुणमविक्रियमव्यपदेश्यमसत्त्वमरजस्कमतमस्कममायमभयम-
 प्यौपनिषदमेव सुविभातं सकृद्विभातं पुरतोऽस्मात्सर्वस्मात्सुवि
 भातमद्वयं पश्यत हंसः सोऽहमिति स होवाच किमेष दृष्टोऽदृष्ट
 वेतिदृष्टो विदिताविदितात्पर इति होचुः कैषा कथमिति होचुः कि
 तेन न किञ्चनेति होचुर्ययमेवाश्चर्यरूपा इति होवाच न चेत्या
 हुरोमित्यनुजानीध्वं ब्रूतैनमिति ज्ञातो ज्ञातश्चेति होचुर्न चैनमिति
 होचुरिति ब्रूतैवैवमात्मसिद्धमिति होवाच पश्याम एव भगवन्
 न च वयं पश्यमो नैव वयं वक्तुं शक्नुमो नमस्तेऽस्तु भगवन्
 प्रसीदेति होचुर्न भेतव्यं पृच्छतोति होवाच कैषानुज्ञेत्येव एवा
 त्मेति होवाच ते होचुर्नमस्तुभ्यं वयं त इति ह प्रजाप
 तिर्देवाननुशशासानुशशासेति ॥ तदेव श्लोकः ॥ ओतमांतेन
 जानीयादनुशातारमान्तरम् । अनुज्ञामद्वयं लब्ध्वा उपद्रष्टारमा
 व्रजेदिति ॥ नवमः खण्डः ॥ ॐ भद्रं कर्णेभिरिति शान्तिः ॥

॥ इति नृसिंहोत्तरतापिन्युपनिषत्समाप्ता ॥

रामपूर्वतापिन्युपनिषत् ३१.

श्रीरामतापिनीयाऽर्थं भक्तध्येयकलेवरम् ।

विकलेवरकैवल्यं श्रीरामब्रह्म मे गतिः ॥ १ ॥

ॐ भद्रं कर्णेभिरिति शान्तिः ॥ ॐ चिन्मयेऽ
स्मिन्महाविष्णौ जाते दाशरथे हरौ । रघोः कुलेऽखिलं
रांति राजते यो महीस्थितः ॥ १ ॥ स राम इति लोकेषु
विद्वद्भिः प्रकटीकृतः । राक्षसा येन मरणं यान्ति स्वोद्रेकतो
ऽथवा ॥ २ ॥ रामनाम भुवि ख्यातमभिरामेण वा पुनः ।
राक्षसान्मर्त्यरूपेण राहुर्मनसिजं यथा ॥ ३ ॥ प्रभाहीनोऽस्तथा
कृत्वा राज्याऽर्हाणां महीभृताम् । धर्ममार्गं चरित्रेण ज्ञानमार्गं
च नामतः ॥ ४ ॥ तथा ध्यानेन वैराग्यमैश्वर्यं स्वस्य पूज-
नात् । तथा रास्यथ रामाऽऽख्या भुवि स्यादथ तत्त्वतः ॥
॥ ५ ॥ रमन्ते योगिनोऽनन्ते नित्याऽऽनन्दे चिदमत्मनि ।
इति रामपदेनाऽलौ परम्ब्रह्माऽभिधीयते ॥ ६ ॥ चिन्मयस्या-
ऽद्वितीयस्य निष्कलस्याऽशरीरिणः । उपासकानां कार्याऽर्थं
ब्रह्मणो रूपकल्पना ॥ ७ ॥ रूपस्थानां देवतानां पुँख्यङ्गाऽस्त्रा-
ऽऽदिकल्पना । द्विचत्वारिपडष्टानां दश द्वादश षोडश ॥
॥ ८ ॥ अष्टादशाऽमी कथिता हस्ताश्शङ्खाऽऽदिभिर्युताः ।
सहस्राऽन्तास्तथा तासां वर्णवाहनकल्पना ॥ ९ ॥ शक्ति-
सेनाकल्पना च ब्रह्मण्येव हि पञ्चधा । कल्पितस्य शरीरस्य

तस्य सेनाऽऽदिकल्पना ॥ १० ॥ ब्रह्माऽऽदीनां वाचकोऽयं
मन्त्रोऽन्वर्थाऽऽदिसंश्लिखः । जप्तव्यो मन्त्रिणा नैवं विना देवः
प्रसीदति ॥ ११ ॥ क्रियाकर्मेज्यकर्तृणामर्थं मन्त्रो वदत्यथ ।
मननात्राणनान्मन्त्रस्सर्ववाच्यस्य वाचकः ॥ १२ ॥ सोऽभय-
स्याऽस्य देवस्य विग्रहो यन्त्रकल्पना । विना यन्त्रेण चेत्पूजा
देवता न प्रसीदति ॥ १३ ॥ इति रामपूर्वतापिन्युपनिषदि-
प्रथमोपनिषत् ॥ स्वर्भिर्ज्योतिर्मयोऽनन्तरूपी स्वेनैव भासते ।
जीवत्वेन समो यस्य सृष्टिस्थितिलयस्य च ॥ १ ॥ कारण-
त्वेन चिच्छक्त्या रजस्सत्त्वतमोगुणैः । यथैव वटवीजस्थः
प्राकृतश्च महान्द्रुमः ॥ २ ॥ तथैव रामवीजस्थं जगदेत-
च्चराऽचरम् । रेफाऽऽरूढा मूर्त्तयस्स्युद्भक्तयस्तिष्ठ एव चेति ॥ ३
इति रामतापिन्युपनिषदि द्वितीयोपनिषत् ॥ सीतारामौ तन्मया-
वत्र पूज्यौ जातान्याभ्यां भुवनानि द्विसप्त । स्थितानि च प्रहता-
न्येव तेषु ततो रामो मानवो माययाऽधात् ॥ १ ॥ जगत्प्राणायाऽऽ-
त्मनेऽस्मै नमस्स्यान्नमस्त्यैक्यं प्रवदेत्प्राग्गुणेनेति ॥ इति रामता-
तृतीयोपनिषत् ॥ जीववाची नमो नाम चाऽऽत्मारामेति गी-
यते । तदात्मिका या चतुर्थी तथा मायेति गीयते ॥ १ ॥
मन्त्रोऽयं वाचको रामो वाच्यस्स्याद्योग एतयोः । फलदश्चैव
सर्वेषां साधकानां न सँशयः ॥ २ ॥ यथा नामी वाचकेन
नाम्ना योऽभिमुखो भवेत् । तथा बीजाऽऽत्मको मन्त्रो मन्त्रि-

णोऽभिमुखो भवेत् ॥ ३ ॥ वीजशक्तिं न्यसेद्वक्षवामभोस्तन-
 योरपि । कीलो मध्ये विना भाव्यस्स्वयाञ्छाविनियोगवान् ॥
 ॥ ४ ॥ सर्वेषामेव मन्त्राणां एष साधारणः क्रमः । अत्र
 रामोऽनन्तरूपस्तेजसा वह्निना समः ॥ ५ ॥ सत्त्वनुष्णागुवि-
 श्वश्चेदग्नीषोमाऽऽत्मकं जगत् । उत्पन्नस्सीतया भाति चन्द्रश्च-
 न्द्रिकया यथा ॥ ६ ॥ प्रकृत्या सहितश्श्यामः पीतवासा
 जटाधरः । द्विभुजः कुण्डली रत्नमाली धीरो घनुर्धरः ॥ ७ ॥
 प्रसन्नवदनो जेता धृष्ट्यष्टकविभूषितः । प्रकृत्या परमेश्वर्या जग-
 द्योन्याऽङ्किताऽङ्गभृत् ॥ ८ ॥ हेमाऽऽभया द्विभुजया सर्वाऽ-
 लंकृतया चिता । श्लिष्टः कमलधारिण्या पुष्टः कोसलजाऽऽ-
 त्मजः ॥ ९ ॥ दक्षिणे लक्ष्मणेनाऽथ सधनुष्पाणिना पुनः ।
 हेमाऽऽभेनाऽनुर्जेनैव तथा कोणत्रयं भवेत् ॥ १० ॥ तथैव
 तस्य मन्त्रस्य यस्याऽणुश्च स्वडेऽन्तया । एवं त्रिकोणरूपं
 स्यात्तं देवा ये समाययुः ॥ ११ ॥ स्तुतिं चक्रुश्च जगतः पतिं
 कल्पतरौ स्थितम् । कामरूपाय रामाय नमो मायामयाय च ॥
 ॥ १२ ॥ नमो वेदाऽऽदिरूपाय ओङ्काराय नमो नमः । रमा-
 धराय रामाय श्रीरामायाऽऽत्ममूर्त्तये ॥ १३ ॥ जानकीदेह-
 भूपाय रक्षोघ्नाय शुभाऽङ्गिने । भद्राय रघुवीराय दशाऽऽ-
 स्याऽन्तकरूपिणे ॥ १४ ॥ रामभद्र महेष्वास रघुवीर नृपोत्तम ।
 भो दशाऽऽस्याऽन्तकाऽस्माकं रक्षां देहि श्रियं च मे ॥ १५ ॥

त्वमे (मी) श्वर्ये (र्या) दापयाऽथ संप्रत्याश्वरि-
 मारणम् । कुर्विति स्तुत्य देवाऽऽद्याः तेन सार्धं सुखं स्थिताः
 ॥ १६ ॥ स्तुवन्त्येवं हि ऋषयस्तदा रावण आसुरः । राम-
 पत्नीं वनस्थां यस्स्वनिवृत्त्यर्थमाददे ॥ १७ ॥ सं रावण इति
 ख्यातो यद्वा रावाच्च रावणः । तद्व्याजेनेक्षितुं सीतां रामो
 लक्ष्मण एव च ॥ १८ ॥ विचेरतुस्तदा भूमौ देवीं सन्दृश्य
 चाऽऽसुरम् । हत्वा कवन्धं शवरीं गत्वा तस्याऽऽज्ञया
 तया ॥ १९ ॥ पूजितो वायुपुत्रेण भक्तेन च कपीश्वरम् ।
 आहूय शैसतां सर्वमाद्यन्तं रामलक्ष्मणौ ॥ २० ॥ स तु रामे
 शङ्कितस्सन्प्रत्ययाऽर्थं च दुन्दुभेः । विग्रहं दर्शयामास यो राम-
 स्तमचिक्षिपत् ॥ २१ ॥ लप्तसालान्विभिद्याऽऽशु मोदते
 राघवस्तदा । तेन हृष्टः कर्पान्द्रोऽसौ सरामस्तस्य पत्तनम्
 ॥ २२ ॥ जगामाऽगर्जदनुजो वालिनो वेगतो गृहात् । तदा
 वाली निर्जगाम तं वालिनमथाऽऽहवे ॥ २३ ॥ निहत्य
 राघवो राज्ये सुग्रीवं स्थापयेत्ततः । हरीनाहूय सुग्रीवस्त्वाह
 चाऽऽशाविदोऽधुना ॥ २४ ॥ आदाय मैथिलीमद्य दद-
 ताऽऽश्वाशु गच्छत । ततस्ततार हनुमानब्धिं लङ्कां समाययौ
 ॥ २५ ॥ सीतां दृष्ट्वाऽसुरान्हत्वा पुरं दग्ध्वा तथा स्वयम् ।
 आगत्य रामेण सह न्यवेदयत तत्त्वतः ॥ २६ ॥ तदा
 रामः क्रोधरूपी तानाहूयाऽथ वानरान् । तैस्मार्धमादायाऽन्त्रा-

॥ २७ ॥ तां दृष्ट्वा तदधीशेन साधे
 युद्धमकारयत् । घटश्रोत्रसहस्राऽक्षजिह्वया युक्तं तमाहवे
 ॥ २८ ॥ हत्वा विभीषणं तत्र स्थाप्याऽथ जनकाऽऽ-
 त्मजाम् । आदायाऽङ्गस्थितां कृत्वा स्वपुरं तैर्जगाम सः
 ॥ २९ ॥ ततस्सिंहाऽऽसनस्थस्सन् द्विभुजो रघुनन्दनः ।
 धनुर्धरः प्रसन्नाऽऽत्मा सर्वाऽऽभरणभूषितः ॥ ३० ॥ मुद्रां
 ज्ञानमयीं याम्ये वामे तेजःप्रकाशिनीम् । धृत्वा व्याख्या-
 ननिरतश्चिन्मयः परमेश्वरः ॥ ३१ ॥ उदग्दक्षिणयोस्त्वस्य
 शत्रुघ्नभरतौ धृतौ । हनूमन्तं च श्रोतारमग्रतस्स्यात्त्रिकोणगम् ॥
 ॥ ३२ ॥ भरताऽधस्तु सुग्रीवं शत्रुघ्नाऽधो विभीषणम् ।
 पश्चिमे लक्ष्मणं तस्य धृतच्छत्रं सचामरम् ॥ ३३ ॥ तदधस्तौ
 तालवृन्तकरी न्यस्तं पुनर्भयेत् । एवैष षट्कोणमादौ स्वदीर्घाऽङ्गै-
 रेष संयुतः ॥ ३४ ॥ द्वितीयं वासुदेवाऽऽद्यैराग्नेयाऽऽदिषु
 संयुतः । तृतीयं वायुसूनुं च सुग्रीवं भरतं तथा ॥ ३५ ॥
 विभीषणं लक्ष्मणं च अङ्गदं चाऽरिमर्दनम् । जाम्बवन्तं च
 तैर्युक्तस्ततो धृष्टिर्जयन्तकः ॥ ३६ ॥ विजयश्च सुराष्ट्रश्च
 राष्ट्रवर्धन एव च । अशोको धर्मपालश्च सुमन्त्रश्चैभिरावृतः ॥
 ॥ ३७ ॥ ततस्सहस्रदृग्वह्निर्धर्मशो वरुणोऽनिलः । इन्द्री-
 २. धात्रनन्ताश्च दशभिश्चैभिरावृतः ॥ ३८ ॥ बहिस्तदायुधैः
 पूष्यो नीलाऽऽदिभिरलङ्कृतः । वसिष्ठवामदेवाऽऽदिमुनिभिः

स्समुपासितः ॥ ३९ ॥ एवमुद्देशतः प्रोक्तं निर्देशस्तस्य चाऽ-
धुना । त्रिरेखापुटमालिख्य मध्ये तारद्वयं लिखेत् ॥ ४० ॥
तन्मध्ये बीजमालिख्य तदधस्तादध्यामालिखेत् । द्वितीयाऽ (यं)
न्तं च तस्योर्ध्वं षष्ठ्यन्तं साधकं तथा ॥ ४१ ॥ कुरुद्वयं च
तत्पार्श्वे लिखेद्वीजांऽन्तरे रमाम् । तत्सर्वं प्रणवाम्भ्यां च तेष्वे-
च्छुद्धबुद्धिमान् ॥ ४२ ॥ दीर्घभाजि षडक्षे तु लिखेद्वीजं
हृदादिभिः । कोणपार्श्वे रमामाये तदग्रेऽनङ्गमालिखेत् ॥ ४३ ॥
क्रोधं क्रोणाऽग्राऽन्तरेषु लिख्य मन्त्र्यभितो गिरम् । वृत्तत्रयं
साऽष्टपत्रं सरोजे विलिखेत्स्वरान् ॥ ४४ ॥ केसरे चाऽष्टपत्रे
च वर्गाऽष्टकमथाऽऽलिखेत् । तेषु मालामनोर्वर्णान्विलिखेदू-
र्मिसंख्यया ॥ ४५ ॥ अन्ते पञ्चाऽक्षराण्येवं पुनरष्टदलं लि-
खेत् । तेषु नाराऽयणाऽष्टाऽर्णालं लिख्य तत्केसरे
रमाम् ॥ ४६ ॥ तद्वहिर्द्वादशदलं विलिखेद्वादशा-
ऽक्षरम् । अथो नमो भगवते वासुदेवाय इत्ययम् ॥ ४७ ॥
आदिक्षाऽन्तान्केसरेषु वृत्ताऽऽकारेण संलिखेत् । तद्वहिष्णोऽ-
शदलं लिख्य तत्केसरे ह्रियम् ॥ ४८ ॥ वर्माऽस्त्रनतिसंयुक्तं
दलेषु द्वादशाऽक्षरम् । तत्सन्धिष्विरजादीनां मन्त्रान्मन्त्री स-
मालिखेत् ॥ ४९ ॥ हूं ल्रं भ्रं व्रं ॐ म्रं श्रं ज्रं (ल्रं-ल्रं-भ्रं-व्रं-
ल्रं-म्रं-श्रं-ज्रं) च लिखेत् सम्यक्ततो बहिः । द्वात्रिंशाऽरं महा-
पद्मं नादविन्दुसमायुतम् ॥ ५० ॥ विलिखेन्मन्त्रराजाऽर्णा-

स्तेषु पात्रेषु यत्नतः । ध्यायेदंष्ट्रवसूनेकादशरुद्राँश्च तत्र वै ॥
 ॥ ५१ ॥ द्वादशेनाँश्च धातारं वषट्कारं च तद्वहिः । भूत (भू)
 गृहं वज्रशूलाऽऽढ्यं रेखात्रयसमन्वितम् ॥ ५२ ॥ द्वारोपेतं च
 राश्यादिभूषितं फणिसंयुतम् । अनन्तो वासुकिश्चैव तक्षः क-
 र्कोटपद्मकः ॥ ५३ ॥ महापद्मश्च शङ्खश्च गुलिकोऽथौ प्रकी-
 र्तिताः । एवं मण्डलमालिख्य तस्य दिक्षु विदिक्षु च ॥ ५४ ॥
 नारसिंहं च वाराहं लिखेन्मन्त्रद्वयं तथा । कूटो रेफाऽ (रुमा)
 नुग्रहेन्दुनादशक्त्यादिभिर्युतः ॥ ५५ ॥ यो नृसिंहस्समाख्यातो
 ग्रहमारणकर्मणि । अन्त्याऽङ्घ्रीशं वियद्विन्दुनादैर्बीजं च सौक-
 रम् ॥ ५६ ॥ हुंकारं चाऽत्र रामस्य मालामन्त्रोऽधुनेरितः ।
 तारो नतिश्च निद्रायास्मृतिर्मेदश्च कामिका ॥ ५७ ॥ रुद्रेण
 संयुता वह्निर्मेधाऽमरविभूषिता । दीर्घां फूरयुता ह्लादिन्यथो
 दीर्घसमायता ॥ ५८ ॥ क्षुधा क्रोधिन्यमोघा च विश्वमप्यथ
 मेधया । युक्ता दीर्घज्वालिनी च सुसूक्ष्मा मृत्युरूपिणी ॥
 ॥ ५९ ॥ सप्रतिष्ठा ह्लादिनी त्वक्श्वेलप्रीतिश्च साऽमरा ।
 ज्योतिस्तीक्ष्णाऽग्निसंयुक्ता श्वेताऽनुस्वारसंयुता ॥ ६० ॥ का-
 मिकाऽपञ्चमू (मो) लाऽन्तस्तान्ताऽन्तो थाऽन्त
 इत्यथ । स साऽनऽन्तो दीर्घयुतो वायुस्सूक्ष्मयुतो
 विप्रः ॥ ६१ ॥ कामिका कामका रुद्रयुक्ताऽथोऽथ (धोऽध)

स्थिराऽऽतपा । तापनी दीर्घयुक्ता भूरिनलोऽनन्तगोऽनिलः
 ॥ ६२ ॥ नाराऽयणाऽऽत्मकः कालः प्राऽणो (णाऽम्)
 भो विद्यया युतः । पीताऽरातिस्तथा लाऽन्तो योन्या युक्तस्ततो
 नतिः ॥ ६३ ॥ सप्तचत्वारिंशद्वर्णगुणाऽन्तस्स्पृष्टमनुस्स्वयम् ।
 राज्याभिषिक्तस्य तस्य रामस्योक्तक्रमाह्निखेत् ॥ ६४ ॥ इदं
 सर्वाऽऽत्मकं यन्त्रं प्रागुक्तमभिसेवितम् । सेवकानां मोक्षकर-
 मायुरारोग्यवर्धनम् ॥ ६५ ॥ अपुत्राणां पुत्रदं च बहुना
 किमनेन वै । प्राप्नुवन्ति क्षणात्सम्यग्वा धर्मादिकानपि ॥ ६६ ॥
 इदं रहस्यं परममीश्वरेणाऽपि दुर्गमम् । इदं यन्त्रं समाख्यातं न
 देयं प्राकृते जने ॥ ६७ ॥ इति ॥ इति तुरीयोपनिषत् ॥ ॐ भूताऽऽ-
 दिकं शोधयेद्धारपूजां कृत्वा पद्माऽऽद्यासनस्थः प्रसन्नः । अर्चा-
 विधावस्य पीठाऽधरोध्वेपार्श्वाऽर्चनं मध्यपद्मार्चनं च ॥ १ ॥
 कृत्वा मृदुश्लक्ष्णसुतूलिकायां रत्नाऽऽसने देशिकमर्चयित्वा ।
 शक्तिं चाऽऽधाराऽऽख्यका कूर्मनागौ पृथिव्यब्जे स्वाऽऽसना-
 धः प्रकल्प्य ॥ २ ॥ विघ्नेशं दुर्गां क्षेत्रपालं च वाणीं बी-
 जाऽऽदिकाँश्चाऽभिदेशाऽऽदिकाँश्च । पीठास्याऽग्निध्वेष धर्मा-
 ऽऽदिकाँश्च नन्दीपूर्वास्तास्तत्तदिक्ष्वर्चयेच्च (नत्वा पूर्वाऽऽद्यासु
 दिक्ष्वर्चयेच्च) ॥ ३ ॥ मध्ये क्रमादर्कविध्वमितेजस्युपर्यपर्या-
 दिमैरर्चितानि । रजस्सत्त्वं तम एतानि वृत्तत्रयं बीजाऽऽख्यं
 क्रमान्द्रावयेच्च ॥ ४ ॥ आशाव्याद्यास्वप्यथाऽऽत्मानमन्तराऽऽत्मानं

४८
स्ते
॥
गृ
मज
रा
कं
ति
नि
नु
अ
र
त
सं
द
मे
॥
ज
१५
इ
१

४१२

उपनिषत्सु-

वा परमाऽऽत्मानमन्तः । ज्ञानाऽऽत्मानं चाऽर्चयेत्तस्य दिक्षु
मायाविद्ये ये कलापारतत्त्वे ॥ ५ ॥ सम्पूजयेद्विमलाऽऽदीश्व
शक्तीरभ्यर्चयेद्देवमावाहयेच्च । अङ्गव्यूहाऽनिलजाऽऽद्यैश्च पूज्य
धृष्ट्यादिकेलोंकपालैस्तदस्त्रैः ॥ ६ ॥ वसिष्ठाऽऽद्यैर्मुनिभिर्नी-
लमुख्यैरारार्चयद्राघवं चन्दनाऽऽद्यैः । मुख्योपहारैर्विविधैश्च
पूज्यैस्तस्मै जपाऽऽदीश्व सम्यक् प्रकल्प्य ॥ ७ ॥ एवंभूतं
जगदाधारभूतं रामं वन्दे सच्चिदानन्दरूपम् । गदाऽरिशङ्खाऽब्ज-
धरं भवाऽरिं स यो ध्यायेन्मोक्षमाप्नोति सर्वः ॥ ८ ॥ विश्व-
व्यापी राघवो यस्तं दानीमन्तर्दधे शङ्खचक्रे गदाऽब्जे । धृत्वा
रमासहितस्साऽनुजश्च सपत्नस्तसाऽनुगस्तर्वलोकी ॥ ९ ॥ त-
द्भक्ता ये लब्धकामाश्च भुक्त्वा तथा पदं परमं यान्ति ते च ।
इमा ऋचस्सर्वकामाऽर्थदाश्च ये ते पठन्त्यमला यान्ति मोक्षम्
॥ १० ॥ इति पञ्चमोपनिषत् । चिन्मयेऽस्मिन्त्रयोदश ।
स्वभूज्यांतिस्तिष्ठः सीतारामावेका । जीववाची षट्षष्टिः ।
भूतादिकमेकादश । पञ्चखण्डेषु त्रिनवतिः ॥

॥ इति श्रीरामपूर्वतापिन्युपनिषत्समाप्ता ॥

रामोत्तरतापिन्युपनिषत् ३२.

ॐ बृहस्पतिरुवाच याज्ञवल्क्यम् । यदनु कुरुक्षेत्रं देवानां
देवयजनं सर्वेषां भूतानां ब्रह्मसदनमाविमुक्तं वै कुरुक्षेत्रं दैवानां

देवयजनं सर्वेषां भूतानां ब्रह्मसदनम् । तस्माद्यत्र क्व च न
 गच्छति तदेव मन्येतेतीदं वै कुरुक्षेत्रं देवानां देवयजनं स-
 र्वेषां भूतानां ब्रह्मसदनम् । अत्र हि जन्तोः प्राणेषूत्क्रममा-
 णेषु रुद्रस्तारकं ब्रह्म व्याचष्टे । येनासावमृती भूत्वा मोक्षी
 भवति । तस्मादविमुक्तमेव निषेवेत । अविमुक्तं न विमुञ्चेत् ।
 एवमेवेतद्याज्ञवल्क्य ॥१॥ अथ हैनं भारद्वाजः पप्रच्छ याज्ञव-
 ल्क्यं किं तारकं किं तारयतीति । स होवाच याज्ञवल्क्यस्तारकं
 दीर्घाऽनलं बिन्दुपूर्वकं दीर्घानलं पुनर्माय नमश्चन्द्राय नमो
 भद्राय नम इत्येतद्ब्रह्माऽऽत्मिकास्सच्चिदानन्दाऽऽख्या इत्यु-
 पासितव्यम् । अकारः प्रथमाऽक्षरो भवति । उकारो द्वितीया-
 ऽक्षरो भवति । मकारस्तृतीयाऽक्षरो भवति । अर्धमात्रश्चतुर्था-
 ऽक्षरो भवति । बिन्दुः पञ्चमाऽक्षरो भवति । नादष्पष्टाऽक्षरो
 भवति । तारकत्वात्तारको भवति । तदेव तारकं ब्रह्म त्वं वि-
 द्धि । तदेवोपासितव्यमिति ज्ञेयम् ॥ गर्भजन्मजरामरणसँसारम-
 हद्भयात्सन्तारयतीति ॥ तस्मादुच्यते षडक्षरं तारकमिति ॥
 य एतत्तारकं ब्रह्म ब्राह्मणो नित्यमधीते । स पाप्मानं तरति ।
 स मृत्युं तरति । स ब्रह्महत्यां तरति स भ्रूणहत्यां
 तरति । स वीरहत्यां तरति । स सर्वहत्यां तरति । स सँसारं
 तरति । स सर्वं तरति । सोऽविमुक्तमाश्रितो भवति । स महा-
 न्भवति । सोऽमृतत्वं च गच्छति ॥२॥ अत्रैते श्लोका भवन्ति ।

मकाराऽक्षरसम्भूतस्सौमित्रिर्विश्वभावनः । उकाराऽक्षरसम्भूत-
 शशत्रुघ्नस्तैजसाऽऽत्मकः ॥ १ ॥ शाऽऽज्ञाऽऽत्मकस्तु भरतो
 धृन्काराऽक्षरसम्भवः । अर्धमात्राऽऽत्मको रामो ब्रह्माऽऽनन्द-
 कविग्रहः ॥ २ ॥ श्रीरामसान्निध्यवशाज्जगदाधारकारिणी ।
 उत्पत्तिस्थितिसंहारकारिणी सर्वदेहिनाम् ॥ ३ ॥ सा सीता
 भवति ज्ञेया मूलप्रकृतिसंज्ञिता । प्रणवत्वात्प्रकृतिरिति वदन्ति
 ब्रह्मवादिनः ॥ ४ ॥ इति ॥ ओमित्येतदक्षरभिदः सर्वं तस्यो-
 पव्याख्यानं भूतं भव्यं भविष्यदिति । सर्वमोङ्कार एव । यच्चा-
 ऽन्यत्त्रिकालाऽतीतं तदप्योङ्कार एव । सर्वं ह्येतद्ब्रह्म । अय-
 मात्मा ब्रह्म । सोऽयमात्मा चतुष्पाज्जागरितस्थानो बहिःप्रज्ञस्स-
 ताऽङ्ग एकोनविंशतिमुखः स्थूलभुग्वैश्वानरः प्रथमः पादः ॥
 स्वप्नस्थानोऽन्तः प्रज्ञस्सप्ताऽङ्ग एकोनविंशतिमुखः प्रविविक्तभुक्
 तैजसो द्वितीयः पादः ॥ यत्र सुप्तो न कं च न कामं कामयते
 न कं च न स्वप्नं पश्यति तत्सुषुप्तम् । सुषुप्तस्थान एकीभूतः
 प्रज्ञानघन एवाऽऽनन्दमयो ह्यानन्दभुक् चेतोमुखः प्राऽऽज्ञस्तृ-
 तीयः पादः ॥ एष सर्वेश्वर एष सर्वज्ञ एषोऽन्तर्याम्येष योनि-
 स्सर्वस्य प्रभवाऽप्ययौ हि भूतानाम् । नाऽन्तः प्रज्ञं न
 बहिः प्रज्ञं नोभयतः प्रज्ञं न प्रज्ञं नाऽप्रज्ञं न प्रज्ञानघनमदृश्यम-
 व्यवहार्यमग्राह्यमलक्षणमचिन्त्यमव्यपदेश्यमेकाऽऽत्मप्रत्ययसारं
 प्रपञ्चोपशमं शान्तं शिवमद्वैतं चतुर्थं मन्यन्ते । स आत्मा स

विज्ञेयस्सदोज्ज्वलोऽविद्यातत्कार्थहीनस्स्वाऽऽत्मबन्धहरस्सर्वदा-
 द्वैतरहित आनन्दरूपस्सर्वाऽधिष्ठानसन्मा (तामा) त्रो निरस्ता-
 ऽविद्यातमोमोहोऽहमेति सम्भाव्याऽहमोन्तत्सद्यत्परम्ब्रह्म राम-
 चन्द्रश्चिदात्मकः । सोऽहमोन्तद्रामभद्रपरञ्ज्योतीरसोऽहमो-
 मित्यात्मानमादाय मनसा ब्रह्मणंकीकुर्यात् ॥ सदा रामोऽहम-
 स्मीति तत्त्वतः प्रवदन्ति ये । न ते सँसारिणो नूनं राम एन
 न सँशयः ॥ इत्युपनिषत् ॥ य एवं वेद स मुक्तो भवतीति
 याज्ञवल्क्यः ॥ अथ हेनमोत्रिः पप्रच्छ याज्ञवल्क्यं य एषोऽ-
 नन्तोऽव्यक्तपरिपूर्णाऽऽनन्दैकचिदात्मा तं कथमहं विजानी-
 यामिति । स होवाच याज्ञवल्क्यः । सोऽविमुक्त उपाऽऽस्यो-
 ऽयम् । एषोऽनन्तोऽव्यक्त आत्मा सोऽविमुक्ते प्रतिष्ठित इति ।
 सोऽविमुक्तः कस्मिन् प्रतिष्ठितं इति । वरणायां नास्यां च
 मध्ये प्रतिष्ठित इति ॥ का वै वरणा का च नासीति । जन्मा-
 ऽन्तरकृतान्तसर्वान्दोषान् वारयतीति तेन वरणा भवतीति ।
 सर्वानिन्द्रियकृतान्पापान्नाशयतीति तेन नासी भवतीति । कत-
 मच्चाऽस्य स्थानं भवतीति । भ्रुवोग्राणस्य च यस्सन्धिस्स एष
 दौर्लोकस्य परस्य च सन्धिर्भवतीति । एतद्वै सन्धिं सन्ध्यां
 ब्रह्मविद उपाऽऽसत इति । सोऽविमुक्त उपाऽऽस्य इति ।
 सोऽविमुक्तं ज्ञानमाचष्टे यो वा एतदेवं वेद ॥ अथ तं
 प्रत्युवाच । श्रीरामस्य मनुं काश्यां जजाप नृपभध्वजः ।

मन्वन्तरसहस्रैस्तु जपहोमाऽर्चनाऽऽदिभिः ॥ १ ॥ ततः
 प्रसन्नो भगवान् छीरामः प्राऽऽह शङ्करम् । वृणीध्व यदभीष्टं
 तद्दास्यामि परमेश्वर ॥ २ ॥ इति ॥ अथ सच्चिदानन्दाऽऽत्मानं
 श्रीराममीश्वरः पप्रच्छ । मणिकर्ण्यं मम क्षेत्रे गङ्गायां वा तटे
 पुनः । म्रियते देही तज्जन्तो मुक्तिर्नाऽतो वराऽन्तरम् ॥ ३ ॥
 इति ॥ अथ स होवाच श्रीरामः ॥ क्षेत्रेऽस्मिन्तव देवेश
 यत्र कुत्राऽपि वा मृताः । कृमिकीटाऽऽदयोऽप्याशु मुक्तास्सन्तु
 न चाऽन्यथा ॥ ४ ॥ अविमुक्तेः तव क्षेत्रे सर्वेषां मुक्ति-
 सिद्धये । अहं सन्निहितस्तत्र पापाणप्रतिमाऽऽदिषु ॥ ५ ॥
 क्षेत्रेऽस्मिन्योऽर्चयेद्भक्त्या मन्त्रेणाऽनेन मां शिव । ब्रह्महत्या-
 ऽऽदिपापेभ्यो मोक्षयिष्यामि मा शुचः ॥ ६ ॥ त्वत्तो वा
 ब्रह्मणो वाऽपि ये लभन्ते षडक्षरम् । जीवन्तो मन्त्रसिद्धास्स्यु-
 र्मुक्ताः मां प्राप्नुवन्ति ते ॥ ७ ॥ मुमूर्षोर्दक्षिणे कर्णे यस्य
 कस्याऽपि वा स्वयम् । उपदेक्ष्यंति मन्मन्त्रं स मुक्तो भविता
 शिव ॥ ८ ॥ इति ॥ श्रीरामचन्द्रेणोक्तम् ॥ अथ हैनं
 भारद्वाजो याज्ञवल्क्यमुवाचाऽथ कैर्मन्त्रैस्तुतः श्रीरामचन्द्रः
 प्रीतो भवति । स्वाऽऽत्मानं दर्शयति । तान्नो ब्रूहि भगव-
 न्निति । स होवाच याज्ञवल्क्यः ॥ पूर्वं सत्यलोके श्रीराम-
 चन्द्रेणैवं शिक्षितो ब्रह्मा पुनरेतया गाथया नमस्करोति ॥
 विश्वरूपधरं विष्णुं नाराऽयणमनामयम् । पूर्णाऽऽनन्दैकविज्ञानं

परब्रह्मस्वरूपिणम् ॥ मनसा संस्मरन्ब्रह्म तुष्टाव परमेश्वरम् ।
 ॐ यो ह वै श्रीरामचन्द्रस्स भगवानद्वैतपरमाऽऽनन्द आत्मा
 यत्परम्ब्रह्म भूर्भुवस्सुवस्तस्मै वै नमो नमः ॥ १ ॥ यथा
 प्रथममन्त्रोक्तावाद्यन्तौ तथा सर्वमन्त्रेषु ज्ञातव्यौ ॥ यश्चाऽख-
 ण्डैकरसाऽऽत्मा ॥ २ ॥ यच्च ब्रह्माऽऽनन्दाऽमृतम् ॥ ३ ॥ यत्तारकं
 ब्रह्म ॥ ४ ॥ यो ब्रह्मा विष्णुर्महेश्वरो यस्सर्वदेवाऽऽत्मा ॥ ५ ॥ ये
 सर्वे वेदास्साऽङ्गास्सशाखास्सेतिहासपुराणाः ॥ ६ ॥ यो
 जीवाऽन्तराऽऽत्मा ॥ ७ ॥ यस्सर्वभूताऽन्तराऽऽत्मा ॥ ८ ॥
 ये देवाऽसुरमनुष्याऽऽदिभावाः ॥ ९ ॥ ये मत्स्यकूर्माऽऽद्यव-
 ताराः ॥ १० ॥ योऽन्तःकरणचतुष्टयाऽऽत्मा ॥ ११ ॥
 यश्च प्राणः ॥ १२ ॥ यश्च यमः ॥ १३ ॥ यश्चाऽन्तःकः
 ॥ १४ ॥ यश्च मृत्युः ॥ १५ ॥ यच्चाऽमृतम् ॥ १६ ॥
 यानि च पञ्च महाभूतानि ॥ १७ ॥ यस्स्थावरजङ्गमाऽऽत्मा
 ॥ १८ ॥ ये पञ्चाऽग्नयः ॥ १९ ॥ यास्सप्त महाव्याहृतयः
 ॥ २० ॥ या विद्या ॥ २१ ॥ या सरस्वती ॥ २२ ॥
 या लक्ष्मीः ॥ २३ ॥ या गौरी ॥ २४ ॥ या जानकी ॥
 ॥ २५ ॥ यच्च त्रैलोक्यम् ॥ २६ ॥ यस्सूर्यः ॥ २७ ॥
 यस्सोमः ॥ २८ ॥ यानि च नक्षत्राणि ॥ २९ ॥ ये च नव
 ग्रहाः ॥ ३० ॥ ये चाऽष्टौ लोकपालाः ॥ ३१ ॥ ये चाऽष्टौ

वसवः ॥ ३२ ॥ ये चैकाशं रुद्राः ॥ ३३ ॥ ये च द्वाद-
 दशाऽऽदित्याः ॥ ३४ ॥ यच्च भूतं भव्यं भविष्यत् ॥ ३५ ॥
 यद्रुद्राऽण्डस्य बहिर्व्याप्तम् ॥ ३६ ॥ यो हिरण्यगर्भः ॥ ३७ ॥
 या प्रकृतिः ॥ ३८ ॥ यश्चोङ्कारः ॥ ३९ ॥ याश्चतस्रोऽर्ध-
 मात्राः ॥ ४० ॥ यः परमपुरुषः ॥ ४१ ॥ यश्च महेश्वरः ॥
 ४२ ॥ यश्च महादेवः ॥ ४३ ॥ य ॐ नमो भगवते
 वासुदेवाय ॥ ४४ ॥ यो महाविष्णुः ॥ ४५ ॥ यः परमाऽऽ-
 त्मा ॥ ४६ ॥ यो विज्ञानाऽऽत्मा ॥ ४७ ॥ ॐ यो ह वै
 श्रीरामचन्द्रस्स भगवानद्वैतपरमाऽऽनन्द आत्मा । यस्सच्चिदा-
 नन्दाऽद्वैतैकचिदात्मा भूर्भुवस्सुवस्तस्मै नै नमो नमः ॥ इति
 तान्त्रहाऽब्रवीत् । सप्तचत्वारिंशन्मन्त्रैर्नित्यं देवं स्तुध्वम् ।
 ततो देवः प्रीतो भवति । स्वाऽऽत्मानं दर्शयति । तस्माद्य
 एतैर्मन्त्रैर्नित्यं देवं स्तौति स देवं पश्यति । सोऽमृतत्वं च गच्छ-
 तीति महोपनिषत् ॥ ५ ॥ अथ हैनं भारद्वाजो याज्ञवल्क्यमुप-
 समेत्योवाच श्रीराममन्त्रराजस्य माहात्म्यमनुब्रूहीति । स होवाच
 याज्ञवल्क्यः । स्वप्रकाशः परञ्ज्योतिस्स्वानुभूत्यैकचिन्मयः ॥
 तदेव रामचन्द्रस्य मनोराद्यक्षरस्मृतः ॥ १ ॥ अखण्डैकरसाऽऽन-
 न्दस्तारकब्रह्मवाचकः । रामायेति सुविज्ञेयस्सत्याऽऽनन्दचि-
 दात्मकः ॥ २ ॥ नमः पदं सुविज्ञेयं पूर्णाऽऽनन्दैककारणम् ।

सदा नमन्ति हृदये सर्वे देवा मुमुक्षवः ॥ ३ ॥ इति ॥ य
 एतं मन्त्रराजं श्रीरामचन्द्रषडक्षरं नित्यमधीते सोऽग्निपूतो-
 भवति । स वायुपूतो भवति । स आदित्यपूतो भवति । स
 सोमपूतो भवति । स ब्रह्मपूतो भवति । स विष्णुपूतो भवति ।
 स रुद्रपूतो भवति । स सर्वदेवैर्ज्ञातो भवति । स सर्वक्रतुभिरि-
 ष्टवान्भवति । तेनेतिहासपुराणानां रुद्राणां शतसहस्राणि
 जप्तानि सफलानि भवन्ति । श्रीरामचन्द्रमनुस्मरणेन गायत्र्या-
 शतसहस्राणि जप्तानि फलानि भवन्ति । प्रणवानामयुतकोटि-
 जपा भवन्ति । दश पूर्वान्दशोत्तरान्पुनाति स पङ्क्तिपावनो भ-
 वति । स महान्भवति । सोऽमृतत्वं च गच्छति ॥ अत्रैते
 श्लोका भवन्ति । गाणपत्येषु शैवेषु शाक्तसौरेष्वभीष्टदः ।
 वैष्णवेष्वपि सर्वेषु राममन्त्रः फलाऽधिकः ॥ ४ ॥ गाणपत्या-
 ऽऽदिमन्त्रेषु कोटिकोटिगुणाऽधिकः । मन्त्रस्तेष्वप्यनायास-
 फलदोऽयं षडक्षरः ॥ ५ ॥ षडक्षरोऽयं मन्त्रस्त्यात्सर्वाऽघौघ-
 निवारणः । मन्त्रराज इति प्रोक्तस्सर्वेषामुत्तमोत्तमः ॥ ६ ॥
 कृतं दिने यद्दुरितं पक्षमासर्तुवर्षजम् । सर्वं दहति निश्शेषं तूल-
 राशि (तूलाऽचल) मिवाऽनलः ॥ ७ ॥ ब्रह्महत्यासहस्राणि
 शानाऽज्ञानकृतानि च । स्वर्णस्तेयसुरापानगुरुतल्पाऽयुतानि च ॥
 कोटिकोटिसहस्राणि उपपातकजान्यपि । सर्वाण्यपि प्रणश्यन्ति

राममन्त्राऽनुकीर्तनात् ॥ ९ ॥ भूतप्रेतपिशाचाऽऽद्याः कूर्मा-
 ण्डब्रह्मराक्षसाः । दूरादेव प्रधावन्ति राममन्त्रप्रभावतः ॥ १० ॥
 ऐहलौकिकमैश्वर्यं स्वर्गाऽऽद्यं पारलौकिकम् । कैवल्यं भगवत्त्वं
 च मन्त्रोऽयं साधयिष्यति ॥ ११ ॥ ग्राम्याऽऽरण्यपशुघ्नत्वं
 सञ्चितं दुरितं च यत् । मद्यपानेन यत्पापं तदप्याशु विनाशयेत्
 ॥ १२ ॥ अभक्ष्यभक्षणोत्पन्नं मिथ्याज्ञानसमुद्भवम् । सर्वं
 विलीयते राममन्त्रस्याऽस्यैव कीर्तनात् ॥ १३ ॥ श्रोत्रियस्व-
 र्णहरणाद्यच्च पापमुपस्थितम् । रत्नाऽऽदेश्चाऽपहारेण तदप्याशु
 विनाशयेत् ॥ १४ ॥ ब्राह्मणं क्षत्रियं वैश्यं शूद्रं हत्वा च कि-
 ल्विषम् । सञ्चिनोति नरो मोहाद्यद्यत्तदपि नाशयेत् ॥ १५ ॥
 गत्वाऽपि मातरं मोहादगम्याश्चैव योषितः । उपाऽऽस्याऽनेन
 मन्त्रेण रामस्तदपि नाशयेत् ॥ १६ ॥ महापातकपापिष्ठसङ्गत्या
 सञ्चितं च यत् । नाशयेत्तत्कथाऽऽलापशयनाऽऽसनभोजनैः ॥
 १७ ॥ पितृमातृवधोत्पन्नं बुद्धिपूर्वमघं च यत् । तदनुष्ठान-
 मात्रेण सर्वमेतद्विलीयते ॥ १८ ॥ यत्प्रयागाऽऽदितीर्थोक्तप्राय-
 श्चित्तशतैरपि । नैवाऽपनोद्यते पापं तदप्याशु विनाशयेत् ॥ १९ ॥
 पुण्यक्षेत्रेषु सर्वेषु कुरुक्षेत्राऽऽदिषु स्वयम् । बुद्धिपूर्वमघं कृत्वा
 तदप्याशु विनाशयेत् ॥ २० ॥ कृच्छ्रैस्तप्तपराकाऽऽद्यैर्नानाचा-
 न्द्राऽयणैरपि पापं च नाऽपनोद्यं यत्तदप्याशु विनाशयेत् ॥ २१ ॥

आत्मतुल्यसुवर्णाऽऽदिदानैर्बहुविधै रपि । किञ्चिदप्यप-
 रिक्षीणं तदप्याशु विनाशयेत् ॥ २२ ॥ अवस्थात्रितयेष्वेव
 बुद्धिपूर्वमघं च यत् । तन्मन्त्रस्मरणेनैव निश्शेषं प्रविलीयते ॥
 ॥ २३ ॥ अवस्थात्रितयेष्वेवं मूलबन्धमघं च यत् । तत्तन्म-
 न्त्रोपदेशेन सर्वमेतत्प्रणश्यति ॥ २४ ॥ आब्रह्मबीजदोषाश्च
 भियमाऽतिक्रमोद्भवाः । स्त्रीणां च पुरुषाणां च मन्त्रेणाऽनेन
 नाशिताः ॥ २५ ॥ येषुयेष्वपि देशेषु रामभद्र उपाऽऽस्यते ।
 दुर्भिक्षाऽऽदिभयं तेषु न भवेत्तु कदाचन ॥ २६ ॥ शान्तः
 प्रसन्नवदनो ह्यक्रोधो भक्तवत्सलः । अनेन सदृशो
 मन्त्रो जगत्स्वपि न विद्यते ॥ २७ ॥ सम्यगाराधितो रामः
 प्रसीदत्येव सत्त्वरम् । ददात्यायुष्यमैश्वर्यमन्ते विष्णुपदं च यत्
 ॥ २८ ॥ तदेतदृचाभ्युक्तम् । ऋचो अक्षरे परंमे व्योमन्य-
 स्मिन्देवा अधिविश्वे निषेदुः । यस्तन्न वेद किमृचा करिष्यति ।
 य इत्तद्विदुस्त इमे समासते । तद्विष्णोः परमं पदं सदा प-
 श्यन्ति सूरयः । दिवीव चक्षुराततम् । तद्विप्रासो विपन्यवो
 जागृवौ सस्समिन्धते । विष्णोर्यत्परमं पदम् । ॐ सत्यमित्युप-
 निषत् ॥ ६ ॥ ॐ भद्रं कर्णेभिरिति शान्तिः ॥

॥ इति श्रीरामोत्तरतापिन्युपनिषत्समाप्ता ॥

गोपालपूर्वतापिन्युपनिषत् ३३.

श्रीमत्पञ्चपदाऽगारं सविशेषतयोज्ज्वलम् ।

प्रतियोगिविनिर्मुक्तं निर्विशेषैः हरिं भजे ॥ १ ॥

ॐ भद्रं कर्णेभिर्निति शान्तिः (गोपालतापनं कृष्णं
याज्ञवल्क्यं वराहकम् । शाश्वत्यायनहियग्रीवं दत्ताऽऽत्रेयं
च गारुडम् ॥ १ ॥) हरिः ॐ सच्चिदानन्दरूपाय
कृष्णायाऽक्लिष्टकर्म (कारि) ने । नमो वेदाऽन्तवेद्याय
गुरवे बुद्धिसाक्षिणे ॥ २ ॥ ॐ मुनयो ह वै ब्राह्मणमूचुः ।
कः परमो देवः । कुतो मृत्युर्विमेति । कस्य विज्ञानेनाऽखिलं
विज्ञातं भवति । केनेदं विश्वं संसरतीति । तदु होवाच ब्राह्मणः
कृष्णो वै परमं दैवतम् । गोविन्दान्मृत्युर्विमेति । गोपीजनवल्ल-
भज्ञानेनैतद्विज्ञातं भवति । स्वाहेदं विश्वं संसरतीति । तदु होचुः
कः कृष्णः । गोविन्दश्च कोऽसाविति । गोपीजनवल्लभश्च कः ।
का स्वाहेति । तानुवाच ब्राह्मणः । पापकर्षणो गोभूमिवेदवे-
दितो गोपीजनविद्याकला-पि-प्रेरकः । तन्माया चेति सकलं
परं ब्रह्मैव तत् । यो ध्यायति रसति भजति सोऽमृतो भव-
(ती) ति । ते होचुः । किं तद्रूपं किं रसनं किमाहो तद्भजनं
तत्सर्वं विविदिषतामाख्याहीति । तदुहोवाच हैरण्यो गोपवेष-

मभ्राऽऽमं कल्पद्रुमाऽऽश्रितम् । तदिह श्लोका भवन्ति ॥
 सत्पुण्डरीकनयनं मेघाऽऽमं वैद्युताऽम्बरम् । द्विभुजं ज्ञानमुद्रा-
 ऽऽढ्यं वनमालिनमीश्वरम् ॥ १ ॥ गोपगोपीगवाऽऽवीतं सुर-
 द्रुमतलाऽऽश्रितम् । दिव्याऽलङ्करणोपेतं रत्नपङ्कजमध्यगम् ॥
 ॥ २ ॥ कालिन्दीजलकल्लोलसङ्गिमारुतसेवितम् । चिन्तयश्चे-
 तसा कृष्णं मुक्तो भवति सैषुतेः ॥ ३ ॥ (इति) तस्य पुना-
 रसनीमिति जलभूमिं तु सम्पाता (जलभूमीन्दुसम्पात) का-
 माऽऽदि कृष्णायेत्येकं पदम् । गोविन्दायेति द्वितीयम् । गो-
 पीजनेति तृतीयम् । वल्लभे (भाये) ति तुरीयम् । स्वाहेति
 पञ्चमामिति पञ्चपदं जपन्पञ्चाऽङ्गं द्यावाभूमी सूर्याचन्द्रमसौ-सा
 ऽग्नि-तद्रूपतया ब्रह्म सम्पद्यत इति । तदेव श्लोकः क्लीमित्ये-
 तदादावादाय कृष्णाय गोविन्दाय गोपीजनवल्लभायेति बृह-
 न्मानव्यासकृदुच्चरेद्योऽसौ गतिस्तस्याऽस्ति । मङ्क्षु नाऽन्या गति
 स्यादिति । भक्तिरस्य भजनम् । एतदिहाऽमुत्रोपा-
 ऽऽधिनैराशयेनाऽमुष्मिन्मनःकल्पनम् । एतदेव च नैष्कर्म्यम् ।
 कृष्णं तं विप्रा बहुधा यजन्ति गोविन्दं सन्तं बहुधा आराध-
 यन्ति । गोपीजनवल्लभो भुवनानि दध्रे स्वाहाऽऽश्रितो जग-
 देतत्सुरेताः ॥ १ ॥ वायुर्यथैको भुवनं प्रविष्टो जन्येजन्ये पञ्च-
 रूपो बभूव । कृष्णस्तदेकोऽपि जगद्धिताऽर्थं शब्देनाऽसौ

पञ्चपदो विभाति ॥ २ ॥ इति । ते होचुरुपाऽऽसनमेतस्य
 परमाऽऽत्मनो गोविन्दस्याऽखिलाऽऽधारिणो ब्रूहीति । तानु-
 वाच यत्तस्य पीठं हैरण्याऽष्टपलाशमम्बुजं तदन्तराऽधिकाऽन-
 लाऽस्त्रयुगं तदन्तरालाऽऽद्यर्णाऽऽत्रिलीजं कृष्णाय नम इति
 बीजाऽऽद्वयं (द्वं) स ब्रह्मा (ब्राह्म) णमादायाऽनङ्गगायत्रीं
 यथावदाऽऽलिख्य भूमण्डलं शूलवेष्टितं कृत्वाऽङ्गवासुदेवाऽऽ-
 दिरुस्मिण्यादिस्वशक्तिं नन्दाऽऽदिवसुदेवाऽऽदिपार्थाऽऽदिनि-
 ङ्ख्यादिवीतं यजेत्सन्ध्यासुप्रतिपत्तिभिरुपचारैः । तेनाऽस्याऽखिलं
 भवत्यखिलं भवतीति ॥ २ ॥ तदिह श्लोका भवन्ति । एको
 वशी सर्वगः कृष्ण ईड्य एकोऽपि सन्बहुधा यो विभाति । तं
 पीठं येऽनुभजन्ति धीरास्तेषां सिद्धिश्शाश्वती नेतरेषाम् ॥ ३ ॥
 नित्यो नित्यानां चेतनश्चेतनानामेको बहूनां यो विदधाति का-
 मान् । तं पीठं येऽनुभजन्ति धीरास्तेषां सुखं शाश्वतं नेतरे-
 षाम् ॥ ४ ॥ एतद्विष्णोः परमं पदं ये नित्योद्युक्तास्तं यजन्ति
 न कामाक्षेणामसौ गोपरूपः प्रयत्नात्प्रकाशयेदात्मपदं तदेव ॥
 ५ ॥ यो ब्रह्माणं विदधाति पूर्वं यो विद्वां तस्मै गोपयस्मि
 स्म कृष्णः । तं ह देवमात्मबुद्धिप्रकाशं मुमुक्षुश्शरणं ब्रजेत् ॥
 ६ ॥ ओंकारेणाऽन्तरितं ये जपन्ति गोविन्दस्य पञ्चपदं
 मनुम् । तेषामसौ दर्शयेदात्मरूपं तस्मान्मुमुक्षुरभ्यसेन्नित्य-

शान्त्यै ॥ ७ ॥ एतस्मा एवः पञ्चपदादभूवम् गोविन्दस्य
मनवो मानवानाम् । दशाऽऽर्णाऽऽद्यास्तेऽपि सङ्क्रन्दनाऽऽद्यै-
रभ्यस्यन्ते भूतिकामैर्यथावत् ॥ ८ ॥ ते पप्रच्छुस्तदु होवाच
ब्रह्मसव (द) नं (चरतो) मे ध्यात (ऽध्यात्म) स्तुतः
परमेश्वरः पराऽर्द्धाऽन्ते सोऽबुध्यत । कोपदेष्टा मे पुरुषः पुर-
स्तादाविर्बभूव । ततः प्रणतो मायाऽनुकूलेन हृदा मह्यमष्टाद-
शाऽऽर्णस्वरूपं सृष्टये दत्त्वाऽन्तर्हितः । पुनस्ते सिसृक्षतो मे
प्राऽऽदुरभूवन् । तेष्वक्षरेषु विभज्य भविष्यज्जगद्रूपं प्राकाश-
यम् । तदिह कादाका (पा) लात्पृथिवीतोऽग्निर्विन्दोरिन्दु-
स्तत्सम्पातात्तदकं इति । क्लीङ्कारादजलं कृष्णादाकाशं खाद्वा-
युरुत्तरात्सुरभिविद्याः प्रादुरकार्षमिति । तदुत्तरात्स्त्रीपुंसाऽऽ-
दिभेदैः सकलमिदं सकलमिदमिति ॥ ३ ॥ एतस्यैव यजने
(न) चन्द्रध्वजो गतमोहमात्मानं वेदयति । ओंकाराऽली-
(लि) कं मनुमावर्तयेत् । सङ्गरहितोऽभ्यानयत् । तद्विष्णोः
परमं पदं सदा पश्यन्ति सूरयः । दिवीव चक्षुराततम् । तस्मा-
देनं नित्यमावर्तयेन्नित्यमार्चयेदिति ॥ ४ ॥ तदाहुरेके यस्य प्र-
थमपदान्द्रुमिर्द्वितीयपदाज्जलं तृतीयपदात्तेजश्चतुर्थपदाद्वायुश्चरम-
पदाद्वयोमेति । वैष्णवं पञ्चव्याहृतिमयं मन्त्रं कृष्णाऽवभासकं
कैवल्यस्य सत्यै सततमावर्तयेत्सततमावर्तयेदिति ॥ ५ ॥ तदत्र

मार्गं वो दास्यति । यं माँ स्मृत्वाऽऽगाधा गाधा भवति । यं
माँ स्मृत्वाऽपूतः पूतो भवति । यं माँ स्मृत्वाऽव्रती व्रती भवति
यं माँ स्मृत्वा सकामो निष्कामो भवति । यं माँ स्मृत्वाऽश्रो-
त्रियश्श्रोत्रियो भवति । यं माँ स्मृत्वाऽगाधतस्स्पर्शरहिताऽपि
सर्वा सरिद्धाधा भवति श्रुवा तद्वाक्यं हि वै रौद्रं स्मृत्वा
तद्वाक्येन तीर्त्वा तत्सौर्यं हि वै गत्वाऽऽश्रमं पुण्यतमं हि वै
नत्वा मुनिं श्रेष्ठतमं हि वै रौद्रं चेति । दत्त्वाऽस्मै ब्राह्मणाय
क्षीरमयं घृतमयमिष्टतमं हि वै मृष्टतमं हि तुष्टस्स्नात्वा भुक्त्वा
हित्वाऽऽशिषं प्रयुज्याऽन्नं ज्ञात्वाऽदात् । कथं यास्यामो तीर्त्वा
सौर्याम् । स होवाच मुनिदु (दू) वांसिनं माँ स्मृत्वा वो
दास्यतीति मार्गम् । तासां मध्ये हि श्रेष्ठा गान्धर्वी ह्युवाच तं
हि वै तामिः । एवं कथं कृष्णो ब्रह्मचारी । कथं दूर्वाऽशनो
मुनिः । तौ हि मुख्यां विधाय पूर्वमनुकृत्वा तूष्णीमासुः । श-
ब्ददानाकाशश्शब्दाऽऽकाशाभ्यां भिन्नः । तस्मिन्नाकाशस्ति-
ष्ठति । आकाशे तिष्ठति । स ह्याकाशस्तं न वेद । स ह्यात्मा ।
अहं कथं भोक्ता भवामि । स्पर्शवान्वायुस्स्पर्शवायुभ्यां भिन्नः ।
तस्मिन्वायुस्तिष्ठति । वायौ तिष्ठति । वायुस्तं न वेद । स
ह्यात्मा । अहं कथं भाक्ता भवामि । रूपवदिदं तेजो रूपाऽग्नि-
भ्यां भिन्नः । तस्मिन्नीमस्तिष्ठति । अग्नौ तिष्ठति । अग्निस्तं न

वेद । स ह्यात्मा । अहं कथं भोक्ता भवामि । रसवत्य आपो
रसाऽद्भ्यां भिन्नाः । तास्त्रापस्तिष्ठन्ति । अप्सु तिष्ठन्ति ।
आपस्तं न विदुः । स ह्यात्मा । अहं कथं भोक्ता भवामि ।
गन्धवतीयं भूमिर्गन्धभूमिभ्यां भिन्ना । तस्यां भूमिस्तिष्ठति ।
भूमौ तिष्ठति । भूमिस्तं न वेद । स ह्यात्मा । अहं कथं भोक्ता
भवामि । इदं हि मनसैवेदं मनुते । तानीदं हि गृह्णाति । यत्र
सर्वमात्मैवाऽभूत्तत्र वा कुत्र मनुते । कथं वा गच्छतीति । स
ह्यात्मा । अहं कथं भोक्ता भवामि । अयं हि कृष्णो यो हि
प्रेष्ठश्शरीरद्वयकारणं भवति । द्वा सुपर्णा भवतो ब्रह्मणोऽहं
सम्भूतस्तथेतरो भोक्ता भवति । अन्यो हि साक्षी भवतीति ।
वृक्षधर्मे तौ तिष्ठतः । अतो भोक्त्रभोक्तांरौ । पूर्वं हि भोक्ता
भवति । तथेतरोऽभोक्ता कृष्णो भवतीति । यत्र विद्याऽविद्ये
न विदाम । विद्याऽविद्याभ्यां भिन्नो विद्यामयो हि यस्स कथं
विप्रयी भवतीति । यो ह वै कामेन कामान्कामयते स कामी
भवति । यो ह वै त्वकामेन कामान्कामयते सोऽकामी भवति ।
जन्मजराभ्यां भिन्नः स्थाणुरयमच्छेद्योऽयम् । योऽसौ सूर्यं ति-
ष्ठति योऽसौ गोषु तिष्ठति । योऽसौ गोपान्पालयति । योऽसौ
सर्वेषु देवेषु तिष्ठति । योऽसौ सर्वदेवैर्गीयते । योऽसौ सर्वेषु
भूतेष्वविद्य भूतानि विदधाति स वो हि स्वामी भवति । सा

होवाच गान्धर्वी कथं वाऽस्मासु जातो गोपालः कथं वा ज्ञातो-
 ऽसौ त्वया मुने कृष्णः । को वाऽस्य मन्त्रः । किं स्थानम् ।
 कथं वा देवक्या जातः । को वाऽस्य जायाग्रामो भवति । की-
 दृशी पूजाऽस्य गोपालस्य भवति । साक्षात्प्रकृतिपरोऽयमात्मा
 गोपालः कथं त्ववतीर्णो भूम्याँ हि वै सा गान्धर्वी मुनिमुवाच ।
 स होवाच तौ हि वै पूर्वं नाराऽयणो यस्मिँल्लोका ओताश्च
 प्रोताश्च तस्य हृत्पद्माजातोब्जयोनिस्तपस्तप्त्वा तस्मै ह वरं ददौ
 सकामप्रश्नमेव वव्रे । तं हाऽस्मै ददौ । स होवाचाऽब्जयोनिः ।
 यो वाऽवताराणां मध्ये श्रेष्ठोऽवतारः को भवति । येन लोका-
 स्स्तुष्टा भवन्ति । यँ स्मृत्वा मुक्त्वा अस्मात्सँसाराद्भवन्ति ।
 कथं वाऽस्याऽवतारस्य ब्रह्मता भवति । स होवाच तं हि वै
 नाराऽयणो देवः । सकाम्या मेरोश्शृङ्गे यथा सप्तपुर्यो भवन्ति
 तथा निष्काम्यास्सकाम्या भूगोपालचक्रे सप्तपुर्यो भवन्ति ।
 तासां मध्ये साक्षाद्ब्रह्मगोपालपुरी भवति । सकाम्या निष्काम्या
 देवानाँ सर्वेषां भूतानां भवति । अथाऽस्य भजनं भवति । यथा हि
 वै सरसि पद्मं तिष्ठति । तथा भूम्यां तिष्ठति । चक्रेण रक्षिता मथुरा ।
 तस्माद्गोपालपुरी भवति । बृहद्बृहन्नं मधोर्मधुवनं तालस्ता-
 लवनं काम्यं काम्यवनं बहुला बहुलवनं कुमुदः कुमुदवनं खदिरः
 खदिरवनं भद्रो भद्रवनं भाण्डीरं इति भाण्डीरवनं श्रीवनं

लोहवनं वृन्दावनमेतैरावृता पुरी भवन्ति । तत्र तेष्वेवं गगने-
 ष्वेवं देवा मनुष्या गन्धर्वा नागाः किन्नरा गायन्ति नृत्यन्ति
 नृत्यन्तीति । तत्र द्वादशाऽऽदित्या एकादश रुद्रा अष्टौ
 वसवस्सप्त मुनयो ब्रह्मा नारदश्च पञ्च विनायका वीरेश्वरो रुद्रे-
 श्वरोऽम्बिकेश्वरो गणेश्वरो नीलकण्ठेश्वरो विश्वेश्वरो गोपाले-
 श्वरो भद्रेश्वरो इत्यष्टावन्यानि लिङ्गानि चतुर्विंशतिर्भवन्ति ।
 द्वे वने स्तः कृष्णवनं भद्रवनम् । तयोरन्तर्द्वादश वनानि
 पुण्यानि पुण्यतमानि । तेष्वेव देवास्तिष्ठन्ति । सिद्धास्सिद्धिं
 प्राप्ताः । तत्र हि रामस्य राममूर्तिः प्रद्युम्नस्य प्रद्युम्नमूर्ति-
 रनिरुद्धस्याऽनिरुद्धमूर्तिः कृष्णस्य कृष्णमूर्तिः । वनेष्वेवं
 मथुरास्वेवं द्वादश मूर्तयो भवन्ति । एकाँ हि रुद्रा यजन्ति ।
 द्वितीयां हि ब्रह्मा यजति । तृतीयां ब्रह्मजा यजन्ति । चतुर्थीं मरुतो
 यजन्ति । यञ्चमीं विनायका यजन्ति । षष्ठीं च वसवो यजन्ति ।
 सप्तमीमृषयो यजन्ति । अष्टमीं गन्धर्वा यजन्ति । नवमीमप्सरसो
 यजन्ति । दशमी वै ह्यन्तर्धाने तिष्ठति । एकादशी (शमि)
 ति स्वपदाऽनुगा । द्वादशी (शमि) ति भूम्यां तिष्ठति ताँ हि
 ये मृत्युं तरन्ति । मुक्तिं लभन्ते । गर्भजन्मजरामरणतापत्रया-
 ऽऽत्मकदुःखं तरन्ति । तदप्येते श्लोका भवन्ति । सम्प्राऽऽप्य
 मथुराँ रम्याँ सदा ब्रह्माऽऽदिवन्दिताम् । खड्गचक्रगदाशार्ङ्ग-

रक्षितां मुषलाऽऽदिभिः ॥ १ ॥ यत्राऽसौ संस्थितः कृष्णः
 स्त्रीभिश्शक्त्या समाहितः । रमाऽनिरुद्धप्रद्युम्नै रुक्मिण्या सहितो
 विभुः ॥ २ ॥ चतुश्शब्दो भवेदेको ह्योङ्कारश्च (स्य) उदाहृतः ।
 तस्मादेव परो रजसेति सोऽहमित्यवधार्याऽऽत्मानं गोपालोऽह-
 मिति भावयेत् । स मोक्षमश्नुते स ब्रह्मत्वमधिगच्छति । स ब्रह्म-
 विद्भवति । स गोपाञ्जीवानात्मत्वेन सृष्टिपर्यन्तमालाति । स
 गोपालो ह्योम् (ह्यो भवति) । तत्सत्सोऽहम् । परं ब्रह्म
 कृष्णाऽऽत्मको नित्याऽऽनन्दैकस्वरूपस्सोऽहम् । तत्सद्गोपालो-
 ऽहमेव । परं सत्यमवाधितं सोऽहमित्यात्मानमादाय मनसैक्यं
 कुर्यात् । आत्मानं गोपालोऽहमिति भावयेत् । स एवाऽव्य-
 क्तोऽनन्तो नित्यो गोपालः । मथुरायाम् स्थितिर्ब्रह्मन्सर्वदा मे
 भविष्यति । शङ्खचक्रगदापद्मवनमालाधरस्य वै ॥ १ ॥ विश्व-
 रूपं परं ज्योतिस्स्वरूपं रूपवर्जितम् । मथुरामण्डले यस्तु जम्बू-
 द्वीपे स्थितोऽपि वा ॥ २ ॥ योऽर्चयेत्प्रतिमायाञ्च च स मे
 प्रियतरो भुवि । तस्यामधिष्ठितः कृष्णरूपी पूज्यस्त्वया सदा
 ॥ ३ ॥ चतुर्धा चाऽस्याऽवतारभेदत्वेन यजन्ति माम् । युगा-
 ऽनुवर्तिनो लोका यजन्ती ह सुमेधसः ॥ ४ ॥ गोपालं सा-
 नुजं कृष्णं रुक्मिण्या सह तत्परम् । गोपालोऽहमजो नित्यः
 प्रद्युम्नोऽहं सनातनः ॥ ५ ॥ रामोऽहमनिरुद्धोऽहमात्मानं

चाऽर्चयेद्बुधः । मयोक्तेन स धर्मेण निष्कामेन विभागशः
 ॥ ६ ॥ तैरहं पूजनीयो हि भद्रकृष्णनिवासिभिः ।
 तद्धर्मगतिहीना ये तस्यां मयि पराऽयणाः ॥ ७ ॥ कलिना
 ग्रासिता ये वै तेषां तस्यामवस्थितिः । यथा त्वं सह पुत्रैस्तु
 यथा रुद्रो गणैस्सह ॥ ८ ॥ यथा श्रियाऽभियुक्तोऽहं तथा
 भक्तो मम प्रियः । स होवाचाऽब्जयेनिश्चतुर्भिर्देवैः कथमेको
 देवस्स्यात् । एकमक्षरं यद्विश्रुतमनेकाऽक्षरं कथं सम्भूतम् ।
 स होवाच तँ हि पूर्वमेकमेवाऽद्वितीयं ब्रह्माऽऽसीत् । तस्माद-
 व्यक्तमेकाऽक्षरम् । तस्मादक्षरान्महत् । महतोऽहङ्कारः तस्मा-
 दहङ्कारात्पञ्च तन्मात्राणि । तेभ्यो भूतानि । तैरावृतमक्षरम् ।
 अक्षरोऽहमोङ्कारोऽयमजरोऽमरोऽभयोमृतो ब्रह्माऽभयँ हि वै ।
 स मुक्तोऽहमस्मि । अक्षरोऽहमस्मि । सत्तामात्रं चित्स्वरूपं
 प्रकाशं व्यापकं तथा ॥ ९ ॥ एकमेवाऽद्वयं ब्रह्म मायया च
 चतुष्टयम् । रोहिणीतनयो विश्व अकाराऽक्षरसम्भवः ॥ १० ॥
 तैजसाऽऽत्मकप्रद्युम्न उकाराऽक्षरसम्भवः । प्रज्ञाऽऽत्मको-
 ऽनिरुद्धोऽसौ मकाराऽक्षरसम्भवः ॥ ११ ॥ अर्धमात्राऽऽत्मकः
 कृष्णो यस्मिन्विश्वं प्रतिष्ठितम् । कृष्णाऽऽत्मिका जगत्कर्त्री मूल-
 प्रकृतिरुन्मिणी ॥ १२ ॥ वज्रस्त्रीजनसम्भूतश्श्रुतिभ्यो ज्ञान (ब्रह्म)
 सङ्गतः । प्रणवत्त्वेन प्रकृतित्वं वदन्ति ब्रह्मवादिनः ॥ १३ ॥ तस्मा-

दोङ्कारसम्भूतो गोपालो विश्वसंस्थितः । क्लीमोङ्कारस्यैकत्वं (तत्त्वं)
 वदन्ति ब्रह्मवादिनः ॥ १४ ॥ मथुरायां विशेषेण मां ध्यायन्मो-
 क्षमश्नुते । अष्टपत्रं विकसितं हृत्पद्मं तत्र संस्थितम् ॥ १५ ॥
 दिव्यध्वजाऽऽतपत्रैस्तुचिह्नितं चरणद्वयम् । श्रीवत्सलाञ्छनं हृत्स्थं
 कौस्तुभं प्रमया युतम् ॥ १६ ॥ चतुर्भुजं शङ्खचक्रशार्ङ्गपद्मगदा-
 ऽन्वितम् । सुकेयूराऽन्वितं बाहुं कण्ठमालासुशोभितम् ॥
 ॥ १७ ॥ द्युमत्किरीटमभयं स्फुरन्मकरकुण्डलम् ।
 हिरण्मयं सौम्यतनुं स्वभक्तायाऽभयप्रदम् ॥ १८ ॥
 ध्यायेन्मनसि मां नित्यं वेणुशृङ्गधरं तु वा । मध्यते तु जग-
 त्सर्वं ब्रह्मशानेन येन वा ॥ १९ ॥ मत्सारभूतं यद्यत्स्यान्म-
 थुरा सा निगद्यते । अष्टदिक्पालकैर्भूमिपद्मं विकसितं जगत्
 ॥ २० ॥ संसाराऽऽर्णवसञ्जातं सेवितं मम मानसे । चन्द्र-
 सूर्यत्विषो दिव्या ध्वजा मेरुर्हिरण्मया ॥ २१ ॥ आतपत्रं
 ब्रह्मलोकमथो (कं तदू) (धो) र्द्ध्वं चरणं स्मृतम् । श्री-
 वत्सस्य स्वरूपं तु वर्तते लाञ्छनैस्सह ॥ २२ ॥ श्रीवत्सलक्षणं
 तस्मात्कथ्यते ब्रह्मवादिभिः । येन सूर्याऽग्निवाक्चन्द्रतेजसा स्व-
 स्वरूपिणा ॥ २३ ॥ वर्तते कौस्तुभाऽऽख्यमणिं वदन्तीशमा-
 निनः । सत्त्वं रजस्तम इति अहङ्कारश्चतुर्भुजः ॥ २४ ॥
 पञ्चभूताऽऽत्मकं शङ्खं करे रजसि संस्थितम् । बालस्वरूप-

मित्यन्तं मनश्चक्रं निगद्यते ॥ २५ ॥ आद्या मायाः भवेच्छाङ्गं
 पद्मं विश्वं करे स्थितम् । आद्या विद्या गदा वेद्या सर्वदा मे
 करे स्थिता ॥ २६ ॥ धर्माऽर्थकामकेयूरैर्हिद्व्यैर्दिव्यमयेरितैः ।
 कण्ठं तु निर्गुणं प्रोक्तं मात्यते आद्ययाऽजया ॥ २७ ॥
 माला निगद्यते ब्रह्मस्तं पुत्रैस्तु मानसैः । कूटस्थं सत्त्वरूपं च
 किरीटं प्रवदन्ति माम् ॥ २८ ॥ क्षी (क्ष) रोत्तरं प्रस्फुरन्तं
 कुण्डलं युगलं स्मृतम् । ध्यायेन्मम प्रियं नित्यं स मोक्षमधि-
 गच्छति ॥ २९ ॥ स मुक्तो भवति तस्मै स्वाऽऽत्मानं तु
 ददामि वै । एतत्सर्वं मया प्रोक्तं भविष्यद्वै विधे तव ॥ ३० ॥
 स्वरूपं द्विविधं चैव सगुणं निर्गुणाऽऽत्मकम् ॥ ३१ ॥ स
 होवाचाऽब्जयोनिः । व्यक्तीनां मूर्तीनां प्रोक्तानां कथं चाऽऽ-
 भरणानि भवन्ति । कथं वा देवा यजन्ति । रुद्रा यजन्ति । ब्रह्मा
 यजति । ब्रह्मजा यजन्ति । विनायका यजन्ति । द्वादशाऽऽ-
 दित्या यजन्ति । वसवो यजन्ति । गन्धर्वा यजन्ति । सपदा-
 ऽनुगा अन्तर्धाने तिष्ठन्ति । का मनुष्या यजन्ति । स होवाच तं हि
 वै नाराऽयणो देव आद्या व्यक्ता द्वादश मूर्तयस्सर्वेषु लोकेषु सर्वेषु
 देवेषु सर्वेषु मनुष्येषु तिष्ठन्तीति । रुद्रेषु रौद्रीं ब्रह्मणीषु ब्राह्मीं
 देवेषु दैवीं मनुष्येषु मानवीं विनायकेषु विघ्नविनाशिनीं आ-
 दित्येषु ज्योतिर्गन्धर्वेषु गान्धर्वीं अप्सरस्स्वेवं गौर्वसुष्वेवं काम्या

अन्तर्धानेष्वप्रकाशिनी आविर्भावतिरोभावा स्वपदे तिष्ठन्ति ।
तामसी राजसी सात्त्विकी मानुषी विज्ञानघन आनन्दसच्चिदान-
न्दैकरसे भक्तियोगे तिष्ठति । ॐ प्राणाऽऽत्मने ॐ तत्सद्भू-
र्भुवस्सुवस्तस्मै प्राणाऽऽत्मने नमोनमः ॥ १ ॥ ॐ श्रीकृ-
ष्णाय गोविन्दाय गोपीजनवल्लभाय ॐ तत्सद्भूर्भुवस्सुवस्तस्मै
नमोनमः ॥ २ ॥ ओमपानाऽऽत्मने ॐ तत्सद्भूर्भुवस्सुव-
स्तस्मै अपानाऽऽत्मने नमोनमः ॥ ३ ॥ ॐ श्रीकृष्णा-
याऽनिरुद्धाय ॐ तत्सद्भूर्भुवस्सुवस्तस्मै वै नमोनमः ॥ ४ ॥
ॐ व्यानाऽऽत्मने ॐ तत्सद्भूर्भुवस्सुवस्तस्मै व्यानाऽऽत्मने
नमोनमः ॥ ५ ॥ ॐ श्रीकृष्णाय रामाय ॐ तत्सद्भूर्भुव-
स्सुवस्तस्मै वै नमोनमः ॥ ६ ॥ ओमुदानाऽऽत्मने ॐ तत्सद्भू-
र्भुवस्सुवस्तस्मै उदानाऽऽत्मने नमोनमः ॥ ७ ॥ ॐ श्रीकृ-
ष्णाय देवकीनन्दनाय ॐ तत्सद्भूर्भुवस्सुवस्तस्मै वै नमोनमः ॥
॥ ८ ॥ ॐ समानाऽऽत्मने ॐ तत्सद्भूर्भुवस्सुवस्तस्मै स-
मानाऽऽत्मने नमोनमः ॥ ९ ॥ ॐ श्रीगोपालाय निजस्वरू-
पाय ॐ तत्सद्भूर्भुवस्सुवस्तस्मै वै नमोनमः ॥ १० ॥ ॐ
योऽसौ प्रधानाऽऽत्मा गोपाल ॐ तत्सद्भूर्भुवस्सुवस्तस्मै वै
नमोनमः ॥ ११ ॥ ॐ योऽसविन्द्रियाऽऽत्मा गोपाल
ॐ तत्सद्भूर्भुवस्सुवस्तस्मै वै नमोनमः ॥ १२ ॥ ॐ योऽसौ

गोपालोत्तरतापिन्युपनिषत् ३४. ४३७

भूताऽऽत्मा गोपाल ॐ तत्सद्भूर्भुवस्सुवस्तस्मै वै नमोनमः ॥
 ॥ १३ ॥ ॐ योऽसावुत्तमपुरुषो गोपाल ॐ तत्सद्भूर्भुवस्सु-
 वस्तस्मै वै नमोनमः ॥ १४ ॥ ॐ योऽसौ ब्रह्म परं वै ब्रह्म
 ॐ तत्सद्भूर्भुवस्सुवस्तस्मै वै नमोनमः ॥ १५ ॥ ॐ योऽ-
 सौ सर्वभूताऽऽत्मा गोपाल ॐ तत्सद्भूर्भुवस्सुवस्तस्मै वै नमो-
 नमः ॥ १६ ॥ ॐ जाग्रत्स्वप्नसुषुप्तितुरीयतुरीयाऽतीतोऽन्त-
 र्यामी गोपाल ॐ तत्सद्भूर्भुवस्सुवस्तस्मै वै नमोनमः ॥ १७ ॥
 एको देवस्सर्वभूतेषु गूढस्सर्वव्यापी सर्वभूताऽन्तराऽऽत्मा ।
 कर्माऽध्यक्षस्सर्वभूताऽधिवासस्साक्षी चेता केवलो निर्गुणश्च
 ॥ १८ ॥ रुद्राय नमः । आदित्याय नमः । विनायकाय
 नमः । सूर्याय नमः । विद्यायै नमः । इन्द्राय नमः । अग्नये
 नमः । यमाय नमः । निर्वृणाय नमः । वरुणाय नमः ।
 वायवे नमः । कुबेराय नमः । ईशानाय नमः । सर्वेभ्यो
 देवेभ्यो नमः । दत्त्वा स्तुतिं पुण्यतमा ब्रह्मणे स्वस्वरूपिणे ।
 कर्तृत्वं सर्वभूतानामन्तर्धाने बभूव सः ॥ १९ ॥ ब्रह्मणे ब्रह्म-
 पुत्रेभ्यो नारदास्तु श्रुतं मुने । तथा प्रोक्तं तु गान्धर्वीं गच्छ त्वं
 स्वाऽऽलयाऽन्तिकम् ॥ २० ॥ इति ॥ ॐ भद्रं कर्णेभिरिति
 शान्तिः ॥ हरिः ॐ तत्सत् ॥

॥ इति गोपालोत्तरतापिन्युपनिषत्समाप्ता ॥

क्षुरिकोपानषत् ३५.

कैवल्यनाडिकान्तस्थपराभूमिनिवासिनम् ।

क्षुरिकोपनिषद्योगभासुरं राममाश्रये ॥ १ ॥

ॐ सह नाववस्विति शान्तिः ॥ ॐ क्षुरिकां संप्रवक्ष्यामि
धारणां योगसिद्धये । यां प्राप्य न पुनर्जन्म योगयुक्तस्य
जायते ॥ १ ॥ वेदतत्त्वार्थविहितं यथोक्तं हि स्वयंभुवा ।
निःशब्दं देशमास्थाय तत्रासनमवस्थितः ॥ २ ॥ कूर्मोऽ-
ङ्गानीव संहृत्य मनो हृदि निरुध्य च । मात्राद्वादश-
योगेन प्रणवेन शनैःशनैः ॥ ३ ॥ पूरयेत्सर्वमात्मानं सर्वद्वारं
निरुध्य च । उरोमुखकटिग्रीवं किञ्चिद्धृदयमुन्नतम् ॥ ४ ॥
प्राणान्संधारयेत्तस्मिन्नासाभ्यन्तरचारिणः । भूत्वा तत्र गतः
प्राणः शनैरथ समुत्सृजेत् ॥ ५ ॥ स्थिरमात्रादृढं कृत्वा अंगुष्ठेन
समाहितः । द्वे गुल्फे तु प्रकुर्वीत जङ्घे चैवं त्रयस्त्रयः ॥ ६ ॥
द्वे जानुनी तथोरुभ्यां गुदे शिश्रे त्रयस्त्रयः । वायोरायतनं चात्र
नाभिदेशे समाश्रयेत् ॥ ७ ॥ तत्र नाडी सुषुम्ना तु नाडीभिर्न-
हुभिर्वृता । अणुरक्ताश्च पीताश्च कृष्णास्ताम्रा विलोहिताः ॥ ८ ॥
अतिसूक्ष्मां च तन्वीं च शुक्लां नाडीं समाश्रयेत् । तत्र संचा-
रयेत्प्राणानूर्णनाभीव तन्तुना ॥ ९ ॥ ततो रक्तोत्पलाभासं
पुरुषायतनं महत् । दहरं पुण्डरीकं तद्वेदान्तेषु निगद्यते ॥ १० ॥

तद्वित्त्वा कण्ठमायाति तां नाडीं पूरयन्त्यतः ॥ मनसस्तु
क्षुरं गृह्य सुतीक्ष्णं बुद्धिनिर्मलम् ॥ ११ ॥ पादस्योपरि
यन्मर्म तद्रूपं नाम कृन्तयेत् । मनोद्वारेण तीक्ष्णेन
योगमाश्रित्य नित्यशः ॥ १२ ॥ इन्द्रवज्र इति प्रोक्तं
मर्मजङ्घानुकीर्तनम् । तद्ध्यानबलयोगेन धारणाभिर्निकृ-
न्तयेत् ॥ १३ ॥ ऊर्वोर्मध्ये तु संस्थाप्य मर्मप्राणविमो-
चनम् । चतुरभ्यासयोगेन छिन्देद्देहनिशङ्कितः ॥ १४ ॥ ततः
कण्ठान्तरे योगी समूहन्नाडिसंचयम् । एकोत्तरं नाडीशतं
तासां मध्ये वराः स्मृताः ॥ १५ ॥ सुषुम्ना तु परे लीना
विरजा ब्रह्मरूपिणी । इडा तिष्ठति वामेन पिङ्गला दक्षिणेन च
॥ १६ ॥ तयोर्मध्ये वरं स्थानं यस्तं वेद स वेदवित् । द्वास-
प्ततिसहस्राणि प्रतिनाडीषु तैतिलम् ॥ १७ ॥ छिद्यते ध्यान-
योगेन सुषुम्नैका न छिद्यते । योगनिर्मलधारेण क्षुरेणानलवर्चसा
॥ १८ ॥ छिन्देन्नाडीशतं धीरः प्रभावादिह जन्मानि ।
जातीपुष्पसमायोगैर्यथा वास्यति तैतिलम् ॥ १९ ॥ एवं शु-
भाशुभैर्भावैः सा नाडी तं विभावयेत् । तद्भाविताः प्रपद्यन्ते
पुनर्जन्मविवर्जिताः ॥ २० ॥ तपोविजितचित्तस्तु निःशब्दं
देशमास्थितः । निःसङ्गतत्वयोगज्ञो निरपेक्षः शनैःशनैः ॥ २१ ॥
पाशं छित्त्वा यथा हंसो निर्विशङ्कं खमुत्क्रमेत् । छिन्नपाशस्तथा

जीवः संसारं तरते सदा ॥ २२ ॥ यथा निर्वाणकाले तु दीपो
 दग्ध्वा लयं व्रजेत् । तथा सर्वाणि कर्माणि योगी दग्ध्वा
 लयं व्रजेत् ॥ २३ ॥ प्राणायामसुतीक्ष्णेन मात्राधारेण योग-
 वित् । वैराग्योपलघृष्टेन छित्त्वा तं तु न बध्यते ॥ २४ ॥ अमृतत्वं
 समाप्नोति यदा कामान्स मुञ्चते । सर्वेषणाविनिर्मुक्तश्छित्त्वा
 तं तु न बध्यत इत्युपनिषत् ॥ ॐ सह नाववत्वातिः शान्तिः ॥
 ॥ इत्यथर्ववेदे क्षुरिकोपनिषत्समाप्ता ॥

मन्त्रिकोपनिषत् ३६.

स्वाविद्याद्वयतत्कार्यपहवज्ञानभासुरम् ।

मन्त्रिकोपनिषद्वेद्यं रामचन्द्रमहं भजे ॥ १ ॥

ॐ पूर्णमद इति शान्तिः ॥ ॐ अष्टपादं शुचिं हंसं
 त्रिसूत्रमणुमव्ययम् । त्रिवर्त्मानं तेजसोऽहं सर्वतः पश्यन्न
 पश्यति ॥ १ ॥ भूतसंमोहने कालेः भिन्ने तमसि वैखरे ।
 अन्तः पश्यति सत्त्वस्था निर्गुणं गुणगह्वरे ॥ २ ॥
 अशक्यः सोऽन्यथा द्रष्टुं ध्यायमानः कुमारकैः । विकार-
 जननीमाज्ञामष्टरूपामजां ध्रुवाम् ॥ ३ ॥ ध्यायतेऽध्या-
 सिता तेन तन्यते प्रेर्यते पुनः । सूयते पुरुषार्थं च तेनैवा-
 धिष्ठितं जगत् ॥ ४ ॥ गौरवाद्यन्तवती सा जनित्री भूतमाविनी ।

सितासिता च रक्ता च सर्वकामदुघा विभोः ॥ ५ ॥ पिय-
 न्त्येनामविषयामविज्ञातां कुमारकाः । एकस्तु पियते देवः स्व-
 च्छन्दोऽत्र वशानुगः ॥ ६ ॥ ध्यानक्रियाभ्यां भगवान्भुङ्क्ते-
 ऽसौ प्रसहद्विभुः । सर्वसाधारणीं दोग्ध्रीं पीयमानां तु यज्वभिः
 ॥ ७ ॥ पश्यन्त्यस्यां महात्मानः सुवर्णं पिप्पलाशनम् । उदा-
 सीनं ध्रुवं हंसं स्नातकाध्वर्यवो जगुः ॥ ८ ॥ शंसन्तमनुशंसन्ति
 ब्रह्मवृत्ताः शास्त्रकोविदाः । रथन्तरं बृहत्साम सप्तवैभ्रैस्तु गीयते
 ॥ ९ ॥ मन्त्रोपनिषदं ब्रह्म पदक्रमसमान्वितम् । पठन्ति
 भार्गवा ह्येते ह्यथर्वाणो भृगूत्तमाः ॥ १० ॥ स ब्रह्मचारि-
 वृत्तिश्च स्तम्भोऽथफलितस्तथा । अनङ्घ्रात्रोहितोच्छिष्टः पश्यन्तो
 बहुविस्तरम् ॥ ११ ॥ कालः प्राणश्च भगवान्मृत्युः शर्वो
 महेश्वरः । उग्रो भवश्च रुद्रश्च ससुरः । सासुरस्तथा ॥ १२ ॥
 प्रजापतिर्विराट्चैव पुरुषः सलिलमेव च । स्तूयते मन्त्रसंस्तु-
 त्यैरथर्वविदितैर्विभुः ॥ १३ ॥ तं षड्विंशकं इत्येते सप्तविंशं
 तथापरे । पुरुषं निर्गुणं सांख्यमथर्वशिरसो विदुः ॥ १४ ॥
 चतुर्विंशतिसंख्यातं व्यक्तमव्यक्तमेव च । अद्वैतं द्वैतमित्याहुस्त्रिधा
 तं पञ्चधा तथा ॥ १५ ॥ ब्रह्माद्यं स्थावरान्तं च पश्यन्ति ज्ञानचक्षु-
 षः । तमेकमेव पश्यन्ति परिशुभ्रं विभुं द्विजाः ॥ १६ ॥ यस्मिन्सर्व-
 मिदं प्रोतं ब्रह्म स्थावरजंगमम् । तस्मिन्नेव लयंयान्ति स्रवन्त्यः

सागरे यथा ॥ १७ ॥ यस्मिन्भावाः प्रलीयन्ते लीनाश्चाव्यक्ततां
ययुः। पश्यन्ति व्यक्तता भूयो जायन्ते बुद्बुदा इव ॥ १८ ॥ क्षेत्रज्ञ-
धिष्ठितं चैव कारणैर्विद्यते पुनः । एवं स भगवान्देवं पश्यन्त्य-
न्ये पुनः पुनः ॥ १९ ॥ ब्रह्म ब्रह्मेत्यथायान्ति ये विदुर्ब्राह्मणा-
स्तथा । अत्रैव ते लयं यान्ति लीनाश्चाव्यक्तशालिनः लीनाश्चा-
व्यक्तशालिनः । इत्युपनिषत् ॥ ॐ पूर्णमद इति शान्तिः ॥

॥ इति यजुर्वेदान्तर्गतामन्त्रिकोपनिषत्समाप्ता ॥

वज्रसूचिकोपनिषत् ३७.

यज्ज्ञानाद्यान्ति मुनयो ब्राह्मण्यं परमाद्भुतम् ।

तत्रैष पदब्रह्मतत्त्वमह मस्मीति चिन्तये ॥ १ ॥

ॐ आप्यायन्ति वाति शान्तिः ॥ चित्सदानन्दरूपाय सर्व-
धीवृत्तिसाक्षिणे । नमो वेदान्तवेद्याय ब्रह्मणेऽनन्तरूपिणे ॥
ॐ वज्रसूचीं प्रवक्ष्यामि शास्त्रमज्ञानभेदनम् ॥ दूषणं
ज्ञानहीनानां भूषणं ज्ञानचक्षुषाम् ॥ १ ॥ ब्रह्मक्षत्रिय-
वैश्यशूद्रा इति चत्वारो वर्णास्तेषां वर्णानां ब्राह्मण एव प्रधाना
इति वेदवचनानुरूपं स्मृतिभिरप्युक्तम् ॥ तत्र चोद्यमस्ति
को वा ब्राह्मणो नाम किं जीवः किं देहः किं जातिः किं
ज्ञानम् किं कर्म किं धार्मिक इति ॥ तत्र प्रथमो जीवो ब्राह्मण
इति चेत्तत्र अतीतानागतानेकदेहानां जीवस्यैकरूपत्वात्

एकस्यापि कर्मवशादनेकदेहसंभवात् सर्वशरीराणां जीवस्यैकरूपत्वाच्च । तस्मान्न जीवो ब्राह्मण इति ॥ तर्हि देहो ब्राह्मण इति चेत्तन्न आचाण्डलादिपर्यन्तानां मनुष्याणां पाञ्चभौतिकत्वेन देहस्यैकरूपत्वाज्जरामरणधर्माधर्मादिसाम्यदर्शनाद्ब्राह्मणः श्वेतवर्णः क्षत्रियो रक्तवर्णो वैश्यः पीतवर्णः शूद्रः कृष्णवर्ण इति नियमाभावात् । पित्रादिशरीरदहने पुत्रादीनां ब्रह्महत्यादिदोषसंभवाच्च । तस्मान्न देहो ब्राह्मण इति । तर्हि जातिर्ब्राह्मण इति चेत्तन्न तत्र जात्यन्तरजन्तुध्वनेकजातिसंभवामर्हण्यो बहवः सन्ति । ऋष्यशृङ्गो मृग्यः । कौशिकः कुशात् । जाम्बूको जम्बूकात् । वाल्मीको वल्मीकात् । व्यासः कैवर्तकन्यकायाम् । शशपृष्ठात् गौतमः । यसिष्ठ उर्वश्याम् । अगस्त्यः कलशे जात इति श्रुतत्वात् । एतेषां जात्या विनाप्यग्रे ज्ञानप्रतिपादिता ऋषयो बहवः सन्ति । तस्मान्न जातिर्ब्राह्मण इति । तर्हि ज्ञानं ब्राह्मण इति चेत्तन्न क्षत्रियादयोऽपि परमार्थदर्शिनोऽभिज्ञा बहवः सन्ति । तस्मान्न ज्ञानं ब्राह्मण इति ॥ तर्हि कर्म ब्राह्मण इति चेत्तन्न सर्वेषां प्राणिनां प्रारब्धसंचितागामिकर्मसाधर्म्यदर्शनात्कर्माभिप्रेरिताः सन्तो जनाः क्रियाः कुर्वन्तीति तस्मान्न कर्म ब्राह्मण इति ॥ तर्हि धार्मिको ब्राह्मण इति चेत्तन्न क्षत्रियादयो हिरण्यदातारो बहवः सन्ति । तस्मान्न धार्मिको

ब्राह्मण इति ॥ तर्हि को वा ब्राह्मणो नाम ॥ यः कश्चिदा-
 त्मानमद्वितीयं जातिगुणक्रियाहीनं षड्भूमिषड्भावेत्यादिसर्वदोष-
 रहितं सत्यज्ञानानन्दानन्तस्वरूपं स्वयं निर्विकल्पमशेषकल्पाधार-
 मशेषभूतान्तर्यामित्वेन वर्तमानमन्तर्बहिश्चाकाशवदनुस्यूतमख-
 ण्डानन्दस्वभावमप्रमेयमनुभवैकवेद्यमपरोक्षतया भासमानं कर-
 तृलामलकवत्साक्षादपरोक्षीकृत्य कृतार्थतया कामरागादिदोष-
 रहितः शमदमादिसंपन्नो भावमात्सर्यतृष्णाशामोहादिरहितो
 दम्भाहंकारादिभिरसंस्पृष्टचेतां वर्तते ॥ एवमुक्तलक्षणो यः ॥
 एव ब्राह्मण इति श्रुतिस्मृतिपुराणेतिहासानामभिप्रायः ॥
 अन्यथा हि ब्राह्मणत्वसिद्धिर्नास्त्येव ॥ सच्चिदानन्दमात्मानम-
 द्वितीयं ब्रह्म भावयेदात्मानं सच्चिदानन्दं ब्रह्म भावयेदित्युप-
 निषत् ॥ ॐ आप्यायन्त्विति शान्तिः ॥

॥ इति वज्रसूच्युपनिषत्समाप्ता ॥

आत्मबोधोपनिषत् ३८.

श्रीमन्नारायणाकारमष्टाक्षरमहाशयम् ।

स्वामात्रानुभवात्सिद्धमात्मबोधं हारिं भजे ॥ १ ॥

ओं वाङ्मे मनसीति शान्तिः ॥ ॐ प्रत्यगानन्दं

ब्रह्मपुरुषं प्रणवस्वरूपं अकार उकारो मकार इति त्र्यक्ष

प्रणवं तदेतदोमिति यमुक्त्वा मुच्यते योगी जन्मसंसार-
 वन्धनात् ओं नमो नारायणाय शंखचक्रगदाधराय तस्मात्
 ॐ नमो नारायणायेति मन्त्रोपासको वैकुण्ठभवनं गमिष्यति ।
 अथ यदिदं ब्रह्मपुरं पुण्डरीकं तस्मात्तडिदाभमात्रं दीपय
 त्प्रकाशं ब्रह्मण्यो देवकीपुत्रो ब्रह्मण्यो मधुसूदनः । ब्रह्मण्यः
 पुण्डरीकाक्षो ब्रह्मण्यो विष्णुरच्युतः ॥ सर्वभूतस्थमेकं नारा-
 यणं कारणपुरुषमकारणम् परं ब्रह्म शोकमोहविनिर्मुक्तो
 विष्णुं ध्यायन्न सीदति द्वैताद्वैतमभयं भवति मृत्योः स मृत्यु-
 माप्नोति य इह नानेव पश्यति हृत्पद्ममध्ये सर्वं तत्प्रज्ञाने-
 प्रतिष्ठितम् । प्रज्ञानेनो लोकः प्रज्ञाप्रतिष्ठा प्रज्ञानं ब्रह्म स-
 एतेन प्रज्ञेनात्मनास्माल्लोकादुत्क्राम्यामुष्मिन्स्वर्गे लोके सर्वा-
 न्कामानाप्त्वामृतः समभवदमृतः समभवत् । यत्र ज्योतिरजस्रं
 यमिल्लोकेऽभ्यर्हितं तस्मिन्मां देहि स्वमानमृते लोके अक्षते अ-
 च्युते लोके अक्षते अमृतत्वं च गच्छत्यौनमः ॥ १ ॥ प्रग-
 लितनिजमायोऽहं निस्तुलदृशिरूपवस्तुमात्रोऽहम् । अस्तमिता-
 हंतोऽहं प्रगलितजगदीशजीवभेदोऽहम् ॥ १ ॥ प्रत्यगभिन्न-
 परोऽहं विध्वस्ताशेषविधिनिषेधोऽहम् । समुदास्ताश्रमितोऽहं
 प्रविततसुखपूर्णसंविदेवाहम् ॥ २ ॥ साक्ष्यमनपेक्षोऽहं निजम-
 हिम्नि संस्थितोऽहमचलोऽहम् । अजरोऽहमव्ययोऽहं पक्षविप-

क्षादिभेदविधुरोऽहम् ॥ ३ ॥ अवबोधैकरसोऽहं मोक्षा-
 नन्दैकसिन्धुरेवाहम् । सूक्ष्मोऽहमक्षरोऽहं विगलितगुणजा-
 लकेवलत्माहम् ॥ ४ ॥ निस्त्रैगुण्यपदोऽहं कुक्षिस्थानैकलोककल-
 नोऽहम् ॥ कूटस्थचेतनोऽहं निष्क्रियधामाहमप्रतर्क्योऽहम् ॥ ५ ॥
 एकोऽहमविकलोऽहं निर्मलानेर्वाणमूर्तिरेवाहम् । निरवयवोऽ-
 हमजोऽहं केवलसन्मात्रसारभूतोऽहम् ॥ ६ ॥ निरवधिनि-
 जबोधोऽहं शुभतरभावोऽहमप्रभेद्योऽहम् । विभुरहमनवद्योऽहं
 निरवधिनिःसीमसत्त्वमात्रोऽहम् ॥ ७ ॥ वेद्योऽहमागमान्तै-
 राराध्योऽहं सकलभुवनहृद्योऽहम् परमानन्दधनोऽहं परनान-
 न्दैकभूमरूपोऽहम् ॥ ८ ॥ शुद्धोऽहमद्वयोऽहं संततभावोऽह-
 मादिशून्योऽहम् । शमितान्तत्रितयोऽहं बुद्धो मुक्तोऽहमद्भुता-
 त्माहम् ॥ ९ ॥ शुद्धोऽहमान्तरोहं शाश्वतविज्ञानसमरसात्मा-
 हम् । शोधितपरतत्त्वोऽहं बोधानन्दैकमूर्तिरेवाहम् ॥ १० ॥
 विवेकयुक्तिबुद्ध्याहं जानाम्यात्मानमद्वयम् । तथापि बन्धमो-
 क्षादिव्यवहारः प्रतीयते ॥ ११ ॥ निवृत्तोऽपि प्रपञ्चो मे सत्य-
 वद्भाति सर्वदा । सर्पादौ रज्जुसत्तेव ब्रह्मसत्तेव केवलम् ॥ १२ ॥
 प्रपञ्चाधाररूपेण वर्ततेऽतो जगन्नहि । यथेक्षुसरसं व्याप्ता शर्करा
 वर्तते तथा ॥ १३ ॥ अद्वयब्रह्मरूपेण व्याप्तोऽहं वै जगत्त्रयम् ।
 ब्रह्मादिकीटर्प्यन्ताः प्राणिनो मयि कल्पिताः ॥ १४ ॥

बुद्बुदादिविकारान्तस्तरङ्गः सागरे यथा । तरङ्गस्थं द्रवं सिन्धुर्न
 वाञ्छति यथा तथा ॥ १५ ॥ विषयानन्दवाञ्छा मे माभूदानन्द-
 रूढतः । दारिद्र्याशा यथा नास्ति संपन्नस्य तथा मम ॥ १६ ॥
 ब्रह्मानन्दे निमग्नस्य विषयाशा न तद्भवेत् । विषं दृष्ट्वा मृतं दृष्ट्वा
 विषं त्यजति बुद्धिमान् ॥ १७ ॥ आत्मानमपि दृष्ट्वा हम्ना-
 त्मानं त्यजाम्यहम् । घटावभासको भानुर्घटनाशे न नश्यति ॥
 ॥ १८ ॥ देहावभासकः साक्षो देहनाशे न नश्यति । न मे
 बन्धो न मे मुक्तिर्न मे शास्त्रं न मे गुरुः ॥ १९ ॥ मायामा-
 त्रविकासत्वात्मायातीतोऽहमद्वयः । प्राणाश्चलन्तु तद्धर्मैः का-
 हन्त्यतां मनः ॥ २० ॥ आनन्दबुद्धिपूर्णस्य मम दुःखं कथं
 भवेत् । आत्मानमञ्जसा वेद्मि क्वाप्यज्ञानं पलायितम् ॥ २१ ॥
 कर्तृत्वमद्य मे नष्टं कर्तव्यं वापि न क्वचित् । ब्राह्मण्यं कुलगोत्रे
 च नामसौन्दर्यजातयः ॥ २२ ॥ स्थूलदेहगता एते स्थूला-
 द्भिन्नस्य मे न हि । क्षुत्पिपासान्ध्यबाधिर्यकामक्रोधादयोऽखि-
 लाः ॥ २३ ॥ लिङ्गदेहगता एते ह्यलिङ्गस्य न विद्यते । जड-
 त्वाप्रियमोदत्वधर्माः कारणदेहगाः ॥ २४ ॥ न सन्ति मम
 नित्यस्य निर्विकारस्वरूपिणः । उलूकस्य यथा भानुरन्धकारः
 प्रतायते ॥ २५ ॥ स्वप्रकाशे परानन्दे तमो मूढस्य जायते ।
 चर्क्षुर्दृष्टिनिरोधेऽग्नैः सूर्यो नास्तीति मन्यते ॥ २६ ॥ तथा-

ज्ञानावृतो देही ब्रह्म नास्तीति मन्यते । यथामृतं विषाद्विन्नं
विषदोषैर्न लिप्यते ॥ २७ ॥ न स्पृशामि जडान्निन्नो जडो-
पाप्रकाशतः । स्वल्पापि दीपकणिका बहुलं नाशयेत्तमः ॥
स्वल्पोऽपि बोधो महतीबहुलं नाशयेत्तमः ॥ २८ ॥ काल
त्रये यथा :सर्पो रज्जौ नास्ति तथा मयि । अहङ्कारादिदेहान्तं
जगन्नास्त्यहमद्वयः ॥ २९ ॥ चिद्रूपत्वान्न मे जाड्यं सत्यत्वान्नानृतं
मम ॥ आनन्दत्वान्न मे दुःखमशानान्नाति सत्यवत् ॥ ३० ॥
आत्मप्रबोधोपनिषन्मुहूर्तमुपासित्वा न च पुनरावर्त्तते न च
पुनरावर्त्तत इत्युपनिषत् ॥ ओं वाङ् मे मनसीति शान्तिः ॥

॥ इत्यात्मबोधोपनिषत्समाप्ता ॥

॥ इत्यष्टात्रिंशदुपनिषदः ॥

पुस्तक मिलनेकाः ठिकाना—

खेमराज श्रीकृष्णदास,

अध्यक्ष "श्रीवेङ्कटेश्वर" स्टीम्-प्रेस मुम्बई.

सुलसाहिता १।१२ ।

आह्वयं वैश्यतो जात-क्षत्राभवातेनाप्रव-
चोर्थाच्छ्रेयशदायां जातो माकवि को भवेत् ॥२॥

१०५ अ निपट हिंदीभाषा-
विजयचक्र लखे दीवान
महेश्वर भावगर्

